

आनन्दाश्रमसंस्कृतग्रन्थावलिः ।

ग्रन्थाङ्कः ९७

श्रीमज्जैमिनिप्रणीते मीमांसादर्शने

आदित आरभ्य द्वितीयाध्यायप्रथमपादान्तः प्रथमो भागः ।

तत्र च प्रथमस्तर्कपादः ।

मीमांसाकण्ठीरवमीमांसारत्नेत्यादिपदवीभूषितश्रीवैद्यनाथशास्त्रि-
प्रणीतप्रभाभिधन्याख्यासमेतशावरभाष्योपेतः ।

द्वितीयपादप्रभृति

श्रीकुमारिलभट्टविरचिततन्त्रवार्तिकारूप्यव्याख्यासहितशावरभाष्यसमेतश्च ।

स चायं भागः पुण्यपत्तनीयमीमांसाविद्यालयाध्यापकपदाधिष्ठितैः

‘मीमांसाविद्वान्’ पदभातिर्भर्गुरुवर्यवैद्यनाथशास्त्रिचरणान्ते-
वासिभिस्तीर्थहल्लीग्रामाभिजनसुब्बाशास्त्रिभिः संशोधित-

ष्टिपण्यादिना समलंकृतश्च ।

स च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयत्ताक्षरैर्मुद्रयित्वा प्रकाशितः ।

शालिवाहनशकाब्दाः १८५०

ख्रिस्ताब्दाः १९२९

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यं सार्धाः पञ्च रूपकाः (५०८) ।

सूचनम् ।

आवेदने चतुर्थपृष्ठे विंशतितमपङ्क्तौ ' प्रथमपादे श्लोकवार्तिकं ' इत्यस्याग्रे
ततो निग्रीतान्तमित्यादिनिग्रीतोत्तरस्येत्येतदन्तस्य ग्रन्थस्य स्थाने ' अतस्तृती-
याध्यायान्तं तन्त्रवार्तिकं तदुत्तरं च दुपूटीकेति नाम्ना प्रसिद्धम् । तृतीयाध्या-
योत्तरवार्तिकस्य ' इति ग्रन्थो वाच्य इति ज्ञेयम् ।

अहो नु खलु भोः प्राचीनसंस्कृतविद्यारसिकाः प्रथितयशसो वि-
द्वत्तल्लजा आनन्दाश्रमसंस्थाप्रकाशितसंस्कृतग्रन्थावलीग्राहकमाननी-
यमहाशयाश्च शृण्वन्तु तत्रभवन्तो भवन्तो हृद्यमावेदनीयं यद्भवन्मनो-
गतमेव स्यादिति तर्कयामि ।

सुप्रथितमेवैतत्समस्तेऽस्मिन्भारते वर्षेऽकूपारपारंगतेष्वङ्गलादिदे-
शेषु च यच्छ्रीमति पुण्यपत्तने प्राचीनार्वाचीनादिनिखिलविद्यानां
केन्द्रस्थानापन्ने, मुद्रणद्वारा प्राचीनसंस्कृतशास्त्रीयग्रहणग्रन्थोद्धारि-
ण्यानन्दाश्रमसंस्था वर्ततेऽस्तीति ।

तथैतया संस्थयैतर्हि पूर्वमीमांसाशास्त्रे तन्त्रवार्तिकसंवलितशाबर-
भाष्यसमेतजैमिनीयसूत्राणामादित आरभ्य द्वितीयाध्यायगतप्रथमपादा-
न्तो भागः स्वकीयमुद्रणालये मुद्रयित्वा प्रकाश्यते । द्वितीयभागोऽ-
प्यनयैव रीत्याऽचिरादेव प्राकाश्यं नीयेत ।

यदा चाहं संवत्सरद्वयात्प्रागेतत्संस्थामुद्रितसर्वदर्शनसंग्रहस्य द्वि-
तीयं संस्करणमकार्षं तदा तदन्तर्गतमीमांसादर्शनस्य यथावदवबो-
धार्थं पूर्वमीमांसीयनिबन्धानां समालोचनं मम नाप्राप्तमभूत् । तदैव
च शाबरभाष्यादिनिबन्धानां महत्तां धर्मार्थादिशास्त्रीयपदार्थनिर्णय-
विषयेऽत्यन्तोपयुक्ततां चावेक्ष्यैतत्संस्थासंप्रदायानुरोधेनैतन्मुद्रणे मनी-
षामभान्तस्म ।

यद्यप्यन्यत्र काश्यादौ शाबरभाष्यं मुद्रितमिति श्रूयते तथाऽपि
तत्र कुमारिलसरस्वतीसंदर्भादर्शनात् तद्दर्शनं प्रयागीयत्रिवेणीसंभेद-
दर्शनमिव विदुषां स्वान्त आनन्दकल्लोलानुल्लासयति । किंच तत्ता-
दृशमपीदानीं सुदुर्लभं समजनि । यतो नैकमप्यवशिष्यते पुस्तकमिति
प्रत्युत्तरयन्ति कथ्यपुस्तकालयकार्यनिर्वाहकाः । ततश्च साधनाभावा-
देव ततो निवर्तन्ते बद्धपरिकरा अप्यधीषिष्वो दिदृक्षवश्च विद्वांसः ।
तदेतस्यामापत्तौ प्राचीनशास्त्रीयग्रन्थोद्धारणैकध्येयामानन्दाश्रमसं-
स्थामन्तरेण केवाऽऽशाऽऽस्थेया तादृशपुस्तकलाभ इत्यभिसंधिना
वारं वारं प्रागेव मह्यं समसुसूचनस्मत्संस्थास्थपुस्तकजिघृक्षुमहाशया
माननीयाः पण्डितप्रवराश्चैतन्मुद्रणे । तेनेयं संस्थैतन्मुद्रणे प्रावर्तिष्ये ।

अथातिक्रामत्सु कियत्स्वपि वासरेषु कदाचिच्छ्रीयुतमीमांसावि-
द्यालयकार्यधूर्वहाशेसरैरेतत्संस्थया प्रविवर्तयिष्यमाणैतद्ग्रन्थमुद्रणे
संशोधितपुस्तकप्रदानेन साहायकमाचरितुं स्वेच्छा प्रादर्शि । तमिमं

सुयोगं मन्यमानोऽहं मनसि निरचैषम्, येन तदिच्छाऽपि संभाविता स्यात्, ग्राहकमहाशयसूचनाऽप्याहता स्यात्, मन्मनीषाऽपि पूर्णा स्यादिति ।

ततश्च तैः सतन्त्रवार्तिकटिप्पणेन समीकृत्य समर्पितं शाबरभाष्यपुस्तकमादाय श्रीमत्सच्चिदानन्दचरणयोः संमुद्रय प्रकाशितोऽयं भागः । तत्राऽऽदौ प्रतिपुटं जैमिनिमुनिप्रणीतं सूत्रं तदधोभागे तद्व्याख्यानभूतं शाबरस्वामिविरचितं भाष्यं तदधोभागे च मीमांसाकण्ठीरववैद्यनाथशास्त्रिकृतं प्रभाभिधं तद्व्याख्यानं, एतच्चाभिनवं सत्प्रथमाध्यायगतप्रथमपादसमाप्तिपर्यन्तमेव । तदग्रे च भागसमाप्तिपर्यन्तं तावतः शाबरभाष्यस्य व्याख्यानरूपं कुमारिलभट्टप्रणीतं तन्त्रवार्तिकं निवेशितम् । एवं रीत्या पुस्तकमारचितम् । तदिदं पुस्तकं कृतसंस्करणमपि स्थले स्थले प्रमादस्खलनेन मुद्रणादिदोषबाहुल्येन चाध्येतृणां दुर्ज्ञेयं स्यादिति विभाव्य तत्परिमार्जनार्थमानन्दश्रमस्थपण्डितैरप्यतीवावहिततया प्रयतितमिति नेदं विस्मरणार्हम् ।

अस्य च शास्त्रस्य मुख्यतया मीमांस्यो धर्मः । अत एव 'अथातो धर्मजिज्ञासा' इति सूत्रे प्रथमतो धर्मजिज्ञासोपदेशः श्रूयते ।

अथ चक्रनोमिक्रमेण नीचैर्दशामुपगतवत्युच्चैःकाले प्रवृत्ते च हाससमये मन्दतामुपेयुषि च भारतवासिनां प्रतिभावैभवे लुप्तप्राये च शास्त्राध्ययनाध्यापनप्रचारे प्रवृद्धे चाज्ञानान्धतमसे तमोगुणरूपिततया याथार्थ्यविम्बोद्ग्रहणासमर्थं च अनुजमानसमुकुरे नामशेषेषु च वर्णाश्रमोचिताचारेषु त्रिविधसंतापदहनोत्थितधूमैस्तिरस्कृतेषु च यज्ञीयधूमेष्वस्तागिरिशिखरावलम्बिनि च त्रयीप्रामाण्यसहस्रांशावुदिते च नास्तिकधूकारवे ग्लायमाने च तत्रभवति भगवति सनातने वैदिके धर्मे मन्ये तत्संरक्षणार्थं भगवानेव जैमिनिमुनिरूपेणावततार लोकहितकारी ।

अनेन चाथातो धर्मेत्यारभ्यान्वाहार्ये चेत्यन्तं द्वादशाध्याय्यात्मकं सूत्रं प्रणीय तत्र वेदवाक्यार्थविषयकसंशयापाकारकाः सहस्रं न्याया अधिकरणापरपर्यायाः प्रदर्शिताः । सूत्रं च शास्त्रीयगभीरबह्वर्थप्रतिपादकः संक्षिप्ताक्षरः शब्दसंदर्भविशेष इत्याचक्षते सूत्रलक्षणाविदोऽभियुक्ताः ।

सोऽयं जैमिनिमहर्षिः कदा कां वा भुवं स्वजनुषाऽलं चकारेत्येतद्विषये न किञ्चित्स्पष्टं प्रमाणमुपलभ्यते । नापि वा तद्विचारेणैतर्हि

किञ्चित्प्रयोजनम् । यतो हीश्वरवत्स मुनिवरः प्रमाणत्वेन मान्य-
इति प्रथितं सर्वत्र । तथाऽपि पार्थसारथिमिश्रविरचितशास्त्रदीपि-
कायां युक्तिस्नेहप्रपूरण्याख्यायां टीकायां मीमांसाया गुरुशिष्यपर-
म्परया प्रवृत्तिक्रमप्रदर्शने ' ब्रह्मा प्रजापतये मीमांसां प्रोवाच, सोऽ-
पीन्द्राय, सोऽप्यग्नये, स च वसिष्ठाय, सोऽपि पराशराय, पराशरः
ऋष्णद्वैपायनाय, सोऽपि जैमिनये, सोऽपि स्वोपदेशादनन्तरामिमं
न्यायं ग्रन्थे निबद्धवान्, इत्युक्तत्वाज्जैमिनेः ऋष्णद्वैपायनशिष्यत्वा-
त्ऋष्णद्वैपायनस्य च स्वनाम्नैव श्रीऋष्णावतारसमकालिकसत्तावत्त्वेन
प्रतीयमानत्वाच्छ्रीऋष्णस्य च ' द्वापरे रामऋष्णौ च ' इत्यभियुक्तो-
क्तेर्द्वापरयुगप्रभवत्वेन प्रसिद्धत्वात्कलियुगारम्भात्प्राग्द्वापरयुगान्तेऽयं
जैमिनिमुनिरासीदित्यनुमीयते । इत्थं महाभागोऽयं जैमिनिमहर्षि-
र्यस्य साक्षान्नायणावतारोद्देव्यासाद्ब्रह्मसूत्रप्रणेतुर्बादरायणादियं
मीमांसा संप्राप्ता ।

अत्रायं प्रश्नः पुरतः प्रादुर्भवति । किमनेन जैमिनिना बादरायणप्र-
णीतचतुरध्याय्यात्मकब्रह्मसूत्रादनन्तरमिदं धर्ममीमांसासूत्रं प्राणायु-
ताहो तत्प्रागेवेति । तत्र तादृशकालनिर्णायकं स्पष्टं प्रमाणं सूक्ष्मया
दृष्ट्या गवेषयन्नपि नालप्स्यहम् । तथाऽपि गुरुपदेशानन्तरं द्रागेव
लघीयासि काले धर्ममीमांसासूत्रं प्राणैषीदिति तावन्निर्विवादम् ।
तदानीं च ब्रह्मसूत्रसद्भावः कल्पयितुमशक्यः । दृढतरप्रमाणाभावात् ।
यदि तु 'औत्पत्तिकस्तु शब्दस्यार्थेन संबन्धः' (जै०सू० १।१।५) इति सूत्रे
बादरायणमतोल्लेखाद्धर्ममीमांसासूत्रात्प्राग्ब्रह्मसूत्रसद्भावः कल्प्यत इति
ब्रूषे चेद्वन्तैवं 'मध्वादिष्वसंभवादनधिकारं जैमिनिः' (ब्र०सू० १।३।८)
इति सूत्रे बादरायणेनापि जैमिनिमतोल्लेखकरणाद्ब्रह्मसूत्रात्प्राग्धर्म-
सूत्रसद्भावकल्पने किमपराद्धं मया । किञ्च यदि मीमांसायाः स्व-
शिष्यायोपदेशात्प्रागेव ब्रह्मसूत्रं प्रणिनाय बादरायणस्तर्हि तत्प्रणयने
तदैव च धर्ममीमांसासूत्राप्रणयने तस्य को हेतुरित्यप्रतिसमाधेयोऽ-
नुयोगस्तव गले पतति । तस्माद्ब्रह्मसूत्राविर्भावात्प्रागेव धर्ममीमांसा-
सूत्रं लब्धात्मकमभूदिति तर्कयामि ।

युज्यते चैतत् । ब्रह्मा प्रजापतये मीमांसां प्रोवाचेत्युपक्रमे मीमांसा-
या एकवचनान्तत्वेनोल्लेखाद्ब्रह्माणमारभ्य ऋष्णद्वैपायनापरपर्याय-
बादरायणं यावदियं मीमांसा कर्मकाण्डज्ञानकाण्डैतदुभयात्मकवे-
दवाक्यानां परस्पराविरोधेन तात्पर्यमभिदधती सती स्वात्मानमभेदेन

प्रकाशयन्ती जगत्तां प्रचलिताऽऽसीत् । तादृशीमेव च तां वादरायणः स्वशिष्याय जैमिनय उपादिक्षत् । तदनु जैमिनिरपि स्वग्रन्थे तामुप-
निबबन्ध । परं त्वथातो धर्मजिज्ञासेतिप्रतिज्ञानुरोधत् 'आम्नायस्य
क्रियार्थत्वादानर्थक्यमतदर्शानाम्' (जै० सू० १।२।१) इति
सूत्रेण कर्मकाण्डस्यैव मुख्यत्वं न ज्ञानकाण्डस्य । ज्ञानकाण्डं तु
कर्मकाण्डस्यैवोपोद्बलकं तदङ्गभूतमिति तात्पर्यमभिदधती सा भिन्न-
मिव स्वात्मानं प्रदर्शयन्ती स्थिता । अज्ञाश्च लोकास्तदेव सत्यत्वे-
नाग्रहीषुः । तमिमं लोकग्रहं निराकुर्वन्भगवान्वादरायणो जैमिनिप्र-
तिपादितन्यायानुसारेणैव ज्ञानकाण्डस्य मुख्यत्वं प्रस्थापयन् ब्रह्मसू-
त्रप्रणयने प्रवृत्त इत्येव कल्पनां युक्तिमतीमुत्पश्यामः । ततश्च जैमिनि-
सूत्रानन्तरमेव ब्रह्मसूत्रं स्वात्मानमाससाद् । ततः प्रभृत्येव च मीमां-
साया द्वैविध्यं समभूत् । अत एव कर्तृभेदाद्विषयभेदाद्वा व्याकर-
णन्यायादिशास्त्राणामिव मीमांसयोनैकशास्त्रत्वम् । अत एव च धर्म-
ब्रह्ममीमांसयोः पूर्वोत्तरत्वं विशेषणमप्यर्थत इव कालतोऽपि स्वरसत
उपपद्यत इत्यवधेयम् ।

अथातिक्रान्ते बंहीयस्थनेहसि मन्दमतीनां जनानां केवलसूत्राक्ष-
रैर्देशान्तरीयकालान्तरीयातीन्द्रियादिदुरुहार्थकवेदवाक्यानां सम्यग-
वबोधो न जायेतेत्यालोच्य सूत्रव्याख्यानरूपं सुविस्तृतं सुलभावबोधं
सरलार्थं च भाष्यमारचयांबभूव शबरस्वामी । भाष्यलक्षणं च-

‘सूत्रार्थो वर्ण्यते यत्र पदैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः’ ॥ इति ।

अयं च शबरस्वामी शालिवाहनशकाब्दारम्भात्प्राक्तनशतद्वया-
त्पूर्वमासीदित्येतिह्यविदो जना वदन्ति ।

तदनु नयनाष्टरस(६८२)परिमिते शकाब्दे कुमारिलभट्टस्त-
न्त्रवार्तिकं नाम शाबरभाष्यव्याख्यानमचीकरत् । वार्तिकलक्षणं च
‘उक्तानुक्तदुरुक्तानां चिन्ता यत्र प्रवर्तते । तं ग्रन्थं वार्तिकं प्राहुर्वा-
र्तिकज्ञा मनीषिणः’ इति । तच्च प्रथमपादे श्लोकवार्तिकं ततो निवी-
तान्तं (तृतीयाध्यायतृतीयपादान्तं) तन्त्रवार्तिकं तदग्रे च टुण्टीकेति
नाम्ना प्रसिद्धम् । निवीतोत्तरवार्तिकस्य चानुष्टुप्छन्दोवदतिसंक्षिप्ता-
क्षरतया तादृशार्थसूचकानुष्टुप्टीकेति नाम वदन्तो जना अनुष्टुप्टी-
केति नाम्नोऽपि संक्षिप्ताक्षरतां संपादयितुमिव टुण्टीकेति व्यवहर्तुं
प्रारप्सतेति केचित् । अन्ये तु ‘टुप्’ इत्यल्पाथेऽव्ययम् । टुप्, इति
टीका टुण्टीकेति वदन्तीत्येवं संप्रदायतोऽवगम्यते ।

तस्यास्य भट्टकुमारिलस्य मतमनुसृत्यैव पार्थसारथिना शास्त्र-

दीपिका विरचिता । ‘कुमारिलमतेनाहं करिष्ये शास्त्रदीपिकाम्’
इति ग्रन्थारम्भे स्वयमेवोक्तत्वात् ।

स्मृतस्योपेक्षानर्हत्वमिति न्यायेनात्र प्रसङ्गसंगत्या किञ्चिदुच्यते ।
एवं हि श्रूयते—गुरुगृहे मीमांसामधीयानस्य कस्यचिच्छात्रस्य
पाठ्यत्वेन प्रचलितायां तदानींतन्यां कस्यांचिज्जैमिनीयसूत्रव्याख्या-
यामासीत्पाठः । तत्र च—‘अत्रापि नोक्तं तत्र तु नोक्तमिति द्विरु-
क्तम्’ इति ग्रन्थं दृष्ट्वा गुरुः परं व्यस्मेष्ट । किमिदम्—अत्रापि नो-
क्तं तत्र तु नोक्तमिति कथं द्विरुच्येतं । नहि द्विवारमनुक्त्या द्विरुक्ति-
संभव इति । ततश्च कियन्तमपि कालं सुनिपुणं निभालयन्नापि न
तस्य ग्रन्थस्य तात्पर्यमवगतवान् । सति चैवं कार्यान्तरानुरोधा-
द्गृहान्निरगाद्वाहिः क्वापि गुरुः । छात्रेण चात्र—अपिना—अपि-
शब्देन अयमर्थ उक्तः, तत्र—तुना—तुशब्देन उक्त इति द्विरुक्त इति
पदविभागं तदर्थयोजनां च विलिख्य गुरुभार्यायै तत्समर्प्य प्रायायि ।
गुरुस्तु पुनः सायं गृहमाययौ । पत्नी त्वागतं पतिमालोच्य तूष्णी-
मेव तमर्पयांचकार छात्रालिखितं पदविभागमर्थसमन्वयं च । तद्वीक्ष्य
भृशं तुतोष गुरुः शिष्यस्य तत्तादृशीं शास्त्रव्युत्पत्तिं सरलचित्ततां
चावधार्येति । सैषाऽऽख्यायिका कुमारिलविषयिणीति कश्चिदवा-
दीत् । तदेतत्सर्वमसारं केवलं निरर्गलसंगिरणमेवेति प्रतिभाति ।
तादृशप्रमाणानुपलम्भात् । प्रत्युत सर्वदर्शनसंग्रहान्तर्गतं जैमिनिदर्शने
दर्शनाङ्कुराभिधायां टीकायाम् ‘गुरुमतम्’ इति प्रतीकमुपादाये-
दमेव प्रभाकरमतमित्युच्यते । प्रभाकरस्य गुरुनामप्राप्तौ कारणं
वित्थं श्रूयत इत्युपक्रम्यैतादृश्येवाख्यायिकोपन्यस्ता । अग्रे च
‘केनायं पदच्छेदः कृत इति गुरुणा पृष्ठे प्रभाकरेणेतीतरे शिष्या
जगदुः । ततो गुरुः प्रभाकरं त्वमेवगुरुरित्युक्त्वा गुरुनाम्नाऽऽहूत-
वान्, इत्युक्तत्वात्तादृगाख्यायिकायाः प्रामाणिकैः प्रभाकरपरत्वेन
प्रतिपन्नत्वस्य स्पष्टं प्रतीयमानत्वाच्चेति । सोऽयं कुमारिलभट्टो वेदो-
दिताग्निहोत्रादिकर्मविरोधिसुगतादिमतसमुच्छेदार्थं मानवरूपेणाग्नि-
भूर्गुहदेव एवाऽऽविरभवदिति कवयो मन्यन्ते । वर्णयन्ति च तदनुगुणां
कुमारिलशब्दव्युत्पत्तिम् । कौ पृथिव्यां मारयति दुष्टान्समुच्छिन-
त्तीति कुमारो गुहदेवः । स गुहदेवः स्वाभिन्नतया विद्यतेऽस्येति
कुमारिलः । पिच्छादेराकृतिगणत्वादिलच् । कुमारावतार इति
यावत् । अत्रार्थ—

इत्युचिर्वांसमथ भट्टकुमारिलं त-

मीषाद्विकस्वरमुखान्बुजमाह मौनी ।

श्रुत्यर्थकर्मविमुखान्सुगताग्निहन्तुं

जातं गुहं भुवि भवन्तमहं नु जाने ॥

इति माधवीयशंकरविजय एव साक्षीति नैतत्तिरोहितं तत्परिशीलन-
शालिनाम् ।

अत्र युक्तायुक्तं सद्भिर्विचार्य ग्राह्यं न कस्यचिदंशस्यापूर्वतया
बोधने ममाभिनिवेश इत्यास्तां तावत् ।

तैरेतैस्त्रिभिः पूर्वमीमांसासंप्रदायप्रवर्तकैराचार्यैः स्वोपवर्णितन्यायैः
कुतर्कावलम्बनेन विवदमानानां जनानां मतिकालुष्यमपगम्य
तत्राऽऽदर्श इव मूर्तिमान् धर्मः प्रकटीकृतः । सांप्रतं च सर्वेऽपि जनाः
स्वस्वमत्यनुसारेण धर्मं प्रति विवदमाना दृश्यन्ते । तेषां मनसि
त्रिवेणीसंगम इवायं त्रिवेणीसंगमस्तत्रावगाहनमात्रेण धर्मं प्रकटी
कुर्यादित्याशासे । तदेवमतिमहत्त्वमापन्नस्यास्य ग्रन्थस्य संस्करणं
विद्वद्द्वारा संपादितमपि दृग्दोषेण वाऽनवधानतया वा सीसकाक्ष-
रसंयोजकप्रमादाद्वा संभूतानां स्वतलनस्थलानामावेदनेन मामनुगृह्य-
न्तु दयालवः साधवो विद्वांसो येन प्रयतिष्ये द्वितीयसंस्करणवेलायां
तत्परिमार्जनायेति साञ्जलिवधं सप्रणयं सविनयं च भूयो भूय आवे-
दयते प्रकाशकः—

पुण्यपत्तने
पौषवद्यचतुर्थ्यां
मौमवासरे श. १८५० । } आपटेकुलोद्भवो गणेशात्मजो विनायकरायः—

द्वितीयावृत्तिसंवन्धिनिवेदनम् ।

पुस्तकप्रकाशनाद्यधिकारः, कै० विनायकरायमहोदयानां पश्चात्सं-
स्थाध्यक्षैस्तद्घटके मयि समर्पित इति तदनुसारेणात्र ये केचन
मुद्रणदोषा मद्दृग्गोचरीभूतास्त आनन्दाश्रमस्थपण्डितसाहाय्येन
दूरीकृताः । अन्यत्सर्वं यथापूर्वमेवास्ति ।

पुण्यपत्तने
कार्तिकशुक्लषष्ठ्यां
सौम्यवासरे शके १८६५ } कालेकुलोद्भवो वापूरावात्मजो गङ्गाधररायः—
(आनन्दाश्रम-आर्किटग-म्यानेजिगूस्ट्री.)

यत्तु काश्यपीयाः पुनः प्रातिभमृषीणां ज्ञानं धर्मे प्रवर्तत इत्यामनन्ति, तदपि मनोरथमात्रम् । तद्धि ज्ञानं लिङ्गभासादिसमशीलत्वान्न क्वापि प्रमाणभावमापद्यते, सुतरां धर्मे । प्रत्यक्षचोदनयोर्भिन्नविषयत्वेन विकल्पः समुच्चयो वा न धर्मप्रमितिं जनयितुमीष्टे । प्रत्यक्षं हीन्द्रियार्थसंप्रयोगजन्यत्वेन विद्यमानार्थमात्रं गृह्णाति, चोदना त्विन्द्रियागोचरं भूतं भवद्भावि च वस्तुजातं प्रत्याययति । अनधिगतार्थबोधकत्वस्वाभाव्यात् । तस्माच्चोदनैव केवला परमं प्रमाणं धर्मे । यस्या हि नास्ति प्रणेता, यस्य भ्रमप्रमादादिदोषैश्चोदनाऽप्रामाण्यशङ्काकलङ्कभाजनतामापद्येत ।

अथ किञ्चित्कर्म क्रतुसाद्गुण्यसंपादनार्थमनुष्ठीयमानं यथा प्रयाजादि, किञ्चिच्च क्रतुजन्यफलाधानयोग्यतासंपादकं यथा दीक्षितस्नानादि । अपरं च पुरुषानिष्ठपुरुषाभिलाषितफलसाधकं यथा दर्शपूर्णमासादि । त्रिण्येतानि यथासंख्यं केवलकत्वर्थं, क्रतुयुक्तपुरुषार्थं, केवलपुरुषार्थमिति च व्यपदिश्यन्ते । एतत्तत्त्वमनवगच्छन् धार्मिकः क्रतुं कुर्वाणो वैकल्यमप्यापादयेत्, आत्मनः प्रत्यवायमुपजनयेत्, स्वाभीष्टं च न संपादयेत् । अतो हि परमकारुणिको भगवाञ्जैमिनि मुनिश्चतुर्थोऽध्याये जिज्ञासांचक्रे कत्वर्थपुरुषार्थौ । येनानुष्ठीयमानेन पुरुषस्य प्रीतिरुत्पद्यते स पुरुषार्थः । यथा यागेनानुष्ठितेन स्वर्गत्वं सुखं जायते स पुरुषार्थस्तदन्यो विहितः कत्वर्थः । तथा च शास्त्रजन्यज्ञानान्येच्छाविषयसाधनत्वं पुरुषार्थत्वम् । इदं पुनः पुरुषार्थत्वं धर्मार्थकाममोक्षव्यावृत्तं पारिभाषिकं भीमांसकानाम् । तत्त्वितरेच्छानधीनेच्छाविषयत्वरूपं धर्मार्थकामजन्ये सुखे मोक्षसुखे च समन्वेति । इदं पुनस्तत्साधनभूतक्रियाष्विति महद्वैलक्षण्यम् ।

नन्वेतं पुरुषार्थं कत्वर्थं चाविशेषादनुष्ठातुं चातुर्वर्ण्यमप्यधिक्रियते, क्रतौ ह्यविशेषेण चत्वारोऽप्यधिकुर्वाणास्तत्तदीप्सितं साधययुस्तारतम्ये मानाभावादयुक्तत्वाच्चेति चेदत्राऽऽहोधिकारलक्षणे भगवाञ्जैमिनिः—अपि वाऽन्यार्थदर्शनाद्यथाश्रुतिं प्रतीयेत ' इति । त्रैवर्णिकानेवोपादाय तेषु तेषु निमित्तेषु तत्तत्कर्मणो विधानाच्छूद्राणामनिर्देशाच्च त्रैवर्णिकानामेव वेदविहितकर्मस्वधिकार इति प्रतीयते । यथा—' पयो ब्राह्मणस्य व्रतम्, यवागू राजन्यस्य, आश्विश्वा वैश्यस्य ' ' बार्हद्विरं ब्राह्मणस्य ब्रह्मसाम कुर्यात्, पार्थुरश्मं राजन्यस्य, रायोवाजीयं वैश्यस्य ' ' वसन्ते ब्राह्मणोऽग्निमादधीत, ग्रीष्मे राजन्यः, शरदि वैश्यः, वसन्ते ब्राह्मणमुपनयीत, ग्रीष्मे राजन्यम्, शरदि वैश्यम् ' इत्याद्युपनयनवाक्ये शूद्रस्यानिर्देशादुपनयनं व्यावर्त्यते । अनुपनीतस्य च वेदाध्ययनाभावात्त्रैवर्णिकेष्वेवाध्ययनमनुष्ठानं च व्यवतिष्ठते न शूद्रेषु । कथं तर्हि रथकारनिषादस्थपत्यादीनां श्रौतकर्मस्वधिकारमभ्युपैषि ?

इति चेन्मैवम् । किमिव हि वचनं न कुर्यात् ? । प्रत्यक्षमेव हि भगवती श्रुति-
रावष्टे 'वर्षासु रथकारोऽग्निमादधीत' 'एतया निषादस्थपतिं याज-
येत्' इत्यादिना तयोराधिकारम् । न च 'मस्तु शूद्रस्य' 'हविष्कृदाधावेति
शूद्रस्य' अपि वा पत्न्यवहन्ति शूद्रा पिनष्टि' 'तस्माच्छूद्रो न दुह्याद्
दुह्याद्वा' इत्यादिवचनानां जागरूकत्वात् कथमपनुहनुषन्ते शूद्रस्याधिकार-
मिति वाच्यम् । मस्तु शूद्रस्येत्यादीन्यौचित्यार्थवादरूपाणि वाक्यान्यधिकृतानां
ब्राह्मणानां पयआदिष्वेवाधिकारं प्रत्याययेयुर्न मस्त्वादिषु । 'तस्माच्छूद्रो यज्ञेऽ-
नवकल्पतः' इति श्रुत्यन्तराद्यज्ञानधिकृतस्य शूद्रस्यैव मस्तूचितमिति बोधयेयुः ।
इतराणि तु रथकारादिशूद्रपरत्वेन गर्भदासपरत्वेन वा नेतव्यानि । यत्तु केचित्—
साक्षाद्वेदविहितकर्मानुष्ठानाधिकारं सर्ववर्णसाधारणमाचक्षाणाः समर्थयन्ते समर्थ-
यमाना अपि नापन्नपन्ते, ते तु मन्यामहे शास्त्रबाहिर्भावेनैव स्वच्छन्दस्तत्त्वं
प्रतिपद्यन्ते, नातः शास्त्रैकशरणैस्तदयिं मतं खण्ड्यकोटिमाटीकते । यदि शास्त्रे-
णैव सर्ववर्णसाधारणो वेदाधिकार इति तैः समर्थयते तर्हि पूर्वोत्तरमीमांसयोरप-
शूद्राधिकरणे दत्ततिलाञ्जलिनी स्यातां, को हि नाम ततोऽप्यधिकमेतन्मीमांसेत ।

एवमवसितायामधिकारचिन्तायामनुतिष्ठासुराधिकारी सर्वाण्यङ्गान्युपसंहरन्नेव
फलं प्रतिपत्स्यत उत यदा यावन्त्यङ्गानि शक्नोत्युपसंहरतुं तदा तावान्दिरुपेतं
प्रधानं कुर्वन्नेव फलं प्राप्स्यत इति किञ्चिच्चिन्तयामः । ननु सर्वाङ्गसमुच्चितमेव
प्रधानं फलं प्रसवितुमीष्ट इति युक्तं वक्तुम् । अन्यथा किञ्चिदङ्गप्रहाणे तदा-
म्नानमानर्थक्यमापद्येतेति चेन्न । आम्नातानां हि सकलाङ्गानां नित्यनैमित्तिक-
काम्यानिषिद्धादिकर्मसु साधारण्येनोपयोगः समसूचि, तत्र चावश्यं सर्वाङ्गेपसं-
हारेणैव सुफलान्येवमाम्नातानामङ्गानां काम्ये कर्मणि नान्तरीयकतया चरितार्थ-
त्वान्नित्यप्रयोगे च कदाचित्समग्राङ्गेपसंहाराशक्त्या कानिचिदङ्गान्यनुतिष्ठन्पि
समग्रं फलमश्नुवीत । सर्वशाखाप्रत्ययाधिकरणन्यायेन शाखान्तरे समाम्नातानां
गुणक्रियाद्यङ्गानामुपसंहारस्याङ्गीकर्तव्यतया प्रधानमनु ते ते गुणाः संक्रामन्ते ।
स्पष्टं चैतत्स्पष्टे ।

अनुष्ठयपदार्थप्रयोगप्रतिपादकेषु कल्पसूत्रेषु सत्सु किं पुनस्तया मीमांसया
नः प्रयोजनं यावता न्यायेन निर्णिनीष्यमाणानर्थान् । सम्यक् प्रयोगेषूपनिबध्य
प्रदर्शयन्ति कल्पसूत्राणीति, चेन्मैवम् । कल्पसूत्रेभ्यः किलार्थावादादिमिश्रशाखा-
न्तरावैपकीर्णन्यायलभ्यविध्युपसंहारनिष्पन्नः प्रयोगपाशुभाव एव विज्ञायेत ।
कर्मणः शेषशेषिभावोपदेशातिदेशोहवाधतन्त्राधिकारविचारादयो विषया नैवा-
न्तरा मीमांसां केवलं कल्पसूत्रैरवगन्तुं पार्यन्ते । क्रतुप्रयोगं पाठमात्रेण कल्पयन्तीति

किल कल्पशब्देन व्यपदिश्यते । 'एतत्तृतीयमित्याचक्षते' 'ऋचं पादग्रहणे'
इत्यादिस्वरूपसंज्ञापरिभाषादिभिः प्रयोगस्य सूचकानि सूत्रत्वेन व्यपदिश्यन्ते । इति
हि सामान्यतः कल्पसूत्रयोर्भेदो वक्तुं सुशकः । सर्वत्र वेदार्थनिरूपणपराः स्मृत्य-
र्थनिर्णायिकाश्च न्याया मीमांसायामिव संग्रथिता इति न जातुचिदपि शङ्कनीयं
गतार्थत्वं मीमांसायाः कल्पसूत्रैः ।

वस्तुतो मीमांसाशास्त्रं प्रयोगशास्त्रं च नात्यन्तं विभिन्नमपि तु परस्परमुपकु-
र्वाणे एकमेव तत्त्वं संपादयतः । मीमांसया हि क्रियातत्त्वं निर्धार्य प्रयोगशास्त्रेण
तदनुष्ठातव्यम् । यथाऽऽयुर्वेदे विचारः प्रयोगश्चेत्युभयमपि सममेव संपद्यत एवमेव
मीमांसाकल्पसूत्रयोरेकविषयत्वं सूच्यते । तानि च कल्पसूत्राणि बहुभिरङ्गविभि-
र्बहूनि व्यसूचिषत । यथा ऋग्वेदे, आश्वलायनं सांख्यायनमित्यादि, कृष्णयजु-
र्वेदे, आपस्तम्ब, बौधायन, भरद्वाज, कठ, वैश्वानस, वाधूल, मानवादीनि,
शुक्लयजुर्वेदे—कात्यायनपारस्कारादीनि, सामवेदे—द्राह्यायण, लाट्यायनगोमिती-
यादीनि, अथर्ववेदे कौशिकादीनि ।

अथ मीमांसायां यैर्विद्वद्भिर्धर्मैश्च प्रबन्धाः प्राणायिषत तांश्च कांश्चिदत्रोपह-
र्तुमिच्छामः ।

ग्रन्थाः

मीमांसादर्शनम्(सूत्राणि)

सूत्रवृत्तिः

मीमांसासूत्रभाष्यम्

वार्तिकम्(श्लोकवार्तिकं तन्त्रवार्तिकं
टिप्पणीका)

विधिविवेकः

भावनाविवेकः

विभ्रमविवेकः

न्यायकणिका

शास्त्रदीपिका

न्यायरत्नाकरः

न्यायरत्नमाला

तन्त्ररत्नम्

प्रणेतारः

जैमिनिः

उपवर्षः

शबरस्वामी

महकुमारिलः

मण्डनमिश्रः

वाचस्पतिमिश्रः

पार्थसारथिमिश्रः

१ आपस्तम्बाह्वलायन—बौधायन—सत्याषाढ—भरद्वाज—वैश्वानस—द्राह्यायण—लाट्यायन—
सादिर—सांख्यायन—कठ—मनु—गौतम—कात्यायन—कौशिक—प्रभृतिभिर्महर्षिभिर्ब्रह्मर्षिभिः प्रणी-
तानि कल्पसूत्राणि सांप्रतमपि सर्वस्याख्यानि लभामहे इति सानन्दं निवेदयितुमुत्कण्ठते चेत्तः।

२ पारस्कर इति कात्यायनस्यैवाभिधानमित्यभि चोक्तिः ।

ग्रन्थाः

न्यायसुधा, तन्त्रसारः

जैमिनिन्यायमालाविस्तरः

विधिरसायनम्

मयूखावलिः

उपक्रमपराक्रमः

बाइनक्षत्रमाला

सिद्धान्तचन्द्रिका

सिद्धान्तचन्द्रिकागूढार्थविवरणम्

भाट्टचिन्तामणिः

भाट्टदीपिका

भाट्टरहस्यम्

भाट्टकौस्तुभः

फलैकत्ववादः

चिन्तामणिः

बृहती

लघ्वी

} शाबरभाष्यव्याख्ये

ऋजुविमला

प्रकरणपाञ्चिका

नयविवेकः

नयविवेकदीपिका

सुबोधिनी

मीमांसान्यायप्रकाशः

प्रभावली

वार्त्तिवाभरणम्

मीमांस परिभाषा

पूर्वमीमांसाधिकरणकौमुदी

अर्थसंग्रहः

मीमांस बालप्रकाशः

कुतूहलवृत्तिः

शाबरभाष्यविवरणम्

मीमांसाचन्द्रिका

प्रणेतारः

भट्टसोमेश्वरः

माधवाचार्यः

अण्णयदीक्षिताः

रामकृष्णः

विश्वेश्वरसूरी (गागामट्टः)

खण्डदेवः

भास्कररायः, श्रीमद्वाञ्छेश्वरः

प्रभाकरः

शाळिकनाथमिश्रः

भवनाथः

वरदराजः

रामेश्वरसूरी

आपदेवः

शंभुभट्टः

श्रीवेङ्कटेश्वरमस्त्री

कृष्णयज्वा

रामकृष्णभट्टाचार्यः

लौगाक्षिभास्करः

भट्टशंकरः

वासुदेवाध्वरी

गोविंदमुनिः

ब्रह्मानन्दसरस्वत्यः

अन्यदपि विधिरसायनखण्डनतन्मण्डन-दुरुहशिक्षाङ्गत्वानिरुक्ति-भाट्टालं-
कार-शाबरभाष्यव्याख्यादीपाशिखाप्रभृतयो ग्रन्था उपलब्धा अपनुलब्धाश्च बहवः
श्रूयन्ते ।

ग्रन्थानां प्रणेतृणां च पौर्वापर्ये कालनिर्णये चैतिसविद एव प्रमाणमिति
नात्र व्यापारयामो लेखनीमात्मीयाम् ।

सर्वेष्वपि दर्शनेषु प्राश्च नव्याश्चेति ग्रन्थकृतो द्विविधाश्चकासति । कचि-
दुभयेषां मतान्यपि भिद्यन्ते । एवं मीमांसायामपि जरन्मीमांसका नव्यमीमांसका-
श्चेति ग्रन्थकर्तारः । कचिन्मतवैचित्र्येण ग्रन्थान्प्रणयन्तः कामपि शोभामेव
पुष्णन्ति मीमांसाशास्त्रस्य ।

ज्ञानप्रामाण्यविषये बहु विवदन्ते प्राश्चो दार्शनिकाः ।

प्रामाण्यमप्रामाण्यं च स्वत एव जन्यते गृह्यते चेति सांख्या आमनन्ति ।

नैयायिकास्ते द्वे अपि परत इति प्रतियन्ति ।

सौगतास्त्वप्रामाण्यं स्वतः, प्रामाण्यं परत इत्यातिष्ठन्ते ।

मीमांसका पुनः प्रामाण्यं स्वतः, अप्रामाण्यं परतश्चेति समाचक्षते ।

अनभ्यासदशापन्नज्ञाने संदेहोपपत्तयेऽनुमानादिना प्रामाण्यं ज्ञायत इति
नैयायिकानामाकूतम् ।

अत्र मीमांसकाः—यदि हि ज्ञानं स्वगतं प्रामाण्यं स्वतो निश्चेतुं न शक्नुया-
त्तर्हि जगति निश्चयात्यन्ताभाव एव स्यादित्यान्वयमेवाशेषस्य जगतः संपद्येत । न
हि स्वतोऽनिश्चयमानोऽर्थः परतो निश्चेतुं पार्थते, परस्यापि तद्वदेवासामर्थ्यात् ।
अतो यत्र कापि वा स्वतो ग्राह्यत्वमङ्गीकरणीयं तद्वरमुत्सर्गतः सर्वज्ञानेष्वेव प्रा-
माण्यं स्वतो गृह्यत इत्यङ्गीकारः । तच्च स्वतो ग्राह्यत्वं प्राथमिकज्ञानग्रहग्राह्य-
त्वं, तदप्रामाण्याग्राहकयावज्ज्ञानग्राहकसामग्रीग्राह्यत्वमिति यावत् । एतादृशं
स्वतो ग्राह्यत्वं मीमांसकानां त्रिष्वपि मतेषु युज्यते ।

मुरारिमिश्रमते—अयं घट इत्याकारकज्ञानोत्पत्तिद्वितीयक्षणे घटमहं जानामीति
तद्विषयकोऽनुव्यवसायः समुत्पद्यते, तेनैव तद्वद्विशेष्यकत्वावच्छिन्नतत्प्रकारकत्व-
रूपं प्रामाण्यं गृह्यत इति तदप्रामाण्याग्राहिका यावती ज्ञानग्राहिका सामग्री,
व्यवसायात्मनःसंयोगादिरूपा तज्जन्यो ग्रहोऽनुव्यवसायः, तद्विषयत्वं प्रामाण्य-
स्याभ्युपेयत इति स्वतो ग्राह्यत्वेऽपपत्तिः ।

प्राभाकरास्तु—ज्ञानानां स्वप्रकाशत्वेन घटमहं जानामीत्याकारकव्यवसायेनैव
प्रामाण्यग्रहणं समामनन्ति । तन्मते ज्ञानग्राहकसामग्रीपदेनेन्द्रियसंनिकर्षादिवटि-
तसामग्रीपरिग्रहात्तज्जन्यव्यवसायात्मकग्रहविषयत्वात्स्वतो ग्राह्यत्वं प्रामाण्यस्य
सुपपादम् ।

भाट्टाः पुनः—अयं घट इत्यादिज्ञाने जाते ज्ञातता नाम कश्चित्सविषयः पदार्थो घट उत्पद्यते, तल्लिङ्गकानुमित्या प्रामाण्यं विषयी क्रियत इति प्राथमिकग्रहणा-
स्तत्त्वं तस्योपपादयन्ति । तत्र ज्ञानग्राहकसामग्रीपदेन परामर्शघटितसामग्रीपरिग्रहे
तज्जन्यानुमितिग्रहविषयत्वात्प्रामाण्यं स्वतो ग्राह्यं संपद्यते ।

अथाध्वरमीमांसका विग्रहवतीं देवतां नाङ्गी कुर्वन्तीति किञ्चिदेव निरीश्वरवा-
दिकोटौ तान्निवेशयितुमीहन्ते केचित्पण्डिताः । वस्तुतो न भगवाञ्जैमिनिः प्रत्याच-
ख्यौ देवतानां विग्रहवत्त्वम् । भाष्यकृच्छरस्वामी पुनरभ्युपगम्याप्यविग्रहां श-
ब्दमात्रमयीं देवतां कर्मणः प्राधान्यं सर्वाङ्गपरिपूर्णतां च निराबाधमुपपादयिष्या-
मीति पौढिवादेन देवतानां विग्रहवत्त्वं निराकुर्वाणो भाष्यमाकलयञ्चकार नावमि-
कस्य देवताधिकरणस्य । सोऽयं तदीयो गूढोऽभिसंधिर्ये केचिद्देवार्थतत्त्वमनवग-
च्छन्तस्तदुदिते कर्मणि निर्भरमनावहन्तश्च देवताविग्रहमेव बहुमन्यमाना अङ्गप-
धानादिक्रियाजातमगणयन्तः कर्मणो वैकल्यमेव संपादयेयुरिति देवतानां विग्रह
एवासङ्गते कर्मकलापेष्वेवैकतानं मनः संपद्यत इति । परमार्थतश्च देवतानां विग्रहा-
भावो ब्रह्मवादिनां, सांख्यादीनां दार्शनिकानां च संमतः । औपाधिकविग्रहाङ्गी-
करणं तु न सामञ्जस्यमश्रुवीतेति । अत एव भगवान्सूत्रकृदपि स्पष्टमेव निराचष्टे
देवतायाः प्राधान्यम् । तावतैवावगम्यते देवतायाः प्राधान्ये, कर्मण्यनिर्भरः संभवे-
ज्जनानामित्याकृतं सूत्रकृतः । शास्त्रदीपिकाकारप्रभृतयो निबन्धकारा अपि वि-
ग्रहवत्त्वमभ्युपगम्यैव देवतानां फलदातृत्वं प्राधान्यं च निराचक्रुः । उत्तरमीमांसका-
स्तु चित्तैकाग्र्यनिबन्धनमुपासनं प्रविचारयिषन्तः ‘वज्रहस्तः पुरंदरः’ इत्यादि-
भूतार्थवादैरपि समर्थ्यमानं विग्रहवत्त्वं लोकोपकृतय उपन्यमान्तुः । तेषां ग-
ढोऽयमभिसंधिः—यद्यपि परमार्थत एव विग्रहवत्त्वाभावः पूर्वतन्त्रसंमतोऽस्माकमपि
रुचये भवति, मन्दानुकम्पार्थं पुनश्चित्तैकाग्र्यायोपासनां प्रवर्तयेम, तथा चौपाधि-
कविग्रहवतीं देवतामुपासीरन्, ज्ञाननिष्ठाधिकारं चानुविन्दरेन् । शोभते चैतद्वा-
ग्रहवती देवता, संनिधाय परिगृह्य भुक्त्वा तृप्यति प्रसीदति चेति, इति ।

नैतं पक्षं क्षोदक्षमं मन्यन्ते मीमांसकाः । अभ्युपगतेऽपि विग्रहे संनिहितं हविः
स्वयं देवता कर्मभूमिमुपसद्य भुनक्तीति विरुद्धोऽयमंशो न शक्योऽभ्युपगन्तुम् । न
चामुञ्जाना प्रसीदतीति युक्तम् । न चापसन्ना फलं दद्यादिति सांप्रतम् । न चाद-
दाना फलं प्राधान्यमश्रुतीति समञ्जसम् । मन्त्रार्थवादेतिहासपुराणेष्वपि देवता-
नामपि तपश्चरणकृत्वनुष्ठानब्रह्मास्त्रादिमन्त्रतः समीहितासिद्धयनुकीर्तनात्कर्मैव फलं
प्रसवितुमीष्टे । मन्त्रधियः श्रद्धालवस्तु कामं भ्राम्यन्तु देवतैव फलदात्रीति
को हि नाम सचेताः श्रद्धयित स्तोत्रमण्डूकादयस्तयश्चोच्चे-
तनाश्रौषधिवनस्पतयः, अथा गावो हनुदन्ता अश्वरूपा अश्व-

श्रुतिताश्चङ्कारशङ्ककरणादयश्च देवतात्वेन यागेषु श्रूयमाणा अपि यष्टुः कामितं फलं साधयितुं धूष्णयुरिति । न चात्र भ्रमितव्यम्—अतिथेः प्रीतिमुपजनायितुं क्रियमाणा सत्क्रिया यथाऽतिथिप्रधाना भवत्येवं देवताराधनार्थो यागो देवताप्रधानक एवेति । अतिथिभोजनस्य प्रमाणान्तरेण तादर्थ्यावगमात्, तत्रापि नातिथिर्भोजयितुः फलं ददाति प्रीयमाणोऽपि न ह्यसौ स्वर्गादिप्रदानायेष्टे, तच्चादृशः सत्कार एव यष्टुरभीष्टं संपादयितुमिष्टे यागवत् ।

यत्तु 'मम त्वेवं वदतोऽपि वाणी दुष्यतीति हरिस्मरणमेव शरणम्' इति खण्डदेववचनं तद्वेदान्तिमते स्थितस्य ममेत्यर्थविवक्षया योजनीयम् ।

अथ मीमांसका जीवात्मानं कीदृशमभ्युपयन्तीति समालोचयामः—आदितस्तावच्छरीरम्, इन्द्रियाणि मनो बुद्धिं प्राणांश्चानात्मत्वेन समर्थयन्तस्तत्साक्षिणं तदधिष्ठातारं परलोकसंबन्धिनं नित्यं कर्तारं फलभोक्तारं च समामनन्ति । सुखादयः क्वचिदाश्रिता गुणत्वादुपवदित्यनुमानेन देहादिबाधात्तदतिरिक्तात्मसिद्धिः । चैतन्यस्य तु शरीरधर्मत्वं नास्तीत्यवश्यं तदाश्रयत्वेन चाऽऽत्माऽङ्गीकरणीय इत्याचक्षते ।

शरीरसंबन्धो बन्धस्तदभावो मोक्षः, कर्मणा निष्पन्नानां देहानां यः पध्वंसः, यश्चानुत्पन्नानां प्रागभावः स मोक्ष इति यावत् । कर्मनिमित्तो हि बन्धः कर्मक्षयादेव नश्यति । स च कर्मक्षयः, यो देहाद्विविक्तमनन्तमजरमदुःखमात्मानं जानाति, तस्य देहसंप्रयोगविरक्तस्य फलोपभोगेन भविष्यति । ततश्च तन्निमित्ते शरीरे पतितेऽनागतानां च कर्मणामननुष्ठानोद्वासत्त्वाद्देहान्तरानुत्पत्तेरत्यन्तासंबन्धः शरीरेण भवति । स एव च कीर्त्यते मोक्ष इत्यपवर्ग इति च । स्वर्गस्तु सुखतारतम्यरूपः क्षयिष्णुश्च भवति । च अत्र प्रमाणयन्ति—

यन्न दुःखेन संभिन्नं न च अस्तमनन्तरम् ।

अभिलाषोपनीतं च तत्सुखं स्वःपदास्पदम् ॥ इति वचनम् ।

मीमांसकाः सृष्टिं महाप्रलयं चानभ्युपगच्छन्तः 'यः कल्पः स कल्पपूर्वः' इति व्याप्त्याऽनादिरयमनन्तो जगद्व्यवहारप्रवाहः प्रवर्तत इत्यातिष्ठन्ते । यदीश्वरः सृष्टिमुत्पादयेत्किं पुनः फलमभिसंधायोत्पादयेत् । 'प्रयोजनमनुद्दिश्य न मन्दोऽपि प्रवर्तते' । यदि जीवविषयिण्यनुकम्पैव सृष्टेर्निमित्तमिष्येत साऽपि न भागिनी, दुःखद-

स्तदेतत्सर्वं मन्त्रार्थवादादिभ्यः प्रतीयमानमाकारचिन्तनं देवतानां भगवता यास्केन निरुक्ते प्रपञ्चितम् । तत्र चायं निष्कृष्टोऽर्थो भाष्यकारैः पौरुषविध्यम् । अपौरुषविध्यम् । कर्मार्थात्मोभयविध्यम् । नित्यमौभयविध्यम् । महाभारत्यादेव देवतायाः सर्वमुपपद्यत इति । अमूर्ता, मूर्ता, एकधा, द्विधा, बहुधा चेति । उक्तं च—

'हीना न निन्दा स्तुतिरेव सा स्याद्देवान्मर्त्यः सम्यग्भिष्टयात्कः ।

शक्तिक्षेपेऽप्यध्यवस्यन्ति शिष्टाः स्तोतुं न पश्यन्ति गतिं यतोऽन्याम्' ॥ इति ।

शननिमित्ता अनुकम्पा भवति न च सृष्टेः प्राक्, शरीरिणामात्मनां किञ्चिद्दुःखमस्ति
 येनानुकम्प्येन । अतोऽनुकम्प्याभावान्नानुकम्पा संभवति । अथ असत्यपि दुःखे
 सुखस्याभावात्तन्निमित्ताऽनुकम्पा संभवेदिति चेन्न । तथा सति तथाऽनुकम्पया प्रव-
 र्तमानः परमेश्वरः सुखमेवैकं सृजेन्न दुःखम् । दृश्यते चैषा सृष्टिः सुखदुःखोभया-
 त्तिका । न चापि शङ्कनीयं परमेश्वरस्य स्वतः किञ्चित्प्रयोजनमस्तीति । आत्मका-
 मत्वव्याघातात् । क्रीडार्था प्रवृत्तिरिति चेत् । क्रीडा हि विनोदजन्यसुखार्थैव । न
 चासावाप्तसुखस्य संभवति । तदनवाप्तौ कृतार्थतालक्षणमैश्वर्यं तस्य भज्येत । क्रीडा
 चाल्पीयसी हि रमयति । समस्तभूधरादिविषयो जगद्धिम्बरचनारूपो महाव्यापारोऽ-
 तिक्लेशरूपो न क्रीडया विनोदयति । न वा चित्तमनुरञ्जयति । किञ्च यदि सिसृ-
 क्षा, अनुकम्पानिमित्ता, संजिहीर्षा तर्हि किंनिमित्ता स्यात् । साऽप्यनुकम्पानि-
 मित्तेति न भरितव्यम् । विरुद्धयोरनुकम्पैकहेतुकत्वासंभवात् । किञ्च सिसृक्षुर्भग-
 वान्साधनसाधिवः सृजेदुत तद्विकलः । नाऽऽद्यः । तदानीं साधनान्तरासंभवात् ।
 धर्माधर्मावेव साधनमिति ब्रूम इति चेत्तयोरपि प्राक् सृष्टेरसंभवात् । नान्त्यः ।
 असाधनस्य स्रष्टुः कापि स्रष्टृत्वाददर्शनात् । तस्मात्स्रष्टुरभावाच्च कदाचिदनीदृशं
 जगत्, इति ।

अनुपलब्धिरूपं षष्ठं प्रमाणमुपयन्ति कर्मवादिनः । भूतले घटासत्त्वदशायामिह
 घटो नास्तीति यः प्रत्ययः स चाभावं नाम पदार्थमवगाहते, जायते चानुपलब्ध्य-
 परपर्यायादभावाख्यात्करणादिति ।

प्राभाकरास्त्विह घटो नास्तीति प्रतीतावपह्नुत्य नास्तित्वं प्रमेयाभावादेव षष्ठं
 प्रमाणं नाभ्युपेयत इति संगिरन्ते । भाट्टाः पुनस्तदेतन्मतं न क्षमन्ते । योग्यानुपल-
 भ्योत्तरमिह घटो नास्तीति प्रत्ययस्य किं बत, आलम्बनमिष्यत आयुष्मता ।
 भूतलमिति चेत् । सत्यपि घटे तादृशप्रत्ययप्रसङ्गनात् । किञ्च गवि नायमश्व इति
 प्रत्ययः, रूपे नायं रस इति प्रत्ययश्च किमवगाहते । न तावद्रूपम् । तस्याश्वरूपप्र-
 तियोगिनैरपेक्ष्येणापि प्रतीयमानत्वात् । अथो न भवतीति ज्ञानस्य तु प्रतियोग्यपे-
 क्षत्वम् । अथ गोरूपमिति चेत् । सिंहादौ नायमश्व इति प्रतीतिर्नोत्पद्येत । गोरू-
 पस्य तत्राभावात् । नन्वश्वप्रतियोगिको गवानुयोगिकश्च भेदस्तादृशप्रतीत्याल-
 म्बन इति चेत्तर्हि कोऽयं भेदो नाम । किमितरेतराभावः । समायातं तर्ह्यभावेन ।
 पृथक्त्वारूप्यो गुणविशेष एव भेद इति चेत्तस्य द्रव्यगतत्वस्वाभाव्यात्, गुणानां च
 गुणानधिकरणत्वात्, रूपं रसो न, रसो रूपं न, इति, इतरेतराभावप्रत्ययो न जायेत
 तस्मान्नास्तीति प्रतीतिविषयोऽस्ति कश्चिदभावाख्यः पदार्थोऽनुपलब्धिगम्य इति ।

यदृशानान्तरेषु तत्र तत्रानुद्यतेऽभावाद्याधिकरणस्वरूपत्वं मीमांसकैरभ्युपगम्यत
इति तत्प्राभाकराणां मतमित्याकलनीयं सुधीभिः ।

अत एव प्राभाकरा अख्यातिवादिन इति प्रथन्ते । ते हि शुकाविदं रजत-
मिति ज्ञानस्य भ्रमत्वमेव नाङ्गी कर्वाण्ति, सर्वं हि ज्ञानजातं जगति प्रमैवेति
मन्वते । कथं तर्हि रजतार्थिनः शुक्तौ प्रवृत्तिरिति चेच्छृणु—

इदं रजतमित्यत्र ज्ञानद्वयं विद्यते । इदमिति प्रत्यक्षात्मकं पुरोवर्तिज्ञानम् । तत्र
दोषवशात्तद्वत्शुक्तिविवेकस्याग्रहः । तन्मात्रं च गृहीतं सदृशतया संस्कारोद्धो-
धकमेण रजतस्मृतिं जनयति । अतो रजतमिति स्मरणात्मकं रजतज्ञानम् । तच्च
गृहीतग्रहणस्वभावमपि दोषवशाद्गृहीततत्तांशप्रयोगाद्ग्रहणमात्रमवतिष्ठते । तत्र द्रव्युः
शुक्तिरजतयोरसंसर्गग्रहो नास्ति, तावैतैव रजतमर्थयमानोऽपि, इदमि प्रवर्तते । न
च ज्ञानद्वयरूपत्वे कथं विशिष्टज्ञानव्यवहार इति वाच्यम् । ज्ञानयोरपि मिथोऽसं-
सर्गग्रहाभावात् । तथा च रजतस्मृतेः पुरोवर्तिद्रव्यमात्रग्रहणस्य च मिथः स्वरू-
पतो विषयतश्च भेदाग्रहात्संहितरजतगोचरज्ञानसारूप्येण, इदं रजतमिति
भिन्नेऽपि स्मरणग्रहणेऽभेदव्यवहारं सामानाधिकरण्यव्यपदेशं च प्रवर्तयत इत्येषा
तेषां मर्यादा ।

इमां प्राभाकराणामख्यातिममृष्यन्तो भाट्टा विपरीतख्यातिमाचक्षते । विपरीत-
ख्यातिरन्यथाख्यातिरित्यनर्थान्तरम् ।

यत्त्वत्र केचिद्विपरीतख्यातिम्, अन्यथाख्यातिमिच्छामाहुस्तन्मीमांसाशास्त्रज्ञा-
नमूलकमिति ज्ञेयम् । न विवेकाग्रहणमेव भ्रान्तिर्वक्तुं शक्यते । अङ्गुलिनिपी-
डितद्वष्टिः पुमान् 'एक एवायं चन्द्रो न द्वौ' इत्येवं चन्द्रस्य द्वित्वविवेकं विस्व-
ष्टमनुसंधानोऽपि चक्षुषा चन्द्रद्वित्वं प्रतिपद्यते । कथमियं प्रतिपत्तिर्विवेकाग्रह-
निमित्ता स्यात् । एवमवगतदिक्कः पुरुषः संभ्रमे दिग्भ्रमं प्राप्नोति । तत्रापि कथं
विवेकाग्रहो निमित्ततामधिगच्छेत् । किंच यदि सत्यरजतस्थले तादात्म्यमवभासते,
न शुक्तिरजतस्थल इति व्यवस्था, तर्ह्यवभास्यभेदादवभासस्य वैलक्षण्यमनुसंधाना-
देव । तथा च कथं रजतार्थी शुक्तौ प्रवर्तते । तस्माद्विशिष्टव्यवहारोपपत्तये प्रवृ-
त्त्युपपत्तये चास्ति कश्चिद्भ्रम इत्यवश्यमुरीकरणीयम् । तत्र चान्यत्र सन्तं पदार्थं
भट्टनधिकरणे देशे गृह्णातीति । अन्यथाख्यातिरेवैषा विपरीतख्यात्यपरपर्यायाऽ-
भ्युपेतव्येति भाट्टानां प्रवृत्तकम् ।

एतदेकमेव मीमांसाशास्त्रस्य विशेषतो भट्टमतस्य सर्वसंप्रतिपन्नत्वं समर्थ-
यितुमलम्, यत्—वेदान्तिनः सत्यपि कर्मवत्प्रधानविषये मिथो विगाने व्यह-
ारे भट्टसंमितामेव प्रक्रियामङ्गीकुर्वाणाः स्वीयमतं सम्यगारचयन्ति । अत एव

च प्राहुरभियुक्ता वेदान्तिनः ' व्यवहारे भाट्टनयः ' इति । न खलु वेदान्ति-
नामुपनिषत्तत्त्वं निर्मथ्योद्यच्छतां स्वातन्त्र्येण शास्त्रं प्रणयतां यथेष्टं प्रक्रियाभ्यू-
हरवनं नामैकान्ततो दुःशकं, नापि वा वैशेषिकादिदर्शनगतायाः प्रक्रियाया
आलम्बनम् । तन्मन्यामहे भाट्टमतमेव शास्त्रसिद्धं क्षोदक्षमं न्यायोपबृंहितं रुचि-
रतमं चेति दृढिष्ठोऽयं प्रत्ययो वेदान्तिनामिति ।

अवतिष्ठतां पुनः पारमार्थिकं तत्त्वं विभिन्नम् । शास्त्रमर्यादा पुनर्भाट्टैः
कामपि हृदयहारिणीमेव शैलीमापादितेति समुपादेयतामापन्ना वेदान्तिनाम् ।

एतेन च मीमांसकेषु निर्निमित्तं निर्गलं च कैश्चिदल्पप्रज्ञैः समुद्राव्यमानानि
वृषणानि ' निरीश्वरवादिन इति ' ' कर्मवादिन इति ' । अत एव
भगवत्पादशंकराचार्यैरेतन्मतं खण्डितम् ' इत्यादीनि प्रत्याख्यातानि
वेदितव्यानि ।

किंच भाट्टैः—अयं घट इत्यादीनां ज्ञानानामतीन्द्रियतयाऽनुमानेनैव तत्सिद्धि-
रिष्यते । न पुनरितरैरिव ज्ञानविषयकप्रत्यक्षमनुव्यवसायादिकमभिमन्यते । किं
तदनुमानं यत्—ज्ञानानि साधुयितुमीष्टे । घटादयः पदार्थाः प्रत्यक्षादिज्ञानोत्तरं
परोक्षा अपरोक्षा इति व्यवहारविषयतामापाद्यन्त इति सर्वजनीनम् । एतच्चाऽऽप-
रोक्ष्यं पारोक्ष्यं च कार्यभूतं स्वकारणं विज्ञानमुपकल्पयति । यथा हि गम्यादि-
क्रियाः कर्मादिभूतेषु ग्रामादिषु संयोगादीनि फलान्युपजनयन्त्येवं ज्ञानक्रियाऽपि
हि सकर्मिका सती कर्मभूतेष्वर्थेषु फलं जनयति तदेतत्फलमापरोक्ष्यादिकम् ।
कार्यात्कारणमनुमातव्यमिति न्यायेनानुमिमीमहे । प्रयोगस्तु घट ऐन्द्रियकज्ञान-
विषयः, तज्जन्यापरोक्षतावत्त्वात्, इति ।

निर्णयसिन्धु—वीरमित्रोदय—दत्तकचन्द्रिका—व्यवहारमयूख—स्मृतिचन्द्रिका—
दायविभाग—विवादचिन्तामणि—विवादरत्नाकर—भिताक्षर—हेमाद्रिप्रभृतयो निबन्धा
मनुपराशर—याज्ञवल्क्यप्रभृतीनां स्मृतयश्च मीमांसाशास्त्रप्रतिपादिताऽनैकविधान्या-
यानुपजीव्यैव धर्मतत्त्वं निर्णयन्तीत्यवश्यं धर्मशास्त्रमनुशीलयन्निरिदं शास्त्रं समा-
दरणीयम् । वाक्यशास्त्रं किलैतत् । एतदनधीत्य न खलु निर्विचिकित्सं शास्त्रार्थः
शक्यः संप्रतिपत्तुम् ।

केचित्पुनरनाघातशास्त्रगन्धाः किं बहुना ज्ञातशास्त्रास्वादा अपि कतिपये
सर्वशास्त्रप्रदीपभूतमपीदं मीमांसाशास्त्रं पौरोहित्येनोपजीवतां भिक्षुब्राह्मणानामेव
प्रयोगरूपनिश्चायकतयोपयोगितामापद्यत इति मन्यन्ते । मन्यामहे सोऽयमेषां मति-
विपर्यासः । यतोऽत्र व्युत्पादिता न्याया वाक्यतात्पर्यनिर्णायकतत्वरूपत्वाच्छक्या
लौकिकेष्वपि वाक्येषु योजयितुम् । न केवलमदृष्टपरेष्वेव वैदिकेषु, न हि वेद-
वाक्यान्मुदाहृत्य व्युत्पादिता गुणा दोषा वा वाक्यान्तरेषु स्वभावं परिजह्युः, न
हि नामात्रार्थमपि कृतं मधुराजं पररसनां पाप्य विपरीतं भवति । अत एव

राजकीयनियमेष्वपि, दायविभागदण्ड्यादण्ड्यादिविषये भीमांसान्याया एव शरणीकरणीया नान्तरीयकतया संवृत्ता इति ततोऽपि सुस्पष्टमेवावगम्यते लौकिकादिव्यवहारोपयोगित्वमस्य शास्त्रस्य ।

शिष्टाकोपाद्यधिकरणमनुसंदधतां तु नैतत्तिरोहितं यत् तत्तद्देशभेदेन प्रवर्तमानानाचारान्वयवस्थापयितुमिदमेव शास्त्रं प्रभवतीति ।

तथा वेदान्तादिशास्त्रेषु प्रस्थानत्रयीभामतीप्रभृतयो गभीरतमा अपि ग्रन्थाभूयिष्ठं भीमांसान्यायैरेव संभूतास्तत्त्वं विवेचयन्तीत्यहो अस्य शास्त्रस्य सर्वशास्त्रोपकारकत्वम् । सर्वथा न्यायानां निधिः किलैषः । अत एव चाभियुक्ताः शास्त्रेऽस्मिन्न्यायमाला—न्यायबिन्दुन्यायरत्नमाला—न्यायकणिका—न्यायसुधा—न्यायप्रकाश इत्यादिशब्दैरेव विभूषितान् प्रबन्धान् प्राणैषुः ।

कथं तर्सांवीक्षिक्या न्यायशास्त्रत्वव्यपदेश इति चेत्तत्र प्रमाणैरर्थपरीक्षणं न्यायः परार्थानुमानं वा । तदधिकृत्य प्रवृत्ते तच्छास्त्रम् । एतत्पुनर्वाक्यानामर्थनिर्णायकत्वं युक्त्या विशदयतीत्यनयोर्भेदः ।

यत्र भीमांसकानामितरैर्दर्शनिकैः सह महान्विरोधो यश्च भीमांसाशास्त्रस्य, किं बहुना भारतीयधर्मस्यैव जीवातुः, सोऽयं वेदानामपौरुषेयत्ववादो नित्यत्ववादः, प्रामाण्यवादश्च सांप्रतं भीमांस्यते ।

अत्र शास्त्रान्तरकृतः प्रत्यवतिष्ठन्ते । उत्पन्नो गकारो नष्टो गकार इत्यापामरप्रतीतिबलाद्वर्णानामनित्यत्वं तावत्सिद्धम् । कथंचिद्वर्णानां नित्यत्वाभ्युगमेऽपि तदानुपूर्वीरूपवेदानां नित्यत्वं तु सर्वथा न संगच्छते ।

काठकादयश्च समाख्याः सकर्तृकत्वमेव वेदानामुपोद्बलयन्ति । सति च सकर्तृकत्वे पुरुषसंबन्धनिबन्धनदोषसंभावनया प्रामाण्यमपि न यथावत्संजावतीति । तथा हि—वेदः प्रागभावप्रतियोगितावच्छेदकधर्मवान् वाक्यत्वात् । भारतादिवत् । इत्यनुमानेन वेदानां पौरुषेयत्वम् । पुरुषाश्च कठकलापादयः । तेषां सर्वज्ञत्वसंदेहे त्वीश्वर एव कर्ता कल्प्यताम् । अत एव त्रयो वेदा अजायन्त, अग्नेर्ऋग्वेदो वायोर्यजुर्वेद आदित्यात्सामवेद इत्यादिश्रुतिरेवाऽऽचष्ट उत्पत्तिमिति ।

पक्षमेनं क्षततक्षं तक्ष्णवन्ति भीमांसकाः—अलौकिकः, अपूर्वात्मा च वेदार्थो न कथंचिदपि पुरुषैर्बुद्धावारोपयितुं पार्यते । अनारोपयन्तश्च बुद्धौ कथं वाक्यानि विरचयेयुः । काठककालापकादिसमाख्यास्तु प्रवचनातिशयेनाप्युपपद्यन्ते । स्मर्यते च वैशंपायनः सर्वशाखाध्यायी, कठो हि केवलमिमांशाखामध्यापयांबभूवेत्यादि ।

न चानेकपुरुषसाधारणं हि प्रवचनं कथं काठकत्वेनैव समाख्यायेत, कर्तृत्वे पुनः कर्तुरेकत्वाद्युच्यते समाख्या सेयमिति वाच्यम् । अतिशययोगेनासाधारण्यं कठस्यैवोपपद्यते । यो हि परम्परयाऽविच्छेदेनाभ्यापनप्रसितो बभूवेति ।

उक्तानुमानं तु—वेदः प्रागभावप्रतियोगितावच्छेदकधर्माभाववान्, अस्मर्थ-
माणकर्तृकत्वात्, आत्मवत् । इत्यनेन सत्प्रतिपक्षितम् ।

प्रत्युत पूर्वकालो न वेदशून्यः कालत्वात्, वर्तमानकालवत् ।

प्राक्कालिकं वेदाध्ययनं गुर्वध्ययनपूर्वकम्, अध्ययनत्वात्, अद्यतनाध्यय-
नवत् । वेदा न पौरुषेयाः संप्रदायाविच्छेदे सति, अस्मर्थमाणकर्तृकत्वात् ।
इत्यादिभिरनुमानैः पौरुषेयत्वस्य समूलमुन्मूलनात् ।

नन्वस्मर्थमाणकर्तृककूपादौ व्यभिचार इति चेन्न । तत्रापि सामान्येन कर्तृ-
स्मरणात् । आदराभाववत्त्वदर्शनाच्च । वेदे पुनः सर्वजनसमाद्रियमाणत्वेऽपि
कर्तुरस्मरणं पौरुषेयत्वाभावमेव रफारं स्फोरयति ।

यदि हि वेदानां कर्ता कश्चिदभविष्यत्ततोऽध्येतृपरम्परयाऽवश्यं व्यासबुद्धका-
ल्लिदासादिवदस्मरिष्यत । न ह्यस्य जातु विस्मरणं संभवति । यागादेः फलसा-
धनतायाः प्रमाणान्तरागोचरत्वात्कर्तरि विश्रम्भादेव सर्वे वेदार्थानुष्ठाने प्रवर्तेरन् ।
तत्कथं बत कर्ता विस्मर्येत ? अवश्यं हि स्मर्तव्यो न च स्मर्यते तेन स्मर्तव्यत्वे सत्य-
स्मर्थमाणः कर्ता शशविषाणवदात्मनोऽभावमेवाध्यवसाययेत् । येऽपि साटोपं पौ-
रुषेयतां समर्थयन्ति तेऽपि नैव परम्परया तत्र कर्तृविशेषस्मरणं प्रभवन्त्यभिधातुम् ।
सामान्यतो दृष्टेन कर्तारमनुमाय स्वामिमत्तं यं केचन तत्र निक्षिपन्ति । केचिदी-
श्वरम्, अन्ये हिरण्यगर्भम्, अपरे प्रजापतिम्, इतरे त्वनेकान् । न चेयं विपत्ति-
पत्तिर्विह्वलरूपा परम्परया वेदकर्तरि मन्वादिबतस्मर्थमाणे कथंचिदवकल्पते । न हि मा-
नवे, भारते, शाक्यग्रन्थे वा कर्तृविशेषं प्रति कश्चिद्विवदते । तस्मात्स्मर्तव्यत्वे
सति, अस्मरणात्कर्तुरभाव एवाध्यवसातुं योग्यः ।

यच्चोक्तमग्नेः ऋग्वेद इत्यादि तन्न मनोज्ञम् । ‘ब्रह्म स्वयंभु’ वाचा विरूपानि-
त्यया, इत्यादिश्रुतिविरोधेन ‘अग्नेः ऋग्वेदः’ इत्यादिश्रुतीनामग्निना ज्ञापित ऋग्वेद
इत्यर्थपरत्वावगतेः । स्मृतिरप्यत्रोदाहर्तव्या—

“अनादिनिधना नित्या वागुत्सृष्टा स्वयंभुवा ।

स्वयंभूरेष भगवान् वेदो गीतः स्वयंभुवा ।

शिवाद्या ऋषिपर्यन्ताः स्मर्तारोऽस्य न कारकाः ” इत्यादि ।

किंच, पौरुषेयत्वादी प्रष्टव्यः, किमिदं पौरुषेयत्वं नाम विवक्ष्यत आयुष्मता । किं पुरुषाधीनोत्पत्तिकत्वमुताहो मानान्तरेणार्थमुपलभ्य रचितत्वम् । नाऽऽद्यः । इष्टत्वात् । आकाशवानित्यानां सर्वगतानां कालतो देशतश्च क्रमशून्यानां वर्णानामनित्योच्चारणक्रमविशिष्टानां पूर्वपूर्वक्रमानुस्मरणनिमित्ततत्सदृशोत्तरोत्तरक्रमवतां वेदशब्दवाच्यानां पुरुषाधीनोत्पत्तिकत्वस्यास्माकमपि संप्रतिपत्तेः । न द्वितीयः । कालिदासादिकृतरघुवंशादिसाधारण्यापच्या लोकोत्तरत्वाभावेन सर्वजनसमादरणीयत्वानुपपत्तेः । किंच को वाऽयं पुरुषोऽभिप्रेयते भवता किं कश्चिन्मनुष्यः, उत योगी, अथ ईश्वरः । तत्रापि नाऽऽद्यः कल्पो विचारसहः, मनुष्ये धर्मादिज्ञानस्य वेदजन्यत्वादेव तत्र तस्य कर्तृत्वानुपपत्तेः । न द्वितीयः । तत्रापि योगिनो धर्माधर्मादिप्रमाणकं किं बाह्यमिन्द्रियमुताऽऽन्तरम् । नाऽऽद्यः । धर्माधर्मादेर्बाह्येन्द्रियायोग्यत्वात् । न द्वितीयः । आत्मयोग्यतद्गुणातिरिक्तज्ञानजनने मनसोऽप्रभाविष्णुत्वात् । धर्माधर्मयोश्चाऽऽत्मगुणत्वेऽप्ययोग्यत्वात् । एतेनानेककर्तृकत्वपक्षोऽपि परास्तः । नापि तृतीयः । वेदादीश्वरसिद्धिरीश्वरश्च वेदानां प्रणेता, इत्यन्योन्याश्रयस्य दुरुद्धरत्वात् । स्वप्रणीते ग्रन्थे स्वस्यैव ध्यानादिकथनानुपपत्तेश्च ।

तस्मात्कर्तृस्मरणान्निराबाधमपौरुषेयत्वं वेदानाम् ।

अपौरुषेयत्वादेव च स्वतः प्रामाण्यं जोषुष्यद्भिर्मीमांसकैरेव यशः पीतम् ।

शब्दानिष्ठं स्वतः प्रामाण्यं नाम—अनभिगताबाधितार्थबोधकत्वम् ।

ज्ञानिनिष्ठं त्वनभिगताबाधितार्थविषयकज्ञानत्वम् । अपौरुषेयत्वं नाम—पूर्वकालत्वव्यापकसमानानुपूर्वीकाध्ययनविषयत्वे सति सर्वजनसमादरणीयत्वे सति, अस्मर्यमाणकर्तृकत्वम् ।

अथवा पुरुषसमेवेतमानान्तरजन्यज्ञानानपेक्षोत्पत्तिकानुपूर्वीकत्वे सति, अध्ययनविषयत्वम् ।

नित्यत्वम्—प्रागाभावाप्रतियोगित्वे सति ध्वंसाप्रतियोगित्वम् । इदं वर्णसामान्यस्य, आनुपूर्वीविशिष्टतत्समुदायरूपस्य वेदस्य तु नित्यत्वमपौरुषेयत्वेनैव गतार्थमिति न पुनस्तदत्र विचार्यते ।

सोऽयमपौरुषेयो वेदो विधिमन्त्रनामधेयनिषेधार्थवादभेदात्पञ्चाविधः । अस्यैव पञ्चाविधस्य भगवत आम्नायस्यार्थनिर्णायकमिदं शास्त्रम् ।

मीमांसकास्तु, आख्यातार्थमुख्यविशेष्यकशब्दबोधमुपयन्ति ।

यथा—‘स्वर्गकामो यजेत’ इति वाक्याज्जायमानः शाब्दबोधः स्वर्गभाव्यका यागादिकरण्या यत्किंचिदितिकर्तव्यताका, अर्थभावना शब्दभावनाप्रयोज्या, इति ।

लिङादेः प्रवर्तनायां शक्तिः, शब्दजन्यप्रवृत्तिं प्रति प्रवर्तनाज्ञानस्य हेतुत्वात् । प्रवर्तना च परनिष्ठप्रवृत्तिहेतुः प्रवर्तकानिष्ठो धर्मविशेषः । अहमेनं प्रवर्तयामीति प्रतीतिसाक्षिको धर्मविशेषः । स च धर्मो लोक इच्छादिः । वेदे तु तदसंभवां-लिङादिनिष्ठः कश्चिदलौकिक इति चाऽऽकलयन्ति ।

नैयायिकास्तु स्वर्गोद्देश्यको यागः, बलवदनिष्ठाननुबन्धित्वाविशिष्टकृतिसाध्यत्वविशिष्टेष्टसाधनत्ववान् । अथवा, इष्टसाधनकृतिसाध्यबलवदनिष्ठाननुबन्धित्यागानुकूलकृतिमान् स्वर्गकाम इति शाब्दबोध इति ।

लिङादिश्रवणे प्रवृत्तिर्जायत इति लिङादिज्ञानं प्रवृत्तिसामग्रीजनकम् । सामग्री च चिकीर्षारूपा । तज्जनकं च, इष्टसाधनत्वबलवदनिष्ठाननुबन्धित्वकृतिसाध्यत्वज्ञानम् । अन्यतमाभावे प्रवृत्त्यजननाद्विनिगमनाविरहाच्च लिङादेस्त्रितयेऽपि शक्तिरित्याचक्षते ।

वैयाकरणास्तु—स्वर्गकामाभिन्नकर्तृको विधिविषयो याग इति धात्वर्थमुख्यविशेष्यकं शाब्दबोधं वर्णयन्ति ।

तदेतत्परमगहनं सकलशास्त्रोपकारकं शास्त्ररत्नं दुर्विज्ञेयं, यद्यपि भाष्यवार्तिकप्रभृतिभिर्ग्रन्थैः सुविज्ञेयतामापादितं तथाऽपि तर्कपादापरपर्यायशाबरभाष्यप्रथमपादस्य, अतिनिगूढार्थत्वेन दुरवगाहतया यत्सत्यं विमनायितमिव जिज्ञासुकुलमुदीक्ष्य, मियप्रवरमहाभागैश्चुलुकितमीमांसापाथोधिभिर्वैङ्ग्यूरपुरस्थश्रीशृङ्गगिरिशंकरमठपाठशालाप्रधानाध्यापकैर्मातृतः पितृतश्च त्रिचतुरपूरुषमनुवृत्तमीमांसापाण्डित्यैः, अपरशिवावतारराजमन्त्रारगुडिराजुशास्त्रित्यागराजमस्विराजसमासादितानवद्यविद्यैर्मीमांसाकण्ठरिवादिसुगृहीतोपाधिभिर्ब्रह्मश्रीवैद्यनाथशास्त्रिवर्यैर्निरमायि हृदयहारिणी यथार्थनाम्नी प्रमेव सुस्पष्टं प्रकाशयन्ती ललिता च सुप्रसन्ना प्रभाख्या व्याख्या । किं बहुना, इमानेव शास्त्रिपादानाश्रित्य सांप्रतं प्राच्यविद्यानास्थावहेऽपि काले भारतभुवि जीवति परमगभीरं सीमांसाशास्त्रमिति नैतद्वचोऽत्युक्तिकोटिमवगाहते ।

पुण्यपत्तनस्थसुप्रतिष्ठितशिक्षणप्रसारकमण्डल्या प्रचाल्यमानेन सीमांसाविद्यालयेनोपक्रम्यमाणोऽयं प्रशस्यतमस्तन्त्रवार्तिकसनाथीकृतशाबरभाष्यादिमहाप्रबन्धप्रकाशनरूपोऽध्यवसायः कस्य वा सचेतसश्चेतो न धिनुयात् । इति सर्वथाऽभिनन्दनार्हा विद्यालयप्रवर्तकाः ।

इदं पुनरत्रानाख्यायवस्थानं न युक्तं मन्यामहे । यच्छावरभाष्यस्यास्याऽऽ-
नन्दाश्रममुद्रणालयव्यवस्थापकैः प्राच्यप्रबन्धप्रकाशनमवगणैर्निर्वर्ति मुद्रणं तेन
सुबहूपकृतं पण्डितनिवेहे ।

आस्ताम् । उपोद्घातेऽस्मिन्समासतोऽनुक्रान्तन्विषयान्निरीक्ष्य मीमांसाशास्त्र-
जिज्ञासुभिर्न विरन्तव्यम् । अपि तु संमुद्र्यमाणेऽस्मिन्सूत्रभाष्यप्रभावार्तिकसहिते
ग्रन्थ एव सप्रपञ्चं प्रतिपादितान् विषयान् दर्शं दर्शं गाहं गाहं प्रमोदपुरे कृतार्थतां
नीयतामात्मा ।

मीमांसकशास्त्रस्य विशेषतस्तन्त्रवार्तिकोपष्टब्धशावरभाष्यस्य धर्मविप्रतिपत्तिज-
टिलेऽस्मिन् दुराराध्ये कलिकाले समादरणीयतायां नाधिकमावेदनमावश्यकमुत्पश्या-
मः । तत्र मीमांसारसिका एव परमं प्रमाणमिति पञ्चावैतमिमं निबन्धमुपसंहरामः ।

महामहोपाध्यायः—हानगलकर इत्युपाह्व—विरूपाक्षशास्त्री ।

ॐ तत्सद्ब्रह्मणे नमः ।

सव्याख्यशावरभाष्यसमेतं

श्रीमज्जैमिनिप्रणीतं मीमांसादर्शनम् ।

अथातो धर्मजिज्ञासा ॥ १ ॥

(प्रतिज्ञासूत्रम्)—

भा०लोके येष्वर्थेषु प्रसिद्धानि पदानि तानि सति संभवे तदर्थान्येव

प्रभा—कल्पकतरुं प्रणमतां हृद्यालंकारनायकीदयितम् ।

ऐरावतेश्वराख्यं कुलदैवतमाश्रयामि सुरमुख्यम् ॥ १ ॥

श्रीसद्गुरून्संप्रणिपत्य सादरं तदीयकारुण्यलवावलम्बनः ।

करोम्यहं भाट्टमतेन टिप्पणीं प्रभाभिधां शावरभाष्यसन्मणेः ॥२॥

इह खलु सकलपुरुषार्थानर्थसाधनीभूतधर्माधर्मतत्त्वपरिज्ञानाय परमकारुणिको भगवान् जैमिनिराचार्यो धर्ममीमांसाशास्त्रं चिकीर्षुः प्रारिप्सितस्यास्य शास्त्रस्य श्रोतृप्रवृत्तिसिद्धये विषयप्रयोजनसंबन्धाधिकारिरूपानुबन्धचतुष्टयं निर्णेतुमिदं प्रथमं सूत्रं प्रणिनाय—अथातो धर्मजिज्ञासा, इति । उक्तं च वार्तिककारैः—

अथातो धर्मजिज्ञासा सूत्रमाद्यमिदं कृतम् ।

धर्माख्यं विषयं वक्तुं मीमांसायाः प्रयोजनम् ॥ इति ।

(श्लो० वा० १-१-१-११)

अनेन च वार्तिकेन धर्मस्यैव विशेषरूपेणाज्ञातत्वेन विषयत्वं ज्ञातत्वेन च प्रयोजनत्वमुक्तं भवति । विषयप्रयोजनकथनादेव च शास्त्रप्रयोजनयोः साध्यसाधनभावरूपः संबन्धः, प्रयोजनकामोऽधिकारीति च सिद्धो भवति । तदत्रानेन सूत्रेणेत्यमाधिकरणं प्रदर्शितं भवति । अधिकरणं नाम—

विषयो विशयश्चैव पूर्वपक्षस्तथोत्तरः ।

प्रयोजनं संगतिश्च शास्त्रेऽधिकरणं स्मृतम् ॥

इत्यभियुक्तोक्त्या विषयसंशयपूर्वपक्षसिद्धान्तप्रयोजनसंगतिरूपाणां षण्णामेव व्यवधानां समुदायात्मकम् ।

सूत्रेष्वित्यवगन्तव्यम्, नाध्याहारादिभिरेषां परिकल्पनीयोऽर्थः परि-
भाषितव्यो वा । एवं वेदवाक्यान्वेवैभिर्व्याख्यायन्ते, इतरथा वेदवा-
क्यानि व्याख्येयानि स्वपदार्थाश्च व्याख्येया इति प्रयत्नगौरवं प्रस-
ज्येत । तत्र लोकेऽयमथशब्दो वृत्तादनन्तरस्य प्रक्रियार्थो दृष्टः । न
चेह किञ्चिद्वृत्तमुपलभ्यते, भवितव्यं तु तेन यस्मिन् सत्यनन्तरं

अत्र विषयः “ स्वाध्यायोऽध्येतव्यः ” (तै० आ० २-१५-१) इति
विधिवाक्यम् । विषयत्वं च प्रकृताधिकरणघटकीभूतसंशयविशेष्यत्वम् । संशयस्तु
किमयं विधिः स्वर्गाद्यर्थं स्वाध्यायाध्ययनं विधत्ते, अतश्चाध्ययनमात्रेण स्वर्गफल-
निष्पत्तेर्न धर्मजिज्ञासार्थं गुरुकुलेऽवस्थातव्यम्, किंतु ‘ अधीत्य स्नायात् ’
इति स्मृतिबलेनाध्ययनानन्तरमेव गुरुकुलात्समावर्तितव्यम्, अथवाऽक्षरादिग्रहण-
परम्परोपजायमानवाक्यार्थज्ञानार्थमध्ययनं विधत्ते । ततस्तस्य विचारमन्तरेणासं-
भवादध्ययनविधिनैवार्थाव विचारोऽपि विहित इति गुरुकुल एव स्थित्वा वेद-
वाक्यार्थरूपधर्मोऽपि विचारयितव्य इति ।

पूर्वपक्षस्तु-न स्वाध्यायाध्ययनस्यार्थज्ञानार्थत्वेन विधानं युज्यते । शास्त्रान्तरा-
ध्ययनदृष्टान्वयव्यतिरेकाभ्यामेवार्थज्ञानार्थत्वावगतेर्विधिवैफल्यपत्तेः । नाप्यवघाता-
द्विविधिवदध्ययननियमार्थत्वम् । अवघातविधेर्दर्शपूर्णमासप्रकरणस्थत्वेन तन्निमित्तस्य
तदपूर्वोपयोगसंभवेऽप्यध्ययनविधेरनारभ्याधीतत्वेन श्रुत्याद्यभावाद्यज्ञाङ्गत्वानवग-
मेन तदपूर्वं उपयोगासंभवाच्च । तस्मात्स्वर्गार्थमेव स्वाध्यायाध्ययनमित्यध्ययन-
मात्रादेव समाप्तेऽध्ययनविधिवाक्यार्थं गुरुकुलात्समावर्तितव्यं न तु तत्रैव स्थित्वा
वेदार्थो विचारयितव्यः प्रयोजनाभावादित्येवं सूत्राद्वहिरेव पूर्वपक्षे प्राप्ते-

सिद्धान्तमाह भगवान्सूत्रकारः-‘ अथातो धर्मजिज्ञासा ’ इति । तदेतत्सूत्रपद-
शितं सिद्धान्तमुपपादयितुं सूत्रघटकीभूताथशब्दार्थं निरूपयितुं चाऽऽरभते-लोक
इत्यादिना भगवान्भाष्यकारः । अत्र-

लोक इत्यादिभाष्यस्य षडर्थान्संप्रचक्षते ।

भाष्यकारानुसारेण प्रयुक्तस्याऽऽदितः पृथक् ॥

सर्वव्याख्यामुपालम्भं प्रत्याख्यानं तथाऽपरे ।

परिसंख्यास्तुती केचिदथशब्दस्य दूषणम् ॥

(लो० वा० अ० पा० अ० १-१-१-२६-२७)

धर्मजिज्ञासाऽवकल्पते । तथा हि—प्रसिद्धपदार्थकः स कल्पितो भव-
ति । तच्च वेदाध्ययनम् । तस्मिन् हि सति साऽवकल्पते । नैतदेवम् ।
अन्यस्यापि कर्मणोऽनन्तरं धर्मजिज्ञासा युक्ता प्रागपि च वेदाध्ययनात् ।

इति वार्तिकेन लोक इत्यादिभाष्यस्य सर्वव्याख्यादिरूपाः षड्ार्थाः पदार्शिताः ।
तत्र सर्वव्याख्या—सर्वसूत्राणां साधारणी व्याख्या । उपालम्भः—भवदासादिभिः
कृतस्य 'अथातः' इति पदद्वयस्याऽऽनन्तर्यरूपैकार्थकत्वस्य निन्दा । प्रत्याख्या-
नम्—वेदवाक्यानामेव व्याख्याप्रयासः सफलः । उपेतव्यत्वात् । उपायभूतसूत्रव्या-
ख्याप्रयासस्त्वफल इति तद्व्याख्यानिराकरणम् । परिसंख्या—वेदसूत्रविरोधे सूत्रा-
ण्येवान्यथा नेयानीति सूत्रान्यथानयनम् । स्तुतिः—सूत्रकारस्य प्रसिद्धार्थकपदसू-
त्रोपदेशेन प्रशंसा । इति पञ्च पक्षा मतभेदेन भाष्यार्थतया भाष्ययोजनापुरःसरं
वार्तिके प्रपञ्चिताः । षष्ठोऽर्थस्त्वथशब्दस्य दूषणमिति । अस्मिन् पक्ष एवं
भाष्ययोजना । 'लोके येष्वर्थेषु' इत्यारभ्य 'न चेह किञ्चिद्वृत्तमुप-
लभ्यते' इत्यन्तो ग्रन्थोऽथशब्ददूषणपरः । 'भवितव्यं तु' इत्यादि 'साऽव-
कल्पते' इत्यन्तः समाधानपरः । यद्वा 'लोके' इत्यादि 'स कल्पितो भवति'
इत्यन्तो दूषणपरः । 'तच्च' इत्यादि 'साऽवकल्पते' इत्यन्तः समाधानपरः ।
तत्र प्रथमकल्पे दूषणपरभाष्यस्यायमाशयः । यत्र श्रुतिसूत्रयोर्विरोधाभावस्तत्र सूत्र-
पदानि प्रसिद्धार्थकान्येवाङ्गीकरणीयानि न त्वध्याहारादिभिरर्थान्तरपराणि कल्प-
यितव्यानि । इतरथा वेदवाक्यानि सूत्रपदानि च व्याख्येयानीति प्रयत्नगौरवं
प्रसज्येत । यत्र तु वेदविरोधः सूत्रस्य तत्राध्याहारादिनाऽन्यथात्वपरिकल्पनं न
दोषमावहतीति सूचयितुं भाष्ये 'सति संभवे' इत्युक्तम् ।

अध्याहारादिभिरित्यत्राध्याहारो नाम—अश्रुतपदान्तरकल्पनम् । आदिपदेन
विपरिणामादीनां संग्रहः । एतेषां चोदाहरणानि वार्तिक एव प्रपञ्चितानि तत्रैव
द्रष्टव्यानि ।

एवं स्थिते सूत्रे प्रयुक्तोऽयमथशब्दो लोके वृत्तादनन्तरस्य वाचको दृष्टः ।
तादृशार्थापरित्यागकारणं च वेदविरोधादिकं नोपलभ्यते । आनन्तर्यार्थकत्वं च नैव
युज्यते । आनन्तर्यप्रतियोगिनः पूर्ववृत्तस्य कस्याप्यनुपादानात् । अत इमं शब्दं
कथं प्रयुक्तवानाचार्य इति ।

भवितव्यं त्वित्यादिपरिहारभाष्यस्यायमाशयः । अथशब्दस्याऽऽनर्थक्येऽर्था-
न्तरे वा कल्प्यमाने प्रसिद्धिबाधापत्तेः, आनन्तर्यार्थकत्वे सिद्धे तद्वलेनैव यत्कि-
ञ्चित्पूर्ववृत्तं कल्प्यत इति 'भवितव्यं तु' इत्यादिना सामान्यतः परिहारमाभि-

उच्यते—तादृशीं तु धर्मजिज्ञासामधिकृत्याथशब्दं प्रयुक्तवानाचार्यः ।
या वेदाध्ययनमन्तरेण न संभवति । कथम् । वेदवाक्यानामनेक-
विधो विचार इह वर्तिष्यते । अपि च नैव वयमिह वेदाध्यय-

धाय 'तत्तु वेदाध्ययनम्' इत्यादिना विशेषतः परिहारोऽभिधीयते । वेदा-
ध्ययने कृत एव वेदार्थविचाररूपधर्मजिज्ञासाया उपपन्नतरवादिति । द्वितीय-
कल्पे तु यस्मिन्सत्येव पूर्ववृत्ते तदानन्तर्यं धर्मजिज्ञासायामुपपद्यते । अथशब्दोऽपि
प्रसिद्धार्कः प्रकल्पितो भवति । तादृशस्येहानुपलम्भात् । कथं प्रसिद्धार्थकोऽथशब्द
इति दूषणपरग्रन्थस्याऽऽशयः । समाधानपरग्रन्थस्य प्रथमकल्प इवाऽऽशयो ज्ञेयः ।

ननु वेदार्थ एव धर्मः, वेदवाक्यान्वेव तत्प्रमाणत्वेनोत्तरत्र विचारयिष्यतीतीदा-
नीमनिर्णयात् । सूत्रे च धर्मपदमात्रश्रवणात् चैत्यवन्दनादीनामपि धर्मत्वसंभवाद्-
न्यस्यापि बुद्धवाक्याध्ययनादेरनन्तरमपि धर्मजिज्ञासा युक्तेति वेदाध्ययनान्तर-
मेव धर्मजिज्ञासा कर्तव्येति न सेत्स्यति । किंच हानोपादानार्थं जिज्ञासा ततः
प्रागेव कर्तव्या । अथ धर्मं जिज्ञासित्वा वेदार्थ एव धर्म इति च ज्ञात्वा पश्चाद्-
र्मावबोधाय वेदोऽध्येय इति कथं धर्मजिज्ञासाया वेदाध्ययनान्तर्यमित्यभिप्रायेण
शङ्कते—नैतदेवमित्यादिना ।

अत्र प्रागपि चेति भाष्यम् । अपि च वेदाध्ययनात्प्रागिति भिन्नक्रमं
योजनीयम् । यद्वा वेदार्थ एव धर्म इत्यादिवक्ष्यमाणार्थनिर्णये सत्यपीयं शङ्कन ।
तदा च वेदमधीत्य 'अथातो धर्मजिज्ञासा' इत्येव सूत्रं पठनीयम् । अत्र
वेदमधीत्यैवानन्तरं धर्मजिज्ञासा नानधीत्य । वेदमधीत्यानन्तरमेव धर्मजिज्ञासा,
नान्यत्कृत्वेत्यर्थद्वयं प्रतिभाति । तदेवं वाक्यभेदभियाऽन्यतरार्थे स्वीकर्तव्ये यदि
याऽनन्तरं धर्मजिज्ञासा इत्यनूद्य सा वेदमधीत्यैवेति विधीयते । तदा वेदमधीत्या-
न्यस्यापि स्नानादेरनन्तरं सा भवितुमर्हतीति लभ्यते ।

यदि च वेदमधीत्य या जिज्ञासा, इत्यनूद्य साऽनन्तरमेवेति विधीयते तदा
वेदाध्ययनात्प्रागपि धर्मजिज्ञासाऽऽपत्तन्ती न वारिता भवतीति कथं वेदाध्ययनान-
न्तरमेव धर्मजिज्ञासा सिध्यतीत्यभिप्रायेण शङ्कते भगवान्भाष्यकारः—नैतदेव-
मित्यादिना ।

तादृशीं त्वित्यादि वर्तिष्यत इत्यन्तस्य परिहारभाष्यस्यायमाशयः । वक्ष्य-
माणार्थानिर्णयेन या शङ्कन सा वेदवाक्यानामनेकविधविचारस्य वर्तिष्यमाणत्व-
कथनेन निरस्ता भवति । या च हानोपादानाभ्यामित्यादिना शङ्कन साऽप्यनेकविध-

नात् पूर्वं धर्मजिज्ञासायाः प्रतिषेधं शिंष्मः परस्ताच्चाऽऽनन्तर्यम् । न ह्येतदेकं वाक्यं पुरस्ताच्च वेदाध्ययनाद् धर्मजिज्ञासां प्रतिषेधिष्यति परस्ताच्चाऽऽनन्तर्यं प्रकरिष्यति । भिद्येत हि तथा वाक्यम् । अन्या हि वचनव्यक्तिरस्य, पुरस्ताद्वेदाध्ययनाद्धर्मजिज्ञासां प्रतिषेधति । अन्या च परस्तादानन्तर्यमुपदिशति, 'वेदानधीत्य'—इत्येकस्यां विधीयतेऽन्याऽऽनन्तर्यं विपरीतमन्यस्यामर्थैकत्वाच्चैकवाक्यतां वक्ष्यति । किंत्वधीते वेदे द्वयमापतति । गुरुकुलाच्च समावर्तितव्यं, वेदवाक्यानि च विचारयितव्यानि । तत्र 'गुरुकुलान्मा समावर्तिष्ट' कथं नु वेदवाक्यानि विचारयेदित्येवमर्थोऽयमुपदेशः । यद्येवं, न तर्हि वेदाध्ययनं पूर्वं गम्यते । एवं हि समामनन्ति 'वेदमधीत्य स्नायात्' इति । इह च वेदमधीत्य स्नास्यन् धर्मजिज्ञासमान इममान्नायमतिक्रामेत् । न चाऽऽन्नायो नामातिक्रमितव्यः । तदुच्यते—अतिक्रमिष्याम इममान्नायमवेदवाक्यविचारस्यानधीतवेदेन कर्तुमशकत्वाच्चेति । न चानवगते वेदार्थस्य धर्मत्वे कथं वेदाध्ययने प्रवृत्तिरिति शङ्कनीयम् । हितकारिपित्रादिभिः प्रवर्तितानां प्रवृत्तिसंभवात् । यदपि द्वितीयकल्प एकस्मिन्वाक्ये वचोव्यक्तिद्वयासंभवादन्यतरग्रहणेऽन्यतरस्याविधानमित्यादि शङ्कितम्, तत्राऽऽनन्तर्यविधिपक्षस्यैवाऽऽश्रयणात् । अन्यस्यापीति शङ्कनया नावकाशः । यत्त्वस्मिन्पक्षेऽधीत्येत्यस्याविधानात् प्रागपीति चोद्यं तस्यापि वेदवाक्यविचारस्यानधीतवेदेन कर्तुमशक्यत्वात् । तदविधानेऽपि सामर्थ्यादेवाध्ययनस्य पूर्वभावित्वसिद्धेर्नावकाशः । किंच प्रदर्शितयोर्वचोव्यक्त्योर्मध्ये नैकोऽपि श्रौतोऽर्थो विधीयते । येन पूर्वोक्तशङ्कनया अवकाशः स्यादित्याह—अपि चेत्यादिना वक्ष्यतीत्यन्तेन । किं तर्हि विधीयत इत्यपेक्षायामाह—किंत्वित्यादिना । अध्ययनानन्तरं समापततोर्गुरुकुलवासनिवृत्तिवेदवाक्यविचारयोर्मध्ये वेदवाक्यविचारेऽथशब्दोक्तानन्तर्यस्य सिद्धत्वेनादृष्टार्थत्वापत्त्या वेदवाक्यविचारविरोधिगुरुकुलवासावसानरूपस्नाननिवृत्तिरेव लक्षणयाऽथशब्देनोपदिश्यत इत्यर्थः । अत्र शङ्कन्ते यद्येवमित्यादिनाऽतिक्रमितव्य इत्यन्तेन । अस्यायमाशयः । वेदमधीत्य स्नायादिति स्मृत्या स्नाने वेदाध्ययनानन्तर्यविधानात्तस्य च वाचनिकत्वेन प्रबलत्वान्नायमाप्तविचार एव दुर्बलो बाधनीय इति । यद्येवं तर्हीति पूर्वोक्तरीत्या स्नाननिवृत्तिलक्षणाङ्गीकार इत्यर्थः । वेदाध्ययनं पूर्वं न गम्यत इति वेदाध्ययने स्नानपूर्वकालता प्रतीयमाना बाध्येतेत्यर्थः । एतदेवोपपादयति—एवं हीत्यादिन ।

१ म० स्मृ० ३-२ । २ बौधायनगृह्यसूत्रे ६-१ । स्नास्यन् इति ह्यापस्तम्बीयसूत्रे । अत्र त्विदमर्थतो गृहीतम् ।

नतिक्रामन्तो वेदमर्थवन्तं सन्तमनर्थकमवकल्पयेम दृष्टे हि तस्यार्थः
कर्माविबोधनं नाम । न च तस्याध्ययनमात्रात्तत्रभवन्तो याज्ञिकाः
फलं समामनन्ति । यदापि च समामनन्तीव, तत्रापि 'द्रव्यसंस्कार-
कर्मसु परार्थत्वात्फलश्रुतिरर्थवादः स्यात्' (जै० सू० ४-३-१)
इत्यर्थवादतां वक्ष्यति । न च 'अधीतवेदस्य स्नानानन्तर्यमेतद्विधीय-
ते' । न ह्यत्राऽऽनन्तर्यस्य वक्ता कश्चिच्छब्दोऽस्ति । पूर्वकालतायां क्त्वा
स्मर्यते नाऽऽनन्तर्ये । दृष्टार्थता वाऽध्ययनस्याऽऽनन्तर्ये व्याहन्येत ।

समाधेते-तदुच्यत इत्यादिना । स्नानस्यैवावश्यं दौर्बल्यमाश्रयणीयम् ।
अन्यथा समस्तस्यैव वेदस्यार्थाविबोधार्थतयाऽध्ययनोपात्तस्य तदसाधनत्वापत्त्याऽऽ-
नर्थक्यापत्तेः । स्वाध्यायविधिना हि दृष्टसंभवेऽदृष्टकल्पनाया अन्याय्यत्वादिति
न्यायादर्थाविबोधायाध्येतव्यत्वेन विहितो वेदो विचारमन्तरं तादर्थ्यासंभवाद्विचार-
माक्षिप्य तद्विरुद्धं स्नानं स्मर्तुं बाधते । तदिदमुच्यते वेदमर्थवन्तं सन्तमित्या-
दिना । न च तस्याध्ययनमात्रादिति । तस्य वेदस्येत्यर्थः । तथा च वेदाध्य-
यनमात्रस्य न कचिदपि स्वर्गादिरूपं फलं समाम्नायते ।

यदपि कचित् तस्य फलाम्नायमिव दृश्यते । यथा यं यं क्रतुमधीते तेन
तेनोस्येष्टं भवति (तै० आ० २ । १५) इति तदपि द्रव्यसंस्कारकर्मसु
परार्थत्वात् फलश्रुतिरर्थवादः स्यादिति चतुर्थतृतीयाद्ये पर्णमध्यधिकरणेऽ-
र्थवादतां वक्ष्यति । अस्य च सूत्रस्यायमर्थः । द्रव्याणि च संस्काराश्च कर्माणि
च तेष्विति विग्रहः । द्रव्यम्-'यस्य पर्णमयी जुहूर्भवति' इत्यादिवाक्य-
विहितपर्णतादिरूपम् । संस्कारः-'यदाङ्क्ते' इत्यादिज्योतिष्टोमप्रकरणपठितवाक्य-
विहिताञ्जनादिरूपः । कर्मपदं संस्कारकर्मणः पृथगुपादानादारादुपकारकरूपप्रया-
जादिकर्मपरम् । तेषु फलश्रुतिः । द्रव्यविषये तावत् 'न स पापं श्लोकं कृणो-
ति' इति । संस्कारविषये 'चक्षुरेव भ्रातृव्यस्य वृङ्क्ते' इति । कर्मणि च
'वर्मं वा एतद्यज्ञस्य क्रियते' इति पर्णताया वाक्येन क्त्वव्यभिचारिजुहूप-
स्थापितदर्शपूर्णमासरूपप्रकृतिकत्वर्थत्वात् संस्कारस्य च ज्योतिष्टोमादिप्रकरणेन प्र-
कृतक्रतुफलाधीनयोग्यतासिद्धिद्वारा क्त्वर्थत्वात्, प्रयाजादेश्च दर्शपूर्णमासप्रकरणे-
न तदर्थत्वावगमात् परार्थत्वेन न तेषां फलाकाङ्क्षा समस्तीति फलश्रुतिरर्थवादः
स्यात्, विधीयमानद्रव्यादि स्तावकमानं स्यादिति । एतावता विचारस्य स्मर्तस्नानेन
विरोधमभ्युपगम्य श्रौतत्वाद्विचारस्य स्नानबाधकत्वमभिहितम् । प्रकृते तु विरोध एव

लक्षणया त्वेषोऽर्थः स्यात्, न वा इदं स्नानमदृष्टार्थं विधीयते, किंतु लक्षणयाऽस्नानादिनियमस्य पर्यवसानं वेदाध्ययनसमकालमाहुः, 'वेदमधीत्य स्नायात्' 'गुरुकुलान्मा समावर्तिष्ठ'—इत्यदृष्टार्थतापरिहारायैव ।

तस्माद्वेदाध्ययनमेव पूर्वभाभिनिर्वर्त्यान्तरं धर्मो जिज्ञासितव्य इत्य-

नास्तीत्याह—'न चाधीतवेदस्य'—इत्यादिना नाऽऽनन्तर्यं इत्यन्तेन ।

वेदमधीत्य स्नायादित्यत्र ल्यपः समानकर्तृकयोः पूर्वकाले (पा० सू० ३-४-२१) इति स्मृत्योत्तरकालत्वमात्रमुक्तम् । तस्य चासति बाधकेऽव्यवाहितोत्तरकालत्वरूपत्वेऽपि सति वेदविरोधरूपे बाधक उत्तरत्वमात्राश्रयणद्वेदाध्ययनानन्तरं धर्मं जिज्ञासित्वाऽनन्तरं स्नानकरणेऽपि न स्मृतिविरोध इत्याशयः ।

दृष्टार्थता वाऽध्ययनस्याऽऽनन्तर्यं व्याहन्येत । लक्षणया त्वेषोऽर्थः स्यादिति पूर्वभाष्ये क्त्वाप्रत्ययस्याऽऽनन्तर्यं न वाच्यमित्युक्तम् । यद्यप्यानन्तर्यं वाच्यं भवति तथाऽपि प्रकृते शक्यार्थपरिग्रहेऽध्ययनस्य दृष्टार्थता भज्येतेति तदविरोधाय प्रयोजशेषाभिधारणन्यायेनोत्तरकालताभावात्तमेव लक्षणया ग्रहीतव्यमिति भावः ।

वेदमधीत्य स्नायादित्यत्र स्नानशब्देनाऽऽप्तवनमात्रमुच्यते । तच्च ज्योतिष्टोमादिवत् फलार्थं दीक्षितस्नानवद्वा वटुसंस्कारार्थं विधीयते । न चैतादृशं वेदाध्ययनानन्तरमुपदिश्यमानमपि विचारं विरुणद्धीत्येवं स्मृतिविरोधाभावशङ्कायामाह न चेत्यादिनाऽऽहुरित्यन्तेन । अयमाशयः—वेदमधीत्य स्नायादित्ययं विधिर्ब्रह्मचारिधर्मस्यास्नानादिनियमस्यानिर्दिष्टावधेरवाधिमपेक्षमाणस्याऽऽकाङ्क्षितविधिन्यायेनावधिमित्रसमर्पको न त्वाप्तवनमात्रविधायकः । अनपेक्षितत्वाददृष्टकल्पनापत्तेश्च । अतः स्नानशब्देन स्नानविरुद्धस्यास्नाननियमस्य तत्सहचारिणां चान्येषां निवृत्तिरेव लक्ष्यते । तथा च वेदमधीत्य स्नायाद् वेदाध्ययनानन्तरमस्नानादिनियमं वर्जयेदित्यध्ययनसमाप्तिरेवास्नानादिनियमजातस्यावधिरित्यनेनोपदिश्यत इति । न चाधीत्य स्नायादिति स्मृत्यविरोधार्थमध्ययनानन्तरं गुरुकुलात्परावृत्य पुनर्गुरुकुलं प्रविश्य धर्मं जिज्ञास्यमानेऽपि न वेदस्याऽऽनर्थक्यं संभवतीत्येवमेव क्रियतामिति वाच्यम् । यत एवंप्रकरणेऽपि न स्मृतिविरोधः परिहृतो भवति । तथा हि—एतत्स्मृत्यनुरोधेनाध्ययनानन्तरं स्नाने क्रियमाणेऽनन्तरं "स्नात्वा भार्याभ्युपेयात्" इति स्मृत्या द्वारपरिग्रहः प्राप्नोति । अनन्तरं च कृष्णकेशोऽग्नीनादधीतेत्यादिनाऽऽधानादि । तदवश्यं विचारसिद्धयर्थं यस्य कस्यचिद्वाधे कर्तव्येऽध्ययनानन्तरमुपनिपतितो विचारस्तत्कालवृत्ति स्नानमेव बाधत इति ।

यशब्दस्य सामर्थ्यम् । न च ब्रूमोऽन्यस्य कर्मणोऽनन्तरं धर्मजिज्ञासा न कर्तव्येति । किंतु वेदमधीत्य त्वरितेन न स्नातव्यमनन्तरं धर्मो जिज्ञासितव्य इत्यथशब्दस्यार्थः ।

अतःशब्दो वृत्तस्यापदेशको हेत्वर्थः । यथा क्षेमसुभिक्षोऽयमतोऽहमस्मिन् देशे प्रतिवसामीति । एवमधीतो वेदो धर्मजिज्ञासायां हेतुर्ज्ञातः । अनन्तरं धर्मो जिज्ञासितव्य इत्यतःशब्दस्य सामर्थ्यम् । धर्माय हि वेदवाक्यानि विचारयितुमनधीतवेदो न शक्नुयात् । अत एतस्मात्कारणादनन्तरं धर्मं जिज्ञासितुमिच्छेदित्यतःशब्दस्यार्थः ।

एतावता स्मार्तस्य क्रमस्य स्नानपदार्थसामान्ये सकलब्रह्मचारिधर्मनिवृत्तिरूपे बाधोऽभिहितः । इदानीं यस्यैव गुरुकुलवासनिवृत्तिरूपस्य स्नानस्य विचारविरोधित्वं तत्तिष्ठक्रमस्यैव बाधनं न त्वविरोधिमधुमांसमक्षणवर्जनादीनिवृत्तिनिष्ठानन्तर्यस्यापि । अदृष्टार्थत्वप्रसङ्गादित्याह—वेदमधीत्य स्नायादित्यादिना परिहारार्थैवेत्यनेन । वेदमधीत्य स्नायादित्यस्यार्थः—गुरुकुलान्मा समावर्तिष्येति । गुरुकुलवासव्यतिरिक्तसकलब्रह्मचारिधर्मोन्वर्जयेदिति भावः । तथा चोक्तं वार्तिके—

स्नानोपलक्षिता चात्र निवृत्तिर्गुरुवेश्मनः ।

विरोधित्वेन बाध्येत न तु मध्वादिभक्षणम् ।

तस्माद्गुरुकुले तिष्ठन्मधुमांसाद्यवर्जयन् ।

जिज्ञासेताविरुद्धत्वाद्धर्ममित्यवगम्यते ॥

(श्लो० वा० १-१-१००-१०१) ।

अथशब्दार्थमुपसंहरति—तस्मादिति । धर्मजिज्ञासातः पूर्वं वेदाध्ययनमेवाभिनिर्वर्त्य(र्त्यं) न तु कुलगुरुवासनिवृत्तिमपीत्यर्थः ।

अतःशब्दार्थं निरूपयति—अतःशब्द इत्यादिना । अतःशब्दो जिज्ञासायामध्ययनस्य हेतुत्वार्थक इत्यर्थः । न चाध्ययनानन्तर्याभिधायाऽथशब्देनैव दृष्टार्थत्वानुरोधेनाध्ययनस्य जिज्ञासाहेतुता सिद्धेति किं पुनरतःशब्देनेति वाच्यम् । यतोऽथशब्दमात्रेणाधीतवेदः पुरुषो जिज्ञासायां योग्यो भवतीत्येतावत्सिध्यति न त्वध्ययनविधिविहिताध्ययनमेव हेतुरिति । तथा हि । अतःशब्दामावे हि स्वर्गकामो यजेतेत्यादि क्रतुविधयः क्रतुनुष्ठानसिद्ध्यर्थं विद्यामपेक्षमाणास्तत्सिद्ध्यर्थविचारमपि सर्ववर्णसाधारण्येनाऽऽक्षिपेयुरिति शूद्रा अपि कर्मस्वाधिकुर्युरित्यापतति । सति त्वतःशब्देऽथ—वेदाध्ययनानन्तरम् । अतोऽधीतवेदत्वात्कारणाद्वेदार्थभूतधर्मजिज्ञासा

धर्माय जिज्ञासा धर्मजिज्ञासा । सा हि तस्य ज्ञातुमिच्छा । स कथं जिज्ञासितव्यः । को धर्मः कथंलक्षणः कान्यस्य साधनानि कानि साधनाभासानि किंपरश्चेति । तत्र को धर्मः कथंलक्षण इत्येकेनैव सूत्रेण व्याख्यातम्—चोदनालक्षणोऽर्थो धर्म इति । कान्यस्य साधनानि कानि साधनाभासानि किंपरश्चेति शेषलक्षणेन व्याख्यातम् । कं पुरुषपरत्वं कं वा पुरुषो गुणभूत इत्येतासां प्रतिज्ञानां पिण्डस्यैतत्सूत्रं 'अथातो धर्मजिज्ञासा' इति ।

कर्त्तव्येति लभ्यते । तथा च 'स्वाध्यायोऽध्येतव्यः' इत्यध्ययनविधिनाऽर्थज्ञानोद्देशेन त्रयाणामेव प्रकृतानां वर्णानामुपनयनसंस्कृतानामध्ययनं विचारश्च विधीयत इति त्रैवर्णिकेष्वेव विद्वत्सु लब्धेषु तानेव लब्ध्वा क्रतुविधयः कृतार्था भवन्तीति न सर्ववर्णसाधारण्येन विद्यां विचारं च स्वातन्त्र्येण प्रयुञ्जत इति शूद्राधिकारव्यावृत्तिः सिध्यतीति प्रयोजनवानतःशब्दः । धर्मं जिज्ञासितुमिच्छेदिति । धर्मज्ञानेच्छा मे भूयादित्याकारकेच्छाश्रयो भूयादित्यर्थः । न हीच्छाविषयकेच्छा लोकेऽपसिद्धा । मन्दाग्नीनां भोजनेच्छारहितानां भोजनेच्छायामिच्छादर्शनात् । धर्माय जिज्ञासेति । नेदं विग्रहदर्शनपरम् । प्रकृतिविकारभावस्थल एव चतुर्थी समासस्येष्टत्वात्प्रकृते च तदभावात् । किंतु 'सा हि तस्य ज्ञातुमिच्छा' इत्येव विग्रहप्रदर्शनपरं भाष्यम् । 'धर्माय' इति तु तादर्थ्यरूपषष्ठ्यर्थविशेषग्रहणसूचनपरम् । सकलस्यापि वक्ष्यमाणशास्त्रार्थस्यास्यामेव प्रतिज्ञायामन्तर्भावं दर्शयति—'स कथं जिज्ञासितव्यः' इत्यादिना । तत्र 'को धर्मः कथंलक्षणः' इति भाष्यावयवाभ्यां धर्मस्वरूपविषयस्तल्लक्षणविषयश्च विचारः प्रतिज्ञातो भवति । 'कान्यस्य साधनानि' इति च सिद्धान्त्यभिमतसाधनप्रदर्शनपरम् । 'साधनाभासानि' इति च पूर्वपक्ष्यभिमतसाधनप्रदर्शनपरम् । 'किंपरश्च' इति च धर्मफलप्रदर्शनपरम् । एतेषां प्रतिज्ञातानां व्याख्याप्रदेशं प्रदर्शयति भगवान्भाष्यकारः—'तत्र को धर्मः' इत्यादिना । तत्र 'को धर्मः कथंलक्षणः' इति धर्मप्रमाणतत्त्वरूपे चोदनासूत्रेण सूत्रिते प्रथमद्वितीयाध्यायाभ्यां विस्तरेण प्रतिपाद्यते । 'कान्यस्य साधनानि' इत्यादि चावशिष्टैरध्यायैः प्रतिपाद्यत इत्यर्थः । 'शेषलक्षणेन' इत्यत्र शेषं च तल्लक्षणं चेति विग्रहः । अध्यायानां बहुत्वेऽप्येकवचनं लक्षणत्वरूपसामान्याभिप्रायकं ज्ञेयम् । 'किंपरश्च' इत्यस्य विवरणम्—'कं पुरुषपरत्वं कं वा पुरुषो गुणभूतः' इति । कुत्र धर्मस्य फलार्थत्वं कुत्र वा तदभाव इत्यर्थः ।

धर्मः प्रसिद्धो वा स्यादप्रसिद्धो वा ? स चेत्प्रसिद्धो न जिज्ञासित-
व्यः । अथाप्रसिद्धो नतराम् । तदेतदनर्थकं धर्मजिज्ञासाप्रकरणम् ।
अथवाऽर्थवत् । धर्मं प्रति हि विप्रतिपत्ता बहुविदः केचिदन्यं धर्ममाहुः

सूत्रकारेण 'अथातो धर्मजिज्ञासा' इति सूत्रेण धर्मोऽस्य शास्त्रस्य
प्रतिपाद्यमानतया प्रयोजनमिति वदता शास्त्रस्य प्रयोजनेन सह प्रतिपाद्यप्रतिपा-
दकभावः संबन्धः शास्त्रावतारहेतुभूत इति सूचितम् । अत एवोक्तं वार्तिकेऽपि—

“शास्त्रं प्रयोजनं चैव संबन्धस्याऽऽश्रयावुभौ ।

तदुक्त्यन्तर्गतस्तस्माद्भिन्नो नोक्तः प्रयोजनात् ” ॥ इति ।

(श्लो० वा० १-१-१-१८)

स चायं संबन्धो न शास्त्रारम्भहेतुः संभवति । धर्मस्याजिज्ञास्यत्वात् । न ह्यजि-
ज्ञासितप्रतिपादकतया शास्त्रारम्भः संभवतीत्यभिप्रायेण शङ्कन्ते—धर्मः प्रसिद्धो
वा स्यादित्यादिना धर्मजिज्ञासाप्रकरणमित्यन्तेन । धर्मस्य प्रसिद्धत्वेऽयमेव धर्म
इति निर्णयित्वाजिज्ञासा नोदीयात् । अप्रसिद्धत्वे च ज्ञानेच्छयोरुभयोरपि तत्रा-
संभवाच्चतरामित्यतिशयोपपत्तिः । तथा च जिज्ञासितार्थप्रतिपादकं धर्मविचारात्मकं
शास्त्रं न भवतीति निरुक्तसंबन्धो न शास्त्रावतारहेतुः संभवतीति भावः । एवं
शङ्कायां परिहारमाह—‘अथवाऽर्थवत्’ इत्यादिना । अयमाशयः—धर्मविषये
बहुमार्गविदां विप्रतिपत्तिदर्शनाच्चिःश्रेयसरूपप्रयोजनवत्त्वस्य च सत्त्वासंदिग्धत्व-
सप्रयोजनत्वरूपं कारणं वर्तत इति कार्येणापि जिज्ञास्यत्वेन भवितव्यम् । अतश्च
जिज्ञासितार्थप्रतिपादकत्वसंभवात्प्रतिपाद्यप्रतिपादकभावसंबन्धस्य शास्त्रारम्भहेतुत्वं
संभवत्येवेति धर्ममीमांसाशास्त्रं धर्मनिर्णयप्रयोजकमारम्भणीयमिति । एतावदा च
भाष्येणैतत्सूत्रसूचितः सिद्धान्त एव प्रदर्शितो भवति । तथा हि—अध्ययन-
विधिना न स्वर्गाद्यर्थमध्ययनं विधीयते । “लभ्यमाने फले दृष्टे नादृष्टपरि-
कल्पना” इति न्यायेन दृष्टफलसंभवेऽदृष्ट[फल]कल्पनस्यान्याध्ययत्वात् । किंत्वर्थ-
ज्ञानोद्देशेनैवाध्ययनं विधीयते । न च तस्य प्राप्तत्वाद्विध्यानर्थक्यमिति शङ्क्यम् ।
अध्ययनेनैवार्थज्ञानं संपादनीयमिति नियमार्थत्वेन सार्थक्यात् । न च नियमस्य
ज्ञानस्वरूपे कत्वपूर्वे वोपयोगासंभवेनाऽऽनर्थक्यमिति वाच्यम् । यतो नोभयथाऽपि
ज्ञमः । किंतु योऽयमग्निहोत्रादिष्वधीतवेदानां त्रैवर्णिकानामेवाधिकारो नानधीतवे-
दानां शूद्राणामित्यधिकारनियमः । स प्रयोजनमध्ययनविधेः । तथा हि—असत्यध्यय-
नविधावाग्निहोत्रादिशास्त्राणि विद्वांसमलभमानान्यविद्वांसमेवाधिरुत्य विद्यामन्तरेण
बानुष्ठानासंभवादिद्यामाक्षिपन्त्याविशेषाच्चतुरो वर्णानधिकुर्युः । सति त्वध्ययनविधौ

केचिदन्यम् । सोऽयमविचार्य प्रवर्तमानः कंचिदेवोपादानो विहग्येत ।
अनर्थं च ऋच्छेत् । तस्माद्धर्मो जिज्ञासितव्य इति ॥ १ ॥

स हि निःश्रेयसेन पुरुषं संयुनक्तीति प्रतिजानीमहे । तदाभिधीयते-
चोदनालक्षणोऽर्थो धर्मः ॥ २ ॥

त्रैवर्णिकानामेव विदुषामधिकारो भवति । न तुरीयादेः । तथा हि—“ वसन्ते
ब्राह्मणमुपनयीत ग्रीष्मे राजन्यं शरदि वैश्यम् ” इति द्वितीयानिर्देशादुपनयनसं-
स्कृतास्तैवर्णिकाः किमस्माभिः कर्तव्यमित्यपेक्षन्ते । तत्संनिधौ चानिर्दिष्टकर्तृकम-
ध्ययनं कर्तारमपेक्षते । तत्रापेक्षासंनिधियोग्यत्वैरेवं विज्ञायते त्रैवर्णिकैरेवोपनीतै-
रक्षरग्रहणेनाध्ययनादिपरम्परयाऽर्थज्ञानं कर्तव्यमिति । एवं च फलवदध्ययनकर्तृ-
भूतमाणवकसंस्कारत्वादुपनयनमध्ययनाङ्गम् । अध्ययनमपि च दृष्टार्थज्ञानार्थम् ।
अर्थज्ञानं त्वनुष्ठानौपयिकत्वात्प्रसिद्धफलक्रमेवेति सर्वेषां फलवत्त्वम् । एवं च
त्रैवर्णिकेषु विद्वत्सु लब्धेषु नाग्निहोत्रादिविषयश्चतुर्थवर्णस्य विद्यामाक्षिपन्ति किंतु
त्रैवर्णिकानेव विदुषोऽधिकुर्वन्ति । सोऽयमधिकारनियमः षष्ठेऽपशूद्राधिकरणे
वक्ष्यमाणोऽध्ययनविधिप्रसादलभ्य एवेति फलवानेवाध्ययनविधिः । तेनार्थज्ञाना-
वसानमध्ययनमध्ययनविधिना विधीयत इति विचारमन्तरा तदनुपपत्तेरध्ययन-
विधिरेव विचारमाक्षिपंस्तद्विरुद्धं स्मार्तं स्नानं बाधत इति सिद्धमध्ययनानन्तरं
गुरुकुल एव स्थित्वा धर्माधर्मावपि विचार्य स्नातव्यमिति । संगतिस्तु सर्वत्राधि-
करणेषु चतुर्विधा विज्ञेया—शास्त्रसंगतिरध्यायसंगतिः । पादसंगतिरधिकरणसंग-
तिश्चेति । तत्रास्यापि सूत्रस्य शास्त्रस्यैव सतः स्वस्वभिन्नशास्त्रारम्भसिद्धिहेतु-
त्वमपि । यथा स्वाध्यायविधेरितराध्ययनवत्स्वाध्ययनप्रयोजकत्वं तथा प्रकृतेऽपि
संभवतीत्यस्याधिकरणस्य शास्त्रप्रतिपाद्यार्थप्रतिपादकत्वरूपा शास्त्रसंगतिः सुलभा ।
शास्त्रप्रतिपाद्यश्चार्थो धर्मः । प्रकृते चार्थज्ञानोद्देश्यकाध्ययनात्मकप्रतिपादनाद्धर्मा-
धर्मप्रमाणनिरूपणपरप्रथमाध्यायसंगतिः । एवं विधिप्रामाण्यनिरूपणपरपादसंग-
तिरपि सुलभा । अधिकरणसंगतिस्त्वाद्याधिकरणत्वेन नापेक्ष्यते । शास्त्रारम्भहे-
तुभूतविषयप्रयोजनादिरूपानुबन्धचतुष्टयनिर्णायकत्वादस्याधिकरणस्य शास्त्रादा-
बुपोद्घातरूपा संगतिः । पूर्वपक्षे प्रयोजनं विचारं विना यथाकथंचित्संपादिता-
र्थज्ञानेन कर्मानुष्ठानेऽपि फलसिद्धिः । सिद्धान्ते तु विचारपूर्वकज्ञानादेवानुष्ठिता-
फलसिद्धिरिति । इति धर्मजिज्ञासाधिकरणम् ॥ १ ॥

एवं समर्थितारम्भं शास्त्रमारभते—चोदनालक्षणोऽर्थो धर्म इति । अत्र पूर्वा-

चोदनेति क्रियायाः प्रवर्तकं वचनमाहुः । आचार्यचोदितः करो-
मीति हि दृश्यते । लक्ष्यते येन तल्लक्षणम् । धूमो लक्षणमग्नेरिति हि
बदन्ति ।

धिकरणे कर्तव्यत्वेन प्रतिज्ञातो धर्मविचारो विषयः । स कर्तव्यो न वेति संशयः ।
धर्मेऽलौकिके लक्षणप्रमाणयोरसंभवाच्चरविषाणवत्तद्विचारो न कर्तव्य इति पूर्वः
पक्षः । सिद्धान्ते धर्मे लक्षणप्रमाणयोः प्रतिपादनाद्धर्मविचारात्मकशास्त्रसंगतिः ।
चोदनाया धर्मे प्रामाण्यनिरूपणाच्च पादाध्यायसंगती स्पष्टे । “ आक्षेपिकी
त्वनन्तरा ” एवं पूर्वपक्षे प्राप्ते सिद्धान्तमाह—चोदनालक्षणोऽर्थो धर्म इति
सूत्रकारः । सूत्रस्य चायमर्थः—योऽर्थं निष्प्रमाणकप्रत्यक्षादिप्रमाणकचोदनाप्रमा-
णकत्वादीनां विप्रतिपत्तिविशेषाणां विषयभूतः साधारणात्मा धर्मपदार्थः स
चोदनालक्षण इति । चोदनैव लक्षणं प्रमाणं यस्य चोदना लक्षणमेव यस्येति
द्वेधा विग्रहो ज्ञेयः । तथा च प्रथमविग्रहेण चोदनाव्यतिरिक्तस्य प्रत्यक्षादेर्धर्मे
प्रामाण्यं व्यावर्त्यते । द्वितीयेन तु चोदनाया अप्रामाण्यशङ्कनं व्यावर्त्यते । एवं च
चोदनाप्रमाणकत्वरूपलक्षणस्य चोदनारूपप्रमाणस्य च संभवाद्धर्मविचारः कर्तव्य
इत्येवं सूत्रप्रतिपादितं सिद्धान्तं प्रतिपादयितुं सूत्रघटकीभूतचोदनाशब्दार्थं
निरूपयति—चोदनेतीत्यादिना भाष्यकारः । क्रियायाः प्रवर्तकं वचनमिति ।
क्रियाया यत्किंचिदितिकर्तव्यताकथागादिरूपायाः । प्रवर्तकं प्रवृत्त्यनुकूलव्यापा-
ररूपप्रवर्तनावोधकलिङ्गादिप्रत्ययघटितं वचनं “ यजेत स्वर्गकामः ”
इत्यादिरूपं वाक्यम् । एवं चोदनापदार्थः सिद्धः । तथा चोक्तं वार्तिके—

“ किमाद्यपेक्षितैः पूर्णः समर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिंश्चोदनोच्यते ॥ इति ।

[श्लो० वा० १ । १ । २ । ३]

किं केन कथमित्यपेक्षितैः साध्यसाधनेतिकर्तव्यतांशैः पूर्णः संबद्धार्थको
लिङ्गादिर्विधौ पुरुषप्रवर्तने समर्थो भवति । तत्पूरकं च वाक्यमिति प्रवर्तकं
वाक्यमेव चोदनेत्युच्यते इत्यर्थः । चोदनापदस्य निरुक्तार्थकत्वे लौकिकव्यवहारं
प्रमाणयति—आचार्यचोदित इति । आचार्यप्रयुक्तप्रवर्तनावोधकलिङ्गादिघ-
टितवाक्यप्रवर्तित इत्यर्थः । गामानयेत्यादितादृशवाक्यजन्यं यत्प्रवर्तनाज्ञानं गवा-
नयनेऽयं मां प्रवर्तयतीत्याकारकं तज्जन्यं यद्वानयनं मदिष्टसाधनमित्याकारकं
ज्ञानं तदाश्रयोऽहमिति भावः । लक्षणशब्दार्थमाह—लक्ष्यते इत्यादिना । ज्ञानज-
नकमित्यर्थः । यथा धूमोऽग्नेर्लक्षणम् । ज्ञानजनकमित्यर्थः ।

तथा यो लक्ष्यते सोऽर्थः पुरुषं निःश्रेयसेन संयुनक्तीति प्रतिजानी-
महे । चोदना हि भूतं भवन्तं भविष्यन्तं सूक्ष्मं व्यवहितं विप्रकृष्टमित्येवं-
जातीयकमर्थं शक्नोत्यवगमयितुं नान्यत्किंच, नेन्द्रियम् ।

नन्वतथाभूतमप्यर्थं ब्रूयाच्चोदना यथा यत्किंचन लौकिकं वचनं
नद्यास्तीरे फलानि सन्तीति । तत्तथ्यमपि भवति वितथ्यमपि भवतीति ।

तथा यो लक्ष्यत इति । चोदनाजन्यप्रमाविषयः पुरुषानिःश्रेयसहेतुभूतश्च
यः स धर्म इति प्रतिज्ञायत इति भावः । संभावितो हि प्रतिज्ञातोऽर्थो हेतुना
साधयितुं शक्यते । शब्दस्य च नित्यं प्रमाणान्तरपरतन्त्रस्य स्वातन्त्र्येण प्रामाण्यं
प्रत्यक्षादेश्च स्वतन्त्रस्याप्रामाण्यमिति चोदनैव प्रमाणमेवेत्यनेन प्रतिज्ञातम् । तदि-
दमवधारणद्वयमसंभावितार्थं सञ्चुक्तिसाकाङ्क्षमिति मन्वानः संभावनापदलाभार्थं
प्रतिज्ञाद्वयेऽपि युक्तिलेशं प्रदर्शयति—चोदना हीत्यादीना, इन्द्रियमित्यन्तेन ।
अत्र चोदनाशब्दः शब्दसामान्यपरो न तु पूर्वोक्तविधायकवाक्यपरः । तस्य भू-
तादिविषयकत्वासंभवात् । प्रत्यक्षादेः प्रामाण्यनिरसनपूर्वकं शब्दसामान्यस्य प्रा-
माण्यप्रसाधनमन्तरा शब्दविशेषभूतचोदनायाः प्रामाण्यप्रदर्शनस्यानवसरत्वाच्च ।
तथा च शब्दसामान्यस्यायं स्वभावः । यदिन्द्रियाद्यगम्यभूतमविष्यदाद्यर्थबोधनम् ।
अत एवोक्तं वार्तिके—

अत्यन्तासत्यपि ज्ञानमर्थे शब्दः करोति हि ॥ इति ।

[श्लो० वा० १ । १ । २ । ६]

इन्द्रियादीनां तु नैवाविधेषु भूतादिषु सामर्थ्यं विद्यते । अतश्चायं भाष्याशयः—
चोदना धर्मे प्रमाणं न त्विन्द्रियादिकम् । शब्दसामान्यस्य ज्ञानजनकत्वेन प्रामाण्य-
संभवाच्चोदनायाश्च शब्दत्वादतः संभवत्येवातीन्द्रिये धर्मे चोदनायाः प्रामाण्यमि-
ति नान्यत्किंच नेन्द्रियमिति । नान्यत्किंचेति पदच्छेदः । तथा च शब्दस्यै-
व तादृशार्थबोधनसामर्थ्यं न तु तद्व्यतिरिक्तप्रमाणसामान्यस्य । अत्रैव हेतु—ने-
न्द्रियमिति । यत इन्द्रियमसमर्थमतस्तत्पूर्वकत्वादितरत्सर्वमसमर्थमिति भावः ।
अथवा नान्यत्समर्थमित्यर्थः । किंचेति प्रश्नार्थः । कुत इत्यर्थः । नेन्द्रियमिति
तु पूर्ववदेव हेतुरिति व्याख्येयम् ।

ननु वेदः पौरुषेयोऽपौरुषेयो वा । यदि पौरुषेयस्तर्हि तस्य प्रत्यक्षाद्यनवग-
तार्थकबुद्धादिप्रयुक्तचैत्यवन्दनादिवाक्यसाधर्म्यात्प्रामाण्यं दुर्घटम् । यद्यपौरुषेय-
स्तर्हि शब्दप्रामाण्यहेतुभूतास्तोच्चरितत्वस्याभावेन सुतरां प्रामाण्यं दुर्लभमित्यभि-
प्रायेण शङ्कते—नन्वतथाभूतमित्यादिना भवतीतीत्यन्तेन । अतथाभूत

उच्यते । विप्रतिषिद्धमिदमुच्यते—ब्रवीति वितथं चेति ब्रवीतीत्युच्य-
तेऽवबोधयति बुध्यमानस्य निमित्तं भवतीति । यस्मिंश्च निमित्तभूते
सत्यवबुध्यते सोऽवबोधयति । यदि च चोदनायां सत्यामग्निहोत्रा-
त्स्वर्गो भवतीति गम्यते कथमुच्यते न तथा भवतीति । अथ न तथा
भवतीति कथमवबुध्यते । असन्तमर्थमवबुध्यत इति विप्रतिषिद्धम् ।
मिति । असत्यमित्यर्थः । तथा च वेदस्य धर्माधर्मप्रामाण्यं न संभवतीत्याशयः ।
समाधत्ते—उच्यत इत्यादिना तस्मादवितथ इत्यन्तेन । परिहारभाष्यस्याप्यमा-
शयः—ज्ञानस्य प्रामाण्यमप्रामाण्यं च स्वत एव निर्णीयत इति सांख्याः । उभय-
मपि कारणगुणदोषादिनेति तार्किकाः । अप्रामाण्यस्य स्वतस्त्वं प्रामाण्यस्य च
परतस्त्वमिति बौद्धाः । प्रामाण्यं स्वतोऽप्रामाण्यमेव परत इति तु मीमांसकाः ।
तथा चोक्तं वार्तिके—

स्वतः सर्वप्रमाणानां प्रामाण्यमिति गम्यताम् ।

न हि स्वतोऽसती शक्तिः कर्तुमन्येन शक्यते ॥ इत्यादिना ।

(श्लो० वा० १ । १ । २ । ४७)

अयं विचारो मतान्तरनिरासपूर्वकं वार्तिक एव प्रपञ्चितस्तत्रैव द्रष्टव्यः । तथा
च सिद्धान्ते ज्ञानप्रामाण्यस्य स्वतस्त्वात्प्रामाण्यकारणं नापेक्ष्यते । अप्रामाण्यमेव
वु कारणधीनं तच्च कारणं ज्ञानानुत्पत्तिः । उत्पन्नस्य ज्ञानस्य संशयात्मकता ।
उत्तरकाले बाधकप्रत्ययान्तरोत्पत्तिः । करणे दोषवत्ताज्ञानं च । तत्र प्रकृते वेदस्य
कर्तृस्मरणाभावादियुक्तिनिवयेनापौरुषेयत्वस्य साधयिष्यमाणत्वाच्च करणदोषज्ञानं
शक्यशङ्कम् । नापि 'अग्निहोत्रं जुहुयात्स्वर्गकामः' इत्यादिवाक्यं संशया-
त्मकं ज्ञानमुत्पादयति । नाप्येतद्वाक्यजन्यज्ञानस्याग्निहोत्रात्स्वर्गो न भवतीति बाध-
कज्ञानं कदाऽपि कस्यापि जायते । न वा ज्ञानमेव नोत्पद्यते । अतोऽप्रामाण्यकार-
णत्वेन संभवितानां मध्य इह कस्याप्यनुपलम्भादप्रामाण्यशङ्कया दूरापास्तत्वेन
स्वतःसिद्धं प्रामाण्यं निरपवादं तिष्ठतीति । तदत्र—विप्रतिषिद्धमिदं, ब्रवीति
वितथं चेति बोधयति न बोधयतीति विप्रतिषिद्धमित्यर्थः । तथा चैतत्पादान्त्याधि-
करणे वेदापौरुषेयत्वस्य स्थापयिष्यमाणत्वादत्रैवोपरितनभाष्येण संशयविपर्ययज्ञा-
नयोर्निरसिष्यमाणत्वाच्चैतद्भाष्यं ज्ञानानुत्पत्तिरूपप्रामाण्यकारणनिराकरणपरमेव-
ति वेदितव्यम् । अमुमेव विरोधमुपादयति—ब्रवीतीत्यादिना विप्रतिषिद्धमित्यन्ते-
न । न तथा भवतीति । न बोधयतीत्यर्थः । कथमवबुध्यत इति । कथं ज्ञायत
इत्यर्थः । असन्तमर्थमवबुध्यत इति विप्रतिषिद्धमिति । अथोऽवबुध्यते नाव-

न च 'स्वर्गकामो यजेत' इत्यतो वचनात्संदिग्धमवगम्यते भवति वा स्वर्गो न वा भवतीति । न च निश्चितमवगम्यमानमिदं मिथ्या स्यात् । यो हि जनित्वा प्रध्वंसते नैतदेवमिति स मिथ्या प्रत्ययः । न चैष कालान्तरे पुरुषान्तरेऽवस्थान्तरे देशान्तरे वा विपर्येति । तस्मादवितथः । यत्तु लौकिकं वचनं तच्चेत्प्रत्ययितात्पुरुषादिन्द्रियविषयं वाऽवितथमेव तत् । अथाप्रत्ययितादनिन्द्रियविषयं वा तावत्पुरुषबुद्धिप्रभवमप्रमाणम् । अशक्यं हि तत्पुरुषेण ज्ञातुमृते वचनात् ।

बुध्यत इति । विरुद्धमित्यर्थः । एवं ज्ञानानुत्पत्तिरूपं कारणं निरस्य द्वितीयं निरस्यति— न च स्वर्गकाम इत्यादिना । अतः संदिग्धार्थबोधकत्वं नास्तीति भावः । बाधकं प्रत्ययान्तरमपि वेदजन्यज्ञानस्याप्रामाण्यकारणं नास्तीत्युपपादयति— न च निश्चितमित्यादिना विपर्येतीत्यन्तेन । भाष्यं स्पष्टार्थम् । तस्मादवितथ इति । नाप्रमाणमित्यर्थः ।

यत्तु पूर्वपक्षे लौकिकवचनमप्रामाण्ये दृष्टान्ततयोपन्यस्तं तदनुभाष्ये दूषयति— यत्चित्यादिना ऋते वचनादित्यन्तेन । प्रत्ययितादिति । तथाभूतमथाभूतं वा यथादृष्टार्थं यो वदति स प्रत्ययितस्तस्मादित्यर्थः । इन्द्रियविषयं वेति । इन्द्रियपदं मूलभूतप्रमाणसामान्योपलक्षणम् । अवितथमिति । नाप्रमाणमित्यर्थः ।

तथा चायं भाष्याशयः—यथा यत्किञ्चनेति । पूर्वपक्ष्युपन्यस्तं दृष्टान्तवचनं यदि संभवत्प्रमाणभूतं प्रत्ययितपुरुषोच्चरितं च तदा तत्प्रमाणमेवेति दृष्टान्ते साध्यवैकल्यम् । यदि तद्वचनप्रत्ययितपुरुषवक्तृकमसंभवनमूलप्रमाणं वा तदा केवलपुरुषबुद्धिप्रभवं मूलदोषेण दृष्टत्वादप्रमाणमेवेति न तद्दृष्टान्तेनादुष्टस्यापि वेदवचसोऽप्रामाण्यं शङ्कितुं शक्यमिति । अत्र च पूर्वभाष्ये वाशब्दः समुच्चयार्थकः । उत्तरत्र च विकल्पार्थकः । निपातानामनेकार्थत्वादेकैकस्याप्यप्रामाण्यापादकत्वात् । यथाऽनूतवादिनि पुरुषे सति तदुच्यमानस्यार्थस्य प्रमातुं योग्यत्वेऽप्यप्रामाण्यमेवानाभासाद्दृष्टम् । यथा वा वक्तुरि प्रत्ययिते सत्यपि तदुच्यमानार्थः प्रत्यक्षाद्यसंभवेन द्रष्टुमशक्यश्चेत्तत्राप्यप्रामाण्यमेव । न ह्यतीन्द्रियार्थविषये वचनमन्तराऽवगतिः संभवति । तदिदमुक्तम्—अशक्यं हि तत्, पुरुषेण ज्ञातुमृते वचनादिति भाष्येण । न चात्र तच्चेत्प्रत्ययिता[त्पुरुषादि]न्द्रियविषयं वेत्यादिभाष्येण सम्यङ्मूलपेक्षं प्रामाण्यं प्रदर्शितं गुणाधीनमेव सिध्यतीति प्रामाण्ये स्वतस्त्वं साधितं विरुध्येतेति शङ्क्यम् । तादृशभाष्यस्यापवादभूताप्रामाण्यनिवृत्त्यर्थं गुणद्वारेण दोषाभावोपवर्णनमात्रपरत्वेन प्रामाण्याय गुणस्वरूपकथनपरत्वाभावात् । नन्वतीन्द्रियविषयस्य वचनं विना ज्ञातुमशक्यत्वेऽपि पुरुषान्तरयिवचनाज्ज्ञानं भवितुमर्हतीत्याशङ्क्यानेकेषामपि ज्ञात्यन्धानां रूपविशेषविषये वचनमेकरूपेणाप्रमाणमेवमतीन्द्रियविषयकं पुरुषसह-

अपरस्मात्पौरुषेयाद्वचनात्तदवगतमिति चेत्, तदपि तेनैव तुल्यम् ।
नैवंजातीयकेष्वर्थेषु पुरुषवचनं प्रामाण्यमुपैति जात्यन्धानामिव वचनं
रूपविशेषेषु । नन्वाविदुषामुपदेशो नावकल्पते, उपदिष्टवन्तश्च मन्वा-
दयस्तस्मात्पुरुषात्स(पाः स)न्तो विदितवन्तश्च यथा चक्षुषा रूपमुपलभ्यन्ते
इति दर्शनादेवावगतम् । उच्यते- उपदेशा हि व्यामोहादपि भवन्ति ।
असति व्यामोहे वेदादपि भवन्ति । अपि च पौरुषेयाद्वचनादेवमयं पुरुषो

सब्रह्मणमप्यमाणमेवेत्याह—अपरस्मादित्यादिना रूपविशेषेष्वित्यन्तेन । ननु
पुरुषान्तरवचनस्यातीन्द्रियविषयकत्वासंभवेऽपि महतां मनुबुद्धादीनां वचनमतीन्द्रि-
यविषयकं प्रमाणं भवितुमर्हति । तेषु विद्वत्ताव्याप्योपदेष्टृत्वस्य दृश्यमानत्वादित्या-
शयेन शङ्कते-नन्वित्यादिना, अवगतमित्यन्तेन । अविदुषामुपदेशो
नावकल्पत इति । विद्वत्त्वोपदेशित्वयोर्व्यतिरेकव्याप्तिः प्रदर्शिता । उपदिष्टव-
न्तश्चेत्यनुमापकहेतुप्रदर्शनम् । पुरुषाः सन्तो विदितवन्त इति साध्योपदेशः ।
यथा चक्षुषेति । यथा चक्षुषो रूपोपलब्धिहेतुत्वं रूपोपलम्भेन कार्येण सिद्धं तथा
मन्वादिषूपदेशित्वरूपकार्येण चोदनां विनाऽपि धर्माधर्मज्ञानवत्त्वसिद्धिरिति शङ्का-
शयः । परिहारमाह—उच्यत इत्यादिना । उपदेष्टृत्वेन हेतुना कल्पितं ज्ञानवत्त्वं
किं प्रत्यक्षात्मकमुत वेदजन्यमिति विकल्प्याऽऽद्ये हेतोर्व्यभिचारमाह—उपदेशा
हीत्यादिना । बालोन्मत्तादीनामनवगतार्थेऽप्युपदेशित्वदर्शनादनैकान्तिको हेतु-
रिति भावः । द्वितीये तु सिद्धसाधनमित्याह—असति व्यामोह इत्यादिना ।
यदि तु वेदाज्ज्ञात्वा मन्वादिभिरुपदिष्ट इति कल्प्यते तदा सिद्धसाधनम् । न ह्येवं
चोदनैव धर्मे प्रमाणमित्यस्य विरोध इति भावः ।

एवं तावत्पौरुषेयवाक्येनार्थनिश्चयस्य जातस्य प्रतिष्ठितस्य च पश्चात्मूलदोषाव-
गमे प्रत्यक्षादिभिश्च यस्येव बाधः संभवतीत्येवं बुद्धादिवचसामप्रामाण्यमुक्तम् ।
इदानीं मूलावधारणद्वारैव पौरुषेयवाक्येष्वर्थनिश्चयप्रतिष्ठेति मूलाभावे झटिति
जातोऽपि निश्चयो द्रागेव विलीनोऽनुत्पन्नसमो भवतीति बुद्धादिवचसामसंभवन-
मूलानां प्रामाण्यसंभावनाऽपि नैव भवति । वेदस्य तु मूलानपेक्षत्वात्प्रतिष्ठितं प्रामा-
ण्यमित्येवमुपपादयितुमाह—अपि चेत्याद्यस्तीत्यन्तम् । उत्सर्गतो हि पुरुषवचसां
हि द्विविधः स्वभावः । तत्रैको वक्तव्युच्यमानवाक्यार्थज्ञानवत्त्वावधारणसामर्थ्या-
त्मकः । यथाऽऽप्तवाक्येषु । आप्तवाक्यं श्रुत्वा तदर्थमनुतिष्ठन्पुरुषः किमत्र ते
प्रमाणमिति पुरुषान्तरेणानुयुक्तः सन्नाममेव प्रदर्शयति स तज्जानाति नाहमिति ।
तेनावगच्छामो नूनमस्य वक्तृज्ञानद्वाराऽर्थनिश्चय इति । अमुपमेवमर्थं प्रदर्शयति—

वेदेति भवति प्रत्ययो नैवमयमर्थ इति ।

विप्लवते हि स्वल्पि कश्चित्पुरुषकृताद्वचनात्प्रत्ययः । न तु वेदवचनस्य मिथ्यात्वे किंचन प्रमाणमस्ति । ननु सामान्यतो दृष्टं पौरुषेयं वचनं वितथमुपलभ्य वचनसाध्यादिदमपि वितथमवगम्यते । न । अन्यत्वात् । न ह्यन्यस्य वितथभावेऽन्यस्य वैतथ्यं भवितुमर्हति । अन्यत्वादेव । न हि देवदत्तस्य श्यामत्वे यज्ञदत्तस्यापि श्यामत्वं भवितुमर्हति । अपि च पुरुषवचनसाध्याद्वेदवचनं वितथमित्यनुमानं व्यपदेशादवगम्यते । प्रत्यक्षस्तु वेदवचनेन प्रत्ययः । न चानुमानं प्रत्यक्षविरोधि प्रमाणं भवति । तस्माच्चोदनालक्षणोऽर्थः श्रेयस्करः । एवं तर्हि श्रेयस्करो जिज्ञासितव्यः किं धर्मजिज्ञासया । उच्यते । य एव श्रेयस्करः स एव धर्मशब्देनोच्यते । कथमवगम्यताम् । यो हि यागमनुतिष्ठति

पौरुषेयाद्वचनाद्भवति प्रत्यय एवमयं पुरुषो वेदेतीति । नैवमयमर्थ इति—प्रत्ययोऽर्थे न प्रतिष्ठित्यर्थः । पुंवाक्यत्वादस्य पुरुषे च दोषसंभवेन सम्यग्ज्ञानवत्त्वावधारणं विना प्रथमं जातोऽप्यर्थनिश्चयो न प्रतिष्ठितो भवतीति भावः ।

यत्र त्वनाप्तवाक्ये मूलभूतवक्तृज्ञाने सम्यक्त्वज्ञानं दुर्घटं भवति तत्राप्राप्यमेवेत्यपरः स्वभावः । तदिदमुच्यते—विप्लवते हि स्वल्पपीत्यादिना । वेदे वक्तुरभावात्तत्प्राप्यस्य वक्तृज्ञानपूर्वकत्वानपेक्षणाच्च तदभावप्रयुक्ताऽप्यथार्थता भवतीत्याह—न तु वेदवचनस्येत्यादिना । वाक्यत्वहेतोरप्राप्येऽप्रयोजकत्वं सिद्धांत्यामिषेतमजानानः शङ्कते—नन्वित्यादिना । वचनत्वाद्देववचनमप्यप्रमाणं भवतीति शङ्काशयः । समाधत्ते—न । अन्यत्वादिति । पौरुषेयवचनस्य मिथ्यात्वे प्रयोजकं दुष्टत्वम् । वाक्यत्वस्य च तद्विप्लवात्प्रयोजकत्वमित्याशयः । तदेव विप्लवोति—न ह्यन्यस्येत्यादिना । अन्यस्येति । दुष्टस्येत्यर्थः । अन्यस्येति । अदुष्टस्येत्यर्थः । न हि देवदत्तस्येति । देवदत्तस्य श्यामत्वहेतुयुक्तस्येत्यर्थः । यज्ञदत्तस्यापीति । तद्विहितस्येत्यर्थः । एतच्छङ्केतरभाष्ययोर्नान्यथान्तराशितानि वार्तिक एव प्रपञ्चितानि तत्रैव द्रष्टव्यानि । अस्या एव शङ्कायाः समान्धान्तरमाह—अपि चेत्यादिना । अयमाशयः—परेण हि वेदवचनस्याप्राप्यमेव शङ्क्यते । तच्च संशयविपर्ययजनकत्वरूपं द्वयमपि न संभवतीति प्रागेव निरूपितमतो ज्ञानाभावरूपाप्राप्यमेव शङ्कनीयम् । ततो भवतां प्रतिज्ञा प्रत्यक्षविरुद्धा भवति । वेदजन्यस्यापि भवन्मते प्रत्यक्षत्वान्मीमांसकस्यैव तु मते ज्ञानस्यानुमेयत्वाद्भवदीयमनुमानं प्रत्यक्षबाधितामिति । धर्मशब्दस्य चोदनालक्षणयागादिरूपश्रेयस्करवाचित्वं निरूपयितुमुपसंहरति—तस्मादित्यादिना । उक्तार्थं लोकप्रयोगं प्रमाणयति—कथमवगम्यतामित्यादिना । लौकिक

तं धार्मिक इति समाचक्षते । यश्च यस्य कर्ता स तेन व्यपाद्विश्यते ।
यथा पाचको लावक इति । तेन यः पुरुषं निःश्रेयसेन संयुनक्ति
स धर्मशब्देनोच्यते । न केवलं लोके, वेदेऽपि 'यज्ञेन यज्ञ-
मयजन्त देवाः । तानि धर्माणि प्रथमान्यासन्' इति यजति-
शब्दवाच्यमेव धर्मं समामनन्ति । उभयमिह चोदनया लक्ष्य-
तेऽर्थोऽनर्थश्चेति । कोऽर्थः । यो निःश्रेयसाय ज्योतिष्टोमादिः ।
कोऽनर्थः । यः प्रत्यवायाय श्येनो वज्र इषुरित्येवमादिः ।

सपूर्वादिस्वरूपाज्ञानेऽपि यागाद्यनुष्ठानमात्रदर्शनेन तदनुष्ठायिनि धार्मिकशब्दं प्रयु-
ञ्जते । अतो यागादीनामेव श्रेयःसाधनात्मनां चोदनालक्षणानां धर्मशब्दाभिधेयत्वं
निर्णीयते । वेद उपलभ्यमानाद्यागधर्मशब्दयोः सामानाधिकरण्यादपि यागादेर्धर्म-
शब्दाभिधेयत्वं प्रतिपादयति-न केवलमित्यादिना । यद्यप्युदाहृतश्रुतौ धर्मयज्ञश-
ब्दयोर्लिङ्गवचनव्यत्ययो गम्यते तथाऽपि च्छान्दसत्वादसौ न दोष इति भावः ।

सूत्रघटकीभूतार्थशब्दप्रयोजनं कथयति-उभयमिहेत्यादिनाऽभिचरितव्य-
मितीत्यन्तेन । उभयं साध्यं साधनं च । चोदनया प्रवर्तकवचनात्मकविधिरू-
पया । लक्ष्यते ज्ञाप्यते । यथा 'ज्योतिष्टोमेन स्वर्गकामो यजेत' 'श्येने-
नाभिचरन्यजेत' इत्यादिविधिभिर्यागस्वर्गाद्योः साध्यसाधनभावरूपे संबन्धे ग-
म्यमाने साधनीभूतज्योतिष्टोमादिर्यथा साधनत्वेन ज्ञाप्यते तथा साध्यभूतस्वर्गादि-
रपि ज्योतिष्टोमादिसाध्यत्वेन ज्ञाप्यत इत्युभयोरपि साध्यसाधनयोश्चोदनाज्ञाप्यत्व-
मित्याशयः । अर्थोऽनर्थश्चेति । पूर्वोक्तोभयपदार्थघटकीभूतसाध्यं द्विविधमित्यादिः ।
चोदनाज्ञाप्यं साध्यमर्थानर्थभेदेन द्विविधम् । अर्थोऽनिषिद्धः प्राप्तव्यः स्वर्गादिः ।
अनर्थो निषिद्धो निवारणीयो हिंसादिरित्यर्थः । कोऽर्थ इति । अत्रार्थशब्दो
लक्षणया स्वसाधनपरः । अर्थात्मकस्वर्गादिफलसाधकं किमित्यर्थः । यो निःश्रे-
यसाय ज्योतिष्टोमादिरिति । ज्योतिष्टोमेन स्वर्गकाभो यजेतेति विधिना
स्वर्गरूपानिःश्रेयससाधनत्वेन विधीयमानो ज्योतिष्टोमादिर्यः स प्रकृतार्थपदार्थ इ-
त्यर्थः । कोऽनर्थ इति । अत्रत्यानर्थपदं फलस्वरूपपरमेव । निषिध्यमानमनर्थ-
रूपं फलं किमित्यर्थः । यः प्रत्यवायायेति । यः प्रत्यवायसाधनीभूतो हिंसादिः
स प्रकृतानर्थपदार्थ इत्यर्थः । श्येन इति । अत्र श्येनपदेन 'श्येनेनाभिचर-

तत्रानर्थो धर्म उक्तो मा भूदित्यर्थग्रहणम् ।

कथं पुनरसावनर्थः । हिंसा हि सा । हिंसा च प्रतिषिद्धेति । कथं पुनरनर्थः कर्तव्यतयोपदिश्यते । उच्यते । नैव श्येनादयः कर्तव्या विज्ञायन्ते । यो हि हिंसितुमिच्छेत्तस्यायमभ्युपाय इति हि तेषामुपदेशः । 'श्येनेनाभिचरन्त्यजेत' इति हि समामनन्ति 'नाभिचरितव्यम्' इति ।

नन्वशक्तमिदं सूत्रमिमावर्थावभिवदितुम् । चोदनालक्षणो धर्मो नेन्द्रियादिलक्षणः । अर्थश्च धर्मो नानर्थ इति । एकं हीदं वाक्यं तदेवं न्यजेत' इत्यादिविधिभिः श्येनसंज्ञकयागफलत्वेन गम्यमानाऽभिचारात्मिका वैरि-
मरणानुकूलशस्त्रघातादिरूपा हिंसा लक्षणयोच्यते । सा च 'न हिंस्यात्सर्वा भूतानि' इति निषेधेन निषिध्यमाना प्रत्यवायसाधनीभूतेति प्रकृतानर्थात्मक-
लक्ष्यरूपेत्यर्थः । एवं 'वज्र इषुः' इत्यादावपि लक्षणया वज्रादिपदेन तत्तत्सं-
ज्ञकयागफलीभूता हिंसोच्यत इति ज्ञेयम् । अनर्थो धर्म उक्तो मा भूदिति ।
उक्तरीत्या श्येनादिफलीभूताहिंसायाश्चोदनालक्षणत्वसंभवेन धर्मत्वप्रसक्तौ तद्वारणा-
र्थमर्थग्रहणम् । अर्थपदस्य च निःश्रेयससाधनपरत्वाद्धिंसायाश्चातथात्वाभावाच्चा-
तिव्याप्तिरिति भावः ।

उदाहृतं श्येनादिपदं स्वसाध्यफलपरमित्याभिप्रेतमर्थं प्रश्नोत्तराभ्यां विवृणोति—
कथं पुनरसावित्यादिप्रतिषिद्धेत्यन्तेन । अनेन च भाष्येण श्येनफलीभूताभि-
चारपदार्थो हिंसा । सा च न हिंस्यादिति शास्त्रेण निषिद्धेति ज्ञापितं भवति ।

उभयमिहेत्यादिभाष्येण फलस्यापि चोदनालक्षणत्वप्रतिपादनाच्चोदनाज्ञाप्यस्य
च विधेयत्वाद्विधेयस्य च कथमनर्थत्वमिति फलस्याविधेयत्वमजानन्पूर्वपक्षी शङ्कन्ते—
कथं पुनरनर्थ इत्यादिना । समाधत्ते—नैवेति । नैवेत्येतावदेवेदं वाक्यम् । अस्य
चायमर्थः—नैवानर्थो हिंसा कर्तव्यतयोपदिश्यत इति प्रश्नवाक्यस्थपदानुषङ्गेण वो-
ध्यः । किं तर्हि विधीयत इत्यपेक्षायामाह—श्येनादय इत्यादिना । अत्र श्येनादि-
पदार्थो यागः । यो हि हिंसितुमिच्छेदिति । श्येनेनाभिचरन्निति वाक्य-
स्थशङ्कन्ताभिचरत्पदव्याख्यानार्थमिदम् । तेषां श्येनादिसंज्ञकयागानाम् । अमुमेवा-
र्थं स्फुटयन्नाह—श्येनेनाभिचरन्नित्यादिना । तथा चोदाहृतवाक्येऽभिचरन्निति
शतुर्दशनात्तस्य च लक्षणहेत्वोरित्यनेन लक्षणार्थे विधानात्मसिद्धस्यैव च लक्ष-
णत्वात्प्रसिद्धस्य चाभिचारस्य विधेयत्वं न संभवति । किंतु तदुपायभूतस्यैव तत्त्वे-
नाज्ञातस्य श्येनादिसंज्ञकयागस्यानेन शास्त्रेणोपदेश इत्ययमर्थः स्फुटिकृतः ।

एतावता सूत्रतात्पर्यार्थं सम्यग्विशदय्य शङ्कासमाधानमुखेन सूत्राक्षरार्थं प्रतिपा-
दयितुं शङ्कन्ते—नन्वित्यादिना भिद्येतेत्यन्तेन । अशक्तमिति । असमर्थमित्यर्थः ।

सति भिद्येत । उच्यते । यत्र वाक्यादर्थोऽवगम्यते तत्रैवम् । तच्च
वैदिकेषु, न सूत्रेषु । अन्यतोऽवगतेऽर्थे सूत्रमेवमर्थमिदमित्यवगम्यते ।
तेन चैकदेशः सूत्र्यत इति सूत्रम् । तत्र भिन्नयोरेव वाक्ययोरिमावे-
कदेशावित्यवगन्तव्यम् ।

अथवाऽर्थस्य सतश्चोदनालक्षणस्य धर्मत्वमुच्यत इत्येकार्थमेवेति॥३॥

अयमाशयः—एकवाक्यत्वेन प्रतीयमानेऽस्मिन्सूत्रेऽर्थद्वयपरिकल्पनेऽर्थैक्यनिबन्धन-
मेकवाक्यत्वं भज्येतेति । समाधत्ते—उच्यत इत्यादिनाऽवगन्तव्यमित्यन्तेन । वा-
क्यादिति । वैदिकवाक्यादित्यर्थः । अर्थ इति । अज्ञात इत्यर्थः । एवमिति ।
वाक्यभेदादिरूपं दूषणमित्यर्थः । सूत्रेषु वैपरीत्यं प्रदर्शयति—न सूत्रेष्विति । प्रमा-
णान्तरेणावगतमर्थं सूचयति—सूत्रमिति । अवगतार्थं सूत्रे वाक्यभेदादिदूषणं न
भवतीति भावः । एकदेश इति । वाक्यैकदेशार्थ इत्यर्थः । तत्र भिन्नयोरिति ।
अयमाशयः—इदं सूत्रं वाक्यद्वयरूपेण कल्पयितव्यम् । ‘ अर्थो धर्मः ’ इत्येकं
सूत्रमपरं च ‘ चोदनालक्षणः ’ इति । अस्य च साकाङ्क्षत्वादनन्तरसूत्रगतो
धर्मशब्दोऽनुषङ्गेण तदेकदेशतया कल्प्यते चोदनालक्षणो धर्म इति । तथा च
वाक्यद्वयेनैवार्थद्वयप्रतीतिरिति । न चैवमर्थो धर्म इति सूत्रेणाचोदनालक्षणस्यापि
धर्मत्वमेवं चोदनालक्षण इत्यनेनानर्थस्यापि धर्मत्वं स्यादिति शङ्कनीयम् । यतोऽर्थो
धर्म इति सूत्रादनुषज्यमानो धर्मशब्दोऽन्तर्णीतार्थ एव चोदनालक्षणसूत्रेऽनुषज्यते
न तु तदनादरेण स्वतन्त्रं धर्मपदमवयवत्वेन कल्प्यते । तादृशस्यासंनिहितत्वात् ।
तेनार्थत्वविशिष्ट एव चोदनालक्षणो धर्मः । अर्थोऽपि चोदनालक्षणत्वविशिष्ट
एव धर्मो न त्वविशिष्ट इति न कश्चिद्दोषः ।

एकवाक्यत्वमभ्युपगम्यापि सूत्रार्थो वर्णयितुं शक्यत इत्येवं समाधानान्तरमाह—
अथवेत्यादिना । अर्थस्य सतो यद्धर्मत्वं तच्चोदनालक्षणस्येत्युच्यत इति भाष्य-
योजना । अयमाशयः—अस्मिन्सूत्रे यो धर्मः स चोदनालक्षण इत्येव वचनव्य-
क्तिर्न तु यश्चोदनालक्षणः स धर्म इति । तथात्वेऽनर्थस्यापि चोदनालक्षणत्वात्तस्य
धर्मत्वव्यावृत्त्यर्थमर्थग्रहणमावश्यकमित्यर्थद्वयप्रयुक्तवाक्यभेदो भवेत् । अतः पूर्वो-
क्तैव वचनव्यक्तिराद्विद्यते । तत्र च धर्मोऽर्थत्वस्य नित्यसिद्धत्वाद्धर्ममात्रमुद्दिश्य
चोदनालक्षणत्वं विधीयते न त्वर्थत्वस्याप्युद्देश्यविशेषणत्वं किंत्वर्थशब्दस्य
नित्यानुवादत्वमेव । तस्य नित्यानुवादत्वं ‘ अर्थस्य सतः ’ इति भाष्येण स्फुटं
प्रदर्शितम् । तथा चैकार्थत्वसंभवादिकवाक्यत्वमेवास्मै सूत्रस्येति भावः ॥ ३ ॥

इति धर्मलक्षणाधिकरणम् ।

तस्य निमित्तपरीष्टिः ॥ ३ ॥

उक्तमस्माभिश्चोदनानिमित्तं धर्मस्य ज्ञानमिति । तत्प्रतिज्ञामात्रे-
णोक्तम् । इदानीं तस्य निमित्तं परीक्षिष्यामहे-किं चोदनैवेति । अ-
न्यदपीति । तस्मान्न तावान्निश्चीयते चोदनालक्षणोऽर्थो धर्म इति ॥ ३ ॥
तदुच्यते-

सत्संप्रयोगे पुरुषस्येन्द्रियाणां बुद्धिजन्म तत्प्रत्य-

क्षमनिमित्तं विद्यमानोपलम्भनत्वात् ॥ ४ ॥

इदं परीक्ष्यते-प्रत्यक्षं तावदनिमित्तम् । किं कारणम् । एवंलक्षणकं
हि तत् । सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षम् । सती-

पूर्वसूत्रार्थेनास्य सूत्रार्थस्य संबन्धं प्रदर्शयितुं वृत्तमनुकीर्तयति-उक्तमित्या-
दिना । पूर्वसूत्रेण तावच्चोदनानिमित्तकं धर्मस्य ज्ञानमित्येवं प्रतिपादितम् । तच्च
प्रतिज्ञामात्रेणोक्तं न तु युक्तिभिः साधितमित्यर्थः । यद्यपि चोदना हि भूतमित्या-
दिना भाष्ये युक्तिरपि प्रदर्शिता तथाऽपि भाष्यकारेणैव सा प्रदर्शिता न तु सूत्र-
कारेणेति सूत्रकाराभिमतं प्रतिज्ञामात्रोक्त्यविरोधः । इदानीमस्मिन्सूत्रे धर्मज्ञानस्य
निमित्तभूतां चोदनां परीक्षिष्यामहे इत्येवमस्मिन्पादे वक्ष्यमाणं किं चोदनैव निमि-
त्तमुतान्यदपि किं चोदनानिमित्तं भवितुमर्हत्युत नेत्येवं परीक्षणं सुखग्रहणार्थं
प्रतिज्ञायते । तथा च वक्ष्यमाणपरीक्षाधिकरणप्रतिज्ञारूपत्वादस्य संगतिरूपोद्-
घातरूपा विज्ञेया ॥ ३ ॥

इति धर्मे प्रामाण्यपरीक्षाधिकरणम् ॥

पूर्वसूत्रे कर्तव्यत्वेन प्रतिज्ञातं परीक्षणमारभते-इदं परीक्ष्यत इति । धर्मज्ञानं
प्रति किं चोदनैव निमित्तमुतान्यदपीति विचार्यत इत्यर्थः । तत्र प्रत्यक्षानुमानादीनां
प्रामाण्यस्य प्रसिद्धत्वात्तेषामपि धर्मज्ञानं प्रति निमित्तत्वं भवितुमर्हति । अतश्चोदनैव
धर्मे प्रमाणमिति चोदनासूत्रेण प्रदर्शिता प्रतिज्ञा न संगच्छत इत्याक्षेपसंगत्या पूर्व-
पक्षे प्राप्ते प्रकृतसूत्रेण प्रतिपादितं सिद्धान्तमुपपादयति-प्रत्यक्षमित्यादिना । धर्म-
ज्ञानं प्रति प्रत्यक्षमनिमित्तमित्यर्थः । इदमेव प्रश्नपूर्वकमुपपादयति-किं कारण-
मिति । एवंलक्षणकं हीति । धर्मं प्रत्यनिमित्तत्वं येन लिङ्गेन लक्ष्यते तल्लक्षणकं
प्रत्यक्षमित्यर्थः । तादृशं लिङ्गं प्रदर्शयति-सत्संप्रयोग इत्यादिना सतीन्द्रि-
यार्थसंबन्ध इत्यादिना च । सूत्रस्थस्येन्द्रियाणामिति पदस्य सत्संप्रयोग इत्यत्र
संप्रयोगेण संबन्धं पुरुषस्येत्यस्य बुद्धिजन्मेत्यत्र बुद्ध्या संबन्धं चाभिप्रेत्य सूत्रार्थं
प्रदर्शयति-सत्संप्रयोग इति । [सत्संप्रयोग इति]पदे संश्वासौ संप्रयोगश्चेति कर्मधा-
यश्च प्रदर्शितः । तथा चेन्द्रियाणामर्थेन साकं संबन्धे विद्यमाने सतीत्यर्थः ।

न्द्रियार्थसंबन्धे या पुरुषस्य बुद्धिर्जायते तत्प्रत्यक्षम् । भविष्यंश्चैषोऽर्थो न ज्ञानकालेऽस्तीति । सतश्चैतदुपलम्भनं नासतः । अतः प्रत्यक्षमनिमित्तम् । बुद्धिर्वा जन्म वा संनिकर्षो वेति तेषां कस्यचिदवधारणार्थमेतत्सूत्रम् । सतीन्द्रियार्थसंप्रयोगे नासतीत्येतावदवधार्यते । अनेकस्मिन्नवधार्यमाणे भिद्यते वाक्यम् । प्रत्यक्षपूर्वकत्वाच्चानुमानोपमानार्थापत्तीनामप्यकारणत्वमिति ॥ ४ ॥

अभावोऽपि नास्ति । यतः—

पुरुषाणां बुद्धिजन्मेत्यवयवार्थं विवृणोति—या पुरुषस्य बुद्धिर्जायत इति । तथा च जन्मशब्दः कर्तृवचनः सन्, बुद्धिशब्दसमानाधिकरण इति प्रदर्शितो भवति । तथा चैवं जायमाना बुद्धिर्या तत्प्रत्यक्षमित्यर्थः । यत उक्तरीत्या प्रत्यक्षं सत्संप्रयोगजमतस्तस्य विद्यमानोपलम्भनत्वमिति । विद्यमानोपलम्भनत्वसिद्ध्यर्थं सत्संप्रयोगत्वकथनम् । विद्यमानोपलम्भनत्वमेव चानिमित्तत्वे प्रयोजकम् । तथा च प्रत्यक्षं धर्माधर्मागोचरं विद्यमानोपलम्भनत्वात् । प्रत्यक्षं विद्यमानोपलम्भनं विद्यमानार्थोपलब्धिरूपं वर्तमानेन्द्रियार्थसंयोगजन्यत्वात् । प्रत्यक्षं सत्संप्रयोगजं प्रत्यक्षत्वादिति प्रयोगत्रयं सूत्रभाष्याभ्यां प्रदर्शितं विज्ञेयम् । विद्यमानार्थावगाहिनः प्रत्यक्षस्य धर्माधर्मागोचरत्वमुपपादयति—भविष्यंश्चेत्यादिना । स्वकालीनार्थविषयकस्य प्रत्यक्षस्य स्वकालेऽविद्यमानधर्माधर्मविषयकत्वं न संभवतीति भावः । विद्यमानोपलम्भनत्वादितिसूत्रावयवार्थं विवृणोति—सत इत्यादिना । प्रत्यक्षस्यानिमित्तत्वमुपसंहरति—अत इत्यादिना ।

अत्र च पूर्वोक्तानुमानेषु योगिप्रत्यक्षस्यैव पक्षत्वादस्मदादिप्रत्यक्षदृष्टान्तेन तत्र साध्यसाधनान्न दृष्टान्तासिद्धिर्न वा सिध्यसाध्यतेति ज्ञेयम् । एवं यागादेः फलसाधनत्वरूपेणैव धर्मत्वाङ्गीकारान्निष्पन्नावस्थायां यागस्वरूपस्य प्रत्यक्षत्वसंभवेऽपि विशिष्टरूपस्य न तत्संभवः । विशेषणीभूतफलस्य कालान्तरभावित्वात् । अपूर्वस्य तु स्वभावादेवाप्रत्यक्षत्वमित्यापि ज्ञेयम् । इन्द्रियादेरिन्द्रियार्थसंयोगादेर्वा तत्तदर्थविषयकबुद्धेस्तज्जन्यहानादिबुद्धेर्वा प्रमाणफलभावेऽनादरं प्रदर्शयति—बुद्धिर्वेत्यादिना । आदरविषयं प्रदर्शयति—सतीन्द्रियार्थ इत्यादिना । अनेकार्थतात्पर्यकत्वे वाक्यभेदप्रसङ्ग इत्याशयः । प्रत्यक्षस्य धर्मं प्रत्यप्रामाण्यसमर्थनादेव तत्पूर्वकाणामनुमानोपमानार्थापत्तीनामपि सुतरामप्रामाण्यं प्रदर्शितं भवतीत्याह—प्रत्यक्षपूर्वकत्वाच्चेति । अर्थापत्तेस्तु जगदैचिन्त्यान्यथानुपपत्तिरूपाया दृष्टकारणभिन्नादृष्टरूपकारणसामान्याक्षेपकत्वेऽपीदमस्य साधनमित्यादिविशेषरूपेणानाक्षेपकत्वादप्रामाण्यं स्पष्टमिति भावः ॥ ४ ॥

इति धर्मं प्रत्यक्षायप्रामाण्याधिकरणम् ॥

औत्पत्तिकस्तु शब्दस्यार्थेन संबन्धस्तस्य ज्ञानमुपदेशोऽव्यतिरेकश्चा-
र्थेऽनुपलब्धे तत्प्रमाणं बादरायणस्यानपेक्षत्वात् ॥ ५ ॥

औत्पत्तिक इति नित्यं ब्रूमः । उत्पत्तिर्हि भाव उच्यते लक्षणया ।
अवियुक्तः शब्दार्थयोर्भावः संबन्धो नोत्पन्नयोः पश्चात्संबन्धः । औ-
त्पत्तिकः शब्दस्यार्थेन संबन्धस्तस्याग्निहोत्रादिलक्षणस्य धर्मस्य

पूर्वसूत्रेण प्रत्यक्षादीनां धर्मं प्रत्यप्रामाण्यमुक्तम् । तत एव प्रत्यक्षादिमूलकपुरु-
षवचनस्याप्यप्रामाण्यं सिद्धमेव । एतावता चोदैनैव धर्मं प्रमाणमित्येवं चोदना-
सूत्रेण प्रतिज्ञातोऽर्थ एको व्यवस्थापितः ।

चोदना प्रमाणमेवेत्येवं प्रतिज्ञातमपरमर्थं व्यवस्थापयितुमिहेदं विचार्यते—चोदना
वा धर्मं प्रमाणं भवितुमर्हत्युत नेति । तत्र शब्दस्य सर्वत्र प्रमाणान्तरापेक्षयैव प्रामा-
ण्यदर्शनात्प्राक्ते च चोदनात्मकशब्दस्य मूलभूतप्रमाणान्तराभावात्तस्या अप्यप्रामा-
ण्याद्भावबोधकप्रमाणानामप्रवृत्तावभावबोधकानुपलब्धिप्रमाणगम्यत्वमेव धर्मस्येति
धर्मो निष्प्रमाणक इत्येवं पूर्वपक्षे प्राप्ते सिद्धान्तमुपपादयितुं प्रवृत्तमौत्पत्तिकस्त्विति
सूत्रमवतारयति—अभावोऽपीत्यादिना । अभावोऽपि नास्तीति । धर्मं प्रमा-
णसामान्यस्याप्यभावादभावगम्यत्वमेव धर्मस्येति योऽभाव उक्तः स नास्तीत्यर्थः ।
हेतुं प्रदर्शयति—यत इत्यादिना । यतो वक्ष्यमाणं प्रमाणं विद्यतेऽत इत्यर्थः ।
सूत्रघटकीभूतौत्पत्तिकशब्दार्थमाह—औत्पत्तिक इतीत्यादिना । औत्पत्तिकशब्दस्य
नित्यत्वरूपार्थपरत्वं उपपत्तिमाह—उत्पत्तिर्हीति । तथा चौत्पत्तिकः स्वाभाविक
इत्यर्थः । अमुमेवार्थं स्फुटयति—अवियुक्त इत्यादिना । शब्दार्थयोः संबन्धो
भावोऽवियुक्त इति यावत् । तथा चौत्पत्तिकशब्देन नित्यत्वमभिप्रेतमिति भावः ।
एवं च नित्यः शब्दस्यार्थेन संबन्धः प्रत्याख्यप्रत्यायकलक्षणः, तस्याग्निहो-
त्रादिलक्षणस्य धर्मस्य निमित्तं भविमुमर्हतीति निमित्तपदाभ्याहारेणार्थो
विज्ञेयः ।

अनेन चेदमुक्तं भवति । लोके प्रमाणान्तरमूलानां प्रामाण्यम् । अतन्मूलाना-
मप्रामाण्यं यद्यपि दृश्यते तथाऽपि प्रामाण्यं नेतरसापेक्षं किंतु स्वत एव । अना-
प्तवाक्यस्याप्रामाण्यं न मूलविरहात् । येनाऽऽप्तवाक्यप्रामाण्यं मूलाधीनं स्यात्किंतु
दुष्टमूलतया । शब्दस्य दुष्टत्वात्स्वाभाविकस्य प्रामाण्यस्यापवादात् । अपौरुषेये तु
वेदे यद्यप्यप्रमणीतत्वं नास्ति तथाऽपि प्रामाण्यस्य तदपेक्षाभावाद्नास्तस्पर्शनि-
मित्तदोषाभावाच्चानपेक्षितं प्रामाण्यं भवति । त्रेधा ह्यत्र पुरुषानुप्रवेशः संभाव्यते—
प्रदपदार्थसंबन्धद्वारेण वाक्यवाक्यार्थसंबन्धद्वारेण ग्रन्थस्यैव भारतादिवत्पौरुषे-

निमित्तं प्रत्यक्षादिभिरनवगतस्य । कथम् । उपदेशो हि भवति । उपदेश इति विशिष्टस्य शब्दस्योच्चारणम् ।

अव्यतिरेकश्च ज्ञानस्य । न हि तदुत्पन्नं ज्ञानं विपर्येति । यच्च नाम ज्ञानं न विपर्येति न तच्छक्यते वक्तुम् । नैतदेवमिति । यथा भवति यथा विज्ञायते न तथा भवति यथैतन्न विज्ञायते तथैतादिति । अन्यदस्य हृदयेऽन्यद्वाचि स्यात् । एवं वदतो विरुद्धमिदं गम्यतेऽस्ति

यत्वाद्वा । न त्वेतन्नयमप्यत्रास्ति पदपदार्थसंबन्धस्य नित्यत्वमस्मिन्सूत्र औत्पत्ति-
कशब्देनोक्तम् । वाक्यार्थज्ञानस्य च पदार्थमूलत्वं वेदस्य चापौरुषेयत्वमुपरिष्ठाद-
क्ष्यते । अतः स्वतः प्रमाणभूतस्य चोदनात्मकशब्दस्याप्रामाण्यकारणं कारणदो-
षज्ञानरूपं नैव संभवतीति । प्रत्यक्षादिभिरनवगतस्येति । 'अर्थेऽनुपलब्धे'
इति सूत्रावयस्य विवरणमिदम् । अनेन च प्रत्यक्षाद्यनवगतार्थत्वप्रतिपादनेनानु-
वादत्वलक्षणमप्रामाण्यं निराकृतं वेदितव्यम् ।

उक्तार्थे प्रश्नपूर्वकं हेतुप्रतिपादनार्थमाह-कथमित्यादिना । विशिष्टस्य
शब्दस्येति । श्रेयःसाधनत्वाद्यर्थप्रतिपादकत्वेनाभ्यहितस्येत्यर्थः । अत्रोपदेश
इत्यत्र तस्य ज्ञानमित्यपि विशेषणीयम् । ज्ञानशब्दश्च करणार्थे व्युत्पन्न उपदेश-
पदसमानाधिकरणो भवितुमर्हति । तथा चायमर्थः-तस्याग्निहोत्रादिरूपस्य श्रेयः-
साधनस्य ज्ञानं ज्ञापकीभूतम् । उपदेशः 'आग्निहोत्रं जुहुयात्स्वर्गकामः',
इत्यादिविधिवाक्यरूपं यस्माद्विद्यतेऽतस्तत्प्रमाणं भवितुमर्हतीति ।

अनेन च विधिवाक्यस्य ज्ञानानुत्पादकत्वरूपमप्रामाण्यं निरस्तमिति वेदि-
तव्यम् । बाधकज्ञानरूपमप्रामाण्यकारणमपि नास्तीति प्रदर्शयति-अव्यतिरे-
कश्च ज्ञानस्येति । अव्यतिरेकशब्दार्थमेव प्रदर्शयति-न हीत्यादिना ।
अग्निहोत्रादिवाक्योत्पन्नस्य ज्ञानस्य बाधकं प्रत्ययान्तरं नाग्निहोत्रहोमः स्वर्गसा-
धनमित्याकारकं कदाऽपि केनापि प्रमाणेन नोत्पद्यत इत्यर्थः । विपर्ययज्ञानरहि-
तस्य चोदनाजन्यज्ञानस्य कथमप्यप्रामाण्यं वक्तुमशक्यमित्युपपादयति-यच्च नामे-
त्यादिना नैतदेवमित्यन्तेन । बाधकज्ञानरहितस्यापि प्रामाण्यान्ङ्गीकरेऽनिष्टं
प्रसञ्जयति-यथा विज्ञायत इत्यादिना नास्ति वेत्यन्तेन । अयमाशयः-
प्रतीयमानार्थपरित्यागेनाप्रतीयमानार्थकल्पनेऽन्यदस्य हृदयेऽन्यद्वाचि स्यादित्येवं
प्रतारकवचनतुल्यमेव वेदवचनं स्यात् । तच्च न युक्तमिति । 'अनपेक्षत्वान् ।

नास्ति वेति । तस्मात्प्रमाणम् । अनपेक्षत्वात् । न ह्येवं सति प्रत्ययान्तरमपेक्षितव्यं पुरुषान्तरं वाऽपि । अयं प्रत्ययो ह्यसौ । बादरायणग्रहणं बादरायणस्येदं मतं कीर्त्यते बादरायणं पूजयितुं नाऽऽत्मीयं मतं पर्युदसितुम् ॥ ५ ॥

वृत्तिकारस्तु—अन्यथेवं ग्रन्थं वर्णयांचकार—तस्य निमित्तपरीष्टिरित्येवमादिम् । न परीक्षितव्यं निमित्तम् । प्रत्यक्षादीनि हि प्रसिद्धानि इति सूत्रोक्तहेतुं प्रदर्शयन्प्रकृतसिद्धान्तमुपसंहरति—तस्मादिति । स्वतः प्रमाणस्य वेदवचनस्याप्रामाण्यकारणानां कारणदोषबाधकज्ञानानुवादकत्वज्ञानानुत्पादकत्वानामन्यतमस्याप्यभावात्स्वारासिकं प्रामाण्यमनपोदितं भवितुमर्हतीत्यर्थः । ‘अनपेक्षत्वात्’ इति सूत्रावयवं व्याचष्टे—न ह्येवं सतीति । वेदस्यापौरुषेयत्वेन प्रामाण्याङ्गीकार इत्यर्थः । प्रत्ययान्तरमपेक्षितव्यमिति । लोकेऽनाप्तोक्तिषु तज्जन्यप्रत्ययसदृशप्रत्ययान्तरं समीचीनमपेक्ष्यैव प्रामाण्यं दृष्टम् । पौरुषेयत्वेनाप्रामाण्यशङ्काकवलितत्वात् । आप्तोक्तिषु तु वक्तव्यत्वनिश्चयमात्रमपेक्ष्य प्रामाण्यं दृष्टम् । अत्रापि पौरुषेयत्वेनाप्रामाण्यशङ्कासंभवात् । एवं च यत्र पौरुषेयवाक्ये कारणदोषादिनाऽप्रामाण्यशङ्का तत्र तत्परिहारार्थमन्यस्यापेक्षणीयत्वेऽप्यपौरुषेये वेदवचने कारणदोषादिरूपाप्रामाण्यकारणलेशस्याऽप्यसंभावितत्वेन न तत्परिहारार्थमन्यत्किंचिदपेक्षितव्यमिति भावः । अयं प्रत्ययो ह्यसाविति । असौ प्रत्ययः । हि—यतोऽपौरुषेयेणाप्रामाण्यशङ्कानास्कन्दिनेन वेदवचनेन जायमानो भवति । अतोऽयं न तत्परिहारार्थमितरसापेक्षो भवतीति योजना । सूत्रवटकीभूतबादरायणपदकृत्यं दर्शयति—बादरायणमित्यादिना । इदमस्मदभिमतं भगवतो बादरायणस्यापि संमत्तमिति भावः ॥ ५ ॥

इति धर्मे चोदनाप्रामाण्याधिकरणम् ॥

एतावता स्वमतेन तस्य निमित्तपरीष्टिरित्यादिसूत्रत्रयं व्याख्यायोपवर्णाचार्यैरस्य सूत्रत्रयस्य कृतं व्याख्यानान्तरं प्रदर्शयितुमारभते—वृत्तिकारस्त्वित्यादिना । तुशब्देन पूर्वोक्तव्याख्यानापेक्षयाऽस्मिन्व्याख्याने वैलक्षण्यं सूचितम् । अन्यथा वर्णयांचकारेति । तस्य निमित्तपरीष्टिरित्येवमादि—सूत्रत्रयात्मकं ग्रन्थम् । अन्यथा—पूर्वोक्तापेक्षयाऽर्थान्तरपरत्वेन । वर्णयांचकार—व्याख्यातवानित्यर्थः । तदेव व्याख्यानान्तरं प्रदर्शयति—

प्रमाणापरीक्ष्यत्वनिरूपणम् ।

न परीक्षितव्यं निमित्तमिति । तस्य निमित्तपरीष्टिरिति सूत्रे नञमध्याहृत्यैवं योजना । तस्य धर्मस्य, निमित्तपरीष्टिर्निमित्तस्य चोदनात्मकप्रमाणस्य परीष्टिः प्रामाण्यपरीक्षान् कर्तव्येत्यर्थः । एवं च पूर्वसूत्रे प्रतिज्ञातस्य चोदनाप्रामाण्यस्य हेतुभूतं प्रामाण्यस्य स्वतस्त्वमनेन सूत्रेणोच्यत इत्याशयः परीक्षा न कर्तव्येति वशाजेन प्रदर्शिता । तदेवोपपादयति—प्रत्यक्षादीनीत्यादिना । प्रसि-

प्रमाणानि । तदन्तर्गतं च शास्त्रमतस्तदपि न परीक्षितव्यम् ।

अत्रोच्यते-व्यभिचारात्परीक्षितव्यम् । शुक्तिका हि रजतवत्प्रकाशते यतः । तेन प्रत्यक्षं व्यभिचरति, तन्मूलत्वाच्चानुमानादीन्यपि । तत्रापरीक्ष्य प्रवर्तमानोऽर्थाद्विहन्थेत् । अनर्थं चाऽऽप्नुयात्कदाचित् । नैतदेवम् । यत्प्रत्यक्षं, न तद्व्यभिचरति, यद्व्यभिचरति, न तत्प्रत्यक्षम् । किं तर्हि प्रत्यक्षम् ? तत्संप्रयोगे पुरुषस्येन्द्रियाणां बुद्धिजन्म सत्प्रत्यक्षम् । यद्विषयं ज्ञानं, तेनैव संप्रयोग इन्द्रियाणां,

द्धानि । प्रसिद्धप्रामाण्यविशिष्टानि प्रत्यक्षादिप्रमाणानित्यर्थः । तदन्तर्गतं च शास्त्रमिति । शास्त्रं चोदनात्मकं, प्रमाणत्वावच्छिन्नान्तर्गतम् । अतस्तदपि प्रमाणभूतं चोदनात्मकं शास्त्रमपि न परीक्षितव्यम् । चोदना प्रमाणं भवति न वेत्यादिप्रकारेण विचारो न कर्तव्य इत्यर्थः । यदि प्रसिद्धप्रामाण्यस्य प्रामाण्यं कारणान्तरेण परीक्ष्यते, ततो येन परीक्ष्यते, तस्याप्यनेन परीक्षा, तस्याप्यन्येनेत्यनवस्था स्यात् । तस्मात्प्रामाण्यस्य स्वतस्त्वावश्यकत्वात्प्रत्यक्षादिवचोदनाऽपि प्रमाणमेवेति प्रमाणपरीक्षा न कर्तव्येति भावः । अत्र शङ्कते-अत्रोच्यत इत्यादिना कदाचिदित्यन्तेन । अयमाशयः-यदुक्तं प्रत्यक्षादीनां प्रामाण्यं न परीक्षितव्यमिति तन्न संगच्छते । शुक्तिकायामिदं रजतमिति जायमानस्य प्रत्यक्षस्य प्रामाण्यव्यभिचारित्वात्तन्मूलकानामनुमानादीनामपि प्रामाण्यव्यभिचारात् । अतोऽपरीक्ष्यैव प्रवर्तमानो निःश्रेयसाद्विहन्थेतानर्थं च प्राप्नुयादिति प्रत्यक्षादिकं परीक्षितव्यमेवेति । समाधत्ते-नैतदेवमित्यादिना न तत् प्रत्यक्षमित्यन्तेन । नैतदेवम्-एवं शङ्का न कार्या । यत्प्रत्यक्षं रजतं दृष्ट्वेदं रजतमिति जायमानं यत्प्रत्यक्षात्मकज्ञानं तन्न व्यभिचरति । नायथार्थज्ञानं भवितुमर्हति, उत्तरकाले बाधकज्ञानाभावात् । यद्व्यभिचरतीति । यत् शुक्तिकायामिदं रजतमिति प्रत्यक्षाभासात्मकं ज्ञानं व्यभिचरति-अयथार्थं भवितुमर्हति । उत्तरकाले बाधकज्ञानादीनां संभवात् । तन्न प्रत्यक्षं, किंतु प्रत्यक्षाभासात्मकम् । अतश्च प्रत्यक्षाभासस्यायथार्थत्वरूपव्यभिचारित्वेऽप्यनाभासस्य प्रत्यक्षस्य निरुक्तव्यभिचारादर्शनाच्च प्रत्यक्षादिकं प्रमाणं परीक्षितव्यमित्युपसंहृतमिति ज्ञेयम् ।

प्रत्यक्षलक्षणम् ।

प्रत्यक्षस्याऽऽभासासंकीर्णं लक्षणं प्रतिपादयितुं प्रवृत्तमुत्तरसूत्रं प्रश्नपूर्वकमवतारयति-किं तर्हि इत्यादिना । किंलक्षणकमव्यभिचारिप्रत्यक्षमिति प्रश्नभाष्यार्थः । सूत्रस्य विवक्षितलक्षणपरत्वमितिपादनार्थं सूत्रस्थयोः सत्तच्छब्दयोः पौर्वापर्यव्यत्ययं कृत्वाऽनिमित्तमित्यतः पूर्वतनं सूत्रं पठति-तत्संप्रयोग इत्यादिना । विवक्षितार्थमितिपादनपरतया सूत्रपदानि योजयति-यद्विषयमित्यादिना सत्प्रत्यक्षमित्यन्तेन । यद्विषयं ज्ञानमुत्पद्यत इन्द्रियाणां तेनैव विषयेण संप्रयोगे पुरुषस्य यद्बुद्धिजन्म या बुद्धिर्जायते तत्सत्प्रत्यक्षं शोभनं प्रत्यक्षमित्यर्थः ।

पुरुषस्य बुद्धिजन्म सत्प्रत्यक्षम् । यदन्यविषयज्ञानमन्यसंप्रयोगे भवति न तत्प्रत्यक्षम् । कथं पुनरिदमवगम्यते ? इदं तत्संप्रयोग इदमन्यसंप्रयोग इति । यन्नान्यसंप्रयोगे तत्तत्संप्रयोगे, एतद्विपरीतमन्यसंप्रयोग इति । कथं ज्ञेयम् ? यच्छ्रुक्तिकायामपि रजतं मन्यमानो रजतसंनि-
कृष्टं मे चक्षुरिति मन्यते । बाधकं हि यत्र ज्ञानमुत्पद्यते नैतदेवं मिथ्याज्ञानमिति, तदन्यसंप्रयोगे, विपरीतं तत्संप्रयोग इति । प्राग्बा-
धकज्ञानोत्पत्तेः कथमवगम्यते ? यदा न तत्काले सम्यग्ज्ञानस्य मिथ्याज्ञानस्य वा कश्चिद्विशेषः । यदा हि चक्षुरादिरुपहृतं मनो भवति । इन्द्रियं वा तिमिरादिभिः सौक्ष्म्यादिभिर्बाह्यो वा विषयः । ततो मिथ्याज्ञानम् । अनुपहृतेषु हि सम्यग्ज्ञानम् ।

तेनैव संप्रयोग इत्यत्र एवकारव्यावर्त्यं दर्शयति—यदन्यविषयज्ञानमित्या-
दिना । अन्यसंप्रयोगे सति, अन्यविषयकं यज्ज्ञानमुत्पद्यते न तत्प्रत्यक्षमि-
त्यर्थः । तत्संप्रयोगे जायमानमिदं ज्ञानमिदं तु न तथेत्येतत्प्रश्नपूर्वकमुपपादयति—
कथं पुनरित्यादिनाऽन्यसंप्रयोग इतीत्यन्तेन । यद्विषयकज्ञानं तदन्यसंप्र-
योगे न जायते तत्तत्संप्रयोगजन्यं विपरीतमन्यदिति भावः ।

ननु श्रुक्तिकायां रजतं मन्यमानोऽपि यतो रजतसंनि-
कृतं मे चक्षुरिति मन्यतेऽतस्तत्संप्रयोगजत्वतदन्यसंप्रयोगकत्वयोः कथं विवेको भवितुमर्हतीति
शङ्कते—कथं ज्ञेयमित्यादिना मन्यत इत्यन्तेन । समाधत्ते—बाधकं हीत्या-
दिना तत्संप्रयोग इतीत्यन्तेन । अयमाशयः—यत्र पूर्वज्ञानानन्तरं नैतदेवं किंतु
मिथ्याज्ञानमिति बाधकं ज्ञानान्तरमुत्पद्यते तत्र पूर्वविज्ञानमन्यसंप्रयोगजम् । यत्र
तु न तथा तत्तत्संप्रयोगजमिति वेदितव्यमिति । यत्रोत्तरकालं बाधकं ज्ञानान्तरं
नैवोत्पद्यते तादृशपूर्वज्ञाने कथं मिथ्यात्वमवगम्यतामित्याशयेन शङ्कते—प्राग्बा-
धकेत्यादिना कश्चिद्विशेष इत्यन्तेन । समाधत्ते—यदा हीत्यादिना चक्षुरा-
दिभिरित्यन्तेन । अन्येन्द्रियजन्यज्ञानवेलायामन्येन्द्रियेण मनसः संबन्धे मनसो
दुष्टत्वमिति भावः । इन्द्रिये दोषसंभवमाह—इन्द्रियं वेति । तिमिरादिभि-
रिति । तिमिरं नाम चक्षुरिन्द्रियनिष्ठदोषः (रोग) विशेषः । विषये दोषसंभव-
माह—सौक्ष्म्यादिभिरिति । उपहृत इत्यस्यानुषङ्गः । आदिपदेन दूरस्थत्वादेः
परिग्रहः । ततो मिथ्याज्ञानमिति । उक्तीत्या करणेषु दुष्टेषु जायमानेषु
तादृशदुष्टकरणजन्यं ज्ञानं मिथ्याज्ञानं भवितुमर्हतीत्यर्थः । अत्रैव व्यतिरेकमाह—

इन्द्रियमनोर्थसंनिकर्षो हि सस्यगज्ञानस्य हेतुः । असति तस्मिन्मि-
थ्याज्ञानम् । तदुभयगतो दोषो मिथ्याज्ञानस्य हेतुः । दुष्टेषु हि ज्ञानं
मिथ्या भवति । कथमवगम्यते ? दोषापगमे संप्रतिपत्तिदर्शनात् । कथं
दुष्टादुष्टावगम इति चेत् । प्रयत्नेनान्विच्छन्तो न चेदोषमवगच्छेमहि
प्रमाणाभावाददुष्टमिति मन्येमहि । तस्माद्यस्य च दुष्टं करणं, यत्र च
मिथ्येति प्रत्ययः, स एवासमीचीनः प्रत्ययो नान्य इति ।

ननु सर्व एव निरालम्बनः स्वप्नवत्प्रत्ययः । प्रत्ययस्य हि निरा-
लम्बनतास्वभाव उपलक्षितः स्वप्ने । जाग्रतोऽपि स्तम्भ इति वा
कुड्य इति वा प्रत्यय एव भवति तस्मात्सोऽपि निरालम्बनः ।

अनुपहृतेषु हीत्यादिना । अदुष्टेषु करणेष्वित्यर्थः । इमावन्वयव्यतिरेकावु-
पपादयति—इन्द्रियेत्यादिना मिथ्या भवतीत्यन्तेन । तथा च यत्र करणे-
ष्विन्द्रियमनोर्थरूपेषु दोषो न संभाव्यते तादृशज्ञानस्य सम्यक्त्वम् । यत्र तु न
तथा तत्र वैपरीत्यमित्यवगन्तव्यमिति भावः ।

ननु करणेषु दुष्टेष्वज्ञायमानेष्वपि जायमानज्ञानस्य मिथ्यात्वं कथमवगन्तव्यमि-
त्याशयेन शङ्कते—कथमवगम्यते इति । समाधत्ते—दोषापगम इति । दोषा-
पगमानन्तरं पुरुषान्तरज्ञानेनैतदीयज्ञानस्य समानविषयकत्वे विप्रतिपत्त्यदर्शनादोष-
कालीनज्ञाने परं तद्दर्शनाद्दुष्टकरणजन्यज्ञानस्य मिथ्यात्वमेवावगन्तव्यमिति भावः ।
करणेषु दुष्टत्वादुष्टत्वे कथमवगन्तव्ये इति शङ्कते—कथमित्यादिना चेदित्य-
न्तेन । यत्र करणेषु प्रयत्नेनान्विष्यमाणोऽपि दोषः शङ्कितुमपि न शक्यते तत्र
करणेषु दोषसत्त्वे प्रमाणाभावाददुष्टत्वनिश्चयः । यथाऽपौरुषेये वेदे । यत्र तु
करणेषु दोषः संभाव्यते यथा शाक्याद्यागमेषु, तत्र तज्जन्यप्रत्ययस्य दुष्टकरणज-
न्यत्वेन न सम्यग्ज्ञानत्वमित्याशयेन समाधत्ते—प्रयत्नेनेत्यादिना मन्येमही-
त्यन्तेन । एवं च यत्रोत्तरकाले बाधकप्रत्ययो यत्र वा करणेषु दुष्टत्वावगमस्ता-
दृशस्थल एवान्यसंप्रयोगजं ज्ञानमाभासात्मकम् । यत्र तु न तथा तदेव ज्ञानं
तत्संप्रयोगे जायमानमनाभासं प्रत्यक्षमिति ज्ञातुं शक्यत्वादव्यभिचारिप्रत्यक्षादिकं
प्रमाणं न परीक्षितव्यमिति प्रकृतमुपसंहरति—तस्मादिति ।

निरालम्बनवादः ।

ननु यत्र करणदोषज्ञानमुत्तरकाले बाधकज्ञानं वा तत्र मिथ्यात्वमन्यस्य तु
सत्यत्वमिति पूर्वोक्ता व्यवस्था नोपपद्यते । सर्वेषामेव ज्ञानानां मिथ्यात्वादित्येवं
ज्ञानसामान्यस्य निरालम्बनत्वमङ्गीकृत्य बाह्यार्थे ये योगाचारादयोऽपल[प]न्ति तन्मतं
दूषयितुं प्रथमतस्तन्मतेरीत्याऽनुमानाद्वाह्यार्थापह्नवं शङ्कते—नन्वित्यादिना निरा-

उच्यते । स्तम्भ इति जाग्रतो बुद्धिः सुपरिनिश्चिता कथं विपर्यसि-
ष्यतीति । स्वप्नेऽप्येवमेव सुपरिनिश्चिताऽऽसत्प्राक्प्रबोधनाच्च तत्र
कश्चिद्विशेष इति । न । स्वप्ने विपर्ययदर्शनात् । अविपर्ययाच्चेत-
रस्मिन् । तत्सामान्यादितरत्रापि भविष्यतीति चेत् ।

लम्बन इत्यन्तेन । सर्व एवेति । जाग्रत्कालीनः सर्वोऽपि प्रत्यय इत्यर्थः ।
तेन नांशतः सिद्धसाधनं न वा दृष्टान्तसिद्धिरिति भावः । निरालम्बन इति ।
बाह्यालम्बनशून्य इत्यर्थः । तेन च प्रकृतानुमाने स्वाभ्युपगतस्वांशालम्बनमादाय
बाधशङ्कानवकाशः । स्वप्नवत्—स्वप्नकालीनप्रत्ययवदिति दृष्टान्तप्रदर्शनम् ।
दृष्टान्ते साध्यहेत्वोर्व्याप्तिं प्रदर्शयति—प्रत्ययस्य हीत्यादिना स्वप्न इत्यन्तेन ।
एवं दृष्टान्ते साध्यहेत्वोर्व्याप्तिं प्रदर्शयोनयवाक्यमाह—जाग्रतोऽपीत्यादिना
भवतीत्यन्तेन । उपनयो नाम—उदाहरणोपदर्शितसाध्यनियमस्य हेतोः साध्य-
वर्धिणि पक्ष उपसंहारः । तथा चानेनोपनयवाक्येन जाग्रत्प्रत्ययरूपे पक्षे प्रत्य-
यरूपहेतोः सद्भावः प्रदर्शितः ।

निगमनवाक्यं प्रदर्शयति—तस्मात्सोऽपि निरालम्बन इति । तस्मान्निरा-
लम्बनत्वव्याप्यप्रत्ययरूपहेतुमत्त्वात् । सोऽपि जाग्रत्प्रत्ययः सर्वोऽपि निरा-
लम्बनः स्वांशातिरिक्तबाह्यविषयशून्य इत्यर्थः । स्वप्नादिप्रत्यया हि यथावग-
म्यमानबाह्यार्थाभावादेशान्तरकालान्तरवर्तिनां च सांनिहितदेशकालतया प्रतिभास-
संभवात्कचित्कदाचिदप्यसंभवतां स्वशिरश्छेदादीनां स्वप्ने प्रतिभासादवश्यं स्वात्मा-
शमेव बहिर्वद्गृह्णन्तीत्यभ्युपगन्तव्यम् । अतस्तत्सामान्याज्जाग्रज्ज्ञानानामपि स्वां-
शमात्रपर्यवसायित्वान्मिथ्यात्वमेवाऽऽश्रयणीयमिति पूर्वपक्ष्याशयः । स्वाप्नप्रत्ययेषु
बाधकेन ज्ञानान्तरेण मिथ्यात्वसंभवेऽपि जाग्रत्कालीनेष्विदं नीलमिदं पतितं स्तम्भोऽयं
चटोऽयमित्येवमिदमाकारास्पदीभूतनीलादिरूपबाह्यविषयकेषु प्रत्यक्षात्मकप्रत्ययेषु
बाधकज्ञानान्तराभावाद्बह्विधैत्यानुमानेनैव भवदुक्तानुमानेन प्रत्यक्षबाधयोगाद्वा-
स्तार्थग्राहि प्रत्यक्षमेव तदपहनवप्रवृत्तभवदुक्तानुमानस्योदयं निरुण्क्षीति प्रत्यक्ष-
प्रमाणबलेन बाह्यार्थोऽवश्यमभ्युपेय इत्याशयेन समाधत्ते—उच्यत इत्यादिना ।
सुपरिनिश्चितेति । सुपरिनिश्चितत्वमबाधितप्रात्यक्षिकप्रतीतित्वम् । इदं च निरा-
लम्बनानुमानात्प्रत्यक्षादीनां बलीयस्त्वं कथयितुमुक्तम् । कथं विपर्यसिष्यतीति ।
मिथ्या भवितुं नार्हतीत्यर्थः । ननु प्राक्प्रबोधात्स्वप्नप्रत्ययस्यापि सुपरिनिश्चितत्व-
मेवाऽऽसीदिति जाग्रत्प्रत्ययाद्विशेषापात्तिरिति शङ्कन्ते—स्वप्नेऽपीत्यादिना विशेष
इतीत्यन्तेन । समाधत्ते—नेत्यादिना, इतरस्मिन्नित्यन्तेन । स्वप्नकाले सुपरि-
निश्चितत्वसंभवेऽपि प्रबोधनान्तरं विपर्ययदर्शनरूपविशेषस्य सत्त्वाज्जाग्रत्प्रत्ययस्य
कदाऽपि विपर्ययादर्शनाच्च स्वप्नप्रत्ययस्य जाग्रत्प्रत्ययाविशेष इति भावः ।

यदि प्रत्ययत्वात्स्वप्नप्रत्ययस्य मिथ्याभावः, जाग्रत्प्रत्ययस्यापि तथा भवितुमर्हति । अथ प्रतीतिस्तथाभावस्य हेतुः, न शक्यते प्रत्यय-त्वादयमन्य इति वक्तुम् । अन्यतस्तु स्वप्नप्रत्ययस्य मिथ्याभावो विपर्ययादवगतः । कुत इति चेत् । सनिद्रस्य मनसो दौर्बल्यान्निद्रा मिथ्याभावस्य हेतुः स्वप्नादौ स्वप्नान्ते च सुषुप्तस्याभाव एव । अचे-तयन्नेव हि सुषुप्त इत्युच्यते । तस्माज्जाग्रतः प्रत्ययो न मिथ्येति ।

ननु जाग्रतोऽपि करणदोषः स्यात् । यदि स्यादवगम्येत । स्वप्न-दर्शनकालेऽपि नावगम्यत इति चेत् । तत्र प्रबुद्धो ह्यवगच्छति निद्राक्रान्तं मे मन आसीदिति ।

पूर्वपक्ष्यभिमतहेतोरप्रयोजकत्वं वक्तुं तामेव शङ्कामनुवदति-तत्सामान्या-दित्यादिना चेदित्यन्तेन ।

स्वप्नप्रत्यये प्रत्ययत्वरूपहेतुना यथा मिथ्यात्वं तद्वज्जाग्रत्प्रत्ययेऽपि प्रत्यय-त्वसत्त्वान्मिथ्यात्वेन भवितव्यमिति शङ्काशयः । न प्रत्ययत्वहेतुना स्वप्नप्रत्य-यस्य मिथ्याभावः । अप्रयोजकशङ्कावारकानुकूलतर्कदेरभावात् । किंतु बाधि-तत्वहेतुनैव । तच्च जाग्रत्प्रत्यये नास्ति । यच्च विद्यते जाग्रत्प्रत्यये प्रत्ययत्वं तत्तु तथात्वस्यैव प्रयोजकं भवितुमर्हति । परं त्वबाधितत्वकिंशिष्टं तत्प्रयोजकमिति स्वप्नप्रत्यये तादृशस्याभावान्मिथ्यात्वमेव । जाग्रत्प्रत्यये तु तत्सत्त्वात्सत्यत्वमेवे-त्याशयेन समाधानमाह-यदीत्यादिना विपर्ययादवगत इत्यन्तेन । स्वप्नप्रत्य-यस्य मिथ्यात्वे कारणान्तरं करणदोषरूपं प्रश्नपूर्वकमुपपादयति-कुत इत्या-दिना, इत्युच्यत इत्यन्तेन । स्वप्नादौ स्वप्नान्ते चेति । स्वप्नारम्भप्रभृति-स्वप्नावसानपर्यन्तं जाग्रमानप्रत्यये करणं सनिद्रं मन इति करणदोषरूपा निद्रा मिथ्यात्वस्य हेतुः । सुषुप्त्यवस्थायां तु प्रत्ययसामान्यस्याप्यभाव एव । स्वप्नाव-स्थायामेव जाग्रमानप्रत्ययस्य करणदोषान्मिथ्यात्वमिति भावः । जाग्रत्कालीनप्र-त्ययस्योक्तकरणदोषाभावान्न मिथ्यात्वमित्युपसंहरति-तस्मादिति ।

जाग्रत्कालीनप्रत्यये करणदोषस्यानवगम्यमानत्वेनासंभवं शङ्कामपूर्वकमाह-नन्वित्यादिना । स्वप्नप्रत्यये तु तत्काले करणदोषानवगमेऽपि प्रबुद्धेन पुरुषेण निद्राक्रान्तं मे मन आसीदित्येवमवगम्यमानत्वान्मिथ्यात्वमित्याह-स्वप्नदर्शन-कालेऽपीत्यादिना । तथा च बाह्यार्थग्राहीदं नीलमित्याकारकप्रत्यक्षविरुद्धं बाह्यार्थापह्नवप्रवृत्तं भवदुक्तमनुमानं नैवोत्पत्तुमर्हतीति भावः ।

शून्यवादः ।

एवं परोक्तानुमाने प्रत्यक्षविरोधेन निराकृतेऽधुना प्रत्यक्षस्य बहिःप्रवृत्तौ ता-

शून्यस्तु कथम् । अर्थज्ञानयोराकारभेदं नोपलभामहे । प्रत्यक्षा च नो बुद्धिः । अतस्तद्भिन्नमर्थरूपं नाम न किञ्चिदस्तीति पश्यामः । स्यादेतदेवम्—यद्यर्थाकारा बुद्धिः स्यान्निराकारा तु नो बुद्धिः । आकारवान्बाह्योऽर्थः । स हि बहिर्देशसंबद्धः प्रत्यक्षमुपलभ्यते ।

मर्थमेव नास्तीत्येवं पूर्वोक्ताक्षेपेण स एव शून्यवादी पुनः प्रत्यवतिष्ठते—शून्य-
स्त्वित्यादिना । अत्र प्रकृतत्वात्प्रत्यय इत्यनुवर्तते । तुल्यत्वेन च पूर्वोक्तपक्षो
व्यावर्त्यते । तथा चायमर्थः—प्रत्ययो नीलमित्यादिप्रत्यक्षात्मकः । शून्यः स्वां-
शव्यतिरिक्तविषयशून्यः । किंतु नीलाद्याकारविशिष्टं स्वात्मानमेव गृह्णातीति ।
इदं नीलमित्यादिरूपेण बहिरवभासमानस्य कथं ज्ञानाकारत्वमिति पृच्छति—
कथमिति । उत्तरमाह—अर्थज्ञानयोरित्यादिना । इदं नीलमित्यादिप्रतीतौ
द्वयोर्भिन्नाकारवतोरर्थज्ञानयोर्नोपलब्धिः । किंत्वेकमेव नीलाद्याकारविशिष्टं वस्तु
प्रतीयत इत्युभयवादिंसंप्रतिपन्नमित्यर्थः । तच्च वस्तु प्रतीयमानं किं बाह्यमुत
ज्ञानात्मकमित्यपेक्षायामाह—प्रत्यक्षा च नो बुद्धिरिति । अयमर्थः—तादृश-
प्रतीतौ बुद्धिरेव नीलाद्याकारविशिष्टा प्रत्यक्षात्मिका भासते । न तु तद्भिन्नो
जडात्मको बाह्योऽर्थः । जडस्य तस्य बाह्यस्य ग्राह्यत्वाङ्गीकारे, तस्य ग्राह्यत्व-
सिद्धये ग्राहकं ज्ञानान्तरमवश्यं कल्पनीयम् । तत्र च प्रमाणाभावः । अतः स्व-
प्रकाशा बुद्धिरेव नीलाद्याकारविशिष्टा प्रत्यक्षा प्रतीयत इत्यभ्युपगन्तव्यमिति ।
एवं च स्वप्रकाशबुद्धिरेव ग्राह्यत्वेन ग्राह्यग्राहकयोरैक्यस्याभ्युपगन्तव्यत्वाच्चत्रै-
वोपक्षीणा प्रत्यक्षप्रमा न तद्भिन्नबाह्यार्थकल्पनाय प्रभवतीति बाह्यार्थसद्भावो
बिष्णुप्रमाणक इत्याशयेन प्रकृतशङ्कामुपसंहरति—अत इत्यादिना पश्याम
इत्यन्तेन ।

ग्राह्यग्राहकवस्तुनोर्यद्यभिन्नत्वं त्वयेष्यते तदा ग्राह्यग्राहकान्यतरसंविचौ ग्रा-
ह्यग्राहकाकारयोर्द्वयोरपि ग्रहणं भवेन्न तु तदस्ति । यदेदं नीलमित्यादौ नीला-
दिग्राह्याकारं भासते न तदा ग्राहकाकारो भासते । ग्राहकं हि ज्ञानं करणं
क्रिया कर्ता वा स्यात् । यथा नीलमहं जानामीत्यादौ ज्ञानाश्रयरूपग्राहकाकार-
भानं तद्वदिदं नीलमित्यादिप्रत्ययेषु ग्राह्याकारविषयेषु ग्राहकस्य ज्ञानस्याऽऽकारः
कर्तृत्वाद्यन्यतररूपो नैव प्रतीयते । एवं यदा च क्वचिद्ग्राहकाकारमात्रं गृह्यते
न तत्र ग्राह्यसंवेदनमस्ति । इदं चाग्रे न तु पूर्वं ज्ञायत इति भाष्य एवोपपादयि-
ष्यते । एवं च ग्राह्यमात्रसंविचौ ग्राहकग्रहणाभावाद् ग्राहकमात्रसंविचौ ग्राह्य-
ग्रहणाभावाद् ग्राह्यग्राहकयोरैक्येऽभ्युपगम्यमानेऽन्यतरसंविचौ द्वयाकारप्रतीते-
रावश्यकत्वात्तस्य चानुपलम्भाच्च ग्राह्यग्राहकयोरैक्यमभ्युपगन्तुं युक्तमिति ।

इदं नीलमित्यादिप्रत्यक्षप्रत्ययेषु प्रतीयमानार्थो नीलादिर्न ज्ञानाकारः किंतु बाह्य
पूर्वेत्यङ्गीकर्तव्यमित्याशयेन समाधत्ते—स्यादेतदेवमित्यादिना । तदैतद्वेषु

अर्थविषया हि प्रत्यक्षबुद्धिर्न बुद्ध्यन्तरविषया । क्षणिका हि सा न बुद्ध्यन्तरकालमवस्थास्यत इति । उत्पद्यमानैवासौ ज्ञायते । ज्ञापयति चार्थान्तरं प्रदीपवदिति यदुच्यते तन्न । न ज्ञातेऽर्थे कश्चिद्बुद्धिमुपलभते । ज्ञाते त्वनुमानादवगच्छति । तत्र यौगपद्यमनुपपन्नम् । ननुत्पन्नायामेव बुद्धौ ज्ञातोऽर्थ इत्युच्यते नानुत्पन्नायाम् । अतः पूर्वं बुद्धिरुत्पद्यते पश्चाज्ज्ञातोऽर्थः ।

स्याद्भवदभ्युपगतमैक्यं सिध्येदित्यर्थः । यद्यथाकारा बुद्धिरिति । यदि जायमाना सर्वाऽपि बुद्धिर्नीलाद्यर्थरूपाकारविशेषविशिष्टैव प्रतीयेत तदैवं स्यादिति पूर्वेण संबन्धः । निराकारा तु नो बुद्धिरिति । तुल्येन वैषम्यं प्रदर्शयते । कदाचिन्निराकारा ग्राह्याकाररहिता बुद्धिर्ग्राहकमात्रविषयिणी दृश्यते । इदं चोपरिष्ठाद्भाष्य एव स्पष्टी भविष्यति । आकारवान्बाह्योऽर्थ इति । इदं नीलमित्यादिप्रतीतौ प्रतीयमानो नीलाद्याकारवान्बाह्य एवार्थ इत्यर्थः । अमुमर्थमुपपादयति-स हीत्यादिना । स हि स एव हि नीलाद्यकारः, बहिर्देशसंबद्धो ग्राहकाल्लिङ्गः प्रत्यक्षमुपलभ्यते । प्रत्यक्षप्रतीतौ विषयो भवति न बुद्धिरित्यर्थः । तथा च ग्राह्यमात्रविषयकप्रतीतौ ग्राहकामानाद्ग्राहकमात्रविषयके च ग्राह्यामानाद्ग्राह्यग्राहकयोरैक्ये च सर्वत्र द्वयाकारमानस्याऽऽवश्यकत्वात्तस्य चोक्तरीत्याऽभावान्न प्रत्यक्षात्मिका प्रतीतिः स्वांशमेव गृह्णाति किंतु स्वांशव्यतिरिक्तं बाह्यमेव वस्तु गृह्णातीत्याशयः । ननु ग्राह्यस्य ग्राहकाल्लिङ्गत्वेऽप्यतीतिं ज्ञानमेवोत्तरज्ञानस्य ग्राह्यं नार्थ इति न ज्ञानभिन्नोऽर्थः प्रामाणिक इति वैभाषिकमतं दूषयन्नाह-अर्थविषया हीत्यादिना, अवस्थास्यत इतीत्यन्तेन । इदं नीलमित्याद्याकारकप्रत्यक्षबुद्धिर्बाह्यार्थविषयिकैव । नातीतबुद्ध्यन्तरविषयिका इत्यर्थः । अत्र हेतुं प्रदर्शयति-क्षणिका हि सेति । वैभाषिकमते ज्ञानानां सर्वेषामपि क्षणिकत्वाभ्युपगमादुत्तरबुद्ध्युत्पत्तिकाले पूर्वबद्धेरवस्थित्यभूत्वात्प्रत्यक्षस्य च विद्यमानार्थसंप्रयोगजत्वनियमाच्चाविद्यमानपूर्वज्ञानविषयिणी प्रत्यक्षात्मिकोत्तरबुद्धिः । किंत्विदं नीलमित्येवमिदंकारास्पदत्वेन भासमाननीलादिरूपबाह्यार्थविषयिण्येवेति भावः । नन्वर्थग्रहणकाले ज्ञानस्यापि ग्रहणे प्रतिबन्धाभावं किं नेच्छति भवान् । तथा चाप्रतिबन्धस्य ज्ञानस्याग्रहणायोगाद्ग्रहणे चाभ्युपगन्तव्ये गृह्यमाणस्य ज्ञानस्यैवायमाकारो नीलादिर्भावितुमर्हतीति बाह्यार्थाभावसिद्धिरस्मदभिमतता सेत्स्यतीत्याशयेन शून्यवादी बाह्यार्थवादिनं चोदयति-उत्पद्यमानैवेत्यादिना । न त्वनेन भाष्येण

सत्यम् । पूर्वं बुद्धिरुत्पद्यते न तु पूर्वं ज्ञायते । भवति हि कदाचिदेत-
पूर्वपक्षपक्षोपन्यासः । अर्थग्रहणकाले बुद्धिग्रहणोपन्यासस्य तदभिमतवास्तार्थाप-
ह्वानुपयोगित्वात् । प्रत्युतार्थान्तरं ज्ञापयतीति भाष्यवचनमर्थापहनववाद्यभि-
मतस्य विपरीतमेवाऽऽपद्येतेति पूर्वोक्तीत्यैव भाष्याशयो ज्ञेयः ।

समाधानमाह—तन्नेत्यादिनाऽनुपपन्नमित्यन्तेन । अयमाशयः—सत्यम् ।
अर्थग्रहणकाले बुद्धेर्ग्रहणे नास्ति प्रतिबन्धः । तथाऽपि ग्राहकाभावात् तदा
बुद्धिर्गुह्यते । अर्थस्य ज्ञानत्वेमेव बुद्धेर्ग्राहकं लिङ्गम् । तच्चार्थग्रहणसमये न
विद्येत । अस्मन्मते ज्ञाततालिङ्गकानुमानेनैव बुद्धेर्ग्रहणाङ्गीकारात्तस्य चार्थग्रहणो-
त्तरकालीनत्वान्न प्रतिबन्धकाभावमात्रेणार्थग्रहणसमये बुद्धेर्ग्रहणं भवितुमर्हतीति ।
ज्ञाते त्वनुमानादिति । अर्थे ज्ञाते सति ज्ञाततालिङ्गकानुमानाद्बुद्धिमवगच्छ-
तीत्यर्थः । अनुमानं चेत्थम् । घटो विषयतासंबन्धेन ज्ञानविशिष्टः । स्वरूपसंब-
न्धेन ज्ञानतावत्त्वात् । ज्ञानता नाम ज्ञानजन्यो ज्ञेयनिष्ठोऽतिशयविशेषः । स च मा-
नसप्रत्यक्षविषयः । तत्र यौगपद्यमिति । तत्रैवं स्थिते यौगपद्यर्थज्ञानयोर्ग्र-
हणयौगपद्यमित्यर्थः । ज्ञाते त्वनुमानादवगच्छतीति सिद्धान्तिनो वाक्याद्भ्रान्तः
ज्ञान्यवादी सिद्धान्तपक्षमन्यथा गृहीत्वा चोदयति—ननूत्पन्नायामित्यादिना
ज्ञातोऽर्थ इत्यन्तेन । शङ्कग्रन्थस्यायमाशयः—ज्ञानस्योत्पत्तिरुपलब्धिश्च द्वयं यु-
गपदिति तावदविवादम् । तत्तु द्वयमर्थोपलब्धेः प्राक्पश्चाद्युगपद्वेदेतावदेव विचारणी-
यम् । एवं च मीमांसको भवानर्थसंविक्तेः पश्चाज्ज्ञानसंविक्तिं ब्रवीति ज्ञाते त्वनुमा-
नादवगच्छतीति । अतस्तत्र ज्ञानोत्पत्तिरपि पश्चादेवाभिमतेति ज्ञायते । न च तद्यु-
क्तम् । अतोऽर्थसंविक्तेः प्राग्ज्ञानरयोत्पत्तिस्त्वयाऽप्याश्रयणीया । एवं चोत्पत्त्युपल-
ब्ध्यर्थयुगपदेवाऽऽश्रयणीययोर्मध्य एकस्या उत्पत्तेः पूर्वत्वेऽभ्युपगम्यमाने तन्नियत-
स्वभावोपलब्धेरपि पूर्वत्वमकामेनाप्यभ्युपगन्तव्यम् । तथा च प्रागर्थग्रहणाद्बुद्धेरु-
त्पत्तिसमय एव ग्रहणेऽभ्युपगन्तव्ये प्रतीयमानो नीलादिः प्रतीयमानबुद्धेरेवाऽऽ-
कारो न तु तद्विज्ञो वाह्योऽर्थ इत्यस्मदभिमतार्थाभावादिद्धिः सेत्स्यतीति । अत्र
च शङ्कनभाष्ये यथाश्रुतरीत्याऽर्थग्रहणात्प्राग्बुद्धेरुत्पत्तिमात्रं पूर्वपक्ष्युपपादितं
भाति न तु बुद्धेर्ग्रहणमपि । अथापि न तावन्मात्रमेव शङ्कग्रन्थाशयः । ताव-
न्मात्रस्य स्वपक्षासाधकत्वात्परपक्षाविरोधित्वात्सिद्धान्तभाष्ये च न तु पूर्वं ज्ञायत
इत्यन्तेन क्रियमाणस्य ग्रहणप्रतिषेधस्याप्रसक्तप्रतिषेधत्वापत्तेश्च ।

पूर्वोक्तं ज्ञान्यवादिनो भ्रममपाकुर्वन्सिद्धान्ती स्वाशयमाह—सत्यमित्यादिना ।
आस्माभिर्बुद्धेरुत्पत्तिरपि पश्चादेवेतीष्यते । किंतु पूर्वमेव बुद्धिरुत्पद्यते न तु
तदानीं ज्ञायते । किंत्वर्थप्रतीत्यनन्तरमनुमानादेव पूर्वोक्ताज्ञायत इत्यर्थः । अत्र
साधकमाह—भवति हीत्यादिना । अनेन भाष्येण ज्ञातो मया वसन्तेऽस्मिन्देहे

अज्ञातोऽप्यर्थः सन्नज्ञात इत्युच्यते । न चार्थव्यपदेशमन्तरेण बुद्धे
रूपोपलम्भनम् । तस्मान्न व्यपदेश्या बुद्धिरव्यपदेश्यं च न प्रत्यक्षम् ।
तस्मादप्रत्यक्षा बुद्धिः ।

कोऽपि पुरुषः संप्रति विस्मृतवानस्मीति पूर्वत्र ग्राह्ये देवदत्ते स्मृतावप्रतिभासमा-
नेऽपि तद्गोचरं ज्ञानं प्रतिभासत इत्युक्तं भवति । यद्यपि सहानुभूतयोरपि द्वयो-
र्मध्य उत्तरत्र स्मरणकाल एकस्य स्मरणमपरस्य च विस्मरणमित्येवं संभवात्प्रक-
तेऽर्थविस्मरणे सत्यपि ज्ञानमात्रस्मरणेन हेतुनाऽर्थसंविचितिसमये ज्ञानसंविचिर्न
संभवतीति साधयितुं न शक्यत इति शङ्कितुं शक्यं तथाऽपि फलद्वारेदं साध-
नमुच्यते । तथा हि बुद्धेः पूर्वोपलब्धिसाधनस्य हि फलं नीलादेर्ज्ञानाकारत्वासि-
द्धिस्तदनेन निराक्रियते । नीलाकारं चेज्ज्ञानं न तन्निर्मुक्तं स्मर्येत स्मर्यते चोक्तरी-
त्या । अतो न ज्ञानं नीलाकारं किंतु नीलादिज्ञानाद्ग्राहकादत्यन्तभिन्नः । ग्राहक-
संवितावसंवेद्यमानत्वात् । यद्यत्संवितावसंवेद्यमानं तत्तद्विज्ञम् । यथा रसनग्राहो
रसादिः । एवमर्थज्ञानयोरत्यन्तभेदान्नार्थग्रहणसमये बुद्धिर्ज्ञातुं शक्येति न तु
पूर्वं ज्ञायते बुद्धिरित्युच्यत इत्याशयः । अपि चेत्यादिरवगच्छाम इत्यन्तो
भाष्यग्रन्थोऽत्रैव संगतत्वादपल्लव्य योजनीयः । काममित्यादेः प्रत्यक्षस्य सत
इत्यन्तस्य ग्रन्थस्यायमाशयः-ग्राह्यग्राहकयोरेकरूपत्वमभ्युपगच्छता यद्यवश्यम-
न्यतरदपह्नोतव्यं ततोऽर्थप्रकाशाधीनं तदन्यथानुपपत्त्याऽनुमेयं ज्ञानमेवापह्नोतव्यं
न तु प्रत्यक्षसिद्धोऽर्थ इति । इदं चातिशयोक्तिमात्रं न परमार्थः । परमार्थत-
त्त्वाह-न चैकरूप्यमिति । एकरूपत्वं नानुभूयत इत्यर्थः । अत्र हेतुमाह-
अनाकारामित्यादिना । यत इदं नीलमित्यादिप्रत्ययेषु पूर्वोक्तरीत्या बुद्धिर्न
भासते नीलादेश्च बुद्ध्याकारत्वं न भासतेऽतः प्रतीयमाननीलाद्याकारविशिष्टा
बुद्धिर्न भवति । नापि प्रत्यक्षा भवितुमर्हति । किंत्वर्थप्रकाशान्यथानुपपत्त्याऽ-
नुमेयैव । अर्थस्तु बाह्यो नीलाद्याकारविशिष्टः प्रत्यक्षोऽवगम्यते । अतो विरुद्ध-
मेवतोर्हयोरपि प्रमाणप्रमितयोर्ग्राह्यग्राहकयोरेकरूपत्वं सुतरामसंभावितमित्याशयः ।
पराभिमतं बुद्धेः प्रत्यक्षत्वं निराकरोति-न चेत्यादिनाऽप्रत्यक्षा बुद्धिरित्य-
न्तेन । अर्थव्यपदेशमन्तरेणेति । अर्थरूपाद्भेदेनेत्यर्थः । बुद्धे रूपो-
पलम्भनमिति । स्वीयेन रूपेण निरूपणं न चास्तीत्यर्थः । स्वच्छं
चिन्मात्रं नैसर्गिकं ज्ञानरूपम् । तत्तु वासनोपप्लवादविद्यमाननीलाद्याकारं प्रका-
शत इति बुद्धानां सिद्धान्तः । एवं च स्वरूपेण निरूपयितुमर्हति बुद्धिः पर-
रूपेणैवासत्ता व्यपदेश्या भवति । तथा च पररूपेण व्यपदेश्यं स्वरूपेणाव्यप-
देश्यं वस्तु मृगतोयात्मना प्रतीयमानवस्तुवन्न प्रत्यक्षविषयो भवितुमर्हति । अतो
बुद्धिर्न प्रत्यक्षेत्याशयः । उपसंहरति-तस्मादिति । इदं नीलमित्यादिप्रत्ययो

अपि च काममेकरूपत्वे बद्धेरेवाभावो नाथस्य प्रत्यक्षस्य सतः ।
न चैकरूप्यमनाकारामेव हि बुद्धिमनुमिमीमहे । साकारं चार्थं
प्रत्यक्षमेवावगच्छामः । तस्मादर्थालम्बनः प्रत्ययः ।

अपि च नियतनिमित्तस्तन्तुष्वेवोपादीयमानेषु पटप्रत्ययः । इत-
रथा तन्त्वादानेऽपि कदाचिद्घटबुद्धिरविकलेन्द्रियस्य स्यात् । न चैव-
मस्ति । अतो न निरालम्बनः प्रत्ययः । अतो न व्यभिचरति प्रत्यक्षम् ।

न स्वात्मभूतनीलाद्याकारविशिष्टबुद्धिविषयकः किंतु स्वव्यतिरिक्तबहिर्विद्य-
माननीलादिरूपार्थविशेषविषयक एवेत्यर्थः ।

किंचायं घटोऽयं पट इत्यादिप्रत्ययानां बाह्यार्थानालम्बनत्वपक्षेऽनिष्टं प्रद-
द्यान्नाह—अपि चेत्यादिना । तन्तुष्वेवोपादीयमानेष्वयं पट इत्येव प्रत्ययो न
तु मृत्पिण्ड उपादीयमाने । एवं तन्तुषुपादीयमानेषु पटप्रत्यय एव न तु कदाचि-
दविकलेन्द्रियस्य घटप्रत्ययोऽपि । एवं प्रत्ययसामान्यस्य यन्नियतनिमित्तत्वमस्ति
सार्वजनीनं तदर्थपक्षवदादिमते दुर्घटमेव स्यात् । ज्ञानव्यतिरिक्तनियामकस्यैवाप-
सिद्धेः । न चार्थवादिनो यथा कारणीभूततन्त्वादिनिष्ठशक्तिवशात्पटादिरूपका-
र्यात्मव्यवस्था तथा ज्ञानवादिनोऽपि कारणीभूततन्तुज्ञानादिनिष्ठशक्तिवशा-
त्पटज्ञानादिरूपकार्यव्यवस्था सिध्यत्येवेति शङ्कितुं शक्यम् । यतोऽर्थवादि-
मते प्रतिकार्य व्यवस्थिताः पारमार्थिक्यः कारणीभूततन्त्वादिनिष्ठाः शक्यः
प्रसिद्धा विद्यन्ते । तासां च शक्तीनां स्वकार्यनियमं प्रति व्यञ्जकानि देशकाल-
कथादीन्यपेक्षितानि कदाचित्कानि विद्यन्ते । ज्ञानवादिनश्च ज्ञानव्यतिरिक्तानां
शक्तीनां पारमार्थिकीनामेवाप्रसिद्धेस्तदभिव्यञ्जकानां देशकालादीनां सुतरामसं-
भवः । अतोऽर्थवादिनः शक्तिरुक्ता व्यवस्था सिध्यति न ज्ञानवादिन इति ।
अतः प्रत्ययस्य नियतनिमित्तत्वानुरोधेन निरालम्बनत्वं न सिध्यति । किंतु
बाह्यार्थविषयकत्वेमेवेत्यकामेनाप्यभ्युपगन्तव्यमित्युपसंहरति—अतो न निरालम्बन
इति । एवं प्रत्यक्षपरीक्षणे क्रियमाणे तस्य बहिःप्रवृत्तौ सामर्थ्यस्य सत्त्वात्ता-
दृशबहिर्विषयविषयकप्रत्यक्षविरुद्धस्य बौद्धाभिमतस्य निरालम्बनत्वानुमानस्यै-
वानुत्पत्तेर्यत्र प्रत्यये दुष्टं करणमुत्तरकाले बाधकप्रत्ययो वा तादृशप्रत्ययस्यास-
मीचीनत्वेऽपि यत्र तदुभयं नास्ति तादृशः समीचीनः प्रत्यक्षात्मकः प्रत्ययो न
व्यभिचरत्येवेति न परीक्षितव्यमेव प्रत्यक्षमित्याशयेनोपसंहरति—अतो न व्यभि-
चरतीति ।

निमित्तसूत्रे हि वृत्तिकारमतरीत्या प्रत्यक्षादीनां प्रमाणानां प्रसिद्धत्वेनापरीक्ष्य-
त्वे वर्णितेऽनन्तरं व्यभिचारात्परीक्षितव्यं प्रमाणं शुक्तिरजववेदने हि प्रत्यक्षस्य

अनुमानं ज्ञातसंबन्धस्यैकदेशदर्शनादेकदेशान्तरेऽसंनिकृष्टेऽर्थे बुद्धिः ।
तत्तु द्विविधं-प्रत्यक्षतो दृष्टसंबन्धं सामान्यतो दृष्टसंबन्धं च । प्रत्य-
क्षतो दृष्टसंबन्धं यथा-धूमाकृतिदर्शनादग्न्याकृतिविज्ञानम् ।

व्यभिचारात्तत्पूर्वकत्वाच्चेतरेषामपि व्यभिचार इति चोदिते प्रत्यक्षस्यैतादृशा
ग्रन्थेनाव्यभिचारित्वप्रदर्शनेनापरीक्ष्यत्वोक्त्या तत्पूर्वकत्वेन यदनुमानादीनां व्यभि-
चारित्वमुक्तं तत्परिहारे जातेऽपीदानीमात्मीयलक्षणानुरोधेनाप्यव्यभिचारादनुमा-
नादिकं न परीक्षितव्यमिति प्रतिपादनार्थमनुमानादीनामनुपलब्ध्यन्तानां प्रमाणानां
लोकप्रसिद्धानि लक्षणानि प्रदर्शयितुकामः प्रथममनुमानलक्षणं प्रदर्शयति-अनु-
मानमित्यादिना ।

अनुमानलक्षणम् ।

अत्रानुमानशब्दोऽनुमितिपरः । ज्ञातसंबन्धस्येति । तृतीयाबहुव्रीहिः । ज्ञातः
संबन्धो लिङ्गलिङ्गिनोर्व्याप्त्याख्यः संबन्धो येन प्रमात्रा पुरुषेण तस्य । लिङ्ग-
लिङ्गिसंबन्धाख्यव्याप्तिज्ञानवतः पुरुषस्येत्यर्थः । एकदेशदर्शनादिति । अत्र
पक्षधर्मैकदेश्युपात्ताभ्यामेकदेशाभ्यामेकदेशसंबन्धिरूपाभ्यामर्थादाक्षिप्यते । तथा
च पक्षधर्मिण्येकदेशिनि पर्वतादावेकदेशदर्शनाद्धमाद्यात्मकलिङ्गरूपैकदेशदर्शना-
देकदेशान्तरे दह्याद्यात्मकलिङ्गरूपैकदेशान्तरेऽसंनिकृष्टे-इन्द्रियसंनिकर्षा-
भाववत्यर्थे या बुद्धिर्जायते तदनुमानम् । अनुमितिरित्यर्थः । अनेन च व्याप्तिस्मृ-
तिपक्षधर्मताज्ञानजन्यं ज्ञानमनुमितिरित्येवं लक्षणमुक्तं भवति । अत्र भाष्येऽसंनि-
कृष्टग्रहणमनुमितेः प्रमाणान्तरानधिगतार्थविषयकत्वरूपप्रामाण्यसूचनार्थं वेदितव्यम् ।
एवं सामान्यलक्षणमुक्त्वाऽनुमानं विभजते-तत्तु द्विविधमित्यादिना । प्रत्यक्षतो
दृष्टसंबन्धं सामान्यतो दृष्टसंबन्धं चेति द्विप्रकारमनुमानमित्यर्थः । प्रत्यक्षतो
दृष्टसंबन्धमिति । यत्र विदेशयोरेव प्रत्यक्षेण संबन्धो गृह्यते तद्विशेषविषयं
प्रत्यक्षतो दृष्टसंबन्धमित्युच्यते । यथा यस्मिन्नेव धर्मिणि गोमयेन्धनाग्निविशेषत-
लज्जन्धूमविशेषयोः संबन्धग्रहणं प्रत्यक्षेण जातं तस्मिन्नेव धर्मिणि कालान्तरे
तस्यैव धूमविशेषस्य दर्शनेन तस्यैव संदिग्धमानसद्भावस्याग्निविशेषस्य यदनुमानं
तत्प्रत्यक्षतो दृष्टसंबन्धात्मकमनुमानमित्याशयः । तदिदमाह-यथा धूमाकृति-
दर्शनादित्यादिना । अत्र भाष्ये धूमदर्शनादग्निविज्ञानमिति वक्तव्यं आकृति-
ग्रहणमाकृत्योरेवेतरव्यवच्छेदकत्वेन हेतुसाध्यव्यवस्थापर्यवसानार्थमिति ज्ञेयम् ।
अत्र प्रत्यक्षविषयस्यैवानुमानविषयत्वेऽपि पूर्वबोधात्कालान्तरस्याऽऽविश्येन या-
दनुमाने प्राप्ताऽप्रमितिप्रति विज्ञेयम् । अस्मैव विशेषानवच्छिन्नस्य ज्ञानान्वयो

सामान्यतो दृष्टसंबन्धं यथा—देवदत्तस्य गतिपूर्विकां देशान्तरप्राप्ति-
मुपलभ्याऽऽदित्यगतिस्मरणम् ।

शास्त्रं शब्दविज्ञानादसंनिकृष्टेऽर्थे विज्ञानम् ।

उपमानमपि सादृश्यमसंनिकृष्टेऽर्थे बुद्धिमुत्पादयति । यथा गवय-
दर्शनं गोस्मरणस्य ।

दृष्टोदाहरणत्वसंभवेऽपि विशेषतो दृष्टसंकीर्णत्वात्तदसंकीर्णनिःसीदग्धसामान्यतो
दृष्टोदाहरणप्रदर्शनार्थमुदाहरणान्तरमाह—सामान्यतो दृष्टसंबन्धं यथेति ।
यत्र सामान्ययोरेव प्रत्यक्षेण संबन्धो गृह्यते तत्सामान्यतो दृष्टसंबन्धमित्यर्थः ।
आदित्यो गतिमान्देशान्तरप्राप्तिसत्त्वात् । यो यो देशान्तरप्राप्तिमानस स गतिमान् ।
यथा देवदत्त इति । अत्र गतिप्राप्तयोः सामान्ययोरेव प्रत्यक्षेण संबन्धो
गृहीतः । आदित्ये गत्यनुमानोपयोगीतीदं सामान्यतो दृष्टसंबन्धजन्यानुमान-
मित्याशयः । गतिस्मरणमिति । गत्यनुमानमित्यर्थः ।

शास्त्रलक्षणम् ।

एवमनुमानलक्षणमुक्त्वा प्रसिद्धप्रमाणभावस्य शब्दविशेषस्य शास्त्रस्य वेदार्थ-
विचारोपयोगित्वेन लक्षणमाह-शास्त्रमिति । शास्त्रशब्देनाव पङ्कजादिपदवद्योग-
लक्ष्या धर्माधर्मोपदेशीनि चतुर्दशाष्टादश वा विद्यास्थानान्युच्यन्ते । शब्दवि-
ज्ञानादित्यत्र शब्दशब्देन सामान्यवाचिना प्रकृतत्वाच्चोदनाऽभिधीयते । अर्थश-
ब्देन च धर्माधर्माभिधीयते । ततश्चायमर्थः—चोदनात्मकशब्दविज्ञानात्प्रमाणान्त-
रागम्यधर्माधर्मविषयकज्ञानजनकं शास्त्रमिति । अतश्च प्रकृतलक्षणस्य न वेदानुप-
योगित्वं न वा लौकिकवाक्येष्वतिव्यापकत्वमिति विज्ञेयम् । अस्य च शब्दप्रमा-
णास्य यथा ज्ञानुमानान्तर्भावस्तथा प्रपञ्चितं वार्तिके तत्रैव द्रष्टव्यम् ।

उपमानलक्षणम् ।

एवं शब्दप्रमाणं निरूप्य प्रसिद्धप्रमाणभावस्योपमानप्रमाणस्य वेदार्थविचारो-
पयोगसत्त्वेन लक्षणमाह-उपमानमिति । सादृश्यमित्युपमानपदविवरणम् ।
यस्मादृश्यं दृश्यमानमसन्निकृष्टेऽर्थे—प्रमाणान्तरागम्येऽर्थे बुद्धिमुत्पादयति
तदुपमानम् । उपमित्यात्मकप्रमाकरणमिति लक्षणवाक्यार्थः । उदाहरणं
प्रदर्शति—यथेति । गवयदर्शनम् । अरण्यं गतस्य गवयाख्यमृगविशेष-
वश्यतो गोसदृशो गवय इत्याकारकं सादृश्यविशिष्टगवयदर्शनमित्यर्थः । गोस्म-
रणस्येति । एतादृशगवयदर्शनानन्तरमेतत्सदृशी मदीया गौरित्याकारकं सादृ-
श्यविशिष्टगोज्ञानं यत्तस्येत्यर्थः । जनकमिति शेषः । अस्य च सादृश्यवि-
शिष्टगोज्ञानस्य गोविषये स्मरणरूपत्वे सादृश्यविषये प्रत्यक्षरूपत्वेऽपि गवा-
देरन्मतोऽसिद्धेरुपमानप्रमेयत्वं वक्तृविशिष्टपर्वतस्थानुमानप्रमेयत्ववद्विज्ञेयम् ।

अर्थापत्तिरपि दृष्टः श्रुतो वाऽर्थोऽन्यथा नोपपद्यत इत्यर्थकल्पना ।
यथा—जीवति देवदत्ते गृहाभावदर्शनेन बहिर्भावंस्थादृष्टस्य कल्पना ।

अर्थापत्तिलक्षणम् ।

एवमुपमानं निरूप्य प्रसिद्धप्रमाणभावस्यार्थापत्तिप्रमाणभावस्य लक्षणमाह—
अर्थापत्तिरपीत्यादिना । दृष्ट इति । प्रत्यक्षादिप्रमाणपञ्चकेन प्रमित इत्यर्थः ।
श्रुत इति पृथगुपादानात्प्रमितमात्रवचनोऽपि दृष्टशब्दो गोबलीवदन्यायेन श्रुता-
तिरिक्तप्रमितमात्रपरो ज्ञेयः । श्रुत इति । शब्दप्रमाणप्रमित इत्यर्थः । श्रुतप-
दस्य पृथगुपादानं त्वर्थविषयदृष्टार्थापत्त्यपेक्षयाऽस्याः श्रुतार्थापत्तेः प्रमाणग्राहि-
णीत्वेन वैलक्षण्यप्रदर्शनार्थम् । तथा च लक्षणपरभाष्यस्यायमर्थः—प्रमाणवद्-
केन प्रमितस्यार्थस्यार्थान्तरेण विनाऽनुपपत्तिमालोच्य तदुपपत्तये याऽर्थान्तरक-
ल्पना साऽर्थापत्तिरिति । तत्र प्रत्यक्षमितान्यथानुपपत्त्याऽर्थकल्पना यथा—प्रत्य-
क्षतोऽवगताद्वाहाद्वेदाहशक्तिकल्पना । अनुमानपूर्विकाऽर्थापत्तिर्यथा—देशान्त-
रप्राधिलिङ्गकेनानुमानेनाऽऽदित्ये गतिमनुमाय तदन्यथानुपपत्त्याऽऽदित्ये गमनश-
क्तिकल्पना । शब्दपूर्विका प्रमाणग्राहिरण्यार्थापत्तिर्यथा—‘पीनो देवदत्तो दिवा
न भुङ्क्ते’ इति श्रुतेन वाक्येन दिवाऽभुञ्जाने देवदत्ते पीनत्वरूपो योऽर्थः प्रमि-
तस्तदन्यथानुपपत्तिमालोच्य तदुपपत्तये ‘रात्रौ भुङ्क्ते’ इति रात्रिभोजनरूपार्थप्रति-
पादकवाक्यान्तरस्य कल्पना । न चात्र दिवावाक्यप्रमितार्थस्योपपत्त्यर्थं रात्रिभो-
जनरूपार्थमात्रकल्पना युक्ता समाश्रयितुम् । श्रुतवाक्यप्रतीयमानार्थान्यथानुपप-
त्तिप्रतिसंधनेन तदुपपत्तये आकाङ्क्षितस्यार्थान्तरस्य तद्बोधकेन वाक्येनैव सम-
र्पणस्य युक्तत्वात् । शब्दः शब्देनान्वेतीति न्यायात् । उपमानपूर्विका त्वर्थाप-
त्तिर्यथा—गवयदर्शनादेतत्सदृशो गौरिति यद्गवि गवयसादृश्यमुपमितं तदन्यथा-
नुपपत्त्या तादृशसादृश्यविशिष्टगवि तादृशप्रमाविषयत्वशक्तिरस्तीति कल्पना ।
अर्थापत्तिपूर्विकाऽर्थापत्तिर्यथा—अर्थबोधान्यथानुपपत्त्या शब्दस्य वाचकशक्ति-
कल्पयित्वा पुनस्तदनुपपत्त्या शब्दस्य नित्यत्वकल्पना । इदं च शब्दनित्यत्वाधि-
करणे स्पष्टी भविष्यति । अभावपूर्विकामर्थापत्तिमुदाहरति भाष्यकारो यथा—
जीवति देवदत्त इत्यादिना । जीवतो देवदत्तस्य गृहेऽभावो योग्यानुपलब्ध्या
प्रमितः । तदन्यथानुपपत्त्या च बहिर्भावंस्य प्रमाणान्तरागम्यस्य या कल्पना
साऽभावपूर्विकाऽर्थापत्तिरित्यर्थः । इदं च भाष्यकारोदाहृतं पूर्वोक्तसर्वोदाहरणो-
पलक्षकं विज्ञेयम् ।

अनुपलब्धिलक्षणम् ।

अभावोऽपि प्रमाणाभावो नास्तीत्यस्यार्थस्यासंनिकृष्टस्य । तस्मात्प्रसिद्धत्वान्न परीक्षितव्यं निमित्तम् ।

ननु प्रत्यक्षादीन्यन्यानि भवन्तु नाम प्रमाणानि । शब्दस्तु न प्रमाणम् । कुतः । 'अनिमित्तं विद्यमानोपलम्भनत्वात्' (६ । ११) । अनिमित्तमप्रमाणं शब्दः । यो ह्युपलम्भनविषयो नोपलभ्यते स नास्ति । यथा शशस्य विषाणम् । उपलम्भकानि चेन्द्रियाणि पश्यादीनाम् । न च पशुकामेष्ट्यनन्तरं पशव उपलभ्यन्ते ।

एवमर्थापत्तिप्रमाणं निरूप्यानुपलब्ध्याख्यं प्रमाणं निरूपयति-अभावोऽपीत्यादिना । अभाव इत्यस्य विवरणं प्रमाणाभाव इति । अत्र प्रमाणशब्दः पूर्वोक्तप्रत्यक्षादिरूपप्रमाणश्चकपरः । तदभावोऽनुपलब्ध्याख्यं प्रमाणमित्यर्थः । अस्य प्रमाणस्य प्रमेयं दर्शयति-नास्तीत्यस्यार्थस्येति ।

भूतले घटो नास्तीत्येवं प्रतीयमानो यो भूप्रदेशातिरिक्तः स्पर्शमाणघटावच्छिन्नो भूप्रदेशाधिकरणको नञर्थरूपोऽभावस्तादृशस्य प्रमेयस्येत्यर्थः । असंनिकृष्टस्येत्यनेन पूर्वोक्तप्रमेयस्य प्रत्यक्षाद्यविषयत्वमुक्तम् । तथा च भूतले घटो नास्तीत्येवं भूतलाधिकरणकतया भूतलव्यतिरेकेण प्रतीयमानस्य घटाभावस्य प्रत्यक्षाद्यविषयस्य बोधकः प्रत्यक्षादिप्रमाणश्चकस्योत्पत्तिं योग्यस्यापि योऽनुत्पादो दृश्यादर्शनयोग्यानुपलम्भादिपर्यायः प्रमाणाभावशब्दितः स एवानुपलब्ध्याख्यं प्रमाणमिति भावः । एवं लोकप्रसिद्धलक्षणवतामनुमानाद्यनुपलब्ध्यन्तानां प्रमाणानां लोकप्रसिद्धस्वतःप्रामाण्यस्य लोकप्रसिद्धत्वात्प्रामाण्ये विषये निमित्तपरीक्षा न कर्तव्येति प्रकृतं प्रामाण्ये निमित्तस्यापरीक्ष्यत्वमुपसंहरति-तस्मादिति ।

चित्राक्षेपवादः ।

एवं 'चोदनालक्षणोऽर्थो धर्मः' इति सूत्रेण चोदना धर्मं प्रमाणमेव न त्वं प्रमाणमित्येवं प्रतिज्ञातार्थं वृत्तिकारमतेन प्रत्यक्षादिप्रमाणानां प्रामाण्यस्य लोकप्रसिद्धत्वप्रदर्शनेन साधिते संप्रति चोदनाव्यतिरिक्तानां प्रत्यक्षादिप्रमाणानां प्रामाण्यस्य संभवेऽप्यैहिकफलबोधकानां 'चित्रया यजेत पशुकामः' इत्यादिचोदनानां प्रत्यक्षादिभिरसंबादेन विसंबादेन च प्रामाण्यं न भवतीत्याक्षेपपरतया 'अनिमित्तम्' इत्यादिसूत्रमवतारयति-नन्वित्यादिना । पक्षभूतं शब्दमध्याहृत्य तत्र सूत्रनिर्दिष्टमप्रामाण्यतात्पर्यं साध्यं प्रदर्शयति । अनिमित्तमित्यस्यैव विवरणमप्रमाणमिति । 'विद्यमानोपलम्भनत्वात्' इति हेतुबोधकं सूत्रावयवं व्याचष्टे-यो ह्येत्यादिना । अनेन च भाष्येणोपलम्भनयोगस्यानुपलम्भमानत्वेऽसत्त्वमेव । यथा

अतो नेष्टिः पशुफला । कर्मकाले च फलेन भवितव्यम् । यत्कालं हि मर्दनं, तत्कालं मर्दनसुखम् । कालान्तरे फलं दास्यतीति चेन्न । न कालान्तरे फलमिष्टेरित्यवगच्छामः । कुतः । यदा तावदसौ विद्यमानाऽऽसीत्तदा फलं न दत्तवती । यदा फलमुत्पद्यते तदाऽसौ नास्ति । असती कथं दास्यति । प्रत्यक्षं च फलकारणमन्यदुपलभामहे । न च दृष्टे कारणे सत्यदृष्टं कल्पयितुं शक्यते । प्रमाणाभात् । एवं दृष्टापचारस्य वेदस्य स्वर्गाद्यपि फलं न भवतीति मन्यामहे ।

शशविषाणमित्येवं सामान्यतो व्याप्तिः प्रदर्शिता । प्रकृतपक्षे प्रकृतहेतुं योजयति— उपलम्भकानि चेत्यादिना । पश्चादिकलसाधनत्वेन चित्रादिकर्मविधायकाः ‘चित्रया यजेत’ इत्यादिचोदना अप्रमाणं योग्यानुपलब्धिबाधितार्थकत्वान्नद्यास्तीरे फलानि सन्तीति विप्रलिप्तुवाक्यवत् । अयमाशयः—उपलब्धियोग्यस्य वस्तुनः सत्यां सामर्थ्यामुपलभ्यमानत्वे विद्यमानत्वं सिध्येत् । प्रकृते च चित्रादिकलत्वेन श्रूयमाणानां पश्चादीनामुपलब्धियोग्यानां सत्यामपि चक्षुरादिसामर्थ्यां चित्रे दृश्यनुष्ठानानन्तरमुपलभ्यमानत्वेन शशविषाणादिवत्तेषां चित्रादिकलत्वमसदेवेत्यसदर्थबोधकत्वान्न चित्रादिचोदनाः प्रमाणमिति । ‘अतो नेष्टिः पशुफला’ इत्यनेन भाष्येणानुमानान्तरमपि सूचितम् । चित्रा न पशुफला स्वाव्यवहितोत्तरकाले स्वफलाजनकत्वात्स्नानभोजनादिवत् । अत्र प्रयोगे व्यतिरेकोदाहरणं प्रदर्शयन्नाह—कर्मकाले चेत्यादिना । यद्यस्य साधनं मर्दनादि सुखादेः साधनं तत्तु मर्दनादि स्वकाल एव सुखादि साधयति । चित्रादिकं तु न तथेति न तत्फलसाधनमिति भावः । ननु यदि कर्मानन्तर्यं फलस्योक्तं स्यात्ततस्तस्य प्रत्यक्षयोग्यतया तदनुपलब्ध्या बाधः स्यात् । तदनन्तरमेव फलदानकाल इत्यपि स्यान्न तु तदुक्तमित्यनुपलब्धिबाधितार्थकत्वं स्वकाले फलदानं चासिद्धमित्याशयेन शङ्कते—कालान्तर इत्यादिना । संपाद्यते—नेत्यादिना । अयमाशयः—सत्यम् । न वाचकशब्देनाऽऽमन्तर्यमुपात्तम् । तथा कालान्तरमपि नोपात्तम् । अतो विनष्टस्य कारणत्वायोगात्कालान्तरभादित्वस्य च श्रुत्यनुपात्तत्वात्कर्मस्वभावसिद्धमानन्तर्यमेव शब्दानुपात्तमपि फलेऽङ्गीकरणीयमिति तस्य चानुपलम्भात्पूर्वोक्तं हेतुद्वयं सुस्थामिति । फलकारणमन्यादिति । क्रयप्रतिग्रहादिरूपमित्यर्थः । एवमैहिकफलविषये बाधितार्थकस्य वेदस्याऽऽमुष्मिकस्वर्गादिरूपविषयेऽपि सुतरां प्रमापकत्वं न संभवतीत्याह—एवमित्यादिना मन्यामहे इत्यन्ततेन ।

दृष्टविरुद्धमपि भवति किञ्चिद्वचनं, पात्रचयनं विधायाऽऽह 'स एष यज्ञायुधी यजमानोऽञ्जसा स्वर्गं लोकं याति' इति प्रत्यक्षं शरीरकं व्यपदिशति ।

न च तत्स्वर्गं लोकं यातीति । प्रत्यक्षं हि तद्व्यस्यते । न चैष यातीति विधिः । एवंजातीयकं प्रमाणविरुद्धं वचनमप्रमाणम् । अम्बुनि मज्जन्त्यलान्नि, ग्रावाणः प्लवन्ते इति यथा । तन्नामान्यादग्निहोत्रादिचोदनास्वप्यनाश्वामः । तस्मान्न चोदनालक्षणोऽर्थो धर्मः ।

'औत्पत्तिकस्तु शब्दस्यार्थेन संबन्धस्तस्य ज्ञानम्' । तुशब्दः पक्षं व्यावर्तयति । अपौरुषेयः शब्दस्यार्थेन संबन्धः ।

प्रत्यक्षविसंवादनिरूपणम् ।

एवमनुपलब्धिबाधितार्थकोदाहरणेऽप्रामाण्यं पदार्थं प्रत्यक्षविरुद्धार्थकोदाहरणविशेषेऽप्रामाण्यं पदार्थयितुमाह—दृष्टविरुद्धमित्यादिना पात्रचयनं विधायेत्यन्तेन । आहिताग्निराहिताग्निमग्निमिदं हन्ति यज्ञपात्रैश्चेत्यनेन विहितेऽन्त्यकर्मणि 'दक्षिणहस्ते जुहुमामादयति' इत्यादिवाक्यैर्यज्ञपात्राणामाहिताग्निशरीरे स्थापनात्मकं चयनं विहितं तदनन्तरमित्यर्थः । 'स एषः' इत्यारभ्य 'याति' इत्यन्तोऽर्थवादः । ननु 'स्वर्गं लोकं याति' इति स्वर्गं प्रति गन्ता शरीरादन्य आत्मैवेति कथं प्रत्यक्षविरोध इत्यत आह—प्रत्यक्षं शरीरकमिति । शरीरातिरिक्तस्याऽऽत्मनः सत्ताया एव निष्प्रमाणकत्वात्कथंचित्सत्त्वाभ्युपगमेऽपि यज्ञपात्ररूपयज्ञायुधसंयोगासंभवाद्भिन्नोऽस्तस्य यागकर्तृत्वासंभवाच्च 'एषः' इति पुरोवर्तिनिर्देशकशब्दविरोधाच्च शरीरपरमेवेदं वचनम् । तच्च शरीरं प्रत्यक्षं दृश्यत इति 'स्वर्गं लोकं याति' इति विप्रतिषिद्धमिति भावः ।

यदि चास्य वाक्यस्य विधायकत्वं स्यात्तदा तत्प्रामाण्यादेव शरीरादन्यमात्मानं कल्पयित्वाऽपि विरोधः परिहिष्येत । न त्वेतदस्ति । अनुवादस्त्वसौ । स्वार्थेऽप्यप्रमाणं नार्थान्तरं कल्पयितुं शक्नुयात् । अतः शरीरस्यैव स्वर्गगमनवचनात्प्रत्यक्षविरोधः स्यादेवेत्याह—न चैष इत्यादिना । अमुमर्थं प्रयोगेण दर्शयति—एवंजातीयकमित्यादिना । अयमर्थः । यज्ञायुधीत्यादिवचनमप्रमाणम् । प्रत्यक्षविरुद्धार्थकत्वात् । 'अम्बुनि मज्जन्त्यलान्नि, ग्रावाणः प्लवन्ते' इत्यादिवाक्यवदिति । अग्निहोत्रादिचोदनास्वपीममेव न्यायमिति दिशति—तन्नामान्यादित्यादिना । अग्निहोत्रादिचोदना अप्रमाणं वेदवाक्यैकदेशत्वाच्चित्रादिचोदनावदित्यर्थः । प्रकृते पूर्वपक्षमुपसंहरति—तस्मादिति । प्रत्यक्षारंवादाविसंवादाभ्यां चित्रादिवाक्यानामप्रामाण्यात्तद्वद्वहन्तेनाग्निहोत्रादिचोदनानामप्रामाण्याच्चेदनालक्षणोऽर्थो धर्म इति प्रतिज्ञाता न चरत इति भावः । एवं विधिवाक्यप्रमाणमिति पूर्वपक्षे प्राप्तेऽ-

तस्याग्निहोत्रादिलक्षणस्यार्थस्य ज्ञानं प्रत्यक्षादिभिरनवगम्यमान-
स्य । तथा च चोदनालक्षणः सम्यक्संप्रत्यय इति । पौरुषेये हि शब्दे
यः प्रत्ययस्तस्य मिथ्याभाव आशङ्क्येत परप्रत्ययो हि तदा स्यात् ।
अथ शब्दे ब्रुवति कथं मिथ्येति । न हि तदानीमन्यतः पुरुषादवगति-
मिच्छामः । ब्रवीतीत्युच्यते बोधयति बुध्यमानस्य निमित्तं भवतीति
शब्दे च निमित्ते स्वयं बुध्यते । कथं विप्रलब्धं ब्रूयान्नैतदेवमिति । न
चास्य चोदना स्याद्वा न वेति सांशयिकं प्रत्ययमुत्पादयति । न च
मिथ्येतदिति कालान्तरे देशान्तरेऽवस्थान्तरे पुरुषान्तरे वा पुनरव्यप-
देश्यप्रत्ययो भवति । योऽप्यस्य प्रत्ययविपर्ययं दृष्ट्वाऽत्रापि विपर्यसि-
ष्यतीत्यानुमानिकः प्रत्यय उत्पद्यते सोऽप्यनेन प्रत्यक्षेण प्रत्ययेन वि-
रुध्यमानो बाध्यते । तस्माच्चोदनालक्षण एव धर्मः ।

प्रामाण्यकारणीभूतकरणदोषनिराकरणेन पूर्वोक्तमेव स्वतःप्रामाण्यं सिद्धान्त्यमिम-
तम् ' औत्पत्तिकस्तु ' इत्यादिसूत्रार्थविवरणमुखेन प्रदर्शयति—तुशब्द इत्या-
दिना । नाप्रमाणं विधिवाक्यमित्यर्थः । हेतुप्रतिपादकसूत्रावयवं विवृणोति—अपौ-
रुषेय इत्यादिना । अपौरुषेय इत्यौत्पत्तिक इत्यस्य विवरणम् । यतोऽग्निहोत्रादि
स्वर्गादिसाधनमित्येतादृशार्थस्य प्रत्यक्षादिभिरनवगम्यमानस्य ज्ञापकः शब्दार्थ-
संबन्धोऽपौरुषेयो विद्यत इति हेतुप्रतिपादकसूत्रावयवार्थः । तथा च शब्दे वक्तृदो-
षस्यैव संभावितत्वात्प्रकृते चापौरुषेयत्वस्यैव सत्त्वात्करणदोषरहितं शास्त्रमप्रामाण्य-
कारणाभावात्प्रमाणमेवेत्याह—तथा चेति । पौरुषेयवाक्ये तु भ्रमप्रमादादिरूपपु-
रुषदोषस्य संभावितत्वादप्रामाण्यं भवितुमर्हतीत्याह—पौरुषेये हीत्यादिना ।
शब्देऽपौरुषेये तु पुरुषानपेक्षत्वाच्चाप्रामाण्यकारणमस्तीत्याह—अथ शब्द इत्या-
दिना । शब्दे पौरुषेय इत्यर्थः । न च वैदिकशब्देभ्योऽर्थप्रतीतिरेव नोत्पद्यते न
वा प्रतारकवाक्यवद्विप्रलम्भात्मकं ज्ञानं जायत इत्याह—ब्रवीतीत्यादिना । नापि
वैदिकवाक्यस्य संशयजनकत्वमित्याह—न चेत्यादिना । नापि कालान्तरे देशान्तरे
वा वैदिकवाक्यप्रतीतिऽर्थे विपर्ययप्रत्ययो जायत इत्याह—न च मिथ्येतदित्यादिना ।
ननु वचनत्वान्नैकिकवचनवद्वेदवचनमपि मिथ्येति शङ्कं परिहरन्त्याह—योऽप्यस्ये-
त्यादिना । अस्य च भाष्यस्याप्यमाशयः । बाधकाधीनेन हि मिथ्यात्वेन व्याप्तं
वाक्यत्वं तादृशमेव मिथ्यात्वं साधयेत् । वेदे च तादृशं मिथ्यात्वं साधयितुं न
शक्यते । प्रत्यक्षो हि वेदोत्थापितः प्रत्ययः प्रत्यक्षवदेव कदाचिदप्यबाध्यमान-
त्वादतो बाधकाधीनं मिथ्यात्वं वेदे साधयितुं न शक्यत इति विरुद्धो हेतुरिति ।

स्यादेतदेवं नैव शब्दस्यार्थेन संबन्धः । कुतोऽस्य पौरुषेयताऽपौरुषेयता वेति । कथम् । स्याच्चेदर्थेन संबन्धः क्षुरमोदकशब्दोच्चारणे मुखस्य पाटनपूरणे स्याताम् । यदि संश्लेषलक्षणं संबन्धमभिप्रेत्योच्यते कार्यकारणनिमित्तनैमित्तिकाश्रयाश्रयिभावादयस्तु संबन्धाः शब्दस्यानुपपन्ना एवेति । उच्यते । यो ह्यत्र व्यपदेश्यः संबन्धस्तमेकं न व्यपदिशति भवान्प्रत्याय्यस्य प्रत्यायकस्य च यः संज्ञासंज्ञिलक्षण इति ।

अत्र भाष्ये प्रत्यक्षशब्दो गुणवृत्त्या कदाचिदप्यवाध्यमानत्वसादृश्येन प्रत्यक्षसदृशशब्दज्ञानपरः । वेदजानितस्तदर्थप्रत्ययः सम्यगपौरुषेयवाक्योत्पन्नत्वाद्देवाक्यबुद्धिबदित्येवं साधितं प्रामाण्यमुपसंहरति-तस्मादिति ।

शब्दार्थसंबन्धाक्षेपवादः ।

एवं संबन्धस्यौत्पत्तिकत्वाकत्या संबन्धिनोः शब्दार्थयोरप्यौत्पत्तिकत्वं सिध्यत्येवेति शब्दार्थसंबन्धानां त्रयाणामपि नित्यतया कर्तृदोषरूपाप्रामाण्यकारणाभावेन स्वतःप्रामाण्येऽनपोदिते स्थापिते सति संबन्धस्य संभाव्यमानस्य कस्याचिदपीहासंभवादसंबन्धेन च वस्त्वन्तरेणासंबन्धवस्त्वन्तरबोधनासंभवात्स्वप्नज्ञानवद्वैदार्थज्ञानमपि यादृच्छिकमेवेति न प्रमाणं भवितुमर्हतीत्यभिप्रायेण शङ्कते-स्यादेतदेवमित्यादिना । नैव शब्दस्यार्थेन संबन्ध इति । न शब्दोऽर्थेन संयुक्तस्तद्देशानन्तरदेशेऽदृश्यमानत्वाद्धिमवतोऽनन्तरदेशेऽदृश्यमानविन्ध्यवत् । एवं धर्मिणः संबन्धस्यैव गननकुसुमायमानत्वे तस्य कृतकत्वनित्यत्वरूपधर्मविचारो दूरापास्त इत्याह-कुत इत्यादिना वेतीत्यन्तेन । अत्रोक्तहेतोरसिद्धिं मन्वानः पृच्छति-कथमिति । असिद्धिं परिहरन्नाह-स्याच्चेदर्थेन संबन्ध इत्यादिना । उच्चार्थमाणक्षुरमोदकशब्ददेशे मुखे पाटनपूरणयोस्तदर्थकार्ययोरनुपलभ्यमानत्वादर्थस्याप्यदर्शनमिति भावः । इदं च संयोगसंबन्धमभिप्रेत्येत्याऽऽह-यदीत्यादिना । संयोगव्यतिरिक्तानां संबन्धान्तराणामसंभवमाह-कार्यकारणेत्यादिना । शब्दार्थयोर्द्वयोरपि नित्यत्वाम्युपगमान्न कार्यकारणभावसंभवो न वानित्यनैतिकभावसंभवः । आकाशपृथिव्यादिभिन्नाश्रयकत्वान्नाप्याश्रयाश्रयिभाव इति परिशेषात्संयोग एवानभिमतोऽप्यङ्गीकरणीयः । स चोक्तरीत्या न संभवतीति भावः ।

संबन्धाक्षेपपरिहारः ।

संयोगादीनां संबन्धान्तराणामनभिमतानामसंभवेऽपि शब्देनार्थमभिधत्त इत्यादिव्यवहारानुरोधेनार्थप्रतीत्युद्देशिकायां शब्दकरणिकायामभिधानक्रियायां शब्द-

आह यदि प्रत्यायकः शब्दः प्रथमश्रुतः किं न प्रत्याययति । उच्यते । सर्वत्र नो दर्शनं प्रमाणम् । प्रत्यायक इति हि प्रत्ययं दृष्ट्वाऽवगच्छामो न प्रथमश्रुत इति प्रथमश्रवणे प्रत्ययमदृष्ट्वा यावत्कृत्वः श्रुतेनयं संज्ञाऽयं संज्ञीत्यवधारितं भवति तावत्कृत्वः श्रुतादथाविगम इति । यथा चक्षुर्द्रष्टुं न बाह्येन प्रकाशेन विना प्रकाशयतीत्यष्टुं न भवति ।

ज्ञानरूपायां तज्जन्यप्रतिपत्तिरूपफलशालित्वेन यत्कर्मत्वं वाच्यत्वरूपमर्थस्य तस्यामेव च यत्करणात्वं वाचकत्वरूपं शब्दस्य तादृशो वाच्यवाचकभाव एव संबन्धः शक्तिरूपः शब्दार्थयोरनिवार्यः संभवतीत्यभिप्रायेण समाधत्ते-उच्यत इत्यादिना । संज्ञासंज्ञिलक्षण इति । वाच्यवाचकभाव इत्यर्थः ।

ननु गोशब्दो न गोत्ववाचकशक्तिमान्संबन्धग्रहणात्पूर्वमप्रतिपादकत्वादेवदत्तादिशब्दवदित्यभिप्रायवाञ्छङ्कते-आहेति । अत्रैवानुमाने पूर्वपक्षी विपक्षबाधकतर्कमाह-यदि प्रत्यायक इत्यादिना । यदि गोशब्दो गोत्ववाचकशक्तिमान्स्यात्प्रथमश्रुत एव गोत्वादिकं प्रत्याययेत् । न च प्रत्याययत्यतो न तादृशशक्तिमानित्याशयः । यथा शब्दस्यार्थप्रत्यायकत्वं लोकव्यवहारात्प्रतीयते तथैव शक्तिविज्ञानमपि प्रत्यायकस्य शब्दस्य सहकारिभूतमिति लोकव्यवहारादेवावगम्यते । न हि सहकारिणं विना करणत्वं कस्यचिदपि कुत्रापि दृश्यते । अत एतादृशसहकारिविरहात्प्रथमश्रवणे प्रत्यायकत्वासंभवेऽपि न तच्छक्तिमत्त्वहानिरित्यभिप्रायेण समाधत्ते-उच्यत इत्यादिना । दर्शनामिति । लोकव्यवहार इत्यर्थः । लोके च शब्दप्रयोगानन्तरं जायमानार्थप्रत्ययं दृष्ट्वा शब्दस्यार्थप्रत्यायकत्वव्यवहारो न प्रथमश्रुतत्वमात्रेण । प्रथमश्रवणेऽर्थप्रत्ययाजननेऽपि यावत्कृत्वः श्रुतेन संज्ञासंज्ञिसंबन्धरूपा शक्तिरवधारिता भवति तावत्कृत्वः श्रुतादेव शब्दादथाविगमो लोकदृष्ट इति दर्शनानुरोधेनैव प्रकृतेऽपि शक्तिज्ञानस्य सहकारित्वमाश्रयणीयमिति योजना । पूर्वपक्षमुक्तानुमाने व्यभिचारं दर्शयति-यथा चक्षुरित्यादिना ।

शब्दार्थसंबन्धपौरुषेयत्ववादः ।

एतावता संबन्धसद्भावो दर्शितः । स तु कृतको नित्यो वेति विचारयन्पूर्वपक्षमाह-यदि प्रथमश्रुत इत्यादिना । यदि प्रथमश्रुतः शब्दोऽर्थं न प्रत्याययति तर्हि देवदत्तादिशब्दवदस्येयं संज्ञेति वदद्भिः पुरुषैरेव संज्ञात्वरूपः संबन्धः शब्दार्थयोः कृतः स्यादित्यर्थः । यदि संज्ञात्वातिरिक्तं किञ्चित्संबन्धान्तरं स्यात्स्या-

यदि प्रथमश्रुतो न प्रत्याययति कृतकस्तर्हि शब्दस्मार्थेन संबन्धः ।
कृतः । स्वभावतो ह्यसंबन्धावेतौ शब्दार्थौ । मुखे हि शब्दमुपलभामहे
भूमावर्थम् । शब्दोऽयं न त्वर्थोऽर्थोऽयं न शब्द इति च व्यपदिशन्ति ।
रूपभेदोऽपि भवति । गौरितीर्थं शब्दमुच्चारयन्ति भास्त्रादिमन्तमर्थ-
मवबुध्यन्त इति । पृथग्भूतयोश्च यः संबन्धः स कृतको दृष्टः । यथा
रज्जुघटयोरिति ।

अथ गौरित्यत्र कः शब्दः । गकारोकारविमर्जनीया इति भगवा-
नुपवर्षः । श्रोत्रग्रहणे ह्यर्थे लोके शब्दशब्दः प्रसिद्धः । ते च श्रोत्रग्र-
हणाः । यद्येवमर्थप्रत्ययो नोपपद्यते । कथम् । एकैकाक्षरविज्ञानेऽर्थो
नोपलभ्यते । न चाक्षरव्यतिरिक्तोऽन्यः कश्चिदस्ति समुदायो नाम ।
यतोऽर्थप्रतिपत्तिः स्यात् । यदा गकारो न तदौकारविमर्जनीयौ । य-
दौकारविमर्जनीयौ न तदा गकारः । अतो गकारादिव्यतिरिक्तोऽ-
न्यो गोशब्दोऽस्ति यतोऽर्थप्रतिपत्तिः स्यात् । अन्तर्हिते शब्दे स्मरणा-
र्थप्रतिपत्तिश्चेन्न ।

इति तस्य नित्यता । न तु तदस्ति । किंतु संज्ञात्वरूप एव संबन्ध एष्टव्य इत्ये-
वमर्थमुपपादयति—कृत इत्यादिना । स्वभावतो ह्यसंबन्धाविति । मुख-
भूम्यादिरूपभिन्नदेशाद्यधिष्ठानत्वेन शब्दार्थयोः संबन्धो न स्वभावसिद्ध
इत्यर्थः । अत्यन्तभिन्नत्वेन व्यपदेशादपि न स्वभावसिद्धः संबन्ध इत्याह—शब्दोऽ-
यमित्यादिना । रूपभेदाच्च परस्परं भिन्नयोः शब्दार्थयोः स्वभावतोऽसंबन्ध
इत्याह—रूपभेद इत्यादिना । शब्दस्योच्चार्यमाणत्वमर्थस्मावबुध्यमानत्वमिति
रूपभेद इति भावः । एवं च पृथग्भूतयोरनयोः स्वतोऽसंबन्धयोः पश्चात्पुरुषभ्यो
जायमानः संज्ञासंज्ञिसंबन्धो रज्जुघटयोः संयोग इव पुरुषकृत एवैष्टव्य इति तद्-
द्वारा पुरुषानुप्रवेशसंभवाच्चोदना न धर्मं प्रमाणमित्याशयेन प्रकृतपूर्वपक्षमुपसंहरति-
पृथग्भूतयोश्चेत्यादिना । आस्तां तावत्संबन्धः । संबन्धिद्वयाधारो हि संबन्धो
नानिरूपितयोस्तयोर्निरूपयितुं शक्यते । नहि वर्णातिरिक्तस्य शब्दस्य अशविष-
णायमानस्य संबन्ध एव भवति । यतरां नित्यत्वमित्याधारभूतं शब्दस्वरूपमेव
कीदृशमिति प्रथमं निरूपयाम इति सिद्धान्तवाद्याह—अथ गौरित्यादिना ।
गौरित्यत्रेति । गौरित्युच्चारणे सति गोत्वरूपार्थप्रत्यायकत्वेनाभिमतः शब्दः किं
गकारादिवर्णरूप उत तद्विज्ञस्तदभिध्यङ्ग्यः रफोटारूपः कश्चन इति प्रश्नभाष्यार्थः ।

एवं शब्दस्वरूपं किमिति पृष्ट्वा सिद्धान्ती वृद्धसंमतिपददर्शनपूर्वकं स्वमतेन
गकारादिवर्णा एव शब्दस्वरूपमित्याह—गकारेत्यादिना । उपवर्षग्रहणं नास्म

स्मृतेरपि क्षणिकत्वादक्षैरस्तुल्यता पूर्ववर्णजनितसंस्कारसहितोऽ-
न्त्यो वर्णः प्रत्यायक इत्यदोषः ।

पक्षस्य परमतत्वज्ञापनाय किंतु वृद्धसंमतिप्रदर्शनायेति वेदितव्यम् । गकारादिव-
र्णानामेव शब्दस्वरूपत्वं प्रत्यक्षबलेनार्थप्रत्यायकत्वानुरोधेन च व्यवस्थापयिष्य-
न्प्रथमं प्रत्यक्षबलेन तेषां शब्दस्वरूपत्वं प्रतिपादयति-श्रोत्रग्रहणे हीत्यादिना ।
श्रोत्रग्रहणे-श्रोत्रेन्द्रियजन्यप्रत्यक्षाविषये । अर्थे वस्तुनि । शब्दशब्दः-शब्द
इति शब्दः प्रसिद्धः । वाचकत्वेन लोके प्रसिद्ध इत्यर्थः । ते च श्रोत्रग्रहणा
इति । त एव-गकारादय एव श्रोत्रग्राह्या इत्यर्थः । एवकारेण च पराभिमतस्फो-
टादीनां श्रोत्रग्राह्यत्वनिराकरणं बोध्यम् । एवं च श्रोत्रग्राह्यत्वलक्षणलक्षिताना-
मेव लोके शब्दशब्दाच्चत्वदर्शनात्स्फोटादीनां चातथात्वाद्गकारादीनामेव वर्णानां
शब्दस्वरूपत्वमाश्रयणीयमिति भावः ।

स्फोटवाद्याक्षेपः ।

एवं श्रोत्रेन्द्रियजन्यप्रत्यक्षाविषयत्वाद्दर्शनेषु शब्दत्वं प्रसाध्याधुनाऽर्थप्रत्यायकत्वा-
नुरोधेनापि तेषामेव शब्दत्वमाक्षेपसमाधानाभ्यां व्यवस्थापयितुं प्रथमतः शङ्कामुपन्य-
स्यति-यद्येवमित्यादिना तुल्यतेत्यन्तेन । यद्येवम्-वर्णानामेव शब्दत्वेऽभ्यु-
पगम्यमाने शब्दश्रवणानन्तरं जायमानोऽर्थप्रत्ययो नोपपद्येत्यर्थः । अत्र हेतुं पृच्छ-
ति-कथमिति । वर्णानामर्थप्रत्यायकत्वं वदता वक्तव्यं किं प्रत्येकं वर्णा अर्थं
प्रत्याययेयुरुत तदतिरिक्तः समुदाय उत संहता वर्णा इति । एवं विकल्प्याऽऽद्यपक्षं
दूषयति-एकैकाक्षरविज्ञान इत्यादिना । द्वितीयपक्षं दूषयति-न चाक्षरव्य-
तिरिक्तेत्यादिना । वर्णैरारभ्यः समुदायो युगपदवस्थितैरेव वर्णैराब्धव्यः । न
च वर्णानामुपलब्धितो यौगपद्यम् । विच्छिन्नयत्नव्यङ्ग्यत्वात् । सत्तायौगपद्येन
त्वारम्भे नित्यत्वाद्बिभृत्वाच्च वर्णानां सर्वे सर्वदा सर्वमारभेरन्तित्यादिवहुतरदोषप्र-
सक्त्या वर्णावयविवद्वर्णातिरिक्तसमुदायोऽप्यप्रामाणिक इति भावः । क्रमवर्तिनां
वर्णानां साहित्यमसंभावितमेवेति सहितानां वर्णानामर्थप्रत्यायकत्वमिति तृतीयं
पक्षं निराकरोति-यदा गकार इत्यादिना । एवं वर्णानामर्थप्रत्यायकत्वं दूषयि-
त्वाऽर्थप्रतीतिरूपकार्यानुरोधेन गकारादिव्यतिरिक्तो गवादिशब्दैर्व्यवहियमाणोऽन्य
एव कश्चन स्फोटाख्यः शब्दस्वरूपमित्यङ्गीकरणीयमित्याह-अत इत्यादिना ।
ननु तथाऽपि क्रमवर्तिनां वर्णानां स्वरूपतः साहित्यासंभवेऽपि तत्तत्स्मरणद्वाराऽर्थ-
प्रतीतिरुपपद्यत एवेत्यनर्थिकैव स्फोटकल्पनेत्याशङ्क्य स्मृतेरपि क्षणिकत्वादक्ष-

नन्वेवं शब्दादर्थं प्रतिपद्यामहे इति लौकिकं वचनमनुपपन्नं स्यात् ।
उच्यते । यदि नोपपद्यतेऽनुपपन्नं नाम । न हि लौकिकं वचनमनुप-
पन्नमित्येतावता प्रत्यक्षादिभिरनवगम्यमानोऽर्थः शक्नोत्युपगन्तुम् ।
लौकिकानि वचनान्युपपन्नार्थान्यनुपपन्नार्थानि च दृश्यन्ते । यथा
देवदत्त गामभ्याज इत्येवमादीनि, दश दाडिमानि षडपूपा इत्येवमा-
दीनि च ।

ननु च शास्त्रकारा अप्येवमाहुः ‘पूर्वापरीभूतं भावमाख्यातेनाऽऽ-
चष्टे व्रजति पचतीत्युपक्रमप्रभृत्यपवर्गपर्यन्तम्’ [नि० १ । १] इति
यथा । न शास्त्रकारवचनमप्यलमिममर्थमप्रमाणकमुपपादयितुम् ।

रवत्स्मृतीनां यौगपद्यं दुर्घटमेवेत्यावश्यक्येव स्फोटकल्पनेत्याशयेनाऽऽह—अन्त-
र्हित इत्यादिना । अन्तर्हिते विलीन इत्यर्थः ।

स्फोटनिराकरणम् ।

एवं स्फोटवाद्यभिमतं शङ्कनमुपन्यस्य सिद्धान्तमाह—पूर्ववर्णजनितेत्या-
दिना । अस्य चायमाशयः । यथा ‘दर्शपूर्णमासाभ्यां स्वर्गकामो यजेत’
इत्यत्र दर्शपूर्णमाससंज्ञकानामाग्नेयादीनां षण्णां यागानां स्वरूपतः क्रमवर्तिना-
मपि संहितानामेव तेषां श्रुतफलसाधनत्वान्यथानुपपत्त्या स्वरूपतः साहित्यासंभ-
वेऽपि तत्तज्जन्यावान्तरापूर्वद्वारा साहित्यं परिकल्प्य संहितानां फलसाधनत्वं
श्रूयमाणमुपपद्यत एवेतीष्यते । तथा वर्णानामप्येकैकशोऽर्थाभिधानादर्शनात्सक-
लोच्चारणे च तदवगमात्संहत्यकारित्वे निश्चिते स्वरूपेण च वर्णानां साहित्या-
संभवात्संस्कारनामकमवान्तरव्यापारं परिकल्प्य तद्द्वारा साहित्यमभ्युपगम्यार्थ-
प्रत्यायकत्वं संहितानां वर्णानामेवोपपद्यत इत्यर्थप्रतीत्यन्यथानुपपत्तिरूपाया
अर्थापत्तेरत्रैव क्षीणत्वान्न सा स्फोटकल्पनाय प्रभवतीति ।

नन्वेवं पूर्वपूर्ववर्णजनितसंस्कारसहितान्तिमवर्णस्यैवार्थप्रत्यायकत्वं न तु स्फो-
टात्मकशब्दस्येत्यभ्युपगमे ‘शब्दादर्थं प्रतिपद्यामहे’ ‘शब्दात्सास्त्रा-
दिमन्तं प्रतिपद्यामहे’ इत्यादिको लौकिको व्यवहारोऽव्यवधानेन शब्दस्यैव
निमित्तत्वबोधकोऽनुपपन्नः स्यादित्येवं स्फोटवादी शङ्कते—नन्वेवमित्यादिना ।
केवलं लौकिकं व्यवहारं पुरस्कृत्य न्यायविरुद्धोऽप्रामाणिकश्चार्थः कल्पयितुं न
शक्यते किंतु लौकिक एव व्यवहारो यथाकथंचिदुपपादनीय इत्याशयेन सिद्धा-
न्त्याह—उच्यते इत्यादिना । तत्र प्रथमं तावन्न्यायविरुद्धस्य लौकिकव्यवहा-
रस्याप्रमाणत्वमिष्टमेवेत्याशयेनाऽऽह—यदि नोपपद्यत इत्यादिना, इत्येवमा-
दीनि चेत्येवमन्तेन । स्पष्टार्थं भाष्यम् । ननु लौकिकव्यवहारस्य प्रकृतवि-

अपि च नैवैतदनुपपन्नार्थम् । अक्षरेभ्यः संस्काराः संस्कारादर्थप्रति-
पत्तिरिति संभवत्यर्थप्रतिपत्तावक्षराणि निमित्तम् । गौण एवार्थप्रति-
पत्तौ शब्द इति चेत् । न । गौणोऽक्षरेषु निमित्तभावः । तद्भावे भावा-
त्तदभावे चाभावात् । अथापि गौणः स्यात् । न गौणः शब्दो मा भू-
दिति प्रत्यक्षादिभिरनवगम्यमानोऽर्थः शक्यः परिकल्पयितुम् । न ह्यभि-
माणवक इत्युक्तेऽग्निशब्दो गौणो मा भूदिति ज्वलन एव माणवक इत्य-
ध्यवसीयते । न च प्रत्यक्षो गकारादिभ्योऽन्यो गोशब्द इति भेददर्श-
नाभावादभेददर्शनाच्च । गकारादीनि हि प्रत्यक्षाणि । तस्माद्गौरिति
गकारादिविसर्जनीयान्तं पदमक्षराण्येव । अतो न तेभ्यो व्यतिरिक्तम-
न्यत्पदं नामेति । ननु 'संस्कारकल्पनायामप्यदृष्टकल्पना' । उच्यते ।
शब्दकल्पनायां सा च, शब्दकल्पना च । तस्मादक्षराण्येव पदम् ।

ष्येऽप्रमाणत्वेऽपि शास्त्रकारव्यवहारः कथमप्रमाणं भवितुमर्हतीति शङ्कते—ननु
चेत्यादिना । व्रजति पचतीत्येवमाख्यातान्तपदेनाऽऽद्यक्रियाप्रभृत्यन्तिमक्रिया-
पर्यन्तं पूर्वापरभावेन विद्यमानक्रियासमूहात्मकं भावं धात्वर्थभूतमा-
चष्ट इत्येवं शास्त्रकारव्यवहारेण शब्दस्यैवाव्यवधानेनार्थप्रत्यायकत्वदर्शनात्सं-
स्कारद्वारा तदाश्रयणं तादृशव्यवहारानुपपत्तिरित्यर्थः । शास्त्रकारस्यापि न्याय-
विरुद्धत्वेऽप्रमाणत्वमिष्टमेवेत्याशयेनाऽऽह—न शास्त्रकारवचनमित्यादिना ।
किंच तत्तद्वर्णानुभवजनितसंस्काराणां व्यापारभावत्वेन व्यवधायकत्वाभावाच्चानु-
पपन्नार्थं लौकिकवचनं शास्त्रकारवचनं वेत्याशयेनाऽऽह—अपि चेत्यादिना
निमित्तमित्यन्तेन ।

ननु शब्दादर्थं प्रतिपद्यामह इत्यादिव्यवहारेषु शब्दशब्दो वर्णात्मकशब्दो
गौण एव स्यात्तु मुख्योऽव्यवधानेनार्थप्रत्यायकत्वाभावादित्याशयवाञ्छङ्कते—
गौण इत्यादिना चेदन्तेन । स्यादन्ते—न गौण इत्यादिना । पूर्वोक्तव्यव-
हारेषु शब्दशब्दो वर्णेषु न गौण इत्यर्थः । तत्र हेतुमाह—अक्षरेषु निमित्त-
भाव इति । अस्त्यक्षरेषु निमित्तत्वमर्थप्रतिपत्तावन्वयव्यतिरेकदर्शनादित्यर्थः ।
एवं च स्वव्यापारद्वाराऽक्षराणामर्थप्रतिपत्तौ हेतुत्वसंभवात्ततोऽन्यादृशस्य हेतु-
त्वस्य कृत्राप्यदर्शनात्स्वव्यापारव्यवसायस्य सर्वत्र निधतत्वात्संस्कारश्च शब्दस्य
व्यापार एवतीदृशं व्यवधानमव्यवधानमेवातो न गौणः शब्द इति भावः । एवं वर्णेषु
मुख्यशब्दत्वमुपपाद्याधुना पौढिवादेन कथंचिद्वर्णानां गौणशब्दत्वेऽपि तेषामेवा-
र्थप्रत्यायकत्वं युक्तं प्रत्यक्षादिभिरनवगम्यमानत्वान्न तु तदतिरिक्तस्य स्फो-
टस्य प्रत्यक्षादिभिरनवगम्यमानस्यार्थप्रत्यायकत्वकल्पनमुपपत्तिमदित्याशयेनाऽऽह—
अथापीत्यादिना प्रत्यक्षाणीत्यन्तेन ।

अथ गौरित्यस्य शब्दस्य कोऽर्थः ।

अथमाशयः । यथा 'अग्निर्माणवकः' इत्यादौ प्रयुज्यमानोऽग्निशब्दो गौर्णो मा भूदिति ज्वलनपरो नेष्यते माणवके ज्वलनभिदस्य प्रत्यक्षबाधितत्वात्तद्वच्छब्दार्थं प्रतिपद्यामह इत्यादौ प्रत्यक्षादिभिरनवगम्यमानस्य स्फोटस्य न शब्दशब्दवाच्यत्वमङ्गीकृत्यार्थप्रत्यायकत्वं कल्पयितुमुचितम् । किंतु प्रत्यक्षगम्यानां गकारादीनामेव गौणत्वमप्यङ्गीकृत्य तत्कल्पनमुचितामिति । अत उक्तयुक्तिभिर्गकारादीनामेव वर्णानां पदत्वं न तु तदतिरिक्तस्य प्रमाणागोचरस्य स्फोटस्येत्याह—तस्मादित्यादिना नामेतीत्यन्तेन ।

ननु यथा स्फोटवादे स्फोटस्यार्थप्रतीतिहेतुत्वे स्वीक्रियमाणेऽदृष्टकल्पना तद्वद्भवन्मतेऽपि तत्तद्वर्णानुभवजनितसंस्कारस्य तत्तत्स्मृतिहेतोरर्थप्रतीतिरूपकार्यान्तरसामर्थ्यमदृष्टमेव कल्पयितव्यं भवतीति कथं स्फोटवादो निराक्रियत इति शङ्कते—नन्विति । समाधत्ते—उच्यत इति । अथमाशयः । स्फोटशब्दपक्षे सवयवतत्तद्वर्णानुभवजनितं संस्कारान्तरं स्फोटाभिव्यक्तिसमर्थं स्मृतिहेतोरिव वा तदभिव्यक्तिसामर्थ्यं कर्मणः संयोगविभागयोरिवादृष्टमेव कल्पनीयम् । तच्चास्माभिरर्थप्रतीतावेव कल्प्यते । भवन्मते तु पूर्वोक्तरीत्याऽदृष्टकल्पनाऽप्रसिद्धस्फोटात्मकशब्दकल्पना चेत्यधिको दोष इति । प्रकृतं स्फोटनिराकरणमुपसंहरति—तस्मादिति । ननु वर्णानां तदतिरिक्तस्फोटस्य वाऽर्थप्रत्यायकत्वादे प्रकृतौत्पत्तिकसंबन्धाधारतांशे वा तुल्यतया प्रयत्नपुरःसरं स्फोटप्रतिषेधो निरर्थक इति चेन्न । यतः स्फोटपक्षे हि निरवयवं वाक्यं निरवयवस्य वाक्यार्थस्य वाचकमवयवास्तु पदात्मका वर्णात्मकाश्च मृषाभूता इतीष्यते । ततश्च पदतदवयवाभितस्योहादेर्महावाक्यावयवावान्तरवाक्यार्थप्रयाजाद्याभितरस्य प्रसङ्गतत्वादेभ्योत्तरत्र विचार्यमाणस्य मृषात्वं स्यात् । अतस्तत्सत्यतासिद्ध्यर्थं स्फोटनिराकरणमिति न

आकृतिवादः ।

निष्फलम् । एवं संबन्धिद्वयाधारस्य संबन्धस्यैकस्मिन्नाधारे शब्दस्वरूपे निरूपितेऽपरं संबन्धिनमर्थरूपं निरूपयितुमारभते—अथ गौरित्यादिना ।

तत्र यद्यप्याकृतिस्तु क्रियार्थत्वादित्यादिना सूत्रकरेणैवाऽऽकृतेरभिधेयत्वं स्यापयिष्यत इत्यत्र पृथक्प्रयासो विफलः । तथाऽप्याकृतेरनभिधेयत्वं पूर्वपक्षिणा द्वेधोद्भाव्यते । अभावाद्भावे वा क्रियायामनुपयोगादिति । तदत्र सद्भावप्रतिपादनेन प्रथमपक्षनिराकरणं क्रियते । द्वितीयमुपरिष्ठात्सूत्रकारो निराकारिष्यतीति विवेकः ।

अथेत्यादिप्रश्नभाव्यस्यायमर्थः । गोत्वादिसामान्यरूपाया आकृतेर्व्यक्त्या सह

सास्त्रादिविशिष्टाकृतिरिति ब्रूमः । नन्वाकृतिः साध्याऽस्ति वा न वेति । न प्रत्यक्षा सती साध्या भवितुमर्हति । रुचकः स्वस्तिको वर्धमानक इति हि प्रत्यक्षं दृश्यते । व्यामोह इति चेन्न । नासति प्रत्ययविपर्यासे व्यामोह इति शक्यते वक्तुम् । 'असत्यप्यर्थान्तर एवं-

भेदाभेदादिविकल्पासहत्वेन दुर्निरूपतयाऽप्रसिद्धत्वाद्गोव्यावृत्तिरूपस्यापोहस्य शब्दार्थत्वे तस्यापरतुतया कथं तदाधारतया संबन्धो नित्यः सिध्येदिति । प्रत्यक्षप्रमाणसिद्धस्य 'अयमपि गौरयमपि गौः शाबलेयादन्यो बाहुलेयः' इत्यादिप्रतीतिवशेन भिन्नाभिन्नत्वेन प्रतीयमानस्य च गोत्वादिसामान्यस्य "प्रत्यक्षबलसिद्धस्य सामान्यस्य कुतर्कतः । न शक्योऽपह्नवः कर्तुं सर्वं विजयते हि तत्" इत्याद्युक्तरीत्याऽपह्नोतुमशक्यतया तादृशं गोत्वादिरूपं सामान्यमेव शब्दार्थ इति तदाधारः संबन्धो नित्यः सिध्यत्येवेत्याशयेन सिद्धान्तवाद्याह—सास्त्रादिविशिष्टाकृतिरिति । 'जातिमेवाऽऽकृतिं प्राहुर्व्यक्तिराक्रियते यया' इति वार्तिकोक्तरीत्या जातिराकृतिशब्देनोच्यते । आक्रियते । निरूप्यत इत्यर्थः । सास्त्रादिविशिष्टेति । एकस्मिन् गोपिण्डे विद्यमानानां समुच्चितानेकसामान्यानां सत्तादिरूपाणां मध्ये गोशब्दवाच्यसामान्यस्य तेन साकमेकस्मिन्नवयविन्यसाधारण्येन विद्यमानैः सास्त्रादिभिरवयवैरुपलक्षणभूतैर्विविच्य निर्देशार्थं सास्त्रादीत्युपादानम् ।

नन्वाकृतिर्न पिण्डपृथग्भूता पिण्डबुद्ध्यभावेऽबुद्ध्यमानत्वात् । पङ्क्तियूथवनादिवदित्यनुमानेनाऽऽकृतेरसद्भावमभिप्रेत्य शङ्कते—नन्वाकृतिरिति ।

अस्ति वा न वेति संदिश्यमानतया साध्यत्वात्कथं सिद्धवत्कृत्याऽऽकृतेः शब्दार्थत्वमुच्यत इत्यर्थः । प्रत्यक्षविरुद्धं भवदनुमानमित्याशयेन समाधत्ते—न प्रत्यक्षेत्यादिना । लोकप्रसिद्धप्रत्यक्षविरोधिभवदनुमानं निरालम्बनवाद्यभिमतप्रत्यक्षगम्यरूपाद्यपह्नवानुमानवदनादरणीयमिति भावः । रुचकः स्वस्तिको वर्धमानक इति । सौवर्णपदार्थगत रुचकत्वादिरूपावान्तरसामान्याभिप्रायेण बोध्यम् । त्रयानुगतसुवर्णत्वरूपसामान्याभिप्रायं वेदम् । ननूकः प्रत्ययो भ्रमरूपः प्रत्यक्षाभास इति शङ्कते—व्यामोह इति । उत्तरकाले बाधकज्ञानादिरूपबाधकाभावादुत्पन्नस्य च ज्ञानस्य स्वतःप्रमाणत्वाच्च भ्रमत्वं कल्पयितुं शक्यमित्याशयेन समाधत्ते—नासतीत्यादिना । ननु यथा पङ्क्तिर्वनमिति वृक्षादिव्यतिरिक्तार्थान्तरस्याभावेऽपि प्रत्ययमात्रं भवति तद्वत्पिण्डव्यतिरिक्ताकृतिरूपार्थान्तराभावेऽपि प्रत्ययमात्रं भवितुमर्हतीति

जातीयको भवति प्रत्ययः, पङ्क्तिः, यूथं, वनमिति यथेति चेत् । न । असंबद्धमिदं वचनमुपन्यस्तम् । किमसति वने वनप्रत्ययो भवतीति प्रत्यक्षमेवाऽऽक्षिप्यते वृक्षा अपि न सन्तीति । यद्येवं प्रत्युक्तः स माहायानिकः पक्षः । अथ किमाकृतिसद्भाववाद्युपालभ्यते सिद्धान्तान्तरं ते दुष्यतीति वनेऽपि सति प्र(व)नप्रत्ययः प्राप्नोतीति । एवमपि प्रकृतं दूषयितुमशक्नुवतस्तस्मिन्नुद्धान्तान्तरदूषणे निग्रहस्थानमापद्यते । असाधकत्वात् । स हि वक्ष्यति दुष्यतु । यदि दुष्यति किं तेन दुष्टेना-दुष्टेन वा प्रकृतं त्वया साधितं भवति, मदीयो वा पक्षो दूषितो भव-तीति । न च वृक्षव्यतिरिक्तं वनं यस्माच्चोपलभ्यतेऽतो वनं नास्ती-त्यवगम्यते । यदि वनेऽन्येन हेतुना सद्भावविपरीतः प्रत्यय उत्पद्यते मिथ्यैव वनप्रत्यय इति । ततो वनं नास्तीत्यवगच्छामः । न च गवा-दिषु प्रत्ययो विपर्येति । अतो वैषम्यम् । अथ वनादिषु नैव विपर्येति

शङ्कन्ते-असत्यपीत्यादिना । असत्यप्यर्थान्तर इत्यादिना किं वनप्रत्ययो यथा प्रत्यक्षाभासोऽर्थान्तरसाधको न भवति, एवमाकृतिप्रत्ययोऽपीति निरालम्ब-नवादमभिप्रेत्य प्रत्यक्षमेवाऽऽक्षिप्यत उताऽऽकृतिसद्भाववाद्युपालभ्यत आकृति-प्रत्ययानुरोधेनाऽऽकृतिसद्भावभ्युपगमे वनप्रत्ययानुरोधेन वनसद्भावोऽप्यङ्गीकर-णीयः स्यादिति ते सिद्धान्तान्तरं दुष्यतीत्येवं द्वेधा विकल्पोभयथाऽपि न संभवतीत्येवं दूषयितुं भवदुपन्यस्तं वचनं प्रकृतेऽसंबद्धमित्युत्तरमाह-नासंबद्ध-मित्यादिना । भवदुपन्यस्तं वचनं त्वत्पक्षसाधकमपि न भवति मदीयपक्षदूषक-मपि न भवतीत्यर्थः । तत्राऽऽद्यं विकल्पमाशङ्क्य दूषयति-किमसति वन इत्यादिना माहायानिक इत्यन्तेन ।

असति वने वनप्रत्ययो भवतीति वचनेन यदि शून्यवादमभिप्रेत्य वन-मित्याकारकप्रत्ययेन वृक्षा अपि वस्तुभूता न सिध्यन्तीति प्रत्यक्षमेव स्वविषये प्रमाणं न भवतीत्याक्षिप्यते तर्हि स शून्यवादिपक्षः प्रागेव युक्तिनिचयोपपादनेन निराकृत इत्यर्थः । द्वितीयविकल्पमाशङ्कन्ते-अथेत्यादिना प्राप्नोतीत्यन्तेन । इमं विकल्पं दूषयति-एवमपीत्यादिना भवतीतीत्यन्तेन । भाष्यं सुगमम् । वनप्रत्ययस्याऽऽकृतिप्रत्ययवैषम्यं द्वेधा दर्शयन् प्रथममेकमाह-न चेत्यादिना । यस्माद्वृक्षातिरिक्ततया वनं नोपलभ्यते, अतोऽतिरिक्तं वनं नास्तीत्यवगम्यते । आकृतौ तु न तथेत्येकं वैषम्यम् । अपरं वैषम्यमाह-यदि वन इत्यादिना वैषम्यमित्यन्तेन । अयमाशयः । यदि लोकदृष्टिमनुसृत्य वनप्रत्ययस्य बाधकं शक्यं नान्तरं वर्तत इति वनप्रत्ययो मिथ्यैवेत्याश्रीयते तदा वनं नाम वस्तुवन्तरं

न ते न सन्तीति । तस्मादसंबद्धः पङ्क्तिवनोपन्यासः । अत उपपन्नं
जैमिनिवचनमाकृतिः शब्दार्थ इति । यथा चाऽऽकृतिः शब्दार्थस्त-
थोपरिष्ठान्निपुणतरमुपपादयिष्याम इति ।

अथ संबन्धः क इति । यच्छब्दे विज्ञातेऽर्थो विज्ञायते स तु कृतक
इति पूर्वमुपपादितम् ।

तस्मान्मन्यामहे केनापि पुरुषेण शब्दानामर्थैः सह संबन्धं कृत्वा

माऽस्वेव । आकृतिप्रत्ययस्य तु कदाऽपि विपर्ययप्रत्ययान्तरं नास्त्येवेत्याकृति-
रूपवस्त्वन्तराभ्युपगमे न कोऽपि दोष इति । यदि तु लोकेऽपि यः कश्चिद्वना-
दिप्रत्ययस्यापि विपर्ययप्रत्ययान्तरं नास्त्येवेत्यभिनिविशेत, तद्दृष्ट्या वनात्मकं
वस्त्वन्तरमस्तु नाम । नैतावताऽस्माकमाकृतिसद्भाववादिनां काचित्क्षतिरित्याश-
येनाऽऽह—अथ वनादिष्वित्यादिना । आकृतिसद्भावसमर्थनं च विस्तरेण
वार्तिक एव कृतं तत्रैव दृष्टव्यम् । अत आकृतेरसत्यत्वप्रतिपादनाय पङ्क्तिव-
नाद्युपन्यासः सर्वथाऽसाधक एवेत्यसंबद्ध एवेत्युपसंहरति—तस्मादिति । उक्त-
रीत्याऽसाधकत्वादित्यर्थः । अत उक्तीत्याऽऽकृतिसद्भावे बाधकाभावात् प्रत्य-
क्षादिप्रमाणरूपसाधकसद्भावाच्चाऽऽकृतेः शब्दार्थत्वबोधकं जैमिनिवचनम्—आ-
कृतिस्तु क्रियार्थत्वात्क्रियादिकमुपपन्नतरमित्याह—अत इति । एवं
सद्भावप्रतिपादनेनाऽऽकृतेः शब्दार्थत्वमुपपाद्य क्रियोपयोगप्रदर्शनेनापि
शब्दार्थत्वमुत्तरवाऽऽकृत्याधिकरणे विस्तरेणोपपादयिष्याम इत्याह—यथा
चेत्यादिना । एवं शब्दार्थयोरधारभूतयोः स्वरूपं निरूप्य तदाधेयभूतस्य
संज्ञासंज्ञिलक्षणसंबन्धस्य नित्यत्वमुपपादयितुं पूर्वमेवोपक्रान्तस्य तदनित्यत्वपूर्व-
पक्षस्यैतावता शब्दार्थनिरूपणपरेण ग्रन्थेन व्यवहितत्वात्तत्स्मरणार्थं प्रश्नोत्तराभ्यां
पूर्वोपपादितं संज्ञासंज्ञिलक्षणं शब्दार्थयोः संबन्धस्वरूपमाह—अथेत्यादिना ।
त्वदुदितरीत्या शब्दार्थो भवेतां नाम, यदर्थस्तु प्रयासोऽयं शब्दार्थस्वरूपनिरूप-
णविषयकरतादृशसंबन्धः क इति प्रश्नभाष्यार्थः । यादृशेन संबन्धेन शब्दज्ञाने
सत्यर्थज्ञानं जायते तादृशः संज्ञासंज्ञिरूप एव प्रकृते संबन्ध इत्युत्तर-
भाष्यार्थः । तस्य च कृतकत्वं पूर्वोपपादितमनुभाषते—स तु कृतक इत्या-
दिना । प्रकृतपूर्वपक्षमुपसंहरति—तस्मादिति । जगदादावेकेन केनचिन्महापुरु-
षेण शब्दानामर्थैः सह संज्ञासंज्ञिलक्षणसंबन्धं संव्यवहारार्थं कृत्वा वेदाः प्रणीता
इति पुरुषस्य च भ्रमप्रमादादिसंभवादप्रमाणमेव वेदा धर्माधर्मयोरित्यर्थः । एवं
प्राप्ते सिद्धान्तमाह—तदिदानीमिति । शब्दार्थयोः संबन्धस्यापौरुषेयत्वासंभवा-

संबन्धवर्हतुं वेदाः प्रणीता इति । तदिदानीमुच्यते । अपौरुषेयत्वात्संबन्धस्य सिद्धमिति । कथं पुनरिदमवगम्यतेऽपौरुषेय एष संबन्ध इति । पुरुषस्य संबन्धुरभावात् । कथं संबन्धा नास्ति । प्रत्यक्षस्य प्रमाणस्याभावात्, तत्पूर्वकत्वाच्चेतरेषाम् । ननु 'चिरवृत्तत्वात्प्रत्यक्षस्याविषयो भवेदिदानींतनानाम् । न हि चिरवृत्तः सद्वा स्मर्येत । न च हिमवदादिषु कूपारामादिवदस्मरणं भवितुमर्हति । पुरुषवियोगो हि तेषु भवति, देशोत्सादेन कुलोत्सादेन वा । न च शब्दार्थव्यवहारवियोगः पुरुषाणामस्ति । स्यादेतत् । संबन्धमात्रव्यवहारिणो निष्प्रयोजनं कर्तृस्मरणमनाद्रियमाणा विस्मरेयुरिति । तन्न । यदि हि तिस्रं प्रमाणमित्यर्थः ।

शब्दार्थसंबन्धापौरुषेयत्ववादः ।

संबन्धस्यापौरुषेयत्वं प्रश्नोत्तराभ्यां निरूपयितुं कथं संबन्धस्यापौरुषेयत्वं गम्यत इति पृच्छति—कथं पुनरिति । संबन्धकर्तुः पुरुषस्याभावान्नास्ति संबन्धस्य पौरुषेयत्वमित्युत्तरमाह—पुरुषस्येत्यादिना । संबन्धस्य कर्ता नास्तीति कथमवगम्यत इति पृच्छति—कथमिति । प्रत्यक्षादिप्रमाणानामभावाच्चास्ति तत्कर्तृत्ववगम्यत इत्युत्तरमाह—प्रत्यक्षस्येत्यादिना । यद्दर्शनयोग्यं वस्तु तादृशं सामग्रीसमवधानदशायामपि यदि न दृश्यते तच्चास्तीत्यवगम्यते । यथा नरशृङ्गादिरित्याशयः । ननु संबन्धकर्तुः प्रत्यक्षयोग्यस्यापि चिरवृत्तत्वादिदानींतनानां न प्रत्यक्षविषयत्वं भवतीति शङ्कते—नन्विति । चिरवृत्तस्येदानींतनप्रत्यक्षयोग्यत्वासंभवेऽपि स्मरणयोग्यत्वसत्त्वात् । तस्य चानुपलम्भनान्नास्त्येव संबन्धेत्यवगम्यत इति समाधत्ते—न हीति । न हि न स्मर्येत—स्मरणयोग्यो भवत्येवेत्यर्थः । ननु हिमवदादिषु विद्यमानकूपारामादीनां कर्ता यथा न स्मर्येत इदानींतनैस्तथेहापि भवितुमर्हतीत्याशङ्क्य समाधत्ते—न चेत्यादिना । अयमाशयः—हिमवदादिषु देशोत्सादस्य कुलोत्सादस्य वा संभावितत्वात्स्मृतिहेतुभूतपुरुषपरम्पराया विच्छेदात्तत्र विस्मरणमुपपद्येत, प्रकृते तु शब्दार्थव्यवहर्तृपुरुषपरम्पराविच्छेदस्य कथमपि कदाऽप्युद्भवितुमशक्यत्वाच्छब्दार्थसंबन्धकर्तृविस्मरणोपपादनमतिसाहसमिति ।

ननु व्यवहर्तृपुरुषाणां शब्दार्थसंबन्धमात्रं व्यवहारार्थमावश्यकं तत्कर्तृस्मरणं तु घटककर्तृकुलालस्मरणमिव निष्प्रयोजनमिति संबन्धास्मनाद्रियमाणा विस्मरेयुरिति शङ्कते—स्यादेतदित्यादिना । समाधत्ते—तच्चेत्यादिना न विप्रतिपत्तावित्यन्तेन । अस्य भाष्यस्यायमाशयः । नात्र संबन्धकर्तुरनादराद्विस्मरणमुपप-

पुरुषः कृत्वा संबन्धं व्यवहारयेत्, व्यवहारकालेऽवश्यं स्मर्तव्यो भव-
ति । संप्रतिपत्तौ हि कर्तृव्यवहर्त्रारर्थः सिध्यति न विप्रतिपत्तौ । न
हि वृद्धिशब्देन, अपाणिनेर्व्यवहारत आदैचः प्रतीयेरन्, पाणिनि-
कृ-
तिमननुमन्यमानस्य वा । तथा मकारेणापिङ्गलस्य न सर्वगुरुत्त्विकः
प्रतीयेत, पिङ्गलकृतिमननुमन्यमानस्य वा । तेन कर्तृव्यवहर्त्रारौ संप्र-
तिपद्येते । तेन वेदे व्यवहरद्भिरवश्यं स्मरणीयः संबन्धस्य कर्ता
स्यात्, व्यवहारस्य च । न हि विस्मृते 'वृद्धिरादैच्' (पा० १।१।१)
इत्यस्य सूत्रस्य कर्तारि 'वृद्धिर्यस्याचामादिः०' (पा० १।१।२२)
इति किञ्चित्प्रतीयेत ।

द्यते । यदा हि कश्चित्पदपदार्थसंबन्धं कृत्वा धर्माधर्मप्रतिपादनाय वेदवाक्यानि
कृतवांस्तदाऽवश्यमसौ संबन्धस्य कर्ता, स एव च तैः पदैर्वेदवाक्यरचनात्मकं
व्यवहारं करोतीति समयव्यवहारयोरेककर्तृकत्वं प्रतिपत्तुभिः स्मर्तव्यम् । तथा
वाक्यादर्थं प्रतिपाद्यमानानामवश्यं वाक्यकर्तुराप्तत्वं च स्मर्तव्यं तदधीनत्वादर्थनि-
श्चयरथ । न च वेदादर्थं प्रतिपाद्यमानाः समयकर्तारं तेन सह वेदकर्तुरेकत्वं
तस्य चाऽऽप्तत्वं स्मरन्तो दृश्यन्ते इति । संप्रतिपत्ताविति । संबन्धकर्तृवेदवाक्य-
कर्त्रोरैक्य आप्तत्वे च निश्चिते सतीत्यर्थः । अर्थः सिध्यतीति । प्रतिपत्तुणां
वेदवाक्यार्थनिश्चयो जायत इत्यर्थः । न विप्रतिपत्ताविति । ऐक्यनिश्चया-
भावे सति न जायत इत्यर्थः । संबन्धव्यवहर्त्रोरैक्यनिश्चये सत्येव प्रतिपत्तुणां
तद्व्यवहारतोऽर्थनिश्चयो नान्यथेत्यन्वयव्यतिरेकौ दृष्टान्तेन प्रदर्शयति—न ही-
त्यादिनाऽननुमन्यमानस्य वेत्यन्तेन । अयमर्थः । यथा पाणिनिभिन्नस्य
पाणिनिमताननुसारिणो वा वृद्धिशब्दव्यवहारत आदैचो न प्रतिपद्यन्ते प्रतिप-
त्तारः । यथा वा पिङ्गलाचार्यभिन्नस्य तन्मताननुसारिणो वा मकारव्यवहारतः
सर्वगुरुं त्रिकं न प्रतिपद्यन्ते । किंतु वृद्धिरादैजिति वृद्धिशब्दसंबन्धकर्तुः पाणि-
नेर्वृद्धिर्यस्याचामादिस्तद्वृद्धमिति व्यवहारतो वृद्धिशब्देनाऽऽदैचः प्रतिपद्यन्ते ।

एवं 'सर्वगुरुर्मः' इति मकारसंबन्धकर्तुः पिङ्गलाचार्यस्य व्यवहारतः सर्वगुरुं
त्रिकं प्रतिपद्यन्ते तद्वदिति । अतः कारणात्संबन्धव्यवहर्त्रोः संप्रतिपत्तिरावश्यकीति
निगमयति—तेनेति । तथा च प्रकृतेऽपि वेदवाक्यार्थप्रतिपत्तुभिरवश्यं पदपदार्थसंब-
न्धकर्ता तादृशपदसमूहात्मकवेदवाक्यकर्ता चैक एवाऽऽप्तश्चेत्येवं स्मरणीयमित्याह—
तेन वेद इत्यादिना । समयव्यवहारयोरेककर्तृकत्वविस्मरणे नार्थनिश्चयः संभवती-
त्यत्र दृष्टान्तं प्रदर्शयति—न हीति । अतश्च प्रकृते विनाऽपि कर्तृस्मरणं वेदवाक्या-

तस्मात्कारणादवगच्छामो न कृत्वा संबन्धं व्यवहारार्थं केनाचि-
द्वेदाः प्रणीता इति । यद्यपि च विस्मरणमुपपद्येत, तथाऽपि न प्रमाण-
मन्तरेण संबन्धारं प्रतिपद्येमहि । यथा विद्यमानस्याप्यनुपलम्भनं
भवतीति, नैतावता विना प्रमाणेन शशविषाणं प्रतिपद्यामहे । तस्मा-
दपौरुषेयः शब्दस्यार्थेन संबन्ध इति ।

नन्वर्थापत्त्या संबन्धारं प्रतिपद्येमहि । न ह्यकृतसंबन्धाच्छब्दादर्थं
प्रतिपद्यमानानुपलभामहे । प्रतिपद्येरंश्चेत्प्रथमश्रवणेऽपि प्रतिपद्येरन् ।
तदनुपलम्भनादवश्यं भवितव्यं संबन्धोति चेन्न । सिद्धवदुपदेशात् । यदि

दर्शनिश्चयस्य प्रसिद्धत्वान्न संबन्धस्य वेदवाक्यस्य च कर्ताभ्युपगन्तुं शक्यत इ-
त्याह-तस्मात्कारणादिति । ननु विद्यमानस्यापि संबन्धकर्तुश्छन्दोगप्रसिद्धो-
हग्रन्थकर्तुरिव विस्मरणमुपपन्नमिति न तावता कर्त्रभावः सिध्यतीत्याशयेन शङ्क-
ते-यद्यपीति । समाधत्ते-तथाऽपीत्यादिना । अयमाशयः । ऊहग्रन्थादिषु-
हेतिसमाख्यादिरूपबहुतरप्रमाणबलेन कर्तुः संप्रतिपन्नत्वेऽपीह संबन्धरि कस्यापि
प्रमाणस्यानुपलम्भनात्केवलानुपलम्भनस्य वस्त्वभावासाधकत्वेऽप्यप्रामाणिकवस्त्व-
नुपलम्भनस्य शशविषाणादिष्विवाभावसाधकत्वं संभवत्येवेति ।

सौत्रोपदेशपदार्थं निरूपयितुमवतरणिकामारचयति-नन्वित्यादिना । अस्य
शङ्काभाष्यस्यायमाशयः । संबन्धसद्भावे प्रमाणान्तराभावेऽपि प्रथमश्रुतावर्थाप्रती-
त्यनुपपत्तिरूपार्थापत्तिः प्रमाणं भवितुमर्हति । तथा हि । संबन्धस्य कृतकत्वे ह्यप्र-
तिपन्नसमयानामर्थाप्रतीतिः प्रतिपन्नसमयानां च प्रतीतिर्देवदत्तादिशब्दवदुपपन्ना
भवति । स्वाभाविके तु प्रत्यायकत्वे प्रथमश्रवणेऽपि प्रतीतिः स्यात् । सा तु नास्ति ।
किंत्वस्यायमर्थ इति पुरुषेण कथिते सत्येवार्थप्रत्यय उपलभ्यत इत्यवश्यं पुरुषकृ-
तमेव शब्दस्यार्थप्रत्यायकत्वमिति पौरुषेय एव संबन्ध इति । इमां शङ्काम् सौत्रोप-
देशपदार्थप्रदर्शनेन निराकरोति-न सिद्धवदुपदेशादित्यादिना । सिद्धवदुप-
देशादिति । अस्यायमर्थ इति न संबन्धकरणमिदं किंतु प्रसिद्धस्यैव संबन्धस्यो-
पदेशः कथनं तस्मादित्यर्थः । सिद्धसंबन्धस्य कथनमेवेदं न तु करणमिति कथ-
नवगम्यत इति चेत् । इत्थम् । अर्थान्तरकथने बहुभिर्निवारणात् । तथा हि । यो
हि कश्चित्कस्मैचिद्विशब्दस्याध्वं गवयं वाऽर्थमाह तमन्ये बहवो निवारयन्ति नाय-
मस्यार्थः किंतु सास्त्रादिमानस्यार्थ इति । संबन्धकरणपक्षे च देवदत्तादिशब्दवत्
येनैवार्थेन संबन्धः क्रियेत स एव तच्छब्दार्थ इति निवारणं नोपपद्यते । तस्मान्न
तावत्पुरुषा अस्य शब्दस्यायमर्थोऽस्यायमर्थ इति वदन्तोऽपि तत्संबन्धकर्तृत्वेन

संबन्धुरभावान्नियोगतो नार्था उपलभ्येरस्ततोऽर्थापत्त्या संबन्धारम-
वगच्छामः । अस्ति त्वन्यः प्रकारः ।

वृद्धानां स्वार्थेन संव्यवहरमाणानामुपशृण्वन्तो बालाः प्रत्यक्षमर्थं
प्रतिपद्यमाना दृश्यन्ते । तेऽपि वृद्धा यदा बाला आसंस्तदाऽन्येभ्यो
वृद्धेभ्यस्तेऽप्यन्येभ्य इति नास्त्यादिरित्येवं वा भवेत् । अथवा । न
कश्चिदेकोऽपि शब्दस्वार्थेन संबन्ध आसीत् । अथ केनचित्संबन्धाः
प्रवर्तिता इति । अथ वृद्धव्यवहारे सति नार्थादापद्येत संबन्धस्य कर्ता ।
आपि च व्यवहारवादिनः प्रत्यक्षमुपदिशन्ति, कल्पयन्तीतरे संब-
न्धारं न च प्रत्यक्षे प्रत्यर्थिनि कल्पना साध्वी । तस्मात्संबन्धुरभावः ।
अव्यतिरेकश्च यथाऽस्मिन्देसे सास्नादिमति गोशब्द एवं सर्वेषु दुर्ग-
शङ्कनीया इति । पूर्वपक्षमुपन्यस्तामर्थापत्तिमन्यथा परिहर्तुमाह—यदि संबन्धु-
रित्यादिना । संबन्धस्याकृतकत्वेऽपि शब्दादर्थप्रतीतिः प्रकारान्तरेणोपपन्ना भव-
तीत्यर्थः । तदेव प्रकारान्तरमाह—वृद्धानामित्यादिना ।

यथाऽद्यत्वे स्वकार्यार्थं व्यवहरमाणानां वृद्धानां प्रसिद्धसंबन्धानामुपशृण्वन्तो
बालाः संबन्धमर्थं च प्रत्यक्षं प्रतिपद्यमाना दृश्यन्ते, एवं सर्वदाऽपीत्यनादिवृद्धव्य-
वहारमहिम्ना संबन्धावगमोऽर्थावगमश्चोपपन्नतरो भवतीति संबन्धस्याकृतकत्वेऽपि
न काऽप्यनुपपत्तिरिति भावः ।

एवं स्वमतमुपपाद्य शब्दार्थसंबन्धस्य कृतकत्वं शब्दार्थप्रतीत्यन्यथानुपपत्तिनिमित्तकं
दूषयितुमनुवदति—अथवेत्यादिना प्रवर्तिता इत्यन्तेन । इमं पक्षं दूषयति—अत्रै-
त्यादिना । पूर्वोपपादितरीत्याऽनादिवृद्धव्यवहारेणैवार्थप्रतीतेरुपपन्नतरत्वादानुपप-
त्तेरेवाभावाच्च तन्महिम्ना संबन्धकर्तृसिद्धिरिति भावः । सौत्रोपदेशपदं प्रत्यक्षरूपा-
र्थान्तरपरतया व्याचष्टे—अपि चेत्यादिना । उपदेशः प्रत्यक्षविषयो वृद्धव्यव-
हारोऽर्थप्रतीतिसाधको यतो विद्यतेऽतोऽनुपपत्तिरेव नास्तीत्याशयः । यत्तु स्वाभा-
विके प्रत्यायकत्वे प्रथमश्रवणेऽप्यर्थप्रतीतिः स्यादित्युक्तम् । तच्च । संबन्धस्य साम-
यिकत्वं इव स्वाभाविकत्वेऽप्यवगतस्यैवार्थप्रतिपत्तौ निमित्तत्वं नानवगतस्येति प्रथम-
श्रवणेऽप्रतिपन्नसंबन्धस्यार्थाप्रतीतेरुपपन्नतरत्वात् । सौत्रमव्यतिरेकपदं व्याचष्टे—
अव्यतिरेकश्चेत्यादिना । यतोऽव्यतिरेको देशाव्यतिरेकः संबन्धस्य विद्यतेऽ-
तोऽपि कारणान्संबन्धो नित्य इत्यर्थः । देशाव्यतिरेकमेव संबन्धस्योपपादयति—
यथाऽस्मिन्देस इत्यादिना ।

अयमाशयः । यथाऽस्मिन्देसे सास्नादिमत्यर्थे गोशब्दः प्रयुज्यमानो दृश्यते

मेष्वापि बहवः संबन्धारः कथं संगंस्यन्ते । एको न शक्नुयात् । अतो नास्ति संबन्धस्य कर्ता । अपर आह । अव्यतिरेकश्च । न हि संबन्धव्यतिरिक्तः कश्चित्कालोऽस्ति । यस्मिन्न कश्चिदपि शब्दः केनचिदर्थेन संबद्ध आसीत् । कथम् । संबन्धक्रियैव हि नोपपद्यते । अवश्यमनेन संबन्धं कुर्वता केनचिच्छब्देन कर्तव्यः । येन क्रियेत तस्य केन कृतः । अथान्येन केनचित्कृतः, तस्य केनेति तस्य केनेति नैवावतिष्ठते । तस्मादवश्यमनेन संबन्धं कुर्वताऽकृतसंबन्धाः केचन शब्दा वृद्धव्यवहारसिद्धा अभ्युपगन्तव्याः । आस्ति चेद्व्यवहारसिद्धिर्न नियोगतः संबन्धा भवितव्यामित्यर्थापत्तिरपि नास्ति ।

एवं सर्वेषु दुर्गमेष्वपि देशेषु । न चैवमेकेन कर्तुं शक्यते । अनेके चेत्संबन्धारः कथं ते सर्वे सर्वेषु दुर्गमेषु संगंस्यन्त इति संबन्धुरेकत्वानेकत्वाभ्यां निरूपयितुमशक्यत्वान्न संबन्धः कृतक इति । ननु दुर्गमेषु गोशब्दप्रयोगः सास्त्रादिमति विद्यत इति कथं ज्ञातुं शक्यते । केनचित्पुरुषेण तत्र तत्र गत्वा स प्रयोगो दृष्टश्चेत् संबन्धुरीश्वरस्याप्रतिहतगतेर्गमनं न संभवतीति कथं संभाव्यते । किंच बहूनां संबन्धूणामेकत्र संगमनपि सर्वत्रैकरूपशब्दार्थव्यवहाररूपकार्यदर्शनात्कल्पयितुं शक्यमेव । अपि च मा भूत्सर्वदुर्गमगमनमेकस्य बहूनां वा संप्रतिपत्तिः । तथाऽपि वृद्ध्यादिशब्दार्थव्यवहारवत्सर्वत्र शब्दार्थव्यवहारैकरूप्यं संबन्धैक्यपक्ष उपपन्नमेवेत्यरुच्या प्रकारान्तरेणाव्यतिरेकपदं व्याचष्टे—अपर आहृत्यादिना । अस्मिन्पक्षेऽव्यतिरेकपदं कालाव्यतिरेकपरम् । संबन्धस्य कालाव्यतिरेकमुपपादयति—न हीत्यादिना । यतः संबन्धशून्यः कालोऽप्रामाणिकोऽतः संबन्धोऽनादिरित्यर्थः । पूर्वं संबन्धानामप्रसिद्धत्वे कालविशेषे पुरुषविशेषेण तेषां करणमेव दुर्घटमित्येतमर्थं प्रश्नपूर्वमुपपादयति—कथमित्यादिना ।

संबन्धकरणपक्षेऽप्यवश्यमनवस्थापरिहाराय केचन वृद्धव्यवहारप्रसिद्धा अकृतसंबन्धाः शब्दाः संबन्धकरणाभ्युपगन्तव्या इति यदि वृद्धव्यवहारसिद्धिस्तेनैव सर्वानुपपत्तिपरिहारे नावश्यं संबन्धा भवितव्यमिति सिद्धं संबन्धस्यानादित्वमिति भावः ।

ननु यथाऽप्रसिद्धसंबन्धस्य करणमनुपपन्नं तद्वत्कथनमप्यनुपपन्नम् । यद्यपि तदा वक्तुः प्रसिद्धसंबन्धत्वासंबन्धकथनाय वाक्योच्चारणं संभवति तथाऽपि श्रोतारोऽप्रसिद्धसमस्तपदार्था बालाः कथं वाक्येन संबन्धं प्रतिपद्येरन्नित्यभिप्रायः

स्यादेतत् । अप्रासिद्धसंबन्धा बालाः कथं वृद्धेभ्यः प्रतिपद्यन्त इति नास्ति दृष्टेऽनुपपन्नं नाम । दृष्टा बाला वृद्धेभ्यः प्रतिपद्यमानाः । “न च प्रतिपन्नाः संबन्धाः” संबन्धस्य कर्तुः । तस्माद्वैषम्यम् । अर्थेऽनुपलब्धे । अनुपलब्धे च देवदत्तादावर्थेऽनर्थकं संज्ञाकरणमशक्यं च । विशेषान्प्रतिपत्तुं हि संज्ञाः क्रियन्ते विशेषांश्चोद्दिश्य । तद्विशेषेष्वज्ञायमानेषु भयमप्यनवकृतम् । तस्मादपौरुषेयः शब्दस्यार्थेन संबन्धः । अतश्च तत्प्रमाणमनपेक्षत्वात् । न चैवं सति पुरुषान्तरं प्रत्ययान्तरं चापेक्ष्यते । तस्माच्चोदनालक्षण एव धर्मो नान्यलक्षणः । बादरायणग्रहणमुक्तम् । अथ यदुक्तमनिमित्तं शब्दः कर्मकाले फलादर्शनात्कालान्तरे च कर्मा-

येण शङ्कते-स्यादेतदित्यादिना । समाधत्ते-नास्ति दृष्ट इत्यादिना । अयमाशयः । कथयितुस्तावन् कर्तुरिवाशक्तिः । उपायसंभवात् । प्रतिपत्तारस्तु-पायाभावान्न प्रतिपद्यन्त इति दृष्टविरुद्धम् । दृश्यन्ते ह्यप्रसिद्धसमस्तपदार्था बाला वृद्धेभ्यः संबन्धं प्रतिपद्यमाना इति । करणपक्षस्तु कर्तुरप्यप्रतिपन्नसंबन्धत्वादिति दुर्घट इत्याह-न च प्रतिपन्नाः संबन्धा इत्यादिना । उक्तं वैषम्यं निगमयति-तस्मादिति । युक्त्यन्तरेणापि संबन्धकरणस्याशक्यत्वमनर्थकत्वं च प्रतिपादयितुं प्रवृत्तं सौत्रं “अर्थेऽनुपलब्धे” इत्यंशं व्याचष्टे-अर्थेऽनुपलब्ध इत्यादिना । यतोऽनुपलब्धे सर्वथा प्रमाणान्तरेणानुपलब्धे शब्दैकसमधिगम्येऽर्थे संज्ञाकरणनियमस्य संज्ञेत्येवंरूपमनर्थकमशक्यं च । अतोऽपि हेतोरैतत्पक्षिकः संबन्ध इत्यर्थः । अमुमेवार्थमुपपादयति-अनुपलब्धे चेत्यादिना । अयमाशयः । लोके प्रसिद्धे देवदत्तादावर्थे विद्यमानान्विशेषान्प्रतिपत्तुं विशेषांश्चाभिप्रेत्य संज्ञाः क्रियमाणा दृश्यन्ते । तदुभयमप्यप्रसिद्धपदार्थेऽनुपपन्नमिति तत्र संज्ञाकरणमनर्थकमशक्यं चेति ।

एतावता प्रपञ्चेनोपपादितं संबन्धस्यापौरुषेयत्वमुपसंहरति-तस्मादिति । अतश्चेत्यादिबादरायणग्रहणमित्यन्तो भाष्यग्रन्थः पूर्वमेव व्याख्यातः ।

चित्राक्षेपनिराकरणम् ।

एवं तावत् संबन्धनित्यत्वोपपादनेन स्वपक्षं प्रस्थाप्याधुना चित्राद्युदाहरणेषु पूर्वपक्षयुक्तमाक्षेपमनूद्य परिहरति-अथ यदुक्तमित्यादिना । समाधानभाष्यस्यायमाशयः । पूर्वं तावच्चित्रादिचोदनानामप्रामाण्यार्थमेकं साधनं चित्रादेर्निष्फलत्वार्थं

भावात्प्रमाणं नास्तीति । तदुच्यते । न स्यात्प्रमाणं यदि पञ्चैव प्रमा-
णान्यभविष्यन् । येन येन हि प्रमीयते तत्तत्प्रमाणम् । शब्देनापि
प्रमीयते ततः शब्दोऽपि प्रमाणम् । यथैव प्रत्यक्षम् । न च प्रमाणेना-
वगतं प्रमाणान्तरेणानवगतमित्येतावताऽनवगतं भवति । न चैवं
भूयते क्लृप्ते कर्मणि तावतैव फलं भवति, किंतु कर्मणः फलं
प्राप्यत इति ।

यच्च कालान्तरे फलस्यान्यत्प्रत्यक्षं कारणमस्तीति । नैष दोषः ।
तच्चैव हि तत्र कारणं शब्दश्चेति ।

चापरमुक्तम् । तत्र चित्रादिनिष्फलत्वं स्वकाले फलादानरूपं यत्साधनमुक्तं
तत्तावदसिद्धम् । आनन्तर्ये फलादानकालत्वेन चोदिते हि स्वकाले फलादानं
सिध्येत् । आनन्तर्ये न फलदानकालत्वेन चोदनया चोद्यते, किंतु कर्मणः फलं
प्राप्यत इत्येव चोद्यते । एवं च कालान्तरेऽपि फलादानसंभवात्स्वकाले फलादान-
मिति साधनमसिद्धमेवेति ।

एवं यच्च चित्रादिचोदनाप्राप्त्यर्थं प्रत्यक्षादिविसंवादिरूपं साधनान्तरमुक्तं
तदप्यसिद्धमेव । तथा हि । आनन्तर्यविषयो हि प्रत्यक्षविसंवादः । नासावविशे-
षप्रवर्तिनीं चोदनां बाधितुमीष्टे । विषयभेदात् । एवं च 'प्रत्यक्षाद्यधिकारेऽपि तैरर्था-
संगतिर्यतः' इति यत्साधनमुक्तं तदसिद्धम् । चोदनार्थं प्रत्यक्षादेरनविकारादिति ।

ननु कालान्तरे चित्रादीनां फलदानाभ्युपगमे कालान्तरे जायमानफलस्य
प्रत्यक्षं सेवादिरूपं कारणान्तरं संभवतीति नादृष्टरूपं कारणं कल्पयितुं युज्यत
इति न कालान्तरे जायमानफलस्य चित्रादिफलत्वं कल्पयितुं शक्यत इति पूर्वोक्तं
शङ्कामनुवदति—यच्चेत्यादिना । परिहरति—नैष दोष इत्यादिना । तच्चैव
हि तत्र कारणमिति । तत्र कालान्तरे जायमानफले तत् । अदृष्टरूपं कार-
णमस्त्येवेत्यर्थः । दृष्टरूपस्य सेवादेरन्वयव्यतिरेकाभ्यां व्यभिचाराच्च फलकारण-
त्वमभ्युपगन्तुं शक्यम् । अदृष्टस्य तु व्यभिचारशङ्कानास्पदत्वात्कारणत्वं सुनि-
रूपमिति भावः ।

नन्वीश्वरेच्छाधिकारादेरेवादृष्टरूपस्य कारणत्वमास्तां ननु भवदभिमतचित्रादे-
रित्यत आह—शब्दश्चेति । अयमाशयः । यत ईश्वरेच्छाधिकारादिकं शब्दालि-
ङ्गादिरूपप्रमाणवर्जितं चित्रादिकमेव 'चित्रया यजेत पशुकामः' इत्यादिवि-
धिप्रमाणकम् । अतश्चित्रादिकर्मजन्यमदृष्टमेव कालान्तरजायमानफलसाधनमित्ये-
वैष्टव्यामिति ।

यत्तु प्रत्यक्षविरुद्धं वचनमुपन्यस्तं स एष यज्ञायुधी यजमानोऽञ्जसा
स्वर्गं लोकं यातीति प्रत्यक्षं शरीरकं व्यपदिशतीति । तदुच्यते । शरी-
रसंबन्धात् । यस्य तच्छरीरं सोऽपि तैर्यज्ञायुधैर्यज्ञायुधीत्युच्यते ।
आह कोऽसावन्यो नैनमुपलभामहे । प्राणादिभिरेनमुपलभामहे ।

प्रत्यक्षविसंवादपरिहारः ।

एवं तावाच्चिन्नाक्षेपं परिहृत्य संप्रति वाक्यान्तरे दृष्टविरोधं पूर्वपक्ष्युपन्यस्तं
परिहर्तुमनुवदति—यत्त्वित्यादिना । ‘तदुच्यत इत्यादि’ परिहारभाष्यस्याय-
माशयः ।

न ह्येन वचनेन शरीरस्य स्वर्गगमनमुच्यते । येन प्रत्यक्षविरोधः स्यात् । किं
तर्ह्यात्मन एव । यस्यैतच्छरीरं स आत्माऽपि शरीरशरीरिणोरभेदोपचारेण शरी-
रस्थेन यज्ञायुधित्वेन प्रत्यक्षत्वेन च एष इति यज्ञायुधीति च व्यपदेष्टुं शक्यत
एव । एवं सर्वगतस्याप्यात्मनो यागविषयकज्ञानप्रयत्नादिषु साक्षादेव कर्तृत्वं
संभवति ।

न हि वयं स्पन्दमेव क्रियामभ्युपगच्छामो वैशेषिकवत् । येनाऽऽत्मनः साक्षा-
त्कर्तृत्वं न स्यात् । किंतु धात्वर्थमात्रस्य क्रियात्वमिति न यजमानशब्दस्याप्यनु-
पपन्निरिति न किंचिदनुपपन्नमिति ।

आसंवादः ।

ननुदाहृतस्य यज्ञायुधिवाक्यस्याऽऽदित्ययूपादिवाक्यवदर्थवादतयाऽपि नेतुं शक्य-
त्वाज्ज्ञानदेहादिव्यतिरिक्तात्मप्रतिपादनमत्र भाष्यकारेण क्रियमाणं व्यर्थमिति चेत् ।
सत्यम् । नैरात्म्ये हि साध्यसाधनसंबन्धप्रतिपादनानां चोदनानामप्रामाण्यमापद्येत ।
यथा हि स्वर्गकामादिचोदनाभिर्हि स्वर्गस्याऽऽमुष्मिकत्वाज्जन्मान्तरे फलोपभोगो
बोध्यते । सोऽपि कर्तुरेव नान्यस्य । अतस्तस्य ज्ञानमात्रत्वे तेषां क्षणिकत्वा-
त्कर्तृत्वभोक्तृत्वानुपपत्तेः शरीरचैतन्येऽपि तस्य विनिपातादतिरिक्तस्य च कस्याचि-
द्भोक्तृत्वादिङ्गीकारादिष्ट्यादेश्चादत्तफलत्वापात्तात्तद्वचनस्याप्रामाण्यं स्यादिति यज्ञा-
युधिवाक्यसमर्थनच्छलेन ज्ञानदेहातिरिक्तात्मप्रतिपादनं वेदप्रामाण्यार्थमेव । तदुक्तं
वार्तिके—(श्लो० वा० पृ० ६९० श्लो० ६) ।

तस्माद्वेदप्रमाणार्थमात्माऽत्र प्रतिपाद्यते ।

यद्यपि प्रकृतं वाक्यं व्याख्यायेतार्थवादतः ॥ इति ।

नैयायिकमतेनाऽऽत्मास्तित्वप्रतिपादनम् ।

ननु शरीरव्यतिरिक्तात्मसद्भावे प्रमाणं नास्तीति शङ्कन्ते—आहेत्यादिना ।
माणनादिलिङ्गक्रमनुमानमेव प्रमाणमिति वैशेषिकमतेन समाधत्ते—प्रमाणादि-

शोऽसौ प्राणिति अपानिति उच्छ्वसिति निमिषति, इत्यादिचेष्टित-
वान्, सोऽत्र शरीरे यज्ञायुधीति ।

ननु शरीरमेव प्राणिति अपानिति च । न । प्राणादयः शरीरगु-
णविधर्माणोऽयावच्छरीरभावित्वात् । यावच्छरीरं तावदस्य गुणा
रूपादयः । प्राणादयस्तु सत्यपि शरीरे न भवन्ति । सुखादयश्च स्वय-
मुपलभ्यन्ते न रूपादय इव शरीरगुणाः परेणापीति । तस्माच्छरीर-
गुणवैधर्म्यादन्यः शरीराद्यज्ञायुधीति ।

भिरित्यादिना । ‘ योऽसौ प्राणिति ’ इत्यादिशब्देन प्राणनादिशब्दवा-
च्यस्य कोष्ठचस्य वायोरुर्ध्वाधोगमनवृत्तिविशेषस्य हेतुभूतः प्रयत्न उच्यते ।
अन्यथा वायुधर्मस्य मुख्यस्य प्राणनादेरात्मवृत्तित्वासंभवेनाऽऽत्मलिङ्गत्वानुपपत्तेः ।
तथा चायमत्र प्रयोगः—प्राणनादिप्रयत्नः साश्रयो गुणत्वादुपपदिति । स चाऽऽश्रय
आत्मेत्याशयः । ननूक्तानुमाने शरीरस्यैवोक्तविधाश्रयतया सिद्ध्याऽर्थान्तरमि-
त्याशयेन शङ्कन्ते—नन्वित्यादिना । समाधत्ते—नेत्यादिना । यतः प्राणनादयः
शरीरगुणविधर्माणोऽतो न शरीरं प्राणनाद्याश्रयो भवतीति योजना । प्राणना-
दिषु शरीरगुणत्वाभावे हेतुं प्रदर्शयति—अयावच्छरीरभावित्वादिति । अमु-
मेव हेतुमुपपादयति—यावच्छरीरमित्यादिना । अयमर्थः । यत्र रूपादिषु
शरीरगुणत्वं तत्र यावच्छरीरभावित्वं दृष्टम् । प्राणनादिषु च व्यापकीभूतयाव-
च्छरीरभावित्वाभावाद्वाप्यं शरीरगुणत्वमपि न सिध्यतीति । शरीरातिरिक्ता-
त्मसद्भावे लिङ्गान्तरमाह—सुखादयश्चेत्यादिना । यथा रूपादयः शरीरगुणाः
स्वयमप्युपलभ्यन्ते परेणापि न तथा सुखादयः परेणाप्युपलभ्यन्ते परेन्द्रियैर्नाव-
गम्यन्ते । अतो न शरीरगुणा भवन्तीति योजना । प्राणनादेर्बहिर्वृत्तित्वस्यापि
परेन्द्रियैर्गम्यमानत्वेनाभ्युपगन्तव्यत्वात्सुखादेश्च परेन्द्रियागम्यत्वेन सर्वथाऽऽन्तर-
त्वाच्च सुखादिवत्सर्वथा परानुपलभ्यमानत्वं प्राणनादेरित्यभिप्रेत्य सुखादेः पृथगु-
पन्यास इति मन्तव्यम् । तथा चायमत्र प्रयोगः—सुखादयो न शरीरगुणाः,
परेन्द्रियानवगम्यमानत्वात् । मनोबुद्ध्यादिवत् । किंत्वात्मगुणाः । तत्र चायं
प्रयोगः । सुखादिः किञ्चिदाश्रितः । गुणत्वात् । रसादिवदिति । स चाऽऽश्रय
आत्मेति । एवं वैशेषिकादिमतेनोपपादितं शरीरव्यतिरिक्तात्मसद्भावमुपसंहरति—
तस्मादिति ।

विज्ञानमात्रात्मवाद्याक्षेपः ।

एवं सुखादीनां शरीरगुणत्वनिराकरणेन शरीरादन्यस्मिन्नात्मनि वैशेषिकमतेन

आह । कुत एष संप्रत्ययः । सुखादिभ्योन्यस्तद्धानस्तीति । न हि सुखादिप्रत्याख्यानेन तस्य स्वरूपमुपलभामहे । तस्माच्छशविषाणव-
दसौ नास्ति । अथोच्यते, तेन विना कस्य सुखादय इति । न कस्य-
चिदपीति वक्ष्यामः । न हि यो य उपलभ्यते तस्य तस्य संबन्धिना
भवितव्यम् । यस्य संबन्धोऽप्युपलभ्यते संबन्धी च तस्यायं संबन्धीति
गम्यते । न हि चन्द्रयसमादित्यं चोपलभ्य संबन्धान्वेषणा भवति
कस्यायमिति । न कस्यचिदपीत्यवधार्यते । तस्मान्न सुखादिभ्योऽन्य-
स्तद्धानस्तीति । अथोपलब्धस्यावश्यं कल्पयितव्यः संबन्धी भवति ।
तत आत्मानमप्यनेन प्रकारेणोपलभ्य कस्यायमिति संबन्ध्यन्तरम-
न्विष्येम । तमपि कल्पयित्वाऽन्यमपि कल्पयित्वाऽन्यमित्यव्यवस्थैव
स्यात् ।

साधित इदानीं ज्ञानमात्रात्मवादी शङ्कते—आहेत्यादिना ।

यदुक्तं सुखादीनां गुणत्वाद्गुणवानात्माऽनुमीयत इति तादृशं गुणत्वं सुखा-
दिष्वस्मान्प्रत्यसिद्धम् । ज्ञानविशेषरूपाणां सुखादीनां स्वातन्त्र्यादन्यधर्मत्वान-
भ्युपगमादिति शङ्काशयः । सुखादिप्रत्याख्यानेनेति । सुखादिकं विहाये-
त्यर्थः । तस्येति । आत्मन इत्यर्थः । तस्मादिति । अनुपलभ्यमानत्वादि-
त्यर्थः । सुखादीनां परतन्त्रत्वं मन्यमानः सिद्धान्ती शङ्कते—अथोच्यत इत्या-
दिना । सुखादीनां परतन्त्रत्वं प्रमाणाभावादसिद्धमिति मन्यानः पूर्वपक्षी समा-
धत्ते—न कस्यचिदपीत्यादिना । प्रमाणाभावमेवोपपादयति—न हीत्यादिना ।
अस्य चायमाशयः । न उपलभ्यमानत्वमात्रं वस्तुनः पारतन्त्र्ये गमकम् । आदि-
त्यादौ व्यभिचारात् । न ह्यादित्यमुपलभ्य कस्यायमिति संबन्धान्वेषणा भवति ।
किंतु यस्य वस्तुनः संबन्धः संबन्धी चोपलभ्यते तस्यैव तद्धर्मत्वं यथा राज्ञः
पुरुष इत्यादौ पुरुषस्य राजसंबन्धित्वम् । सुखादेश्च संबन्धिनः संबन्धस्य चानु-
पलभ्यमानत्वात्केवलं सुखस्यैवाऽऽदित्यादिवदुपलभ्यमानत्वान्न तत्र परतन्त्रत्वाभ्यु-
पगमो युक्त इति ।

एवमुपलभ्यमानत्वमात्रस्य पारतन्त्र्यप्रयोजकत्वे व्यभिचारमुपपाद्याधुनाऽनवस्था-
मपि प्रदर्शयति—अथेत्यादिनाऽव्यवस्थैव स्यादित्यन्तेन । भाष्यं सुगमम् ।

यद्यनवस्थाभिषा सुखादेः संबन्धिनं कंचित्परिकल्प्य तावतैव विरम्यते तदा
विज्ञानमात्रमेवैकमङ्गीकृत्य तावतैव विरन्तुमुचितमिति विज्ञानरूपत्वात्सुखादेः पर-
तन्त्रत्वरूपगुणत्वासिद्ध्या न तल्लिङ्गेन तद्व्यतिरिक्तात्मा सिध्यतीत्याशयेनोपसं-

अथ कंचित्कल्पयित्वा न संबन्ध्यन्तरमपि कल्पयिष्यसि ताव-
त्येव विरंस्यसि तावता च परितोक्ष्यसि ततो विज्ञान एव परितुष्य
तावत्येव विरन्तुमर्हसि ।

अत्रोच्यते । यदि विज्ञानादन्यो नास्ति कस्तर्हि जानातीत्युच्यते ।
ज्ञानस्य कर्तुरभिधानमनेन शब्देनोपपद्यते । तदेष शब्दोऽर्थवान्कर्तव्य
इति ज्ञानाद् व्यतिरिक्तात्मानं कल्पयिष्याम इति ।

आह । वेदा एनं शब्दमर्थवन्तं कल्पयिष्यन्ति, यदि कल्पयितव्यं
प्रमंस्यन्ते बहवः स्वत्विह जना अस्त्यात्मा, अस्त्यात्मेत्यात्मसत्तावा-
दिन एव शब्दस्य प्रत्यक्षवक्तारो भवन्ति तथाऽपि नाऽऽत्मसत्तां
कल्पयितुं घटन्ते । किमङ्ग पुनर्जानातीतिपरोक्षशब्ददर्शनात् । तस्मा-
दसदेतत् ।

उच्यते । इच्छयाऽऽत्मानमुपलभामहे । कथमिति । उपलब्धपूर्वं
ह्यभिप्रेते भवतीच्छा । यथा मेरुमुचारेण यान्यस्मज्जातीयैरनुपलब्ध-
पूर्वाणि स्वादानि वृक्षफलानि न तानि प्रत्यस्माकमिच्छा भवति ।
नो स्वत्वान्येन पुरुषेणोपलब्धेऽपि विषयेऽन्यस्योपलब्धुरिच्छा भवति ।
भवति चान्येद्युरुपलब्धेऽन्येद्युरिच्छा । तेनोपलम्भनेन समानकर्तृका
सेत्यवगच्छामः । यदि विज्ञानमात्रमेवेदमुपलम्भकमभविष्यत्,
प्रत्यस्ते तस्मिन्कस्यापरेद्युरिच्छाऽभविष्यत् । अथ तु विज्ञानादन्यो
हरति-अथ कंचिदित्यादिनाऽर्हतीत्यन्तेन । ननु चैत्रो जानातीत्यादौ धातुप्रत्यया-
भ्यां ज्ञानाश्रयस्य पुरुषस्य गम्यमानत्वेनैतादृशशब्दप्रयोगप्रत्ययान्वयानुपपत्त्या ज्ञाना-
तिरिक्त आत्माऽश्रयमावरथेय इत्याशयदान्तिरुहन्ती शङ्कते-अत्रोच्यत इत्यादिना
कल्पयिष्याम इतीत्यन्तेन । अत्र विज्ञानमात्रात्मवादी प्रतिविधत्ते-आहेति ।
यद्यस्य शब्दस्यार्थवत्त्वं कल्पयितव्यं तदा वेदा अवहितवटनापटीयांसोऽर्थवत्त्वं
कल्पयितुं शक्नुवन्ति । “देवा इति” पाठोऽप्येवमेवार्थः । न त्वस्मादृशाः शक्नुम
इत्येवं वेदा इत्यादिनोपहासोक्तिः । यदाऽस्त्यात्मेत्येवं ज्ञानव्यतिरिक्तात्मसत्तावादि-
नो बहवः वेदकृतादृशशब्दरथैवाऽऽत्मरूपाथर्वाधकरस्य वक्तारो भवन्ति, न त्वात्म-
सत्तां कल्पयितुं पारयन्ति, तदा जानातीत्येवं परोक्षशब्ददर्शनमात्रादात्मसत्ताकल्प-
नं “महागजाः पलायन्ते” इति न्यायमनुसरतीति समाधानमाध्याशयः ।

इच्छादीनामात्मलिङ्गत्वनिराकरणम् ।

एवं सुखादीनां लिङ्गत्वं निराकृत्येच्छाया लिङ्गत्वं तेनैव वैशेषिकादिमतेन
शङ्कते-उच्यत इच्छयाऽऽत्मानमित्यादिनेच्छा नोपपन्ना स्यादित्यन्तेन ।

विज्ञाता नित्यस्तत एकास्मिन्नहनि य एवोपलब्धाऽपरेद्युरपि स एवै-
षिष्यतीति । इतरथा हीच्छा नोपपन्ना स्यात् ।

अत्रोच्यते । अनुपपन्नमिति नः कः संप्रत्ययः । यन्न प्रमाणेनावगतम् ।
विज्ञानात्तावदन्यं नोपलभामहे । यन्नोपलभामहे तच्छाविषाणवदेव
नास्तीत्यवगच्छामः । न च तस्मिन्नसति विज्ञानसद्भावोऽनुपपन्नः ।
प्रत्यक्षाऽवगतत्वादेव ।

क्षणिकत्वं चास्य प्रत्यक्षपर्वकमेव । न च ज्ञातरि विज्ञानादन्यस्मिन्न-
सति, ज्ञाने चानित्येऽपरेद्युरिच्छाऽनुपपन्ना । प्रत्यक्षावगतत्वादेव ।
नो खल्वप्येतद्दृष्टं य एवान्येद्युरुपलब्धा स एवान्येद्युरेषितेति ।

शङ्क्यभाष्यस्यायमाशयः । न विज्ञानमात्रमात्मा । तस्य क्षणिकत्वेनेच्छाया अनु-
पपत्तेः । तथा हि । इच्छा हि नादृष्टेऽन्यदृष्टे वा विषये संभवतीत्यतिप्रसङ्गादनु-
पलम्भाच्च । भवति त्वन्येद्युरुपलब्धे विषये तस्यैव परेद्युरिच्छा । अत उपलब्धिस-
मानकर्तृका सतीच्छा क्षणिकविज्ञानातिरिक्तं स्थायिनमात्मानं कल्पयति । अन्यथा-
नुपपत्तेः । अयमत्र प्रयोगः । इच्छा स्थायिपुरुषाश्रया स्वसमानकर्तृको पलब्धिपूर्-
वकत्वानियतत्वात् । अत्र च व्यतिरेकदृष्टान्तो बोध्य इति । एवं शङ्किन्ते स एव
विज्ञानवादी प्रतिविधत्ते-अत्रोच्यत इत्यादिनाऽनुपपन्नमिति नः कः संप्रत्य-
य इत्यन्तेन । स्थिरस्य विज्ञातुरभावेऽनुपपन्नमिति प्रत्ययो नास्त्येवेत्यर्थः । कुत
इति चेदाह-यदिति । यस्मात्प्रमाणेन स्थिरः कर्ता नावगम्यतेऽतो नास्तीत्यर्थः ।

अयमाशयः । यत्र परस्परसंबन्धित्वेन प्रमाणप्रमितयोर्द्वयोर्मध्य एकस्य दर्शनं
तत्र तन्मात्रस्यान्यथानुपपत्त्याऽपरस्य संबन्धिनः कल्पनम् । यथा दिवाऽभुज्ज्ञानस्य
धीनस्य देवदत्तस्य दर्शनेन प्रमाणान्तरप्रमितस्य रात्रिभोजनस्य कल्पनम् । यत्र तु
शशविषाणादिः सर्वथाऽप्रसिद्धो न तादृशस्य यस्य कस्याचिच्छशत्वादेर्दर्शनेन
तदन्यथानुपपत्त्या कल्पनमुपपात्तिमादिति ।

स्थिरस्य विज्ञातुस्तद्भावेऽनुपपत्तिरेव प्रमाणमिति वदता किं तद्भावे विज्ञान-
सद्भाव एवानुपपन्न इत्युच्यत उत विज्ञानस्य क्षणिकत्वमनुपपन्नमित्याहोस्वित्पूर्व-
द्युरुपलब्धुः परेद्युरिच्छाऽनुपपत्तेरित्येवं विकल्प्यैतेषां सर्वेषामपि प्रत्यक्षावगतत्वान्ना-
नुपपत्तिप्रत्ययो भवितुमर्हतीत्याशयेन दूषयति-न चेत्यादिना । यदुक्तमिच्छाया-
समानकर्तृकोपलब्धिपूर्वकत्वानियतत्वात्स्थायिपुरुषकल्पकत्वमिति तदनुद्य दूषयति-
नो खल्वित्यादिना । अन्येद्युरन्योपलब्धेऽप्यर्थेऽन्येद्युरन्यस्येच्छादर्शनेन तादृश-
नियमोऽसिद्ध इति भावः । पूर्वोक्तनियमादर्शनेऽपि क्वचिदन्यदृष्टमन्य इच्छति क-
चिन्नेत्येवं दृश्यते । एतादृशदर्शनानुरोधेनान्योपलब्धेऽप्यर्थे तत्संततिजन्यस्यान्य-
स्यापि वासनावशादिच्छा भवितुमर्हति । अन्यसंततिजन्यस्य तु तादृशवासना-

इदं तु दृष्टं यत्कचिदन्येन दृष्टमन्य इच्छति । कचिन्न । समानायां संततावन्य इच्छति संतत्यन्तरे नेच्छतीति । तस्मान्न सुखादिव्यतिरिक्तोऽन्योऽस्तीति । अत्रोच्यते । न ह्यस्मर्तार इच्छन्तीत्युपपद्यते । न वाऽदृष्टपूर्वं स्मृतिर्भवति । तस्मात्क्षणिकविज्ञानस्कन्धमात्रे स्मृतिरनुपपन्नेति ।

अत्राऽऽह । स्मृतिरपीच्छावत्पूर्वज्ञानमदृष्टं विज्ञानं पूर्वविज्ञानविषयं वा स्मृतिरित्युच्यते । तच्च ब्रह्मरि विनष्टेऽप्यपरं द्युक्त्वाद्यमानं नानुपपन्नम् । प्रत्यक्षावगतत्वादिव । अन्यस्मिन्स्कन्धघनेऽन्येन स्कन्धघनेन यज्ज्ञानं तत्संततिजेनान्येनोपलभ्यते नातत्संततिजेनान्येन ।

तस्माच्छून्याः स्कन्धघना इति । अथास्मिन्नर्थे ब्राह्मणं भवति ।

भावादिच्छा नैव भवतीत्येवं व्यवस्थाऽस्मन्मतेऽपि भविष्यत्येवेत्याशयेनाऽऽह—इदं तु दृष्टमित्यादिना । अतः सुखादीनामिच्छादीनां च लिङ्गत्वासंभवाच्च तन्महिम्ना सुखादिव्यतिरिक्तात्मसिद्धिरित्याशयेनोपसंहरति—तस्मादिति । नन्विच्छालिङ्गेन स्थिरस्याऽऽत्मानोऽसिद्धावपि स्मृत्यात्मकलिङ्गेन तत्सिद्धिर्भवत्येव । न ह्यस्मर्तरीच्छोपपद्यते न वाऽदृष्टपूर्वं स्मृतिर्भवति । अतः स्मृतिः स्थायिपुरुषाश्रया स्वसमानकर्तृकदर्शनपूर्वकवनियतत्वाद् व्यतिरेकेण ब्रह्मादिवदित्याशयेन वैशेषिकादिमतं पुनः शङ्कते—अत्रोच्यते इत्यादिनाऽनुपपन्नेत्यन्तेन । समाधत्ते—अत्राऽऽहेत्यादिना । अयमाशयः । यथैवेच्छाऽन्यदृष्टेऽप्यर्थे तत्संततिजन्यस्यान्यस्यापि वासनावशान्भवत्येव । अन्यसंततिजन्यस्य तु न भवति । एवमेव स्मृतिरप्यन्यदृष्टेऽप्यर्थेऽन्यस्य तत्संततिजन्यस्य वासनावशान्भवत्येव । न त्वन्यसंततिजन्यस्य वासनाभावादित्येवं दर्शनानुरोधेन कल्प्यत इति । नन्वेवमिच्छावदेव स्मृतावपि चोद्यपरिहारयोः समत्वेन भेदेनोपन्यासो विफल इति चेन्न । यतो विशेषा विद्यते । तथा हि । स्मृतिविषया हीच्छा । सेयमन्तरेणाप्युपलब्धिसमानकर्तृकतां स्मृतिव्यवस्थयैव व्यवस्थां लभते यः स्मर्ता स इच्छतीति । स्मृतिः पुनरुपलब्ध्यनुसारेणैव भवन्ती, अवश्यं समानं कर्तारं गमयति । अन्यथा व्यवस्थानुपपत्तेरित्यनेन विशेषेण भेदेनोपन्यासः । निराकरणप्रकारस्त्वच्छावदेव पूर्वोपपादितप्रकारेण समान इति । अत्र स्कन्धघनशब्दो बौद्धपरिभाषया विज्ञानरूपवस्तुमात्रपरः । एवं च यथादर्शनं क्षणिकरूपाण्येव विज्ञानान्येवाभ्युपगन्तव्यानीति तद्व्यतिरिक्तविषयाभावाच्च स्थिरस्याऽऽत्मनः सद्भावे प्रमाणमस्तीत्येवं बौद्धमतरीत्या पूर्वपक्षमुपसंहरति—तस्मादिति । शून्याः । स्वांशव्यतिरिक्तविषयशून्या इत्यर्थः । अथास्मिन्नर्थे ब्राह्मणं भवतीति । यद्यपि बौद्धमते ब्राह्मणमेव

‘विज्ञानघन एवैतेभ्यो भूतेभ्यः समुत्थाय तान्येवानुबिनश्यति न प्रेत्य संज्ञाऽस्ति’ (बृ० ६।५) इति ।

उच्यते । नैतदेवम् । अन्येद्युर्दृष्टेऽपरेद्युरहमिदमदर्शमिति भवति प्रत्ययः । प्रत्यगात्मनि चैतद्भवति न परत्र । अपरो ह्यसावन्येद्युर्दृष्टवान् । तस्मात्तद्व्यातिरिक्तोऽन्योऽस्ति यत्रायमहंशब्दः ।

आह । परत्राप्यहंशब्दो भक्त्या दृश्यते । यथाऽहमेव पुत्रोऽहमेव देवदत्तोऽहमेव गच्छामीति । अत्रोच्यते । न वयमहमितीमं शब्दं प्रयुज्यमानमन्यस्मिन्नर्थे हेतुत्वेन व्यपादिशामः । किं तर्हि, शब्दाद्व्यातिरिक्तं

तथाऽपि बौद्धवादिना वेदवादिनं प्रति स्थिरात्माभावसाधनान्द्रवदभिमत्तवेदरूपप्रमाणसिद्धः स्थिरात्माभाव इति बौद्धेन कथनं नानुपपन्नमिति भावः ।

स्वमतरीत्या नित्यात्मास्तित्वप्रतिपादनम् ।

एवं पूर्वोक्तरीत्या स्थिरस्याऽऽत्मनः सद्भावे परोक्षेषु हेतुषु क्षणिकविज्ञानवादिबौद्धेन प्रतिषिद्धेषु संप्रति ज्ञानैक्यावगाहिप्रत्यभिज्ञाप्रत्ययगम्यं स्थिरमात्मानं स्वयमुपपादयति—उच्यत इत्यादिना । अयमाशयः । योऽहं पूर्वद्युरिदमद्राक्षं सोऽहमद्य स्मरामीत्येवं प्रत्यभिज्ञाप्रत्ययः सर्वजनीन इति निर्विवादम् । अत्र च प्रत्यये ज्ञातैव विषय इत्यपि । तद्यद्ययं प्रत्ययः क्षणिकविज्ञानालम्बनो भवेत्तदा तदेव ज्ञातृ स्यादिति तस्य च क्षणिकत्वेन स्थिरैकविज्ञानवगाहिप्रत्ययभिज्ञाप्रत्ययरूपाहंप्रत्ययविषयत्वं न स्यात् । अत एतादृशप्रत्ययानुरोधेन क्षणिकविज्ञानभिन्नो ज्ञानाधारः स्थिरो विज्ञाता विषय एष्टव्य इति ।

ननु स्मृतिवदेव प्रत्यभिज्ञाया अपि वासनावशादेवोपपत्तेर्नैकान्ततः पूर्वापरकालावस्थायिविज्ञानपस्थापनक्षमत्वमिति चेन्न । यतो यदि स्मृतिवत्प्रत्यभिज्ञाऽप्यर्थान्तरविषया स्यात्तया चार्थापत्त्या विज्ञाता कल्प्येत ततो वासनावशादुपपत्तिर्भवेत् । न त्वेवम् । ज्ञातृप्रत्यभिज्ञा त्वयम् । अतोऽनेन ज्ञातृप्रत्यभिज्ञारूपाहंप्रत्ययेनान्यस्य स्थिरस्य विज्ञातुः सिद्धिर्भवत्येव ।

“यत्रायमहंशब्द इति” श्रुत्वा सिद्धान्त्याशयमजानानोऽहंशब्दप्रयोग एव साधकत्वेनोपन्यस्त इति मत्वाऽहंशब्दस्य परत्रापि गौण्या प्रयोगदर्शनेनातिप्रसङ्गान्न तन्माहिम्नाऽतिरिक्तात्मसिद्धिरित्याशयेन शङ्कन्ते—आहेत्यादिना । यद्यप्यत्राहं गच्छामीति प्रयुज्यमानस्याहंशब्दस्य न परगोचरत्वं संभवति तथाऽपि शरीरस्यैव गन्तृत्वात्तदभिप्रायेण प्रयुज्यमानः स नानुपपन्न इति ज्ञेयम् । सिद्धान्ती स्वाशयं प्रकटयन्समाधत्ते—अत्रोच्यत इत्यादिना । पूर्वोक्तरीत्या ज्ञानैक्यावगाहिनं सर्वजनीनं योऽहं पूर्वद्युरिदमद्राक्षं सोऽहमिदानीं स्मरामीत्यबाधितं

प्रत्ययम् । प्रतीमो वयमिममर्थं वयमेवान्येद्युरूपलभामहे, वयमेवाय स्म-
राम इति । तस्माद्वयमिममर्थमवगच्छामो वयमेव ह्यो वयमेवायेति ।
ये ह्योऽयं च न ते विनष्टाः । अथाप्यस्मिन्नर्थे ब्राह्मणं भवति ।
स वा अयमात्मेति प्रकृत्याऽऽमनन्ति-अशीर्यो न हि शीर्यत
इति (बृ० ४ । ५) । तथाऽविनाशी वा अरे अयमात्मा अनुच्छि-
त्तिधर्मा (बृ० ६ । ५) इति । विनश्वरं च विज्ञानम् । तस्माद्विन-
श्वरादन्यः स इत्यवगच्छामः । न च शक्यमेवमवगन्तुं यथोपलभ्य-
न्तेऽर्था न तथा भवन्तीति । यथा तु खलु नोपलभ्यन्ते तथा भवन्तीति ।
तथा हि सति शशो नास्ति, शशस्य विषाणमस्तीत्यवगम्येत । न
चाहंप्रत्ययो व्यामोह इति शक्यते वक्तुम् । बाधकप्रत्ययाभावात् ।
तस्मात्सुखादिभ्यो व्यतिरिक्तोऽस्ति । एवं चेत्स एव यज्ञायुधीति
व्यपदिश्यते । आह । यदि विज्ञानादन्यदस्ति विज्ञातृ, विज्ञा-
नमपास्य तन्निदर्शयतामिदं तदीदृशं चेति । न च तन्निदर्शयते । तस्मान्न
ततोऽन्यदस्तीति ।

अत्रोच्यते । स्वसंवेद्यः स भवति, नासावन्येन शक्यते द्रष्टुं कथ-

प्रत्यभिज्ञाप्रत्ययं विज्ञानव्यतिरिक्तस्थिरात्मसद्भावे साधकत्वेनोपपादयामो न
त्वहंशब्दप्रयोगमात्रं हेतुत्वेन व्यपदिशाम इति पूर्वोक्तप्रत्यभिज्ञानुरोधेन स्थिर
आत्मैष्टव्य इति भावः । एवं पूर्वोक्तार्थे न केवलं प्रत्यभिज्ञैव प्रमाणं किंतु ब्राह्म-
णमपीति प्रदर्शयति-अथाप्यस्मिन्नर्थे इत्यादिना । यद्यप्यनेन ब्राह्मणेन
नास्तिका न प्रतिबोधयितुं शक्यन्ते तथाऽपि यो वेदवादी शिष्यो विज्ञानघन
एवेत्यादिवेदादेव पूर्वोक्तात्मनास्ति त्वं प्रतिपद्यते तादृशवेदविरोधं वाऽऽत्मनो मन्यते
तत्प्रतिबोधनाय ब्राह्मणाभिधानं युक्ततरमिति ।

यथाप्रमाणं वस्तुसिद्धचनभ्युपगमेऽतिप्रसङ्गं प्रदर्शयति-न च शक्यमि-
दिना । पूर्वोक्तप्रत्यभिज्ञात्मकाहंप्रत्ययस्य कदाचिदपि बाधकप्रत्ययान्तराभावान्न
व्यामोहत्वं कल्पयितुं शक्यमित्याह-न चाहंप्रत्यय इत्यादिना । पूर्वोक्तप्रमा-
णानुरोधेन सुखादिव्यतिरिक्तः स्थिर आत्मैष्टव्य एवेति स एव यज्ञायुधिवाक्ये
शरीरसंबन्धितया यज्ञायुधित्वेनोपचारेणोच्यत इति न प्रमाणविरुद्धं तद्वाक्यमि-
त्याह-तस्मादित्यादिना । ननु पूर्वोक्तरीत्या विज्ञानव्यतिरिक्तविज्ञानवङ्गीकारे
तादृशीवज्ञातृ इदमीदृशं चेति निर्देष्टव्यं घटादिवद्विज्ञानमपास्य । न च तथा
क्रियते । अतस्तादृशं स्थिरं विज्ञानव्यतिरिक्तं नास्त्येवेत्यङ्गीकर्णायमित्याशयेन
पुनः पुनः प्रत्यवतिष्ठते-आहेत्यादिनाऽस्तीत्यन्तेन । अत्र सिद्धान्ती समाधत्ते-

मसौ निदर्शयेतेति । यथा च कश्चिच्चक्षुष्मान्स्वयं रूपं पश्यति । न च शक्नोत्यन्यस्मै जात्यन्धाय तन्निदर्शयितुम् । न च तन्न शक्यते निदर्शयितुमित्येतावता नास्तीत्यवगम्यते । एवमसौ पुरुषः स्वयमात्मानमुपलभते न चान्यस्मै शक्नोति दर्शयितुम् । अन्यस्य द्रष्टुस्तं पुरुषं प्रति दर्शनशक्त्यभावात् । सोऽप्यन्यः पुरुषः स्वयमात्मानमुपलभते न च परात्मानम् । तेन सर्वे स्वेन स्वेनाऽऽत्मनाऽऽत्मानमुपलभमानाः सन्त्येव यद्यपि परपुरुषं नोपलभन्त इति । अथास्मिन्नर्थे ब्राह्मणं (बृ० ६ । ३) भवति । शान्तायां वाचि किंज्योतिरेवायं पुरुष आत्मज्योतिः सम्राडिति होवाचेति । परेण नोपलभ्यत इत्यापि ब्राह्मणं (बृ० ५ । ६) भवति । अगृह्यो न हि गृह्यत इति । परेण न गृह्यत इत्येतदभिप्रायमेतत् । कुतः । स्वयंज्योतिर्द्रववचनात् ।

अत्रोच्यत इत्यादिना । अयमाशयः । यद्यप्ययमात्मा परस्मै निर्वैष्टुं न शक्यतेऽयमसाविति । परस्य तं प्रति दर्शनशक्त्यभावात् । यथा रूपं जात्यन्धाय निदर्शयितुं न शक्यते तस्य तत्प्रति दर्शनशक्त्यभावात् । तथाऽपि यथा सर्वैरपि चक्षुष्माद्भिः स्वसंवेद्यत्वाद्रूपं प्रामाणिकमास्थेयं तद्वत्परस्मै दर्शनशक्तिरहितायाऽऽत्मनो निदर्शनासंभवेऽपि सर्वैरपि स्वेन स्वेनाऽऽत्मना स्वात्मन उपलभ्यमानतया न परनिदर्शनाभावमात्रेणाभावोऽभ्युपगन्तुं युज्यत इति ।

आत्मनः स्वसंवेद्यत्वे ब्राह्मणं प्रमाणत्वेनोपन्यस्यति—अथास्मिन्नर्थे इत्यादिना । शान्तायामित्यादि । भगवन्तं याज्ञवल्क्यं प्रति बृहदारण्यके षष्ठाध्याये जनकमश्रोऽयम् । वाचि वाग्निद्रिये । शान्तायां सुषुप्तिकालेऽशक्त्यां सत्यामयं पुरुषो व्यवहर्ता किंज्योतिः केन ज्योतिषा प्रकाशकेन प्रकाशत इति पप्रच्छेत्यर्थः । आत्मज्योतिरित्यादि जनकं प्रति याज्ञवल्क्येनोत्तरमुच्यते । हे सम्राट् सार्वभौम तदाऽयं पुरुष आत्मज्योतिरात्मनैव ज्योतिषा प्रकाश्यः । हेति प्रसिद्धौ । इत्युत्तरमुवाचेत्यर्थः । परेण पर आत्मा नोपलभ्यत इत्यापि ब्राह्मणमुपन्यस्यति—अगृह्य इति । यस्मात्परग्राह्यताशक्तिरहितोऽतः परेण न गृह्यत इत्यर्थः ।

नन्वत्र ग्रहीतृविशेषानुपादानात्सामान्यतः सर्वेणाप्ययमग्राह्य इति प्रतीयमानत्वात्कथमिदं ब्राह्मणं परेण पर आत्मा न गृह्यत इत्यत्र प्रमाणं भवतीत्यत आह—परेण न गृह्यत इति ।

अथापि ब्राह्मणं (बृ० ६ । ७) भवति । अत्रायं पुरुषः स्वयंज्योतिर्भवतीति । केन पुनरुपायेनायमन्यस्मै कथ्यत इति । तत्राप्युपाये ब्राह्मणं (बृ० ६ । ३) भवति । स एष नेति नेत्यात्मेति होवाचेति । ' असावेवंरूपः ' इति न शक्यते निदर्शयितुम् । यच्च परः पश्यति तत्प्रतिषेधस्तस्योपदेशोपायः । शरीरं परः पश्यति तेनाऽऽत्मोपदिश्यते शरीरं नाऽऽत्माऽस्ति शरीरादन्य इति, स चाऽऽत्मेति शरीरप्रतिषेधेनोपदिश्यते । तथा प्राणादयो नाऽऽत्मानस्तत्प्रतिषेधेन तेऽभ्योऽन्य उपदिश्यते । तथा परस्थाः सुखादयः परेण लिङ्गैरुपलभ्यन्ते तेऽपि नाऽऽत्मान इति तत्प्रतिषेधेनान्य उपदिश्यते । यः स्वयं पश्यति न ततोऽन्यः पुरुष इत्येतदपि पुरुषप्रवृत्त्याऽनुमीयते । यदाऽसा पुरुषः पूर्वद्युः सामिच्छतामर्थानां प्रतिसमाधाने शेषानुष्ठाने च यततेऽतः प्रवृत्त्याऽवगम्यते नूनमसावनित्यान्नित्यमवगच्छतीति । उपमानाच्चोपदिश्यते । यादृशं भवान्स्वयमात्मानं पश्यति, अनेनोपमा-

अयमाशयः । अत्र सामान्यतः सर्वेणापीति प्रतीतावप्युत्तरत्र षष्ठाध्यायेऽत्रायं पुरुषः स्वयंज्योतिर्भवतीत्येवमात्मनः स्वग्राह्यत्वप्रतिपादनादिदं ब्राह्मणं पराग्राह्यत्वप्रतिपादकमेवावतिष्ठत इति ।

नन्वयमात्मा परस्मै पुरुषाय केनोपायेनोपदेष्टुं शक्य इत्यापि ब्राह्मणं प्रमाणत्वेनोपन्यस्यति—केन पुनरित्यादिना । उक्तं ब्राह्मणं व्याचष्टे—असावेवंरूप इत्यादिना । विधिमुखेनायमात्मैतादृशस्वरूप इति निदर्शयितुं न शक्यते किंतु निषेधमुखेनैवोपदिश्यत इत्येतदुपपादयति—यच्च पर इत्यादिना । अत्रत्यं भाष्यं सुगमम् । ननु यथा यच्च परः पश्यति न तदात्मेत्युक्तं तद्वद्यत्स्वयं पश्यति ततोऽप्यन्यः पुरुषः स्यादित्यत्राऽऽह—यः स्वयमित्यादिना ।

भाष्यस्यायमाशयः । पूर्वद्युरधर्मनुष्ठितानां पदार्थानां तच्छेषानुष्ठाने परेद्युस्तस्यैव प्रवृत्तिदर्शनादन्यानुष्ठितपदार्थशेषानुष्ठानेऽप्यन्यप्रवृत्त्यनुपपत्तेः स एवाऽऽत्मेत्यङ्गीकरणीयमिति ।

एवं निषेधमुखेनाऽऽत्मोपदेशः कर्तुं शक्यत इत्युपपाद्योपमानप्रमाणादप्यात्मोपदेशः संभवतीत्याह—उपमानाच्चेत्यादिना । यथा हि कीदृशो गवय इत्येवं नागरिकेण पृष्ठो वन्यः प्रसिद्धेन गवा साधर्म्यादप्रसिद्धं गवयं यथा गौर्गवयस्तथेति वाक्येनोपदिशति तद्वत्केनचिदात्मा कीदृश इति पृष्ठः प्रसिद्धस्य तदात्मनः साधर्म्यादप्रसिद्धं स्वात्मानं यादृशं भवान्स्वयमात्मानं पश्यत्यहमपि तादृशमेव पश्यामीत्ये-

नेनावगच्छाहमपि तादृशमेव पश्यामीति । यथा कश्चिदात्मीयां वेद-
नां परस्मा आचक्षीत दह्यमानस्येव मे भवति यात्यमानस्येव मे भ-
वति रुध्यमानस्येव मे भवतीति । अतः स्वयमवगम्यमानत्वादास्ति
तद्व्यतिरिक्तः पुरुष इति ।

यदुच्यते विज्ञानमपास्य तन्निदर्शयतामिति । यद्युपायमेव निषेधसि ।
न शक्यमुपायमन्तरेणोपेयमुपेतुम् । अयमेवाभ्युपायो ज्ञातव्यानाम-
र्थानां यो यथा ज्ञायते स तथेति । तद्यथा । कः शुक्लो नाम । यत्र
शुक्लत्वमास्ति । किं शुक्लत्वं नाम । यत्र शुक्लशब्दप्रवृत्तिः । क तस्य

वमुपमानात्मकेनानेन वाक्येनोपदिशतीत्यर्थः । अत्र दृष्टान्तमाह—यथेत्यादिना ।
यद्यपीदमतिदेशवाक्यात्मकमुपमानप्रमाणं प्रसिद्धसाधर्म्यात्साध्यसाधनमुपमानमिति
वादिनां नैयायिकानां प्रसिद्धं तच्चाऽऽगमादबहिर्भूतं न प्रमाणान्तरं भवितुमर्हति
तथाऽपि सादृश्यविषयकत्वमात्रेणात्रोपचारादुपमानत्वोक्तिः । स्वाभिमतं तूपमानं
सादृशार्थज्ञानात्सादृशान्तरज्ञानरूपं पूर्वोक्तमेवेति ध्येयम् । ननु परात्मन्यवगते तत्सा-
दृश्येन स्वात्मोपदेष्टुं शक्यते । तदवगतिरेव कुत इति चेन्न । यदसौ पुरुष
इत्यादिना पूर्वभाष्येण प्रदर्शितादनुमानात्तदवगतिसंभवात् । तच्चानुमानमयं पूर्वद्युः
सामिक्त्यर्थानुष्ठात्रभिन्नस्तच्छेषानुष्ठातृत्वादीदृशस्वात्मवदित्यादिरूपं बोध्यम् ।
यत्तत्कं पूर्वपक्षिणा विज्ञातुर्विज्ञानादन्यस्याभ्युपगमे विज्ञानमपास्य विज्ञातृस्वरूपं
निर्दिश्यतामिति । तत्रेदं तदीदृशं चेत्येवं परस्मै निर्देशो न शक्यत एव । परस्य
तं प्रति दर्शनशक्त्यभावात् । किंतु स्वसंवेद्य एव स भवति । न हि परस्मै
निदर्शनाभावमात्रेण तन्नास्तित्वमभ्युपगन्तुं युज्यत इत्यादिना परस्मै निदर्शनासं-
भवेनाऽऽत्मनास्तित्वशङ्कानं दूषयित्वा संप्रति विज्ञानमपास्येत्यंशं दूषयितुमनुवदति—
यदुच्यत इत्यादिना ।

पूर्वपक्ष्याशयं प्रकृतं दूषयति—यद्युपायमित्यादिना शक्यमित्यन्तेन ।
अयमाशयः । विज्ञानमपास्य तन्निदर्शयतामिति किमुच्यते । परस्मै निर्देश एव न
संभवतीति वोत विज्ञानरूपमुपायं विहायाऽऽत्मस्वरूपं परस्मै निर्दिश्यतामिति वा ।
नाऽऽद्यः । तत्प्रकारस्य पूर्वमेवोपपादितत्वात् । न द्वितीयः । उपायमन्तरेण
क्वचिदप्युपेयस्योपगन्तुमशक्यत्वात् । ज्ञातव्यार्थसामान्यस्योपगमे ज्ञानमेवाभ्युपायः ।
यदस्तु यथा ज्ञायतेऽसति बाधके तत्तथैवेति हि सर्वजनीनम् । अतो विज्ञानव्य-
तिरिक्तोपायान्तराभावाच्च तत्प्रत्याख्याय कस्यचिद्रूपं निदर्शयितुं शक्यमिति ।

विज्ञानरूपोपायेनैव विज्ञेयार्थस्य सिद्धौ लोकसिद्धं दृष्टान्तं प्रदर्शयति—तद्यथे-

प्रवृत्तिः । यच्छुक्लशब्द उच्चरिते प्रतीयते । तस्मान्न विज्ञानं प्रत्या-
ख्याय कस्यचिद्रूपं निदर्शयितुं शक्यम् । न च नियोगतः प्रत्यये
प्रतीते प्रत्ययार्थः प्रतीतो भवति । अप्रतीतेऽपि हि प्रत्यये सत्यर्थः
प्रतीयत एव । न हि विज्ञानं प्रत्यक्षं विज्ञेयोऽर्थः प्रत्यक्ष इत्येतत्पूर्व-
मेवोक्तम् ।

तदवश्यकर्तव्येऽपह्नवे कामं विज्ञानमपह्नूयते नार्था इत्येतदुक्त-
मेव । तस्मादस्ति सुखादिभ्योऽन्यो नित्यः पुरुष इति । अथ यदुक्तं
विज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य
संज्ञाऽस्तीति । अत्रोच्यते । “ अत्रैव मा भगवान्मोहान्तमापीपददिति
परिचोदनोत्तरकालेऽपह्नूय मोहाभिप्रायमस्य वर्णितवान् ” “ न वा
अरे मोहं ब्रवीमि अविनाशी वा अरे अयमात्माऽनुच्छित्तिधर्मा
मात्रासंसर्गस्त्वस्य भवति ” (वृ० ६ । ५) इति । तस्मान्न

त्यादिना । यदि शून्यवाद्यभ्युपगतीत्या ज्ञानज्ञेययोरैक्यमेव प्रामाणिकं स्यात्तदा
भवेदपि विज्ञानातिरिक्तविज्ञानविषयीभूतविज्ञात्रसिद्धिः । तत्तु सुतरां न संभवति ।
ज्ञानज्ञेययोरन्यतरप्रतीतिं विनाऽप्यन्यतरप्रतीतेः सत्त्वादित्यादियुक्तिभिः शून्यवाद-
खण्डनप्रस्तावेऽस्माभिर्निपुणतरमुपपादितमित्याह—न चेत्यादिना पूर्वमेवोक्तमि-
त्यन्तेन । न हि विज्ञानं प्रत्यक्षमिति । यदि विज्ञानं प्रत्यक्षं स्यात्तर्हि तद्रे-
वैकमभ्युपगम्याप्रत्यक्षोऽर्थोऽपह्नूयेत । न तु तत्तथा । किंतु ज्ञाततालङ्घकानु-
मानगम्यमेव विज्ञानं प्रत्यक्षस्तु विज्ञेयोऽर्थ एवेत्यपि पूर्वमेवोपपादितमित्यर्थः ।

तदवश्यकर्तव्य इति । इदमपि भाष्यं तत्रैव स्पष्टं व्याख्यातम् । अत उक्त-
युक्तिभिर्विज्ञानदेहादिव्यतिरिक्तः स्वसंवेद्यो नित्यः पुरुषोऽस्तीत्यवश्यमभ्युपगन्तव्य-
मित्युपसंहरति—तस्मादिति । यत्तु पूर्वपक्षे विज्ञानघन एवेत्यादिब्राह्मणेन भूता-
नामेव चैतन्यमुक्तमतस्तदतिरिक्तश्चेतनो नाङ्गीकर्तुं शक्यत इत्याशङ्कितं तदनुव-
दति—अथ यदुक्तमित्यादिना । एतच्छङ्कापरिहारमाह—अत्रोच्यत इत्या-
दिना । श्रुतिरेव ह्यस्य वाक्यस्यान्यार्थतां दर्शयति । तथा हि । पूर्वमजरामृतत्व-
मात्मनोऽभिधायेदानीं विज्ञानघन इत्यादिना विनाशित्वानुकीर्तनात्संमूढया
मैत्रेय्या पूर्वापरविरोधाख्यः पूर्वपक्षो याज्ञवल्क्यं प्रति चोदितः “ अत्रैव मा
भगवानित्यादिना ” । एवं परिचोदनोत्तरकालमस्य वाक्यस्य मोहाभिप्रायम-
पह्नूय सिद्धान्तं वर्णितवान्याज्ञवल्क्यः— “ न वा अरे मोहं ब्रवीमि अवि-
नाशी वा अरे अयमात्मा अनुच्छित्तिधर्मेति ” । आत्माऽविनाशी नित्य

विज्ञानमात्रम् । तस्माद्वैषम्यम् ।

यदुक्तं न चैष यातीति विधिशब्द इति । मा भूद्विधिशब्दः स्वर्ग-
कामो यजेतेति वचनान्तरेणावगतमनुवदिष्यते । तस्मादविरोधः ॥ ५॥

[६] कर्मैके तत्र दर्शनात् ॥ ६ ॥

इत्यर्थः । कथं तर्हि विनाशवचनमित्याशङ्क्याऽऽह—मात्रासंसर्गस्त्वस्य
भवतीति । अत्र मात्राशब्देन भूतेन्द्रियाणि धर्माधर्मौ चोच्यन्ते । तथा चाय-
माशयः ।

विज्ञानघनः—ज्ञानशक्तिस्वभाव आत्मा, एतेभ्यो भूतेभ्यः समुत्थाय मुक्तो भूत्वे-
त्यर्थः । तान्येवानुविनश्यति । भूतविनागात्तोऽपि विनष्ट इव भवतीति । भूत-
स्थो ह्यसौ स्वयं प्रत्यक्षेण गृह्यते परैश्च शरीरचेष्टालिङ्गकानुमानेन ज्ञायते । मुक्तस्तु
प्रमाणपथातिवर्तनाद्विनष्ट इव भवतीति विनश्यतीत्युच्यते । तदनेन प्रकारेण
मात्राणामेव विनाशो न त्वाऽऽत्मन इत्यभिप्रायकोऽयं संदर्भ इति । मात्रासंस-
र्गस्त्वस्येति । अस्य मुक्तस्य पुरुषस्य मात्राभिः पूर्वं यः संसर्ग आसीत्स एव-
दानीं विनष्टो भवतीत्यर्थः । प्रकरणार्थमुपसंहरति तस्मान्न विज्ञानमात्रमिति ।
न विज्ञानमात्रमात्मा किंतु तदन्यो नित्यश्चेतन आत्मेति सिद्धम् । यत्तुक्तं यज्ञा-
युधिवाक्ये यातीति श्रवणाद्विधिशब्दाश्रवणान्न तन्महिम्ना स्वर्गलोकगन्ता नित्य-
श्चेतनः सिध्यति । यदि विधिशब्दः श्रूयेत तदा विधिमाहिम्ना तादृशो नित्यश्चे-
तनः सिध्येदिति तदनुद्य परिहरति—यदुक्तमित्यादिना । अस्मिन्वाक्ये विधि-
प्रत्ययाश्रवणेऽपि स्वर्गकामो यजेतेत्यादिविधिवक्त्यान्तरैस्तादृशोऽर्थोऽवगम्यत
एव । तमेवार्थमिदमपि वाक्यमनुवदिष्यतीति न किञ्चिदनुपपन्नमिति ॥ ५ ॥

वृत्तिकारमतानुवादः समाप्तः ।

औत्पत्तिकसूत्रेण पूर्वाधिकरणे शब्दार्थयोः संबन्धस्य नित्यत्वं प्रसाधितम् ।
तेन शब्दनित्यत्वमर्थसिद्धमाक्षेपसमाधानाभ्यां द्रढयितुमिदमाधिकरणमारभ्यते ।

ननु निष्प्रयोजनोऽयं विचारः । तथा हि । वेदप्रामाण्याय हीदं नित्यत्वप्र-
तिपादनम् । असत्यपि नित्यत्वे तत्सिध्यति । यद्यसति नित्यत्वे शब्दार्थप्रती-
तिर्न स्यात्समयापेक्षा वा स्यात्तदाऽनवबोधकत्वात्समयकारिपुरुषापेक्षणाच्च न
स्यात्प्रामाण्यम् । यदा त्वनित्यादपि शब्दादनित्यत्ववादिनामिवार्थप्रतीतिः सिध्यति,
शब्दव्यवहारनादितया च न पुरुषस्य क्वचित्स्वातन्त्र्यं तदा किं नित्यत्वप्रसा-
धनेन । न च संबन्धानित्यत्वसिद्ध्यर्थं तत्प्रतिपादनमिति वाच्यम् । संबन्धनित्य-
त्वासिद्धावपि बाधकाभावात् । संबन्धनित्यत्वाभावेऽपि तत्र पुरुषस्वातन्त्र्याभावा-
देव वेदप्रामाण्यसिद्धेरिति चेत् । सत्यम् । अनित्यत्ववादिनोऽपि शब्दार्थप्रतीति-

उक्तं नित्यः शब्दार्थयोः संबन्ध इति । तदनुपपन्नम् । शब्दस्यानित्यत्वात् । विनष्टः शब्दः पुनरस्य क्रियमाणस्यार्थेनाकृतकः संबन्धो नोपपद्यते ।

न हि प्रथमश्रुताच्छब्दात्काश्चिदर्थं प्रत्येति । कथं पुनरनित्यः शब्दः । प्रयत्नादुत्तरकालं दृश्यते यतः । अतः प्रयत्नानन्तर्यात्तेन क्रियत इति गम्यते ।

नन्वाभिव्यञ्ज्यात्स एनम् । नेति ब्रूमः । न ह्यस्य प्रागभिव्यञ्जनात्सद्भावे किञ्चन प्रमाणमस्ति । संश्वाभिव्यज्यते नासन्न ॥ ६ ॥

अस्थानात् ॥ ७ ॥

नो खल्वप्युच्चरितं मुहूर्तमप्युपलभामहे । अतो विनष्ट इत्यवगच्छामः । न च सन्नोपलभ्यते । अनुपलम्भकारणानां व्यवधानादीनाम-

मिच्छन्ति । न च तदिच्छामात्रेणासौ सिध्यति न्यायेन त्वस्या(स्मा)दर्थपतीतिः सिध्यति नेति निरूपणीयम् । स च न्याय उत्तरत्र भाष्य एव निरूपयिष्यत इति रुफल एवायं विचारः । तदत्र वर्णात्मकं शब्दं विषयीकृत्य किमयं नित्य उतानित्य इति विचार्यते । तत्र पूर्वपक्षी मन्यतेऽनित्यः शब्द इति । अत्रास्य विचारस्य वेदप्रामाण्यसिद्ध्यर्थत्वात्पादाध्यायसंगती स्पष्टे । अनन्तरसंगतिरत्वाक्षेपिकीति तां दर्शयति—उक्तमित्यादिना । यदुक्तं पूर्वाधिकरणे शब्दार्थसंबन्धो नित्य इति तदनुपपन्नमिति योजना । तत्र हेतुमाह—शब्दस्यानित्यत्वादिति । उच्चारणानुपदं शब्दस्य विनष्टत्वात्पुनः क्रियमाणस्य शब्दस्यार्थेन साकं नित्यः संबन्धो नोपपद्यते । न वा ग्रहीतुं शक्यते । यद्यगृहीतोऽपि संबन्धश्चक्षुरादिवदर्थं प्रत्यायेत्तर्हि प्रथमश्रवणेऽपि प्रत्यायेत्तु तथेत्याह—विनष्ट इत्यादिना प्रत्येतीत्यन्तेन । प्रश्नपूर्वकं सूत्रार्थमुपपादयन्पूर्वपक्षमुपपादयति—कथं पुनरित्यादिना । अयमत्र सूत्रार्थः । पूर्वसूत्राच्छब्दशब्दः प्रथमान्तत्वेन विपरिणतोऽनुषञ्जनीयः । तथा च शब्दो गकारादिः, कर्मक्रियत इति कर्म । कार्य—अनित्यमित्यर्थः ।

तत्र हेतुः—तत्र दर्शनादिति । तद्व्याचष्टे—प्रयत्नादुत्तरकालमिति । उच्चारणप्रयत्नानन्तरमेव गकारादिशब्दस्योपलम्भात्तज्जन्यत्वमेवावगम्यते । यो हि यदनन्तरं नियमेनोपलस्यते स तज्जन्य इति नियमादिति भावः । ननूच्चारणस्य शब्दाभिव्यञ्जकत्वेनाप्युपपत्तौ नावश्यं तज्जन्यत्वं वक्तुं युक्तमिति सिद्धान्तिशङ्कामनूद्य परिहरति—नन्वित्यादिना ॥ ६ ॥

शब्दस्य कृतकत्वे हेतुन्तरकथनार्थं सूत्रम्—अस्थानादिति । अस्यार्थः । उच्चरितस्य शब्दस्य मुहूर्तमपि स्थितेरदर्शनात्कृतकः शब्द इति । नन्वस्थानादिति हेतुर्विनाशाख्यानित्यत्वस्य साधकोऽपि सूत्रकारोक्तकर्मपदमिहितकृतकत्वस्य

भावेऽप्यनुपलम्भनात् । न चासौ विषयमप्राप्तः । आकाशविषयत्वा-
त् । कर्णच्छिद्रेऽप्यनुलम्भनात् ॥ ७ ॥

करोतिशब्दात् ॥ ८ ॥

अपि च शब्दं कुरु, मा शब्दं कार्षीरिति व्यवहर्तारः प्रयुज्यते न
ते नूनमवगच्छन्ति स एवायं शब्द इति ॥ ८ ॥

सत्त्वान्तरे च यौगपद्यात् ॥ ९ ॥

नानादेशेषु च युगपच्छब्दमुपलभामहे तदेकस्य नित्यस्यानुपपन्नमि-
ति । असति विशेषे नित्यस्य नानेकत्वम् । कार्याणां तु बहूनां नानादेशेषु

साधकतया कथं संगच्छते । न ह्यनित्यत्वं कृतकत्वरूपमिति चेत् । न । यतः
कृतकत्वस्य विनाशित्वरूपत्वाभावेऽपि तयोः समनियततयैकसाधकोऽपि हेतुरपर-
साधकोऽपि भवत्येवेति । भाष्यमतिरोहितार्थम् ॥ ७ ॥

पूर्वोक्तसाध्ये हेत्वन्तरकथनार्थं सूत्रम्-करोतिशब्दादिति । अस्यार्थः ।
शब्दं कुरु, अकार्षीत्, करोतीत्यादिव्यवहारविषयत्वादिति । अतोऽपि कृतक
इति भावः । भाष्यं स्पष्टार्थम् ॥ ८ ॥

अत्रैव हेत्वन्तरकथनार्थं सूत्रम्-सत्त्वान्तरे यौगपद्यादिति ।

अस्यार्थमाह-नानादेशेष्वित्यादिना । नानादेशस्थैर्वक्तृभिरुच्चारिताञ्ज-
ब्दान्युगपन्नानादेशेषूपलभामहे इत्यर्थः । तदेकस्य नित्यस्यानुपपन्नमिति ।
अत्र तत्, नित्यस्यानुपपन्नमिति प्रतिज्ञा । एकस्येति हेतुः । अयमर्थः । यतोऽयं
नित्योऽत एकं स्यादेकत्वे चानुपपन्नं तादृशानादेशेषूपलम्भनामिति । ननु कथं
पुनर्नित्यस्यैकत्वम् । नित्या एव बहवो गकारा भवन्त्वित्याशङ्कयामाह-असति
विशेष इत्यादिना । अविशिष्टरूपस्य गकारस्य स एवायमित्येवं प्रत्यभिज्ञा-
यमानस्य नित्यत्वपक्षे नानेकत्वं संभवति । तथा सति प्रत्यभिज्ञाबुद्धेरप्रामाण्या-
पत्तेस्तदप्रामाण्ये च न नित्यत्वसिद्धिरिति भावः । एवं चायमत्र प्रयोगः । युग-
पदनेकवक्त्रुच्चारितो गकारः परस्परं भिन्नः । अविभुत्वे सति युगपन्नानादेशेऽ-
वगमात् । घटवदिति । गोत्वादिसामान्यरस्याऽऽकाशस्य वाऽनेकत्र युगपदुपलभ्य-
मानस्यापि भेदाभावात्तत्र व्यभिचारवारणार्थमविभुत्वे सतीति विशेषणम् । घटा-
दिवच्छब्दरयैकैकत्र कार्त्स्न्येनावगमादविभुत्वं ज्ञेयम् । नन्वेवं भेदसिद्धावपि कथं
कार्यता । भिन्ना एव गकारा नित्या भवन्त्विति चेन्नैवम् । यतो न हि भेदे
नित्यत्वं संभवति । भेदे सति प्रत्यभिज्ञाबुद्धेः सादृश्यादिवशेन भ्रान्तित्वं वक्तव्यं
स्यात् । न च नित्यत्वे भ्रान्तित्वं तस्या वक्तुं शक्यम् । नित्यत्वहानिप्रसङ्गात् ।

क्रियमाणानामुपपद्यतेऽनेकदेशसंबन्धस्तस्मादप्यानित्यः ॥ ९ ॥

प्रकृतिविकृत्योश्च ॥ १० ॥

अपि च दध्यन्नेत्यन्नेकारः प्रकृतिर्यकारो विकृतिरित्युपदिशन्ति ।
यद्विक्रियते तदानित्यम् । इकारसादृश्यं च यकारस्योपलभ्यते तेनापि
तयोः प्रकृतिविकारभावो लक्ष्यते ॥ १० ॥

वृद्धिश्च कर्तृभूम्नाऽस्य ॥ ११ ॥

अपि च बहुभिरुच्चारयद्भिर्ब्रह्माञ्शब्दः श्रूयते । स यद्यभिव्यज्यते,
बहुभिरल्पैश्चोच्चार्यमाणस्तावानेवोपलभ्येत । अतो मन्यामहे नूनमस्यै-
कैकेन कश्चिदवयवः क्रियते यत्प्रचयादयं महानुपलभ्यते ॥ ११ ॥

समं तु तत्र दर्शनम् ॥ १२ ॥

तुशब्दात्पक्षो विपरिवर्तते । यदुक्तं प्रयत्नादुत्तरकाले दर्शनात् कृत-
तस्मान्नित्यत्वमभ्युपगच्छताऽवश्यमेकत्वमभ्युपगन्तव्यं स्यात् । तच्चैकत्वमुक्तेन
नानादेशोपलम्भेन भेदे सिद्धे न सिध्यत्येव । अतो नानादेशोपलम्भाद्भिन्ना एव
गकाराः । भेदाच्च प्रत्यभिज्ञाया भ्रान्तित्वं तद्भ्रान्तित्वाच्च शब्दस्य कार्यते-
त्याशयः ॥ ९ ॥

इतश्च शब्दः कृतक इत्याह—प्रकृतिविकृत्योश्चेति । इदं सूत्रं व्याचष्टे—अपि
चेत्यादिना । अयमाशयः । दध्यन्नेत्यन्नेकारः प्रकृतिर्यकारो विकृतिरिति गम्यते ।
स्मृतेः सादृश्याच्च । स्मृतिस्तावदिको यणचीति । अस्या अर्थः । इकः—इकरादेः
स्थाने यण-यकारादयः, अचि अकारादिषु परेषु सत्सु भवन्तीति । इकारसा-
दृश्यं च यकारस्य तादृशस्थानकत्वरूपं स्फुटमवगम्यते । तथा च पूर्वोक्तस्मृतिसा-
दृश्याभ्यां वस्त्वन्तरूपेण विकारित्वदर्शनाद्विकारिणश्चानित्यत्वनियमादिकारादि-
वर्णोऽनित्यो दध्यादिवदिति भावः ॥ १० ॥

इतोऽप्येवमित्याह—वृद्धिश्च कर्तृभूम्नाऽस्येति । सूत्रं व्याचष्टे—अपि चे-
त्यादिना । अयमाशयः । कर्तृभूम्ना-उच्चारयितृबाहुल्येन, अस्य—शब्दस्य ।
वृद्धिः—महत्त्वं दृश्यते । अतश्च हेतुवृद्धेननुसारित्वाच्छब्दः कृतको मृत्पिण्डादि-
कारणमहत्त्वानुसारिचटवदिति ।

ननु व्यञ्जकवृद्ध्या शब्दवृद्धिर्भववित्यत आह—स यदीत्यादिना । न हि
दीपसहस्रेऽपि व्यञ्जके वर्धते घट इत्याशयः ॥ ११ ॥

एवं पूर्वपक्षे प्राप्ते सिद्धान्तमाह—समं तु तत्र दर्शनमिति । एतत्सूत्रम् ।
तत्र दर्शनादिति । पूर्वपक्षमिममहेतोर्व्यभिचारित्वप्रदर्शनपरतया व्याचष्टे—तु

कौऽयमिति ।

यदि विस्पष्टेन हेतुना शब्दस्य नित्यत्वं वक्तुं शक्यामस्ततो नित्य-
प्रत्ययसामर्थ्यात्प्रयत्नेनाभिव्यज्यत इति भविष्यति । यदि प्रागुच्चार-
णादनभिव्यक्तः प्रयत्नेनाभिव्यज्यते तस्मादुभयोः पक्षयोः सममेतत्
॥ १२ ॥

सतः परमदर्शनं विषयानागमात् ॥ १३ ॥

यदपरं कारणमुक्तमुच्चारितप्रध्वस्त इति । अत्रापि यदि शक्या-
मो नित्यतामस्य विस्पष्टं वक्तुं ततो नित्यप्रत्ययसामर्थ्यात्कदाचिदुप-
लम्भं कदाचिदनुपलम्भं दृष्ट्वा किञ्चिदुपलम्भस्य निमित्तं कल्पयिष्या-
मः । तच्च संयोगविभागसद्भावे सति भवतीति संयोगविभागावेवा-

शब्दात्पक्षो विपरिवर्तत इत्यादिना । यदि विस्पष्टेन हेतुनेति । नित्यस्तु
स्यादिति सिद्धान्तसूत्रे वक्ष्यमाणहेतुनेत्यर्थः । तथा च प्रयत्नानन्तरकाले दर्शनं
नैकान्तेन कृतकत्वस्य साधकं भवति । प्रयत्नानन्तरकाले दर्शनं हि तत्र सत्तां
गमयति न कालान्तरे तां निषेधति । अतः सप्रत्यभिज्ञानेन प्रत्यक्षेण दृश्यमानस्य
कालान्तरेऽपि सद्भावकल्पना शक्यत इति कालान्तरेऽपि संभावितसत्त्वे विपक्षे
शब्दे हेतुरनैकान्तिक इति भावः । सूत्रस्यायमर्थः । तुशब्देन पूर्वपक्षव्यावृत्तिः ।
तत्र दर्शनम् । प्रयत्नानन्तरकाले दर्शनामिति पूर्वपक्ष्यभिमतो हेतुः । समम्-
नित्यत्वानित्यत्वपक्षयोः साधारणम् । अप्रयोजकोऽनैकान्तिकश्चेत्यर्थः ॥ १२ ॥

पूर्वपक्ष्यभिमतस्यास्थानादिति हेतोरनैकान्तिकत्वासिद्धिप्रदर्शनार्थं सूत्रम्-सतः
परमित्यादि । तद्वचाचष्टे-यदपरमित्यादिना । अयमाशयः । अस्थानादि-
त्यनेन यद्युच्चारणपूर्वापरकालासत्त्वं विवक्ष्यते तदा स हेतुरसिद्धः । पूर्वापरका-
लयोः सत एव शब्दस्यादर्शनं परं भवितुमर्हति । कुतः । विषयानागमात् ।
विषयं शब्दं प्रति । अनागमात्-उच्चारयितुमुखोद्गतवायवीयसंयोगविभागानां
स्तिमितसमीरणपसारणेन शब्दाभिव्यञ्जकानामभावात् । अतोऽसत्त्वमसिद्धम् ।
यदि चास्थानादित्यनेनोच्चारणपूर्वापरकालयोरनुपलम्भो विवक्ष्यते तदाऽऽकाशाद्य-
न्तर्भावेन व्यभिचारः । आकाशो हि कदाचित्कूपपूरणयत्नेन प्रत्यक्षो भवति न तु
नश्यति । अतो नित्येऽप्याकाशे कदाचिदनुपलम्भसत्त्वादनैकान्तिकः स हेतुरिति ।
प्रपञ्चितं चेतदाकाशस्य प्रत्यक्षत्वं वार्तिके । कदाचिच्छब्दोपलम्भेऽन्वयव्यतिरेका-
भ्यां निमित्तविशेषमाह-तच्चेत्यादिना । उपलम्भनं चेत्यर्थः । संयोगविभागस-
द्भावे इति । वायवीयसंयोगविभागसद्भाव इत्यर्थः । ततश्चाभिव्यञ्जकसद्भावे शब्दो-

भिव्यञ्जकाविति वक्ष्यामः ।

उपरतयोः संयोगविभागयोः श्रूयत इति चेत् । नैतदेवम् । न नूनमुपरमन्ति संयोगविभागाः । यत उपलभ्यते शब्द इति । न हि ते प्रत्यक्षा इति ।

यदि शब्दं संयोगविभागा एवाभिव्यञ्जन्ति न कुर्वन्ति, आकाश-
पलम्भस्तदभावे तदभाव इत्यन्वयव्यतिरेकाभ्यां वायवीयसंयोगविभागयोरेवाभिव्यञ्ज-
कत्वमित्याह—संयोगविभागावेवेति ।

ननु संयोगविभागयोर्न शब्दाभिव्यञ्जकत्वं युज्यते । उपरतयोरपि तयोः शब्दस्य
श्रूयमाणत्वादिति शङ्कन्ते-उपरतयोरिति । इयं च शङ्का संयोगविभागयोः सिद्धा-
न्त्यभिमतं वायवीयत्वमज्ञात्वा तात्वादिस्थत्वाभिमानेनेति बोध्यम् । स्वाभिमतं
वायवीयत्वमनुद्वाट्य गूढाभिप्रायः सिद्धान्ती परिहरति-नैतदेवमित्यादिना ।
यस्मात्कारणाच्छब्द उपलभ्यतेऽतोऽभिव्यञ्जकाः संयोगविभागा नोपरमन्तीत्यर्थः ।
न हि ते प्रत्यक्षा इति । ते संयोगविभागा इत्यर्थः । न चात्राप्रत्यक्षत्वकथनेन
वायवीयत्वाभिप्रायः सिद्धान्तिना विवृत इति शङ्क्यम् । उपरमचोद्यपरिहारस्या-
भिघातवाक्य एव स्पष्टीकरिष्यमाणत्वात् । इह च तात्वादिस्थानां संयोगविभा-
गानां तत्कार्यमामर्थ्यरूपेणाप्रत्यक्षत्वोपपत्तेरप्रत्यक्षत्वकथनसामञ्जस्यसंभवाच्च । ननु
संयोगविभागावभिव्यञ्जकाविति यदुक्तं तन्न युज्यत इति शङ्कन्ते-यदि शब्द-
मित्यादिना स्मृत्नस्थत्वात्तेषामित्यन्तेन । अत्र च यदि शब्दमित्यतः प्रभू-
त्यभिघातेन हीत्यस्माद्ग्रन्थात्पाकपूर्वोत्तरपक्षवादिनौ गूढाभिप्रायाविति प्रत्येतव्यम् ।

कथं गूढाभिप्रायत्वं गम्यत इति चेदित्थम् । उत्तरत्र भाष्येऽप्राप्ताश्चेदित्यादिनां
संयोगविभागानामप्राप्तौ पूर्वपक्षिणा दोष आपाद्यते । संयोगविभागानां वायवीय-
त्वपरिज्ञाने हि तेषां प्राप्तत्वादनवकाश एवास्य चोद्यस्य स्यात् । अतो भाष्यग्रन्थ-
पौर्वापर्यपर्यालोचनायामुभयोर्गूढाभिप्रायत्वं गम्यत इति । “यदि शब्दं” इत्या-
दिशङ्काग्रन्थस्यायमाशयः । संयोगविभागयोः शब्दाभिव्यञ्जकत्वं न संभवति ।
अभिव्यक्तिर्हि त्रेधा संभाविता । शब्दसंस्काराधानेन वा श्रोत्रसंस्काराधानेन बोध-
यसंस्काराधानेन वा । न तावच्छब्दसंस्कारेण । शब्दस्य तव मत एकत्वात्सर्वगतत्वा-
दनवयवत्वेनावयवसंस्कारायोगाच्च । य एव शब्दः स्मृत्नस्थैः संयोगविभागैः संस्कृतः
स एव पाटलिपुत्रेऽपीति तत्राप्युपलभ्येत । यदि श्रोत्रसंस्कार इष्यते तदाऽप्ययमेव
दोषः । तथा हि । यदि काणादादिमतेनाऽऽकाशः श्रोत्रमित्यभ्युपगम्यते तदा तस्यै-
कत्वात्सर्वगतत्वादनवयवत्वाच्चैकदेशस्थैः संयोगविभागैः संस्कृतत्वाद्देशान्तरेऽपि श-
ब्दोपलब्धिः स्यादेव । अस्मिंश्च पक्षे श्रोत्रस्य सर्वशब्दसाधारण्यादेकशब्दोपलब्ध्य-

विषयत्वाच्छब्दस्याऽऽकाशस्यैकत्वाय एवायमत्र श्रोत्राकाशः स एव देशान्तरेष्वपीति स्रुन्नस्थैः संयोगविभागैरभिव्यक्तः पाटलिपुत्रेऽप्युपलभ्येत ।

यस्य पुनः कुर्वन्ति तस्य वायवीयाः संयोगविभागा वाय्वाश्रितत्वाद्वायुष्वेव करिष्यन्ति । यथा तन्तवस्तन्तुष्वेव पटम् । तस्य पाटलिपुत्रेष्वनुपलम्भो युक्तः । स्रुन्नस्थत्वात्तेषाम् । यस्याप्यभिव्यञ्जन्ति, तस्याप्येष न दोषः । दूरे सत्याः कर्णशङ्कुल्या अनुपकारकाः संयोगविभागास्तेन दूरे यच्छ्रोत्रं तेन नोपलभ्यत इति ।

र्थमपि संस्कृतं श्रोत्रं प्रसङ्गात्सर्वाञ्शब्दान्वटायोन्मीलितं नेत्रं समानदेशस्थान्पटादीनिवावबोधयेत् । अयं च दोषः पूर्वोपक्षिप्तशब्दसंस्कारपक्षेऽपि प्रदर्शयितुं शक्यते । तथा हि । सर्वेऽपि शब्दाः श्रोत्रदेशेऽवस्थितास्तत्रैकस्मिन्संस्क्रियमाणे बलादन्येषामपि संस्कारः स्यादेव । न हि समानदेशानां समानेन्द्रियग्राह्याणां कस्यचित्संस्कारः कस्यचिच्चासंस्कार इति व्यवस्था संभवति । घटादावदर्शनात् । एवमुभयसंस्कारपक्षेऽप्युभयेऽपि दोषाः समुच्चित्य संभवन्ति । तस्मान्न संयोगविभागाभिव्यङ्ग्यः शब्दः किंतु तज्जन्य एवासौ प्रादेशिकश्च । तथा च न पूर्वोक्तदोषाणामवकाश इति ।

आकाशविषयत्वादिति । आकाशात्मकश्रोत्रग्राह्यत्वादित्यर्थः । अन्यत्सुगमम् । अत्र समाधत्ते-यस्याप्यभिव्यञ्जन्तीत्यादिना । अभिव्यङ्ग्यत्वपक्षेऽपि पूर्वोक्तदोषा न संभवन्तीत्यर्थः । यत्तुक्तं त्रेधा ह्यभिव्यक्तिः संभावितेत्यादि । अत्रोच्यते । श्रोत्रसंस्कारेणैव शब्दाभिव्यक्तिः संभवति । श्रोत्रं च कर्णशङ्कुल्येव । सा च प्रतिपुरुषं भिन्नेति या कर्णशङ्कुली संस्क्रियते संनिहिता तत्रैव शब्दाभिव्यक्तिः । यदि वा कर्णशङ्कुल्यवाच्छिन्नमेकमाकाशमेव श्रोत्रं तथाऽपि न तत्साक्षात्संस्क्रियते । किंतु कर्णशङ्कुल्यात्मकाधिष्ठानद्वारेण । ततश्च यद्यपि सर्वपुरुषाणामाकाशात्मकं श्रोत्रेन्द्रियमाकाशस्यैकत्वादेकमेव तथाऽपि तदधिष्ठानानां कर्णशङ्कुलीनां नानात्वान्तसंस्कारव्यवस्थया श्रवणव्यवस्था भविष्यति । यद्वा नावश्यमेकमेव सर्वपुरुषाणां श्रोत्रेन्द्रियम् । तस्याऽऽकाशरूपत्वेऽप्याकाशस्यैकरूपत्वेऽपि च तदवच्छेदकीभूतानां कर्णशङ्कुलीनां प्रतिपुरुषं भिन्नत्वान्तदवच्छिन्नस्याऽऽकाशस्य श्रोत्रत्वात्सत्यपि स्वरूपैकत्वेऽवच्छिन्नरूपाणां भेदादव्यवस्था सिध्यत्येव ।

यदप्युक्तं स्रुच्च संस्कृतं श्रोत्रं सर्वशब्दान्समानदेशस्थान्प्रकाशयेदिति ।

भिधीयते । ध्वनयो हि तात्वादिस्थानविशेषसंपर्काद्विजातीया विलक्षणसा-

नैतदेवम् । अप्राप्ताश्चेत्संयोगविभागाः श्रोत्रस्योपकुर्युः । संनिकृष्ट-
विप्रकृष्टदेशस्थौ युगपच्छब्दमुपलभेयाताम् । न च युगपदुपलभेते ।
तस्मान्नाप्राप्ता उपकुर्वन्ति । न चेदुपकुर्वन्ति तस्मादनिमित्तं शब्दो-
पलम्भने संयोगविभागाविति ।

नैतदेवम् । अभिघातेन हि प्रेरिता वायवः स्तिमितानि वाय्वन्तराणि
प्रतिबाधमानाः सर्वतोदिकान्संयोगविभागानुत्पादयन्ति । यावद्वेगम-
मथर्या निष्पद्यन्ते । ततश्च कश्चिदेव ध्वनिः कस्यचिच्छब्दस्यानुगुणं संस्कारमा-
धत्ते न सर्वसाधारणमिति शब्दोपलब्धिव्यवस्था सिध्यत्येव । दृष्टा च समाने-
न्द्रियग्राह्याणामप्यभिव्यञ्जकव्यवस्थयोपलब्धिव्यवस्था । सावित्रं हि तेजो घटादी-
नामेवाभिव्यञ्जकं न नक्षत्राणाम् । निम्बत्वक् चन्दनगन्धस्यैवाभिव्यञ्जिका न
गन्धान्तराणामिति । ननु संयोगविभागानां तात्वादिस्थानस्थितानां तत्तच्छ्रोत्रदे-
शमप्राप्तानां कथं तत्तच्छ्रोत्रोपकारकत्वं संभवति । यदि त्वप्राप्ता अपि श्रोत्रस्यो-
पकुर्युस्ते तदा संनिकृष्टविप्रकृष्टदेशस्थाः सर्वेऽप्यविशेषेण युगपच्छब्दमुपलभेरन् ।
न च तथोपलभमाना दृश्यन्ते । तस्मात्तत्तच्छ्रोत्रमप्राप्तानां तेषां न तदुपकारकत्वं
संभवति ।

अतो न संयोगविभागौ शब्दोपलम्भने निमित्तं भवत इति संयोगविभागानां
सिद्धान्त्यभिमतं वायवीयत्वमजानानश्चोदयति-नैतदेवमित्यादिना संयोगविभा-
गावित्यन्तेन । न संयोगविभागानां तात्वादिस्थानस्थितत्वं किंतु वायवीयत्वमेवेति
स्वमतरित्या शब्दश्रवणमार्गं प्रदर्शयन्परिहारमाह-नैतदेवमित्यादिना । अभिघा-
तेन प्रेरिता इति । उच्चारणप्रयत्नेनाभिहता इत्यर्थः । वायव इति । कोष्ठया
इत्यर्थः । ते च शब्दविशेषाभिव्यक्त्यर्थं तात्वादिस्थानविशेषसंयोगमनुरुध्यन्ते ।
स्तिमितानि वाय्वन्तराणीति । मध्ये विद्यमानानि स्थिराणि वाय्वन्तराणी-
त्यर्थः । ननु कथं पुनर्वायोः स्थिरत्वं सदागतिरिति हि तं समाचक्षत इति
चेत् । सत्यम् । तथाऽपि सूक्ष्मत्वात्पदार्थान्तराण्यचालयन्स्थिर इव भवतीति स्थिर
इत्युच्यते । ननु किं पुनरस्य सद्भावे प्रमाणमिति चेन्न । असति तस्मिन्व्यजना-
दिचालने वायूपलम्भासंभवापत्तेः । न हि तेनासौ जन्यते । पार्थिवस्य वायूपा-
दानत्वायोगात् । अतो व्यस्ता वायवो व्यजनेन संहन्यमाना उपलभ्यन्त इत्येव
युक्तम् । प्रतिबाधमाना इति । तैः संयुक्ता इत्यर्थः । संयोगविभागानिति ।
स्तिमितवायुभिः साकं स्वात्मावयवानां संयोगविभागानित्यर्थः । एवं संयोगविभागा-
नुत्पादयन्तस्ते यावद्वेगं प्रस्थितास्तत्तच्छ्रोत्रं संप्राप्य तत्र तत्र शब्दश्रवणयोग्यं
संस्कारमाधानाः शब्दोपलब्धिहेतवो भवन्तीति भावः । यत्तुक्मुपरमचोद्यपरिहा-

मिप्रतिष्ठन्ते । ते च वायोरप्रत्यक्षत्वात्संयोगविभागा नोपलभ्यन्ते ।
अनुपरतेष्वेव तेषु शब्द उपलभ्यते नोपरतेषु । अतो न दोषः । अत
एव चानुवातं दूरादुपलभ्यते शब्दः ॥ १३ ॥

प्रयोगस्य परम् ॥ १४ ॥

यदपरं कारणमुक्तं शब्दं कुरु मा कार्षीरिति व्यवहर्तारः प्रयुज्यते ।
यद्यसंशयं नित्यः शब्दः, शब्दप्रयोगं कुर्विति भविष्यति । यथा गोम-
यांकुर्विति संवाहे ॥ १४ ॥

आदित्यवद्यौगपद्यम् ॥ १५ ॥

यत्त्वेकदेशस्य सतो नानादेशेषु युगपद्वर्णनमनुपपन्नमिति ।
आदित्यं पश्य देवानांप्रिय । एकः सन्ननेकदेशावस्थित इव लक्ष्यते ।

रकथनावसरे न नूनमुपरमन्तीत्याद्यभिसंध्यनुद्घाटनपूर्वकं, तामाभिसंधिमुद्घाटय-
न्नाह-ते च वायोरित्यादिना । अत एव चेति । पूर्वोक्तरीत्या शब्दश्रव-
णमार्गाङ्गीकारादित्यर्थः ॥ १३ ॥

यत्तु पूर्वपक्षिणा शब्दस्य कृतकत्वे साध्ये करोतिशब्दादिति साधनमुक्तं तद्-
दूषणार्थमिदं सूत्रम्-प्रयोगस्य परमिति । तद्व्याचष्टे-यदपरं कारणमित्या-
दिना । अयमाशयः । करोतिशब्दादित्यनेन करोतिकर्मत्वरूपोऽर्थो विवक्ष्यत
उत करोतिकर्मत्वेन व्यवहियमाणत्वं वा । आद्येऽस्मान्प्रत्यसिद्धिरुत्तरत्र नित्य-
त्वस्य साधयिष्यमाणत्वात् । द्वितीये तत्क्रियाजन्यत्वाभाववाति गोमयादौ गोम-
यांकुर्विति तद्व्यवहारदर्शनाद्व्यभिचारः । अतो यथा तत्र समाहाराभिप्रायेण
तादृशव्यवहारस्तद्व्यपकृतेऽपि शब्दं कुर्वित्यादिव्यवहारः शब्दप्रयोगविषयो
भविष्यतीति ॥ १४ ॥

यदुक्तमेकस्य नित्यस्य युगपन्नानादेशेषूपलम्भनमनुपपन्नम् । अतो युगपन्ना-
नादेशोपलम्भादनेकत्वमनित्यत्वं चाङ्गीकरणीयमिति । तत्र हेतोरनैकान्तिकत्व-
प्रदर्शनार्थं सूत्रम्-आदित्यवद्यौगपद्यमिति । तद्व्याख्यानार्थं पूर्वपक्षयुक्तमनु-
भाषते-यत्त्वित्यादिनाऽनुपपन्नमितीत्यन्तेन । पूर्वपक्षयुक्तहेतोरित्ये व्यभि-
चारं प्रदर्शयति-आदित्यं पश्येत्यादिना । देवानांप्रियेति । मूर्खेत्यर्थः ।
अनेकत्वाभाववत्यप्यादित्ये नानादेशोपलम्भनहेतोः सत्त्वाद्व्यभिचार इत्युपपाद-
यति-एकः सन्नित्यादिना । कथं पुनरेकस्याऽऽदित्यस्यानेकदेशस्थितत्वाव-
भास इति चेदित्यम् । ये तावद्विन्ध्यनिलयाः पुरुषा ये च कामरूपे स्थितास्तैः
सर्वैरपि स्वस्वात्मनः प्राग्भाग एवोद्यन्मास्वान्निरीक्ष्यते । तथाऽस्तं यन्स प्रत्य-

कथं पुनरवगम्यत एक आदित्य इति । उच्यते । प्राङ्मुखो देवदत्तः
पूर्वाह्णे संप्रति पुरस्तादादित्यं पश्यति । तस्य दक्षिणतोऽवस्थितो न
द्वौ पश्यति । आत्मनश्च संप्रति स्थितं तिरश्चीनं देवदत्तस्याऽऽर्जवे ।
तस्मादेक आदित्य इति । दूरत्वादस्य देशो नावधार्यते । अतो
व्यामोहः । एवं शब्देऽपि व्यामोहादनवधारणं देशस्य । यदि श्रोत्रं
संयोगविभागदेशमागत्य शब्दं गृह्णीयात्तथाऽपि तावदनेकदेशता
कदाचिदवगम्येत । न च तत्संयोगदेशमागच्छति । प्रत्यक्षा हि कर्ण-
शङ्कुली तद्देशा गृह्यते । वायवीयाः पुनः संयोगविभागा अप्रत्यक्षस्य

ग्भागे निरीक्ष्येते । मध्याह्ने च स्वस्वोपरिस्थितो निरीक्ष्यते । तेषां च प्राग्भागा-
दयो विस्पष्टं भिन्ना एव वर्तन्ते । अतस्तेषु दृश्यमानस्यास्य भिन्नदेशता विस्पष्टा ।

तथा यस्मिन्यावद्दूरे देशे कैश्चित्सूर्योदयो दृश्यते तद्देशवर्तिनोऽन्येऽपि ततः
परस्तात्तावति दूरे पश्यन्त्यतोऽप्यस्ति देशभेद इति । नन्वेक एवाऽऽदित्य इति
कथमवगम्यते । युगपदनेकदेशोपलम्भाद्भिन्ना एव भवन्त्वादित्या इति शङ्कते-
कथं पुनरित्यादिना । समाधत्ते-उच्यत इत्यादिना । यदि भिन्ना आदि-
त्या भवेयुस्तदा पूर्वाह्णे प्राङ्मुखतया पुरस्तादादित्यमनेकेषु देवदत्तादिषु पश्य-
त्स्वनेक आदित्या उपलभ्येरन् । उपलब्धिसाधनानामक्षतत्वात् । न तु तथा
केऽप्युपलभन्त इति योग्यानुपलब्धिबाधितत्वाच्च सूर्यनानात्वं युक्तमभ्युपगन्तु-
मिति भावः । आत्मनश्च संप्रति स्थितमिति । स्वाभिमुखतया स्थितमेक-
मित्यर्थः । तिरश्चीनमिति । देवदत्तस्याऽऽर्जवे स्थितं स्वस्य तिरश्चीनं तिर्य-
ग्भूततया स्थितमन्यं सूर्यमित्यर्थः । तथा च न कोऽपि द्वौ सूर्यौ पश्यतीति
भावः । किं पुनरेकदेशस्थस्यैव सवितुर्नानादेशोपलम्भस्य भ्रान्तित्वे प्रमाणमिति
चेदत्राऽऽह-दूरत्वादित्यादिना । अयमाशयः । अतिदूरवर्तिनोऽस्याऽऽदित्यस्य
यथावद्देशमजानन्तः स्वस्वसंनिधिमध्येत्यन्तो देशभेदं मन्यन्ते । अतो दूरत्वदो-
षेण जायमानत्वादस्याः प्रतीतिभ्रान्तित्वमिति । एवमेव शब्देऽपि नानादेशोपलम्भो
दोषविशेषेण जायमानो भ्रम एवेत्याह-एवं शब्देऽपीत्यादिना । अस्याः
प्रतीतिभ्रान्तित्वे प्रमाणमाह-यदि श्रोत्रमित्यादिना । संयोगविभागदेश-
मिति । वक्तृवक्त्रप्रदेशमित्यर्थः । तथा चायमर्थः । यदि श्रोत्रं भिन्नभिन्ना-
न्वक्तृवक्त्रप्रदेशानागत्य शब्दं गृह्णीयात्ततोऽनेकदेशता गम्येतापि । न तु
तत्तथा तद्देशमागच्छतीति । श्रोत्रानागमे कारणमाह-प्रत्यक्षा हीत्यादिना ।
तथा च स्वदेशस्थितमेव सच्छ्रोत्रं यदा शब्दं गृह्णाति तदा तस्य देशस्यैकत्वा-
देकरिद्विचोऽव देशे परमार्थतः शब्दः श्रूयते । तं तु देशमनवधारयन्तो दोषविशे-

वायोः कर्णशष्कुलीप्रदेशे प्रादुर्भवन्तो नोपलभ्यन्त इति नानुपपन्नम् । अत एव व्यामोहो यन्नानादेशेषु शब्द इति । आकाशदेशश्च शब्द इति । एकं च पुनराकाशम् । अतोऽपि न नानादेशेषु । अपि चैकरूप्ये सति देशभेदेन कामं देशा एव भिन्ना न तु शब्दः । तस्मादयमप्यदोषः ॥ १५ ॥

वर्णान्तरमविकारः ॥ १६ ॥

न च दध्यन्नेत्यत्र प्रकृतिविकारभावः । शब्दान्तरमिकाराद्यकारः । न

षेण वक्तृवक्त्रप्रदेश एव शब्दं मन्वानास्तेषां देशानां भेदाच्छब्दस्यापि भिन्नदेशतां भ्रान्त्या मन्यन्त इति ।

ननु वक्तृवक्त्रप्रदेशं प्रति श्रोत्रानागमने यत्कारणमुक्तं प्रत्यक्षा हि कर्णशष्कुली तद्देशस्था गृह्यत इति । तदयुक्तम् । न हि श्रोत्रं तत्स्वरूपं येन गमनाभावो निश्चीयेत । किंतु तदवच्छिन्नो नभोभाग एवेति । तस्य च गमनाभावोऽप्रत्यक्षत्वात्कथं निश्चीयत इति चेन्न । यतः कर्णशष्कुल्यवच्छिन्ननभोभागस्य श्रोत्रत्वेऽपि तादृशश्रोत्रेन्द्रियस्याधिष्ठानभूतकर्णशष्कुलीबहिर्भागे कार्यकारणशक्तैर्यत्र देशे शब्दो गृह्यते श्रोत्रेन्द्रियेण तत्राधिष्ठानभूतकर्णशष्कुल्योऽपि गमनपक्षे गृह्येन्न तु तथा गृह्यन्त इति । नन्वभिव्यञ्जकानां संयोगविभागानां श्रोत्रदेशेऽभावात्कथं तत्र शब्दग्रहणमिति चेत्तत्राऽऽह—वायवीयाः पुनरित्यादिना । न तावत्संयोगविभागास्तात्वादिदेशस्था एव किंतु वायवीयाः सन्तः कर्णशष्कुलीदेशपर्यन्तं प्रादुर्भवन्ति । तेषां चाप्रत्यक्षवायवीयत्वादुपलब्धिः परं न भवति । वर्तन्त एव श्रोत्रदेश इति नानुपपन्नं तत्र शब्दग्रहणमिति भावः । अत एवेति । यतः पूर्वोक्तरीत्या श्रोत्रदेश एवैकस्मिञ्शब्दो गृह्यते न त्वनेकेषु वक्तृवक्त्रप्रदेशेषु तत एवेत्यर्थः । प्रकान्तरेणापि शब्दस्यैकदेशस्थतामाह—आकाशदेशश्चेत्यादिना ।

ननु यत्र श्रोत्रैकत्वं वक्तृबहुत्वं च तत्र पूर्वोक्तरीत्या नानादेशेषूपलब्धिर्भवतु भ्रान्तिः । यत्र तु श्रोत्रबहुत्वं तत्र परमार्थत एव देशभेदाच्छब्दस्वरूपमपि भिद्येत । आकाशदेशत्वेऽपि च शब्दस्याऽऽकाशप्रदेशानां भेदान्नानुपपन्ना नानादेशता । अतश्च युगपन्नानादेशोपलम्भाच्छब्दस्य भेदो भेदाच्च कार्यता च सिध्यतीत्यत आह—अपि चेत्यादिना । ऐकरूप्ये सतीति । स एवायमित्येवं प्रत्यक्षप्रत्यभिज्ञैकरूप्यावगमान्न देशभेदेन लिङ्गेन शब्दभेदानुमानं संभवति । प्रत्यक्षविरोधादिति भावः ॥ १५ ॥

यत्तु प्रकृतिविकृत्योश्चेति सूत्रेण यकारादिरूपेणकारादेर्विक्रियमाणत्वादन्वित्यत्वम् । विक्रियमाणत्वं च स्मृतिसादृश्याभ्यामिति तत्परिहारार्थं सूत्रम्—वर्णान्तरमविकार इति । तद्व्याचष्टे—न चेत्यादिना । न त्वदध्यन्नेत्याद्यविकारय-

हि यकारं प्रयुज्जाना इकारमुपाददते । यथा कटं चिकीर्षन्तो वीर-
णानि । न च सादृश्यमात्रं दृष्ट्वा प्रकृतिविकृतिर्वोच्यते । न हि
दधिपिटकं दृष्ट्वा कुन्दपिटकं च प्रकृतिविकारभावोऽवगम्यते । त-
स्मादयमप्यदोषः ॥ १६ ॥

नादवृद्धिपरा ॥ १७ ॥

यच्चैतद्बहुभिर्भेरीमाधमाद्भिः शब्दमुच्चारयद्भिर्महाञ्जशब्द उपलभ्यते,
तेन प्रतिपुरुषं शब्दावयवप्रचय इति गम्यते । नैवम् । निरवयवो हि
शब्दः । अवयवभेदानवगमाच्चिरवयवत्वाच्च महत्त्वानुपपत्तिः । अतो न
वर्धते शब्दः । मृदुरेकेन बहुभिश्चोच्चार्यमाणे तान्येवाक्षराणि कर्णशङ्कु-

कारयोः प्रकृतिविकृतिभावः किंतु वर्णान्तरमिकाराद्यकारः । कुत इति चेदित्थम् ।
न तावदिको यणचीति सूत्रेणोच्चारयकारयोः प्रकृतिविकृतिभावः सिध्य-
ति । तादृशसूत्रस्य हि नायमर्थो यदिकारपरिणामेन यकारः कर्तव्य इति । कुत
इति चेत् । एवं हि शास्त्रादावुक्तम्-सिद्धे शब्दार्थसंबन्धे नियमार्थं व्याक-
रणमिति । प्रकृतिविकृतिभावकथनेऽसिद्धस्यैव शब्दस्य साधनापत्तिः । अतो
नायमर्थः । किंत्वयमर्थः-आचि परतो न इवप्रयोगः साधुः किंतु यणप्रयोग
एवेति । लोकदृष्ट्यनुसारेणापीकारयकारयोः प्रकृतिविकृतिभावो न सिध्यतीत्याह-
न हीत्यादिना । यथा कटं चिकीर्षन्तो वीरणाख्यांस्तृणविशेषानुपाददाना उप-
लभ्यन्ते तृणविशेषकटयोः प्रकृतिविकारभावस्य प्रसिद्धत्वाच्च तथा यकारप्रयोगं
कुर्वाणा इकारं स्वी कुर्वते । नातस्तयोः प्रकृतिविकृतिभाव इत्यर्थः । स्मृति-
बलेन प्रकृतिविकृतिभावासिद्धावपि सादृश्यमात्रेण सिध्यतु स इति शङ्क-
मनैकान्तिकत्वप्रदर्शनेन निराकरोति-न चेत्यादिना । दधिपिटककुन्दपिट-
कयोः सत्यपि धावल्यादिना सादृश्ये प्रकृतिविकारभावो नावगम्यत इति तत्र
व्यभिचार इति भावः ॥ १६ ॥

यदुक्तं वृद्धिश्च कर्तृभूम्नाऽस्येति सूत्रेणोच्चारयितृबाहुल्याल्पत्वाभ्यां शब्दे
महत्त्वाल्पत्वप्रतीत्या सावयवत्वावश्यकत्वादनित्यत्वमिति, तादृशहेतोरसिद्धत्वकथ-
नार्थं सूत्रम्-नादवृद्धिपरोति । तदेतत्सूत्रं व्याचक्षाणः पूर्वपक्षयुक्तमनुभाषते-यच्चै-
तदित्यादिना गम्यत इत्यन्तेन । पूर्वपक्ष्यभिमतं प्रतिपुरुषं शब्दावयवप्रचयं
निराकरोति-नैवमित्यादिना । उत्तरत्र सिद्धान्तसूत्रेण शब्दनित्यत्वस्य प्रसाधयि-
ष्यमाणत्वात्तदभिप्रायेणाऽऽह-निरवयवो हीत्यादिना न वर्धते शब्द इत्य-
न्तेन । कथं तर्हि कर्तृबाहुल्याल्पत्वाभ्यां शब्दे महत्त्वाल्पत्वप्रतीतिरित्यत आह-

लीमण्डलस्य सर्वा नेमिं व्याप्नुवद्भिः संयोगविभागैर्नैरन्तर्येणानेकशो
ग्रहणान्महानिवावयववानिवोपलभ्यन्ते । संयोगविभागा नैरन्तर्येण
क्रियमाणाः शब्दमभिव्यञ्जन्तो नादशब्दवाच्याः । तेन नादस्यैषा वृ-
द्धिर्न शब्दस्येति ॥ १७ ॥

नित्यस्तु स्याद्दर्शनस्य परार्थत्वात् ॥ १८ ॥

नित्यः शब्दो भवितुमर्हति । कुतः । दर्शनस्य परार्थत्वात् । दर्शन-
मुच्चारणं तत्परार्थं परमर्थं प्रत्याययितुम् । उच्चरितमात्रे हि विनष्टे शब्दे
न चान्योऽन्यानर्थं प्रत्याययितुं शक्नुयात् । अतो न परार्थमुच्चार्येत ।

मृदुरंकेनेत्यादिनोपलभ्यन्त इत्यन्तेन । अयमाशयः । बहुषुच्चारयत्सुस्पद्य-
माना वायवीयाः संयोगविभागा नादशब्दवाच्याः पृथक्पृथक्शब्दमभिव्यञ्जयन्तः
स्वगतमुपचयं शब्दे समारोपयन्तो महत्त्वादिबुद्धिमुपजनयन्ति । न स्वतः शब्दे वृ-
द्धिरुपपद्यते । तस्य वक्ष्यमाणरीत्या नित्यत्वेन निरवयवत्वादिति सूत्रस्थनादशब्दा-
र्थं विवृणोति-संयोगविभागा इत्यादिना । वायवीयाः संयोगविभागाः शब्दा-
भिव्यञ्जकीभूता नादशब्दवाच्या इत्यर्थः । तथा चायं सूत्रार्थः । या पूर्वपक्ष्युक्ता
शब्दस्य वृद्धिः सा नादवृद्धिपरा नादस्यैवैषा वृद्धिर्न शब्दस्य । निरवयवत्वादिति ।

एवं तावत्पङ्क्तिभिः सूत्रैः परपक्षं प्रतिक्षिप्य तावन्मात्रेण स्वसिद्धान्तासिद्धिं मन्य-
मानः स्वपक्षसाधकयुक्तिमाह भगवान्सूत्रकारः-नित्यस्तु स्याद्दर्शनस्य परार्थ-
त्वादिति । एतत्सूत्रं व्याचष्टे-नित्यः शब्द इत्यादिना । अत्र च दर्शनस्य
परार्थत्वादिति न शब्दे नित्यत्वानुमापकं लिङ्गं, येन हेतोः पक्षधर्मता न सिध्येत् ।
परार्थत्वस्य दर्शनमात्रधर्मत्वात् । किंत्वर्थापत्तिप्रदर्शनपरमिदम् । तथा चायमर्थः-
यदि शब्दो नित्यो न भवति तदा परार्थं परानर्थं प्रत्याययितुं दर्शनमुच्चारणं नो-
पपद्येतेति । एतादृशार्थापत्तिप्रदर्शनपरतया दर्शनस्य परार्थत्वादित्यंशं व्याचष्टे-
दर्शनमुच्चारणमित्यादिना । दृश्यते शब्दोऽनेनेति व्युत्पत्त्या दर्शनशब्द
उच्चारणार्थकः । तच्चोच्चारणं न स्वतः फलरूपम् । अतोऽवश्यं केनचित्फलेन
भवितव्यम् । तदालोचनायां फलवतो गवानयनादिव्यापारस्याङ्गभूतो यो गवान-
यनादिरूपार्थप्रत्ययः स तत्फलेनैव फलवानिति शब्दस्योच्चारणसंस्कृतस्य फल-
साकाङ्क्षस्य फलमिति योग्यतयाऽवधार्यते । तादृशार्थप्रत्ययफलकत्वं च शब्दस्य
नित्यत्वं एवोपपद्यते न त्वनित्यत्वं इत्याह-उच्चरितमात्र इत्यादिना ।
अयमाशयः । प्रत्युच्चारणमन्यस्यान्यस्य क्रियमाणस्य शब्दस्यार्थप्रत्यायकत्वं नैव
संभवति । संबन्धग्रहणासंभवात् । अगृहीतसंबन्धस्य च नैवार्थप्रत्यायकत्वम् ।

अथ न विनष्टस्ततो बहुश उपलब्धत्वादर्थवगम इति युक्तम् ।

अर्थवत्सादृश्यादर्थवगम इति चेत् । न कश्चिदर्थवान्सर्वेषां नव-
त्वात् । कस्यचित्पूर्वस्य कृत्रिमसंबन्धो भविष्यतीति चेत् । तदुक्तं स-
दृश इति चावगते व्यामोहात्प्रत्ययो व्यावर्तेत शालाशब्दान्मालाप्र-
त्यय इव ।

तथात्वे सर्वस्यापि शब्दस्य सर्वार्थप्रकाशकत्वापत्तेः । नाप्यन्यस्मिञ्ज्ञातसंबन्धे
सत्यन्यस्य प्रत्यायकत्वं संभवति । गोशब्दे गृहीतसंबन्धे सत्यशब्दस्य प्रत्याय-
कत्वादृशेनात् । अतो न क्षणिकस्य शब्दस्य संबन्धज्ञानं भवितुमर्हतीति दूरापास्त-
मर्थप्रत्यायकत्वमिति । शब्दस्य नित्यत्वाभ्युपगमे तु पूर्वोक्तसर्वदोषपरिहारः संभ-
वतीत्याह—अथ न विनष्ट इत्यादिना । शब्दस्य नित्यत्वे तु तस्यैव शब्दस्य
पुनः पुनरुच्चारणे बहुश उपलब्धमानत्वात्संभवति संबन्धग्रहणमर्थप्रत्यायकत्वं
चेति भावः ।

नवसदृशस्य शब्दान्तरस्यार्थप्रत्यायकत्वासंभवेऽपि यः शब्दो गृहीतसंबन्धेना-
र्थवता शब्देन सदृशः स त्वन्योऽप्यर्थं प्रत्याययत्येवेत्याशयेन शङ्कते—अर्थव-
त्सादृश्यादित्यादिना । परिहरति—न कश्चिदित्यादिना । न हि द्विस्त्रिर्वाऽ-
नुपलब्धस्य शब्दस्य संबन्धग्रहणं संभवति । अन्वयव्यतिरेकाभावात् । तथा च
कस्यापि शब्दस्य संबन्धग्रहणपूर्वकार्थप्रत्यायकत्वस्य दुर्घटत्वात्केन शब्देन गृही-
तसंबन्धेनार्थवता कस्य शब्दस्य सादृश्यं वर्णनीयमिति न सदृशशब्दादर्थवगति-
सिद्धिरिति भावः । नन्वितरशब्दानां सादृश्यप्रतियोगित्वासंभवेऽपि कस्यचिदेकस्य
जगदादिवर्तिनः शब्दस्य कृत्रिमः संबन्धो भविष्यतीति तस्यार्थवत्त्वसंभवेन तत्सा-
दृश्यादुत्तरोत्तरशब्दानामर्थप्रत्यायकत्वं भवत्येवेत्याशयेन शङ्कते—कस्यचिदि-
त्यादिना । परिहरति—तदुक्तमित्यादिना ।

सर्वशब्देष्वप्रासिद्धार्थेषु संबन्धकरणं नैव शक्यमिति संबन्धाकरणे या युक्तिः
प्रदर्शिता सैवान्नाप्यनुसंधेयेति भावः । सदृशादर्थप्रतीतौ दोषान्तरमपि दर्शयति—
सदृश इत्यादिना मालाप्रत्यय इवेत्यन्तेन । अयं भावः । यदि सादृश्य-
निबन्धनोऽयमर्थवगमस्तदा बाष्पदर्शनजनिताग्निबुद्धिश्छालाशब्दजनितमाला-
प्रत्ययवच्च कदाचिद्बाध्येत । न तु तथा बाध्यते । गवादिशब्दज-
नितगवाद्यर्थवगमस्य कदाचिदप्यबाध्यमानतया सर्वसंप्रतिपन्नत्वात् । न
च सादृश्यनिबन्धनस्यापि ज्ञानस्य बाधाभावादेवाभ्रान्तत्वे शङ्क्यम् । तद्व-
देव शब्दैकत्वस्यापि प्रत्यभिज्ञावगतस्य बाधकाभावाद्भ्रान्तिविषयत्वायोगात् ।

यथा गावीशब्दात्सास्त्रादिमति प्रत्ययस्यानिवृत्तिस्तद्वद्भविष्यतीति चेत् । न हि गोशब्दं तत्रोच्चारयितुमिच्छा । नेहान्यशब्दोच्चारयिषा । न चैकेनोच्चारणायत्नेन संव्यवहारश्चार्थसंबन्धश्च शक्यते कर्तुम् । तस्माद्दर्शनस्य परार्थत्वान्नित्यः शब्दः ॥ १८ ॥

सर्वत्र यौगपद्यात् ॥ १९ ॥

गोशब्द उच्चरिते सर्वगवीषु युगपत्प्रत्ययो भवति । अत आकृतिवचनोऽयम् । न चाऽऽकृत्या शब्दस्य संबन्धः शक्यते कर्तुम् । निर्दिश्य ह्याकृतिं कर्ता संबन्धनीयात् । गोपिण्डे च बहूनामाकृतीनां सद्भावा-

ननु सदृशजनितस्यापि प्रत्ययस्य क्वचिदव्यावृत्तिदर्शनात्तद्वदत्रापि भविष्यतीति शङ्कते—यथा गावीशब्दादित्यादिना । परिहरति—न हीत्यादिना । अत्र न-हीति च्छेदः । उक्तशङ्क न कार्येत्यर्थः । गोशब्दमित्यादि । या गाव्यादिशब्दाद्गोबुद्धिः सा न सादृश्यनिबन्धना किंतु तदुपस्थापितमूलभूतगोशब्दजनिता । इयं तु गावीशब्दाद्युक्तिर्मूलभूतगोशब्दोच्चारणाशक्तिप्रयुक्तैवेति भावः ।

ननु मा भूदनुच्चरितस्योच्चरितनष्टस्य वा संबन्धकरणमुच्चार्यमाणस्य तु क्रियतां व्यवहारोऽपि तदैव क्रियत इति संबन्धकरणमाशङ्क्याऽऽह—न चैकेनेत्यादिना । उच्चारणसंबन्धकरणव्यवहारक्रियाणां क्रमस्वभावत्वात्कः कुर्याद्युगपत्क्वचिदिति भावः । इदं च भाष्यं तदुक्तमिति भाष्यानन्तरं भवितुमुचितम् । संदर्भसांगत्यसिद्धये । प्रकृतमुपसंहरति—तस्मादिति ॥ १८ ॥

सिद्धान्ते युक्त्यन्तरकथनार्थं सूत्रम्—सर्वत्र यौगपद्यादिति । तदव्याचष्टे—गोशब्द उच्चरित इत्यादिना । गोशब्दोच्चारणे सति सर्वगोविषयकः प्रत्ययो युगपज्जायते । ततश्च गोशब्दादिराकृतिवचन इत्यवगम्यते । अन्यथा व्यक्तिवचनत्वे तद्व्याक्तिमात्रप्रत्यय एव भवेत् । इत्येवं सूत्राक्षरार्थमुपवर्ण्य तत्तात्पर्यलब्धं शब्दनित्यत्वं प्रतिपादयितुमाह—न चेत्यादिना । शब्दस्य विना प्रयोगबाहुल्येन सकृच्छ्रूयमाणस्य गवादिब्दस्यानित्यत्वेनाभिमतस्य आकृत्या वाच्यभूतया संबन्धः संज्ञासंज्ञिलक्षणः कर्तुं न शक्यते कथयितुं ग्रहीतुं वा न शक्यत इति भाष्यार्थः । कथमिति चेदाह—निर्दिश्य हीत्यादिना । कर्ता संबन्धनीयादिति । संबन्धकथायिता संबन्धं कथयेदित्यर्थः । अङ्गुल्यादिनाऽऽकृतिविशेषनिर्देशपूर्वकमनित्यस्यापि शब्दस्य संबन्धकथनं कुतो न संभवतीत्यत आह—गोपिण्डे चेत्यादिना । अयमाशयः । एकस्मिन्गोपिण्डे पार्थिवत्वद्रव्यत्वादिरूपाणां बहूना-

च्छब्दमन्तरेण गोशब्दवाच्यां विभक्त्यामाकृतिं केन प्रकारेणोपदेक्ष्यति
नित्ये तु सति गोशब्दे बहुकृत्व उच्चरितः श्रुतपूर्वश्चान्यासु गोव्यक्तिष्व-
न्वयव्यतिरेकाभ्यामाकृतिवचनमवगमयिष्यति । तस्मादपि नित्यः ॥ १९ ॥

संख्याभावात् ॥ २० ॥

अष्टकृत्वो गोशब्द उच्चरित इति वदन्ति नाष्टौ गोशब्दा इति ।
किमतो यद्येवम् । अनेन वचनेनावगम्यते प्रत्यभिजानन्तीति । वयं
तावत्प्रत्यभिजानीमो न नः करणदौर्बल्यम् । एवमन्येऽपि प्रत्यभिजा-
नन्ति । एवायमिति । प्रत्यभिजानानाः प्रत्यभिजानन्ति चेद्वयमिवान्येऽपि

माकृतीनां सद्भावाद्भिना प्रयोगबाहुल्येन गोशब्दवाच्यां गोत्वरूपामाकृतिं विभक्तां
गोशब्दादिरन्वयव्यतिरेकाभ्यां नावगमयेदिति नित्ये शब्देऽभ्युपगम्यमाने तस्य ब-
हुकृत्व उच्चारणश्रवणसंभवादन्यव्यतिरेकाभ्यां तत्तदाकृतिविशेषावगमकत्वं सुल-
भमित्याह—नित्ये त्वित्यादिना । उपसंहरति—तस्मादित्यादिना । एतत्सूत्र-
स्थभाष्यस्यार्थान्तरोपपादनं तन्निराकरणं च वार्तिके द्रष्टव्यम् ॥ १९ ॥

सिद्धान्ते युक्त्यन्तरकथनार्थं सूत्रम्—संख्याभावादिति । तद्व्याचष्टे—अष्ट-
कृत्व इत्यादिना । अत्राष्टकृत्व इत्येवं कृत्वसुच्यप्रयोगात्तस्य च क्रियाभ्यावृत्ति-
गणने विहितत्वात्पूर्वोच्चारितशब्दस्यैव पुनरुच्चारणमावर्तते ।

न हीयमुच्चारणावृत्तिः शब्दान्तरत्वे भवितुमर्हति । शब्दभेदे सङ्गीक्रियमाणेऽ-
ष्टौ गोशब्दा इत्येव प्रयोगः स्यान्न च तथा दृश्यत इति भावः । किमतो यद्ये-
वमिति । अस्य भाष्यस्यायमर्थः । भुक्तवन्तोऽद्याष्टकृत्वो ब्राह्मणा इत्यादौ ब्राह्म-
णादिद्रव्यभेदेऽपि कृत्वसुच्यप्रत्ययदर्शनादनेकान्तः कृत्वसुच्यप्रत्ययो न द्रव्यैक्यसाधक
इति । एतच्छङ्कां परिहरन्त्याह—अनेन वचनेनेत्यादिना । अयं भावः । नायं
कृत्वसुच्यप्रत्ययप्रयोगः स्वरूपेणैव शब्दाभेदे लिङ्गतयोच्यते । येनानैकान्तिकत्वमु-
च्येत । किंतु प्रायेण प्रत्यभिज्ञासाहचर्यं कृत्वसुच्यप्रत्ययस्यास्तीति लक्षप्रत्यभि-
ज्ञाज्ञापनार्थोऽयं कृत्वसुजुपण्यास इति । ननु स्वसंवेद्यमेव प्रत्यभिज्ञानं
किमत्र कृत्वसुजुपलक्षणेनेत्यत आह—वयं तावदित्यादिना । सत्यमात्मी-
यप्रत्यभिज्ञानं स्वसंवेद्यम् । तस्य तु करणदोषाशङ्कानिराकरणाय सर्वजनीनत्वं
साधयितुं कृत्वसुजुपलक्षणमिति भावः । न नः करणदौर्बल्यमिति । यत्नेऽ-
न्येऽपि स एवायमिति प्रत्यभिजानन्त्यतोऽस्मासु करणदौर्बल्याशङ्क्य न कार्य-

नान्य इति वक्तुमर्हन्ति । अथ मतमन्यत्वे सति सादृश्येन व्यासृष्टाः स इति वक्ष्यन्ति । तन्न । न हि ते सदृश इति प्रतियन्ति किं तर्हि स एवायमिति । विदिते च स्फुटेऽन्यत्वे ध्यामोह इति गम्यते । न चायमन्य इति प्रत्यक्षमन्यद्वा प्रमाणमस्ति । स्यादेतत् । बुद्धिकर्मणी अपि ते प्रत्याभिज्ञायेते । ते अपि नित्ये प्राप्नुतः । नैष दोषः । न हि ते प्रत्यक्षे । अथ प्रत्यक्षे नित्ये एव । ह्यस्तनस्य शब्दस्य विनाशाद-

त्यर्थः । अतः प्रत्यभिज्ञानमहिम्नैक्यमेव शब्दस्याऽऽश्रयणीयमित्याह-प्रत्याभिज्ञानाना इत्यादिना । नन्विन्द्रियदोषनिमित्ता भ्रान्तिः पूर्वोक्तसर्वजनीनतया निराकर्तुं शक्यते । सादृश्यादिरूपविषयदोषनिमित्ता भ्रान्तिस्तु सर्वेषामपि स्यादेवेति नानया सर्वजनीनयाऽपि प्रत्यभिज्ञया शब्दैक्यसिद्धिरित्याशयेन शङ्कते-अथ मतमित्यादिना । तामिमां शङ्कां परिहरति-तन्नेत्यादिना । अयमाशयः । यत्र सदृश एवेति नित्यं दृढा मतिः, कदाचित्स इति प्रत्यभिज्ञानं तत्र तस्य भ्रान्तित्वमवकल्पते । इह तु स एवायं शब्द इत्येव नित्यं दृढं विज्ञानं जायते न तु कदाचिदपि तत्सदृश इति । अतो नास्याः प्रत्यभिज्ञाया भ्रान्तित्वं युज्यत इति । इममाशयं स्फुटयन्नाह-विदिते चेत्यादिना ।

ननु प्रत्यभिज्ञारूपलिङ्गेन यदि शब्दे नित्यत्वं साध्यते तदाऽनित्यत्वेनाभिमतयोर्बुद्धिकर्मणोरपि प्रत्यभिज्ञायमानत्वादनैकान्तिकत्वं हेतोरिति शङ्कते-स्यादेतदित्यादिना । समाधत्ते-नैष दोष इत्यादिना । प्रत्यभिज्ञाया लिङ्गत्वेऽपि नानैकान्तिकत्वं प्रत्यक्षत्वेन विशेषणात् । न हि धीकर्मणोः प्रत्यक्षत्वमस्तीत्याशयेनाऽऽह-न हि ते प्रत्यक्षे इत्यादिना । प्रत्यक्षत्वं चात्र श्रौत्रप्रत्यक्षत्वं विवक्षितम् । नातो घटादिषु व्यभिचारः । न चैवमपि वायुधर्मभूतेषु ध्वनिषु व्यभिचार इति शङ्क्यम् । ध्वन्यन्यत्वेनापि विशेषणात् । न चैवमपि कर्मणः प्रत्यक्षत्वादप्रत्यक्षत्वाभिधानं कथमिति वाच्यम् । परमाण्वाद्याश्रितकर्माभिप्रायेण तदभिधानात् । बुद्धेश्च ज्ञानरूपाया अप्रत्यक्षत्वं शून्यवाद एव साधितम् । प्रत्यक्षद्रव्यवर्तिनीनां तु क्रियाणां शब्दवदेव प्रत्यक्षत्वं नित्यत्वं चेष्टमेवेति विपक्षत्वाभावाच्च तत्र व्यभिचार इत्याशयेनाऽऽह-अथ प्रत्यक्षे नित्ये एवेति । नन्वेवमपि बुद्धेर्ज्ञानरूपायाः कथं प्रत्यक्षत्वं कथं वा नित्यत्वमिति चेदित्यम् । बुद्धिशब्देनात्र चैतन्यस्वभावः प्रमातृवत्क्षणयोच्यते । स च प्रत्यक्षो नित्यश्चेति न कोऽपि दोषः । ननु ह्यस्तनस्य शब्दस्याद्यानुपलम्भादिनष्ट एव स इत्यन्योऽयमद्यतनः शब्दः । अतः प्रत्यभिज्ञा-

न्योऽद्यतन इति चेत् । नैष विनष्टः । यत एनं पुनरुपलभामहे । न हि प्रत्यक्षदृष्टं मुहूर्तमदृष्ट्वा पुनरुपलभ्यमानं प्रत्यभिजानन्तो विनष्टं परिकल्पयन्ति । परिकल्पयन्तो द्वितीयमं दर्शनं मातरि जायायां पितरि वा नाऽऽश्वस्युः । न ह्यनुपलम्भमात्रेण नास्तीत्यवगम्य नष्ट इत्येव कल्पयन्ति । अप्रमाणतायां विदितायां नास्तीत्यवगच्छामः । न हि प्रमाणे प्रत्यक्षे सत्यप्रमाणता स्यात् । अस्तीति पुनरव्यामोहे-
नावगम्यमाने न कचिदप्यभावः । न चासिद्धेऽभावे व्यामोहः । न च सिद्धोऽभावः । तस्मादसति व्यामोहे नाभावः । तदेतदानुपूर्व्या सिद्धम् । तस्मात्पुरस्तादनुच्चारितमनुपलभमाना अपि न विनिष्ट इत्य-
वगन्तुमर्हन्ति । यथा गृह्णाभिर्गताः सर्वगृहजनमपश्यन्तः पुनः प्रविश्या-
पलभमाना अपि न प्राक्प्रवेशाद्विनिष्ट इत्यवगच्छन्ति । तद्वदेनमपि
नान्य इति वक्तुमर्हन्ति ।

येऽपि सर्वेषां भावानां प्रतिक्षणं विनाशमभ्युपगच्छन्ति तेऽपि न

व्यामोहरूपैवेति शङ्कते-ह्यस्तनस्येति । समावृत्ते-नैष विनष्ट इति ।

अयमाशयः । यदि शब्दे भवन्त्याः प्रत्यभिज्ञाया व्यामोहत्वं तदा स्यादेतदेवम् ।
न त्वत्र भ्रान्तित्वे कारणं बाधकज्ञानादिकं शब्दभेदबोधकं वा प्रमाणमनन्यथा-
सिद्धमस्ति । यदि प्रत्यभिज्ञाभ्रान्तित्वेनैव शब्दभेदः साध्यते तर्हि पादशब्दसिध्य-
धीनं प्रत्यभिज्ञाभ्रान्तित्वमिति सुव्यक्तं परस्परश्रयत्वम् । अतः प्रत्यभिज्ञामहिम्ना
पूर्वोपलब्ध एव शब्दः पुनः पुनरुपलम्भकसामर्थ्यनुरोधेनोपलभ्यत इति नित्य एव
शब्द आश्रयणीय इति । अमुमेवार्थं विनाशयति-न हीत्यादिना वक्तुमर्हन्ती-
त्यन्तेन । भाष्यमत्र सुगमम् । ननु सर्वभावानां क्षणिकत्वात्कथं शब्दस्य नित्यता ।
किं पुनः प्रमाणं सर्वभावानां क्षणिकत्वं इति चेत् । अर्थापत्तिरिति ब्रूमः । तथा
हि । प्रयत्नरक्षितानामपि घटादीनां कियताऽपि कालेनावयवक्षयविश्लेषवशेन
विनाशो दृश्यते विनैव मुसलप्रहरादिभिः । सोऽयं विनाश उत्पत्तिप्रभृति किञ्चि-
त्किञ्चिदन्यथात्वमन्तरेण नोपपद्यत इति घटादयो भावाः प्रतिक्षणं विनाशिन इति
शब्दोऽपि भावस्तथैव भवितुमर्हतीति सौगतमतेन ऽऽशङ्क्य परिहरति-येऽर्था-
त्यादिना । इतरभावानामन्ते क्षयदर्शनात्कथंचित्क्षणिकत्वेऽपि शब्देऽन्तस्यैवाभावेन
क्षयस्याप्यदर्शनेन पूर्वोक्तीत्या प्रत्यभिज्ञाप्रमाणेन नित्यत्वमेवाऽऽस्थेयम् ।

वस्तुतास्त्वितरभावेऽपि क्षणिकत्वं दुःसाधम् । तत्रापि स्थायित्वसाधिकाया
अबाधितप्रत्यभिज्ञाया दर्शनादित्येतन्मन्यन्त इत्यनेन भाष्यकारेण सूचितम् । एवं च
प्रत्यभिज्ञारूपेण प्रत्यक्षप्रमाणेन शब्दस्यैक्ये नित्यत्वे च सिद्धेऽनुमानाद्भेदोऽनित्यत्वं

शक्नुवन्ति शब्दस्य वदितुम् । अन्ते हि क्षयदर्शनात्ते मन्यन्ते । न च शब्दस्यान्तो न च क्षयो लक्ष्यते । स इति प्रत्यक्षः प्रत्ययः सदृश इत्यानुमानिकः । न च प्रत्यक्षविरुद्धमनुमानमुदेति स्वकार्यं वा साधयति । तस्मान्नित्यः ॥ २० ॥

अनपेक्षत्वात् ॥ २१ ॥

येषामनवगतोत्पत्तीनां द्रव्याणां भाव एव लक्ष्यते तेषामपि केषांचिदनित्यता गम्यते, येषां विनाशकारणमुपलभ्यते । यथाऽभिनवं पटं दृष्ट्वा । न चैनं क्रियमाणमुपलब्धवान् । अथवाऽनित्यत्वमवगच्छति रूपमेव दृष्ट्वा । तन्तुव्यतिषङ्गजनितोऽयं तन्तुव्यतिषङ्गविनाशात्तन्तुविनाशाद्वा विनश्यतीत्यवगच्छति । नैवं शब्दस्य किञ्चित्कारणमवगम्यते यद्विनाशाद्विनश्यतीत्यवगम्यते ॥ २१ ॥

प्रख्याभावाच्च योगस्य ॥ २२ ॥

इदं पदेभ्यः केभ्यश्चिदुत्तरं सूत्रम् । ननु वायुकारणकः स्यादिति वायुरुद्धतः संयोगविभागैः शब्दो भवतीति । तथा च शिक्षाकारा

च न युक्तमङ्गीकर्तुं प्रत्यक्षविरुद्धस्यानुमानस्योत्पत्तेरेवासंभवेन कार्यसाधकत्वस्य दूरापास्तत्वादित्याशयेन प्रकृतसूत्रार्थोपवर्णनमुपसंहरति-स इतीत्यादिना ॥ २० ॥

एवं यदा प्रत्यभिज्ञया शब्दस्य श्रवणकालमतिक्रम्य कालान्तरेऽप्यवस्थानं साधितं तदा स्वारसिके नाशे निरस्ते हेत्वन्तरस्य नाशकस्याभावादपि नित्यत्वमेवैष्टव्यमित्यभिप्रायेणाऽऽह-अनपेक्षत्वादिति । इदं सूत्रं व्याचष्टे-येषामित्यादीनां । यथा पटादिद्रव्येष्वनवगतोत्पत्तिकेष्वपि विनाशकारणीभूतानामुपलम्भाद्विनाशिताऽवगम्यते, नैवं शब्दस्य किञ्चित्कालमवस्थायिनः पश्चाद्विनाशकारणमवगम्यते । अतोऽनपेक्षत्वादपेक्षितविनाशकारणाभावाच्चित्य एव शब्द इति भावः ॥ २१ ॥

ननु वायुरापद्यते शब्दतामित्यादिशिक्षाकारवचनात्पटादिवद्वायव्योऽव्यविद्रव्यविशेषः शब्दः । अतस्तद्वदेवावयवसंयोगविशेषविनाशात्संभवत्येवास्य विनाश इति शङ्कानिराकरणार्थं सूत्रम्-प्रख्याभावाच्च योगस्येति ।

तद्व्याचष्टे-इदं पदेभ्य इत्यादिना । पदेभ्यः केभ्यश्चिदिति । शङ्कामोक्षकेभ्य उतसूत्रतया कल्पितेभ्यः पदेभ्य इत्यर्थः ।

शङ्कामुपपादयति-नन्वित्यादिना । सूत्रार्थपदर्शनपुरःसरमुक्तशङ्कां परि-

आहुः—वायुरापद्यते शब्दतामिति । नैतदेवम् । वायवीयश्चेच्छब्दो भवेद्वायोः संनिवेशविशेषः स्यात् । न च वायवीयानवयवाञ्छब्दे सतः प्रत्यभिजानीमो यथा पटस्य तन्तुमयान् । न चैवं भवति । स्याच्चे-
देवं स्पर्शनेनोपलभेमहि । न च वायवीयानवयवाञ्छब्दगतान्स्पृ-
शामः । तस्मान्न वायुकारणकः । अतो नित्यः ॥ २२ ॥

लिङ्गदर्शनाच्च ॥ २३ ॥

लिङ्गं चैवं भवति, वाचा विरूपनित्ययेति । अन्यपरं हीदं वाक्यं वाचो नित्यतामनुवदन्नि । तस्मान्नित्यः शब्दः ॥ २३ ॥

[७] उत्पत्तौ वाऽवचनाः स्युरर्थस्यातन्निमित्तत्वात् ॥ २४ ॥ पू० ॥
यद्यप्यौत्पत्तिको नित्यः शब्दः संबन्धश्च तथाऽपि न चोदनालक्षणो

हरति—नैतदेवमित्यादिना । सूत्रस्य चायमर्थः । प्रकृष्टा ख्या ख्यातिः प्रख्या । प्रत्यक्षात्मिका प्रत्यभिज्ञेति यावत् । योगस्येति । वायवीयावयवयोगस्येत्यर्थः । तथा च शब्दस्य वायुकारणकत्वपक्षे वायुकार्यत्वेनाभिमते शब्दे तन्तुकार्यत्वेना-
भिमते पटे तन्तुसंयोगस्येव कारणीभूतवायवीयावयवसंयोगस्य प्रात्यक्षिकप्रत्याभे-
ज्ञाभावाच्च वायुकारणकत्वं शब्दस्येति नानित्यत्वमिति भावः ॥ २२ ॥

सिद्धान्ते युक्त्यन्तरकथनार्थं सूत्रम्—लिङ्गदर्शनाच्चेति । तद्व्याचष्टे—लिङ्गं
चेत्यादिना । लिङ्गं नामान्यपरं सद्व्यार्थद्योतकं वाक्यम् । तच्चेह दृश्यत
इत्याह—वाचा विरूपनित्ययेति । विरूपा च सा नित्या चेति विग्रहः ।
रूपयतीति रूपं कर्ता । विगतं रूपं यस्या इति कर्तृरहितेत्यर्थः । अत एव
नित्या वागित्यर्थः । इयं च श्रुतिरभिस्तुतिपरा सती वाचो नित्यत्वं द्योतयतीति
लिङ्गं भवतीति । प्रकृतं शब्दनित्यत्वासिद्धान्तमुपसंहरति—तस्मादिति ॥ २३ ॥

इति शब्दनित्यत्वाधिकरणम् ॥ ६ ॥

अत्राधिकरणे चोदनारूपाणि वेदवाक्यानि विषयः । तेषां धर्माधर्मयोः प्रामा-
ण्यमस्ति न वेति संदेहः । न संभवतीति पूर्वः पक्षः । चोदनाप्रामाण्यनिरूपणा-
त्पादाध्यायसंगती स्पष्टे । पूर्वाधिकरणोपरि त्वाक्षेपिकी । इमां संगतिं प्रदर्शयन्प्र-
कृतपूर्वपक्षसूत्रं व्याचष्टे—यद्यपीत्यादिना । औत्पत्तिक इत्यस्यैव विवरणं नित्य
इति । औत्पत्तिक इति च सूत्रघटकोत्पत्तिपदविवरणम् । वाशब्दविवरणं—यद्य-
पीति । अवचना इत्यस्य विवरणं—न चोदनालक्षण इति । अयं चात्र
माष्यार्थः । यद्यप्याकृतिग्रन्थे पदार्थस्य शब्दाधिकरणसंबन्धाक्षेपपरिहारग्रन्थयोः
पदसंबन्धयोश्च नित्यत्वं प्रसाधितं तथाऽपि चोदनासूत्रे यद्वाक्यार्थे वेदवाक्यानां
प्रामाण्यं प्रतिज्ञातं तन्न सिध्यति । वक्ष्यमाणप्रकारेण वाक्यार्थप्रतिपत्तौ मूला-

धर्मः । चोदना हि वाक्यम् । न ह्यग्निहोत्रं जुहुयात्स्वर्गकाम इत्यतो वाक्यादन्यतमात्पदादग्निहोत्रात्स्वर्गो भवतीति गम्यते । गम्यते तु पदत्रय उच्चरितं । न चात्र चतुर्थः शब्दोऽस्त्यन्यदतः पदत्रयसमुदा-
यात् ।

न चायं समुदायोऽस्ति लोके । यतोऽस्य व्यवहारादर्थोऽवगम्यते । पदान्यमूनि प्रयुक्तानि तेषां नित्योऽर्थः । अप्रयुक्तश्च समुदायः । तस्मात्समुदायस्यार्थः कृत्रिमो व्यामोहो वा । न च पदार्था एव वाक्यार्थः ।

भावात् । अनिमित्तायाश्च प्रतीतेरुत्पन्नाया अपि प्रतिभावदप्रामाण्यापातात् । अतः शब्दनित्यत्वप्रतिपादनप्रयासोऽनर्थक एव । यदर्थोऽयं प्रयासस्तस्यैव मूलाभावादसिद्धिरिति पुनराक्षिप्यत इति । वाक्यार्थप्रतीतिनिर्मूलत्वेतदुपपादयितुमारभते—चोदना हि वाक्यमित्यादिना । अत्र प्रत्येकं पदानि वाक्यार्थमवगमयेयुरथवा श्रूयमाणपदसंघातव्यतिरिक्तमन्यत्किंचिदाहोस्वित्पदसंघातरूपे वाक्यमुत पदार्था इति विकल्प्याऽऽद्यं निराकरोति—न हीत्यादिना पदत्रय उच्चरित इत्यन्तेन । गम्यते च पदत्रय उच्चरित इत्येतद्भाष्यं प्रत्येकं पदानां मूलत्वं न संभवतीत्येतत्परम् । न तु यथाश्रुतरीत्या समुदायस्य मूलत्वाभिधानपरम् । यतः समुदायस्य मूलत्वमुत्तरत्र निराकरिष्यते । द्वितीयं पक्षं निराकरोति—न चात्रेत्यादिना समुदायादित्यन्तेन । तृतीयं निराकरोति—न चायं समुदाय इत्यादिना । इदं च भाष्यं न वैदिकपदसमुदायमात्राभिप्रायं सर्ववाक्याणां वाक्यार्थमूलत्वनिराकरणपरत्वात् । तेनायं भाष्यार्थः । अयमेवंजातीयः समुदायो नाम लोके नास्तीति । न च लोके गामानयेत्यादिसमुदायस्य विद्यमानत्वात्कथं सत्त्ववचनमिति वाच्यम् । यतोऽर्थसंबन्धाधीना हि पदानां समुदायापत्तिः । अन्यथा गौरश्च इत्यादिष्वपि तत्पसङ्गनात् । संबन्धश्च पदानां स्वरूपेणार्थसंबन्धद्वारा वा केनापि प्रकारेण न संभवतीत्येवं पदानि तावद्गुणा वा स्वरूपैर्न कदाचन (श्लो० वा० पृ० ८४९ श्लो ११) । विशेषणविशेष्यत्वं न ग्राच्छुक्त्वगोत्वयोः (श्लो० वा० पृ० ८५४ श्लो० २१) इत्यादिना च वार्तिक एव विस्तरेण प्रपञ्चितस्तत्रैव द्रष्टव्यः । अतः सत्त्वेनाऽऽपाततः प्रतिभासमानोऽपि लोके पदसमुदायः परमार्थतः सत्त्वेनाज्ञायमानत्वादसन्नित्युच्यत इति । यत इति । येन विद्यमानत्वेन कारणेनेत्यर्थः । अस्य समुदायस्य व्यवहारात्—वृद्धव्यवहारात् । समुदायस्यासत्त्वमेवोपपादयति—पदान्यमूर्नीत्यादिना । समुदायस्य मूलत्वाभावमुपसंहरति—तस्मादित्यादिना । ननु गामानयेत्यादौ गवादिपदार्था एव वाक्यार्थः । तादृशपदार्थानां च पदमूलनिर्मूलो वाक्यार्थ इत्याशङ्क्य परिहरति—न च पदार्था एवेत्यादिना ।

सामान्ये हि पदं प्रवर्तते विशेषे वाक्यम् । अन्यच्च सामान्यमन्यो विशेषः । न च पदार्थाद्वाक्यार्थावगतिः । असंबन्धात् । असति चेत्संबन्धे कस्मिंश्चित्पदार्थेऽवगतेऽर्थान्तरमवगम्येत । एकस्मिन्नवगते सर्वमवगतं स्यात् । न चैतदेवं भवति । तस्मादन्यो वाक्यार्थः ।

स्यादेतत् । अप्रयुक्तादपि वाक्यादसति संबन्धे स्वभावादार्थावगम इति यदि कल्प्येत शब्दो धर्ममात्मीयं व्युत्क्रामेत् । न चैष शब्दधर्मो यदप्रयुक्तादपि शब्दादर्थः प्रतीयते । न हि प्रथमश्रुतात्कुतश्चिच्छब्दात्केचिदर्थं प्रतियन्ति । तदभिधीयते पदधर्मोऽयं न वाक्यधर्मः । वाक्याद्धि प्रथमावगतादपि प्रतियन्तोऽर्थे दृश्यन्ते ।

नैतदेवम् । यदि प्रथमश्रुतादवगच्छेयुरपि तर्हि सर्वेऽवगच्छेयुः

परिहारभाष्यस्यायमाशयः । न तावत्पदार्था एव वाक्यार्थः । पदं हि सामान्यरूपेऽर्थे वर्तते । वाक्यं त्वर्थान्तरान्वितरूपे विशेषे । तथा च सामान्यमात्रं पदार्थ इति स्थिते कचिदनेकपदोच्चारणे सत्यपि द्वित्रादिसामान्यज्ञानमेव केवलं भवेत् । न तु विशेषरूपवाक्यार्थावधारणमिति । ननु तथाऽपि पदार्थावगममूलको वाक्यार्थावगमोऽस्त्वित्येवं चतुर्थपक्षमाशङ्क्य निराकरोति- न च पदार्थादित्यादिना । असंबन्धादिति । पदार्थानां वाक्यार्थस्य च धूमाग्न्योरिव नियतसंबन्धाभावादित्यर्थः । अत्रायमाशयः । किमेकैकशः पदार्था वाक्यार्थमवगमयन्त्युत संहताः । आद्य एकैकपदार्थस्य बहुवाक्यार्थसाधारणत्वान्न नियमेनैकविशिष्टरूपवाक्यार्थमत्यायकत्वं संभवति । द्वितीये संहतानां तेषां तद्वाक्यार्थव्यतिरेकेणान्यत्र कचिदपि प्रागवगतानामसाधारणानैकान्तिकता स्याद्भूतिरित्या गन्धवत्त्वादित्यादौ गन्धवत्त्वादिवदिति ।

परस्परसंबन्धेऽपि प्रत्याय्यप्रत्यायकभावेऽङ्गीक्रियमाणे दोषमाह—असति चेत्संबन्ध इत्यादिना । अन्यो वाक्यार्थ इति । संभावितसन्मूलको न भवतीत्यर्थः । ननु पूर्वमप्रयुक्तात्प्रथमश्रुताद्वाक्यात्स्वार्थे संबन्धग्रहाभावेऽपि स्वभावात्स्वार्थावगमः सिध्यतीत्याशयेन शङ्कते—स्यादेतदित्यादिना । परिहरति पूर्वपक्षी—यदि कल्प्येतेत्यादिना प्रतियन्तीत्यन्तेन । यद्येवं कल्प्यते तर्ह्यगृहीतसंबन्धात्प्रथमश्रुतादपि शब्दादर्थप्रतीतिः स्यात् । न ह्येवं प्रतियन्तो दृश्यन्त इति भावः । यद्यपि पदमज्ञातसंबन्धं न प्रत्यायकं तथाऽपि पदसंघातो वा पूर्वपूर्ववर्णजनितसंस्कारसहितो वाक्यान्त्यवर्णो वा संबन्धग्रहणानपेक्ष एव प्रथमश्रुत एव सन्वाक्यार्थं प्रत्याययिष्यतीति शङ्कते—तदभिधीयत इत्यादिना दृश्यन्त इत्यन्तेन । परिहरति—नैतदेवमित्यादिना । यदि प्रथमश्रुताद्वाक्यार्थावगतिरिष्यते तर्हि

पदार्थविदोऽन्ये च । न त्वपदार्थविदोऽवगच्छन्ति । तस्मान्नैतदेवम् ।

ननु पदार्थविद्विरप्यवगच्छद्विरकृत एव वाक्यार्थसंबन्धो भविष्यति । पदार्थवेदनेन हि संस्कृता अवगमिष्यन्ति यथा तमेव पदार्थं द्वितीयादिश्रवणेनेति । नेति ब्रूमः । यदि वाक्येऽन्यो वर्णः पूर्ववर्णजनितसंस्कारसहितः पदार्थेभ्योऽर्थान्तरं प्रत्याययति, उपकारस्तु तदा न पदार्थज्ञानादवकल्पते । तस्मात्कृत्रिमो वाक्यार्थप्रत्ययो व्यामोहो वा । न पदार्थद्वारेण संभवति वाक्यार्थज्ञानमिति ।

नन्वेवं भविष्यति सामान्यवाचिनः पदस्य गौरिति वाऽश्व इति वा, विशेषकं शुक्ल इति वा कृष्ण इति वां पदमन्तिकादुपनिपतति यदा, तदा वाक्यार्थोऽवगम्यते । तन्न । कथामिव गौरिति वाऽश्व इति वा सामान्यवाचिनः पदात्सर्वगवीषु सर्वाश्वेषु च बुद्धिरुपसर्पन्ती पदार्थविदोऽन्ये च वाक्यार्थमवगच्छेयुर्न तु तथाऽपदार्थविदो वाक्यार्थमवगच्छन्तो दृश्यन्त इति भावः ।

ननु तथाऽपि वाक्यार्थावगमं प्रति पदार्थवेदनमप्यङ्गमिष्यते । नातोऽपदार्थविदां वाक्यार्थावगतिरित्याशयेन शङ्कन्ते-नन्वित्यादिना द्वितीयादिश्रवणेनेत्यन्तेन । समाधत्ते-नेति ब्रूम इत्यादिनाऽवकल्पत इत्यन्तेन । यदि हि पदेभ्योऽर्थान्तरभूतं वाक्यं पदार्थव्यतिरिक्तं च वाक्यार्थं परस्परसंबन्धरहितं साक्षादेव प्रतिपादयति कस्तदा पदार्थवेदनस्योपयोगः । तदनुपयोगे च पदार्थव्युत्पत्तिरनर्थिका वाक्यार्थं प्रतिपित्सताम् । पदार्थैर्वाक्यार्थावगमस्त्वसंबन्धादेव निराकृतः ।

तस्मात्प्रथमश्रुताद्वाक्यादगृहीतसंबन्धाद्वाक्यार्थावगमो दुर्लभ इत्याशयः । अतश्च विचार्यमाणे मूलविशेषानिश्चयाद्वृद्ध्यादिपदार्थप्रतीतिवद्वाक्यार्थप्रत्ययोऽपि सामयिकः । यद्वा निर्मूलोऽपि सन्वाक्यार्थो याज्ञिकपरिभाषासिद्धो न तु सन्मूलक इत्याह-तस्मादित्यादिना वाक्यार्थज्ञानमित्यन्तेन । ननु तथाऽपि सामान्यवाचिनो गवादिपदस्य विशेषवाचिना शुक्लादिपदेन सह समभिव्याहारो यदा क्रियते तदा कृष्णादिनिवृत्तिरूपो वाक्यार्थोऽवगम्यत एवेतीरव्यवच्छेदस्य वाक्यार्थत्वाभिमानेन शङ्कन्ते-नन्वेवमित्यादिना । दूषयति-तन्नेत्यादिनाऽपवर्ततेत्यन्तेन । अयं भावः । गौरित्यादिश्रुतिस्वभावात्सर्वगोविषयिणी भवन्ती बुद्धिर्न शुक्लपदेनैकवाक्यतावशेन कुतश्चिद्विशेषादपवर्तते । श्रुतिर्हि वाक्याद्बलीयसी बलाबलाधिकरणोक्तन्यायादिति ।

ननु तथाऽपि शुक्लादिपदस्य कृष्णाद्यपोहवचनत्वमङ्गीकृत्येतरव्यवच्छेदो

श्रुतिजनिता, वाक्यानुरोधेन कुतश्चिद्विशेषादपवर्तते । न च शुक्ल-
इत्यादेर्विशेषवचनस्य कृष्णादिनिवृत्तिर्भवति शब्दार्थः । न चानर्थको
मा भूदित्यर्थपारिकल्पना शक्या । अतो न पदार्थजनितो वाक्यार्थः ।
तस्मात्कृत्रिमः । पदसंघाताः खल्वेते संघाताश्च पुरुषकृता दृश्यन्ते ।
यथा—नीलोत्पलवनेष्वयं चरन्तश्चारुसंरवाः । नीलकौशेयसंवीताः
प्रेनृत्यन्तीवं कादम्बाः । अतो वैदिका अपि पुरुषकृता इति ॥ २४ ॥

तद्भूतानां क्रियार्थेन समाम्नायोऽर्थस्य तन्निमित्तत्वात् ॥ २५ ॥ [सि०]

तेष्वेव पदार्थेषु भूतानां वर्तमानानां क्रियार्थेन समुच्चारणम् । नान-
पेक्ष्य पदार्थान्पार्थगर्थेन वाक्यमर्थान्तरप्रासिद्धम् । कुतः । प्रमाणा-

श्रौतः स्यादित्याशङ्क्य निराकरोति—न चेत्यादिना । शब्दानामपोहवाचित्व-
स्यैवासंभवात्संभवेऽपि वा कृष्णाद्यपोहमात्रस्य शुक्लादिपदेनाभिधानेऽपि तस्य
गोचरत्वं पदसंनिधिरूपाद्वाक्यादेवेति तस्य च दुर्बलत्वान्नेतरव्यवच्छेदो वाक्यार्थ
इति भावः । यथा चापोहस्य न शब्दार्थता तथा वार्तिकेऽपोहवादे स्पष्टम् ।

न चायं पदसमभिव्याहारो व्यर्थो मा भूदिति लोभेनाप्रतीयमानस्य शब्दार्थ-
त्वपरिकल्पना संभवतीत्याह—न चेत्यादिना । उपपादितं वाक्यार्थस्य पदार्थ-
मूलत्वाभावमुपसंहरति—अत इत्यादिना । तस्मात्कृत्रिम इति । व्याख्यात-
मिदम् । उक्त एव पौरुषेयत्वेऽनुमानमपि दर्शयति—पदसंघाताः खल्वित्यादि-
ना । अयमत्र प्रयोगः । वेदाः पौरुषेयाः, पदसंघातरूपत्वान्नीलोत्पलादिकथन-
वदिति । नीलोत्पलेत्यादिश्लोकोत्तरार्थे “रामा कौशेयसंवीताः कादम्बा इव शो-
भनाः ” इति पाठान्तरं न्यार्थरत्नमालायामुपलभ्यते ॥ २४ ॥

अत्र सिद्धान्तसूत्रम्—तद्भूतानां क्रियार्थेन समाम्नायोऽर्थस्य तन्नि-
मित्तत्वादिति । तद्भूतानामिति पदं व्याचष्टे—तेष्वेवेत्यादिना । क्रियार्थे-
नेति । क्रिया साध्यसाधनेतिकर्तव्यताविशिष्टा भावना । अर्थः प्रयोजनम् ।
तथा च तादृशविशिष्टक्रियाप्रतीतिरूपप्रयोजनोद्देशेनेत्यर्थः ।

समुच्चारणमिति । समाम्नायपदविवरणम् । तथा चायं सूत्रार्थः । लोक-
सिद्धेषु पदार्थेषु वर्तमानानामेव पदानां विशिष्टक्रियारूपवाक्यार्थज्ञानोपायत्वान्न
पृथग्वाक्यस्य वाचकत्वम् । अत एव न वाक्यार्थो निर्मूल इति । तमेतं सूत्रता-
त्पर्यार्थं निरूपयन्नाह—नानपेक्ष्येत्यादिना । न हि लोके गामानयेत्यादिवाक्यं
प्रतीयमानगवादिपदार्थान्विहाय पदार्थेभ्योऽत्यन्तभिन्नेऽर्थान्तरे प्रसिद्धमस्तीत्यर्थः ।
अप्रसिद्धमेव प्रश्नपूर्वकमुपपादयति—कुत इत्यादिना । वाक्यस्यानपेक्षितपदा-

भावात् । न किञ्चन प्रामाण्यमस्ति येन प्रामिमीमहे । न ह्यनपेक्षितप-
दार्थस्य वाक्यान्त्यवर्णस्य पूर्ववर्णजनितसंस्कारराहितस्य शक्तिरस्ति
पदार्थेभ्योऽर्थान्तरे वर्तितुमिति ।

नन्वर्थापत्तिरस्ति, यत्पदार्थव्यतिरिक्तमर्थमवगच्छामः । न च श-
क्तिमन्तरेण तदवकल्प्यत इति । तन्न । अर्थस्य तन्निमित्तत्वात् । भवे-
दर्थपत्तिर्यद्यसत्यामपि शक्तौ नान्यन्निमित्तमवकल्प्येत । अवगम्यते
तु निमित्तम् । किम् । पदार्थाः ।

पदानि हि स्वं स्वं पदार्थमभिधाय निवृत्तव्यापाराणि । अथेदानीं
पदार्था अवगताः सन्तो वाक्यार्थं गमयन्ति । कथम् । यत्र हि शुक्ल

र्थस्य पदार्थेभ्योऽर्थान्तरे वाक्यार्थे शक्तिः प्रमाणाभावान्नाभ्युपगन्तुं युक्तेत्याह—न
हीत्यादिना वर्तितुमित्यन्तेन । ननु यद्यपि नास्ति प्रमाणान्तरं तथाऽप्यर्था-
पत्तिरस्ति । तथा हि लोके वाक्योच्चारणानन्तरं तत्तत्पदार्थव्यतिरिक्तं विशिष्टम-
र्थमवगच्छामः । स चायमर्थावगमोऽस्त्यां तस्मिन्वाक्ये शक्तौ नावकल्पेतेत्यभि-
प्रायेण शङ्कते—नन्वित्यादिना । इमां शङ्कामर्थस्य तन्निमित्तत्वादिति सूत्राव-
यवार्थप्रतिपादनेन निराकरोति—तन्नेत्यादिना । इतरप्रमाणास्तमयकाले स्वार्था-
पत्तिप्रमाणप्रवृत्तिः प्रकृते च वाक्यार्थागमः पूर्वोक्तार्थापत्तिकल्प्यवाक्यशक्तिमन्त-
रेण यदि नोपपद्येत भवेदप्यर्थापत्तिस्तत्कल्पिका । उपपद्यते हि प्रमाणान्तरेण
पदार्थावगमरूपेण । अतो न वाक्यार्थावगमोपपत्त्यर्थमर्थापत्त्या वाक्यशक्तिकल्प-
नेति भावः ।

पदार्थानां वाक्यार्थावगममूलत्वमुपपादयति—पदानि हीत्यादिना । अयमा-
शयः । यद्यपि प्रयुज्यमानानि तानि तानि पदानि स्वस्वार्थमात्रप्रतिपादकानि न
विशिष्टरूपं वाक्यार्थमवबोधयितुं पारयन्ति तथाऽपि तेषां पदानां न पदार्थमति-
पादनमात्रे तात्पर्यम् । तेषां प्रमाणान्तरसिद्धत्वात् । अतोऽभिधायव्यापारः परं
पदार्थेभ्येव पर्यवस्येत् । तात्पर्यव्यापृतेरपर्यवसिततया वाक्यार्थपर्यन्तत्वादुक्तरीत्या
पदैः प्रतीताः पदार्था एव सामान्यविशेषभावादिना परस्परं संबद्धं वाक्यार्थं गम-
यन्तीति सिद्धं शब्दप्रमेयतया वाक्यार्थस्य शब्दत्वम् । तमिमं वाक्यार्थावगमस्य
पदार्थावगममूलत्वप्रकारमुदाहरणविशेषे प्रदर्शयन्नाह—यत्र हि शुक्ल इत्या-
दिना विशिष्टार्थसंप्रत्ययश्च वाक्यार्थ इत्यन्तेन । ननु पूर्वोक्तरीत्या यदि
सर्वत्र पदानां विशिष्टभावनारूपवाक्यार्थावगतिरूपमयोजनोद्देशेनैव सामान्याय,
कथं तर्हि भाष्ये शुक्लो गौरति निष्क्रियमेव वाक्यवाक्यार्थोदाहरणं दर्शितमिति

इति वा कृष्ण इति वा गुणः प्रतीतो भवति । भवति खल्वभावत्वं गुणवति प्रत्ययमाधातुम् । तेन गुणवति प्रत्ययमिच्छन्तः केवलं गुणवचनमुच्चारयन्ति । संपत्स्यत एषां यथासंकल्पितोऽभिप्रायः । भविष्यति विशिष्टार्थसंप्रत्ययः । विशिष्टार्थसंप्रत्ययश्च वाक्यार्थः । एवं चेदवगम्यतेऽन्यत एव वाक्यार्थः को जातुचिददृष्टा पदसमुदायस्य शक्तिरर्थादवगम्यत इति वदिष्यति ।

अपि चान्वयव्यतिरेकाभ्यामेतदवगम्यते, भवति हि कदाचिदियमवस्था मानसादप्याधातात् । यदुच्चरितेभ्यः पदेभ्यो न पदार्थावधारयन्ते । तदानीं नियोगतो वाक्यार्थं नावगच्छेयुर्यस्यापार्थगर्थमभवेत् । सत्यम् । नोदाहरणमिदं यथाश्रुतमादरणीयम् । यतः पादार्थानामस्ति परस्परं संबन्ध इत्येतावन्मात्रप्रतिपादनपरमिदं भाष्यं न तु पारमार्थिकम् ।

न हि प्रयोजनपितं वाक्यमुच्चार्यते क्वचित् ।

प्रयोजनक्षमं नापि पदमाख्यातवर्जितम् ॥ (स्यो० वा० वा० ३४६)

इत्यादिवार्तिकप्रदर्शितन्यायात् । अतोऽत्राप्यानीयतामित्यादिक्रियापदाध्याहारणैव वाक्यपूरणमिति । एवं च पूर्वोक्तीत्या पदार्थेभ्य एव वाक्यार्थप्रतीतिः संभवान्नार्थापत्त्या पदसमुदायरूपवाक्यस्यादृष्टा वाचकत्वशक्तिः कल्पयितुं युक्तेत्याह—एवं चेत्यादिना वदिष्यतीत्यन्तेन ।

किंचान्वयव्यतिरेकाभ्यामपि वाक्यस्यावाचकत्वं पदार्थानां च मूलत्वमभ्युपगन्तव्यमित्याह—अपि चेत्यादिना नावगच्छन्तीत्यन्तेन । अस्य भाष्यस्यायमाशयः । कदाचिन्मानसादप्यवधारदुच्चरितेभ्योऽपि पदेभ्यो यदा पदार्थावधारयन्ते तदा वाक्यार्थो नावगम्यते । अतो वाक्यान्वयेऽपि पदार्थव्यतिरेके व्यतिरिच्यमानो वाक्यार्थोऽन्वयव्यतिरेकाभ्यां पदार्थनिमित्त एवेति निश्चीयत इति । अपार्थगर्थमिति । पृथगर्थत्वाभाव इत्यर्थः । यदि वाक्यार्थावगमः पदार्थावगममूलक एव स्यान्न तद्भिन्नवाक्यमूलकस्तदा पदार्थावधारणाभावे वाक्यार्थं नावगच्छेयुरिति पूर्वेणान्वयः । वस्तुतः पदार्थावधारणाभावे वाक्यार्थं नावगच्छन्ति । अतः पदार्थावगममूलक एव वाक्यार्थावगम इति । ननु यत्र मानसादप्यवधारणपदार्थाग्रहणं तत्र वाक्यमपि न गृहीतमिति वाक्यरूपमूलाभावादेव वाक्यार्थावधारणाभावो न तु पदार्थावगमाभावमूलक इति न पूर्वोक्तान्वयव्यभिचार इत्याशङ्कनिराकरणायाऽऽह—अपि चान्तरेणापीत्यादिना संबन्ध

विध्यत् । नियोगतस्तु नावगच्छन्ति । अपि चान्तरेणापि पदोच्चारणं यः शौक्यमवगच्छत्यवगच्छत्येवासौ शुक्लगुणकम् । तस्मात्पदार्थ-
प्रत्यय एव वाक्यार्थो नास्य पदसमुदायेन संबन्धः । यत्तु श्रौतः पदार्थो
न वाक्यानुरोधेन कुतश्चिद्विशेषादपवर्तितुमर्हतीति । सत्यमेवैवमेतत् ।
यत्र केवलः पदार्थः प्रयुज्यमानः प्रयोजनाभावादनर्थकः संजायत इत्य-
वगतं भवति तत्र वाक्यार्थाऽपि तावद्भवत्विति विशिष्टार्थताऽवगम्यते न
सर्वत्र । एवं च सति गुणान्तरप्रतिषेधो न शब्दार्थ इत्येतदपि परिहृतं
भवति ।

इत्यन्तेन । अयमाशयः । श्वेतं कंचिदव्यक्तं पदार्थं गवाश्चादिरूपं दूरादुपलभ-
मानस्तास्मिन्नेव प्रदेशे हेषया स्वरशब्देन चाश्वजातिं गतिं चानुमिमनो वस्त्वन्त-
राणामनुपलब्ध्या च तस्मिन्प्रदेशेऽभावमवगच्छन्गुणजातिक्रियाणामर्थान्तरान्वय-
मपेक्षमाणानां योग्यानामर्थापत्त्या परस्परं संसर्गं बुध्यते श्वेतोऽश्वो धावतीति ।
अत एतादृशस्थले वाक्योच्चारणाभावेऽपि पदार्थावगममात्रेण तत्संसर्गरूपवा-
क्यार्थावगमदर्शनाव्यतिरेकव्यभिचारापत्त्या न वाक्यग्रहणमूलको वाक्यार्थाव-
गमः किंतु पदार्थावगममूलक एव पदार्थान्वयेऽन्वीयमानत्वात्तदव्यतिरेके व्यतिरि-
च्यमानत्वादिति ।

यत्तु पूर्वपक्षिणा गौरिति वाऽश्व इति वा सामान्यवाचिनः पदाच्छ्रुत्या सर्व-
गवाश्वविषयिणी बुद्धिर्जायमाना शुक्ल इत्यादिपदान्तरसमभिव्याहाररूपवाक्या-
नुरोधेन न कुतश्चिद्विशेषात्कृष्णादिरूपादपवर्तितुमर्हति श्रुतिवाक्ययोर्विरोधे श्रुतेः
प्राबल्यादिति तदनुभाषते—यच्चित्यादिनाऽर्हतीतीत्यन्तेन । उक्तं विरोधमङ्गी-
कृत्यैव परिहरति—सत्यमित्यादिनाऽवगम्यत इत्यन्तेन । यद्यप्यस्ति विरो-
धस्तथाऽपि तादृशवाक्यस्य विशिष्टार्थप्रत्यायकत्वाभावे पदार्थमात्रस्य पूर्वमेवाव-
गतत्वेन तत्प्रतिपादन आनर्थक्यापत्तेः । ‘आनर्थक्यप्रतिहतानां विपरीतं बला-
बलम्’ इति न्यायेन दुर्बलवाक्यगम्योऽपि विशिष्टार्थरूपो वाक्यार्थः स्वीकार्य
एवेति भावः ।

न सर्वत्रेति । यदिदं सामान्यतः पवृत्तायाः श्रुतेर्वाक्यवशेन विशेषे व्यव-
स्थापनं तदपि न सर्वत्र । क्वचिद्धि श्रुत्यवस्थायामेव विशेषावगमात् । तत्र सा-
मान्यश्रुतिरलब्धात्मिकैव भवतीति न श्रुतिवाक्ययोर्विरोध इति भावः ।

उक्तरीत्या विशिष्टार्थस्यैव वाक्यार्थत्वाङ्गीकारेण शुक्लादिश्रुतेर्न गुणान्तरप्रति-
षेधो वाच्यो भवितुमर्हतीत्यादिदूषणमपि परास्तं भवतीत्याह—एवं च सतीत्या-

अपि च प्रातिपादिकादुच्चरन्ती द्वितीयादिविभक्तिः प्रातिपदिकार्थो विशेषक इत्याह । सा च विशेषश्रुतिः सामान्यश्रुतिं बाधेत । यच्चैते पदसंघाताः पुरुषकृता दृश्यन्त इति । परिहृतं तदस्मरणादिभिः । अपि चैवंजातीयकेऽर्थे वाक्यानि संहर्तुं न किञ्चन पुरुषाणां बीजमस्ति ॥ २५ ॥

लोके सन्नियमात्प्रयोगसंनिकर्षः स्यात् ॥ २६ ॥ [सि०]

लौकिकेषु पुनरर्थेषु प्रत्यक्षेणार्थमुपलभ्य सन्नियमः सन्नियन्धनं शक्यं तत्र संहर्तुमेवंजातीयकानि वाक्यानि नीलोत्पलवनेष्वय इति ।

दिना । पूर्वोक्तश्रुतिवाक्यविरोधाभाव उदाहरणविशेषं प्रदर्शयति—अपि च प्रातिपदिकादित्यादिना बाधेनेत्यन्तेन । इदमत्राऽऽकृतम् । गामित्यादौ द्वितीयादिविभक्त्यन्तस्थले प्रकृत्यर्थभूतगोविशेषनिष्ठकर्मत्वविशेष एव प्रतीयते । प्रत्ययानां प्रकृत्यर्थानुरक्तस्वार्थबोधकत्वस्वाभाव्यात् । न तु तत्र प्रथमतः प्रतीयमानस्य सामान्यस्य पश्चात्प्रतीयमानप्रातिपदिकार्थमहिम्ना विशेषे व्यवस्थापनमिति ।

यच्चोक्तं पदसंघातात्मको वेदः पुरुषकृतः पदसंघातरूपत्वान्नीलोत्पलादिवाक्यवदिति तदनुद्य परिहरति—यच्चैत इत्यादिना । परिहृतं तदस्मरणादिभिरिति । अवश्यं स्मर्तव्यस्य कर्तुरस्मरणात्पुरुषकृतत्वं साधयितुमशक्यम् । अनेन वेदं प्रत्यनुमानं सूचितम् । वेदोऽपौरुषेयः कर्त्रस्मरणादिति । पूर्वपक्ष्यभिमतानुमाने च स्मर्यमाणकर्तृकत्वजन्यज्ञानमूलकत्वादिना सोपाधिकत्वं ज्ञेयम् । यद्यप्यत्र भाष्ये पूर्वत्र वेदानां कर्तृस्मरणाभावादिना कृतकत्वं न निराकृतं किंतु संबन्धस्यैव संबन्धाक्षेपपरिहारग्रन्थे तेन हेतुना तन्निराकृतं तथाऽपि तुल्यन्यायत्वाद्देदानामपि कृतकत्वं निराकृतमेव भवतीत्येवमभिप्रायकमिदं भाष्यम् ॥ २५ ॥

लौकिकवाक्यवद्बैदिकवाक्यमपि पौरुषेयमित्युक्ते वैषम्यप्रदर्शनार्थं सूत्रम्—लोके सन्नियमात्प्रयोगसंनिकर्षः स्यादिति । इदं सूत्रमवतारयति—अपि चेत्यादिना । सूत्रे लोक इत्यस्य संनिकर्षपदेन साकं संबन्धं, सन्नियमादिति पदे पञ्चम्याः प्रथमात्वेन विपरिणामं, प्रयोगपदे प्रथमान्ततया पृथक्पदत्वं संनिकर्षपदे प्रथमायाः पञ्चमीत्वेन विपरिणामं चाभिप्रेत्य सूत्रं व्याचष्टे—लौकिकेषु पुनरित्यादिना । पुनरित्यनेन वैदिकवाक्यपेक्षया लौकिकवाक्येषु वैलक्षण्यमुक्तम् । तदेववैलक्षण्यमाह—प्रत्यक्षेणार्थमुपलभ्येति । इदं च संनिकर्षपदविवरणम् ।

तथा चायं सूत्रार्थः । लोके गवादिरूपस्यार्थस्य चक्षुरादिसंनिकर्षसंभवाच्चक्षुरा-

तस्मादग्निहोत्रं जुहुयात्स्वर्गकाम इत्येतेभ्य एव पदेभ्यो येऽर्था अ-
वगतास्तेभ्य एवैतदवगम्यतेऽग्निहोत्रात्स्वर्गो भवतीति । पदेभ्य एव
पदार्थप्रत्ययः पदार्थेभ्यो वाक्यार्थ इति ॥ २६ ॥

[८] वेदांश्चैके संनिकर्षं पुरुषाख्याः ॥ २७ ॥ [पू०]

उक्तं चोदनालक्षणोऽर्थो धर्म इति । यतो न पुरुषकृतः शब्दस्या-
र्थेन संबन्धः । तत्र पदवाक्याश्रय आक्षेपः परिहृतः । इदानीमन्यथाऽऽ-
क्षेप्स्यामः । पौरुषेयाश्चोदना इति वदामः ।

संनिकृष्टकालाः कृतका वेदा इदानींतनाः, ते च चोदनानां समू-
हाः, तत्र पौरुषेयाश्चेद्वेदा असंशयं पौरुषेयाश्चोदनाः । कथं पुनः कृ-
तका वेदा इति केचिन्मन्यन्ते । यतः पुरुषाख्याः पुरुषेण हि समाख्या-
यन्ते वेदाः काठकं कालापकं पैप्पलादकमिति । न हि संबन्धाद्वे

दिना तमर्थमुपलभ्य तदर्थप्रतिपादकशब्दप्रयोगः सन्नियमः—सन्निबन्धरूप उपप-
द्यते । तदिदमाह—शक्यं तत्र संहर्तुमित्यादिना । वेदे तु न तथा भवतीत्याह—
तस्मादित्यादिना । तस्मात्—वैदिकस्यार्थस्य चक्षुःसंनिकर्षाभावादित्यर्थः ।
प्रकृताधिकरणसिद्धान्तमुपसंहरति—पदेभ्य एवेत्यादिना ॥ २६ ॥

इति पदार्थमूलतया वाक्यार्थप्रामाण्याधिकरणम् ॥ ७ ॥

एवं पदपदार्थसंबन्धानित्यतया वाक्यार्थस्य पदार्थमूलकत्वेन च चोदनानां प्रामा-
ण्याक्षेपे परिहृतेऽधुना वेदशाखानां काठकादिसमाख्यया पौरुषेयत्वावगमात्तदवय-
वानां चोदनानामपि पौरुषेयत्वात्पुनः प्रकारान्तरेण प्रामाण्याक्षेपार्थं सूत्रम् । वेदांश्चैके
संनिकर्षं पुरुषाख्या इति । एतत्सूत्रं संगतिप्रदर्शनाय वृत्तानुवादपुरःसरं व्याख्यातुं
वृत्तं कीर्तयति—उक्तमित्यादिना परिहृत इत्यन्तेन । यदुक्तं चोदनासूत्रे धर्मे
चोदना लक्षणमिति तदेतावता ग्रन्थजातेन व्यवस्थापितं पदपदार्थसंबन्धानित्यत्व-
प्रतिपादनेन वाक्यार्थस्य पदार्थमूलकत्वप्रतिपादनेन च पदवाक्याश्रय आक्षेपः
परिहृत इति भावः । किमर्थं तर्हीदमधिकरणमित्यत आह—इदानीमित्यादिना ।
तथा चैवमत्र संदेहः, वेदाः किं पौरुषेया उतापौरुषेया इति । तत्र पूर्वपक्षसूत्रम्—
वेदांश्चैक इति । तद्व्याचष्टे—पौरुषेयाश्चोदना इति । इदं च सूत्रस्थसंनि-
कर्षपदेन लब्धमित्याशयेनाऽऽह—संनिकृष्टकाला इति । तथा चायं सूत्रार्थः ।
एके—पूर्वपक्षिणः, वेदान् संनिकर्षं—संनिकृष्टकालान्कृतकानित्यर्थः ।

समाख्यानं, न च पुरुषस्यान्यः शब्देनास्ति संबन्धो यदतः कर्ता पुरुषः कार्यः शब्द इति । ननु प्रवचनलक्षणा समाख्या स्यात् । नेति ब्रूमः । असाधारणं हि विशेषणं भवति, एक एव हि कर्ता, बहवोऽपि प्रब्रूयुः । अतोऽस्मर्यमाणोऽपि चोदनायाः कर्ता स्यात् । तस्मान्न प्रमाणं चोदनालक्षणोऽर्थो धर्म इति ॥ २७ ॥

अनित्यदर्शनाच्च ॥ २८ ॥

जननमरणवन्तश्च वेदार्थाः श्रूयन्ते । 'बबरः प्रावाहणिरकामयत । कुसुरुविन्द औद्दालकिरकामयतेत्येवमादयः । उद्दालकस्यापत्यं गम्यत औद्दालकिः । यद्येवं प्रागौद्दालकिजन्मनो नायं ग्रन्थो भूतपूर्वः । एवमप्यनित्यता ॥ २८ ॥

उक्तं तु शब्दपूर्वत्वम् ॥ २९ ॥ [मि०]

मन्यन्त इति शेषः । तत्र युक्तिप्रदर्शनार्थं पुरुषाख्या इति सूत्रावयवं प्रश्नपूर्वकं व्याचष्टे—कथं पुनरित्यादिना । यतः पुरुषाख्या वेदा अतः कृतका इति योजना । ननु काठकादिसमाख्या नावश्यं कर्तृकार्यभावरूपसंबन्धपरा प्रवचनाद्यर्थान्तरपरत्वस्यापि संभवात् । अतो न समाख्यया कृतकत्वसिद्धिरित्याशङ्क्य परिहरति—नन्वित्यादिना । न तावदिह समाख्या प्रवचननिमित्ता संभवति । प्रवचनस्यासाधारणत्वासंभवात् । भवितव्यं च विशेषणेनासाधारणेन । अतः कर्तृभाषिकैव सा । कर्ता त्वसाधारणो भवितुमर्हतीति भावः । यद्यपि स्मर्तव्यस्य तादृशकर्तुः स्मरणं न विद्यतेऽपि समाख्याबलेनैव कृतकत्वमाश्रयणीयमित्याशयेनाऽऽह—अत इत्यादिना । तथा च वेदस्यैव समाख्याबलेन पौरुषेयत्वात्तद्वदकचोदनानामपि पौरुषेयत्वादप्रामाण्यमेवाऽऽपद्यत इति चोदनालक्षणोऽर्थो धर्म इति प्रतिज्ञातार्थो न सिध्यतीत्येवमाक्षेपसंगत्या प्रकृताधिकरणपूर्वपक्ष इत्याह—तस्मान्न प्रमाणमित्यादिना ॥ २७ ॥

पूर्वपक्षे युक्त्यन्तरकथनार्थं सूत्रम्—अनित्यदर्शनांचेति । तद्व्याचष्टे—जननमरणवन्तश्चेत्यादिना । जननमरणवतां प्रवाहणाद्यपत्यानां बबरादीनां वेदे प्रतिपादनाच्चदुत्पत्त्यनन्तरमेव वेदजन्मप्रतीत्याऽनित्यत्वमेव वेदस्याऽऽस्थेयमिति भावः ॥ ३८ ॥

सिद्धान्तप्रतिपादनार्थं सूत्रम्—'उक्तं तु शब्दपूर्वत्वम्' इति । तद्व्याचष्टे—उक्तमित्यादिना । शब्दपूर्वत्वमिति । शब्दशब्देनात्र शब्दजन्यमध्ययनं विवक्षितम् । तथा चायमर्थः । सर्वपुंसामध्ययनमध्ययनान्तरपूर्वकमित्यौत्पात्तिकसूत्रादावुक्तमित्यर्थः । सर्वे हि यथैव गुरुणाऽधीतं तथैवाधिजिगांसन्ते, न पुनः स्वातन्त्र्येण कश्चिदपि प्रथमोऽध्येता वेदानामस्ति यः कर्ता स्यात् । तस्मात्कर्तृस्मरणाभावाद-

उक्तमस्माभिः शब्दपूर्वत्वमध्येतृणाम् । केवलमाक्षेपपरिहारो वक्तव्यः । सोऽभिधीयते ॥ २९ ॥

आख्या प्रवचनात् ॥ ३० ॥

यदुक्तं कर्तृलक्षणा समाख्या काठकाद्येति । तदुच्यते । नेयमर्थापत्तिः । अकर्तृभिरपि हेनामाचक्षीरन् ।

प्रकर्षेण वचनमनन्यसाधारणं कठादिभिरनुष्ठितं स्यात्तथाऽपि हि समाख्यातारो भवन्ति । स्मर्यते च वैशम्पायनः सर्वशाखाध्यायी, कठः पुनरिमां केवलां शाखामध्यापयांबभूवेति । स बहुशाखाध्यायिनां संनिधावेकशाखाध्याय्यन्यां शाखामनधीयानस्तस्यां प्रकृष्टत्वादसाधारणमुपपद्यते विशेषणम् ॥ ३० ॥

परं तु श्रुतिसामान्यमात्रम् ॥ ३१ ॥

यच्च प्रावाहणिरिति । तन्न । प्रवाहणस्य पुरुषस्यासिद्धत्वाच्च पौरुषेया वेदा इति भावः । एवं च पूर्वमेव वेदापौरुषेयत्वस्य सिद्धत्वात्तद्विषये पुनः प्रयत्नो न करणीय इति केवलं समाख्याद्यवलम्बनेन कृतस्याऽऽक्षेपस्य परिहारो वक्तव्योऽभिधीयत इत्येवमुत्तरसूत्रमवतारयति-केवलमित्यादिना ॥ २९ ॥

यदुक्तं काठकं कालापकमित्यादिसमाख्याबलेन कठादिकर्तृकत्वमेवाऽऽश्रयणीयं वेदानामिति तत्परिहारार्थं सूत्रम्-‘आख्या प्रवचनात्’ इति ।

तद्व्याख्यानार्थं पूर्वपक्ष्युक्तमनुभाषते-यदुक्तमित्यादिना । कर्तृलक्षणेति-कर्तृनिमित्तिकेत्यर्थः । परिहारमाह-तदुच्यत इत्यादिना । यदि हि काठकमित्यादिसमाख्या कर्तृप्रापकत्वं विनाऽनुपपन्ना स्यात्तदा तयैवार्थात्पत्त्या कर्तारमपि कल्पयेत् । न त्वियमनुपपद्यमाना भवति । अकर्तृभिरपि प्रकर्षेण वचनमनन्यसाधारणं कृतवद्भिरप्येवं समाख्या भवति । अतो न सा कर्तृप्रापिकेत्याह-नेयमर्थापत्तिरित्यादिना ।

उपपद्यते च कठादिष्वेकैकशाखाध्येतृषु बहुशाखाध्यायिपुरुषापेक्षया प्रवचनेऽसाधारण्यमित्याह-स्मर्यते चेत्यादिना ॥ ३० ॥

यत्तु कं जननमरणवन्तो वेदार्थाः श्रूयन्त इति, तत्परिहारार्थं सूत्रम्-‘परं तु श्रुतिसामान्यमात्रम्’ इति । तद्व्याख्यानार्थं पूर्वपक्ष्युक्तमनुवदति-यच्च प्रावाहणिरिति । परिहाराभिप्रायं विवृणोति-तन्नेत्यादिना । प्रावाहणिशब्दस्य वबरशब्दस्य च नानित्यपुरुषपरत्वं तथा कुत्राप्यप्रासिद्धेः । किंतु प्रतीयमानयौगिकार्थपर्यालोचनया प्रावाहणिशब्दः प्रकर्षेण बाह्यतीत्यर्थपरो नित्यसिद्धवाच्चादिवाचको वबर इति तस्यैव वायोः शब्दानुकृतिरित्येवं नित्यार्थाभिधायित्वमेव तादृशवाक्यानामित्येतदुपपादयन्नाह-प्रवाहणस्य पुरुषस्येत्यादिना ।

प्रवाहणस्यापत्यं प्रावाहणिः । प्रशब्दः प्रकर्षे सिद्धो वहतिश्च प्रापणे ।
न त्वस्य समुदायः कचित्सिद्धः । इकारस्तु यथैवापत्ये सिद्धस्तथा
क्रियायामपि कर्तरि । तस्माद्यः प्रवाहयति स प्रावाहणिः । 'ववर'
इति शब्दानुक्रुतिः । तेन यो नित्योऽर्थस्तमेवैतौ शब्दौ वदिष्यतः ।
अत उक्तं-परं तु श्रुतिसामान्यमात्रमिति ॥ ३१ ॥

कृते वा विनियोगः स्यात्कर्मणः संबन्धात् ॥ ३२ ॥

अथ कथमवगम्यते नायमुन्मत्तबालवाक्यसदृश इति । तथा हि
पश्यामः 'वनस्पतयः सत्रमासत' 'सर्पाः सत्रमासत' इति । यथा
'जरद्भवो गायति मत्तकानि' कथं नाम जरद्भवो गायेत् । कथं वा
वनस्पतयः सर्पा वा सत्रमासीरन्निति । उच्यते । विनियुक्तं हि दृश्यते
परस्परेण संबन्धार्थम् । कथम् । 'ज्योतिष्टोमः' इत्यभिधाय 'कर्तव्यः'
इत्युच्यते । केनेत्याकाङ्क्षिते सोमेनेति । किमर्थमिति स्वर्गायेति ।
कथमिति । इत्थमनयेतिकर्तव्यतयेति । एवमवगच्छन्तः पदार्थैरेभिः
संस्कृतं पिण्डितं वाक्यार्थं कथमुन्मत्तबालवाक्यसदृशमिति वक्ष्यामः ।

सूत्रस्यायमर्थः । परं तु-अनित्यदर्शनादिति यदपरं कारणमुक्तं तत् श्रुतिसा-
मान्यमात्रम् । श्रुतेः-शब्दस्यैवात्र साम्यमात्रं न तु प्रवाहणस्यापत्यं प्रावाह-
णिरित्याद्यर्थकत्वम् । किंतु भाष्यकारोक्तरीत्या प्रकर्षेण वहनक्रियाकर्तृपरत्व-
मिति ॥ ३१ ॥

ननु 'वनस्पतयः सत्रमासत' 'सर्पाः सत्रमासत' 'गावो वा एतत्सत्रमा-
सत' इत्यादीनि वाक्यान्युन्मत्तबालप्रलापसदृशानि श्रूयमाणानि कथमिव कृत्स्नस्य
वेदस्याप्रामाण्यं नाऽऽपादयेयुरिति शङ्कानिराकरणार्थं सूत्रम्-'कृते वा
विनियोगः स्यात्कर्मणः संबन्धात्' इति । एतत्सूत्रसूचितमेतत्सूत्रेणैव निव-
र्तनीयां शङ्कां प्रदर्शयति-अथ कथमवगम्यत इत्यादिना । यथा 'जर-
द्भवो गायति मत्तकानीति । जरद्भवः कम्बलपादुकाभ्यां द्वारि स्थितो
गायति मत्तकानि । तं ब्राह्मणी पृच्छति पुत्रकामा राजन्नुमायां
लशुनस्य कोऽर्थः' । इत्याद्यसंबद्धप्रलापसदृशानीत्यर्थः । परिहाराभिप्रायमाह-
उच्यत इत्यादिना । 'ज्योतिष्टोमेन स्वर्गकामो यजेत' 'सोमेन यजेत'
इत्यादीनि वाक्यानि परस्परं संबन्धार्थकानि दृश्यन्ते । साध्यसाधनेतिकर्तव्यता-
विशिष्टार्थभावनाविषयकविधिनिषेधप्रतिपादकत्वात् । अतः कथमिमानि वाक्या-
न्युन्मत्तबालवाक्यसदृशानीति वक्तुं प्रभवाम इति भावः । ननु तेषां वाक्यानामुप-
पन्नार्थकत्वेऽपि 'वनस्पतयः सत्रमासत' इत्येवमादीनामनुपपन्नार्थं कथं दुर्वारमि-

नन्वनुपपन्नमिदं दृश्यते- 'वनस्पतयः सत्रमासत' इत्येवमादि । नानुपपन्नम् । नानेन 'अग्निहोत्रं जुहुयात्स्वर्गकामः' इत्येवमादयोऽनुपपन्नाः स्युः । अपि च 'वनस्पतयः सत्रमासत' इत्येवमादयोऽपि नानुपपन्नाः स्तुतयो हेता सत्रस्य । वनस्पतयो नामाचेतना इदं सत्रमुपासितवन्तः किं पुनर्विद्वांसो ब्राह्मणाः । तद्यथा लोके, संध्यायां मृगा अपि न चरन्ति, किं पुनर्विद्वांसो ब्राह्मणा इति । अपि चाविगीतः सुहृदुपदेशः सुप्रतिष्ठितः कथमिवाऽऽशङ्केतोन्मत्तबालवाक्यसदृश इति । तस्माच्चोदनालक्षणोऽर्थो धर्म इति सिद्धम् ।

इति श्रीमच्छावरस्वामिनः कृतौ मीमांसाभाष्ये प्रथमाध्यायस्य प्रथमः पादः ।

त्याशङ्कामनूय परिहरति-नन्वित्यादिना । यद्यपि वनस्पत्यादिवाक्यान्वनुपपन्नार्थकानि भवन्तु तथाऽप्यनेनाग्निहोत्रादिवाक्यानि नानुपपन्नार्थकानि भवितुमर्हन्ति । तेषां सुस्पष्टं परस्परसंबन्धार्थकत्वस्यैवोपलम्भात् ।

ननु तथाऽपि वनस्पत्यादिवाक्यानामप्रामाण्यमशक्यपरिहारमित्यत आह-अपि चेत्यादिना । न वनस्पत्यादिवाक्यान्वनुपपन्नार्थकानि । उत्तरत्र विधीयमानस्य सत्रस्य स्तुतिसापेक्षस्यापेक्षितस्तुतिसमर्पकत्वेन प्रामाण्यसंभवादित्यभिप्रेत्य स्तुतिप्रकारमाह-वनस्पतयो नामेत्यादिना । उक्तार्थे लोकप्रसिद्धस्तुतिवाक्यं संवादतयोदाहरति-तद्यथेत्यादिना । संध्याकाले मृगा अपि कर्तव्यकर्तव्यविवेकविधुराः स्वच्छन्दविहारं परिहृत्यैकत्र स्वस्थतया तिष्ठन्ति । किं वक्तव्यं विद्वद्भिर्ब्राह्मणैस्तथा कर्तव्यमिति दृष्टान्तभागाशयः । किंचाविगीतशिष्टाभ्येतुपरम्परयाऽवगम्यमानोऽत्यन्तसुहृदुपदेशतुल्यः सर्वथाऽनाशङ्कितदोषलेशो वेदः कथमिवोन्मत्तबालवाक्यसदृश इति वैयात्येनाऽऽशङ्केत । सर्वथा दुराशङ्कान्न कार्येत्याशयेनाऽऽह-अपि चेत्यादिना । तस्मादपौरुषेयत्वाच्चोदनानां प्रमाणता । चोदनेति प्रतिज्ञार्थः पादेनानेन साधितः । इत्यभिप्रायेण पादार्थमुपसंहरति-तस्माच्चोदनालक्षणोऽर्थो धर्म इति । सूत्रस्यायमर्थः । वाकारः पूर्वपक्षनिवृत्त्यर्थकः । कृत इति भावे कः । कर्मणीत्यर्थः । कर्माणि-सत्रादिरूपे । 'वनस्पतयः सत्रमासत' इत्यादीनां प्रशंसाद्वारा विनियोगः-अन्वयः स्यात् । कृत इति चेदाह-कर्मणः संबन्धादिति-सत्रादेः कर्मणः प्रशंसासापेक्षस्य संनिधिपठितत्वरूपसंबन्धसत्त्वादिति ॥ ३२ ॥

इति वेदापौरुषेयत्वाधिकरणम् ॥ ८ ॥

इति श्रीमीमांसाकण्ठीरवमीमांसारत्नेत्यादिबिरुदाङ्कितवैद्यनाथशास्त्रिकृतौ
शावरभाष्यटिप्पण्यां प्रभाभिधायी प्रथमाध्यायस्य प्रथमः पादः ।

सतन्त्रवार्तिकशावरभाष्यसहिते मीमांसादर्शने प्रथमाध्याये
द्वितीयपादः ।

[१] आम्रायस्य क्रियार्थत्वादानर्थक्यमतदर्शानां
तस्मादनित्यमुच्यते ॥ १ ॥ [पू०]

‘ सोऽरोदीद्यदरोदीत्तद्रुद्रस्य रुद्रत्वम् । प्रजापतिरात्मनो वषामुद-
क्खिर्देत् । देवा वै देवयजनमध्यवसाय दिशो न प्राजानन् ’ इत्येव-
मादीनि समाम्नातारः समामनन्ति वाक्यानि । तानि किं कंचिद्धर्मं
प्रमिमत् उत नेति भवति विचारणा । तदभिधीयते । क्रिया कथमनु-
ष्ठेयेति तां वदितुं समाम्नातारो वाक्यानि समामनन्ति । तद्यानि
वाक्यानि क्रियां नावगमयन्ति क्रियासंबद्धं वा किंचित् । एवमेव भूत-
मर्थमन्वाचक्षते रुदितवान् रुद्रो, वषामुच्छिखेद प्रजापतिः, देवा वै दिशो
न प्रजज्ञिर इत्येवंजातीयकानि, तानि कं धर्मं प्रमिमीरन् । अथोच्येत,
अध्याहारेण वा विपरिणामेन वा, व्यवहितकल्पनया वा, व्यवधारण-
कल्पनया वा, गुणकल्पनया वा कश्चिदर्थः कल्पयिष्यत इति । स
कल्प्यमानः कः कल्प्येत रुद्रः किल रुरोर्द, अतोऽन्येनापि रोदित-

सिद्धप्रमाणभावस्य धर्मे वेदस्य सर्वशः ।

विध्यर्थवादमन्त्राणामुपयोगोऽधुनोच्यते ॥

सामान्यतः प्रामाण्ये सिद्धेऽधुना विभज्य विनियोगः प्रतिपाद्यते । अवधृतप्रामा-
ण्यस्य वा वेदस्येदानीं समस्तस्य विध्यर्थवादमन्त्रनामधेयात्मकस्य यथाविभागं धर्मं
प्रत्युपयोगः प्रतिपाद्यते । तत्र पूर्वपक्षवाद्याभिप्रायः । चोदनालक्षणोऽर्थो धर्म इत्युप-
मात्तस्य ज्ञानमुपदेश इति परामर्शात्तत्कृतानां क्रियार्थेन समाम्नाय इत्युपसंहाराद्विधि-
प्रतिषेधयोरेव प्रामाण्यं प्रतिपादितं, न च तद्व्यातिरिक्तशब्दगम्यत्वं धर्माधर्मयोः, नाप्य-
नधिगतार्थबोधनं मुक्त्वाऽन्यः शब्दस्य व्यापारोऽस्तीत्युक्तमेव । अतश्च यावन्त्येव
साध्यसाधनेतिकर्तव्यतावाचित्वेन विधिप्रतिषेधान्तर्गतानि तेषां भवतु प्रामाण्यं यानि
त्वतिरिक्तार्थान्यर्थवादमन्त्रनामधेयानुपातीनि सोऽरोदीदिषे त्वोर्जे त्वोद्भिदेत्येवमादीनि
तानि सत्यप्यपौरुषेयत्वेऽर्थाभिधानसामर्थ्ये च धर्माधर्मयोरप्रमाणमतदर्शत्वात् । यथाश्रुत-
गृहीतानां तावत्प्रतीत्यनुपलब्धेः प्रसिद्धमेवातदर्शत्वम् । अथ कयाचिच्छब्दवृत्त्या तादर्थ्यं
कल्प्येत, एवमपि व्यवस्थाहेत्वभावान्न धर्माधर्मयोरवधारणं स्यात् । यदेव हि वाक्यं
गृहीतं तदेवाध्याहारविपरिणामादिभिर्थेष्टं कल्पयितुं शक्यते । तद्यथा सोऽरोदीदित्ये-
वमेव तावद्वाक्यं विशिष्टपुरुषाचरितोपन्यासद्वारा रोदनकर्तव्यतापरम् । अथ वा महता-

(१ तै० सं० १-५-१ । २ तै० सं० २-१-१ । ३ तै० सं० ६-१-५ ।)

व्यम् । उच्चिखेदाऽऽत्मवपां प्रजापतिरतोऽन्योऽप्युत्खिदेदात्मनो वपाम् ।
देवा वै देवयजनकाले दिशो न प्रज्ञातवन्तोऽतोऽन्योऽपि दिशो न
प्रजानीयादिति ।

तच्चाशक्यम् । इष्टवियोगेनाभिघातेन वा यद् बाष्पनिर्मोचनं तद्रो-
दनमित्युच्यते । न च तदिच्छातो भवति । न च कश्चिदात्मनो
वपामुत्खिद्य तामग्नौ प्रहृत्य तत उत्थितेन तूपरेण पशुना यष्टुं शक्नु-
यात् । न च देवयजनाध्यवसानकाले केचिद् दिशो मुह्येयुः । अत
एषामानर्थक्यम् । तस्मादेवंजायतीकानि वाक्यान्यनित्यानीत्युच्यन्ते ।

मप्येवंविधाः प्रमादाः संभवन्ति, तस्मात्प्रयत्नेन वर्जयितव्यमिति । अतो विधिप्रति-
षेधयोस्स्फुटत्वाद्धर्मधर्मत्वेन निर्णये शक्यभावः । शास्त्रदृष्टविरोधादयश्च स्थिता एव ।
यत्तु भूतान्वाख्यानमात्रं यथावास्थितैः प्रतिपाद्यते तत्र यद्यपि सत्यत्वमस्त्येव तथाऽपि
न तेन प्रयोजनमित्यानर्थक्यम् । अपि च । धूम एवाग्नेर्दिवेत्यादीनां स्वार्थेऽप्यप्रामाण्यं
वक्ष्यते । विध्येकवाक्यत्ववशेनैव तेषां रूपभङ्गः क्रियते । न च तस्यापि किञ्चित्प्रमाण-
मस्ति । भिन्नैरपि हि तैः किञ्चित्प्रतिपादयितुं शक्यमेव । न च तत्प्रतिपादयतां
निष्प्रयोजनतेत्यविज्ञायमानप्रयोजनवदर्थान्तरकल्पना शक्या । न हि लोष्टं पश्यतस्तद्दर्शनं
निष्प्रयोजनमिति सुवर्णदर्शनता कल्प्यते । सर्वाण्येव च प्रमाणान्युपयुज्यमानमनुपयुज्य-
मानं वाऽर्थमात्मगोचरतापन्नं गमयन्ति । तेनैव चैषां हानोपादानोपेक्षाबुद्ध्यः फलत्वेन
वर्ण्यन्ते । अन्यथा ह्युपादानमेवैकं फलं स्यात् । अपि च प्रमाणोत्पत्त्युत्तरकालं प्रयो-
जनवत्त्वमप्रयोजनवत्त्वं वा विज्ञायते न तु तद्वशेन प्रमाणोद्भूतिः । तस्माद्यो यद्रूपोऽर्थः
प्रतीयते स तथैव प्रयोजनवत्त्वमप्रयोजनवत्त्वं वा प्रतिपद्यते । न हि प्रयोजनवदेव प्रमा-
तव्यमिति कश्चिन्नियमहेतुरस्ति । यत्रापि तावत्स्वाधीनः प्रमाणविनियोगस्तत्राप्येतद्दु-
र्लभं किमुताबुद्धिपूर्वनित्यावास्थितवेदोत्थापितज्ञानग्राह्ये । न च वेदस्य प्रयोजनवदर्थोभि-
धानशक्तिः प्रथममवधृता । अयमेव हि परीक्षाकालो वर्तते कीदृशं पुनर्ब्रवीतीति ।
तच्च विदित्वा यथानुरूपमनुष्ठातुं क्षमा वयं न तु वेदं पर्यनुयोक्तुं किमयं निष्प्रयोजन-
मभिदधाति तद्वाऽभिदधत्किमर्थं प्रयत्नेन धार्यत इति । सर्वपुरुषाणां केवलं प्रतिपत्तृत्वेन
पारतन्त्र्याद्वेदग्रहणोत्तरकालं च परीक्षावसरात् । न ह्यनधीतवेद एवाऽऽदौ परीक्षितुं क्षमः ।
पश्चात्परीक्षमाणस्य तु नाबुद्धिपूर्वनिर्वृत्तमध्ययनं प्रकरणगतन्यायेन निश्चयहेतुर्भवति ।
तस्माद्यथैवाग्निहोत्रादिवाक्यानां गम्यमानप्रयोजनवत्त्वादानर्थक्यं निष्प्रमाणकमिति नाऽऽ-
श्रीयते तथैवैषां प्रयोजनवत्त्वं नाऽऽश्रयितव्यम् । न हि यथावगताभ्युपगमादन्यात्किञ्चि-

यद्यपि च नित्यानि, तथाऽपि न नित्यमर्थं कुर्वन्तीति । स एष वाक्यै-
कदेशस्याऽऽक्षेपो न कृत्स्नस्य वाक्यस्य । नन्वेकदेशाद्विना साकाङ्क्षः
पदसमूहो न पर्याप्तः स्वस्मै प्रयोजनाय । अत आक्षिप्त एवेति । नैवम् ।
भवति हि कश्चित्पदसमूहो योऽर्थवादेभ्यो विनाऽपि विदधाति कंचि-
दर्थम् । यानि पुनस्तैः सह संयुज्यार्थान्तरे वर्तन्ते तान्येकदेशाक्षेपे-
णाऽऽक्षिप्यन्ते ॥ १ ॥

शास्त्रदृष्टविरोधाच्च ॥ २ ॥

स्तेनं मनः, अनृतवादिनी वागित्येवंजातीयकानां धर्मप्रत्यप्रामाण्यम् ।

त्साधीयः परीक्षाणाम् । योऽपि च क्लेशेन स्तुतिनिन्दात्मकोऽर्थः कल्प्येत स भाव-
नयांऽशत्रयानन्तःपातित्वान्न गृह्यते । तथा चागृहीतं न विधिप्रतिषेधावाश्रयतः । तदना-
श्रितं च दूरे पुरुषार्थाद्भवतीति । अपि चैवंविधेषु स्तुतिनिन्दाकल्पनायामितरेतराश्रयप्र-
सङ्गः । स्तुतिनिन्दात्मकत्वेनैव ह्येकवाक्यता तथा चानुन्मीलितस्तुतिनिन्दोत्प्रेक्षाश्रयणम् । न
चान्यतरमूलप्रसिद्धिरस्ति यतो व्यवतिष्ठेत । तस्मात्पृथगवस्थितानां दृष्टत्वादानर्थक्यमे-
वोपपन्नतरमिति । स एष वाक्यैकदेशस्येति । विध्युद्देशातिरिक्तस्य सिद्धान्ताभिप्रा-
येणैकदेशत्वं न तु पूर्वपक्षे, भिन्नवाक्यत्वाभ्युपगमात् । अथ वा वाक्यानां मध्य एक-
देशाक्षेपः कतिपयानामित्यर्थः । तत्र यानि तावत्केवलविधियुक्तानि तेषु नैवाऽऽशङ्का ।
यान्यपि लिङादिमन्ति प्रागर्थवादेभ्यो विधिसमर्थानि तैः संयुज्यार्थान्तरे स्तुतिस्तुत्यसं-
बन्धे वर्तन्ते तेषामर्थवादाभावे तन्मात्रमेव हीयते न तु विधित्वेन पुरुषार्थताऽपि । यानि
तु वर्तमानापदेशयुक्तानि स्तुतिनिरपेक्षविध्यसमर्थानि यथा “ यस्य खादिरः सुवो
भवति स च्छन्दसामेव रसेनावद्यति ” इत्येवमादीनि तान्येकदेशद्वारेण समस्तान्या-
क्षिप्यन्ते ॥ १ ॥

वाङ्मनसयोर्विद्यमानमविद्यमानं वा स्तेयानृतवदनमुच्यमानं धर्मे स्वार्थेऽपि वा न
प्रामाण्यं प्रतिपद्यते । अथ त्वध्याहारादिभिरेवं कल्प्येत वाङ्मनसयोः सर्वशरीरेषु चेष्टाः
प्रति प्राधान्यादितरभूतेन्द्रियैरपि तच्चरितमनुवर्तितव्यमिति । ततः शास्त्रविरोधः । तत्रै-
तत्स्यात् । विहितप्रतिषिद्धत्वात्षोडश्यादिवद्विकल्प इति । इतरस्तु कल्पनीयकलसत्त्वेन
वैषम्यमाह । ननु चात्यन्तदुर्बलोऽपि विधिस्तदधीनात्मशमेन प्रतिषेधेन तुल्यबलो भव-
तीति “प्रतिषेधः प्रदेशेऽनारभ्य विधीने च” इत्यत्र वक्ष्यते । सत्यम् । यस्य शास्त्रमन्तरेणा-
प्राप्तिरस्ति तत्रैतदेवम् । यत्पुनरर्थप्राप्तं निषिध्यते तत्र विध्यनभ्यनुज्ञयैव लब्धात्मानः
प्रतिषेधा बलीयांसो भवन्तीति तत्रैव वक्ष्यतेऽर्थप्राप्तवादिति चेदिति । स्तेयानृतवाद्योश्च
विनैव शास्त्रेण प्रवृत्तयोर्विधिनिरपेक्षोऽवस्थितः प्रतिषेध इति कल्प्यं विधिं बाधते ।

भूतानुवादात् । विपरिमाणामादिभिरपि कल्प्यमाने स्तेयं मृषोद्यं च कर्तव्यमित्यापतति । तच्चाशक्यं स्तेयानृतवादप्रतिषेधमबाधमानेनानुष्ठा-
तुम् । न च विकल्पः, वैषम्यात् । एकः कल्प्यो विधिरेकः प्रत्यक्षः ।

अथ दृष्टविरोधः । 'तस्माद् धूम एवाग्नेर्दिवा ददृशे नार्चिः ।
तस्मादर्चिरेवाग्नेर्नक्तं ददृशे न धूम इति । ' अस्माल्लोकादुत्क्रम्याग्निरा-
दित्यं गतो रात्रावादित्यस्तम्' इत्येतदुपपादयितुमिदम् । उभयमपि
दृष्टविरुद्धमुच्यते । तस्मान्नैषाऽवधारणा सिध्यतीति । अपरो दृष्टविरोधः ।
न चैतद् विद्मो वयं ब्राह्मणा वा स्मोऽब्राह्मणा वा इति ।

तस्मादानर्थक्यम् । अतः परं स्वार्थे नैवाऽऽनर्थक्यं प्रतिपादयति । रात्रिदिवं
धूमार्चिषोरपि दर्शनात् " धूम एवार्चिरेवेति " चैतद्द्वयमपि प्रत्यक्षविरोधादव-
धारणं न संभवति । अथ वा यदनेन प्रतिपाद्यते दिवाऽग्निरादित्यमनुप्रविशति रात्रावा-
दित्यमिति तदवधारणं नोपपद्यते । पूर्वोक्तस्य हेतोरसिद्धत्वात् । ततश्चाग्निसूर्ययोर्नक्तं दिवं
व्यवस्थितज्योतिष्प्रतिपादनाय स्तुतिरप्यसत्यत्वान्नावकल्पत इत्येषा वाऽनवधारणा ।
अथ वा सूर्यो ज्योतिरिति प्रातरयं मन्त्रोऽग्निर्योतिरित्येष सायमित्येषा मन्त्रयोरवधा-
रणा न सिध्यति । अथ वा समस्तो वेदः प्रमाणमित्येषाऽवधारणा न सिध्यती-
त्यभिप्रायः । शास्त्रविरोधो दृष्टविरोधद्वयं पुनः शास्त्रदृष्टविरोध इति यत्,
सदृशान्यायानि सन्ति क्रमभेदेन चोद्यते तत्परिहारसूत्रक्रमभेदानुरोधेन । न चैत-
द्विद्वा इत्यार्षेयवरणशेषोऽभिमतः । स चायं क्रियातत्संबन्धनभिधानात्तद्विषयत्वेनाप्र-
माणम् । न हि ब्राह्मणत्वाज्ञानसंदेहविपर्ययाः केनचिदंशेन कर्मण्युपयुज्यन्ते । न च
प्रत्यक्षविरुद्धा स्तुतिः संभवति । न च स्वतन्त्रब्राह्मणत्वाज्ञानप्रतिपादनेन प्रामाण्यम् ।
कथं पुनरयं दृष्टविरोधो यदा समानाकारेषु पिण्डेषु ब्राह्मणत्वादिविभागः शास्त्रेणैव
निश्चीयते । नायं शास्त्रविषयो लोकप्रसिद्धत्वादवृक्षत्वादिवत् । कथं पुनरिदं लोकस्य
प्रसिद्धम् । प्रत्यक्षेणेति ब्रूमः । कस्मात्पुनर्मातापितृसंबन्धानभिज्ञाश्चक्षुःसंनिवृष्टेषु मनु-
ष्येष्वनाख्यातं न प्रतिपद्यन्ते । शक्त्यभावात् । यथा वृक्षत्वं प्रागभिधानव्युत्पत्तेः । नैतत्तुल्यं
वृक्षत्वं प्रागभिधायकव्यापाराज्जात्यन्तरव्यवच्छिन्नं स्वव्यक्तिष्वनुगतं शाखादिमद्रूपेण
दृश्यते । न तु ब्राह्मणत्वम् । अपि च व्युत्पन्नशब्दोऽपि निमित्तान्तरादृते नैव प्रति-
पद्यते । न चोपवीताध्ययनादि निमित्तम् । वर्णत्रयसाधारणत्वात् । अध्याप-
नाद्यपि भिन्नाचारक्षेत्रियवैश्यप्रतियोगित्वात्संदिग्धम् । सर्वं च दुष्टशूद्रेषु संभाव्यमान-

अक्रियार्थत्वादनर्थकम् । अथायमर्थो नैवैतज्ज्ञायते, किं वा ब्राह्मणा
वयमुताब्राह्मणा वेति, प्रत्यक्षविरुद्धमप्रमाणम् । अपरः शास्त्रदृष्टेन

त्वादिनिश्चितम् । यस्त्वविचारितसिद्धमेव प्रतिपद्येत स शुक्तिकामपि रजतं मन्यमानः
क्रीणीयात् । नैष दोषः । क्वचिद्धि काचिज्जातिग्रहण इतिकर्तव्यता भवतीति वार्णितमे-
तत् । तेन यथैवाऽऽलोकेन्द्रियानेकपिण्डानुस्यूतिशब्दस्मरणव्यक्तिमहत्त्वसंनिकर्षाकारविशे-
षादयोऽन्यजातिग्रहणे कारणं तथैवात्रोत्पादकजातिस्मरणम् । अयं चोत्पाद्योत्पादकसंबन्धो
मातुरेव प्रत्यक्षोऽन्येषां त्वनुमानासोपदेशाद्यवगतः कारणं भवति । न चावश्यं प्रत्यक्षा-
वगतमेव प्रत्यक्षनिमित्तं भवति चक्षुरादेरनवगतस्यापि निमित्तत्वदर्शनात् । आन्तरालि-
कस्मृत्यव्यवहितमपि चेन्द्रियसंबन्धानुसारि प्रत्यक्षमित्येतत्साधितम् । न च यत्सहसा
सर्वस्य प्रत्यक्षं न भवति तन्निपुणतोऽपि पश्यतां न प्रत्यक्षमित्येतदप्युक्तमेव । स्त्र्यप-
राधात्तु दुर्ज्ञानोऽयं संबन्ध इति स्वयमेव वक्ष्यति । न च तावन्मात्रेण प्रत्यक्षता हीयते ।
न हि यद्विरिशृङ्गमारुह्य गृह्यते तदप्रत्यक्षम् । न च स्त्रीणां क्वचिद्व्यभिचारदर्शनात्स-
र्वत्रैव करुणा युक्ता । लोकविरुद्धानुमानांसंभवात् । विशिष्टेन हि प्रयत्नेन महाकुलीनाः
परिरक्षन्त्यात्मानमनेनैव हेतुना राजभिर्ब्राह्मणैश्च स्वपितृपितामहादिपारम्पर्याविस्मर-
णार्थं समूहलेख्यानि प्रवर्तितानि । तथा च प्रतिकुलं गुणदोषस्मरणान्तदनुसूपाः प्रवृत्ति-
निवृत्तयो दृश्यन्ते । न च भर्तृव्यतिरेककृतेन वर्णसंकरोऽपराधेन जायते । दृश्य-
ते ह्यपराधिनीनामपि स्वभर्तृनिमित्तः प्रसवः । तदपराधनिमित्तस्तु तासामशुभफलप-
भोगो भवेन्नत्वपत्यानां वर्णसंकरः । न च नियोगतो वर्णान्तरैरेव सह प्रमादः ।
सर्वर्णेन चोत्पादितस्य नैव वर्णान्तरत्वापत्तिः । संकरजातानामपि च पुनस्तत्कर्षाक-
र्षाभ्यां सप्तमे पञ्चमे वाऽन्यतरवर्णापत्तिः स्मर्यते । तत्र त्वेतावन्मात्रमागमिकं प्रत्येत-
व्यम् । न ह्ययं पुरुषेयत्तानियमो लौकिकप्रमाणगम्यः । तस्मात्सत्यपि सारूप्ये यथा
केनचिन्निमित्तेन स्त्रीपुंस्कोकिलादिविभागज्ञानं तथैव दर्शनस्मरणपारम्पर्यानुगृहीतप्रत्य-
क्षगम्यानि ब्राह्मणत्वादीनीति भवत्यज्ञानवचनस्य प्रत्यक्षविरोधः । येषामप्याचारनि-
मित्ता ब्राह्मणत्वादयस्तेषामपि दृष्टविरोधस्तावदस्त्येव न त्वाचारनिमित्तवर्णविभागो
प्रमाणं किञ्चित् । सिद्धानां हि ब्राह्मणादीनामाचारा विधीयन्ते, तत्रेतरतराश्रयता
भवेत् । ब्राह्मणादीनामाचारस्तद्वशेन ब्राह्मणादय इति । स एव शुभाचारकाले ब्राह्मणः
पुनरशुभाचारकाले शूद्र इत्यनवस्थितत्वम् । तथैकेनैव प्रयत्नेन परपीडानुग्रहादि कुर्वतां
युगपद्ब्राह्मणत्वाब्राह्मणत्वविरोधः । एतामिरुपपत्तिमिस्त्वयं प्रतिपाद्यते । न तपआदीनां

विरोधः। को हि तद्वेद, यद्यमुष्मिँल्लोकेऽस्ति वा न वेति। यदि प्रश्नोऽ-
यम्, अक्रियार्थत्वादनर्थकः। अथानवकल्पिः, शास्त्रदृष्टेन विरोधः। अतः
प्रत्यक्षविरुद्धप्रमाणम् ॥ २ ॥

तथा फलाभावात् ॥ ३ ॥

गर्गत्रिरात्रब्राह्मणं प्रकृत्योच्यते, शोभतेऽस्य मुखं य एवं वेदेति।
यदि भूतानुवादः, अनर्थकः। अथाध्ययनफलानुवादः, ततोऽसदनुवादः।
कालान्तरे फलं भविष्यतीति चेत्। न ह्यत्र प्रमाणमस्ति। विधिः
स्यादिति चेत्। नैष विधिपरः। द्रव्यसंस्कारकर्मस्विति चिन्तायिष्य-
त्येतदुपरिष्ठात्, किं फलविधिरुतार्थवाद इति। इह तु किं भूतानुवा-
दः क्रियार्थो वेति। तेन न फलविधित्वान्निराकृतस्येहानर्थकोऽर्थवा-
दविचार इति। आऽस्य प्रजायां वाजी जायते य एवं वेदेति चो-
दाहरणम् ॥ ३ ॥

अन्यानर्थक्यात् ॥ ४ ॥

पूर्णाहुत्या सर्वान् कामानवाप्नोति, पशुबन्धयाजी सर्वाँल्लोकानभि-

समुदायो ब्राह्मण्यम्। न तज्जनितः संस्कारः। न तदभिव्यङ्ग्या जातिः। किं तर्हि
मातापितृजातिज्ञानाभिव्यङ्ग्या प्रत्यक्षसमाधिगम्या। तस्मात्पूर्वैर्णैव न्यायेन वर्णविभागे
व्यवस्थिते मासेन शूद्रीभवतीत्येवमादीनि कर्मनिन्दावचनान्यथ वा वर्णत्रयकर्महानिप्र-
तिपादनार्थानीति वक्तव्यम्। पूर्ववच्चात्रापि क्लृप्तत्वात्प्रत्यक्षस्य कल्प्येनाज्ञानविधिना सह
विकल्पो न संभवति। अपि च तत्रानुष्ठानात्मकत्वाद्भवेदपि न त्वत्र वस्तुरूपाणामैका-
त्म्येनाविकल्प्यत्वात्। को हि तद्वेदेति पूर्ववदेवाज्ञानसंशयविपर्ययाणामनौपयिकत्वादा-
नर्थक्यम्। निश्चितवेदप्रामाण्यैश्च त्रैविद्यवृद्धैर्विज्ञायमानत्वात्स्वार्थेऽप्यानर्थक्यम्। विक-
ल्पाभावश्चानन्तरोक्तवत् ॥ २ ॥

यदि तावद्गर्गत्रिरात्रब्राह्मणवेदानुमन्त्रणज्ञानकाले विद्यमानयोरेव मुखशोभावाजि-
ज्जन्मनोः संकीर्तनं न धर्मं प्रति प्रमाणम्। अथ त्वविद्यमानयोस्ततः स्वार्थेऽपि। वर्त-
मानापदेशाच्च प्रत्यक्षानुपलब्धिविरोधः, कर्मानुष्ठानयोग्यपुरुषकरणाद्विद्यासंस्कारस्य दीक्षि-
ततीर्थस्नानादिवन्निराकाङ्क्षत्वात्फलविधित्वं निराकारिष्यते। पौनरुक्त्यात्तर्ह्यत्र न विचार-
यितव्यमत आह तेन फलविधित्वान्निराकृतस्येहाऽऽनर्थक्यार्थवादत्वविचार इति। स्तुत्य-
र्थताऽपि चासत्यस्य नास्तीति व्यवस्थितमेव ॥ ३ ॥

अनन्तरेणैव पूर्णाहुत्यादिफलवचनानि व्याख्यातानि विधित्वाभ्युपेत्यवादेन तु दोषा-

जयति, तरति मृत्थुं, तरति ब्रह्महत्यां योऽश्वमेधेन यजते, य उ चैन-
मेवं वेदेति । यदि भूतानुवादमात्रमनर्थकम् । अथ फलविधिः, इतरेषा-
मानर्थक्यम् । न ह्यकृत्वा पूर्णाहुतिमग्निहोत्रादयः क्रियन्ते । न चानिष्टा
अग्नीषोमीयेन सोमेन यजन्ते । न चानधीत्याश्वमेधेन यजन्ते । तद्यथा,
पथि जातेऽर्के मधूत्सृज्य तेनैव पथा मध्वर्थिनः पर्वतं न गच्छेयुस्ता-
दृशं हि तत् । अपि चाऽऽहुः । अर्के चेन्मधु विन्देत किमर्थं पर्वतं व्रजेत् ।
इष्टस्यार्थस्य संसिद्धौ को विद्वान् यत्नमाचरेदिति ॥ ४ ॥

अभागिप्रतिषेधाच्च ॥ ५ ॥

न पृथिव्यामग्निश्चेतव्यो नान्तरिक्षे न दिवीत्यप्रतिषेधभागिनमर्थं प्रति-
षेधन्ति । विज्ञायत एवैतदन्तरिक्षे दिवि चाग्निर्न चीयत इति । पृथिवी-
चयनप्रतिषेधार्थं च यद्वाक्यं भवेच्चयनप्रतिषेधार्थमेव तत् । अथाप्रमाणम् ।
नैष विरोधो भवति । कथं तत्प्रमाणं यद्विध्यन्तरमाकुलयेत्, स्वयं

न्तरमभिधीयते । पूर्णाहुतेरग्निसंस्कारत्वात्पशुबन्धस्य च ज्योतिष्टोमोपकारकत्वादश्वमे-
धज्ञानस्य च संस्कारत्वान्न तावत्फलविधित्वावसरः । यदि पुनरिष्यते ततोऽन्यानर्थ-
क्यम् । समानफलान्यपि कर्माणि यानि परस्परानपेक्षाणि क्रियन्ते तेषां यथारुच्यनुष्ठा-
नान्नान्यानर्थक्यकरत्वम् । पूर्णाहुतिपशुबन्धयोस्त्वकृतयोरितरकर्मानधिकारात् ।
प्रथमं वा नियम्येतेत्यनेन न्यायेनाविषे फले नोत्तरकर्मानुष्ठानप्रयोजनमस्तीति तद्विध्यान-
र्थक्यम् । तथा च दृष्टान्तोऽपि तेनैव पथा मध्वर्थिन इति यत्रान्यः पन्थाः पर्वतस्य तत्र
गच्छेयुरपि न तु तेनैव गच्छन्ति । तस्माद्भूयसां क्लृप्तानां विधीनामनुग्रहाय वरं कल्प्या-
नामेवानर्थक्यत्वम् । न च फलविशेषार्थिनः पराणि कर्माण्यविशेषश्रवणात् । न हि समा-
नायां श्रुतावप्रत्यक्षः सन् फलविशेषः कर्मविशेषेभ्यः शक्यः कल्पयितुम् । न च स्तुति
रसत्यत्वादिति स्थितमेव ॥ ४ ॥

त्रीण्यपि पृथिव्यादिवचनान्यप्रतिषेधभागिनमर्थं प्रतिषेधन्ति । अन्तरिक्षे दिवि च तावद्-
प्रासत्वात्प्रतिषेधाविषयत्वम् । अतश्च पर्युदसितव्याभावान्न पर्युदासः । अनन्तरिक्षे ह्यदिवि
च पृथिव्यां नित्यं चयनं प्राप्तमिति तद्विधिरनर्थकः । अथापि नित्यानुवादस्तथाऽप्यक्रिया-
र्थत्वमेव । पृथिवीचयनप्रतिषेधपर्युदासौ तु चयनविध्यबाधेनाशक्यौ । बाधे च विध्या-
नर्थक्यम् । विकल्पेऽपि पक्षे बाधः । कामसंयोगाच्चाग्नेरस्त्येव पाक्षिकत्वम् । दुर्बलश्च
प्रतिषेधः । पृथिवीपरत्वे सति चयने कल्प्यत्वात् । एतदेवास्य स्वयमाकुलत्वम् । विध्य-

चाऽऽकुलं स्यात् । न चेतव्यं हिरण्यं निधाय चेतव्यमिति ॥ ५ ॥

अनित्यसंयोगात् ॥ ६ ॥

अनित्यसंयोगश्च वेदप्रमाण्ये सति । परं तु श्रुतिसामान्यमात्रमिति परिहृतः । इदानीं वेदैकदेशानामाक्षिप्तानां पुनरुपोद्बलक उत्तिष्ठति, बबरः प्रावाहणिरकामयतेति ॥ ६ ॥

विधिना त्वेकवाक्यत्वास्तुत्यर्थेन विधीनां स्युः ॥ ७ ॥ [सि०]

इदं समास्नायते वायव्यं श्वेतमालभेत भूतिकामः । वायुर्वै क्षेपिष्ठा देवता वायुमेव स्वेन भागधेयेनोपधावति स एवैनं भूतिं गमयतीति ।

नन्तरमेव हिरण्यं निधाय चेतव्यमिष्टकामिरग्निं चिनुत एतच्चाऽऽकुलयेत् । प्ररोचनाबुद्धिस्तु नैवोत्पद्यते ॥ ९ ॥

सर्वोपाख्यानेष्वन्यपरत्वासंभवात्स्वरूपप्रतिपादनादनित्यसंयोगः । स च समस्त-वेदप्रमाण्ये सति कथंचिदन्यथा नीयेत । यदा तु यथैव प्रमाणानां मध्ये शब्दस्त-त्रापि च वेदः प्रमाणं तथैव वेदेऽपि विधिमात्रं युक्त्या कल्प्यते तदेतरैकदेशवदनि-त्यार्थैकदेशाप्रमाण्यं यथाश्रुतार्थग्रहणादापन्नं किं निवार्यते । तस्मादेवमादीनामनपेक्ष्यार्थ-मध्ययनमात्रादेव फलं कल्प्यम् । अथ वा यथैतान्युपेक्षाफलानि तथा तद्विषयं प्रत्यक्ष-मपि प्रतिपत्तव्यम् । अथ कस्मान्मन्त्रवद्यथाप्रकरणं प्रयोगकाले न प्रयुज्यते । प्रयोगरू-पसामर्थ्याभावात् । न हि मन्त्राणां पाठमात्रेण विनयोगः किं तर्हि तत्सामर्थ्यात् । न चात्र तदस्ति । अथ वा यथा तेषां पूर्वपक्षे कार्यान्तरामावाद्रूपमात्रं ग्रहीष्यते तथाऽ-त्राप्यस्तु । यत्तु सूत्रकारेणानित्यत्वमुक्तं तत्प्रामाण्यापेक्षया नाप्रयोज्यतया ॥ ६ ॥

पूर्वपक्षोदाहृतेष्वेव वाक्येषु सिद्धान्तेऽभिधातव्ये किमर्थं वायव्यवाक्यमुपन्यस्यते । केचिदाहुः । समानन्यायत्वादिदमपि तत्र तान्यपि चेहोदाहृतानि द्रष्टव्यानीति । यद्य-प्येवं तथाऽप्यपूर्वोदाहरणमभिप्रायान्तरमाकाङ्क्षति । तदभिधीयते । पूर्वोदाहृतेषु सर्वत्र स्वार्थास्त्यत्वमप्याशङ्क्यते । तत्र कः प्रथममेव तत्प्रतिपादनहेतुमङ्गीकुर्यादिति प्रसि-द्धस्वार्थस्त्यत्वानां स्तुतिद्वारैकवाक्यभावेन धर्मप्रमाणशेषत्वमात्रप्रतिपत्तिसौकर्यार्थं वाय-व्यवाक्योपन्यासः । तत्र भाष्यकाराः प्रसिद्धेनैकवाक्यत्वेन स्तुत्यर्थोपयोगं वदन्ति । एतावत्त्वत्र प्रथमं वक्तव्यम् । किमर्थं रूपमङ्गो न बलादेकवाक्यता पुरुषार्थत्वं वा वेद-स्येच्यत इति । लौकिकवाक्ये तु दृष्टत्वादिति यद्युच्येत तत्राभिधीयते । युक्तं लोके वाक्यार्थस्य प्रमाणान्तरगम्यत्वादन्यथाऽपि कल्पनम् । इह त्वत्यन्तातीन्द्रियत्वाद्यथा-श्रुतादीषदप्यन्यथात्वे पौरुषेयत्वमापद्येत । लोकेऽपि च यानि प्रमाणान्तरानवगतार्थानि

आप्तप्रत्ययमात्रेण श्रोतृणां प्रमाणानि भवन्ति तेषां नैवान्यथात्वकल्पनं लभ्यते । तत्र केचिद्वदन्ति । “तुल्यं च सांप्रदायिकम्” इति यद्वक्ष्यति तेन समस्तो वेदः पुरुषार्थ इति साध्यते । न ह्यात्मानुपकारिणं सन्तमेन बुद्धिपूर्वकारिणः पुरुषाः प्रयत्नेन धारयेयुः । यद्यपि च केषांचिदज्ञानं भवेत्तथाऽप्यस्मत्पूर्वातिक्रान्ताऽनेकपरीक्षकप्रमादकल्पना निष्प्रमाणिका । तस्माद्यथा यथा पुरुषार्थता भवति तथा तथा भङ्क्त्वाऽपि रूपं व्याख्यायत इति । न त्वेतद्युक्तमिव । कुतः, पुरुषार्थानुपपत्त्याऽप्युक्तम् । यदि ह्यक्षरानुपात्तोऽप्यर्थोऽस्मदादिभिरेवं कल्प्यते । यस्माद्वयं प्रयत्नेन धारयामस्तस्मादस्य पुरुषार्थतेति । तथा सत्यात्मचेष्टितवशेन प्रामाण्यमभ्युपगतं स्यात् । अथ पुरुषान्तरधारणमुच्येत । एवमपि तद्वशेन तैरप्येवमन्यवशेनेत्यनादित्वेऽपि सत्यन्वपरम्परान्यायेन सर्वेषां परप्रत्ययान्न कचित्प्रामाण्यावस्थानम् । सर्वत्र ह्येवमयं पुरुषो वेदेति प्रत्ययो नैवमयमर्थ इति । तेन यद्यपि तेषु तेष्वध्येतृषु नूनं पुरुषार्थं वेदं मन्यन्त इत्यभिप्रायोऽनुमीयते । तथाऽपि निर्मूलत्वात्तन्मात्रेणासिद्धिः । अतो यावद्वेद एव पुरुषार्थतया सकलमात्मानं न प्रतिपादयति तावदप्रमाणम् । तदुच्यते । सकलस्य तावद्वेदस्य स्वाध्यायोऽध्येतव्य इत्यध्ययनभावना विधीयते । तत्र किं भावयेदित्यपेक्षायामध्ययनमित्यागतमपि पुरुषप्रवर्तनाशक्तियुक्तेन विधायकेनापुरुषार्थसाध्यायां भावनायां प्रवर्तनाशक्तिप्रसक्तेस्तदंशान्निराक्रियते । ततश्चाध्ययनेनेत्यविरोधात्सन्निधेश्च करणांशे निविशते । तेन किमित्यपेक्षिते यच्छक्यत इत्युपबन्धादक्षरग्रहणमित्यापतति । तस्याप्यपुरुषार्थत्वात्तेन किमिति पदावधारणमित्युपतिष्ठते तेनापि पदार्थज्ञानं तेन वाक्यार्थज्ञानं तेन चानुष्ठानमनुष्ठानेन स्वर्गादिफलप्राप्तिरित्येतावति प्राप्ते निराकाङ्क्षी भवति । एवं सर्वविधीनां प्राक् पुरुषार्थलाभादपर्यवसानम् । न च सहसैव विधिदर्शनात्स्वर्गाद्येव फलं कल्प्यते । योग्यतया हि यस्य यत्रानन्तरभाविनि व्यापारो लक्ष्यते तदेव तस्य कार्यमित्यवधार्यते । तत्र यदि तावत्तदनुसारेणैव कियत्यप्यध्वनि फलमासाद्यते ततो नान्तरा कल्पनमर्हति । पारम्पर्यप्रयोजनेनापि श्रुतविध्युपपत्त्याऽन्यथानुपपत्तिलक्षणार्थापत्त्यनुत्पादात् । यत्र त्वनन्तरं दृष्टं कार्यं न स्वयं पुरुषार्थो नापि पारम्पर्येण तमाप्नोति यथा होमस्याऽऽहवनीयप्राप्तिर्भस्मसाद्भावा वा तत्र तदतिक्रमेण साक्षात्कर्मण एवादृष्टकल्पना । सर्वत्र चैतल्लक्षयितव्यम् । यत्र तु विहिते फलाकाङ्क्षिणि तदनात्मककार्यपरम्परायां सत्यामान्तरालिकं किञ्चित्कतवे पुरुषार्थाय वा चोद्यते तत्र तदेव तत्साधनं पूर्वस्य तु विधेस्तदुपकारार्थतया पर्यवसानम् । यानि तूत्तरविधेः कार्याणि प्राक्तानि साध्यसाधनभावेनाचोदितत्त्वान्तराधिक्यत्वेन काष्ठादीनामिव ज्वलनादीनि पूर्वविहितकर्मस्वव्यापारमात्रतया मन्तव्यानि । यत्र तु पारम्पर्यजन्यं न किञ्चिदन्तरा विधीयते तत्र सर्वाणि स्वव्यापारीकृत्य विधेयस्यैव स्वयं फल-

साधनता । तत्र यानि तावत्कलसकल्पयिष्यमाणपुरुषार्थसाधनविधिवाक्यानि तानि तत्प्रतिपादनं यावत्स्वाध्यायाध्ययनविधिना नीयन्ते परतस्तु फलवत्त्वं ज्ञातमेवेति न तद्यावत्प्राप्यन्ते । यानि तु तत्प्रकरणे पठ्यन्ते तान्यपि तथैवाक्षरग्रहणादिक्रमेण स्वार्थावबोधनं यावद्गतानि न साक्षात्कृत्वङ्गं भवन्ति । कुतः । कथमित्यदृष्टोपायापेक्षेण क्रतुना दृष्टार्थत्वादक्षरादिष्वनवसजता तद्विहितं कर्ममात्रमेव हि प्रयोजनद्वारेणोपादीयते नान्यत् । अतः प्रधानवाक्यतुल्यान्यङ्गानि भवन्ति । तद्वाक्यानि तु बाह्यतराण्यध्ययनादिवत् । एवं प्रोक्षणादिवाक्यानां ब्रह्मादिसंस्कारमात्रफलावसितानां तण्डुलपिष्टपुरोडाशद्वयचदानादिभिर्व्यवहिततरः प्रधानसंबन्धः । एवमेवानारभ्याधीतारादुपकारकसामवायिकाङ्गवाक्यानि योजयितव्यानि । तत्र त्वेतावान्विशेषः । यदप्रकरणस्थत्वादक्षराण्यस्पृशत्प्रधानमर्थैरेव संबध्यते यानि त्वाधानादिवाक्यानि तान्यपि फलवत्कृत्वङ्गाहवनीयादिसंस्कारप्रतिपादनावसायीनि दूरस्थेनैव फलेन निराकाङ्क्षी क्रियन्ते । एतेन कृत्वर्थकर्तृप्रतिपादनद्वारेणोपनिषदां निराकाङ्क्ष्यं व्याख्यातम् । मन्त्रनामधेययोस्तु स्वाधिकारे योजना वक्ष्यते । तेन सर्वेषां भावनान्तर्गतिरुपपन्ना । यत्त्वर्थवादानां भावनांशत्रयानन्तःपातित्वादग्रहणमिति । तत्राभिधीयते । सत्यमतिरिक्तं न गृह्यते । अस्ति त्वन्तर्गतिः । कथम् । इह हि लिङादियुक्तेषु वाक्येषु द्वे भावने गम्येते । शब्दात्मिका चार्थात्मिका च । तत्रार्थात्मिकयाऽर्थवादा नापेक्ष्यन्ते शब्दात्मिकया तु ग्रहीष्यन्ते । सा ह्येवं प्रवर्तते । स्वाध्यायाध्ययनविधिनेतरे सर्वे विधायकाः स्वाध्यायपदोपात्तश्चाऽऽत्मा नियुज्यते भावयेदिति । तत्र लिङादीनां प्रयोजककर्तृत्वं पुरुषः प्रयोज्यस्तेन किमित्यपेक्षायां पुरुषप्रवर्तनमिति संबध्यते । अथ तु योग्यतयैव लिङादिविषया क्रियोच्यते प्रवर्तयेदिति ततः किमित्यपेक्षिते पुरुषमित्येव संबध्यते । यद्यपि चाचेतनत्वाल्लिङादिष्वेवंविधं प्रयोजकत्वं न संभवति तथाऽपि पुरुषस्य प्रयोज्यस्य प्रयोजकत्वानुपपत्तेस्तद्गतचैतन्यद्वारेण विधायकानां प्रयोजकता । यदि चैवं न कल्प्येत नैवैषां विधायकत्वव्यपदेशो भवेत् । अथ केनेत्यपेक्षिते पूर्वसंबन्धानुभवापेक्षेण विधिविज्ञानेनेति संबध्यते । कथमिति प्राशस्त्यज्ञानानुगृहीतेनेति । कुत एतत् । बुद्धिपूर्वकारिणो हि पुरुषा यावत्प्रशस्तोऽयमिति नावबुध्यन्ते तावन्न प्रवर्तन्ते । तत्र विधिविभक्तिरवसीदति तां प्राशस्त्यज्ञानमुत्तन्नाति । तच्च पुरुषार्थात्मके फलांशे सर्वस्य स्वयमेवानुष्ठानं भवतीति प्रसिद्धत्वान्न वेदादुत्पद्यमानमपेक्ष्यते । साधनेतिकर्तव्यतयोस्त्वप्रवृत्तपुरुषनियोगाच्छास्त्रमेव प्राशस्त्यप्रतिपादनायाऽऽकाङ्क्ष्यते । तत्पुनः केन क्रियेतेति साधनापेक्षायां यदि वा फलपदेन निवर्त्येत प्रशस्तोऽयं भूतिफलत्वात् । अथ वा विधिनैव सर्वदोषाशङ्काविनिर्मुक्तवेदविहितत्वादिति । अथ वा विशिष्टद्रव्यदेवतेतिकर्तव्यतायुक्तत्वादिति । तत्र फलपदादीनामर्थान्तरोपयोगात्पुनरन्यत्राप्युपयोगो न युज्यते ।

विध्युत्तरकाला चेयमाकाङ्क्षा पूर्वं च फलपदादिनिवेशः । तस्मादपि न तैर्निवर्त्यते । लक्षणा चैतेभ्यः कल्प्यते । न च श्रौतार्थसंभवे सा युक्ता । युगपच्चोभयवृत्तिविरोधात्प्राशस्त्यपरत्वे फलादीनि न स्युः । न ह्यन्यशास्त्रे सत्युपायमात्रत्वेनोपात्तानामेकान्तेन पारमार्थिकत्वमिति वक्ष्यते । अत एव चार्थाद्गम्यमानमन्यपरत्वाच्छब्दानां न प्राशस्त्यं प्रयोजनं भवति । न हि यद्यत्प्रतीयते तत्तच्छास्त्रफलमवसीयते । यथा पूर्वं धावतीत्युक्ते यद्यप्यपरो गम्यते तथाऽपि न कार्येण युज्यते तद्वत्प्ररोचना गम्यमानाऽपि न कार्यान्तरोपयुक्तशास्त्रार्थत्वेनावतिष्ठते । अन्यथानुपपत्त्या चेयं तेभ्यः कल्प्येत । सर्वप्रमाणप्रत्यस्तमये चान्यथानुपपत्तिर्भवति । प्रमाणाभावश्च यः सर्वप्रकारं प्रयतमानस्य स प्रमाणम् । तद्यदि केनचिदुपदेशेन वाऽतिदेशेन वा न लप्स्यामहे ततो दर्विहोमन्यायेन विध्युद्देशस्यैव द्वे शक्ती कल्पयिष्यामः । अथ तु केनचिदूरस्थेनापि सेत्स्यति ततस्तदनुसारस्तावत्कर्तव्य इत्येवं साकाङ्क्षो विधिरास्ते । तथा वायुर्वै क्षेपिष्ठा देवतेत्येवमाद्यपि स्वाध्यायाध्ययनविधिना पुरुषार्थतयोपनीतं यच्छक्यते तत्कुर्यादित्युपबन्धाच्च सहसैव तेनासंबध्यमानमपुरुषार्थत्वेन च पूर्ववदक्षरादिष्वपर्यवस्यद्भूतान्वाख्यानवाक्यार्थं यावद्भूतम् । तत्रापि तु साकाङ्क्षमेवेति यस्तेन लक्ष्यमाणः साधनानुरूपसाध्योत्पत्तिद्वारेण क्षिप्रदेवतासाध्यं कर्म क्षिप्रमेव फलं दास्यतीति प्राशस्त्यरूपोऽर्थः सोऽनन्तरप्रवृत्ताविध्युद्देशाकाङ्क्षितत्वात्पुरुषार्थे द्वारतां शक्नोति प्रतिपत्तुमिति पारिगृह्यते । सोऽयं नष्टाश्चदग्धरथवत्सं-प्रयोगः । एवं च न प्ररोचनाऽन्यकृता कर्माङ्गम् । न चार्थवादपदैः प्रयोजनान्तरं साधनीयमित्याम्नानसामर्थ्यादुभयोर्नियमः । एतेन प्रतिषेधापेक्षितद्वेषसिद्धयर्थं निन्दापदसंगतिर्व्याख्याता । तत्रापि हि न द्वेषादृते विद्वान्निवर्तते । द्वेषश्चाप्रशस्तप्रत्ययाधीनोत्पत्तिः । न चाप्रशस्तज्ञानं नकारादिभिः पदैः प्रशस्ताप्रशस्तानभिधानेन निषेधतत्फलैतिकर्तव्यतामात्रपर्यवसितैः शक्यमवलम्बितुमित्यनन्यप्रयोजननिन्दावाक्यगम्यमेव भवति । अतश्चैकवाक्यत्वासिद्धिः । नित्यं च विधिप्रतिषेधयोः क्रमेण वाक्यशेषाः स्तुतिनिन्दानिर्णयहेतवो भवन्ति । न हि स्तुतिनिन्दे नाम व्यवस्थिते निन्दारूपासु स्तुतिषु स्तुतिरूपास्वपि च निन्दासु विपर्ययदर्शनात् । यथा वक्ष्यति नहि निन्दा निन्द्यं निन्दितुं प्रवर्तते अपि तु विधेयं स्तोतुमिति । तथा त्रैयम्बकवाक्येषु “ यदभिघारयेत्तद्गुद्रायाऽऽस्ये पशून्निदध्यात् ” इति स्तुतमप्यभिघारणं नाऽऽश्रयिष्यते निन्दितमपि चान्ते विधिदर्शनादभिघारणमेवं प्रशस्तं भविष्यति । संदिग्धस्तुतिनिन्दानामपि च प्रक्रमादेव निर्णयो यथा वक्ष्यति न वयं निन्दिताननिन्दितान्वासुरान्विद्मः । कदाचिद्धि यस्मादसुरानप्येषा वशीकृत्याऽऽनयति क्रिया तस्मान्नूनं प्रशस्तेति स्तुतिः स्यात् । अथ वा विध्वंसकासुरागमननिमित्तत्वादशोभनेति निन्दा । तत्रान्ते सामविधानात्तत्प्रशंसार्थमृचां निन्देति गम्यते । सर्वत्र

वायुर्वै क्षेपिष्ठा देवतेत्यतो यद्यपि क्रिया नाऽवगम्यते क्रियासंबद्धं वा किञ्चित् । तथाऽपि विध्युद्देशेनैकवाक्यत्वात्प्रमाणम् । भूतिकाम इत्ये-

च किञ्चित्पदं स्तौति निन्दति चेताराणि त्वेकवाक्यतया तादर्थ्यं प्रतिपद्यन्ते । यत्रापि तादृशं पदं न स्यात्तत्रापि लक्षणा लक्षितलक्षणा वाऽन्यथानुषत्तेराश्रयणीया । विधिप्रतिषेधयोश्च स्तुतिनिन्दाभ्यामविनाभावादन्यतरदर्शनेनेतरदनुमाय वाक्यं पूरयितव्यम् । एवं भारतादिवाक्यानि व्याख्येयानि । तेषामपि हि श्रावयेच्चतुरो वर्णानित्येवमादिविध्यनुसारेण पुरुषार्थत्वान्वेषणादक्षरादि व्यतिक्रम्य धर्मार्थकाममोक्षाधर्मार्थदुःखसंसारसाध्यसाधनप्रतिपत्तिरूपादानपरित्यागाङ्गभूता फलम् । तत्रापि तु दानराजमोक्षधर्मादिषु केचित्साक्षाद्विधयः केचित्पुनः परकृतिपुराकरूपरूपेणार्थवादाः । सर्वोपाख्यानेषु च तात्पर्यं सति श्रावयेदिति विधेरानर्थक्यात्कथंचिद्व्यमानस्तुतिनिन्दापरिग्रहः । तत्परत्वाच्च नातीवोपाख्यानेषु तत्त्वाभिनिवेशः कार्यः । वेदप्रस्थानाभ्यासेन हि वाल्मीकिद्वैपायनप्रभृतिभिस्तथैव स्ववाक्यानि प्रणीतानि । प्रतिपाद्यानां च विचित्रबुद्धित्वाद्युक्तमेवैतत् । इह केचिद्विधिमात्रेण प्रतिपद्यन्ते । अपरे सार्थवादेनापरेऽल्पेनार्थवादेनापरे महता । सर्वेषां च चित्तं ग्रहीतव्यमित्येवमारम्भः । तत्र तु केचिद्विधिप्रतिषेधाः श्रुतिमूलाः केचिदर्थसुखादिषु लोकमूलास्तथाऽर्थवादाः केचिद्वैदिका एव केचिद्वैदिका एव केचित्तु स्वयमेव काव्यन्यायेन रचिताः । सर्वे च स्तुत्यर्थेन प्रमाणम् । ये तु वाक्यशेषत्वं न प्रतिपद्यन्ते तेऽपि केचित्स्वयमेव श्रूयमाणगन्धमादनादिवर्णकप्रभृतयः प्रीतिं जनयन्ति । ये तु युद्धवर्णकास्ते सर्वेषां शूराणां भीरूणां चोत्साहकराः पार्थिवानामुपयुज्यन्ते । यत्र तु न किञ्चिद्दृष्टमुपलभ्यते तत्र विशिष्टदेवतादिस्तुतिद्वारमदृष्टं कल्पनीयमित्येषा दिक् । विध्युद्देशेनैकवाक्यत्वादिति । केचिदाहुः । किमर्था स्तुतिरिति चेत्कथं रोचेत नोऽनुष्ठीयेतेत्येवं स्तुतिनिन्दाभ्यां प्रवृत्तिनिवृत्तिप्रतिपादनं लिङादिभिश्चाभिधानमतस्तुत्यर्थत्वम् । न च तुल्यार्थानां समुच्चयः । तत्र ये तावदर्थवादरहिता लिङादयस्तद्रहिताश्चार्थवादास्तेषां यथाविषयं व्यवस्थितं निवर्तकत्वं प्रवर्तकत्वमविरुद्धम् । यत्र तु द्वयसंनिपातस्तत्रान्यतरेण कृतार्थत्वादवश्यावहेयेऽन्यतरस्मिन्भूयसामनुग्रहो युक्तः । त्यजेदेकं कुलस्यार्थ इतिवद्विधिप्रत्ययः परित्यज्यते । केवलप्रकृतिप्रयोगाभावात्तदनुग्रहार्थप्ररोचनालब्धविधित्वानुवादेन प्रवर्तते । यथा सत्रादुदवसाय पृष्ठशमनीयेन यजेरन्निति क्त्वाप्रत्ययसिद्धप्रवृत्त्यनुवादकत्वं वक्ष्यते । तस्माद्वायव्यश्चेतालम्भ इत्येतावन्मात्रं विव-

१ धर्मादीनां साध्यानां साधनप्रतिपत्तिरिति विग्रहः । धर्मादिचतुष्टयसाधनप्रतिपत्तिरूपादानाङ्गभूता । अधर्मादिचतुष्टयसाधनप्रतिपत्तिः परित्यागाङ्गभूतेत्यर्थः ।

वमन्तो विध्युद्देशः । तेनैकवाक्यभूतो वायुर्वै क्षेपिष्ठा देवतेत्येवमादिः ।
कथमेकवाक्यभावः । पदानां साकाङ्क्षत्वाद्विधेः स्तुतेश्चैकवाक्यत्वं
भवति । भूतिकाम आलभेत । कस्माद्यतो वायुः क्षेपिष्ठेति । नायमभि-
संबन्धो विवक्षितो भूतिकामेनाऽऽलब्धव्यमिति । कथं तर्हि, आलभेत ।
यतस्ततो भूतिरिति भिन्नाविमावर्थावुभयाभिधाने वाक्यं भिद्येत ।

किमर्था स्तुतिरिति चेत् । कथं रोचेत नोऽनुष्ठीयेतेति । ननु प्राक्
स्तुतिवचनादनुष्ठानं भूतिकामान्तात्सिद्धं, स्तुतिवचनमनर्थकम् । न हि ।
यदा स्तुतिपदासंनिधानं तदा पूर्वणैव विधिः, यदा स्तुतिपदसंब-
न्धो न तदा भूतिकामस्याऽऽलम्भो विधीयते । यथा पटो भवतीति पट
उत्पद्यत इत्यर्थः । निराकाङ्क्षं च पदद्वयम् । यदा च तस्मिन्नेव रक्त
इत्यपरं श्रूयते तदा रागसंबन्धो भवतीत्यर्थः । भवति च रक्तं प्रत्या-
काङ्क्षा । एवं यदा न स्तुतिपदानि, विधिशब्देनैव तदा प्ररोचना,
यदा स्तुतिवचनं तदा स्तवनेन । नन्वेवं सति किं स्तुतिवचनेन यस्मि-

क्षितम् । स एव च विध्युद्देशः फलादिसंबन्धोत्तरकालं स्तूयत इत्येतद्भूतिकाम इत्ये-
वमन्तो विध्युद्देश इत्यनेन कथ्यते । अन्यथा पुनरुद्देशग्रहणमनर्थकमेव स्यात् ।
सूत्रोक्तेन तु विधिनैकवाक्यत्वं न संभवतीत्यतिक्रम्य तद्विषयः परिगृह्यते । तथा
चाऽऽह—नायमभिसंबन्ध इति । विधिविधेयसंबन्धनिषेधेन स्तुतिस्तुत्यसंबन्धं विवक्षितं
वदति यतस्ततो भूतिरिति । सैव च भूतिनिमित्तस्य योजना । भिन्नाविमाविति
पूर्वोक्तौ संबन्धावभिधत्ते । किमर्था स्तुतिरिति चेदिति । प्रत्ययश्चेदुत्खातस्तेनावि-
धीयमानस्य किं स्तुत्येति । अथ वा यदनया साध्यते तत्प्रत्ययेनैव सेत्स्यतीति मनसि
कृत्वा वदति । आचार्यस्तूत्वातेऽपि प्रत्ययेऽर्थवादादेव तदर्थवाप्तिमुभयसंभवे चार्थवा-
दानुग्रहं मत्वाऽऽह—कथं रोचेतेति । इतरः प्रश्नाभिप्रायं विवृणोति । प्रागेव सिद्धेः
स्तुतिवचनमनर्थकमिति । नहीति ग्रन्थच्छेदः । सर्वत्रावान्तरवाक्यानि महावाक्ये-
ष्वप्रमाणं महासंख्यास्विवावान्तरसंख्या भवन्ति । तान्येव तु यदा केवलानि प्रयुज्यन्ते
तदा निरपेक्षत्वाद्भवन्ति प्रमाणम् । यथा पटो भवतीति । न च कदाचिदेतावन्मात्रेण
समासेनैराकाङ्क्ष्यदर्शनात्सर्वत्र नैराकाङ्क्ष्यम् । योग्यपदान्तरानुच्चारणेन हि सर्ववाक्यानि
पर्यवस्यन्ति । इतरथा पुनः श्रुतपदातिरेकेणापि निपुणदृशां भवत्येवापेक्षा । सा चानु-
पलब्ध्या निवर्तते । तथा च यत्रोपलप्स्यन्ते तत्रैकवाक्यतां गमयिष्यन्ते । अन्यथा
ह्यसौ तदुच्चारणेऽपि न स्यात् । तदिह महावाक्येन विनाऽवान्तरवाक्यं प्रमाणं तत्स-
द्भावे तु नेत्येतदाह—यदा न स्तुतिपदानीति । नन्वेवं सतीति । यत्र महावा-

नसत्याविधायकं मा भूत्तत् । तदभावेऽपि पूर्वविधिनैव प्ररोचयिष्यत
इति । सत्यं, विनाऽपि तेन सिध्येत्प्ररोचनम् । अस्ति तु तत्, तस्मिन्
विद्यमाने योऽर्थो वाक्यस्य सोऽवगम्यते स्तुतिः प्रयोजनं तयोः ।
तस्मिन्नविद्यमाने विधिना प्ररोचनमिति । ननु सत्स्वपि स्तुतिपदेषु
पूर्वस्य विधिस्वरूपत्वाद्बिधिरभिप्रेतः स्यान्न विवक्ष्येत स्तुतिपदसं-
बन्धः । आह—स्तुतिपदानि ह्यनर्थकान्यभविष्यन्साकाङ्क्षाणि । भव-
न्त्वनर्थकानीति चेत् । न गम्यमानेऽर्थेऽविवक्षितार्थानि भवितुमर्हन्ति ।
योऽसौ विध्युद्देशः, स शक्नोति निरपेक्षोऽर्थं विधातुं, शक्नोति च स्तुति-
पदानां वाक्यशेषी भवितुम् । प्रत्यक्षश्च वाक्यशेषभावः । अतोऽस्माद्विधेः
स्तुतिमवगच्छामः । ननु निरपेक्षादपि विधिमवगमिष्यामः ।

क्यावान्तरवाक्ययोः फलं भिद्यते यथा पटभवनरागभवने, तत्रैवं युक्तमिह त्वनतिरि-
क्तार्थस्य सतः किमवान्तरवाक्यनिराकरणमेव महावाक्यस्य युक्तं फलम् । तदेतदाह—
यस्मिन् सत्यविधायकमवान्तरवाक्यं भवति मा भूत्तन्महावाक्यमिति । सत्यं
विनाऽपि तेनेति । यो नाम वेदस्य कर्ता स्यात्स एवं पर्यनुयुज्येत लघुनोपायेन
सिद्धे किं महावाक्यमाश्रयसीति । तदभावान्न पर्यनुयोगः । परिहारपथग्रामगमनवच्च
श्रमातिरेकमात्रं स्यान्नार्थान्वासिः । दृष्टं चैवंजातीयकेषु गौरवाश्रयणम् । यथा तमे-
वार्थं स्वमित्येतावता सिध्यन्तमाकाशप्रभृतिभिरभिपलन्ति न च जाड्यं लभन्ते तथाऽत्र लि-
ङ्गादिभिरपि सिध्यन्तमर्थवादेभ्यो गृह्यत इति । शक्यते चेदमिह वक्तुं यथैवानेकोपाय-
प्रसङ्गे मन्त्रेण स्मृतं क्रियमाणमभ्युदयकारि भवति तथाऽन्येनापि विधिसिद्धावर्थवादप्र-
तिपादितविधिविहितमिति । ननु सत्स्वपि स्तुतिपदेष्विति । यत्र लघुमुपायमनुपा-
दाय गुरुपाय आश्रीयते तत्र तथाऽपि भवेदत्र तु पूर्वमेव लघुतर आश्रितः समर्थतरश्च
तस्माद्यथैव प्रयुक्ते खशब्दे नाऽऽकाशादयस्तदानीमेव प्रयुज्यन्ते तथाऽत्र विधौ सति
स्तुतिर्नाऽऽश्रयितव्येति । तत्रोत्तरसाकाङ्क्षत्वात्स्तुतिपदान्यनर्थकानि स्युरिति । भवन्त्विति
चेत् । नोक्तेन न्यायेनार्थवत्त्वादविवक्षितार्थता युक्तेति । द्वयसंभवे हि प्रत्यक्षादेकवा-
क्यत्वादर्थवादानुग्रहो युक्त इति । ननु सत्स्वपीत्यनेन गतार्थत्वान्ननु निरपेक्षा-
दित्यवक्तव्यम् । तदुच्यते । तत्रार्थवादपरित्यागोक्तमिदानीं तु भवतु नाम स्तुतिसं-
बन्धः समस्तस्य पूर्वस्यापि तु स्वरूपावगतो विधिसंबन्धो न बाधितव्यः । अथास्य क्व
चिदपि शक्तिरपाह्रियते ततः प्रतिप्रसवहेत्वभावात्सर्वत्राशक्तत्वप्रसङ्ग इति । तदभिधी-
यते । भवतु पूर्वस्य विधिशक्तिर्न त्वयं क्वचिद्बाधितेत्यन्यत्रापि बाध्यते । कदा-

भवत्वेवम् । नैवं सति कश्चिद्विरोधः, किंत्वशक्यः स्तुतिपदसंबन्धे
सति विध्यर्थो विवक्षितम् । वाक्यं हि संबन्धस्य विधायकं, द्वौ चेत्सं-
बन्धौ विदध्याद्भूतिकाम आलभेत, आलम्भेन चैव गुणो भविष्य-
तीति । भिद्येत तर्ह्येवं सति वाक्यम् । अथ यदुक्तं न क्रिया गम्यते
न तत्संबन्धं वा किंचिदिति । स्तुत्यर्थेन विधीनां स्युः । स्तुतिशब्दाः
स्तुवन्तः क्रियां प्ररोचयमाना अनुष्ठातृणामुपकरिष्यन्ति क्रियायाः ।
एवमिमानि सर्वाण्येव पदानि कंचिदर्थं स्तुवन्ति विदधति ।

चिदाविर्भूतेति सर्वत्राऽऽविर्भवति । यत्र त्वर्थान्तरस्तुत्यादि नोपादीयते
तत्राऽऽविर्भूता शक्तिः कार्यमारभते । यत्र त्वपवादभूतशक्त्यन्तराभिव्यक्तिस्तत्र
वाक्यभेदप्रसङ्गात्पूर्वा तिरोधीयते । प्रश्नोत्तरत्वेनायं पूर्वोक्त एव वाक्यभेदः परामृश्यते ।
तस्मादैकार्थ्यात्प्ररोचनयैवात्र विधिरिति । प्ररोचयमाना अनुष्ठातृणामिति । “रुच्य-
र्थानां प्रीयमाणः ” इति संप्रदानत्वं कस्मान्न भवति । प्ररोचयतेः प्रकृत्यन्तरत्वादिति
चेन्न । तत्रापि रुचिसंबन्धानपह्वात् । अथ सामान्यविवक्षया पृष्ठच्युते । साऽप्युपात्ते
विशेषे दुर्लभा । तस्मादनुष्ठातृणां क्रियाया इति संबन्धः केभ्यः प्ररोचयमाना इत्यपे-
क्षितेऽर्थात्तैभ्य एवेति गम्यते । अथ चानुष्ठातृणामुपकरिष्यन्तीति संबन्धः । क्रियाया
इति पञ्चमी क्रियातोऽपि हि त एव प्ररोचका इति । अथ वा क्रियार्थमिति पृष्ठार्थः
कल्प्यः । कंचिदर्थं स्तुवन्तीति शत्रन्तं कंचिदिति विधेयं तत्संबन्धिनं वा कंचिद्वा
विदधति क्रियां तत्संबन्धिनं वा तच्च स्तुतिद्वारेणेत्युपपन्नं प्रत्ययोद्धारेणार्थवादप्रामा-
ण्यम् । इदं तु व्याख्यानं नानुमन्यन्ते । यदि हि प्रत्ययोत्त्वातिः स्यात्ततः केन स्तुति-
राकाङ्क्ष्येत न तावच्छब्दभावनाकथंभावोऽस्ति । याऽपि कस्मादित्यपेक्षा कल्प्येत साऽपि
विधीतिकर्तव्यताविषयैव तदनुग्रहार्थत्वात् । शब्दान्तरव्यपदेशमात्रं तु भिद्यते । साऽपि च
नियुज्यमानस्यैव पुरुषस्य भवति न क्रियामात्रश्रवणात् । न हि वायव्यश्चेतालम्भ
इत्युक्ते कर्तव्यताऽकर्तव्यतोक्तेः प्राक् प्रशस्तोऽप्रशस्त इति वाऽपेक्ष्यते । तदनपेक्षितं च
श्रुतिमात्रेणैव वदन्तो नार्थवादाः प्रतिपादयन्ति । न च धात्वर्थेन सह कस्यचित्संबन्धोऽ-
पेक्षा वा विद्यते । सर्वस्य भावनागामित्वात् । भावना तु प्रत्ययोद्धारेणापनीता किम-
पेक्षेत । तस्मात्तद्गतांशत्रयोच्छेदान्न भूतिः फलं न यागः करणं न वेतिकर्तव्यता का-
चित्स्यात् । उक्तेऽपि च प्राशस्त्ये कस्मादित्यनपेक्षितत्वात्प्रशस्तोऽयमित्येतावन्मात्रेऽ-
वधृते प्रशस्तत्वादित्यनुच्यमाने कर्तव्यताबुद्धिर्नैव स्यात् । भवन्ती वा तन्निष्ठा भवेत्प्र-
शस्तोऽयं कर्तव्यः पटो रक्तः कर्तव्य इतिवत् । अकल्पिते विधावानर्थक्यमेव स्यात् ।
प्रत्यक्षं च विधिमुस्तुज्य पारम्पर्यलक्षणयाऽर्थवादेभ्यः परिगृह्यत इत्यपूर्वा वाचोयुक्तिः । न

चैतत्कल्पनावसरोऽस्त्यन्यतः सिद्धत्वात् । अनुक्तो हि सन्नर्थवादादेव विधिः कल्पयेत यद्यन्यथा नोपपद्येत । प्रत्यक्षप्रत्ययोपपन्नत्वान्नान्यथानुपपत्तिस्तथाऽर्थवादोऽपि यद्युपाख्यानादिष्विव प्ररोचनायां निष्प्रयोजनः स्यात्ततो दूरं नीयेत । यथोक्तेन तु न्यायेन प्ररोचनोपयोगान्नान्यत्र गच्छतीत्यवश्यकर्तव्या च प्ररोचना यद्यन्यतः सिध्येत्ततोऽर्थवादान्नापेक्षेत । साऽपि त्वनन्यगतिकत्वात्तमेवाऽऽश्रयति । सर्वत्र च वैदिकेऽर्थेऽर्थापत्त्या शब्दः कल्पयेत ततोऽर्थसिद्धिस्तेन प्ररोचनया विधिशब्दः कल्पयेत नार्थः, तत्कल्पनावेलायां च यथैन्द्रवायवादिवाक्येषु सोमेन यजेतेत्यस्मिन्नुपतिष्ठमाने नान्ययजिकल्पना तथैवाऽऽलभेतेत्यनेनान्यानुमानप्रतिबन्धः । तुल्यार्थयोश्च बाधविकल्पौ भवतः प्रत्ययार्थवादयोः पुनरत्यन्तभिन्नानुग्राह्यानुग्राहकार्थविषयत्वेनार्थभेदात्समुच्चय इत्येकवाक्यता । यदि च प्रत्ययोत्खातिः स्यात्ततः कर्तृसंख्योपग्रहविशेषावगतक्रियाफलस्वार्थपरार्थत्वाद्युच्छेदप्रसङ्गः । स्यादेतत् । विधित्वमात्रमविवक्षयित्वा शेषविवक्षया कर्तृसंख्यादिलाभ इति । एतच्चाशक्यं यतस्तदर्थमप्युपात्तः प्रत्ययः सामर्थ्यादिधित्वं वदत्येव । प्रतीतस्य च द्वय्येवाविवक्षा विध्यसंस्पर्शो वा ग्रहैकत्ववदनुवादकत्वं वेन्द्रियकामहोमवत् । न तावद्विधेरविधित्वं नाम किञ्चित् । नाप्यनुवादस्तस्यामवस्थायामप्राप्तेः । न ह्येवं संभवति योऽयं वायव्यश्चेतालम्भः कर्तव्यः स प्रशस्त इति । भवति त्वेवं कर्तव्यः प्रशस्तत्वादिति । यत्तूदवसानीयवदिति तत्रापि क्त्वावशेन विधिप्रतिषेधानपेक्ष्य क्रियामात्राक्षेपाद् विधित्वमाश्रितमेवेत्यदृष्टान्तता । यदि च विध्यविवक्षा स्यात्ततः प्रत्यासत्तेर्धात्वर्थ एव साध्यांशे निपतेदिति निष्फलत्वं स्यात् । तस्मात्सूत्राविनाशेनैव विधिनैकवाक्यत्वम् । तथा च भाष्यकारः । सविधिकमेव भूतिकाम इत्येवमन्तो विध्युद्देश इत्याह । अन्यथा धात्वर्थ इत्येवावक्ष्यत् । तत्रास्य क्रियामात्रतया विध्युद्देशत्वं शक्यते वक्तुम् । तस्मात्प्रत्यय एव विध्यविधायित्वा द्विध्युद्देशः । विध्यर्थेन त्वेकवाक्यत्वासंभवात्सूत्रातिरेकेणोद्देशग्रहणम् । भूतिकाम इत्येवमन्त इति च फलादिसंगत्युत्तरकालं स्तुत्यवसरप्रदर्शनार्थम् । नन्वेवं सति वर्तमानापदेशेष्वनाकाङ्क्षणादर्थवादा न संबध्येन् । एवमेवैतत् तथाऽपि तु प्रमाणान्तरप्राप्त्यभावात्कचित्प्रयोगवचनेन क्वचित्पञ्चमलकारेण । अथवा श्रुतवर्तमानान्यथानुपपत्त्या कल्पिते विधित्वेऽर्थवादसंगतिः । यत्रापि केवलार्थवाददर्शनादेव विधित्वं तत्राप्यन्यथानुपपत्तिमात्रं शरणम् । संभवन्त्यां तु गतौ नातिगौरवं युक्तमिति । यस्त्वस्मिन्पक्षे वाक्यभेदः संबन्धद्वयाश्रयणादिति स आलभेत प्रशस्तत्वादित्येकप्रसरोपपत्तेः परिहृतः । विधीयमानस्यैव हि स्तुत्याकाङ्क्षेत्यवैरूप्यादुपपन्नं तन्त्रत्वम् । यदि चैवंविधैः संबन्धभेदैर्वाक्यं भिद्येत ततः साध्यसाधनेतिकर्तव्यतासंबन्धैरपि भिद्येत ।

अतः प्रमाणमेवंजातीय कानि, वायुर्वै क्षेपिष्ठा देवतेति ॥ ७ ॥

तुल्यं च सांप्रदायिकम् ॥ ८ ॥

तस्मान्नायमभिसंबन्धो विवक्षित इत्यादिभाष्यमेवं नेतव्यम् । न पूर्वत्रैव साङ्गविधि-
पर्यवसानं विवक्षितम् । विधित्वादिद्वारप्ररोचनाकल्पनायामतिगौरवनिमित्ताद्वाक्यमे-
दात् । किमर्था स्तुतिरिति । पूर्वणैव प्ररोचनाऽपि सिद्धेत्याभिमानात् । कथं
रोचेतेति—विध्यनुग्रहकथनम् । ननु प्रागिति—पूर्वाभिप्रायविवरणम् । न हीति ।
स्तुत्यभावे तस्य शक्तिद्वयमगत्याऽऽश्रीयते न संबन्धस्यामपीत्येतन्न तदा भूति-
कामस्य विधिः समाप्यत इत्याह—यथा पठ इति । गतार्थम् । विधि-
शब्देन तदा प्ररोचनेति विवृतं कार्यनानात्वं विधिस्तुत्योः । नन्वेवमिति ।
अस्ति चेत्प्ररोचयितुमपि शक्तिः कस्मादन्यदपेक्ष्यत इति । सत्यमिति । तस्माद्विद्यमाने
तस्मिन्नाविद्यमाने योऽर्थः स गम्यते । कश्चासौ । स्तुतिः प्रयोजनं तयोः । न तस्यैव
पूर्वस्यापीत्यर्थः । स्तुतिविषयोपकल्पनाच्च विधेरपि स्तुतिप्रयोजनव्यपदेशः । न हि
निर्विषया स्तुतिरुपपद्यते । अर्थवादाभावे त्वगत्या केवलोऽपि गौरवमङ्गीकारिष्यति ।
ननु सत्स्वपीति । पूर्ववदेव व्याख्येयम् । अतोऽस्माद्विधेरिति । इदानीं पृष्ठा, वाक्य-
शेषसंबन्धादित एवास्य स्तुतिमवगच्छामो न स्वत इत्यर्थः । ननु निरपेक्षादपीति ।
यदि कचिदनितिकर्तव्यताकस्य विधेः प्रवर्तनशक्तिः कस्मादन्यदपेक्षते तेन सत्स्वप्य-
नादरः स्यात् । आचार्यस्तु सोपहासमाह यत्रासौ केवलः प्रयुज्यमानो निरपेक्षस्तत्र
भवतु न कश्चिद्विरोधः । इह तु न तत्संभवः साकाङ्क्षैः पदान्तरैराक्षिप्तत्वात् । वाक्यं
ह्येकमेकस्यैव संबन्धस्य विधायकं तत्र यदि द्वौ विध्युद्देश एव कुर्यात्तथा सति भिद्येत ।
विध्युद्देशोत्थापितानामेवैष हि गुणो भवतीति प्ररोचनां दर्शयति । तस्माद्विधिनैकवाक्य-
त्वात्तदनुग्रहेणार्थवन्तोऽर्थवादा इति ॥ ७ ॥

चशब्दव्याख्यानार्थं परिचोदनोपन्यस्ता । आनर्थक्यमेवास्त्विति तन्नैव । कुतः ।
पूर्वोक्तेन न्यायेनार्थस्यावगम्यमानत्वात् । अथ वा तन्नेत्यवच्छिद्यैवमर्थावगमादित्युक्त-

१ नायमभिसंबन्धो विवक्षित इत्यादि, भिद्येतेत्यन्तर्भाष्यस्यायमर्थः—भूतिकाम आलभेत
कस्माद्यतो वायुः क्षेपिष्ठेत्यनेन यः सार्थवादकस्य विध्युद्देशस्य विधिस्तुतिसंबन्धरूपो विशिष्टोऽर्थो
दर्शितः, नायं विध्युद्देशमात्रेण विवक्षितः किं तु सार्थवादकेनेति । तर्हीत्यर्थं भिद्येतेत्यनेनान्वेति ।
आलभेतेति मध्यप्रतीकेन विध्युद्देशोपलक्षणम् । यतस्ततो भूतिरित्यर्थवादस्योपलक्षणम् । तथाच
विद्येष्टविशेषणरूपमिदं विमोक्षार्थं विध्युद्देशार्थवादाभ्यां प्रतिपाद्यमानौ यद्येकेन विध्युद्देशेन प्रतिपि-
पादयिषितौ तर्हि गौरवलक्षणे वाक्यभेद इति । २ यतो वाक्यशेषोऽतो विधेः—विधिसंबन्धिनोऽ-
स्माद्वाक्यशेषाद्विधेयस्य स्तुतिमवगच्छाम इत्यर्थः । नत्वनेन भाष्येण विधिरेव स्तुतिप्रतिपादक इत्यु-
पसंहियते । पूर्वग्रन्थविरोधापत्तेरिति ।

अथोच्येत—प्राक् स्तुतिपदेभ्यो निराकाङ्क्षाणि विधायकानि विधिस्वरूपत्वात् । स्तुतिपदानि तु प्रमादपाठ इति । तन्न । एवमर्थावगमात् । तुल्यं च सांप्रदायिकम् । संप्रदायः प्रयोजनं येषां धर्माणां सर्वे ते विधिपदानामर्थवादपदानां च तुल्याः । अध्यायानध्यायते गुरुमुखात्प्रतिपत्तिः । शिष्योपाध्यायता च सर्वस्मिन्नेवंजातीयकऽविघ्नार्थं तुल्यमाद्रियन्ते । स्मरणं च दृढम् । अतो न प्रमादपाठ इति ॥ ८ ॥

अप्राप्ता चानुपपत्तिः प्रयोगे हि विरोधः स्याच्छब्दार्थ-
स्त्वप्रयोगभूतस्तस्मादुपपद्येत ॥ ९ ॥

अपि च येषां अनुपपत्तिरुक्ता शास्त्रदृष्टविरोधादित्येवमाद्या सा, सोऽ-

प्रकारपरामर्शः । किं च तुल्यं चेति योजना । संप्रदायानुग्रहार्थं धर्मजातम् । तत्संबन्धस्मरणात् । स्वर्गाद्यसंयोगाच्च । न चास्य प्रयोजनवत्संनिहिताध्ययनपरित्यागेनान्यार्थत्वे प्रमाणमस्ति । संप्रदायाङ्गत्वेऽपि चाविघ्नस्याऽऽकाङ्क्षितत्वात् । तादर्थ्यस्मरणाच्चाविघ्नार्थत्वम् । न ह्यन्यत्कल्प्यमानं स्वाध्यायेतिकर्तव्यतानुगुणं भवति । यदि तावत्स्वर्गः कल्प्येत ततः पुरुषार्थत्वमेवाऽऽपद्यते । अथ पुनः ऋतुफलासिद्धिरेवं पठिते वेदे भवतीति । एवमपि दूरस्थोपकारितैव । तस्मात्संप्रदायस्याक्षरग्रहणं साधयतो नियमजातमनुग्राहकम् । न च निष्प्रयोजनस्याविघ्नेन कार्यं वरं तादृशस्य विघ्नमेवोत्पन्नं येन क्लेशोऽपि तावन्न स्यात् । यतस्ते सप्रयोजनैर्विधिवाक्यैस्तुल्यमेवाऽऽद्रियन्ते । तेनावश्यं तद्वदेव प्रयोजनवन्त्यपीति । नियमस्मृतेश्च वेदमूलत्वाद्वेदकृत एवायमादरः । स च प्रयोजनवत्त्वादृते नोपपद्यत इति प्रयोजनवत्त्वमपि सामान्येनानुमायाथार्थ्या कल्पनैकदेशत्वादिति । सामर्थ्यतोऽर्थवादानां स्तुतिर्नाम प्रयोजनविशेषो लभ्यते । स्मरणं च दृढमित्येतदेवाऽऽह । अथ वा यदेवेदं ग्रन्थस्मरणं परिपालनात्मकं तेनाध्येतृपुरुषप्रयोजनवत्त्वाभिप्रायप्रतिपत्तिपूर्वकं प्रयोजनवत्त्वानुमानम् । संभाव्यते च कुतश्चिद्वाक्यादियं प्रतिपत्तिरिति नाप्रमाणम् । अन्यथा हि निष्प्रयोजनान्येतानीति केचित्परित्यज्यार्थवादान्निषेधाच्च प्रतिपद्येरन् । तत्र दृढस्मरणमेषु न स्यात् । अस्ति तु तत् । तस्मान्न प्रमादपाठः । ततश्चार्थवन्त इति । तुल्यं च सांप्रदायिकमित्यस्यापरा व्याख्या । संप्रदायः प्रयोजनं यस्य वाक्यस्य येन प्रवर्तितः संप्रदायस्तस्मात्स्वाध्यायोऽध्येतव्य इत्येतत्स्वाध्यायत्वाविशेषाद्विध्यर्थवादयोस्तुल्यमतः प्रागुक्तेन न्यायेन प्राक् पुरुषार्थासिद्धेरवस्थातुं न लभ्यत इति शक्यनुसारेण स्थितमर्थवादानां तुल्यार्थत्वमिति ॥ ८ ॥

उक्तदोषपरिहारोऽतः परम् । शास्त्रदृष्टविरोधिका याऽत्रानुपपत्तिर्विधिकल्पनायामुक्ता

रोदीदित्येवमादिषु न प्राप्नोति । कुतः । प्रयोगे हि स्तेयादीनामुच्यमाने
विरोधः स्यात् । शब्दार्थस्त्वप्रयोगभूतः । तस्मादुपपद्यते—स्तेनं मनोऽ-
नृतवादिनी वागिति ॥ ९ ॥

गुणवादस्तु ॥ १० ॥

यदुक्तं विधेयस्य प्ररोचनार्था स्तुतिरिति । तदिह कथमवकल्पयेत
यत्रान्यद्विधेयमन्यच्च स्तूयते । यथा वेतसशाखयाऽवकाभिश्चाग्निं विक-
र्षतीति वेतसावके विधीयेते । आपश्च स्तूयन्ते—आपो वै शान्ता इति ।
तदुच्यते । गुणवादस्तु । गौण एव वादो भवति, यत्संबन्धिनि
स्तोतव्ये संबन्ध्यन्तरं स्तूयते । अभिजनो ह्येष वेतसावकयोः । ततस्ते
जाते । अभिजनसंस्तवेन चाभिजातः स्तुतो भवति । यथाऽश्मका-
भिजनो देवदत्तोऽश्मकेषु स्तूयमानेषु स्तुतमात्मानं मन्यते । एवमत्रापि
द्रष्टव्यम् ।

तामस्मत्पक्षमप्राप्तां मन्यामहे । अथवेदं स्तुतिव्याख्यानं तामनुपपत्तिमप्राप्तमिति व्या-
ख्येयं येषां ह्रस्वः पाठः । प्रयोगे ह्यनुष्ठाने रोदनवपोत्स्वननदिङ्मोहस्तेयानृतवादादीनां
कल्प्यमाने विरोधः स्यात् । अस्माकं तु पुनर्य एषां शब्दानां श्रौतोऽर्थः स नैव विव-
क्षितः । न चाध्याहारादिभिर्विधिः किं तर्हि स्तुतिमात्रं विवक्षितम् । न च तद्विरुध्यते
तस्मादुपपद्येत । अथ वा शब्दार्थस्तिवाति विधायकशब्दानुग्रहार्थः सन्नयमर्थवादो
न स्वार्थानुष्ठानेन संबध्यते प्रयोगमप्राप्तोऽप्रयोगभूतस्तस्मादुपपद्येत । त्रयोऽत्र पाठाः ।
अप्राप्तां चानुपपत्तिमित्यत्र मन्यामह इति वाक्यशेषः । अप्राप्तं चानुपपत्तिमित्यपरस्तत्रा-
स्मद्व्याख्यानमित्यव्याहारः । अप्राप्ता चानुपपत्तिरित्यपरस्तत्रास्मत्पक्षे विज्ञेयेति ॥९॥

यत्र तावद्विधिस्तुत्योरेकाविषयता तत्रोपपद्यतां नाम, संबन्धे विषयनानात्वे तु कथ-
मिति । गुणादित्याह । यत्क्रियायाः संबन्धिनि स्तोतव्ये तत्संबन्ध्यन्तरं स्तूयते अथ वा
यद्विकारे प्रकृतिसंबन्धिनि विधानार्थं स्तोतव्ये तत्संबन्ध्यन्तरं प्रकृतिः स्तूयते तत्र तद्व्या-
रेणापि लोके वेदे च स्तुतिसिद्धेः प्रकारान्तरता । तस्माददोषः । एतस्यास्तु स्तुतेरर्थ-
मुपरिष्ठाद्वक्ष्यति । शान्ताभिरद्भिः संबद्धो विकारः शान्तिहेतुर्भवन्त्यजमानस्य कष्टं
शमयतीति । गुणवादसूत्रेण शुद्धेनैव तावद्रोदनाद्युदाहरणत्रयपरिहारः । शेषसूत्राण्यप्येतदु-
क्तोपपादनार्थतया संबन्ध्यन्ते । तत्रोदाहृतानां गौणतानिमित्तं किंचिदिहैव वक्ष्यते परं

अथ सोऽरोदीदिति कस्य विधेः शेषः । तस्माद् बर्हिषि रजतं न देयमित्यस्य । कुतः । साकाङ्क्षत्वात्पदानाम् । सोऽरोदीद्यदरोदीच्छदस्य रुद्रत्वमित्यत्र स इति प्रकृतापेक्षः । तत्प्रत्ययात् । तस्य यदश्वशर्यितेति तस्येति पूर्वप्रकृतापेक्ष एव । उपपत्तिश्चोपरितनस्य, यो बर्हिषि रजतं दद्यात्पुराऽस्य संवत्सराद्गृहे रोदनं भवतीति । अस्य हेतुत्वेनायं प्रतिनिर्दिश्यते—तस्माद्बर्हिषि रजतं न देयमित्येवं सर्वाणि साकाङ्क्षाणि कथं विधेरुपकुर्वन्तीति । गुणवादेन । रोदनप्रभवं रजतं बर्हिषि ददतो रोदनमापद्यते । तत्प्रतिषेधस्य गुणो यदरोदनमिति । कथं पुनरुदत्यरोदीदिति भवति, कथं वाऽनश्रुप्रभवे रजतेऽश्रुप्रभवमिति वचनम्, पुराऽस्य संवत्सरादसति रोदने कथं रोदनं भवतीति । तदुच्यते । गुणवादस्तु । गौणा एते शब्दाः । रुद्र इति रोदननिमित्तस्य शब्दस्य दर्शनाद्यदरोदीदित्युच्यते । वर्णसारूप्यान्निन्दन्ननश्रुप्रभवमप्यश्रुप्रभवमित्याह । निन्दन्नेव च धनत्यागे दुःखदर्शनात्पुराऽस्य संवत्सराद्गृहे रोदनं भवतीत्याह ।

तथा यः प्रजाकामः पशुकामो वा स्यात्स एतं प्राजापत्यं तूपरमालभेत इत्याकाङ्क्षितत्वादस्य विधेः शेषोऽयं—स आत्मनो वपामुद-

तु तत्सिद्धिसूत्रे । सोऽरोदीदिति साकाङ्क्षत्वेनैकवाक्यता विधिस्तुत्योः प्रत्ययवयवं कथ्यते । स इति प्रकृतापेक्षः । कुतः । तत्प्रत्ययात् । तद्धि प्रकृतं प्रतीयते । अथ वा तच्छब्दस्य प्रकृतग्राहित्वं प्रसिद्धम् । स इत्युक्ते तच्छब्दप्रत्ययात्स एवार्थः । एवं तस्य यदश्रु तद्रजतमिति संबन्धः । सर्वा चेयमुपरितनस्य निन्दाग्रन्थस्योपपत्तिरिति तदनन्तरं तदभिधानमुपपद्यते । कोऽसौ ग्रन्थस्तं दर्शयति । यो बर्हिषि रजतं दद्यात्पुराऽस्य संवत्सराद्गृहे रोदनं भवेदिति । केन हेतुना तदेवं भवतीति तदुपपाद्यते कारणानुरूपत्वात्कार्यस्य रोदनप्रभवरजतदानाद्गोदनोत्पत्तिस्तस्मान्न देयमिति सकलमदानस्योपपत्तिरिति । निन्दया तच्छेषत्वमर्थवत् । गुणवादस्तु शब्दालम्बनं रुद्रशब्दोत्थापितविज्ञानवशेन रोदनसामान्यतोऽदृष्टकल्पना । अश्रुणश्च शौक्याद्यदि नाभैतत्काठिनं भवेत्ततो रजतसदृशं भवेदित्युत्प्रेक्ष्य तत्प्रभवनिन्दा । धनत्यागेनात्यन्तोदारस्यापि गृहजनः पीड्यत इति तत्सामान्याद्वा रोदनोपन्यासः । एवं येन केनचिदालम्बनेन निन्दाविज्ञानोत्पत्तिः प्रतिषेधोपकारिणीति मुख्यार्थाभावेऽप्यदोषः । एवं वपोत्खननादिवाक्ययोजना । स्वात्मवपोत्कर्तनेनापि हि विशिष्टप्रयोजनार्थं कर्माणि

विखददिति । कथं गुणवादः । इत्थं नाम, नाऽऽसन्नपशवो यदात्मनो
वपामुदविखददिति । एतच्च कर्मणः सामर्थ्यं, यद्यौ प्रहृतमात्रायां
वपायामजस्तूपर उदगात्, इत्थं बहवः पशवो भवन्तीति । कथं पुनरनु-
त्विन्नायां वपायां प्रजापतिरात्मनो वपामुदविखददित्याह । उच्यते ।
असद्वृत्तान्तान्वाख्यानं स्तुत्यर्थेन, प्रशंसाया गम्यमानत्वात् । इहान्वा-
ख्याने वर्तमाने द्वयं निष्पद्यते—यच्च वृत्तान्तज्ञानं, यच्च कस्मिंश्चित्प्ररोचना
द्वेषो वा तत्र वृत्तान्तान्वाख्यानं न प्रवर्तकं न निवर्तकं चेति प्रयोज-
नाभावादनर्थकमित्यविवक्षितम् । प्ररोचनया तु प्रवर्तते द्वेषान्निवर्तत
इति तयोर्विवक्षा । वृत्तान्तान्वाख्यानेऽपि विधीयमाने आदिमत्तादोषो

क्रियन्ते किमुत बाह्यधनत्यागेनेति स्तुतिः । यथा नेत्रमप्युद्धृत्यायं ददातीति लोके-
ऽपि त्यागिनं स्तुवन्तीति । वृत्तान्तपर्यवसायी च वेदस्तत्र प्रामाण्यमप्रतिपद्यमानः
स्तुतौ सत्यत्वान्नान्यत्रान्वेषणमर्हतीति निष्प्रयोजनोपाख्यानसत्यतया नार्थः । शब्दभा-
वनाङ्गं वाऽर्थवादः । सा च प्रवृत्तिर्विज्ञानमात्रेणैवोपयुज्यते नार्थेन । अर्थात्मिकायां
तु सर्वत्राविसंवादः सिद्ध एव । अथोच्येत, असदन्वाख्यानेन स्तुतिनिन्दात्वमिति
सुतरां तत्र प्रतीयते । कामं परमार्थं वक्तारो भवन्ति काऽत्र स्तुतिर्निन्दा वा सत्यमे-
वैतदिति । असत्ये तु यस्मादन्यत्र दुष्टमप्यवधृतामिह गुणवन्तामिति ब्रवीत्यतो नूनं
मे प्ररोचयति तथा गुणवन्तं सन्तं निन्दति निवर्तयितुमिति । ततश्चैवं विदित्वा यो
यस्यानतिक्रमणीयस्तदनुरोधेन स तथा प्रवर्तते । वेदश्च प्रमाणमिति स्थितम् । तेन
प्रवृत्तिनिवृत्त्यनुग्रहणीये स्वसंवेद्येऽर्थे पुंसः प्रशस्ताप्रशस्तज्ञाने भवतः । इह ते
वेदेनोत्पादिते । तस्मात्तदनुरूपं व्यवहर्तव्यमिति लोकेऽपि यां क्रियां फलान्तरयुक्तां
मेधादिहेतुत्वेनाऽऽप्तां मन्यन्ते तस्यां कंचित्प्रवर्तयन्तस्तदभिप्रेतं सौभाग्यादिकलमसत्यम-
प्युपन्यस्य नियुज्यते । तत्प्रवृत्तश्चेतरोऽपि क्रियाश्रयं फलं प्राप्नोति । यद्यपि च प्रति-
पत्ता जानाति नैतदत्र पारमार्थिकं फलं मदभिप्रायानुसारेणैतैरुपन्यस्तं सर्वथा त्वपु-
रुषार्थे मां न प्रवर्तयन्ति तदसत्यं नामैतत्किमप्यन्यदवाप्स्यामीति ज्ञात्वाऽनुतिष्ठति ।
एवं वेदेऽपि विधिना तावत्फलमवगमितमर्थवादास्त्वसत्येन नाम प्ररोचयन्तु न तद्गते
सत्यासत्यत्वे किंचिद्दूषणतः प्रवर्तनमात्रोपकारित्वात् । यत्तु परस्ताद्भविष्यति तद्विधेरु-
परिगतमिति निश्चित्य नैव विद्वांसो न प्रवर्तन्ते । तस्मादुपाख्यानासत्यत्वमतन्त्रम् ।
न हि शुक्तिकादृष्टसत्यरजतो यदि रजतान्तरं तद्देशे लभते ततोऽभिसंधीयते । शुक्ति-
कावत्तु किंचिदालम्बनं श्रुतिसामान्यमात्रेण सर्वत्र योजनीयम् । यथेह महाभूतानि प्रजाः

होम इति स्तुतेरुपपत्तिः । दूरभूयस्त्वाद् धूमस्याग्नेश्चादर्शने गौणः
शब्दः ॥ १२ ॥

ह्यपराधात्कर्तुश्च पुत्रदर्शनम् ॥ १३ ॥

दृष्टविरोध एवोदाहरणं न चैतद्विद्म इति । तत्प्रवरे प्रत्रियमाणे
देवाः पितर इति ब्रूयादित्याकाङ्क्षितत्वादस्य विधेः शेषः । अब्रा-
ह्मणोऽपि ब्राह्मणः प्रवरानुमन्त्रणेन स्यादिति स्तुतिः । दुर्ज्ञानत्वाद-
ज्ञानवचनं गौणम् । ह्यपराधेन कर्तुश्च पुत्रदर्शनेन । अप्रमत्ता रक्षत
तन्तुमेनमित्यादिना दुर्ज्ञानम् ॥ १३ ॥

आकालिकेप्सा ॥ १४ ॥

शास्त्रदृष्टविरोध उदाहरणं को हि तद्वेदेति, दिक्ष्वतीकाशान्करोतीति
साकाङ्क्षत्वादस्य विधेः शेषः ।

तत्र उभयदेवत्ययोरन्या प्रशंसा, इतरयोः पुनरियं, यस्माद्दिवाऽग्निरादित्यं गच्छति तस्मा-
त्सूर्य एव तदा ज्योतिः । एवं नक्तमग्निरतस्तौ व्यवस्थितावेव यष्टव्याविति स्तुतिः ।
कथं तु धूम एवेत्यवधारणा । दूरस्थैर्भूम्ना दिवा धूम एव गृह्यते रात्रावार्धिरिति केन-
चिदंशेन स्तुत्यालम्बनम् ॥ १२ ॥

प्रवरे प्रत्रियमाणे यजमानो वदेद्देवाः पितर इत्यादि । तत्प्रशंसार्थमुक्तमब्राह्मणो-
ऽपि ब्राह्मणो भवति प्रवरानुमन्त्रणेनेति । तत्र प्रसिद्धब्राह्मणत्वानामेव ब्राह्मण्यलाभो
निष्प्रयोजन इति तदुपपत्त्यर्थमुक्तं न चैतद्विद्म इति । ज्ञायमाने त्वज्ञानवचनं दुर्ज्ञा-
नत्वात् । यत्सुखेनाज्ञानं तदज्ञानमेव । तच्च ह्यपराधनिमित्तम् । सत्यपि च ह्यप-
राधे यदि मातुरेव क्षेत्रिणो वा पुत्रः स्यात्ततस्तयोः प्रसिद्धजातित्वान्नैव दुर्ज्ञानता
भवेत् । तयोरप्येवमेवं तत्पूर्वजयोरित्यनादिन्यायेन जातिरवधार्येतैव । यतस्तु माता
भस्त्रा पितुः पुत्र इति स्मृतृणां दर्शनं जनयितुश्च नानाजातित्वोपपत्तिस्तेन वर्णसंकरः ।
वेदेऽपि चाप्रमत्ता रक्षत तन्तुमेनमिति जातिविच्छेददर्शनं ह्यपराधकर्तृपुत्रनिमित्तमेवोपप-
द्यते । अन्यथा ह्यपरिरक्ष्यमाणेऽपि नैव स्वजातितन्तुविच्छेदो भवेत् । तेनास्ति प्रशंसा-
वकाश इति । निरूढब्राह्मण्यप्रवरसंकीर्तनात्तत्प्रभवोऽयमिति ज्ञानाद्ब्राह्मणः कृतो भव-
तीति स्तुतिः ॥ १३ ॥

यत्तदानीमेवोत्पद्यते तदाकालिकम् । तच्च सर्वलोकस्याभिमतं न यच्चिरभावि ।
तस्मात्प्रवर्ग्यकाले दिक्ष्वतीकाशकरणं प्राग्वंशस्य प्रशंस्यते । तद्धि सद्यःफलं धूमक्रे-
शाननुभवात् । इतरत्तु कर्मजन्यं सत्कदाचिद्भविष्यति । कस्तद्वेदः शास्त्रमात्रगम्यं हि

प्रत्यक्षफलत्वेन स्तुतिः । अनवकलृप्तिवचनं विप्रकृष्टकालफलत्वाद्गौ-
णम् ॥ १४ ॥

विद्याप्रशंसा ॥ १५ ॥

तथा फलाभावादित्यत्रोदाहृतं शोभतेऽस्य मुखमिति गर्गत्रिरात्रविधे-
राकाङ्क्षितत्वाच्छेषः । वेदानुमन्त्रणस्य च, आऽस्य प्रजायां वाजी
जायत इति शेषः । मुखशोभा वाजिमत्त्वं च गुणवचनत्वाद्गौणः शब्दः ।
शोभत इव शिष्यैरुद्दीक्ष्यमाणम् । कुले संतताध्ययनश्रवणान्मेधावी
जायत इति स प्रतिग्रहादन्नं प्राप्नोतीति ॥ १५ ॥

सर्वत्वमाधिकारिकम् ॥ १६ ॥

अन्यानर्थक्यवाक्य उदाहरणं पूर्णाहुत्या सर्वान्कामानवाप्नोतीति
पूर्णाहुतिं जुहोतीत्याकाङ्क्षितत्वादस्य विधेः शेषः । य उ चैनमेवं
वेदेति तरति मृत्युमित्यस्याऽऽकाङ्क्षितत्वाच्छेषः । फलवचनं स्तुतिः,
सर्वकामफलस्य निमित्ते सर्वकामावाप्तिवचनं गौणम् । असर्वेषु सर्व-
वचनमधिकृतापेक्षम् ॥ १६ ॥

तत्, इदं तु सर्वप्रत्यक्षम् । तदपेक्षया च ज्ञायमानेऽप्यज्ञायमानवचनमितरप्रशंसार्थम् ।
पाठान्तरमाकालिकडाद्यन्तवचन इति । अकालिकमिति वा पाठः । काल इति लोके विप्र-
कर्ष उच्यते । तत्र भवं कालावृत्तिरिति ठञि कालिकं न कालिकमकालिकम् ॥ १४ ॥

अध्ययनविधिशेषत्वादफलविधिः सन्यथाविज्ञातमुखशोभावाजिमत्त्वानुवादो विज्ञा-
यते । न चैक एव प्रकारो मुखशोभायाः संस्थानं रमणीयता लावण्यं चेति । स्त्रीविषयं
ह्येतत् । विदुषां पुनः पदवाक्यन्यायोद्धारि मुखं शोभते तेनाऽऽत्मना मुख्यतैव वृत्त्या शो-
भते । पुत्रश्च वाजवान्ब्रह्मवर्चसद्वारेण । अथापि गौणता तथाऽपि स्तुतिपरत्वाददोषः ॥ १५ ॥

संस्कारकर्मत्वान्न फलविधिः । स्तुतेस्त्वालम्बनं निमित्ते नैमित्तिकवदुपचारात् । सर्व-
कामनिमित्तानां कर्मणां सामान्यसाधनभूतानग्नीनवाप्नोतीत्यर्थः । सूत्रं चैवं योज्यते ।
सर्वकामनिमित्तैः कर्मभिराहिताग्नित्वादिदानमधिकृत इति वक्तव्ये सत्याधिकारिकं सर्वत्वं
स्तोतुमवाप्तावुपचरितम् । ननु चाऽऽकाशगमनसुरकन्यालाभादयोऽत्यन्तासन्तः सर्वशब्देन
वैदिकेषु कर्मसु निमित्तद्वारेणापि न शक्यन्तेऽनुवादितुमतः पुनः सूत्रमुच्यते । यथैवौद-
नादिषु सर्वशब्दोऽधिकृतापेक्षत्वान्न त्रैलोक्यं गृह्णाति तथाऽत्राग्निर्माधिकृतफलग्राही
मविष्यतीत्यदोषः ॥ १६ ॥

फलस्य कर्मनिष्पत्तेस्तेषां लोकवत्परिमाणतः

फलविशेषः स्यात् ॥ १७ ॥

अन्वारुह्य वचनमिदं यद्यपि विधिस्तथाऽप्यर्थवत्ता परिमाणतः सारतो वा फलविशेषात् ॥ १७ ॥

अन्त्ययोर्यथोक्तम् ॥ १८ ॥

अभागिप्रतिषेधादित्यादावुदाहृतं न पृथिव्यामग्निश्चेतव्यो नान्तरिक्षे न दिवीति, हिरण्यं निधाय चेतव्यमित्याकाङ्क्षितत्वादस्य विधेः शेषः । पृथिव्यादीनां निन्दा हिरण्यस्तुत्यर्था । असति प्रसङ्गे प्रतिषेधो नित्यानुवादः । यच्चानित्यदर्शनं बबरः प्रावाहणिरकामयत इति ।

तच्चैतत्समानस्वर्गादिफलेष्वग्निहोत्रादिषूपयोक्ष्यत इत्युपन्यस्तं साधनानुरूपत्वात्साध्यानाम् । सर्वे हि कामाः पूर्णाहुत्याऽवाप्यमानाः स्तोकास्तोकाः प्राप्यन्ते । तत्र फलभूमार्थिनः कर्मान्तरविधिरर्थवान्भविष्यतीति स्थिते चोद्यते । युक्तं लोके कृष्यादिफलानां प्रत्यक्षावगतत्वात्साधनानुरूपं जन्म । पूर्णाहुत्यादिषु त्वत्यन्तशास्त्राधीनत्वादविशेषश्रुते फले किंमूला विशेषकल्पना । न ह्यग्निहोत्रज्योतिष्टोमस्वर्गयोः कश्चिद्विशेषः श्रूयते । न चानुमानमीदृशे विषये समर्थम् । तदभिधीयते । विधिसामर्थ्यादेवेदं सिद्धम् । कथम् । यदि ह्यल्पान्महतश्च कर्मणः समं फलं जायेत ततोऽर्के चेन्मधु विन्देतेत्यनेनैव न्यायेनाल्पेन सिद्धे महति न कश्चित्प्रवर्तेत । तत्र विधिशक्तिबाधः स्यात् । अविहतशक्तिस्तु सन् अर्थाद्वा कल्पनैकदेशंत्वादिति विधिरेव फलाधिक्यमङ्गीकरोति । अतो यथा विश्वजिदादौ फलसद्भावः प्रमाणवानेवामिह तद्विशेष इति । किं च

कर्मणामल्पमहतां फलानां च स्वर्गोचरः ।

विभागः स्थानसामान्यादविशेषेऽपि चोदिते ॥

यथैव क्रमास्त्रातानामङ्गाङ्गिनां प्रथमस्य प्रथमं द्वितीयस्य द्वितीयमिति विनियो-
गव्यवस्था तथैव कर्मगोचरेऽल्पस्य कर्मणः परिमाणसामान्येन फलगोचरेऽल्पमेवोपतिष्ठते ।
मध्यमस्य मध्यमं महतो महदिति स्थानमेव विनियोजकम् । स्मरणमप्येवमेव । चातुर्मा-
स्यसोमेषु च फलार्थवादो यदाऽग्निहोत्रं जुहोत्यथ दश गृहमेधिन आभ्रोत्येकया रात्रि-
येत्यारम्य न्यूनाग्निहोत्रदशसंवत्सरप्रयोगादिभिरेकदर्शपूर्णमासादिप्रयोगावाप्तवचनं कर्मा-
ल्पत्वमहत्त्वकृतं फलमेदं दर्शयति ॥ १७ ॥

यथैव वाङ्मनसयोनिन्दा हिरण्यस्तुत्यर्था तथा शुद्धपृथिवीनिषेधः प्रकल्पावर्थवादः
स्यादित्येवं हिरण्यनिधानस्तुत्यर्थो न प्रतिषेधमात्रफलः । नान्तरिक्षे न दिवी-
त्यौचित्येन शुद्धपृथिवीनिषेधसमर्थनायैव यथाऽन्तरिक्षे दिवि वा चयनं न प्रसिद्धं तथा
हिरण्यरहितायां पृथिव्यामिति स्तवनम् । अनित्यसंयोगो गतार्थः परं तु श्रुतिसामान्य-

तत्परिहृतम् । अर्थवादाक्षेपेण पुनरुत्थितमिदानीमर्थवादप्रामाण्ये तेनैव
परिहारेण परिहरिष्यत इति ॥ १८ ॥

विधिर्वा स्यादपूर्वत्वाद्वादमात्रं ह्यनर्थकम् ॥ १९ ॥ पू०
इह ये विधिवन्निगदा अर्थवादास्त उदाहरणम् । औदुम्बरो यूषो

मिति । प्रयोजनं रात्रिसत्रे पूर्वपक्षे स्वर्गः फलं स्यादिति सिद्धान्ते त्वर्थवादस्थमेव
फलम् ॥ १८ ॥

इत्यर्थवादाधिकरणम् ।

एवमानर्थक्योपाख्यानादिप्रतियोगिष्वर्थवादिषु व्याख्यातोपिदानीं विधिप्रतियोगिनो
विचार्यन्ते । कुतः संशयः । पूर्वत्र हि स्वार्थानुपयोगित्वेन दूरक्षितस्तुतिग्रहणमङ्गीकृतम् ।
तत्संभवे तु स्तुतिरप्यनर्थकतुल्याऽऽपद्यते । विध्यंशश्च न कथंचनान्यस्मात्सिध्यति ।
प्ररोचना पुनः कथं चिद्विध्युद्देशादप्युपपद्यत इत्युक्तं पुरस्तात् । अपि च प्रधानं
विधिरङ्गं स्तुतिस्तत्र प्रधानविशेषणसंभविनस्तद्भामित्वमेव युक्तम् । समाप्ते च विध्युद्देशे-
ऽर्थवादः प्रवर्तते तत्प्रक्रमावस्थायामेव तु भावनांशाः संनिपतन्ति । विशेषेण तु
फलं प्राथम्यप्राधान्याभ्यामित्यादि मन्वानोऽपूर्वत्वादिति वदति । तदपेक्षया च स्तुति-
मात्रमनर्थकं मन्यते । ननु चैवंजातीयकः फलविधिरुतार्थवाद इति विचारश्चतुर्थेऽपि
द्रव्यसंस्कारकर्मस्त्विति भविष्यति । अतो नेह प्रस्तोतव्यः । तत्र केचिदाहुः ।
अनेन गतार्थत्वात्तत्रैवैष पर्यनुयोगो युज्यते न त्विदं पुनरुक्तमिति । सत्यमेवं यदि
तु तत्कालप्रतीक्षणार्त्तिकचित्परिहारान्तरं लभ्यतेऽतस्तत्रान्विच्छेम । अथ पुनरिहैव
शक्यते वक्तुं तथा सतीदानीमप्युच्यमाने मन्दो दोष इति । अत्रापरे वदन्ति
तेन फलविधित्वनिराकरणमात्रमिह त्वर्थवत्त्वाय त्वर्थवादः स्यादिति तत्र वक्ष्यति तद्वि-
धित्वनिराकरणमात्रपरमेव प्रष्टव्यम् । तदयुक्तम् । यतस्तेन फलविधित्वात्प्रच्याविताना-
मानर्थक्यप्रसक्तौ पूर्वाधिकरणेनैव स्तुत्यर्थता साधिता । तथा च दर्शितं शोभतेऽस्य मुख-
मित्यादिषु । केचित्पुनराहुः । युक्तं वायुर्वै क्षेपिष्ठेत्यादीनां स्तुतित्वम् । ऊर्जोऽवरुद्ध्या
इति पुनर्यथा फलविधित्वात्प्रच्याव्यते तथैव विसंवादेन स्तुतित्वादपीति कामं विधिर्भ-
वतु येन कालान्तरभावित्वेन कथं चिद्विसंवादो निवर्तते इत्यारम्भः । तदप्ययुक्तम् ।
अपि च वेदे व्यक्तमसंवाद इति ह्यभ्युच्चयहेतुरपुनरुक्तः स्यात् । अधिकरणशरीरं तु
तदेव । विसंवादोऽपि च गुणवादास्त्वित्यनेन न काश्चिदपरिहृतः । पुनरपि च तावन्मात्र-
मेवोत्तरं भविष्यति । तस्माद्विधिर्वा स्यादित्यविशेषोपादानाच्चतुर्थे च फलश्रुतिग्रहणादि-
हाशेषद्रव्यगुणक्रियादिविधिसरूपास्तत्र फलविधिसरूपा एवोदाहरणमित्यपरे । तथा च

भवत्यूर्गर्वा उदुम्बर ऊर्कपशव ऊर्जैवास्मा ऊर्जं पशूनाप्नोति ऊर्जोऽव-
रुद्धये इति । किमस्य विधिः कार्यमुतास्यापि स्तुतिरिति । किं ताव-
त्प्राप्तम् । विधिर्वा स्यादपूर्वत्वाद्वादमात्रं ह्यनर्थकम् । विधिवन्निगदेष्वेवं-

विधिश्चानर्थकः क्वचित्प्रकरणे च संभवन्निति चाप्सुयोनिर्वा अश्वोऽप्सुजो वेतसो यो
विदग्ध इति चोदाह्रियते । अन्यथा फलविधिमात्रोपन्यासे तदसंबद्धमेव स्यात् । इहापि
तस्य तावद्विशेषविषयत्वादिदमगतार्थं भवेत् । अनेन तु सामान्यतः सर्वविषयावरोधिना
तत्पुनरुक्तमेवेति व्यवस्थया केचिदुदाहरन्ति । अत्र द्रव्यादिविधीनेव तत्र फलविधीनेव
भाष्यकारोदाहरणमतन्त्रीकृत्योदाहरणान्तरं दातव्यमिति । अत्र वदामः । किमधिकरणद्र-
व्यमवश्यारब्धव्यं येनैवमुदाहरणव्यवस्थाऽऽश्रीयते न ह्युदाहरणभेदादधिकरणं भिद्यते । मा
भूद्यथाव्यवस्थितेऽपि स्वादिरौदुम्बरत्वभेदादपौनरुक्त्यम् । न्यायविषयत्वेन त्वधिकरणानां
तद्भेद एवापौनरुक्त्ये हेतुः ।

द्रव्यादिविधयोऽपि न सर्वे विचारिताः । केचित्तत्सिद्धिसूत्रे । केचिन्निर्वाताद्यधिकर-
णेषु । परकृतिपुराकल्पद्वारेणान्ये षष्ठे । यदृचा स्तुवत इत्यादयोऽर्थैकत्वाद्विकल्प इति
नवमे । जर्तिलगवीधुकविधिसरूपा दशमे । अतश्च न पुनरुक्तता महान्दोष इत्येव
वक्तव्यम् । अथ वैकस्यैव न्यायस्य क्वचित्कश्चिदंशः शोध्यत इति पुनरारम्भः । स्पष्टं
वा विषयनानात्वमेवं वर्णनीयम् । सर्वविधिसरूपाणां केवलविधित्वनिराकरणेनार्थवादत्व-
मिह सिद्धम् । यस्तु चतुर्थे पुनरारम्भः सोऽर्थवादकल्पिते विधौ फलाकाङ्क्षावेलायामन्या-
र्थोपात्तमपि क्रतुप्रयोगवचनात्तदेव संनिहिततरं क्लृप्तसंबन्धस्य च विशेषमात्रं सुकरम् ।
इतरथा संबन्धस्तद्विशेषश्चोपकारकत्वं कल्पनीयमिति रात्रिसत्रप्रतिष्ठादिवत्फलविधित्व-
मपीति पूर्वपक्षाभिप्रायः । कथं चित्प्रयोजनान्तरे लभ्यमाने नैकस्यानेकार्थता युक्ता
तस्मादर्थवादत्वमेवेति सिद्धान्तः । एतेन निर्वाताद्यधिकरणानि व्याख्यातानि । अथ
वौदुम्बराधिकरणपूर्वपक्षं कृत्वा चिन्तास्ताः प्रत्येतव्याः । विधित्वाभ्युपगमेन हि कस्य
शेषः क्रतोः पुरुषस्य वेत्यादि विचार्येह सिद्धेनार्थवादत्वेनोपसंहारः । तथा परकृतिपुरा-
कल्पयोः किं तद्गोत्राणामुत सर्वपुंसामिति चिन्तितम् । एवमूहबाधप्रसङ्गेन नवमदशम-
गता चिन्ता, तत्सिद्धिसूत्रे तु गुणवादानिमित्तमात्रकथनम् । अथ वा फलविधावेव यत्र
भेदेन स्तुतिफलपदानि भवन्ति तदिहोदाहरणम् । यथाऽत्रैवोर्गुदुम्बर ऊर्कपशव इत्येतै-
रेव स्तुतिः । ऊर्जोऽवरुद्ध्या इत्यनेन फलमिति । यत्र पुनस्तावन्मात्रेणैव फलं वा
स्तुतिर्वा वक्तव्येति भवति ते चतुर्थे इति । अथवा तत्र परार्थत्वादिति हेतुव्यपदेशात्प्रसि-
द्धेन च हेतुना व्यवहाराद्ये विज्ञातपारार्थ्यास्त उदाहरणं यथा यस्य पर्णमयी जुह्वरिति ।
अत्र ह्यवश्यं जुह्वनुवादेन पर्णमयीत्वं बिधातव्यं स्वातन्त्र्येण फलसंबन्धाशक्तेः । सर्वत्र

जातीयकेषु फलविधिः स्यात् । फलं ह्यवगम्यते । तथा ह्यपूर्वमर्थं विधा-
स्यति । इतरथा स्तुतिवादमात्रमनर्थकं स्यात् । स्तुतश्चास्तुतश्च तावानेव
सोऽर्थः । अपि च ऊर्जोऽवरुद्ध्या इति प्रयोजनं श्रूयते । न च प्रश-

हि गुणः फलाय चोद्यमानः कंचिदाश्रयमपेक्षते । न च प्रकरणमन्तरेणाऽऽश्रयप्राप्तिः ।
तदिह यदि पर्णमयीत्वेन फलं भावयेदिति वचनं व्यज्येत किमाश्रितेनेत्यपेक्षायां किं
संबध्यताम् । जुहूरिति चेन्न । वाक्यभेदप्रसङ्गात् । साऽपि च प्राक्क्रियालाभाच्चैव निरा-
काङ्क्षी भवति । न च क्रियासंबन्धे प्रमाणमस्ति । तस्मादनिर्वहणादेतद्वचनव्यक्तिपारि-
त्यागेनेतराश्रयणम् । तत्र च जुह्वा जुहोतीत्यस्याः प्रकरणे निर्ज्ञातप्रयोजनात्वादविहि-
तजातिविशेषायास्तदाकाङ्क्षायां सत्यां यावदेव पर्णत्वजातिरूपनीता तावदविज्ञातप्रयोजना-
वस्थत्वादङ्गतां प्रतिपद्यते । ततश्च निराकाङ्क्षीभूतायास्तस्मिन्नेव वाक्ये फलकल्पनानिमित्तं
नास्तीति युक्तमर्थवादत्वम् । इह पुनर्वैकृतपशुप्रकरणे श्रूयमाणमौदुम्बरत्वमुदाह्रियते ।
न च तस्य प्रसिद्धं पारार्थ्यं येन चतुर्थाधिकरणविषयता भवेत् । कथम् । अत्र हि न
तावदप्राप्ते यूपे जातिविधानं शक्यम् । तत्प्राप्तिश्चेदवश्यं क्लृप्तोपकारप्रकृतत्वादिरत्वादिनैव
निराकाङ्क्षेण भवितव्यम् । तत्कुतो जात्यन्तरस्य तादर्थ्येन विधिरतः फले विधानम् ।
याऽपि चाऽऽश्रयापेक्षा साऽपि प्राकृतकर्मसंबन्धिविचोदकप्राप्तयूपग्रहणान्निवर्तत इत्यविघातः ।
तेन प्रागेव पारार्थ्यात्फलसंबन्धप्रसक्तिरवश्यं न्यायान्तरेण निराकर्तव्येत्येतदधिकरणार-
म्भः । इदमपरं मतम् । औदुम्बरवाक्यं जुह्वादिवाक्यं चोभयमुभयत्रोदाहरणम् ।
कथं, भावनांशान्तरविचारादपौनरुक्त्यम् । साध्यसाधनसंबन्धस्तावद्द्वयोरपि योग्य-
त्वेनोपात्तयोरवकल्पते नान्यथा । तत्र चतुर्थे साधनांशयोग्यविचारमनादृत्याभ्युपेत्य वा
केवलसाध्यांशविचारः किमीदृशेन कामशब्दोपबन्धरहितेन वर्तमानफलसंबन्धवि-
धायिना फलत्वं शक्यते गमयितुं न वेति विचारः । इह पुनः साध्यांशमनादृत्याभ्युपेत्य
वा केवलसाधनांशविचारः । किमीदृशेन विधिविभक्तिरहितेन द्रव्यगुणक्रियाः कंचि-
त्प्रति साधनत्वेन प्रतिपाद्यन्ते नेति । यच्च यदात्मना प्रतिपादितं भवति तत्प्रतियोगि-
विशेषापेक्षं सत्पदान्तराद्युपात्तेन तेन संबध्यते । तत्र साध्यमित्यवधृते परिशेषादव-
शिष्टं साधनं गम्यते । एवं साधनावधारणेऽपीति द्वावप्यंशौ स्वरूपेण निरूपयितव्यौ ।
तदिह साधनांशे विचार्यमाणे यो नाम फलांशस्य संस्पर्शः स चतुर्थे सिद्धः प्रसङ्गाद्धे-
तुत्वेनेति मन्तव्यः । तथा यस्तत्र साधनांशपरामर्शः स इह सिद्धस्तत्र प्रसङ्गादित्यपुन-
रुक्तम् । नन्वेवं सति विध्युद्देशचिन्तेयमित्यर्थवादाधिकरणेन न संबध्यते । नैष दोषः ।
तद्वशेनैवार्थपरिच्छेदात् । यदि ह्यसौ विधीयमानतया पूर्वणावगतस्ततो नार्थवादत्वमथ
स्तुत्यर्थतया ततोऽर्थवादत्वमिति । तत्र पूर्वपक्षाभिप्रायः । सर्वथा साध्यसंनिधाने यदु-

स्तोऽयमर्थ इति कश्चिच्छब्दोऽस्ति । लक्षणया तु स्तुतिर्गम्यते । श्रुतिश्च लक्षणया ज्यायसीति ॥ १९ ॥

लोकवदिति चेत् ॥ २० ॥

इति चेत्पश्यसि—स्तुतिरनर्थिका, न च शब्देनावगम्यत इति । लौकिकानि वाक्यानि भवन्तो विदांकुर्वन्तु । तद्यथेयं गौः क्रेतव्या देवदत्तीया, एषा हि बहुक्षीरा, स्यपत्या, अनष्टप्रजा चेति । क्रेतव्येत्यप्युक्ते गुणाभिधानात्प्रवर्तन्तेतरां क्रेतारः । बहुक्षीरेति च गुणाभिधानमवगम्यते । तद्वद्वेदेऽपि भविष्यति ॥ २० ॥

न पूर्वत्वात् ॥ २१ ॥

नैतदेवम् । लोके विदितपूर्वा अर्था उच्यन्ते बहुक्षीरादयः । तेषां विज्ञानमेव न प्रयोजनम् । अतः प्रशंसा गम्यते । अविदितवादे न श्रद्धाधीरन्पूर्ववचनादिव । विदितत्वादेव च प्ररोचयन्ते । वैदिकेषु पुनर्यदि विधिशब्देन न प्ररोचयन्ते नतरामर्थवादेन । जाताशङ्को

चरितं तदाकाङ्क्षावशेन तादृष्येणानुपात्तमपि साधनं भवति यथैव यागेनेत्यनुदितं संबध्यते तथैवौदुम्बरेणेति । तत्र विधिः किं कुर्यात्पुरुषं प्रवर्तयेत् । स च फलार्थितयैव प्रवृत्त इति किं विधिना । अथ वा प्रयोगवचनविहितस्य फलसंबन्धमात्रमनेन क्रियते । पञ्चमो वा लकारो विधास्यति । अर्थवादैकदेशो वेत्युक्तमेव । तस्मादूर्जोऽवरुद्ध्या इति तादर्थ्यचतुर्थ्यैवैव कामशब्दादपि स्फुटतरं फलमुपात्तमिति तस्मिन्ौदुम्बरताविधिः । न तु फलस्य विधानमिति ग्रहीतव्यं भावार्थाधिकरणे फलविधिनिषेधात् । ऊर्गुदुम्बर इत्यतः स्तुतिरित्यविरोधः । तस्मान्मुख्यविधिसंभवे लक्षणया न स्तुतिः प्रतिपत्तव्येति ॥ १९ ॥

लोके तावद्बुद्धिपूर्वकारिणः पुरुषा मात्रामपि न निष्प्रयोजनां प्रयुञ्जते, तत्र च क्रेतव्येति विहिते बहुक्षीरादिभिर्गुणैः स्तुतिः प्रवृत्तिविशेषनिमित्तत्वेनाऽऽश्रीयते । न च क्षीरादयः फलविधयः प्रत्यक्षविषयत्वादतः स्तुतिः । एवं वेदेऽपि । श्रुत्यसंभवाच्च लक्षणापरिग्रह इत्यदोषः ॥ २० ॥

नायं दृष्टान्तः स्तुतेः प्रमाणान्तरावगत्यपेक्षत्वाल्लोके तत्संभवादुपपत्तिः । वेदे त्वविदितवादत्वाच्च श्रद्धाधीरन् । अथ वा लोक एव यद्यविदितं कश्चिद्वदेत्तदा नैव श्रद्धाधीरन् । पूर्ववचनादिवेति । विध्युद्देशादिव । अथ वा वैधर्म्योपमा । यथाऽधिगतपूर्ववचने श्रद्धाधते नैवमविदितवादे । न चोक्तिमात्रेणेति बहुक्षीरादयः प्ररोचयन्ते किं तर्हि विदितत्वादेव । वेदे त्वर्थवादासत्यत्वेन विधौ जाताशङ्को न प्रवर्तेत । अथ वा यो विधि-

हि विधिशब्दे स तदानीम् । अथ विधिशब्देन प्ररोचितः, किमर्थ-
वादशब्देन, अपि च वेदे व्यक्तमसंवादः, ऊर्जोऽवरुद्ध्या इत्यप्रसिद्धं
वचनम्, ऊर्वा उदुम्बर इति हेतुत्वं चाप्रसिद्धम् । यस्मादूर्गुदुम्बर-
स्तस्मात्तन्मयो यूपः कर्तव्य इत्यूर्गुदुम्बर इत्यनृतवचनादन्यदस्यानृत-
मिति परिकल्प्येत ॥ २१ ॥

उक्तं तु वाक्यशेषत्वम् ॥ २२ ॥ सि०

उक्तमस्माभिर्वाक्यशेषत्वं विधिना त्वेकवाक्यत्वादिति । ननूक्तं
फलवचनमिह गम्यते न स्तुतिरिति । यदिह फलवचनं तदौदुम्बरस्य
यूपस्य । न चाविहित औदुम्बरो यूपोऽस्ति । तत्र फलवचनमेवानर्थ-
कम् । स्तुतिवचनः शब्दो नास्तीति चेत् । इह फलवचनेन फलवत्ता
प्रतीयते फलवांश्च प्रशस्त इति ।

मुत्क्रम्यार्थवादं प्रार्थयते नूनमस्य विधावविश्रम्भः । तत्र चेदनाश्वासोऽर्थवादे कुतः
प्रत्यय इति । अपि च वेदे व्यक्तमसंवादो वर्तमानेनोर्जोऽवरोधनेनेयं स्तुतिर्न च तदस्ति ।
तत्राविद्यमानबहुक्षीरसंकीर्तनवदेतत्स्यात् । स्वरूपतस्तावदुदुम्बरेऽन्नत्वं पक्षधर्मेणाप्रसि-
द्धम् । अन्वयाप्रसिद्धेश्च हेतुत्वाप्रसिद्धिः । न हि यद्यदन्नं स स यूप इति लोके वेदे
वा प्रसिद्धमित्यसंबद्धम् । तस्मादसंवादाद्वरं विधिरेव किं स्तुत्या संवादापेक्षिष्येति ॥ २१ ॥

ऊर्गुदुम्बर इत्यादि तावदूर्जोऽवरुद्ध्या इत्यस्योपपत्तितथैकवाक्यभूतं न विच्छिन्नं स्ताव-
कम् । न ह्यन्नमुदुम्बर इत्युक्ते पुरुषं प्रति प्रशस्तता गम्यते । ऊर्जोऽवरुद्ध्या इति तु
प्ररोचयति । तदुपपत्तिरितरेति संगच्छते । तस्मात्कृत्स्नेन फलं प्ररोचना वा । तत्र
यद्यपि तावलिङ्गादिः स्यात्तथाऽपि सुतरामर्थवादतया गृह्णीयात् । किमुत वर्तमानापदेशो
यो विधिसिद्धचर्थमेव । प्रकरणान्च यागोपकारे प्रयोजने लभ्यमाने किमित्यवाचकात्फलं
कल्पयिष्यामः । प्रकरणं वाक्येन बाध्यत इति चेन्न । अविरोधात् । यदि ह्येकांशग्राहित्वेन
वाक्यप्रकरणे संनिपतेतां तथा सति बाधः स्यात् । इह तु प्रकरणमौदुम्बरताविधिं गृह्णाति
सोऽप्यूर्गुदुम्बर इत्यादिलभ्यां प्ररोचनाम् । तत्र तद्विशिष्टौदुम्बरत्वग्राहिणः प्रकरणस्य को
विरोधः । तस्मात्फलविधिसामर्थ्याभावात्प्रकरणाबाधेन निवेशसंभवो नातिक्रामितव्यः । प्ररो-
चनाऽपि च वाक्यशेषादुपपद्यमाना नार्थापत्त्या विध्युद्देशादेव कल्पिता भविष्यति । अन्यत्र
विधिरपि हि तावत्तां कल्पयेत् । इह तु स स्वयमेव दुःस्थितः किं प्ररोचनया करिष्य-
तीति । न च स्तुत्युपयुक्तस्य पुनः फलेऽपि प्रतिष्ठादाविव व्यापारो युज्यते । रात्रिस-

तत्र फलवत्तायामानर्थक्यमिति यो द्वितीयोऽर्थः प्रशंसा नाम स गम्यते । लक्षणेति चेन्न । लक्षणायामप्यर्थवत्ता भवत्येव । लक्षणाऽपि हि लौकिकी । ननूक्तमसंवादो वेदे, न ह्युर्गुदुम्बर इति । गुणवादेन प्ररोचनार्थतां ब्रूमहे । गौणत्वात्संवादः । किं सादृश्यम् । यथाऽन्नं प्रीतेः साधनमेवामिदमपि प्रीतिसाधनशक्तियुक्तं प्रशंसितुं प्रशंसावाचिना प्रीतिसाधनशब्देनोच्यते । शक्यते हि तत्पक्वफलसंबन्धादूर्गीति वक्तुम् ॥ २२ ॥

त्राणां ह्यनन्यपरत्वादुर्व्यपि कल्पनाऽऽश्रीयते । अत्र तु प्रकरणादस्ति प्रयोजनसिद्धिरित्युक्तम् । जातिविशेषस्य च योग्यतयैव काष्ठाङ्गत्वं प्रसिद्धं न फलार्थता । यूपशब्दोऽपि च कर्माविष्टकाष्ठवचन इत्युपनीतमात्रमेव गृह्णाति । अतश्च प्रसिद्धे पारार्थ्येऽर्थवादता । यत्तु यूपे निराकाङ्क्षो जातिं प्रतीति शरवद्वाधो भविष्यति । न चाबाधप्रकारोऽस्ति । काम्यपक्षेऽपि तदभ्युपगमात् । एतावांस्तु विशेषः । तव पुरुषार्थत्वाद्भिन्नविषयेण सता कथंचित्प्रसङ्गलभ्यसमानाश्रयत्वेन, मम तूभयोः क्रत्वर्थत्वात्समानविषयेणेति । न चात्र जातौ फलाय विधीयमानायां दध्न इव होम आश्रयो मनसि विपरिवर्तते । यो हि पशु-यागः प्रकृतः स तावदयोग्यः । पशुनियोजनं च यूपद्वारेण योग्यं तदपि सह यूपेनाप्रकृतम् । न चानर्थक्यात्तदङ्गेषु इति प्रधानादवतीर्थं तदङ्गमाश्रीयते । यो हि प्रधानोपकारित्वेन श्रूयते स तदङ्गेऽपि स्थित उपकरोतीत्येवं कल्प्यते न त्विह तथा । अत्र हि प्राधान्यांशभाजा गुणेनाऽऽश्रयः प्रार्थ्यते । तत्र प्रधानं संनिहितं तद्यदि न योग्यं ततो वचनव्यक्त्यन्तरमाश्रीयताम् । न चावतरणं संभवति । न चानेनैव वाक्येनाऽऽश्रयो दीयते । वाक्यभेदप्रसङ्गात् । द्वौ हि संबन्धौ तदा स्यातां गुणफलसंबन्धस्तदाश्रयसंबन्धश्चेति । युगपच्चौदुम्बरताफलयूपौ प्रत्युपादीयमानोद्दिश्यमाना विरूपा स्यात् । अथोभयोद्देशेन विधीयते तथाऽपि फलाननुरक्ता यूपेन संबध्येत यूपाननुरक्ता च फलेन । यत्तु विनैवं विधायकात्स्वेच्छयैव प्रवर्तिष्यामह इति स्वच्छन्देन सह नास्ति विधिवादः । पुरुषार्थफलत्वं तु न प्राग्विधेः सिध्यति संनिहिततरौदुम्बरत्वादिसाध्यांशावरोधात् । यत्तु प्रयोगवचनो विधास्यतीति न पुरुषार्थेषु तस्य शक्तिः । असंयुक्तं प्रकरणादिति वक्ष्यति । यदि तु तेन विधीयते सिद्धं कर्माधिक्यम् । पञ्चमलकाररूपं तु वर्तमानापदेशेन संदिग्धम् । तस्माद्वर्तमानफलाभिधायित्वाच्चतुर्थे चैवंकामशब्दरहितस्य फलविधित्वानिराकरणात्प्रधानफलमेवेदं प्ररोचनायै संकीर्त्यत इति युक्तम् । सर्वत्र च स्तुतिपरत्वात्तदुपायेषु सत्यासत्यान्वेषणं व्यर्थम् । ज्ञानमात्रौपयिकत्वात् । गुणवादेन च संवादात् साधनत्वेऽपि च प्रीतिसाधनत्वेन तृप्तिहेतुत्वेन वा संवादः ॥ २२ ॥

विधिश्चानर्थकः क्वचित्स्मात्स्तुतिः प्रतीयेत

तत्सामान्यादितरेषु तथात्वम् ॥ २३ ॥

अप्सुयोनिर्वा अश्वो अप्सुजो वेतस इति अप्सुयोनिरश्वः कर्तव्य इति विधेरश्वत्वादानर्थक्यम् । तत्रावश्यं स्तुतिः कल्पयितव्या शमयित्रीभिरद्भिरश्वस्यावकानां च संबन्धो यजमानस्य कष्टं शमयतीति । तत्सामान्यादितरेषु तथात्वं तथेतियावत्, तावत्तथात्वमिति । किं तत्सामान्यम् । विध्यसंभवः स्तुतिसंभवश्च ॥ २३ ॥

प्रकरणे संभवन्नपकर्षो न कल्प्येत विध्यानर्थक्यं

हि तं प्रति ॥ २४ ॥

इतश्च पश्यामः स्तुतिरिति । कुतः । इदं समामनन्ति यो विदग्धः

यदि चैवंजातीयका विधयो भवेयुस्ततः पूर्वोदाहृताः सर्व एव द्रव्यगुणक्रियाविधयो भवेयुः । वायुः क्षेपिष्ठा देवता कर्तव्या, अप्सुयोनिरश्वः कर्तव्यः, अप्सुजो वेतसोऽवकाश्च कर्तव्याः, आपः शान्ताः ऊर्गुदुम्बर इत्यादि । तत्र यद्यपि के चित्क्रियादिविधयः शक्यन्ते कर्तुम् । एते त्वशक्याः स्वभावसिद्धेः प्रयत्नेनापि चानिष्पत्तेः । वायुवेतसावकादिषु स्वभावसिद्धिः । अश्वौदुम्बरादीनामशक्यता । कीदृशी स्तुतिस्तां दर्शयति । शमयित्रीभिरद्भिरित्यादि । तत्रासंगतेरग्रन्थ इति व्याख्यातारः समर्थयन्ते । यस्मादिहावकातत्संबन्धयोः शमयितृत्वस्य च नैवोपन्यासः कृतो वेतस उपन्यस्तः सोऽपि स्तुतिवैलायां न प्रदर्शित इति । तत्र त्वयं गमनिका । वेतसोदाहरणेनैव तुल्यत्वादवकादीन्यप्युदाहृतानि । न चायमश्वावक्रयोः परस्परेण संबन्धः कथ्यते । केन तर्ह्यद्भिः । तावता तु न स्तुतिः का चिदुन्मीलितेत्यर्थवादान्तरापेक्षाप्रवृत्तां तां दर्शयति— आपो वै शान्ता इति । अनेन हि विधित्वात्प्रच्युतेनापां प्राशस्त्यमुच्यते तत्र कस्य चित्प्रासिद्धाप्संबन्धस्य तन्मात्रसंकीर्तनादेव स्तुतिर्भवति । अन्येषां तु संबन्धिसंबन्धात्संबन्धः कीर्त्यते । प्रासिद्धशान्तत्वसंबन्धाभिरद्भिः संबन्धादश्वादिरपि शान्तात्मकस्तत्संबन्धेन च कर्मणा यजमानस्य कष्टं शमयतीत्येवंविधप्राशस्त्यज्ञापनार्थम् । एवं क्षिप्रदैवतेन शीघ्रं फलप्राप्तिरन्नमयेन च यूपेनान्नप्राप्तिरिति स्तुतित्वे सिद्धे तत्समानन्यायानामप्येवमात्मकत्वम् ॥ २३ ॥

विधिपक्षे चायमपरो दोषो यदि तावद्यथावस्थितवाक्यग्रहणं ततः प्रकरणगतविदग्धोद्देशेन देवतान्तरविधानादुपत्तिवाक्यशिष्टदेवतापकर्षणं स्यात्, इयं वा तामप्यपकर्षतीत्यपकर्षः । तत्र नैमित्तिकत्वादभ्युदितेष्टिवद्वाधोऽपि कल्प्येत यद्यन्यथा न संभवेत्, सति तु संभवे न युक्तमेतत् ।

स नैर्ऋतो योऽश्रुतः स रौद्रो यः श्रुतः स दैवतः । तस्मादविद्वहता
श्रपयितव्यः स दैवतत्वायेति । यदि स्तुतिदर्शपूर्णमासयोरेव श्रुतः
स्ताविष्यते । तथा संभवन्नपकर्षो न कल्प्येत । अपकृष्यत इत्यपकर्षः ।
विधिपक्षे तु यत्र नैर्ऋतस्तत्र विद्वधता नीयेत । तथा सति प्रकरणं
बाधितं भवेत् । दर्शपूर्णमासकर्म प्रति नैर्ऋताभावाद्विद्वधविधानमन-
र्थकं स्यात् । तस्मात्स्तुतिरेव ॥ २४ ॥

विधौ च वाक्यभेदः स्यात् ॥ २५ ॥

औदुम्बरो यूपो भवतीति विधावेतस्मिन्नाश्रीयमाणे ऊर्जोऽवरुद्ध्या
इत्येतस्मिंश्च वाक्यं भिद्येत । इत्थमौदुम्बरो यूपः प्रशस्तः स चोर्जोऽ-
वरुद्ध्या इति । तस्माद्विधिवन्निगदानामपि स्तुतिरेव कार्यमर्थवादा-
नामिति ॥ २५ ॥

[३] हेतुर्वा स्यादर्थवत्त्वोपपत्तिभ्याम् ॥ २६ ॥ पू०

अथ ये हेतुवन्निगदाः शूर्पेण जुहोति तेन ह्यन्नं क्रियत इत्येवमादय-
स्तेषु संदेहः । किं स्तुतिस्तेषां कार्यमुत हेतुरिति । किं प्राप्तम् । हेतुः
स्यादन्नकरणं होमस्य ।

अथैतद्दोषभीतैरर्थलभ्यवचनव्यक्त्यन्तरं व्यवहितकल्पनयाऽऽश्रीयेत यो नैर्ऋतः स
विद्वधः कर्तव्य इति । ततः प्रकरणे नैर्ऋताभावाद्यत्रासौ विहितस्तत्र विद्वधता नीयेत ।
तत्र प्रकरणं बाध्येत । न चाबाधसंभवे तद्युक्तमतोऽर्थवादत्वादनपकर्ष इति ॥ २४ ॥

स्तुतित्वेन विधिविभक्तिमुपजनय्य पुनस्तेनैव फलकल्पनायां वाक्यभेदस्तस्मादर्थवाद
एवेति ॥ २५ ॥

(इत्यौदुम्बराधिकरणम् ॥ २ ॥)

इह ये हेतुवन्निगद्यन्ते हिशब्दादिभिर्न च परमार्थहेतवस्त उदाहरणम् । तत्र यदि
तावद्धेतुत्वं विधीयते ततः पूर्वैव गतम् । यदिह हेतुत्वं तच्छूर्पहोमसंबन्धं प्रति न
चाविहितोऽसावस्तीति कस्य हेतुरुच्यते । अथ भूतानुवादमात्रं तत्तु वायुक्षेपिष्ठत्ववद्-
तमित्यनारब्धव्यमेतत् । उच्यते । न तावदनेनैव वाक्येन हेतुत्वं विधीयते । न च भूता-
नुवादमात्रं किं तर्हि हेतोः प्रसिद्धिपूर्वकत्वात्सिद्धवदुपादिष्टस्य यावत्प्रसिद्ध्याशङ्का तत्रा-
र्थापत्तिलभ्याद्वचनात्सिद्धिः । याऽपि चार्थवादाकाङ्क्षा कस्मादिति साऽप्यनेनैव हेतुना
निवर्त्यत इति मन्यते । अथाप्यर्थवादत्वं तथाऽपि तदन्तर्निर्णीतहेतुत्वमेवेति सर्वान्नकर-
णविषयं विज्ञायते ततश्च हेतुरप्यस्त्विति पूर्वः पक्षः । संबन्धस्य च विधेयत्वात्तद्वत-

नन्वप्रसिद्धे कार्यकारणभावेन हेतूपदेशः । सत्यमेवं लोके, विधायिष्यते तु वचनेन वेदे । श्रूषेण होमे कर्तव्येऽन्नकरणं हेतुरित्युपदिश्यते । किं प्रयोजनम् । अन्यदपि दर्वीपिठराद्यन्नकरणं यत्तेनापि नाम कथं होमः क्रियेतेति । कुतः । तस्याप्यन्नक्रियायामर्थवत्ता, शक्यते च तेनाप्यन्नं कर्तुम् । एतद्धि क्रियत इत्युच्यते । न हि वर्तमानकालः कश्चिदस्ति यस्यायं प्रतिनिर्देशः । हेतौ च श्रुतिः शब्दः स्तुतौ लक्षणा । यदि च दर्वीपिठ-

मेव हेतुत्वं होमस्येति वदति । नन्वप्रसिद्धे कार्यकारणभाव इति । केचिदाहुः । कार्यकारणयोरेवानुमानम् । तथा च दध्नेन्द्रियकामस्येत्यत्रापि वक्ष्यति । तत्त्वयुक्तम् । अकार्यकारणभूतानामपि कृत्तिकादीनामचिरोद्गतरोहिण्यादिप्रतिपत्तिहेतुत्वदर्शनात् । अतो गम्यगमकत्वमेव कार्यकारणभावं मन्यते । ननु सोऽप्यनुमानोत्तरकालीनत्वादनङ्गम् । सत्यम् । अन्यस्मिन्नेव तु संबन्धे सति पश्चात्प्रसिद्धचन्तमेनमनुमानव्यवहारोपलक्षण-त्वेनोपन्यस्यति । यद्वा शक्यमभिप्रायं ययोरेव हि व्याप्तिग्रहणकाले गम्यगमकसामर्थ्यात्मना कार्यकारणभावित्वेन साऽवधृता तत्रैव हेतुता । अथ बोदाहृतविषयहेतुलक्षणमेतत् ।

अविनाभावो ह्यनेककार्यकारणस्वस्वामिसहचरभावादिप्रभेदाभिन्नः, तत्रान्नकरणता होमे हेतुत्वेनोच्यमाना संबन्धान्तराभावात्कारणत्वेन स्यात् । तच्चाप्रसिद्धं तस्मान्न हेत्वपदेशः । सत्यं लोके हेतुव्यवहारकालात्प्रथमं प्रमाणान्तरेण संबन्धप्रसिद्धिरपेक्ष्यते वेदे तु हिशब्दप्रतिपादितहेतुत्वान्यथानुपपत्त्या संबन्धाभिधायि दृष्टान्तवचनं कल्प्येत यद्यदन्नकरणं तेन तेन जुहोतीति, तेन चोपपन्नं हेतुत्वम् । किं प्रयोजनमिति । यदि च हेतुरवतिष्ठेतेत्यनेनाभिप्रायेण । अपरस्त्वाह व्याप्तौ सिद्धायां सर्वान्नसाधनसाधनको होमः सिद्धो भवति । कुत इति । स एव सिद्धान्ताभिप्रायः । अथ वा कुतो दर्वीपिठरादेः साधकतमत्वम् । इतरस्त्वाहान्नक्रियायां तावत्तस्यार्थवत्ताऽस्ति तावन्मात्रं वाऽऽश्रयिष्यते । शक्यते च तेनापीति । उपपत्तिशब्दस्यार्थः । पूर्वेण तु समानार्थता गम्यते । तेन विवक्षा । शक्यमभिप्रायमेतत् । यदेव हि तदुपयोगिमात्रं तदेव शक्यते कथं चित्साधकतमत्वेन विवक्षितुम् । अथवाऽर्थवत्त्वं करणविभक्तिर्निर्देशालम्बनमुपपत्त्या पुनर्वर्तमानान्नक्रियस्य हेतुत्वाभिधानात्तादृशस्य होमं प्रत्यनुपपत्त्या शङ्कयोपपत्तिं वदति । शक्यते च तेनेति । तत्र चोदयति । एतद्धि क्रियत इत्युच्यते तत्कथं शक्यत इत्यभिधीयते । वर्तमानक्रियस्यासंभवादित्युत्तरम् । यद्वा स्वयमेवाऽऽशङ्क्य परिहरति । यदि च न दर्वीपिठरादीति । उभयोः परामर्शः । साध-

रादि न साक्षादन्नं करोतीति नान्नकरणमित्युच्यते । व्यर्थे तस्मिञ्शूर्प-
स्तुतिरनर्थिका स्यात् । शूर्पमपि हि न साक्षादन्नं करोतीति तेन
विनाऽर्थेन शूर्पस्य स्तुतिर्नोपपद्यते ॥ २६ ॥

स्तुतिस्तु शब्दपूर्वत्वादचोदना च तस्य ॥ २७ ॥ सि०

न त्वेतदस्ति शब्दपूर्वकोऽयमर्थोऽन्नकरणं हेतुरिति । शब्दश्चान्न-
करणं शूर्पहोमे हेतुरित्याह । न च दर्वीपिठरहोमे तेन शब्दपूर्वं शूर्पं न
च दर्वीपिठरादेशोदना ॥ २७ ॥

व्यर्थे स्तुतिरन्याद्येति चेत् ॥ २८ ॥

इति पुनर्यदुक्तं तत्परिहर्तव्यम् ॥ २८ ॥

कतमत्ववर्तमानत्वे चेत्तत्र न विद्येते शूर्पेऽपि तथैवेति स्तुतिर्न स्यात् तेन यथा
तव स्तुत्यर्थः कथं चिद्विद्यते तथा मम हेत्वर्थ इत्यविशेषः । हेतौ च श्रुतिरित्यादि,
असंबद्धवाक्यसंबन्धिदोषादन्ते द्रष्टव्यम् । स्तुतौ लक्षणेति । अन्नकरणत्वेन सर्व-
जनामिमेतेन प्राशस्त्यं लक्ष्यते । शूर्पेणेति चास्मिन्पक्षे नित्यानुवादोऽन्नकरणसामा-
न्येनैव प्राप्तस्य । इत्थं वा सूत्रगमनिका । तत्रार्थवत्त्वं तावदर्थवादात्प्रयोजनवत्तरत्वमु-
पपात्तिरित्यप्रसिद्धं, संबन्धोऽपिकाल्पनिकवाक्याश्रयणात् । तस्माद्धेतुः ॥ २६ ॥

शूर्पेणेति तावत्करणविभक्तिश्रुत्यैवावरुद्धो होमो नानुमानिकैर्दर्विपिठरादिभिः सह
बाधविकल्पसमुच्चयान्प्रतिपद्यते ।

होमश्च तेन निराकाङ्क्षीभूतो नान्यत्प्रार्थयते । अनुत्थितायामेव च दर्विपिठरादिश्रुतौ
शूर्पं प्राप्नुवच्छ्रुत्यनुमानं प्रतिबध्नाति । तेन ब्रूमीति—अचोदना च तस्येति । हेत्वपदे-
शश्च स्तुत्यैवोपपद्यमानः सन्नश्रुतदृष्टान्तकल्पनायै प्रभवति । शूर्पश्रुतिश्च विध्युद्देशपाति-
न्यनन्यप्रयोजना विस्पष्टा च सती परित्यक्तं न युज्यते । तस्माद्यद्वाऽन्नकरणत्वादित्येष
कर्तव्य इत्यनेनापेक्षितत्वाल्लक्षणयैतत्प्रतिपादयति प्रशस्तत्वादिति । अथ वाऽन्नकरण-
त्वादिति श्रुतिवृत्तमेव । तत्र यथाश्रुतं विध्युद्देशे हेतुतामप्रतिपद्यमानं तदनन्तराकाङ्क्षिता-
र्थोपप्लुतहेत्वपेक्षप्राशस्त्यहेतुरवधार्यते, अन्नकरणत्वात्प्रशस्त इति । कल्पनाद्वयेऽपि च
लोकप्रसिद्धदृष्टान्तलाभान्नाश्रुततद्वाक्यानुमानप्रसङ्गो भविष्यति । सिद्धं हि प्रशस्तानां कर्त-
व्यत्वमन्नकरणानां च प्रशस्तत्वमिति । अचोदना च तस्येति व्याख्यान्तरम् । तव हि
यद्यदन्नकरणं तच्चोद्यते न च दर्विपिठरादीनां करणता साधकतमस्य पाकादेः करणत्वात् ।
एवं चोत्तरसूत्रमापतति ॥ २७ ॥

यत्पुनः शूर्पेऽप्यन्नकरणत्वानुपपत्तेः स्तुतिर्न प्राप्नोतीत्युक्तं किं तत्राभिधीयते ॥ २८ ॥

अर्थस्तु विधिशेषत्वाद्यथा लोके ॥ २९ ॥

अस्मत्पक्षेऽर्थोऽस्ति । वाक्यशेषो हि स विधेस्तदा भवति । संवादश्च स्तुतिवचनत्वेन यथा वयं शूर्पेणान्नं क्रियमाणं जानीमस्तथा शूर्पेणान्नं क्रियत इत्येव गम्यते । तदा चावर्तमानं स्तोतुं वर्तमानमित्युपदिशति । त्वत्पक्ष एष दोषो यस्य ते हेतुविधिः । विधौ हि न परः शब्दार्थः प्रतीयते । न च वर्तमानमुपदिशन्वेदः शक्यमर्थं विदध्यात् ।

अस्मत्पक्षे तु एष परशब्दः परत्र वर्तते यथा लोके बलवान्देवदत्तो यज्ञदत्तादीन्प्रसहति इति । प्रकृष्टबलेऽपि बलवच्छब्दो वर्तमानो न सिंहं शार्दूलं वाऽपेक्ष्य प्रयुज्यते, ये देवदत्तास्तु निकृष्टबलास्तानपेक्ष्य भवति ।

अस्मत्पक्षेऽर्थोऽस्ति स्तुत्यालम्बनकरणत्वं नाम, वाक्यशेषो हि भवन्पारतन्त्र्यादौ त्वाद्यापि प्रतिपद्यते तदा च विधेयान्तरवशादवश्यमनुवादेन भवितव्यमनुवादश्च यथाविज्ञातस्य भवति । अतः शब्देनैवाभ्यनुज्ञातं यादृशं वयमन्नकरणत्वं शूर्पे पश्यामस्तादृशमिदं संकीर्त्यत इति । अनेन वर्तमानापदेशो व्याख्यातः । तत्रापि हि कृतं वा करिष्यमाणं वा स्तोतुं क्रियत इत्युच्यते । कथं स्तुतिः, सर्वलोकस्य भूतभविष्यदनादरेण वर्तमानोपकारानुरागाद्वर्तमानालोचनेनैव च कालान्तरेऽपि तत्र प्रीतिरिति क्रियत एवानेनान्नमित्युच्यते । अथ वाऽन्नक्रियाशक्तेर्वर्तमानतामन्नक्रियायामेवोपचर्य स्तौति । तत्रापि जनानां शक्त्यतिक्रमेणाभिव्यक्तिप्रियत्वात्क्रियत इत्युक्ते स्तुतिर्भवति । न शक्त्याभिधानात् । तत्र तु विधिवादित्वान्मुख्यान्नकरणत्ववर्तमानत्वयोरग्रहणे दोषः । किं कारणम् । विधानं ह्यत्यन्तानवगतार्थविषयम् । तत्र यथाश्रुतादन्यथाग्रहणं निष्प्रमाणकम् । एतदेवाऽऽह—विधौ हि न परशब्दार्थः प्रयोजनमिति । परशब्दार्थो हि लक्षणासु प्रयोजनम् । तदिह भूतभविष्यत्क्रियावाचिनः शक्तिवर्तमानतावाचिनो वा स्वार्थे वर्तमानान्नक्रियावाची शब्दः कल्पनीयः ।

तन्निमित्तमात्रे शब्दार्थे साधकतमत्ववाचिनी तृतीया । नचैवंभूतत्वं कुतश्चित्सिद्धमित्यप्रमाणकम् । अथ मुख्यार्थपरिग्रहः । तत्रोच्यते । न च वर्तमानं साधकतमं वोपदिशन्वेदः शक्यमर्थं विदध्यात् । न हि वर्तमानान्नक्रियेण शूर्पादिना साधकतमेन वा पाकेन होतुं शक्यते तस्मादुभयथाऽपि विप्रतिषिद्धम् । अस्मत्पक्षे त्वनुवादत्वात्परशब्दार्थग्रहणम् । यथा लोके बलवान्देवदत्त इति भूम्न्यतिशायने वा मतुप्रवृत्तिर्न च विशेष उपात्तोऽमुष्मात्प्रकृष्टबल इति । तत्र सर्वसत्त्वेभ्यः प्रकर्षे मुख्यः शब्दो न च तथा संभवति सिंहादीनां बलवत्तरत्वादिति देवदत्तान्यूनतरबलानपेक्ष्यैवमभिधीयते तथाऽत्र विप्रकृष्ट-

एवं तेन ह्यन्नं क्रियत इति प्रकृष्टान्नकरणेन संस्तवः शूर्पस्य, निकृष्टा-
न्यन्यान्यन्नकरणान्यपेक्ष्य भविष्यति ॥ २९ ॥

यदि च हेतुरवतिष्ठेत निर्देशात्सामान्यादिति चेद-

व्यवस्था विधीनां स्यात् ॥ ३० ॥

यद्यपि च भवेदन्नकरणं हेतुर्दर्वीपिठरप्रकाराणां तथाऽपि शूर्प एवाव-
तिष्ठेत । शब्दादन्नकरणं हेतुरिति विज्ञायते । शब्दश्च शूर्पस्याऽऽह न दर्वी-
पिठरादीनाम् ।

तद्धि निर्दिश्यते यस्माच्छूर्पेणान्नं क्रियते, तस्माच्छूर्पेण जुहोतीति ।

तरान्नसाधनलाङ्गलाद्यपेक्षया शूर्पं साधकतममित्युच्यते । नन्वेवमापेक्षिकप्रवृत्तेर्मुख्यत्वमेव
स्यत्, तथा च देवदत्ते बलवच्छब्दप्रवृत्तिं नैव गौणीं मन्यते । सत्यमेवं, यदा ताव-
न्न्यूनमात्रापेक्षयैव प्रयुज्यते यदा त्वविशेषप्रवृत्तेस्तदधिकबलेऽपि बलवद्बुद्धिर्जाता तदा
स एव शब्दः कुतश्चिदपि न्यूनबले वर्तमानो गौणः संपद्यते । तथा यदि विध्युद्देशोपात्ते
शूर्पेऽन्नकरणत्वमनूद्यते ततस्तन्न्यूनमात्रापेक्षया वा मुख्यत्वं न्यूनानुपादानाद्वा सामा-
न्यतः प्रवृत्तस्य सर्वप्रकृष्टगामित्वबुद्धौ सत्यां गौणता । भवतस्त्वपूर्वविधानादत्यन्तसा-
धकतमत्ववर्तमानत्वयोः क्रियां प्रत्युपादानान्यूनपेक्षागौणत्वयोर्निमित्तं नास्तीत्यतिक्लेशः
स्यादित्यसमानम् ॥ २९ ॥

अभ्युपेत्यवादोऽयम् । यद्यपि हेतुविधानं तथाऽपि न दर्वीपिठरादेः प्रसङ्गः । कुतः ।
शूर्पं हि विधायान्नकरणं हेतुरुच्यते । सोऽपि च न लोके प्रसिद्धः, शब्दमेव दृष्टान्त-
वाचिनमनुमाय साधयितव्यः । तदनुमाने च श्रुतहेतुत्वान्यथानुपपत्तिः प्रमाणं, सा च
यावत्स्येव हेतुत्वमुपपन्नं ततोऽधिककल्पनायै न प्रभवति । शूर्पे च होमसंबन्धित्वेन
प्रतिज्ञातेऽन्यधर्मस्याहेतुत्वादवश्यं तद्गतमेवान्नकरणत्वं वक्तव्यम् । संनिधेश्च तदवाच्छिन्न-
मेव तद्गम्यते । लोकेऽपि च यं धर्मिणं प्रतिज्ञाय यो हेतुरुपदिश्यते स प्रथमं तावत्तद्-
तविशेषात्मनैव प्रतीयते । तदात्मकस्य तु साध्यांशानुगमाभावात्सामान्यमात्रं विवाक्षित-
मिति दृष्टान्तप्रयोगवैलयामेवावधार्यते, वेदहेतूनां पुनर्न सामान्यात्मना साध्यसंबन्धोऽ-
वगतो न विशेषात्मना सोऽधुनैवार्थापत्त्या कल्पनीयः ।

तत्र विशेषस्योपादानात्सामान्याप्रसिद्धेश्च तत्परित्यागनिमित्तस्यासंभवादुपात्तवि-
शेषमात्रोपसंहृतान्यथानुपपत्तिस्तद्गतमेव दृष्टान्तवचनं कल्पयति । तदकल्पने हि हेतु-
निर्देशः श्रुतो विरुध्यते । यदि तु दर्वीपिठरादिगतान्नकरणत्वहोमसंबन्धाविनाभावो
न कल्प्यते । न किं विच्छ्रुतं दृष्टं वा नावकल्पते । तस्मादीदृशं दृष्टान्तवचनं कल्प्यं

यथा यस्माद्बलवदुपध्मातोऽग्निस्तेन मे गृहं दग्धमिति, नानग्निरपि बलवदुपध्मातो दहतीति गम्यते । अथ मतं, येन येनान्नं क्रियते प्रणाड्या शूर्पादन्येनापि, तेन तेनापि होमः क्रियत इति । अच्य-
वस्था विधीनां स्यान्न केनचित् । प्रणाड्याऽन्नं क्रियते । तत्र यावदुक्तं स्याज्जुहोतीति, तावदेवान्नकरणेन जुहोतीति । अस्मत्पक्षे पुनः शूर्पं स्तूयते । तेन ह्यन्नं क्रियत इति वृत्तान्तान्वाख्यानं न च वृत्तान्तज्ञाप-
नाय, किं तर्हि प्ररोचनायैव । तस्माद्धेतुवन्निगदस्यापि स्तुतिरेव कार्यामिति ॥ ३० ॥

[४] तदर्थशास्त्रात् । पू०

अथेदानीं किं विवक्षितवचना मन्त्रा उताविवक्षितवचनाः । किम-
र्थप्रकाशनेन यागस्योपकुर्वन्ति, उतोच्चारणमात्रेणेति । यद्युच्चारणमात्रेण

यद्यच्छूर्पमन्नकरणं तेन तेन जुहोतीति । तदेतद्विशेषदृष्टमनुमानम् । लोकेऽपि तृणधूम-
दर्शनात्तृणाग्निरिवानुमीयते नाग्निमात्रम् । यथा च गमनं गोशब्दव्युत्पत्तिनिमित्तत्वेनो-
पादीयमानं सास्त्रादिमत्सामान्यप्रत्ययोत्तरकालं तद्गतमेव निमित्तत्वं प्रतिपद्यते न गन्तु-
मात्रविषयमिति गोशब्दव्यवस्था तथा शूर्पगतान्नकरणहेत्वपदेशान्नान्यगतहेतुत्वप्रसङ्गः ।
तत्रैतावानर्थः स्यात् । यद्यदन्नकरणसमर्थं शूर्पं तेन तेन होतव्यं न दर्विपिठरादिग्रहणम् ।
यथा बलवदुपध्मातेऽग्नौ दहनहेतुत्वेनोक्ते स एवानुपध्मातो न दहेन्न तु शङ्खा-
दयो बलवदुपध्माता दहन्ति । तस्मान् व्यवस्था । यदि पुनः शूर्पगतान्नकरणव्यतिरेकेण
महासामान्यं विवक्ष्यते ततो यद्यद्गृहीतं तस्य तस्य का चिदन्ननिमित्तता विद्यत इत्य-
व्यवस्थितत्वाद्धोमाक्षिसद्व्यवस्थानुवादः सन्ननर्थकोऽन्नकरणशब्दः । तस्मादन्नहेतुत्वेन
स्तुतित्वमेव वरमिति ॥ ३० ॥

इति हेतुवन्निगदाधिकरणम् ॥ ३ ॥

इहाऽऽनर्थक्यश्रवणात्केचिदेवं संदेहमुपन्यस्यन्ति किमर्थवन्तो मन्त्रा उतानर्थका इति ।
तत्त्वयुक्तम् । स्पष्टे शब्दात्प्रतीतेऽर्थे नानर्थक्यं हि शङ्क्यते । अग्नौ दहति दृष्टे वा
दग्धत्वं किं विचार्यते ॥ सर्वत्र हि कार्यदर्शनाच्छब्दानां शक्तयः कल्प्यन्ते । तच्चा-
र्थप्रत्यायनं मन्त्रेष्वप्युच्चार्यमाणेषूपलभ्यते । न चाविशिष्टस्तु वाक्यार्थ इत्येवमादि-
प्रतिज्ञामात्रसाध्योत्तराः पूर्वपक्षा भवन्ति । तस्मादयुक्तोऽयमुपन्यास इति मत्वाऽऽह—किं
विवक्षितवचना मन्त्रा उताविवक्षितवचना इति । नन्वेनेनैव हेतुनेदमपि न विचारणी-
यम् । नैष दोषः । अर्थवतामपि वाक्यानां द्वैविध्यदर्शनात् । उच्चारणार्थप्रत्यायने ह्यवि-
नाभूते तत्रान्यतरविवक्षया प्रयुज्यमानेऽपि किञ्चिन्नान्तरीयकं भवति । यद्यर्थप्रत्यायनं

१ तदर्थशास्त्रादित्यारभ्य मन्त्रानर्थक्यमित्यन्तस्यैकसूत्रत्वेऽपि व्याख्यासौकर्यार्थमवयवशो विमज्ज्य
व्याख्यायत इति ज्ञेयम् ।

तदा न नियोगतो बहिर्देवसदनं दामीत्येष बहिर्लवने विनियुज्येत । अभिधानेन चेत्, प्रकरणेन विज्ञाताङ्गभावो नान्यत्रोपकर्तुं शक्नोतीत्यन्तरेणापि वचनं बहिर्लवन एव विनियुज्येतेति । तदेवमवगच्छामः ।
उच्चारणमात्रेणैवोपकुर्वन्तीति । कुतः । तदर्थशास्त्रात् ।

विवक्ष्यते तदोच्चारणमर्थात्, अथोच्चारणविवक्षा ततोऽर्थप्रत्यायनमनुषङ्गात् । यथा जपेषु विषविद्यासु चेत्यस्ति विचारावसरः । कथं पुनरस्य प्रमाणलक्षणेन संबन्धः । पूर्वमेवोक्तमेतत् । यथाऽऽम्नायस्य क्रियार्थत्वादित्ययमेवात्र पूर्वपक्ष इति तदुत्तरेणैव च निराकाङ्क्षत्वान्न पुनरभिहितम् । एवं हि मन्यते यत्र सोऽरोदीदित्येवमादेः कथं चित्संबन्धापादनं, तत्र मन्त्रेषु कः संदेहस्तस्मादुपयोगविशेष एव चिन्तनीय इति । तत्र विधिस्तुतित्वे तावत्स्वयमेव निराकारिष्यति, अविधिसरूपत्वात् । प्रदेशान्तरविहितस्तुत्यसंभवाच्च । परिशेषात्स्वरूपप्रयोगे सत्यर्थोच्चारणयोः किं विवक्षितमिति विचार्यते । सामसु तु वाचकत्वाभावादात्मप्रयोगमात्राक्षराभिव्यक्तिपरत्वगतसंदेहः । कथं पुनः पूर्वपक्षवादिनः श्रुत्यसंयुक्तानां केषां चिन्मन्त्राणां प्रयोगसिद्धिः । केचिदाहुः । अप्रयोगार्थमेवासावविवक्षितार्थत्वे यतते । न ह्यनाश्रितार्थान्मन्त्रान्कश्चिदपि प्रयुङ्क्ते । अतो यच्च किमुच्चारणमात्रेणोपकुर्वन्तीति सिद्धवत्प्रयोगाभिधानं नैतदञ्जसैव द्रष्टव्यम् । अयं हि तत्र दुष्टोऽभिप्रायः । यदि नामोच्चारणमात्रोपकारं वक्ष्यति । तत्र शक्ष्याम्यस्याप्रयोगं वक्तुमिति । यदपि प्रयोजनकथने बहिर्देवसदनं दामीत्ययं बहिर्लवनात्प्रच्याव्यते तदनेन प्रकारेण प्रयोगप्रच्यावनमेव द्रष्टव्यम् । अथ वा याज्ञिकदर्शनेनाविगानात्प्रयोगसिद्धिमविचार्येतरो विचारः । किमर्थं तु याज्ञिकप्रसिद्धिरूपेक्षिता यतः सैव तावद्युक्त्यायुक्तत्वेन न विचार्यते । तत्रायमभिप्रायः । सर्वथा तावद्दृढमेषां स्मृतिन्यायेन प्रयोगित्वमवस्थितं तत्र शक्यं बाधितुं तस्यैव त्विदं मूलं निरूप्यते । तद्यदि पूर्वपक्षो भविष्यति ततोऽन्यप्रमाणाभावाद्धिनियोजकश्रुत्यनुमानेन मूलं कल्पयिष्यामः । सिद्धान्ते तु लिङ्गप्रकरणयोरेव मूलत्वाध्यवसानम् । अथ वैवं पूर्वपक्षेऽपि प्रयोगः । स्वाध्यायाध्ययनविधिनैव मन्त्राः पुरुषार्थाय नीयन्ते । तथा हि । दर्शपूर्णमासादिभिः क्रमप्रकरणाभ्यां यावत्संस्पृश्यते तत्सर्वमुपकारकत्वेन स्वीक्रियते । प्रयाजादिवाक्यानि मन्त्ररूपमपि च ।

तत्र प्रयाजादिवाक्यान्यर्थं समर्प्य चरितार्थानि स्वरूपसंस्पर्शं सत्यपि प्रयोज्यतां न प्रतिपद्यन्ते । मन्त्राः पुनः कर्मानौपयिकार्थाभिधायित्वात्तेनांशेनानपेक्षिताः । स्तुतिविधिस्मृतीनां तु प्रकारान्तरेण सिद्धिरिति प्रयोगवचनेनैषां रूपमेवाङ्गीक्रियते । स्वाध्यायाध्ययनचोदनाऽपि प्रत्यासन्नतरमन्त्रस्वरूपमेव समर्प्य चरितार्थत्वान्न विप्रकृष्टमर्थाभिधानं यावद्गच्छति । प्रयाजादिवाक्येष्वपि तावद्रूपग्रहणमेव प्रसक्तपासित्त्वभिप्रेतार्थदानेन

यदभिधानसमर्थो मन्त्रस्तत्रैवेनं शास्त्रं निबध्नाति उरुप्रथा उरु प्रथं-
स्वेति पुरोडाशं प्रथयतीति वचनमिदमनर्थकं यद्यर्थाभिधानेनोपकुर्वन्ति ।
अथोच्चारणमात्रेण, ततो वक्तव्यो विनियोग उक्तश्च । अतो नार्था-
भिधानेन । यथा साक्षः पुरुषः परेण चेन्नीयते नूनमाक्षिभ्यां न
पश्यतीति गम्यते ।

नन्वर्थवादार्थं भविष्यतीति चेत् । न हि । येन विधीयते तस्य
वाक्यशेषोऽर्थवाद इत्युक्तम् । न च निरपेक्षेण विहितेऽर्थवादेन किञ्चि-
दपि प्रयोजनं क्रियते । अतो नार्थवादार्थं वचनम् ।

तथाऽध्यादानसमर्थो मन्त्रा उदाहरणम् । लिङ्गादेवाऽऽदाने प्राप्ता
वचनेन विधीयन्ते । तां चतुर्भिरादत्तं इति । चतुः संख्यामिति चेन्न ।
समुच्चयशब्दाभावात् ।

युक्तं न त्विह तथा किञ्चित् । शब्दे च कार्यस्यासंभवादर्थे कार्यं विज्ञायते । मन्त्राणां
तु शब्द एव संभवति । अवश्यं ह्यर्थप्राधान्यपक्षेऽपि पुरुषः शब्दे नियोक्तव्यः । तद्व्या-
पारोत्तरकालत्वादर्थोभिधानस्य । तस्माद्रूपमेवाङ्गम् । तथा च तदर्थशास्त्रादीन्युच्यन्ते ।
परिहारसूत्रक्रमानुरोधेन विपर्यस्तान्युदाहरणान्यध्यादानात्प्रभृति दातव्यानि । भाष्यका-
रस्तु यथातथोदाहृतैरपि कार्यसिद्धिं मत्वैवमुपन्यस्तवानुरुप्रथा उरुप्रथस्वेत्यादि ।
यथासाक्ष इति । नीलीरोगाद्युपहृतेन्द्रियस्य चक्षुरस्त्येवेति परैर्दृश्यते, परेण तु नीय-
मानमुपलभ्य न पश्यतीति ज्ञायते, तथा मन्त्ररूपमालोचयतामर्थप्रकाशनशक्तिबुद्धिर्यद्यपि
भवति तथाऽपि परेण विनियोगं दृष्ट्वा स्वयं विनियोजकशक्तिर्नास्तीति गम्यते । तत-
श्चार्थातन्त्रत्वम् । अन्यथा स्वयमेव विनियुज्येत । नन्वर्थवादार्थमिति । लिङ्गप्रकरणा-
नुमितमन्त्रविधिस्तुत्यभिप्रायम् । न हीतिच्छेदः । विधिनैकवाक्यतयाऽर्थवादाः स्तुत्यर्थाः
कल्पिताः । प्रदेशान्तरस्थस्य तु प्रत्यक्षस्याऽऽनुमानिकस्य वा विधेरात्मनः समीपेऽर्थ-
वादमपश्यतः स्वयं प्ररोचनाशक्त्याविर्भावेन व्यावृत्तापेक्षत्वाच्च दूरस्थया स्तुत्या कार्यम् ।
तथाऽध्यादाने रूपादेव प्राप्तत्वान्मन्त्राणां तां चतुर्भिरादत्त इत्यनर्थकं वचनम् । चतुः-
संख्यामपि ब्रुवदेतन्मन्त्रगतामेव ब्रूयान्न क्रियागताम् । न ह्यन्यगुणोऽन्यगामी भवति ।
न च निष्क्रियत्वात्कर्माङ्गत्वेनोपदेष्टुं शक्यते । तेनैवं वाक्यं भवेद्य एते चत्वारस्तैरध्या-
दानं कुर्यात्ते च प्रागेव वचनाच्चत्वार इत्यानर्थक्यम् । क्रियानङ्गत्वादेव च संख्यायाः
समुच्चयशब्दाभावाच्च प्रत्येकं च सामर्थ्याद्विकल्पः प्रसज्यमानो न शक्यो वारयितुम् ।
अस्मत्पक्षे पुनर्वचनगम्यत्वाददृष्टस्य न चतुर्मर्थः प्रागास्तित्वे प्रमाणमिति युक्तः समुच्चयः ।

तथा, इमामशृणुन् रशनामृतस्येत्यश्वाभिधानीमादत्त इत्युदाहरणम् । रशनादाने प्राप्तस्य रशनादान एव शास्त्रं विनियोजकम् । तद्विवक्षितार्थत्वे न घटेतेति । ननु गर्दभरशनां परिसंख्यास्याति ।

न शक्नोति परिसंख्यातुम् । परिसंचक्षाणो हि स्वार्थं च जह्यात्, परार्थं च कल्पेत, प्राप्तं च बाधेत । तस्मान्न विवक्षितवचना मन्त्राः । अतो न प्रमाणं बहिर्देवसदनं दामीत्यस्य रूपं बहिर्लवने विनियोगस्य । वाक्यनियमात् ।

नियतपदक्रमा हि मन्त्रा भवन्ति । अग्निर्मूर्धा दिवं इति, न विपर्ययेण । यद्यर्थप्रत्यायनार्था विपर्ययेणाप्यर्थः प्रतीयत इति नियमोऽनर्थकः स्यात् । अथोच्चारणविशेषार्था विपर्ययेऽन्यदुच्चारणमिति नियम आश्रीयते तेन यतरस्मिन् पक्षे नियमोऽर्थवान् स नूनं पक्ष इति । नन्वर्थवत्स्वपि नियमो दृश्यते । यथेन्द्राग्नी इति । युक्तं तत्र तत् । विपर्ययेऽर्थप्रत्ययाभावात् ।

उभयोरपि तावद्रशनयोरश्वगर्दभबन्धनार्थमादानमर्थप्राप्तत्वाच्च विधीयते । यदि मन्त्रोऽपि रूपात्प्राप्तोऽनर्थकं वचनम् । परिसंख्येति परेर्वर्जनार्थत्वात्तद्विषया बुद्धिरभिधीयते । साऽपि गर्दभरशनाया आदाने वा स्यान्मन्त्रे वा । उभयथा च त्रिदोषी । विधिपरः सन्न गृह्यत इति स्वार्थं जह्यात् । परस्य च वाक्यस्य गर्दभरशनां नेत्यस्यार्थे कल्पेत । प्राप्तं च रूपादार्थाद्वा मन्त्रमादानं वा बाधेत । अदृष्टार्थत्वे त्वन्धन्यायेन यत्रैव नीयते तत्रैव वर्तिष्यते । यदि चाश्वाभिधानीमिति संबन्धः स्यात्ततः परिसंक्षीतापि न त्वसावस्ति । कारकाणां क्रियापरिहारेणान्योन्यसंबन्धाभावात् । तेन वाक्यमपि क्रियैव संबन्धीयात् । एका च सा । प्रकरणापूर्वसंयोगश्चाविशिष्टस्तस्मान्न परिसंख्याप्रयोजनं कथयति । अतो न प्रमाणं बहिर्रित्यादि । तदा हि महाप्रयोगवचनेन सर्वे मन्त्राः केवलप्रधानार्थास्तत्प्रयोगाबहिर्भाववृत्तयो नाङ्गैः संबध्येरन् । पाठक्रमानुरोधात्तु तदाऽपि नैव व्युत्क्रमेण प्रयोगः कर्माण्यनादृत्य सकृदेवानुवाकमध्यायं वा पठित्वाऽनुष्ठीयते ।

अग्निर्मूर्धेति योऽर्थः प्रतीयते स मूर्धाग्निरित्यनेनापीत्यनर्थको नियमः । यस्य त्वदृष्टार्थता तस्य क्रमान्यत्वे तदुच्चारणजन्यादृष्टप्रमाणाभावात्क्रमान्यत्वं न युक्तमिति नियमार्थवत्ता । अथ नियतप्रत्यायनाददृष्टं कल्प्येत तदुच्चारणादेवोपपद्यते तदधीनत्वान्नियतप्रतीतिः । यस्तु दृष्टार्थेषु प्रकृतिप्रत्ययसमासेषु नियमो दृश्यते यथेन्द्राग्नी नीलोत्पलं राजपुरुषश्चित्रगुर्निष्कौशाम्बिरिति । युक्तं तत्र विपर्ययेऽपशब्दार्थान्यत्वानर्थक्यप्रसङ्गात् । अजाद्यदन्तविशेषणत्वादिनिमित्तो हि तत्र नियतः पूर्वनिपातः स्मर्यते तेनाग्नी-

बुद्धशास्त्रात् ।

बुद्धे खल्वपि पाठादर्थं तदभिधानसमर्थो मन्त्रो भवति । अग्नीदग्नीन् विहरेति । स बुद्धे किं बोधयेत् । अथ नूच्चारणविशेषार्थाः, बुद्धेऽप्युच्चारणविशेषोऽवकल्प्येतेति । ननु पुनर्वचनात्संस्कारविशेषो भविष्यति । एवमस्मत्पक्षमेवाऽऽश्रितोऽसि । वचनमुच्चारणम् । तद्धि शक्यते कर्तुं नार्थप्रत्यायनम् । तत्प्रतीतेऽशक्यम् । यथा सोपानत्के पादे द्वितीयासुपानहमशक्यत्वान्नोपादत्ते ।

अविद्यमानवचनात् ।

यज्ञे साधनभूतः प्रकाशयितव्यः । न च तादृशोऽर्थोऽस्ति, यादृशमभिधाति । यथा चत्वारि शृङ्गा इति । न हि चतुःशृङ्गं त्रिपादं द्विशिरस्कं समहस्तं किंचिद्यज्ञसाधनमस्ति । तदत्राभिधानार्थः किमभि-

न्द्रावित्यसाधुत्वं पुरुषराज इत्यर्थान्यत्वं कौशाम्बिनिरित्यनर्थकत्वम् । यस्त्वग्नीन्द्राविति क्वचित्प्रयोगः स च्छान्दसोऽग्नेर्वाऽभ्यर्हितत्वस्य विवक्षयेति मन्तव्यम् । तुल्यकक्षार्थप्रतीताविन्द्राग्नीपदमेव व्यवस्थितम् । नन्विहापि क्रमान्यत्वादमन्त्रत्वं स्यात् । तदेवार्थपरत्वे सति तदविनाशे तु किं निमित्तमिति न विद्मः । तेन मन्त्रप्रसिद्धौ वाक्यनियमादित्यपि सूत्रम् । अथ वाऽस्त्वप्रकरणाधीतवाक्यनियमात् । न ह्यर्थाभिधानेऽन्यदीयस्याऽऽत्मीयस्य च विशेषः ।

अथ वा मन्त्रपौरुषेयवाक्ययोस्तुल्येऽर्थाभिधानसामर्थ्ये मन्त्रवाक्यनियमोऽदृष्टार्थः । अथ वाऽनेकध्यानादिस्मरणोपायप्रसङ्गे वाक्यनियमात् । न हि दृष्टेऽर्थे मन्त्रस्य ध्यानादेर्वा कश्चिद्विशेष इत्यदृष्टार्थता ।

न ह्यविद्वान्विहितोऽस्तीत्यवश्यं तावदग्नीधाऽऽत्मीयाः पदार्थाः प्रागेव कर्मप्रक्रमादवगन्तव्याः । तत्र प्रैषः पिष्टपेषणन्यायेनार्थं ज्ञापयितुमशक्नुवन्नदृष्टार्थो भवति । अथ स्मारको मन्त्र इत्युच्यते । तदपि नास्ति । ब्राह्मणज्ञानाभ्यासपाठवनिमित्तसंस्कारादेव तत्सिद्धेः । संस्काराभिव्यक्तिहेतुरपि पूर्वपदार्थसमाप्तिर्ब्राह्मणमेव वा भविष्यति नार्थो मन्त्रैः । तत्र यदुच्यते संस्कारविशेषो भविष्यतीति नासावदृष्टादन्यः संभवत्यतः पूर्वपक्षापत्तिः । यदि हि प्रतीतोऽप्यर्थो नैव दृष्टं साधयति ततो यत्तददूरमपि गत्वाऽवश्यं कल्पनीयं तदुच्चारणादेव वरमिति ।

न चतुःशृङ्गादि किंचित्कर्म तत्संबन्धि वा प्रकृतौ विकृतौ वा विद्यते । यद्यपि च गुणवादेन किंचित्स्यात्तथाऽपि तदनुष्ठानाभावान्न तत्स्मृत्या कार्यम् । न च ज्ञायते

दध्यात् । उच्चारणार्थं त्ववकल्प्यते । तथा मा मा हिंसीरित्यसत्या-
मपि हिंसायां किमभिदध्यात् ।

अचेतनेऽर्थबन्धनात् ।

अचेतनेऽर्थं स्वत्वर्थं निबध्नन्ति, ओषधे त्रायस्वैनमिति । अभिधा-
नेनोपकुर्वन्त एवजातीयका ओषधिं पशुत्राणाय प्रतिपादयेयुः । न
चासावचेतना शक्या प्रतिपादयितुम् । उच्चारणार्थं तु नैष दोषो भवति ।
तस्मादुच्चारणार्थाः । शृणोत ग्रावाण इति चोदाहरणम् ।

अर्थविप्रतिषेधात् ।

अर्थविप्रतिषेधोऽपि भवति । अदितिद्यौरदितिरन्तरिक्षमिति । सैव
द्यौस्तदेवान्तरिक्षमिति को जातुचिदवधारयेत् । अनवधारयंश्च किम-
भिधानेनोपकुर्यात् । उच्चारणमात्रे तु नैष विरोधो भवति । तस्मादु-
च्चारणार्था मन्त्राः । एको रुद्रो न द्वितीयोऽवतस्थे, असंख्याताः सह-
स्राणि ये रुद्रा अधिभूम्यामिति चोदाहरणम् ।

स्वाध्यायबदवचनात् ।

स्वाध्यायकाले पूर्णिकाऽवहन्ति करोति । माणवकोऽवहन्तिमन्त्र-
मधीते । नासौ तेन मन्त्रेण तदभिधानमभ्यस्यति अक्षरानुपूर्व्या
अवधारण एव यतते । येन च नाम प्रयोजनं तदभ्यसितव्यम् । अत

क्व प्रदेशे प्रयुज्यतामिति । तत्र मन्त्रपाठक्रमानुरोधेनोच्चारणमापततीति सिद्धः पूर्व-
पक्षः । मा मा हिंसीर्मा मा संतासमित्यादीनि वेदिहविर्धानादिविषयत्वादचेतनेऽर्थब-
न्धनादित्यत्राप्युदाहरणम् । इह त्वप्रसक्तायां हिंसायां प्रतिषेधानर्थक्यम् ।

ओषधे त्रायस्व, शृणोत ग्रावाण इति च संबोधनं कार्यनियोगाभिमुख्यकरणार्थम् ।
न चाचेतनस्याऽऽभिमुख्यं संभवति । न च पशुत्राणे प्रातरनुवाकश्रवणे वा प्रैषेण प्रवृ-
त्तिरुपपद्यत इत्यानर्थक्यमर्थविवक्षायाम् ।

द्युत्वमन्तरिक्षत्वं चादितरेकानेकत्वं च रुद्रस्य विप्रतिषिद्धम् । न चैष विप्रति-
षिद्धोऽर्थः कर्मौपयिकः । कथं वाऽदितिर्देवताऽन्तरिक्षं द्यौर्वा भवेत् । न च स्तुत्य-
र्थतयाऽपि हेतुद्वयं परिहर्तुं शक्यं ब्राह्मणे हि विधिशेषभूताः स्तुतयोऽर्थवन्त्यो भवन्ति ।
मन्त्रस्तुतिस्त्वप्रयोजनत्वान्नाऽऽदर्तव्या ।

स्वाध्यायाध्ययनस्य कर्मार्थत्वाद्यत्कर्मण्युपयोक्ष्यते तदभ्यसितव्यं तच्चैवं विद्वांसः
सन्तो वृद्धाः शिष्यानक्षरावधारण एव प्रवर्तयन्ति संनिहितेऽप्यर्थे न तद्वचनाभ्यासे ।

उच्चारणाभ्यासादुच्चारणेन प्रयोजनमित्यवगच्छामः ।

अविज्ञेयात् ।

अपि च केषांचिन्मन्त्राणामशक्य एवार्थो वेदितुम् । यथा, अम्य-
क सात इन्द्र ऋष्टिरस्मे इति, सृण्येव जर्भरी तुर्फरीतू इति, इन्द्रः सो-
मस्य काणुका इति च । एते किं प्रत्याययेयुः । उच्चारणार्थं तु न दोषः ।
तस्मादुच्चारणार्था मन्त्रा इति ।

अनित्यसंयोगान्मन्त्रानर्थक्यम् ॥ ३१ ॥

अनित्यसंयोगः खल्वपि भवेन्मन्त्रेष्वभिधानार्थेषु । यथा किं ते
कृण्वन्ति कीकटेषु गाव इति । कीकटा नाम जनपदाः । नैचाशाखं नाम
नगरम् । प्रमगन्दो राजेति ।

यद्यभिधानार्थाः, प्राक् प्रमगन्दान्नायं मन्त्रोऽनुभूतपूर्व इति गम्यते ।
तदेतैस्तदर्थशास्त्रादिभिः कारणैर्मन्त्राणामविवक्षितवचनता ॥ ३१ ॥

तेनावश्यं तेषामुच्चारणमेवाङ्गत्वेनाभिप्रेतमिति ।

केचित्पदार्था ज्ञानेनाविज्ञेयाः । केषां चित्तु वाक्यार्थ एव न ज्ञायते । न च
मन्त्रार्थः सत्तामात्रेणोपकरोति क्रियावेलायामस्मर्यमाण इति यदेकान्तेन शक्यं कर्तुमु-
च्चारणं तदेव कार्यमित्यवधार्यते ।

अर्थप्रकाशनपक्षे यस्य योऽर्थः स एव तेन प्रकाशयितव्यः । केचिच्चानित्यैरकर्मङ्ग-
भूतैश्चार्थैरर्थवन्तो मन्त्रा लक्ष्यन्ते यथा किं ते कृण्वन्ति कीकटेषु गाव इति । अयं
हि दृढेनाध्येतृणां स्मरणेन विश्वामित्रस्याऽऽर्ष गम्यते । तेन किल कर्मार्थं धनं प्रार्थ-
यमानेनेन्द्रोऽभिहितः । त्रैलोक्याधिपते याः कीकटेषु जनपदेषु गावस्तास्तव किं कुर्वन्ति ।
ते हि नास्तिकाः किं क्रतुनेति वदन्तो न किञ्चित्कर्मानुतिष्ठन्ति । अतश्च ता नाऽऽशिरं
सोमसंस्कारार्थं दुहते न घर्मं तपन्ति । न घर्मतपने पयोदानेन साधनीभवन्ति । तस्मा-
त्प्रमगन्दस्य कीकटाधिपतेर्यद्वेदो धनं तदस्माकं नैचाशाखं नगरमाभर । हृग्रहोर्भश्छन्द-
सीति भकारः । अथ वाऽस्मान्प्रति तद्विभृहि धारय पोषय चेत्येतन्नो मधवन्नन्धया
साधयास्माकमिति । छान्दसं दीर्घत्वम् । यद्येतद्विवक्षितं तथा सत्यादिमदर्थभिधाना-
द्वेदस्य कृत्रिमत्वेनाप्रामाण्यं प्रसज्यते । न चान्यो मन्त्रार्थः शक्यते वक्तुमप्रतीतिः ।
अतोऽर्थसदसद्भावावनादृत्याक्षरोच्चारणं फलवदाश्रयणीयमिति ॥ ३१ ॥

अविशिष्टस्तु वाक्यार्थः ॥ ३२ ॥ सि०

अविशिष्टस्तु लोके प्रयुज्यमानानां वेदे च पदानामर्थः । स यथैव लोके विवक्षितस्तथैव वेदेऽपि भवितुमर्हति । नैवम् । लोके तैरर्थैरवबुद्धैः संव्यवहारः । इह देवताभिरप्रत्यक्षाभिर्यज्ञाङ्गैश्चाचेतनैः संलापे न कश्चिद्यज्ञस्योपकारः । यद्यदृष्टं परिकल्प्येत, उच्चारणादेव तद्विवितुमर्हति । यद्धि कर्तव्यं, तत्प्रयोजनवत्, उच्चारणं च न कथंचित् कर्तव्यं, यद्यपूर्वाय यद्यर्थाय । यद्यर्थो न प्रत्याख्यते न किंचिदनर्थकम् । यदि न प्रयुज्यते समाम्नानानर्थक्यम् । तस्मादुच्चारणादपूर्वम् । तथा च तदर्थशास्त्राद्युक्तम् । तदुच्यते । अर्थप्रत्यायनार्थमेव यज्ञे मन्त्रोच्चारणम् । यदुक्तं न देवताभिर्यज्ञाङ्गैश्च संलापे प्रयोजनमस्तीति यज्ञे । यज्ञाङ्गप्रकाशनमेव प्रयोजनम् । कथम् । न ह्यप्रकाशिते यज्ञे यज्ञाङ्गे च रागः श्रव्योऽभिनिर्वर्तयितुम् ।

मन्त्रोच्चारणं तावदक्षरग्रहणेन निराकाङ्क्षीकृतं न साक्षात्कृतवङ्गत्वं प्रतिपद्यते । अक्षराणां च द्रव्यवदनितिकर्तव्यतात्मकत्वात्प्रकरणेनाग्रहणम् । एवं पदार्थज्ञानस्य वाक्यार्थप्रत्ययेन निराकाङ्क्ष्यादग्रहणम् । वाक्यार्थप्रत्ययस्त्वकृतार्थः प्रकरणे विपरिवर्तमानः क्रियात्मकत्वात्प्रयोगवचनाकाङ्क्षितः कर्मसमवेतानुष्टास्यमानार्थस्मृतिफलत्वेनेतिकर्तव्यता भवति । तत्रादृष्टकल्पनानिमित्ताभावः । समाम्नानान्यथानुपपत्त्या हि तत्कल्प्येत नोपपत्तेऽर्थवत्त्वे । यद्यपि च तत्कल्पनावसरो भवेत्तथाऽपि कामं वाक्यार्थप्रत्ययादेव न त्वोपपत्तेऽकार्थप्रतीतिनिराकाङ्क्षाद्वाक्यात् । अवश्यं च दृष्टादृष्टयोर्विनियुज्यमानस्य प्रमाणमुपन्यसितव्यम् । इह च प्रकरणाददृष्टार्थता लिङ्गाच्च दृष्टार्थता । न च प्रकरणमशक्येऽर्थे विनियोक्तुमर्हतीत्येकान्तेनैतदापत्तिरिति यच्छङ्कनुयात्तन्मन्त्रेण कुर्यादिति । न चासावदृष्टं शक्नोतीति लौकिकं वैदिकं वा प्रमाणं विद्यते । तस्मादुभयोल्लिङ्गप्रकरणयोर्दृष्टार्थप्रयोगेणैकवाक्यता । एवं च सति याज्ञिकप्रयोगप्रसिद्धेर्न मूलान्तरकल्पनाक्लेशो भविष्यति । अतः स्वाभाविकमेवार्थप्राधान्यमवास्थितम् । नैवमिति । न दृष्टोऽर्थो निर्वृत्त इत्येतावतैव तादर्थ्यमवसीयते । पुरुषार्थानुपयोगेन स्वाध्यायाध्ययनविधेरानर्थक्यात् । न च बुद्धशास्त्राविद्यमानवचनाचेतनार्थबन्धनान्मन्त्रार्थोपयोगः । तत्र यदि दूरेऽप्यदृष्टकल्पनातो न मुच्यामहे ततोऽतिक्रमकारणाभावादुच्चारणादेव कल्पनीयम् ।

उभयवासिद्धत्वादुच्चारणकर्तव्यतायास्तत्प्रभवत्वाच्चादृष्टकल्पनस्य । तत्रोच्यते यज्ञे यज्ञाङ्गप्रकाशनमेव प्रयोजनमिति । यद्यपि लोकवत्तैर्न संव्यवहारस्तथाऽपि तत्स्व-

तस्मात्तन्निवृत्त्यर्थमर्थप्रकाशनं महानुपकारः कर्मणः, तच्च करोतीत्यव-
गम्यते । तस्मादस्त्यस्य प्रयोजनम् । तच्च दृष्टं न शक्यमपवादितुं नार्था-
भिधानं प्रयोजनमिति । नन्वर्थाभिधानेनोपकुर्वत्सु, तां चतुर्भिरादत्त
इत्येवमाद्यनर्थकं भवति । काममनर्थकं भवतु न जातुचिदपजानीमहे दृष्ट-
मर्थाभिधानस्योपकारकत्वम् ॥ ३२ ॥

अथ किं तच्छास्त्रमनर्थकमेव । न हि—

गुणार्थेन पुनः श्रुतिः ॥ ३३ ॥

यदुक्तं, तां चतुर्भिरादत्त इति समुच्चयशब्दाभावान्न समुच्चयार्थ-
मिति । चतुःसंख्याविशिष्टमादानं कर्तव्यमिति वाक्यादवगम्यते । तदे-
केन मन्त्रेण गृह्यन् यथाश्रुतं गृह्णीयादिति ॥ ३३ ॥

परिसंख्या ॥ ३४ ॥

परिसंचक्षणे च, इमामगृह्णन्नित्यश्वाभिधानीमादत्त इति त्रयो दोषाः
प्रादुःष्युरिति । नैवं संबन्ध इत्यादत्त इति । कथं तर्हि, इत्यश्वाभिधानी-

रूपप्रकाशनमात्रमेवानुष्ठातृणामुपकरिष्यति । अतश्च यावन्मात्रमेवानौपयिकं संबोधनादि
कामं तन्न विवक्ष्येत न तु तद्वशेन सर्वमेव त्यक्तव्यं न ह्येकरूप्यं नाम केनाचिन्नियतम् ।
तस्माद्यथादर्शनाभ्युपगमाद्वाहिर्देवसदनं दामीत्येवमादीनां तावदविहतमर्थप्राधान्यम् । तां
चतुर्भिरादत्त इत्यत्रापि वदामः ॥ ३२ ॥

यद्यपि मन्त्राः प्राप्ताः सामर्थ्येन तथाऽपि चतुःसंख्यामादाने विधास्यति । तत्रारूपै-
कहायनीन्यायेन परस्परानियमे सति मन्त्रगतचतुःसंख्याविशिष्टमादानं चोदितं समुच्चया-
दृते कर्तुं न शक्यत इत्यर्थात्समुच्चयफलम् । अथ वा यावाल्लिङ्गानुमिताः श्रुतयः प्रतिमन्त्रं
कल्पयितुमारभ्यन्ते तावदनेन प्रत्यक्षवचनेन चतुःसंख्याविशिष्टास्ते विहितास्तेनाप्राप्तवि-
धिरेव वचनम् । तत्र तु विनाऽप्येतेन मन्त्रेष्वर्थात्प्राप्तवत्सु तत्परत्वे मन्दं फलमित्यनन्य-
लभ्यचतुःसंख्यार्थं तस्योपदेशः ॥ ३३ ॥

यावद्धि मन्त्राभ्यामनवनगतप्रयोजनं प्रकरणी चाकृतार्थस्तावद्यत्तात्सिद्धयर्थं कल्प्यते
तत्सर्वं वैदिकं भवति । नैराकाङ्क्षोत्तरकाष्ठं तु कल्पितमपि पौरुषेयत्वादप्रमाणं स्यात् ।

न च श्रुतिमकल्पयित्वा लिङ्गादेः स्वातन्त्र्येण प्रामाण्यमिति वक्ष्यते । तदेतदाह । सति
च वाक्ये लिङ्गं विनियोजकं तच्चास्य नास्तीति । यदैव हि प्रकरणादनेन यजेत रशनां
वा गृह्णीयादिति कल्पयितुमिष्यते तदैवाश्वाभिधानीमित्यनेनापहारो मन्त्रस्य । यदपि नैवं
संबन्ध इत्यादत्त इति कथं तर्हीत्यश्वाभिधानीमिति । तत्कारकसंबन्धासंभवात्क्रियैव

मिति । लिङ्गाद्रशनामात्रे शब्दात्तु विशेषेऽश्वाभिधान्यामिति । सति च वाक्ये लिङ्गं विनियोजकम् । तच्चास्य प्रकरणाभ्यानानुमितं वाक्यं नास्ति । कतरत्तत् । एतेन मन्त्रेणाऽऽदानं कुर्यादिति यस्मिन्सति रशना-
मात्रे लिङ्गात्प्राप्नोति । अश्वाभिधान्यां तु प्रत्यक्षमेव वचनम् । अस्मि-

सह सामान्याभिप्रायेण द्रष्टव्यम् । तस्मान्नाऽऽदानमात्रे विधीयते किं तर्ह्यश्वाभिधानीविशिष्टे ।
अथ वा फलतः पश्चात्तनकारकसंबन्ध उच्यते । सर्वथा दर्शशास्त्रता नास्ति । यदि
हि यदेव मन्त्रवचनात्प्राप्नुयात्तदेव प्रत्यक्षवचनेनोच्यते ततो वयमुपालभ्येमहि । नन्वेव-
मप्राप्तविधिरेवायं संजात इति न वक्तव्यं पारिसंख्येति । फलेनैवमभिधानाददोषः । सर्वत्र
हि पारिसंख्याशब्दादेवकाराद्वा विना न श्रुत्या पारिसंख्या नियमो बोध्यते विधिरेव त्वेवं-
जातीयकस्य फलेनैवं व्यपदेशः । कस्तर्हि विधिनियमपारिसंख्यानां भेदः । उच्यते ।
विधिरत्यन्तमप्राप्ते नियमः पाक्षिके सति । तत्र चान्यत्र च प्राप्ते पारिसंख्येति
कीर्त्यते ॥ विधिरेव हि केनचिद्विशेषणैवं भिद्यते । तत्र योऽत्यन्तमप्राप्तो न च
प्राप्स्यति प्राग्वचनादित्यवगम्यते तत्र नियोगः शुद्ध एव विधिर्यथा ब्रीहान्प्रो-
क्षतीति । यत्र तु प्राग्वचनात्पाक्षिकी प्राप्तिः संभाव्यते तत्राप्राप्तिपक्षं पूरयन्त्यो विधिः
प्रवर्तते स नियन्तृत्वान्नियम इत्युच्यते यथा ब्रीहिनवहन्तीति । तण्डुलनिष्पत्त्यर्थाक्षे-
पादेव तत्सिद्धेर्न तत्प्राप्तिमात्रं विधेः फलं किं तर्ह्यप्राप्तांशपूरणम् । तदप्राप्तिपक्षे च
तण्डुलैरुपायान्तराण्याक्षिप्येरन्, पूरणे तु सति या तेषां निवृत्तिरसावर्थात्र वाक्यात् ।
न च तद्वारणं नियमः । पारिसंख्या हि तथा स्यात् । प्रत्यासन्नां वाऽवहन्तिनिय-
ततामुत्सृज्य नान्यनिवृत्तिफलकल्पनावसरः । तत्प्रसाक्तिद्वारा त्ववहन्तेरनियतिरा-
सीदिति नियमान्तर्गतैवावर्थात्रनिवृत्तिर्गम्यते । न च प्राप्ते सति विधिरयं प्रवृत्तो येनास्यान्य-
निवृत्त्यर्थता कल्प्येत । प्रागेव तु प्रवर्तमानेनार्थस्य प्रापकशक्तिनिरोधादन्याप्राप्तिः कृता
सा चार्थलभ्येति न तथैव व्यपदिश्यते । यः पुनः प्राङ्नियोगात्तत्र चान्यत्र च प्राप्नुया-
दिति संभाव्यते यत्र वा यच्चान्यच्च सा पारिसंख्या यथाऽत्रैवोदाहृते यथा च गृह-
मेधीये पञ्चमे पक्षे । अत्रापि च न प्राप्ते सत्येषा प्रवर्तते प्रापकस्य शास्त्रस्याननुमित-
त्वात् । कथं तर्हि । यद्येतद्वाक्यं नाभविष्यत्तत एनं प्राप्स्यदिति । सर्वस्य प्रत्यक्षस्य
वाक्यस्य नानुमानिकवाक्यप्रतिबन्धमात्रं फलमिष्यते । किं हि तेन पठितेन यस्यान्यतोऽ-
प्यर्थः सिध्यति तदर्थं गर्दभरशनानिवृत्तिः फलं कल्प्यते । तेनैवं कल्प्यते कृत्वाचि-
न्तान्यायेन यदि नामैवं वाक्यं न भवेत्ततः कीदृशमनुष्ठानं स्यात् । तत्र मन्त्रप्राप्ति-
स्तावदेकान्तेन सिध्येदश्वाभिधान्यां तद्वदेव तु गर्दभरशनानायामपि प्रसज्येत ।

नसति तदानुपानिकं नास्ति । तेन गर्दभरश्नायां न प्राप्तिरेवेति ॥ ३४ ॥

अर्थवादो वा ॥ ३५ ॥

उरु प्रथा उरु प्रथस्वेति पुरोडाशं प्रथयतीत्यर्थवादार्येन पुनः श्रुतिः, यज्ञपतिमेव तत्प्रथयतीति । ननु नायं मन्त्रस्य वाक्यशेषो न च प्राप्तस्य स्तुत्या प्रयोजनम् । सत्यम् । नायं मन्त्रस्य विधिर्न संस्तवः । प्रथनमेव तत्र स्तूयते । मन्त्रः पुनरूपादेव प्राप्त इहानूद्यते प्रथनं स्तोतुम् । इत्थं प्रथनं प्रशस्तं यत्क्रियमाणमेवंरूपेण मन्त्रेण क्रियते । कस्तदा भवति गुणः । यज्ञपतिमेव तत्प्रजया पशुभिः प्रथयति । किमेतदेवास्य फलं भवति । नेति ब्रूमः । स्तुतिः कथं भविष्यतीत्येवमु-

यदा त्वनेन वाक्येन प्रत्यक्षेण नैराकाङ्क्षयादविशेषविनियोगसमर्थवाक्यानुमानं निषिद्धं तदा केवलाश्रयाभिधानीविषयत्वसिद्धिरित्यपौनरुक्त्यादर्थवद्वाक्यम् ॥ ३४ ॥

यद्यपि प्रदेशान्तरस्थत्वान्मन्त्रविधानं न स्तूयते तथाऽपि प्रथनविधानात्तत्प्ररोचनया च सकलं वाक्यमर्थवत् । तस्य ह्येतदेवोत्पत्तिर्वाक्यम् । ननु च पुरोडाशान्यथानुपपत्ति-प्राप्तत्वात्प्रथनं न विधातव्यम् । नैतन्नियोगतः प्राप्नोति । द्रुततरं हि पिष्टमप्रथितमपि प्रथेत । विधाने तु सति तादृशं कर्तव्यं येन प्रथयितव्यं भवति । एवं चाध्वर्युकर्तृक-ताऽपि सिध्यति । पठ्यमानं ह्याध्वर्यवसमारूपां लब्ध्वा कर्तृविशेषं नियच्छति । अर्थ-प्राप्तं त्वसमारूपातत्त्वान्न नियामकं स्यात् । एवमर्थं च यद्यप्येकान्ततोऽर्थात्प्राप्नुयात्त-थाऽपि वाक्येनैव प्रापयितव्यम् । तस्मादुपपन्ना प्रथनस्तुतिः । एवमपि यज्ञपतिमेव तत्प्रथयतीत्यनेन स्तुतौ सिद्धायां मन्त्रग्रहणमनर्थकम् । न । मन्त्रस्यैव स्तुत्यर्थमुपादानात्, प्रथनं कर्तव्यं तस्य हि क्रियमाणस्यायं मन्त्रः साधनं भवति । तत्र चोरु ते यज्ञपतिः प्रथतामित्येतान्यक्षराणि प्रयुज्यन्ते तथा सति यज्ञपतिः प्रथितो भवतीति गुणो लभ्यते । किमेतदेवास्य फलमिति नेत्याह । स्तुत्यर्थमेव तद्द्रव्यसंस्कारकर्मस्त्विति न्यायात् । यद्यप्यत्र करणमन्त्राभिहितत्वात्फलं कल्प्यते तथाऽपि ब्राह्मणे तावत्तत्संकीर्तनमेका-न्तेन स्तावकम् । मन्त्रोऽपि तु लिङ्गविनियोज्यो न फलकल्पनायै प्रभवति । करणवि-भक्तिविनियुक्तानां हि सकलोपयोगान्यथानुपपत्त्या फलसाधनता युक्ता लिङ्गानुमिता पुनः श्रुतिराकाङ्क्षावशेन क्रियाप्रकाशनमात्रविनियोगायैव ज्ञायते । तेनैवजातीयको

१ नन्वाति भाष्येण ब्राह्मणान्नातस्य वाक्यस्य मन्त्रकाण्डान्नातमन्त्रविशेषगतलिङ्गप्रकरणानु-ष्ठितविधिशेषत्वासंभवादर्थवादत्वं न युक्तमित्येवं पूर्वपक्षयुक्तामाशङ्कामनुभाष्य सत्यमित्यादिना मन्त्र-स्तुत्यसंभवेऽपि प्रथनस्तुतिर्भविष्यतीति समाधत्ते ।

च्यते । कथमसति प्रथने प्रथयतीति शब्दः । मन्त्राभिधानात् । मन्त्रेण पुरोडाशमध्वर्युः प्रथस्वेति ब्रूते । यश्चैवं प्रथस्वेति ब्रूते स प्रथयति यथा यः कुर्विति ब्रूते स कारयति ॥ ३५ ॥

मन्त्रोऽपि प्रधानफलसंकीर्तनात्मिका स्तुतिरेवाभ्युपगन्तव्या । कथमसति प्रथन इति कस्यायं प्रश्नः किं विध्युद्देशवर्तिनः पुरोडाशप्रथनस्याथार्थवादगतस्य यज्ञपतिप्रथनस्येति । द्विधाऽपि चायुक्तं पुरोडाशप्रथनं तावद्विधीयमानत्वादेव न प्रष्टव्यम् । न च मन्त्राभिधानात्तस्यास्तित्वं किं तर्हि स्वरूपसद्भावादित्युत्तरमप्यसंबद्धम् । अथ पुनरितरार्थवादन्यायेन कथमरुदतीतिवत्प्रश्नः । तथाऽप्युत्तरमसंबद्धम् । मन्त्रेणाध्वर्युः पुरोडाशमिति पुरोडाशेन संबध्यते न यजमानेन । तस्मादग्रन्थ इति केचित् । उभयथाऽपि त्विदमदुष्टम् । अस्तु तावत्पुरोडाशप्रथने । तत्र हि याज्ञिकानां केषांचिदयं मन्त्रः कृत्वा प्रथनमभिमर्शने प्रयुज्यते सोऽयं स्वसिद्धान्तेन पृच्छति कथमसति—वृत्ते प्रथने प्रयुज्यमानेनानेन प्रथयतीति ।

तत्राभ्युपेत्यवादेनोत्तरं मन्त्राभिधानादिति । यद्यपि प्रथनं प्रथमकृतत्वान्नास्ति मन्त्रेण नु सत्तयोच्यत इत्युपपन्नः शब्दार्थः । अथ वा सर्वप्रयोजकव्यापाराणां प्रयोज्यव्यापारपूर्वकत्वमर्थरूपेण स्थितमिति शब्दैरपि तथैव प्रवर्तितव्यम् । इह च स्तुतिविषयसिद्धयर्थं प्रथयतीत्येतद्विधीयत इत्युक्तम् । तत्राऽऽह नायं विधिः संभवति विषयानुपपत्तेः । प्रयोजकव्यापारो हि प्रतीयमानस्तद्गोचरः स्यात् । स चानुपात्तप्रयोज्यव्यापारत्वान्न प्रतीयते तेन यथा यजेतेत्यनुक्ते याजयतीति नोच्यते तथेह प्रथेतेत्यनुक्ते प्रथयतीति न वाच्यम् । न चेह पुरोडाशः प्रथेत तेन वा प्रथितव्यमित्युपादानमस्ति । तस्मिन्नसति प्रथयतीत्यनुपपन्नम् । तदुपपादयति मन्त्राभिधानादिति प्रतीकगृहीतमन्त्रोपात्तप्रयोज्यव्यापारं हि ब्राह्मणं प्रथयतीति विधत्ते । यश्च प्रथस्वेति ब्रूत इत्यनेन पुरोडाशकर्तृकां क्रियामध्वर्युः प्रेष्यतीत्येतद्दर्शयति । यद्यपि च संभाव्यमानक्रियाणां प्रयोज्यानामनुपादायापि व्यापारं शब्देन प्रयोजकव्यापारः सिध्यतीत्येतदप्युत्तरं संभवति तथाऽपि तूत्तरविभवादुपादानपूर्वकतैवोक्ता । अथ वाऽस्तु यजमानप्रथने कथमसतीति सर्वस्तुतीनां किञ्चिच्छब्दगतमर्थगतं वाऽऽलम्बनमुक्तम् । तदत्र किं निबन्धना स्तुतिरिति । तदभिधीयते । मन्त्रोक्तमर्थमाश्रित्य स्तुतिः प्रवर्तिष्यते । मन्त्रेणाध्वर्युः पुरोडाशं ब्रूत इति न पुरोडाशप्रथनोपादानामिप्रायं किं तर्हि पुरोडाशं ब्रवीति, उरु ते यज्ञपतिः प्रथतामिति । प्रथस्वेत्यपीतिकरणः प्रभृत्यर्थो न शब्दपदार्थतायै । यश्च प्रथस्वेति ब्रूत इत्यपि तदाद्यर्थ एव । प्रथतामिति ब्रूत इत्यर्थः । यश्चैवं ब्रूते स प्रथयत्यनेनैव । गुणवादात् । अथ वा तदाचष्ट इत्येवं मुख्यमेव प्रथयतीत्यर्थमाश्रित्य प्रथनबुद्ध्या सिद्धा स्तुतिः ॥ ३५ ॥

अविरुद्धं परम् ॥ ३६ ॥

यदुक्तं पदनियमस्यार्थवत्त्वादविवक्षितार्था मन्त्रा इति । काममन-
र्थको नियमो न दृष्टमप्रमाणम् । नियतोच्चारणमदृष्टायेति चेत्, अवि-
रुद्धा अदृष्टकल्पनाऽस्मत्पक्षेऽपि । एवं प्रत्याख्यमानमभ्युदयकारि भव-
तीति ॥ ३६ ॥

संप्रैषे कर्मगर्हानुपालम्भः संस्कारत्वात् ॥ ३७ ॥

अथ यदुक्तं प्रोक्षणीरासादयेति बुद्धबोधनमशक्यमत उच्चारणाददृ-
ष्टमिति । तन्न । कर्तव्यमित्यपि विज्ञातेऽनुष्ठानकाले स्मृत्या प्रयोजनम् ।
उपायान्तरेणापि सा प्राप्नोति । अतोऽनेनोपायेन कर्तव्येति नियमार्थ-
माश्रयम् । संस्कारत्वात् ॥ ३७ ॥

अभिधानेऽर्थवादः ॥ ३८ ॥

चत्वारि शृङ्गा इत्यसदभिधाने गौणः शब्दः । गौणी कल्पनाप्रमाण-
वत्त्वात् । उच्चारणाददृष्टमप्रमाणम् । चतस्रो होत्राः शृङ्गाणीवाऽस्य ।
त्रयोऽस्य पादा इति सवनाभिप्रायम् । द्वे शीर्षे इति पत्नीयजमानौ ।
सप्त हस्तास इति च्छन्दांस्यभिप्रेत्य । त्रिधा बद्ध इति त्रिभिर्वेदैर्वद्धः ।
वृषभः कामान्वर्षतीति, रोरवीति शब्दकर्मा, महो देवो मर्त्यानाविवे-
शेति मनुष्याधिकाराभिप्रायम् । तद्यथा चक्रवाकस्तनी हंसदन्तावली
काशवस्त्रा शैवालकेशी नदीति नद्याः स्तुतिः । यज्ञसमृद्धये साधनानां

अदृष्टार्थोच्चारणवादिनोऽपि तन्नियमादपरमवश्यं कल्पनीयमदृष्टं तन्ममापि प्रत्यायन-
नियमाद्दविष्यतीत्यविरोधः । एतेन मन्त्रत्वादिनियमः प्रत्युक्तः । सत्स्वप्युपायान्तरेषु
विशिष्टानुपूर्वीकमन्त्रविशेषाश्रयानुपायान्तरनिवृत्तौ नियमादृष्टमात्रकल्पनया सिद्धमर्था-
भिधानम् ॥ ३६ ॥

येयं संप्रैषे अग्नीदशीनित्यत्र बुद्धबोधनासंभवादभिधानकर्मगर्हाऽभिहिता साऽप्यनुपा-
लम्भः । स्मरणसंस्कारार्थत्वात् । बुद्धीनां हि क्षणिकत्वात्स्वाध्यायकालोत्पन्नानां न
प्रयोगकालं यावदवस्थानं तत्रावश्यं केन चिद्ध्यानादिनाऽनुसंधाने कर्तव्ये मन्त्रो नियम्यते ।

अथ वा संस्कारत्वादिति । यदि हि बोध एवावतिष्ठते ततोऽनवकाशत्वं भवेदिह
तु तदीयसंस्कारमात्रावस्थानात्तदभिव्यक्तिद्वारेणास्ति ज्ञानोत्पत्त्यवसर इति न मन्त्रानर्थ-
क्यम् ॥ ३७ ॥

चत्वारि शृङ्गेति रूपकद्वारेण यागस्तुतिः कर्मकाल उत्साहं करोति । हौत्रे त्वयं
विषुवति होतुराज्ये विनियुक्तः । तस्य चाऽऽग्नेयत्वादहश्चाऽऽदित्यदैवतत्वसंस्तवादादित्यरू-

चेतनसादृश्यमुपपादयितुकाम आमन्त्रणशब्देन लक्षयति ओषधे त्राय-
स्वैनमिति, शृणोत ग्रावाण इति । अतः परं प्रातरनुवाकानुवचनं भवि-
ष्यति, यत्राचेतनाः सन्तो ग्रावाणोऽपि शृणुयुः, किं पुनर्विद्वांसोऽपि
ब्राह्मणा इति । इत्थंचाचेतना अपि ग्रावाण आमन्त्र्यन्ते ॥ ३८ ॥

गुणादविप्रतिषेधः स्यात् ॥ ३९ ॥

आदितिद्यौरिति गौण एष शब्दः । अतो न विप्रतिषेधः । यथा त्वमेव
माता पितेति, तथैकरुद्रदैवत्ये एको रुद्रः, शतरुद्रदैवत्ये शतं रुद्रा इत्य-
विरोधः ॥ ३९ ॥

वियावचनमसंयोगात् ॥ ४० ॥

यत्त्वकर्मकालेऽवहन्तिमन्त्रेण माणवको न पूर्णिकांऽवहन्ति प्रकाश-
यितुमिच्छतीति । अयज्ञसंयोगाद्, न यज्ञोपकारायैतत्प्रकाशयितुमि-
च्छति । ननु प्रकाशनानभ्यासोऽक्षराभ्यासश्च परिचोदितः । उच्यते ।
सौकर्यात्प्रकाशनानभ्यासो दुर्ग्रहत्वाच्चाक्षराभ्यासः ॥ ४० ॥

सतः परमाविज्ञानम् ॥ ४१ ॥

विद्यमानोऽप्यर्थः प्रमादालस्यादिभिर्नोपलभ्यते । निगमनिरुक्तव्या-

पेणाग्निस्तुतिरुपवर्ण्यते । तत्र चत्वारि शृङ्गेति दिवसयामानां ग्रहणम् । त्रयो अस्य
पादा इति शीतोष्णवर्षाकालाः । द्वे शीर्षे इत्ययनाभिप्रायम् । सप्त हस्ता इत्यश्वस्तुतिः ।
त्रिधा बद्ध इति सवनाभिप्रायेण । वृषभ इति वृष्टिहेतुत्वेन स्तुतिः । रोरवीति स्तन-
यित्नुना । सर्वलोकप्रसिद्धेर्महान्देवो मर्त्यानाविवेशेत्युत्साहकरणोपकारेण सर्वपुरुषहृदया-
नुप्रवेशात् । एवमनेन मार्गेणास्ति तावद्धर्मसाधनस्मृतिः ॥ ३८ ॥

आदितिद्यौरदितिरिति । नात्र द्युत्वादीनि विवाक्षितानि किं तर्ह्यदितौ प्रकाशयि-
यितव्यायामविद्यमानविप्रतिषिद्धधर्मोपादानं स्तुत्यर्थम् । गुणवादेन त्वौदुम्बराधिकरण-
वत्संवादो योजयितव्यः ॥ ३९ ॥

यद्यपि पूर्वपक्षेऽयमभिप्रायो नोपन्यस्तस्तथाऽपि संभवादुपन्यस्यते । यदि हि स्वाध्या-
यकालेऽर्थवचनमुपयुज्येत ततस्तदाश्रयेत न त्वेवमास्ति कर्मभिरसंयोगात् । तदनभ्यासस्तु
प्रोक्षणादिवत्सौकर्यात् ॥ ४० ॥

यत्तु परं कारणमविज्ञेयत्वमुक्तं तदयुक्तम् । सत एवार्थस्य पुरुषापराधेनाविज्ञानात् ।
तत्र चार्थप्रकरणसूक्तदेवतार्थनिगमनिरुक्तव्याकरणज्ञानान्याधिगमोपायाः । तेषां ह्येवमर्थ-
मेव परिपालनम् । यथैव च व्याकरणेन नित्यपदान्वाख्याने क्रियमाणे लोपविकारादीना-
मुपायत्वेनोपादानमव्युत्पन्नाश्च तैरेव पदोत्पादनमिव मन्यन्ते । तथाऽत्र नित्यवाक्यार्थ-

करणवशेन धातुतोऽर्थः कल्पयितव्यः । यथा सृण्येव जर्भरी तुर्फरीतू
इत्येवमादीन्याश्विनोरभिधानानि द्विवचनान्तानि लक्ष्यन्ते । अनेन
अश्विनोः काममप्रा इत्याश्विनं सूक्तमवगम्यते । देवताभिधानानि च

प्रतिपत्तावार्षोपाख्यानमनित्यवदाभासमानमुपायत्वं प्रतिपद्यते । तत्र यथा काश्चिद्व्याच-
क्षाणः पदतदवयवादीनां चेतनत्वमिवाध्यस्य विशेषबाधादिव्यापारं निरूपयत्येतेनैवमुक्तोऽय-
मेवं प्रत्याहेति । यथा च पूर्वपक्षोत्तरपक्षवादिनौ व्यवहारार्थं कल्पितावेवमृष्यार्षेयवि-
विषया कल्पना । अथ वा परमार्थेनैवेदमृषिभिस्तथोक्तं न तु स मन्त्रस्तैरेव कृतस्तदानीं
वा पुरुषान्तरेष्वसन्नेव तेषामाविर्भूतः । किं तर्हि यथाऽद्यत्वेऽपि काश्चित्प्रकृतार्थविव-
क्षायां तदर्थं वाक्यमुपादित्समानस्तदर्थसरूपं मन्त्रं श्लोकं वाऽन्यदीयं स्मृत्वा स्ववाक्य-
स्थाने प्रयुङ्क्ते तत्प्रत्ययेन चान्ये तदर्थमवधारयन्त्येवमिहापि वेदार्थविद्विस्तद्वासितान्तः-
करणैर्भृशवादिभिरात्मीयव्यवहारेषु श्रुतिसामान्यरूपेण विशिष्टार्थप्रत्यायनार्थं मन्त्राः प्रयु-
क्तास्तद्वलेन चास्मदादीनां तदनुरूपाऽनित्यार्थप्रतिपत्तिर्भवति । प्रत्ययदृढत्वार्थमेव
चाऽऽर्षस्मरणम् । तत्रैवमुपाख्यानं स्मरन्ति । यथा किल भूतांशो नाम काश्चिद्वार्षिर्जरामर-
णनिराकरणार्थं सृण्येवेत्येवमादिना सूक्तेनाश्विनौ स्तुतवान् । भूतांशो अश्विनोः काममप्रा-
इति चान्ते संकीर्तनात्तस्याऽऽर्षमाश्विनं सूक्तमिति च द्योतितम् । तत्र सृणिरङ्कुशः सर-
णसाधनत्वात्तमर्हन्तौ तत्र वा साधू इति सृण्यावर्थात्कुञ्जरौ । आकारश्छन्दसि द्विवचनादेशः ।
ताविवात्यर्थं जृम्भमाणवष्टाङ्गप्रहरणव्यापृतौ जर्भरी । तुर्फरीतू हिंसन्तौ । नितोशातिर्वधकर्मा
तत्कारिणौ नैतोशौ-योद्धारौ ताविव तुर्फरी-त्वरमाणा हिंसकाविति वा । पर्फरीका-
शोभायुक्तौ । उदन्यतिः पिपासार्थः, तत्र जातौ, उदन्यजौ प्रावृषिजौ चातकौ जेमना-उद-
कवन्तौ जेमशब्दात्पामादिविहितो मत्वर्थीयो न प्रत्ययः । तौ यथोदकलाभेन मत्तौ भवतस्तथा
यौ मदेरू तौ मे जरायुमरायु जरामरणधर्मकमर्थाच्छरीरमजरममरं च कुरुतमिति वाक्य-
शेषः । तेनैवं वाक्यार्थो यावङ्कुशचोदिताविव कुञ्जरौ सर्वतो जृम्भमाणौ शत्रूणां निहन्तारौ
भवतो हिंसाविव च हिंसनव्यापृतौ दाक्ष्येण च शोभेते चातकाविव चोदकलाभेन मदात्प्री-
येते तावुभावपि जरामरणयोः कुपिताविवाजरत्वस्यामरत्वस्य वा प्रीतावजरममरं मे
शरीरं विधत्तामिति । “ अम्यक्सा त ” इत्यगस्त्यार्षं तेन किलेन्द्रोऽमरत्वं धनं प्रार्थित-
स्तथा चोपरितन्यामृचि “ त्वं तू न इन्द्र तं रयिं दा ” इति श्रूयते । तदेवास्यामृच्य-
नुषङ्गेन द्रष्टव्यम् । इयं च छन्दोमद्वितीयेऽहनि मरुत्वतीये शस्त्रे विनियुक्ता । तत्राम्य-
मित्यभाशब्दोऽव्ययं साहित्यवाची यतोऽमात्य इति भवति सहाश्चतीत्यम्यक्सा त इन्द्र,
ऋष्टिरायुषविशेषः पाणिशेष्यः, अस्मे इति-अस्माकं सनेमि-पुराणम् । अम्बं-तोयं मरुतो
जुनन्ति-क्षिपन्ति । अग्निश्चिदित्युपमार्थो हि स्म, अतसे-शुष्कतृणे शुशुक्रान्-दीप्त-

घटन्ते जर्भरीत्येवमादीनि । अवयवप्रसिद्ध्या च लौकिकेनार्थेन विशे-
ष्यन्ते । एवं सर्वत्र ॥ ४१ ॥

उक्तश्चानित्यसंयोगः ॥ ४२ ॥

परंतु श्रुतिसामान्यमात्रमित्यत्रेति ॥ ४२ ॥

लिङ्गोपदेशश्च तदर्थवत् ॥ ४३ ॥

आग्नेय्याऽग्नीध्रमुपतिष्ठत इति विधानाद्विवक्षितार्थानामेव मन्त्राणां
भवति लिङ्गेनोपदेशः । यदि तेऽग्निप्रयोजनास्ततस्त आग्नेय्या नाग्निश-
ब्दसंनिधानात् ॥ ४३ ॥

ऊहः ॥ ४४ ॥

ऊहदर्शनं च विवक्षितार्थानामेव भवति । किमूहदर्शनम् । न पिता
वर्धते न मातेति । अन्ये वर्धन्त इति गम्यते । प्रत्यक्षं कौमारयौवन-

वान् आप इव द्वीपं दधति प्रयांसि—अन्नाद्यानि । वाक्यार्थे तु प्रथमतृतीययोर्द्वितीयच-
तुर्थयोश्च पदानां संबन्धः । तत्र सेत्येतदाक्षिप्तो यच्छब्दस्तृतीयपादे कल्प्यते । शुष्कतृणे
दीप्तोऽग्निरिव या लक्ष्यते तव सहचारिणी नित्यमृष्टिस्तव वल्लभा सा तावत्प्रसादेनास्मा-
कमेव । येऽप्यमी पुराणं जलं वृष्टिरूपेण विक्षिपन्त आप इव द्वीपमन्नाद्यानि धारयन्ति तव
प्रियसखास्तेऽप्यस्माकमेव स त्वमेवं साधारणद्रव्यः सन्नमरत्वं न केवलं देहि । एकया
प्रतिधाऽपिबदितीन्द्रस्यैव स्तुतिः । एकेन प्रयत्नेनापिबत्साकं—यौगपद्येन, सरांसि—पा-
त्राणि सोमस्य पूर्णानि इन्द्रः काणुका—कामयमानः कामुकशब्दस्य च्छान्दसो वर्णव्यत्ययः ।
आकारस्तु विभक्त्यादेशः । अथ वा कान्तकानीत्यादयो निरुक्तोक्ताः काणुकाशब्दवि-
करणा योजनीयाः । तदेवं सर्वत्र केनचित्प्रकारेणाभियुक्तानामर्थोत्प्रेक्षोपपत्तेः प्रसिद्धत-
रार्थाभावेऽपि वेदस्य तदभ्युपगमात्सिद्धमर्थवत्त्वम् ॥ ४१ ॥

परं तु श्रुतिसामान्यमात्रमिति । यजमानस्तावत्प्रार्थयिता इन्द्रश्च प्रार्थ्यमानः सर्व-
दाऽस्ति । कीकटा नाम यद्यपि जनपदास्तथाऽपि नित्याः । अथ वा सर्वलोकस्थाः
कृपणाः कीकटाः । प्रमगन्दः—कुसीदवृत्तिः स हि प्रभूतरमागमिष्यतीत्येवं ददाति ।
नीचाशास्तः—षण्दस्तदीयं धनं नैचाशास्त्वम् । तच्च सर्वमयज्ञाङ्गभूतं तेषां कर्मण्यप्रवृ-
त्तेस्तदस्माकमाहरेति । शेषं गतार्थम् ॥ ४२ ॥

आग्नेय्येत्यग्निना देवतया लिङ्गेन तदभिधानसामर्थ्येन वा य उपदेशः स तदर्थाहतां
मन्त्रस्य द्योतयति । देवतातद्धितो ह्येष स्मर्यते यं चार्थप्राधान्येन मन्त्रः प्रकाशयति
सा तस्य देवता नाभिधानमात्रेण । एकदेवत्येऽपि मन्त्रेऽनेकदेवतान्तरपदप्रयोगे सति
तद्वैवत्यव्यपदेशाभावात् । प्राधान्याभिधानं च नार्थपरत्वेन विनोपपद्यते ॥ ४३ ॥

ऊहदर्शनं न माता वर्धते इति । अर्थे च पुष्ट्यादिवृद्धेः प्रत्यक्षत्वात्प्रतिषेधासंभवा-

स्थाविरैर्वर्धन्ते मात्रादयः । शब्दो न वर्धत इति ब्रूते । का पुनः
शब्दस्य वृद्धिः । यद्विवचनबहुवचनसंयोगः ॥ ४४ ॥

विधिशब्दाश्च ॥ ४५ ॥

विधिशब्दाश्च विवक्षितार्थानेव मन्त्राननुवदन्ति । शतं हिमाः शतं
वर्षाणि जीव्यासमित्येतदेवाऽऽहेति ॥ ४५ ॥

इति श्रीशबरस्वामिकृतौ मीमांसाभाष्ये प्रथमाध्यायस्य
द्वितीयः पादः ।

॥ अथ प्रथमाध्यायस्य तृतीयः पादः ॥

[१] धर्मस्य शब्दमूलत्वादशब्दमनपेक्षं स्यात् ॥ १ ॥ पू०

एवं तावत्कृत्स्नस्य वेदस्य प्रामाण्यमुक्तम् । अथेदानीं यत्र न वैदिकं
शब्दमुपलभेमहि अथ च स्मरन्त्येवमयमर्थोऽनुष्ठातव्य एतस्मै च प्रयोज-
नायेति । किमसौ तथैव स्यान्न वेति । यथा अष्टकाः कर्तव्याः, गुरु-

दानर्थक्यात्तदङ्गेष्विति शब्दे विज्ञायते । तत्रापि स्थौल्यादिवृद्धयसंभवादाधिकार्थवाचित्वेन
द्विवचनबहुवचनयोः प्रतिषेधः । स चार्थपरत्वे सर्वपशुविशेषणमात्राद्युपादित्सायां सत्या-
मवकल्पते । या चान्यपदवृद्धिसद्भावप्रतीतिरियं च । यद्यपि मातृप्रभृतीनां पाराध्या-
त्संबन्धिभेदादेव च भेदसिद्धेरनूहत्वं सदेवानुवदति तथाऽपि न्यायावगतानूहसंकीर्तना-
न्नयायरहितेषूहसंप्रत्ययात्प्रकृतौ विवक्षितार्थता विज्ञायते । अन्यथा तु तददृष्टमाविकृतै-
रेव साध्येत । तथा यद्यप्यन्यदेवत्यः पशुराग्रेय्येवमनोता कार्येत्यूहप्राप्तिदर्शनं, एव-
मुस्त्राणां वपानामित्येवमादीनां ययार्थमूहितानामेवाऽऽज्ञानमपि विवक्षितार्थं भवि-
ष्यति । इतरथा प्राकृतपदत्यागेऽन्यकल्पने चादृष्टद्वयं कल्प्येत ॥ ४४ ॥

विधिरेव च ब्राह्मणाभिधस्तत्र तत्र पर्यायैरवयवान्वाख्याननिर्वचनादिभिश्चार्थप्रकाश-
नपरत्वं दर्शयति । अर्थानाश्रयणे हि सर्वं तदनर्थकं स्यात् । तस्माद्विवक्षितवचना मन्त्रा
इति सिद्धम् ॥ ४५ ॥

(इति मन्त्राधिकरणम्) ॥ ४ ॥

इति श्रीमद्भट्टकुमारिलस्वामिविरचिते मीमांसाभाष्यव्याख्याने तन्त्रवार्तिके

प्रथमस्याध्यायस्य द्वितीयः पादः ॥

एवं तावद्विध्यर्थवादमन्त्रनामधेयात्मकस्य वेदस्य धर्मं प्रत्युपयोगः साधित इदा-
नीं पौरुषेयीषु स्मर्यमाणार्थावधिषु मन्वादिप्रणीतनिबन्धनासु स्मृतिष्वनिबद्धेषु चाऽऽचा-
रेषु चिन्ता । तत्र किंचिदुदाहृत्य विचारः कर्तव्य इत्यष्टकादिस्मरणानि मन्वादिस्थानि

१ अर्थपरत्वेऽवकल्पत इत्यनुषङ्गः ।

रत्नमन्तव्यः, तडागं खनितव्यम्, प्रपा प्रवर्तयितव्या, शिखाकर्म कर्तव्यमित्येवमादयः । तदुच्यते । धर्मस्य शब्दमूलत्वादशब्दमनपेक्षं स्यादिति । शब्दलक्षणो धर्म इत्युक्तम् । चोदनालक्षणोऽर्थो धर्म इति ।

तद्वन्धसमर्पितानि प्रमाणाप्रमाणविचारविषयत्वेनोदाह्रियन्ते । संदेहेतुश्चाभिधीयते ।

पारतन्त्र्यात्स्वतो नैषां प्रमाणत्वावधारणा ।

अप्रामाण्याविकल्पस्तु द्रष्टव्यैव विहन्यते ॥

मन्वादिवचनं स्मृत्यपेक्षं स्मृतिश्च मूलप्रमाणापेक्षिणीति नैकस्यापि वेदवाग्निरपेक्षप्रामाण्यनिश्चयः । यतस्तु वेदवादिनामेवाविभागेनाविच्छिन्नपारम्पर्यपग्निहृदाद्वैतमतो नाप्रामाण्याध्यवसानमिति युक्तः संदेहः । तत्र पूर्वपक्षवादी वदति नैषां प्रामाण्यमेवापेक्षितव्यमिति । कुतः ।

पूर्वविज्ञानविषयं विज्ञानं स्मृतिरुच्यते ।

पूर्वज्ञानाद्विना तस्याः प्रामाण्यं नावधार्यते ॥

सर्वस्मरणानि हि प्रत्यक्षाद्यवगतेऽर्थे तदानुरूप्येणोपजायमानान्यर्थं समर्थयन्ति । तदिहाष्टकादीनां स्वर्गादिसाध्यसाधनभावं प्रत्यक्षादीनि तावन्न गृह्णन्तीति साधितम् । शब्दोऽपि यथाऽग्निहोत्रादिषु प्रत्यक्षेणोपलभ्यते नैवं मन्त्राः ।

प्रत्यक्षानुपलब्धे च शब्दे सद्भावकल्पना ।

धर्मास्तित्वप्रमाणाद्धि विप्रकृष्टतरा भवेत् ॥

शब्दस्य तावदेकमेव प्रत्यक्षं प्रमाणम् । स चेत्तेनानवगम्यमानोऽप्यस्तीत्युच्यते ततो धर्मं धर्मास्तित्वमेव निष्प्रमाणकमभ्युपगतामिति ।

न वाऽऽनुमानमप्यास्मिन्नष्टकाश्रुतिकल्पने ।

न हि स्मृतिस्तया व्याप्ता दृष्टाऽन्त्यद्वाऽनुमापकम् ॥

यथैव धर्मे संबन्धादर्शानां किञ्चिल्लिङ्गं क्रमते तथाऽष्टकादिश्रुतावपि ।

न वाऽऽगमेन तद्बोधो नित्येन कृतकेन वा ।

वित्त्वम्भः कृतके नास्ति नित्यो नैवोपपद्यते ॥

यद्यप्यैन्द्रियकत्वादष्टकादिस्मृतीनां पौरुषेयागमगम्यत्वं संभवति । तथाऽपि विप्रलम्भभूयिष्ठत्वाद्भ्रष्टेयवचनेषु पुरुषेणनध्यवसानम् । दृश्यन्ते ह्यनागमिकानप्यर्थानागमिकत्वाध्यारोपेण केचिदद्यत्वेऽप्यभिधानाः । तेन मन्वादिभिरपि किमष्टकाश्रुतीरुपलभ्य वेदमूलत्वं स्वनिबन्धनानां प्रतिज्ञातमुतानुपलभ्यैव श्रद्धेयताक्यत्वार्थमिति दुष्टपुरुषाकुलितचेतसां भवति संदेहः । तावता च प्रामाण्यविघातः । नित्यस्य वचनस्याऽऽदिमत्स्मरणमूलप्रतिपादने व्यापार एव नास्ति । न च मन्त्रलिङ्गानि स्वयं मूलत्वं प्रतिपद्यन्ते ।

अतो निर्मूलत्वान्नापेक्षितव्यमिति । ननु ये विदुरित्थमसौ पदार्थः
कर्तव्य इति कथमिव ते वदिष्यन्त्यकर्तव्य एवायमिति । स्मरणानुपप-
त्त्या । ब्रह्मनभूतोऽश्रुतो वाऽर्थः स्मर्यते, न चास्यावैदिकस्यालौकिकस्य
च स्मरणमुपपद्यते पूर्वविज्ञानकारणाभावादिति । या हि बन्ध्या स्मरे-
दिदं मे दौहित्रकृतमिति न मे दुहिताऽस्तीति मत्वा न जातुचिदसौ

विधिशून्यत्वात् । न च मूलान्तरं न्यायागतं सूचय । अन्यपरत्वात् । न च सर्वेषां स्मृति-
प्रणयिनामविर्गानम् । येन पौरुषेयागमबलादुपलब्धपूर्वश्रुतिमूलत्वं स्यात् ।

न च विज्ञायते वाक्यं कीदृशं तैर्निरूपितम् ।

अर्थवादादिरूपाद्धि पश्यामो भ्राम्यतो बहून् ।

यदि ह्येतदेकान्तेन गम्येत यथाविधि वाक्यान्त्येव मन्वादिभिरुपलब्धानीति । ततः
काऽपि कल्पना स्यादद्यत्वेऽप्यन्यपरार्थवादादिवचनेभ्योऽपि भ्राम्यन्तः पुरुषा दृश्यन्ते ।
तेन तेष्वप्याशङ्का भवति । स्मृतसाक्षिकव्यवहारवच्च प्रलीनशास्त्रामूलत्वकल्पनायां यस्मै
यद्वोचते स तत्प्रमाणीकुर्यात् । तस्मान्नाऽऽगमेनापि मूलोपलब्धिः ॥

उपमानं त्वदृष्टेऽर्थे सदृशे चानिरूपिते ।

नैवेष्टमिति तेनापि न मूलश्रुतिसाधनम् ॥

अर्थापत्त्याऽपि यत्किं चिन्मूलमित्यवगम्यते ।

तच्चाप्रमाणपक्षेऽपि भ्रान्त्यादि न विरुध्यते ॥

यदि हि श्रुतिकल्पनेन विना स्मृतिर्नोपपद्यते ततः सम्यङ्मूला स्यात् । संभवति तु
स्वप्नमूलत्वेन तेनानैकान्त्यार्थापत्तेः सामान्यतो दृष्टस्य वाऽनवकाशः । तस्मादुपल-
ब्धिगोचरापन्नायां श्रुतौ सत्स्वपि मूलान्तरेष्वभिप्रेतमूलाभावाच्चिर्मूलत्वाभिधानम् । ननु
ये विदुरेव पितृकर्तव्यताक एवंफलकश्चासौ पदार्थः कर्तव्य इति । अथ वा
ये कर्तव्योऽसावित्तिथं विदुस्ते तथा विज्ञानन्तस्तादृशाः कथमिवास्मान्विप्रलब्धुं न
कर्तव्योऽसाविति वदेयुः । नन्वन्य एवं वदन्ति कर्तव्य इत्यन्ये न वा कर्तव्य इत्याहुः ।
कथमन्यत्वं यदा तेषामप्येवमयं स्मर्यत इति कथिते भवत्येवं प्रतिपत्तिः । अथ वा
ये मन्वादयो विदुरकर्तव्योऽयं पदार्थ इति कथमिव ते विनाऽपराधेन लोकं वञ्चायितुं
वदिष्यन्ति कर्तव्य एवायमिति । स्मरणानुपपत्त्येति । ये तावन्मन्वादिभ्योऽर्वाञ्चः
पुरुषास्तेषां यज्ज्ञानं तत्तावदनवगतपूर्वार्थत्वान्न स्मृतिः । मन्वादीनामपि यदि प्रथमं किं
चित्प्रमाणं संभाव्यते ततः स्मरणं भवेन्नान्यथा । कस्मात्पुनः पुत्रं दुहितरं वाऽतिक्रम्य
बन्ध्यादौहित्रोदाहरणं कृतम् । स्थानतुल्यत्वात् । पुत्रादिस्थानीयं हि मन्वादेः पूर्वविज्ञानं

१ यदुच्यते द्विजातीनां शूद्रादहोरोपसंग्रहः । न तन्मर्ममते यस्मात्तत्राऽऽत्मा जायते स्वयम्-॥
इत्यादिना विज्ञानदर्शनादिति भावः ।

प्रतीयात्सम्यगेतज्ज्ञानमिति । एवमपि यथैव पारम्पर्येणाविच्छेदादयं वेद इति प्रमाणमेषां स्मृतिरेवमियमपि प्रमाणं भविष्यतीति । नैतदेवम् । प्रत्यक्षेणोपलब्धत्वाद्ग्रन्थस्य नानुपपन्नं पूर्वविज्ञानम् । अष्टकादिषु त्वदृष्टार्थेषु पूर्वविज्ञानकारणाभावाद्ग्रन्थमोहस्मृतिरेव गम्यते । तद्यथा कश्चिज्जात्यन्धो वदेत्स्मराम्यहमस्य रूपविशेषस्येति । कुतस्ते पूर्वविज्ञानमिति च पर्यनुयुक्तो जात्यन्धमेवापरं विनिर्दिशेत् । तस्य कुतः । जात्यन्धान्तरात् । एवं जात्यन्धपरम्परायामपि सत्यां नैव जातुचित्संप्रतीयुर्विद्वांसः सम्यक् ।

दौहित्रस्थानीयं स्मरणमतश्च यथा दुहितुरभावं परामृश्य दौहित्रस्मृतिं भ्रान्तिं मन्यते तथा मन्वादिभिः प्रत्यक्षाद्यसंभवपरामर्शादष्टकादिस्मरणं मिथ्येति मन्तव्यम् । यथैव पारम्पर्येणाविच्छेदादयं वेद इति—वाक्यानुमानाभिप्रायेणोक्तम् ।

इतरस्त्वर्थस्यैवाविच्छेदस्मरणमयमाहेति मत्वा पुनर्निर्मूलत्वमाह । वेदः पुनः सविशेषः प्रत्यक्षगम्यस्तत्र घटादिवदेव पुरुषान्तरस्थमुपलभ्य स्मरन्ति । तैरपि स्मृतमुपलभ्या न्येऽपि स्मरन्तोऽन्येभ्यस्तथैव समर्पयन्तीत्यनादिता । सर्वस्य चाऽऽत्मीयस्मरणात्पूर्वमुपलब्धिः संभवतीति न निर्मूलता । शब्दसंबन्धव्युत्पत्तिमात्रमेव चेह वृद्धव्यवहाराधीनम् । प्रागपि हि वेदशब्दादन्यवस्तु विलक्षणं वेदान्तरविलक्षणं वाऽध्येतृस्थमृगवेदादिरूपं मन्त्रब्राह्मणादिरूपाणि चान्यविलक्षणान्युपलभ्यन्ते । सर्वेषां चानादयः संज्ञा इति तद्द्वारेणोत्तरकालमपि गम्यमानानां प्रत्यक्षत्वं साधितम् । नन्वष्टकादिषु पुरुषान्तरस्थेष्वपि कुम्भकारक्रियास्विव किं चिद्विज्ञानमूलमस्ति । यदि हि कर्मस्वरूपमात्रं स्मर्येत ततः पाकादि तदिन्द्रियैरन्याननुतिष्ठतो दृष्ट्वा परे स्मरेयुः । यतस्त्विह स्वर्गादिसाध्यसाधनसंबन्धः स्मर्येत । नासौ पुरुषान्तरेषूपपद्यमानः कैश्चिद्दृश्यत इत्यन्धपरम्परान्यायेनाप्रमाणता । सर्वस्यानादिव्यवहारोपन्यासेन वेदवत्प्रसिद्ध्यभिमानो भवत्यतोऽन्धपरम्परानिदर्शनम् । वेदे हि प्रामाण्यस्यानादित्वमिहाप्रामाण्यस्य । कथम्—

यो यो ग्रहीता जात्यन्धः स स्वयं नोपलब्धवान् ।

स्वातन्त्र्येणागृहीते च प्रामाण्यं नावतिष्ठते ॥

तादृशं वाऽष्टकादिस्मरणम् । न च चोदना मूलभूतोपलभ्यते । न चाननुभूतसंबन्धाऽनुमातुं शक्यते । यदि च वेदादुपलभ्य स्मृतयः प्रवर्तिताः स्युस्ततोऽर्थस्मरणवदित उपलभ्यायं मन्वादिभिः प्रणीत इत्यपि पारम्पर्येण स्मर्येत । स्यादेतद् । अर्थस्मरणेन कृतार्थानां निष्प्रयोजनं मूलस्मरणमनादराद्भ्रष्टमिति । तदयुक्तम् । न हि यत्कृतं प्रामाण्यं तदेव विस्मर्तुं युज्यते । अर्थस्मृतेः स्वतः प्रामाण्याभावात् । सर्वे पुरुषास्तावदेतज्ज्ञानन्ति यथा वेदमूलज्ञानाद्विना प्रामाण्यं न निश्चीयत इति ते कथमिव तत्रानादरं कुर्युः । अपि च—

दर्शनमेतदिति । अतो नाऽऽदत्तव्यमेवंजातीयकमनपेक्षं स्यादिति ॥१॥

अपि वा कर्तृसामान्यात्प्रमाणमनुमानं स्यात् ॥ २ ॥ सि०

अपि चेति पक्षो व्यावर्त्यते । प्रमाणं स्मृतिः । विज्ञानं हि तत्किमित्यन्यथा भविष्यति पूर्वविज्ञानमस्य नास्ति, कारणाभावादिति चेत् ।

येन यत्नेन मन्वाद्यैरात्मवाक्यं प्रपाठितम् ।

कस्मात्तेनैव तन्मूलं चोदना न समर्पिता ॥

यदि हि तैरप्यर्थमात्रमेवान्येभ्योऽधिगतं न वेदो दृष्ट इति ततस्तत्पूर्वकेष्वप्ययमेव पर्यनुयोग इति निर्मूलसंप्रदायत्वप्रसङ्गाच्चिर्मूलत्वान्न मुच्यते । यदि तु प्रलीनशाखामूलता कल्प्येत ततः सर्वासां बुद्धादिस्मृतीनामपि तद्द्वारं प्रामाण्यं प्रसज्यते । यस्यैव च यदभिप्रेतं स एव तत्प्रलीनशाखामस्तके निक्षिप्य प्रमाणीकुर्यात् । अथ विद्यमानशाखागता एवैतेऽर्थास्तथाऽपि मन्वादय इव सर्वे पुरुषास्तत एवोपलप्स्यन्ते । युक्ततरा च स्वाध्यायाध्ययनविधेः साक्षाद्वेदादेव प्रतीतिरिति स्मृतिप्रणयनवैयर्थ्यं स्यात् । न च तद्विज्ञायते । कीदृशाद्वाक्यादिदं मन्वादिभिः प्रतिषन्नं किं विधिपरादुतार्थवादरूपादिति । पश्य—

महताऽपि प्रयत्नेन तमिस्त्रायां परामृशन् ।

कृष्णशुक्लविवेकं हि न कश्चिदधिगच्छति ॥

न च मन्वादिवचनाद्वेदमूलत्वं निश्चिनुमः । ते हि निर्मूलमपि विप्रलम्भादिहेतोरुक्त्या लोकं वञ्चयितुमेवं वदेयुः । तस्मादप्रमाणम् ॥ १ ॥

सर्वथा तावन्मन्वादिप्रणीताः सद्बिबन्धनाः स्मृतयः शेषाणि च विद्यास्थानानि स्वार्थं प्रतिपादयन्त्युपलभ्यन्ते । मन्वादीनां चाप्रत्यक्षत्वात्तद्विज्ञानमूलमदृष्टं किं चिदवश्यं कल्पनीयम् । तत्र च—

भ्रान्तेरनुभवाद्वाऽपि पुंवाक्याद्विप्रलम्भनात् ।

दृष्टानुगुण्यसाध्यत्वाच्चोदनैव लघीयसी ॥

सर्वत्रैव चादृष्टकल्पनायां तादृशं कल्पयितव्यं यददृष्टं न विरुणाद्वि न वाऽदृष्टान्तरमासञ्जयति । तत्र भ्रान्तौ तावत्सम्यङ्निबद्धशास्त्रदर्शनविरोधापात्तिः सर्वलोकाम्बुपगतदृढप्रामाण्यबाधश्च । इदानींतनैश्च पुरुषैरपि भ्रान्तिर्मन्वादीनामनुवर्तिता । तत्पारिहारोपन्यासश्च मन्वादीनामित्यनेकादृष्टकल्पना । अनुभवेऽपि स एव तावदनुभवः कल्पयितव्यः । पुनश्चेदानींतनसर्वपुरुषजातिविपरीतसामर्थ्यकल्पना, मन्वादेस्तच्चैतत्सर्वज्ञवादे निराकृतम् । पुरुषवाक्यपराऽप्यन्धपरम्परया निराकृता । न हि निष्प्रतिष्ठप्रमाणात्मलाभो दृश्यते । तथा विप्रलम्भेऽपि तत्कल्पना । विप्रलिप्सा प्रयोजनं लोकस्य च तत्र भ्रान्तिस्तस्याश्चेत्यन्तं कालमनुवृत्तिरित्याद्याश्रयणीयम् । उत्पन्नस्य च दृढस्य प्रत्ययस्यप्रामाण्यं

निराकरणाद्दृष्टविरोधः । तस्मात्सर्वेभ्यश्चोदनाकल्पनैव ज्यायसी । तत्र हि तन्मात्रादृष्टा-
भ्युपगमः । शेषास्तु महाजनपारिग्रहादयः सर्वेऽनुविधीयन्ते । संभाव्यते च मन्वादीनां
चोदनापूर्वविज्ञानकारणत्वेन । तदर्थमेवाऽऽह—तेनोपपन्नो वेदसंयोगस्त्रैवार्णिकाना-
मिति । यानि पुनरनुपपन्नवेदसंभावनानां स्लेच्छादीनामतीन्द्रियार्थस्मरणानि तेषां मूल-
कल्पनावेलायामेव चोदना संभावनापदं नाऽऽरुढेति मिथ्यात्वहेतुभूतचतुष्टयपारिशेष्याद-
प्रमाणत्वम् । संभावितायां पुनश्चोदनायां कारणान्तरनिषेधे कृते निर्मूलत्वासंभवात्परि-
शेषसिद्धं चोदनामूलत्वम् । यत्तु किमर्थं चोदना नोपलभ्यन्त इति । तत्र के चिदाहुः ।
नित्यानुमेयास्ता न कदा चिदुच्चार्यन्ते । यथालिङ्गादिकल्पिताः । कथमनुच्चारितानां
मूलत्वोपपत्तिरिति चेत् । नैष दोषः । पाठाविच्छेदवत्पारम्पर्येण स्मरणात्तत्सिद्धेः ।
यथैव हि ग्रन्थः संप्रदायादविच्छिन्नोऽस्तित्वं भजते तथैव प्रतिज्ञया नित्यानुमेयश्रुति-
संप्रदायाविच्छेदसिद्धिः । तत्त्वयुक्तम् । अन्धपरम्परान्यायादेव । या हि चोदना न कदा-
चिदुच्चार्यते तस्याः सर्वपुरुषप्रत्यक्षादिप्रसराभावादुर्लभतरमस्तित्वम् । तथा च स्मृते-
रपि सैव बन्ध्यादौहित्रतुल्यता । लिङ्गादीनां तु नित्यत्वान्नित्यमनुच्चरितश्रुत्यनुमानका-
रणत्वमविरुद्धम् । तेन वरं प्रलीनश्रुत्यनुमानमेव । न च प्रलयो न संभाव्यते । दृश्यते
हि प्रमादालस्यादिभिः पुरुषक्षयाच्चाल्पविषयत्वम् । न चैवं सति यत्किं चित्प्रमाणमाप-
त्स्यते । शिष्टत्रैवर्णिकदृढस्मरणान्यथानुपपत्तिलभ्यत्वाच्छ्रुत्यनुमानस्य । यद्वा विद्यमान-
शाखागतश्रुतिमूलत्वमेवास्तु । कथमनुपलब्धिरिति चेदुच्यते—

शाखानां विप्रकीर्णत्वात्पुरुषाणां प्रमादतः ।

नानाप्रकरणस्थत्वात्स्मृतेर्मूलं न दृश्यते ॥

यत्तु किमर्थं वेदवाक्यान्त्येव नोपसंगृहीतानीति । संप्रदायविनाशभीतेः । विशिष्टानु-
पूर्व्या व्यवस्थितो हि स्वाध्यायोऽध्येतव्यः श्रूयते । स्मार्ताश्चाऽऽचाराः के चित्कचित्कस्यां
चिच्छाखायाम् । तत्रापि तु केचित्पुरुषमेवाधिकृत्याऽऽज्ञायन्ते । येन क्रतुप्रकरणान्नाताः
केनचिन्निन्तेनोत्कृष्यमाणाः पुरुषधर्मतां भजन्ते । यथा ‘मलवद्वीपससा सह न संव
देत्’ ‘तस्मान्न ब्राह्मणायावगुंरेत्’ इत्येवमादयः । तत्र यदि तावत्तान्येव वाक्या-
न्युद्धृत्याध्यापयेयुस्ततः क्रमान्यत्वात्स्वाध्यायविधिविरोधः स्यात् । अनेन च निर्देशे-
नान्येऽप्यर्थवादोद्धारेण विधिमात्रमधीयीरन्कर्मौपाधिकमात्रं वा । तत्र वेदप्रलयः प्रसज्येत ।
न चावश्यं मन्वादयः सर्वशाखाध्यायिनः ।

ते हि प्रयत्नेन शाखान्तराध्यायिभ्यः श्रुत्वाऽर्थमात्रं स्ववाक्यैरविस्मरणार्थं निबध्नीयुः ।
न च वाक्यविशेषो ज्ञायते । यथैव हि स्मृतेर्दृढत्वाद्भ्रान्तिमूलत्वं नास्त्येवमर्थवादमूलत्व-
मपि । शक्नुवन्ति हि ते विध्यर्थवादौ विवेक्तुम् । तत्र स्मृतेर्विध्यात्मकत्वात्प्रकृतिता-

अस्या एव स्मृतेर्द्रष्टिः कारणमनुमास्यामहे । तत्तु नानुभवनम्, अनुप-
पत्त्या । न हि मनुष्या इहैव जन्मन्येवंजातीयकमर्थमनुभवितुं शक्नुवन्ति ।
जन्मान्तरानुभूतं च न स्मर्यते । ग्रन्थस्त्वनुमीयेत, कर्तृसामान्यात्स्मृतिवै-
दिकपदार्थयोः । तेनोपपन्नो वेदसंयोगस्रैवर्णिकानाम् ।

ननु नोपलभन्त एवजातीयकं ग्रन्थम् । अनुपलभमाना अप्यनुमि-
मीरन्, विस्मरणमप्युपपद्यत इति । तदुपपन्नत्वात्पूर्वविज्ञानस्य त्रैवर्णि-
कानां स्मरतां विस्मरणस्य चोपपन्नत्वाद्ग्रन्थानुमानमुपपद्यत इति
प्रमाणं स्मृतिः ।

अष्टकालिङ्गाश्च मन्त्रा वेदे दृश्यन्ते यां जनाः प्रतिनन्दन्तीत्येवमा-
दयः । तथा प्रत्युपस्थितनियमानामाचाराणां दृष्टार्थत्वादेव प्रामाण्यम् ।
गुरोरनुगमात्प्रीतो गुरुरध्यापयिष्यति ग्रन्थग्रन्थिभेदिनश्च न्यायान्परि-

द्रात्म्यानुमानलब्धास्पदेश्यवादपूर्वकत्वं निष्प्रमाणकम् । अपि च वेदोऽखिलो धर्ममूलं
ससर्वोऽभिहितो वेद इति च स्वयमेव स्मृतृभिरात्मा बद्ध्वा समर्पितस्तच्चैतन्नियोगतस्तत्कालैः
कर्तृभिर्वुद्धिकारित्वादुपलब्धमतः सिद्धं वेदद्वारं प्रामाण्यम् । यस्तु कर्तृसामान्यात्स्वत-
न्त्रमेव प्रामाण्यं वेदमूलत्वं वाऽनुमानेन साधयति तस्यार्थकामानुसारिभिर्दृष्टार्थैराचारैर-
नेकान्तः । श्रूयमाणश्रुत्यधीनप्रामाण्यापत्तेश्च विरुद्धता तस्मादर्थापत्तिरेवात्राव्यभिचारा-
दुपचारात्पश्चान्मानादनुमानत्वेनोक्ता । अस्या एव स्मृतेर्द्रष्टिः इति । दृढत्वात्कार-
णानुमानमथ वा दृढत्वस्य । न हि मनुष्या इहैवेति । निःशेषसंस्कारच्छिदा मरणे-
नान्तरित्वात्कर्मफलसंबन्धानुसंधानासंभवेनोच्यते । स्मृतिवैदिकपदार्थयोः कर्तृसा-
मान्यादुपपन्नो वेदसंयोगस्रैवर्णिकानामिति । चोदनामूलसंभावनापदलाभायम् ।
विस्मरणमप्युपपद्यत इति । दृश्यते ह्यद्यत्वेऽप्यर्थस्मरणं ग्रन्थनाशश्च । यदा तु शाखा-
न्तरेषु विद्यन्त एव ताः श्रुतयस्तदाऽपि कस्यां शाखायां काः पठ्यन्त इत्यस्यांशस्य
विस्मरणम् । वैदिकत्वमात्रं तु प्रामाण्यसिद्धये परिपालयन्ति । तद्विशेषज्ञानं पुनरनौ-
पयिकत्वादानादर्थव्यमेव । तथा प्रत्युपस्थितनियमानामिति । आगतमागतं निमित्तं
प्रति ये नियम्यन्ते वृद्धवयःप्रत्युत्थानादयस्तेषाम् । दृष्टार्थत्वादेव प्रामाण्यमिति ।
एतदयुक्तम् । कुतः—

धर्मं प्रति यतोऽन्नेदं प्रामाण्यं प्रस्तुतं स्मृतेः ।

तस्मात्कृष्यादिवत्तेषामुपन्यासो न युज्यते ॥

न हि यावत्किं चिदाचरणं तस्य सर्वस्य मूलमिह प्रमाणी क्रियते । धर्मजिज्ञासा-
धिकारात् । यदि च गुर्वनुगमादीनां केवलं दृष्टार्थत्वमेव स्यात्ततः कृष्यादिवद्धर्मं प्रत्य-

तुष्टो वक्ष्यतीति । तथा च दर्शयति, तस्माच्छ्रेयांसं पूर्वं यन्तं पापीया-
न्पश्चादन्वेतीति । प्रपास्तडागानि च परोपकाराय, न धर्मायेत्येवावग-
म्यते । तथा च दर्शनम् । धन्वानिव प्रपा असीति । तथा, स्थलयोदकं
परिगृह्णन्तीति च । गोत्रचिह्नं शिखाकर्म, दर्शनं च यत्र वाणाः संप-
तन्ति कुमारा विशिखा इवेति । तेन ये दृष्टार्थास्ते तत एव प्रमाणम् ।

प्रामाण्यमेवेति नोपन्यसितव्याः । स्यादेतदप्रमाणत्वेनैषामुपन्यास इति । न । तथा
सति “ हेतुदर्शनाच्च ” इत्यत्रोदाहर्तव्या भवेयुः । तस्माच्छ्रेयांसमिति च दर्शनं निष्फ-
लम् । न च नियोगतः शास्त्रादृते प्राप्तिः । शक्यते ह्युपायान्तरेणापि सामदानादिना
गुरुरध्यापनादीनि कारयितुम् । तत्रास्ति नियमविधेरवकाशः । सर्वत्र च यथा कथं
चिह्नोपपत्तिः सहायोपादानात्मरक्षणप्रीत्युत्पादादिका दृष्टार्थता भाष्यकारोक्ता शक्या
वक्तुम् । न चावघातादीनां वृष्टिकामयागादीनां च दृष्टार्थानामवैदिकत्वम् । तस्मात्स-
त्त्वपि दृष्टार्थत्वे संभाव्यते वेदमूलत्वं नियमादृष्टसिद्धेरनन्यप्रमाणकत्वात् । अतश्च गुर्व-
नुगमनादेर्नैमित्तिकत्वादक्रियायां प्रत्यवायः करणे च न भवति । दृष्टं च प्रीतो गुरुर-
ध्यापयिष्यतीत्येवमादि निष्पद्यते । नियमाच्चाविघ्नसमाप्त्यर्थापूर्वसिद्धिः । एवं च
“ आचारादृष्टमाणेषु तथा स्यादित्यत्र सकृदसकृद्वाऽनुष्ठानमिति विचारो युक्तः । इत-
रथा तु दृष्टार्थत्ववशेनैवोदकपानादिवदवधारणं स्यात् । यत्तु भाष्यकारेण दृष्टार्थत्वादेव
प्रामाण्यमित्युक्तं तत्पूर्वपक्षवाद्यतिशयार्थम् । एतदुक्तं भवति । यास्तावददृष्टार्थाः स्मृत-
यस्ताः कथं चिदप्रमाणी कुर्याद्भवान्, इमाः पुनर्गुर्वनुगमनादिविषयाः कथमिवाप्रमाणं
भविष्यन्तीति । सभाप्रपादीनां यद्यपि विशेषश्रुतिर्नैव कल्प्यते तथाऽपि परोपकार-
श्रुत्यैव समस्तानामुपादानात्प्रामाण्यम् । तस्माच्छ्रेयांसमित्यश्वे गर्दभेनानुगन्तव्ये सिद्ध-
श्छ्रेयसामूनैरनुगमनं दर्शयति । यथा धन्वनि निरुदके कृताः प्रपाः परेषामुपकुर्वन्त्येवं
त्वमिति देवतास्तुतिपरे वाक्ये सिद्धवत्प्रपासद्भावः । तस्याश्च पारार्थ्यं दृश्यते । गोत्रचिह्नं
शिखाकर्म तत्राप्याचारनियमस्यादृष्टार्थत्वाच्चैव तावन्मात्रमेव प्रयोजनम् । शक्यं ह्युपा-
यान्तरेणापि गोत्रं स्मर्तुं तेनान्य एवाभिप्रायः । कर्माङ्गभूतं तावच्चतुरवत्तपश्चावत्तादि-
विभागासिद्धयर्थमवश्यं स्मर्तव्यं गोत्रम् । अतश्च तच्चिह्नार्थमपि तावच्छिखाकल्पस्मृतेः
प्रामाण्यमस्तु । तन्नियमादृष्टस्य त्वेकान्तेनैवानन्यगतिवत्पुरुषार्थता सेत्स्यतीति । तेन
सर्वस्मृतीनां प्रयोजनवती प्रामाण्यसिद्धिः । तत्र यावद्धर्ममोक्षसंबन्धि तद्वेदप्रभवम् ।
यस्त्वर्थसुखविषयं तल्लोकव्यवहारपूर्वकमिति विवेक्तव्यम् । एषैवेतिहासपुराणयोरप्युपदे-
शावक्यानां गतिः । उपाख्यानानि त्वर्थवादिषु व्याख्यातानि । यत्तु पृथिवीविभाग-
कथनं तद्धर्माधर्मसाधनफलोपभोगप्रदेशविवेकाय किंचिदर्शनपूर्वकं किंचिद्वेदमूलम् ।

वंशानुक्रमणमपि ब्राह्मणक्षत्रियजातिगोत्रज्ञानार्थं दर्शनस्मरणमूलम् । देशकालपरिमाणमपि लोकज्योतिःशास्त्रव्यवहारसिद्धयर्थं दर्शनगणितसंप्रदायानुमानपूर्वकम् । भाविकथनमपि त्वनादिकालप्रवृत्तयुगस्वभावधर्मानुष्ठानफलविपाकवैचित्र्यज्ञानद्वारेण वेदमूलम् । अङ्गविद्यानामपि कत्वर्थपुरुषार्थप्रतिपादनं लोकवेदपूर्वकत्वेन विवेक्तव्यम् । तत्र शिक्षायां तावच्चद्वर्णकरणस्वरकालादिविभागकथनं तत्प्रत्यक्षपूर्वकम् । यत्तु तथाविज्ञानाप्रयोगे फलविशेषस्मरणम् । मन्त्रो हीनः स्वरतो वर्णतो वेति च प्रत्यवायस्मृतिस्तद्वेदमूलम् । एवं कल्पसूत्रेष्वर्थवादादिमिश्रशास्त्रान्तरविप्रकीर्णन्यायलभ्यविध्युपसंहारफलमर्थनिरूपणं तत्तत्प्रमाणमङ्गीकृतम् । लोकव्यवहारपूर्वकाश्च केचित्कृतिगादिव्यवहाराः सुखार्थहेतुत्वेनाऽऽश्रिताः । व्याकरणेऽपि शब्दापशब्दविभागज्ञानं साक्षादवृक्षादिविभागवत्प्रत्यक्षनिमित्तम् । साधुशब्दप्रयोगात्फलसिद्धिरपशब्देन तु फलवैगुण्यं भवतीति वैदिकम् । छन्दोविचित्यामपि गायत्र्यादिविवेको लोकवेदयोः पूर्ववदेव प्रत्यक्षः । तज्ज्ञानपूर्वकप्रयोगात्तु फलमिति श्रौतम् । तथा चानिष्टं श्रूयते । यो ह वाऽविदिताप्येयच्छन्दोदैवतब्राह्मणेन मन्त्रेण यजति याजयति वेत्यादि । ज्योतिःशास्त्रेऽपि युगपरिवर्तपरिमाणद्वारेण चन्द्रादित्यादिगतिविभागेन तिथिनक्षत्रज्ञानमविच्छिन्नसंप्रदायगणितानुमानगुलं ग्रहसौस्थ्यदौस्थ्यनिमित्तपूर्वकृतशुभाशुभकर्मफलविपाकसूचनं तद्वतशान्त्यादिविधानद्वारेण वेदमूलम् । एतेन सामुद्रवास्तुविद्यादि व्याख्यातम् । ईदृशा वा विधयः सर्वत्रानुमातव्याः । ईदृशे गृहशरिरादिसंनिवेशे सत्येतदेतच्च प्रतिपत्तव्यमिति । मीमांसा तु लोकादेव प्रत्याक्षानुमानादिभिरविच्छिन्नसंप्रदायपण्डितव्यवहारैः प्रवृत्ता । न हि कश्चिदपि प्रथममेतावन्तं युक्तिकलापमुपसंहर्तुं क्षमः । एतेन न्यायविस्तरं व्याचक्षीत ॥

विषयो वेदवाक्यानां पदार्थैः प्रतिपाद्यते ।

ते च जात्यादिभेदेन संकीर्णौ लोकवर्त्मनि ॥

स्वलक्षणविविक्तैस्तैः प्रत्यक्षादिभिरञ्जसा ।

परीक्षकार्पितैः शक्याः प्रविवेक्तुं न तु स्वतः ॥

वेदोऽपि विप्रकीर्णात्मा प्रत्यक्षाद्यवधारितः ।

स्वार्थं साधयतीत्येवं ज्ञेयास्ते न्यायविस्तरात् ॥

तथा च मानवेऽप्यभिहितम्—

प्रत्यक्षमनुमानं च शाब्दं च विविधागमम् ।

त्रयं सुविदितं कार्यं धर्मशुद्धिमभीप्सता ॥

तथा—यस्तर्केणानुसंधत्ते स धर्मं वेद नेतरः ॥

इत्यादिभिस्तर्कविशुद्धिराश्रिता । प्रायेण च मनुष्याणामधर्मभूयिष्ठत्वात्तज्ज्ञानप्रतिबद्धाः प्रतिभास्तेषु तेषु कुमारेषु प्रवर्तन्ते । तत्र लोकार्थवादोपनिषत्प्रसूतैस्तर्कशास्त्रैः सर्वविप्र-

ये त्वदृष्टार्थास्तेषु वैदिकशब्दानुमानमिति ॥ २ ॥

[२] विरोधे त्वनपेक्षं स्यादसति ह्यनुमानम् ॥ ३ ॥ सि०

अथ यत्र श्रुतिविरोधस्तत्र कथम् । यथौदुम्बरीः सर्ववेष्टनम् ।
'औदुम्बरीं स्पृष्टोद्गायेत्' इति श्रुत्या विरुद्धम् । अष्टाचत्वारिंशद्वर्षाणि

तिपात्तिमुखप्रदर्शनम् । तदुपपत्तयस्तद्वलाबलपूर्वकं च निश्चयद्वारं कथ्यते । अन्यथा पुनः—

प्रतिमान्त्यः स्वयं पुंसामपूर्वा ह्युपपत्तयः ।

भ्रान्ति बहुमताः सत्यः कुर्युरज्ञानबोधनात् ॥

सर्वासु तु प्रदर्शितासु स्वातन्त्र्येण विशोधयन्तः काश्चिदुत्सृज्यान्याः प्रमाणी करि-
ष्यन्ति । यदपि च नित्यानित्यपृथक्त्वैकत्वसामान्यविशेषव्यतिरेकाद्येकान्तप्रतिपादनं
तदपि पक्षपातादृतेऽन्यतरांशनिरूपणाशक्तेः । अवश्यं च सर्वात्मकवस्तुयुगपद्ग्रहणास-
म्भवात्तद्भागोपनिपातिपदविषयविवेकार्थमेकैकनिरूपणमादरेण कर्तव्यम् । अन्यथा येऽन-
वाससामान्यविशेषाद्युपपत्तयः पुरुषास्ते पदप्रतिपाद्यं निष्कृष्टं वस्तुभागं लोकमात्रालोचनेन
नैवाध्यवस्येयुः । मन्त्रार्थवादोपात्ताश्च स्तुतिनिन्दास्तत्तन्नित्यानित्यैकपृथक्त्वैकान्तमाश्रित्य
तत्र तत्र विधिप्रतिषेधाङ्गत्वेन प्रवर्तमानाः पक्षपातप्रतिपादितवस्तुधर्मवैचित्र्यादृते निराल-
म्बनाः स्युः । याश्चैताः प्रधानपुरुषेश्वरपरमाणुकारणादिप्रक्रियाः सृष्टिप्रलयादिरूपेण
प्रतीतास्ताः सर्वा मन्त्रार्थवादज्ञानादेव दृश्यमानसूक्ष्मस्थूलद्रव्यप्रकृतिविकारभावदर्शनेन
च द्रष्टव्याः । प्रयोजनं च स्वर्गयागाद्युत्पाद्योत्पादकविभागज्ञानम् । सर्गप्रलयोपवर्णनमपि
दैवपुरुषकारप्रभावप्राविभागदर्शनार्थम् । सर्वत्र हि तद्वलेन प्रवर्तते तदुपरमे चोपरमतीति
विज्ञानमात्रक्षणभङ्गनैरात्म्यादिवादानामप्युपनिषदर्थवादप्रभवत्वं विषयेष्वात्यन्तिकं रागं
निवर्तयितुमित्युपपन्नं सर्वेषां प्रामाण्यम् । सर्वत्र च यत्र कालान्तरफलत्वादिदानमीनुभ-
वासंभवस्तत्र श्रुतिमूलता । सांद्वाष्टिकफले तु वृश्चिकविद्यादौ पुरुषान्तरे व्यवहारदर्शना-
देव प्रामाण्यमिति विवेकसिद्धिः ॥ २ ॥

(इति स्मृत्याचारप्रामाण्याधिकरणम् ॥ १ ॥)

स्मृतिप्रामाण्यमुत्सृष्टं प्रसक्तं सर्वगोचरम् ।

सति वेदविरुद्धत्वे तदिदानीमपोद्यते ॥

विरोधे त्वनपेक्षं स्यादसति ह्यनुमीयते ॥

विरोधे वेदवाक्येन तेन चार्थेऽनधिष्ठिते ॥

यौवती स्मृतिः प्रत्यक्षवेदवाक्यविरुद्धा तां सर्वामुदाहृत्य संप्रधार्यते । किं पुनस्ता-
दृश्यापि धर्मप्रमाणत्वेनावधार्यते । किं वा पर्युदस्यत इति । कुतः संशय इति चेदुच्यते ।

वेदब्रह्मचर्षचरणं 'जातपुत्रः कृष्णकेशोऽग्नीनादधीत' इत्यनेन विरुद्धम् । क्रीतराजको भोज्यान्न इति 'तस्मादग्नीषोमीये संस्थिते यजमानस्य गृहेऽशितव्यम्' इत्यनेन विरुद्धम् । तत्प्रमाणम्, कर्तृसामान्यादित्येवं प्राप्ते ब्रूमः ।

विरोधपरिहाराद्वा सति वा तुल्यमूलतः ।

अबाधो वा भवेदस्या बाधो वा तद्विपर्ययात् ॥

एकविषये विरुद्धार्थोपसंहारिणी विज्ञाने विरुध्येते बलवदवलवत्त्वनिर्णयाच्च बाध्य-
बाधकभावं प्रतिपद्येते । तद्यदि शङ्कितविरोधयोरपि श्रुतिस्मृत्योः केनचित्प्रकारेण भिन्न-
विषयत्वेन व्यवस्था सिध्येत् । विषयप्रतिषेध्ययोर्वा विरोधाभावादेकस्मिन्नपि विषये समु-
च्चयसंभवादेकप्रयोगगतत्वासंभवाद्वोभयोः प्रामाण्याङ्गीकरणेन प्रयोगान्तरे चोभयानुग्रहः
स्यादित्येवं विकल्पाश्रयणेऽप्यत्यन्तविरोधाभावात्प्रत्यक्षानुमितश्रुतिजनितज्ञानयोश्च वैदि-
कत्वाविशेषे तुल्यबलत्वकल्पनादुभयप्रामाण्यमुपपत्स्यते । ततो यथोपन्यस्तविषयेऽपि
स्मृतिप्रामाण्यमपेक्षितव्यम् । अथ तु प्रयत्नेनान्विष्यमाणेऽपि न विषयान्तरकृता
व्यवस्था नापि प्रमेयाविरोधात्समुच्चयो नापि विकल्पेनोभयानुग्रहः किं तर्ह्युभयपीड-
नादत्यन्तविरोध एव । प्रत्यक्षानुमेयश्रुत्योश्च लौकिकप्रत्यक्षानुमानवन्महान्बलविशेष-
स्तदा गत्यन्तराभावादुभयानुग्रहासंभवे श्रुतिबलीयस्त्वेन स्मृतिप्रामाण्यमुपेक्षणीयं भवि-
ष्यतीति ।

किं तावत्प्राप्नुयादत्र विरोधेऽपि प्रमाणता ।

अप्रामाण्यप्रसङ्गे हि मर्यादातिक्रमो भवेत् ॥

अनाशङ्कितविप्रलम्भभ्रान्त्यादिमूला ह्यव्याहतवेदमूलत्वावधारणाः स्मृतयो निर्व्याज-
प्रामाण्याः शक्यन्ते धर्मव्यवहाराङ्गत्वेन स्थापयितुम् । यदा तु वेदविरुद्धत्वहेतुदर्शन-
परस्परविगानादिना केनचिदपि च्छलेनाऽऽसामप्रामाण्यं कल्प्यते तदा बहुशाखा-
खिलप्रकरणादिभेदभिन्नेषु वेदेषु श्रुतिलिङ्गाद्यात्मकोपदेशनामादिद्वारातिदेशात्मकविचि-
त्रप्रमाणभागेषु को जानाति का स्मृतिः कीदृशेन वेदभागेन विरुध्यमाना कदाऽनुमास्यत
इति । अतश्चैवं जाताशङ्कैर्नैव कचिदपि विश्वस्येत । अविश्वासाच्चात्यन्तमेव प्रामाण्यं
प्रतिहन्येत । तथा हि—

कदाचिच्छ्रुतिमूलत्वमुक्त्वा भ्रान्त्यादिमूलता ।

स्मृतिभिः प्रतिपन्ना चेत्कस्तामिन्द्रोऽपि वारयेत् ॥

१ बहुशाखाश्च खिलाः प्रकरणादयश्च ये तेषां ये भेदास्तैर्भिन्नेषु वेदेषु । श्रुतिलिङ्गाद्यात्मको-
पदेशौ यश्च नोर्मादिद्वारैः सिद्धिस्तदात्मका ये विचित्रप्रमाणभागास्तेष्विति विग्रहः ।

एकमूलव्यवस्थायां मूलान्तरनिराकिया ।

अप्रामाण्यनिवृत्त्यर्थं शक्या न तदुपेक्षणे ॥

किं च—

परस्परविरुद्धत्वं श्रुतीनां न भवेद्यदि ।

स्मृतेः श्रुतिविरुद्धायास्ततो मूलान्तरं भवेत् ॥

यदा तूदितानुदिताग्निहोत्रहोमावेधिवदातिरात्रगतषोडशिग्रहणवच्च सहस्रशः श्रुत-
योऽप्यसंभवद्युगपदनुष्ठानार्थतया परस्परविरुद्धा दृश्यन्ते तदा यदि नाम कासां
चित्स्मृतीनां स्ववेदशाखागतवचनविपरीतार्थशाखान्तरवचनमूलानामधीतवाक्यविरोधो
दृश्यतेऽतस्तावतैव सर्वशाखाप्रत्ययकर्मव्यवहारिणां स्वयमश्रुतानधीतत्वमात्रेण दृढस्मरणो-
पस्थापितपुरुषान्तरस्थ श्रुतिनिराकरणं न शोभते न चैकं x प्रतिशिष्यत इति हि सर्व-
श्रुतीनां सर्वपुरुषान्तरप्रति प्रामाण्यादध्ययनवच्च स्मृतेरपि श्रुतिधारणसामर्थ्यात् ।

तस्माद्यथा विरोधेऽपि पठ्यमानप्रमाणता ।

पठितस्मर्थमाणानां तथैवेत्यवधार्यताम् ॥

किं च ।

अविरोधे श्रुतिर्मूलं न मूलान्तरसंभवः ।

विरोधे त्वन्यमूलत्वमिति स्यादर्धवैश्वसम् ॥

मूलान्तरं निरस्तं च सामान्येनैव यत्पुरा ।

तदनुप्राण्यते पश्चाद्विरोधे नेत्यतिक्रिया ॥

तेनाऽऽसां श्रुतिमूलत्वं सर्वदैव व्यवस्थितम् ।

मूलान्तरप्रवेशे वा किं तत्प्रामाण्यतृष्ण्या ॥

किं च भ्रान्त्यादिमूलानां संभवासंभवाश्रयः ।

स्मृतीः प्रतिविरुद्धोऽयं बाधपक्षो न युज्यते ॥

तेनाऽऽसां यदि वा नैव कचिदास्ति प्रमाणता ।

सर्वत्राव्याहता वा स्यान्न त्वर्धजैरतीयता ॥

विरुद्धत्वं च जानन्ति स्मर्तारस्ताः स्मरन्ति यत् ।

वेदमूढबलं त्यक्त्वा किमन्यत्तत्र कारणम् ॥

x जै० सू० (२-४-२) ।

१ एकस्यां धर्मसंहितायामर्धेस्यार्धान्तरेण वैशसं—विरोध इत्यर्थः । २ उचितां क्रियामति-
क्रम्य क्रिया अतिक्रियेत्यर्थः ।

३ केनचित्पाशुपतेन सर्वजरत्वा योषितोऽनुपभोग्यत्वेन सर्वतरुण्याश्च बृद्धेऽपि प्रसङ्गादर्धज-
रस्थाऽऽनयने दूतः प्रेषित इति लोकप्रवादोऽत्रार्धजरतीयशब्देनोपमानत्वेनोक्त इति ।

गृह्यमाणनिमित्तत्वाद्यद्युच्येताप्रमाणता ।
 उत्प्रेक्षणीयहेतुत्वात्सा सर्वत्र प्रसज्यते ॥
 रागद्वेषमदोन्मादप्रमादालस्यलुब्धताः ।
 क्व वा नोत्प्रेक्षितुं शक्याः स्मृत्यप्रामाण्यहेतवः ॥
 अदुष्टेन हि चित्तेन सुलभा साधुमूलता ।
 दुष्टमूलत्वलाभस्तु भवत्याशयदोषतः ॥
 का वा धर्मक्रिया यस्यां दृष्टो हेतुर्न युज्यते ।
 कथंचिद्वा विरुद्धत्वं प्रत्यक्षश्रुतिभिः सह ॥
 लौकायतिकमूर्खाणां नैवान्यत्कर्म विद्यते ।
 यावत्किंचिददृष्टार्थं तददृष्टार्थं हि कुर्वते ॥
 वैदिकान्यपि कर्माणि दृष्टार्थान्येव ते विदुः ।
 अल्पेनापि निमित्तेन विरोधं योजयन्ति च ॥
 तेभ्यश्चेत्प्रसरो नाम दत्तो मीमांसकैः क्वचित् ।
 न च कंचन मुञ्चेयुर्धर्ममार्गं हि ते तदा ॥
 प्रसरं न लभन्ते हि यावत्कचन मर्कटाः ।
 नाभिद्रवन्ति ते तावत्पिशाचा वा स्वगोचरे ॥
 क्वचिद्दत्तेऽवकाशे हि स्वोत्प्रेक्षालुब्धवामभिः ।
 जीवितुं लभते कस्तैस्तन्मार्गपतितः स्वयम् ॥
 तस्माल्लोकायतस्थानां धर्मनाशनशालिनाम् ।
 एवं मीमांसकैः कार्यं न मनोरथपूर्णम् ॥
 यच्चाऽऽदौ श्रद्धया सिद्धं पुनर्न्यायेन साधितम् ।
 आज्ञासिद्धप्रमाणत्वं पुराणादिचतुष्टयम् ॥
 तत्तथैवानुमन्तव्यं कर्तव्यं नान्तरा श्रुथम् ।
 सर्वं श्रुथयतः सिद्धिदुर्नद्धशकटादिवत् ॥
 पक्षो योऽङ्गीकृतो येन तमत्रस्यन्स निर्वहेत् ।
 हारयेदन्तरा त्रस्यन्मीतोपद्रवकारिभिः ॥
 वेदश्च यदि दृष्टार्थं श्रूयमाणविरोधि वा ।
 न विदध्यात्तस्तादृक्स्मृतिस्तन्मूलतां त्यजेत् ॥
 यदा तु हन्तिपिष्यादिकर्म दृष्टं सहस्रशः ।
 दृष्टार्थं विहितं वेदे तदा किं हेतुदर्शनैः ॥

ऋत्विग्भ्यो दक्षिणादानं तानूनपूत्रादिकर्म च ।
 यदृत्विग्यजमानानां दृष्टार्थं सर्वमिष्यते ॥
 तद्यद्यवैदिकं तादृक्स्यात्ततोऽन्यदवैदिकम् ।
 यदा चैवंविधान्येव वेदे कर्माणि सन्ति नः ॥
 तदा किं नाम दृष्टार्थं बुद्ध्या सिध्येदवैदिकम् ।
 तेनाऽऽदावेव या क्लृप्ता स्मार्तानां वेदमूलता ॥
 निर्वोदव्येह सैकान्तात्किमिदं खिद्यतेऽधुना ॥
 तस्माद्वेदविरुद्धानां दृष्टार्थानां च हेतुभिः ।
 स्मृतीनां न प्रमाणत्वं विहन्तव्यं मनागपि ॥
 अविशिष्टं प्रमाणत्वं सर्वासां प्राप्तमिदं शम् ।
 विरोधेऽप्यधुना युक्तमेवं प्राप्तेऽभिधीयते ॥
 विरोधे त्वनपेक्षं स्यात्प्रामाण्यं स्मृतिबन्धनम् ।
 अविरोधे हि वेदेन तन्मूलमनुमीयते ॥
 या तु वेदविरुद्धेह स्मृतिः काचन दृश्यते ।
 सा तु स्याद्भ्रान्तिमूलैव न स्पष्टश्रुतिमूलिका ॥
 स्वातन्त्र्येण प्रमाणत्वं स्मृतेस्तावन्न संमतम् ।
 वेदमूलानुमानं च प्रत्यक्षेण विरुध्यते ॥
 वेदवाक्यानुमानं हि तावदेव प्रवर्तते ।
 तदर्थविषयं यावत्प्रत्यक्षं नोपलभ्यते ॥
 प्रत्यक्षे श्रूयमाणे तु न विद्येतानुमानिकम् ।
 न हि हस्तिनि दृष्टेऽपि तत्पदेनानुमेयते ॥
 स्मृतीनां श्रुतिलिङ्गत्वमस्ति हस्तिपदादिवत् ।
 तत्प्रत्यक्षविरुद्धत्वे तद्वदेव निवार्यते ॥
 तावदेव स्फुरन्त्यर्थाः पुरस्तादानुमानिकाः ।
 यावत्प्रत्यक्षशास्त्रेण मूलमेषां न कृत्यते ॥
 कृत्तमूलाः स्फुरन्त्योऽपि स्मृतयो न चिरायुषः ।
 निराधारत्वदोषेण शाखा इव वनस्पतेः ॥
 न हि साक्षात्प्रमाणत्वं स्मृतीनामुपपद्यते ।
 नान्यमूलं यतस्तत्स्यात्तत्तु मूलं न विद्यते ॥

अशक्यत्वाद्द्वयामोह इत्यवगम्यते । कथमशक्यता । स्पर्शविधानात्-
सर्वा शक्या वेष्टयितुमुद्रायता स्पष्टं च । तामुद्रायता स्पष्टव्यापवग-
च्छन्तः केनेमं संप्रत्ययं बाधेमहि । सर्ववेष्टनस्मरणेनेति ब्रूमः ।-

प्रत्यक्षप्रतिबद्धा हि श्रुतिर्नास्त्यानुमानिकी ।
नैराकाङ्क्ष्यात्प्रमातृणामनुमानं न लभ्यते ॥
प्रमेयं यत्परिच्छेद्यं भवेत्केनचिदात्मना ।
तस्य स्यात्तत्परिच्छेदात्सावकाशप्रमाणता ॥
ताद्रूप्येण परिच्छिन्ने तद्विपर्ययतोऽपि वा ।
भूयस्तास्मिन्प्रमेये हि न प्रमाणं प्रवर्तते ॥
भिन्नकक्षागते ये च प्रमाणे तत्र धावतः ।
तयोः शीघ्रेण निर्णीति मन्थरं न प्रवर्तते ॥
तद्धि दूरमपि प्राप्तमेकमप्यगतं पदम् ।
इतरेण गतेनाऽऽदावेकान्तेनैव जीयते ॥
यत्र शीघ्रतरं नास्ति तस्यार्थस्यापहारकम् ।
चिरेणापि व्रजेत्तत्र दुर्बलं न निवार्यते ॥
न हि येन प्रमाणत्वं लब्धपूर्वं कदाचन ।
तेन तत्सर्वदा लभ्यमित्याज्ञापयतीश्वरः ॥
सर्वमुत्पद्यमानं हि यद्यन्येन विरोधिना ।
न रुध्यते ततस्तस्य सिद्धिः कालेन लभ्यते ॥
यस्य तूत्पद्यमानस्य मूलमेव निकृत्यते ।
मुखं वा रुध्यते तस्य नाऽऽत्मलाभः कदाचन ॥
न च यद्वल्वदुद्धमात्मानं नैव विन्दति ।
अविरोधेऽपि तेनाऽऽत्मा न लब्धव्यः कथंचन ॥
न चापि बाधकाभावाल्लब्ध आत्मेति सर्वदा ।
लब्धव्यः स विरोधेऽपि पूर्वसामान्यदर्शनात् ॥
उत्सर्गश्चापवादश्च सर्वत्रैवोपलभ्यते ।
तत्र नोत्सर्गमात्रेण सर्वमेवावरुध्यते ॥
अपवादेन वा यस्मादुत्सर्गो बाधितः कचित् ।
तस्मात्सर्वत्र बाध्योऽसावित्येतदपि नेष्यते ॥
विषयाविषयौ ज्ञात्वा तेनोत्सर्गपवादयोः ।
बाधाबाधौ विवेक्तव्यौ न तु सामान्यदर्शनात् ॥

ननु निर्मूलत्वाद्व्यामोहस्तस्मरणमिति वैदिकं वचनं मूलं भविष्य-
तीति । भवेद्वैदिकं वचनं मूलं यदि स्पर्शनं व्यामोहः । अव्यामोहे त्वश-
क्यत्वादनुपपन्नम् । यथाऽनुभवनमनुपपन्नमिति न कल्प्यते तथा वैदिक-
मपि वचनम् । कथं तर्हि सर्ववेष्टनस्मरणम् । व्यामोहः । कथं व्यामोह-
कल्पना । श्रौतविज्ञानविरोधात् ।

यो हि सामान्यदृष्टेन व्यवहारं निनीषति ।
तृष्णाच्छेदो भवेत्तस्य मृगतृष्णाजलैरपि ॥
बाधितां मृगतृष्णां वा दृष्ट्वा हृदगतोऽप्यसौ ।
विप्रलम्भभयादेव न स्नानादि समाचरेत् ॥
तावदेव हि तोयादिज्ञानस्येष्टा प्रमाणता ।
न तोयं मृगतृष्णेत्यमिति यावन्न बुध्यते ॥
अनुमानं प्रमाणं च तावदर्थेषु जायते ।
रुध्यते विषयो यावन्नास्य प्रत्यक्षजन्मना ॥
एवं स्मृतिप्रमाणत्वे तावच्छ्रुत्यनुमानजम् ।
यावत्प्रत्यक्षया श्रुत्या विषयो नावरुध्यते ॥
अतः क्वचित्प्रमाणत्वं क्वचिदप्यप्रमाणताम् ।
व्यवस्थापयता न्यायैर्न भवेदर्धवैशसम् ॥
प्रमाणत्वाप्रमाणत्वे प्रत्यक्षमृगतृष्णयोः ।
यथा तथैव ते स्मृत्योरविरुद्धविरुद्धयोः ॥
तस्मादेवं न वक्तव्यं सर्वासां वा प्रमाणता ।
अथ वा सा न कस्याश्चिद्यदि क्वचिदनाश्रिता ॥
तेन वेदविरुद्धानां स्मृतीनामप्रमाणता ।
रुद्धश्रुत्यनुमानत्वादन्यमूला हि ता यतः ॥
विकल्पः किं पुनस्तासां नेष्यते श्रुतिभिः सह ।

उच्यते ॥

विकल्पस्याष्टदोषत्वान्न तावत्स्वम्युपेयता ।

पाक्षिके चाप्रमाणत्वे स्मृतयः सुनिराकराः ॥

तुल्यबलविकल्पो हि तावदष्टदोषत्वादगतिकगतिन्यायेन क्वचिदेवाऽऽश्रीयते । किमुत
पक्षान्तरितप्रामाण्याविषमाशिष्टाविकल्पः । तथा हि ।

प्रमाणपदवीं यावन्नाऽऽरोहत्येव हि स्मृतिः ।

बाध्यते तावदत्यन्तं श्रुत्याऽन्यनिरपेक्षया ॥

स्मृतेर्धर्मप्रमाणत्वं न तावत्स्वत इष्यते ।
 तुल्यकक्षतया येन विकल्पपदवीं व्रजेत् ॥
 परार्थीनप्रमाणत्वाच्च प्रमाणपदे स्थिता ।
 श्रुत्या बाधितमात्राऽसौ पुनर्नोऽजीवितुं क्षमा ॥
 तुल्यकक्षविकल्पोऽपि नाप्रामाण्येऽस्त्यकल्पिते ।
 प्रमाणस्याप्रमाणत्वकल्पना च द्विदोषभाक् ॥
 प्रमाणत्वं प्रतीतिं यदुज्ज्वलतदपह्नुतम् ।
 एकस्तावदयं दोषः स्यात्प्रतीतिविपर्ययात् ॥
 तथा तदप्रमाणत्वं यदभावप्रमाणकम् ।
 भावे सत्यथ भावेन विनैव परिकल्प्यते ॥
 सोऽपि स्यादपरो दोषः प्रमाणार्थविपर्ययात् ।
 अङ्गीकृत्यापि तौ दोषौ पूर्वं केनापि हेतुना ॥
 प्रयोगान्तरकाले तु पुनर्दोषद्वयं भवेत् ।
 यदभावप्रमाणत्वं पूर्वमेतस्य कल्पितम् ॥
 संप्रत्यपह्नुवानस्य दोष एको हि जायते ।
 प्रत्यक्षं दृढरूपं च यत्पुरस्तान्निराकृतम् ॥
 एष जायेत दोषोऽन्यस्तदुज्जीवयतः पुनः ।
 एवमेकत्र चत्वारो दोषा वाक्ये प्रदर्शिताः ॥
 एत एव प्रसज्येरन्वितीयेऽपि प्रकल्पिते ।
 एवमेषोऽष्टदोषोऽपि यद्वीहियववाक्ययोः ॥
 विकल्प आश्रितस्तत्र गतिरन्या न विद्यते ।
 ब्रीहिशस्त्रप्रवृत्तौ हि यवशास्त्रेण कृष्यते ॥
 श्रोता तत्र प्रवृत्तोऽपि ब्रीहिशस्त्रेण कृष्यते ।
 द्वाभ्यामश्वमुखविच्च श्रुतिभ्यामभितः समम् ॥
 श्रोतुराकृष्यमाणस्य बलाबलमपश्यतः ।
 एकस्मिन्नुपसंहर्तुं बुद्धिं युक्त्या न पश्यतः ॥
 उभयोरप्रमाणत्वं प्रतिघातात्प्रसज्यते ।
 तत्र प्रामाण्ययोग्यस्य यदप्रामाण्यकल्पनम् ॥
 तदनन्यगतित्वेन तथाऽप्यभ्युपगम्यते ।
 सति गत्यन्तरे त्वेतन्नैव कल्पनमर्हति ॥

एकस्य वा प्रमाणत्वं परिहर्तुं न शक्यते ।
 तदप्रामाण्यमात्रे तु न द्वयोरप्रमाणता ॥
 सिद्धो लोकप्रवादोऽयमेकानेकविनाशिनाम् ।
 सर्वनाशे समुत्पन्ने ह्यर्थं त्यजति पण्डितः ॥
 स चायमुभयोर्नाश उभयार्थापरिग्रहात् ।
 मिश्रैर्वा यजमानस्य मिश्राणां विध्यदर्शनात् ॥
 नियमार्थं ह्युभे शास्त्रे यवव्रीह्योर्विधातृणी ।
 प्राप्ते चान्यनिवृत्त्यंशः फलमर्थात्प्रतीयते ॥
 व्रीहयो निरपेक्षा हि ज्ञायन्ते यागसाधनम् ।
 यवाश्चैवमतस्तेषां मिश्रत्वं नावकल्पते ॥
 नैव व्रीहिभिरीष्टं स्याद्यवैर्न च यथाश्रुतैः ।
 मिश्रैरिज्येत चेत्तत्र भवेदुभयबाधनम् ॥
 एवमप्रतिपत्त्यैव तुल्यैषा मिश्रतामतिः ।
 तेनोभयाप्रमाणत्वाद्युक्तैकैकाप्रमाणता ॥
 सेयमत्यन्तमन्याय्या द्वयोरप्यनवस्थितिः ।
 अव्यवस्था न युक्ता हि व्यवस्था यत्र लभ्यते ॥
 सर्वत्रैव ह्येकरूपत्वावधारणेन निरूपितरूपं व्यवहर्तुं शक्यम् ॥
 तेन यस्य प्रमाणत्वं प्रमाणं सर्वदाऽस्तु तत् ।
 यस्यापि त्वप्रमाणत्वमप्रमाणं तदुच्यताम् ॥

तदेव तु कदाचित्प्रमाणं कदाचिदप्रमाणमिति न कथं चिदपि विश्रम्भः स्यात्त-
 देतद्वीहियवश्रुत्योरत्यन्तापरिहार्यत्वादवश्यमापतितम् ।

न हि तत्रैकरूपत्वे चिह्नं किञ्चिद्व्यवस्थितम् ।
 येनैकत्र प्रमाणत्वं स्यादन्यत्राप्रमाणता ॥
 श्रुतिस्मृत्योः पुनः स्पष्टं व्यवस्थाकारणद्वयम् ।
 येन श्रुतेः प्रमाणत्वं स्यात्स्मृतेश्चाप्रमाणता ॥
 स्वरूपेण तयोस्तावत्प्रमाणत्वाप्रमाणते ।
 ततोऽन्योपेक्षया स्यातामप्रामाण्यप्रमाणते ॥

यो यस्य स्वरूपाश्रयो धर्मः प्राप्तः स बलवता कारणान्तरेण विपर्ययं प्रतिपद्यते ।
 न च श्रुतिजनितप्रत्ययस्य स्मृतिजनितो बाधकत्वं प्रतिपद्यते ॥

स्मार्तस्य बाधकः श्रौतो बलवत्त्वात्प्रतीयते ।
 प्रत्यक्षे चानुमाने च प्रागेतद्व्यवधारितम् ॥
 श्रुतिलिङ्गे यथा चेष्टे व्यवस्थितबलाबले ।
 संनिष्ठविच्छेदार्थं तथैवेह श्रुतिस्मृती ॥
 स्मृत्या प्रतीयते यावच्छ्रुत्या तावत्प्रमीयते ।
 विरुद्धधर्मतामेको न च धर्मः प्रतीच्छति ॥
 न च शस्त्रिहतेऽर्थेऽस्ति चिरादागच्छतो गतिः ।
 अश्वैरपहृतं को हि गर्दभैः प्राप्तुमर्हति ॥
 स्मृत्या चार्थं परामृश्य यावत्तद्विषयां श्रुतिम् ।
 अनुमातुं प्रवर्तेत तावत्सोऽर्थोऽन्यतो गतः ॥
 किं कर्तव्यमितीदं च कर्ता यावदपेक्षते ।
 प्रमाणं क्रमते तावत्प्रमिते तन्न जायते ॥
 युगपत्प्रमिमीयातां यदि चार्थं श्रुतिस्मृती ।
 अगृहीतविशेषत्वात्स्यातां तुल्यबले ततः ॥
 यद्वा यावच्छ्रुतेरर्थः साक्षादेव प्रतीयते ।
 तस्मिन्नेव क्षणे मूलं कल्पयेत्स्वं स्मृतिः श्रुतिम् ॥
 ततोऽर्थविप्रकर्षेऽपि प्रमाणत्वेन तुल्यता ।
 भवेदेव श्रुतिस्मृत्योरर्थः श्रुतिपरिग्रहात् ॥
 यतः स्मृत्या गृहीतेऽपि चिरेण श्रुतिकल्पना ।
 जायते क्लृप्तया तस्मात्सा बाध्येताप्रतिष्ठिता ।
 स्मृत्यन्तमूलानपेक्षा हि स्मृतित्वादेव हीयते ।
 तदपेक्षा पुनः श्रुत्या बाध्यते मूलवर्जिता ॥

एष तावद्विकल्पपदमनारूढाया एव स्मृतेरेको बाधप्रकारः ।

द्वितीयेन प्रकारेण विकल्पपदवी गता ।

आपन्ना पाक्षिकं बाधमत्यन्तं बाध्यते स्मृतिः ॥

तद्दर्शयति । विकल्पं तु वदन्पक्षे तावच्छ्रुतिप्रामाण्यमभ्युपैतीति । तदा च स्मृत्यप्रा-

माण्यमवश्यंभावि तस्याश्चाप्रामाण्यकल्पनायां न श्रुतेरिव तदध्यारोपः ।

किं तु तस्याः प्रमाणत्वं श्रुतिमूलत्वकारितम् ।

यतस्तस्मादतन्मूला तदानीं साऽवधार्यते ॥

श्रुतिगूलत्वादिच्छेदोत्तरकालं च प्राङ्निराकृतमूलान्तरोपप्लवादविगानस्मृतपुरुषप्रणीत-

त्वनिर्णयाच्च नित्यत्वद्वारनिर्मूलत्वासंभवादवश्यंभावि विप्रलम्भाभिप्रायादि किंचिदेकं मूलमापद्यते ।

श्रुतिं मुक्त्वा च यन्मूलं स्मृतेरन्यत्प्रकल्प्यते ।

तेनैवास्याः प्रमाणत्वमत्यन्तं प्रतिहन्यते ॥

ब्रीहिश्रुतिपरिग्रहकाले हि यवश्रुतेरभूतमेवाप्रामाण्यमध्यारोपितम् । तत्प्रयोगान्तरवे-
लायां तुल्यसांप्रदायिकान्नायमानत्वेन संनिकृष्टविप्रकृष्टार्थत्वादिविशेषाभावेन च पुनः
सहजेन प्रामाण्येनाभिभूयते ।

न तु स्मृतेः प्रमाणत्वं पुनरुज्जीवितुं क्षमम् ।

विच्छिन्नश्रुतिमूलत्वाद्भस्ते भ्रान्त्यादिहेतुभिः ॥

न ह्येकस्या एव स्मृतेः प्रत्यक्षश्रुत्यर्थापरिग्रहकालेऽनुमितश्रुतिमूलत्वं तत्परिग्रहाश्र-
यणे तु भ्रान्त्यादिमूलत्वमिति विरुद्धावधारणाऽवकल्पते । आह । सत्यं यदि प्रथममेव
विकल्पकारी श्रुत्यर्थं परिगृह्य द्वितीयादिप्रयोगे स्मृत्यर्थपरिग्रहणायोपतिष्ठेत् ।

ततस्त्वदुक्तमार्गेण प्रतिहन्येत सर्वदा ।

न त्वेतस्य प्रसङ्गोऽस्ति स्मृतेः पूर्वपरिग्रहे ॥

यो हि श्रुतिं प्रथममश्रुत्वा श्रुतिमेवैकां पश्यति तस्याप्रतिहतश्रुत्यनुमाने वृत्ते ।

न पश्चाच्छ्रूयमाणाऽपि श्रुतिः स्यात्प्रतिबन्धिका ।

गर्दभेनापनीतं हि हरेन्नाश्वश्चिराद्गतः ॥

न चैष नियमोऽस्ति जिज्ञासुभिः स्मृतिविरुद्धा श्रुतिरेव प्रथमं श्रोतव्येति ।

बहुजिज्ञासमानानां कदाचित्किंचिदापतेत् ।

पूर्वपश्चाद्विभागेन न तद्धेतुबलाबलम् ॥

आद्ये प्रपाठके येन ब्रीहिशास्त्रं प्रतीयते ।

द्वितीये यवशास्त्रं च न तत्तत्प्रति दुर्बलम् ॥

स्वशास्त्राविहितैश्चापि शास्त्रान्तरगतान्विधीन् ।

कल्पकारा निबध्नन्ति सर्व एव विकल्पितान् ॥

सर्वशास्त्रोपसंहारो जैमिनेश्चापि संमतः ।

न तु पूर्वोक्तबद्धोऽर्थो बाधेतैवोत्तरं विधिम् ॥

तस्मात्पौर्वापर्यश्रवणमनाश्रित्य 'न चैकं प्रति शिष्यत' इत्यनेन न्यायेन सर्वपुरुषान्प्रति
नित्यावस्थितसमस्तपठ्यमानस्मर्यमाणवेदशास्त्रायत्तज्ञानैर्जिज्ञासुभिरात्मीयशक्तिमात्रकारि-
तपूर्वापरग्रहणविभागेकवाक्यगतपूर्वोत्तरवर्णपदबहुलाबलमनपेक्ष्य मातापितृप्रणीतोपदेश-
वर्धिर्विचिकित्समेव प्रामाण्यमभ्युपगन्तव्यम् । अन्यथा हि—

पूर्वप्राप्तौ प्रमाणत्वं परत्वेनाप्रमाणताम् ।
 प्रसज्यमानिकामेवं कोऽध्यवस्येत्सचेतनः ॥
 इत्थं च भ्रान्तिमूलत्वप्रसङ्गे कल्पिते स्मृतेः ।
 अविरोधेऽपि हि श्रुत्या प्रामाण्यं दुर्लभं भवेत् ॥
 सर्वैव श्रुतिमूलाऽतः सर्वा वा भ्रान्तिमूलिका ।
 स्मृतिरेवं निरूप्येत न तु स्यान्मूलसंकरः ॥

उच्यते । यद्यपि पूर्वोपलब्धया स्मृत्या श्रुतिमनुपलभमानस्य प्रतिबन्धरहितश्रुत्य-
 नुमानं क्रियेत तथाऽपि कालान्तरे श्रुतिं श्रुत्वा तत्प्रतिपक्षस्मृतेर्बाध्यवसानादवश्यंभा-
 विश्रुतिमूलत्वाविच्छेदवशेन मूलान्तरसंचरणम् ।

ततश्च पूर्वविज्ञानं मिथ्यैतदिति चिन्तयन् ।
 आदावेवाप्रमाणत्वं स्मृतेरित्यध्यवस्यति ॥

यो हि कूटकार्षापणेन कंचित्कालमज्ञो लोकमध्ये व्यवहरति न तेन विवेकज्ञानज-
 नितव्युत्पत्तिनाऽपि तथैव व्यवहर्तव्यम् । न चास्य तदानीं तनज्ञानमात्रबाधबुद्धिर्भवति ।

समानविषयत्वाद्धि पूर्वेषामपि बाधनम् ।
 न हि तेषाममिथ्यात्वे मिथ्येदानीं तनं भवेत् ॥
 ननु च प्रागवस्थायां श्रुतिर्यैवानुमीयते ।
 सैवेदानीं विरुद्धेति गम्यते न पुनः स्मृतिः ॥

नैतदेवम् । प्रतिप्रयोगं प्रमाणपर्यालोचनात् । यदि ह्येकप्रयोगमात्रालोचनेनैव प्रयो-
 गान्तराण्यनुतिष्ठेयुस्ततो येन त्रीहिशास्त्रमप्रमाणीकृत्य यवाः परिगृह्येरन्त यावज्जीवं
 तैरेव यजेतेति नैव प्रतिपुरुषमुभाभ्यां विकल्प्यमानाभ्यां व्यवहारः सिध्येत् । तेन
 यावत्प्रयोगभाविप्रमाणालोचनवशात्पूर्वानुमितां श्रुतिं कचिदप्यशृण्वन्पुनरपि स्मृतिमेवो-
 पलभ्य कर्तृसामान्यलिङ्गेनैव श्रुतिमनुमिमानः प्रत्यक्षया श्रुत्याऽऽक्षिप्तचित्ततया तत्प्रा-
 माण्येनान्यथानुपपद्यमानेन स्मृत्यप्रामाण्यं कल्पयन्पूर्वाधारितमूलव्यत्ययमेव प्रतिपद्यते
 न पूर्वकलमूलस्याप्रामाण्याध्यारोपम् । अपठ्यमानतयैवास्य सुलभावज्ञानत्वात् ।

यच्चैतदनवस्थानं त्वया मां प्रति चोद्यते ।
 भवतोऽपि तदस्त्येव तेनाचोद्यत्वमेकतः ॥
 यदा ह्यादौ श्रुतिं श्रुत्वा स्मृतेर्नान्याऽनुमीयते ।
 तदाऽन्यमूलतापत्तेरेकान्तेनैव बाध्यते ॥
 कालान्तरेऽपि यो बाधः स्फुटत्वेनावधार्यते ।
 यत्तेनाप्यप्रमाणत्वं कृतं तन्न निवर्त्यते ॥

पूर्वस्मृतिग्राहिणां च स्वयं बाधमचेतयमानानामपि पुरुषान्तरस्य श्रुतिश्रवणप्राथम्य-
बलेन बाधसंतानोऽनुवर्तते एव ।

पुरुषान्तरबाधोऽपि नैवालपं भ्रान्तिकारणम् ।

न हि द्विचन्द्रदिङ्मोहौ न बाध्येते नरान्तरैः ॥

ननु यवश्रुतेरपि तर्हि प्रमाणत्वेन परिगृह्यमाणायाः पुरुषान्तरबाधस्तदानीमस्तीति
मिथ्यात्वप्रसङ्गः ।

उच्यते पठ्यमानत्वादुन्मज्जननिमज्जने ।

सर्वान्प्रति तयोस्तुल्ये विशेषोऽन्यो न गृह्यते ॥

स्मृतिस्तु यावतां पुंसां प्रथमं गोचरीभवेत् ।

तावतां सर्वदाऽभावान्नाप्रामाण्येन मुच्यते ॥

अप्रामाण्यपदं चैकमस्त्येवं प्रथमं स्मृतेः ।

तावता लब्धमिथ्यात्वान्न श्रुतिं बाधितुं क्षमा ॥

अध्यारोप्येत मिथ्यात्वमुज्ज्वलायाः श्रुतेः पुनः ।

लब्धमेव स्मृतौ तच्चेत्किमर्थं कल्प्यते श्रुतेः ॥

विरुद्धयोर्हि श्रुतिस्मृत्योर्विकल्पप्रसङ्गेनावश्यं कल्पनीयेऽन्यतरत्राप्रमाणत्वे यावच्छ्रुतौ
पटाच्छादनन्यायेन कल्पयितुमारभ्यते तावत्स्मृतौ स्वरूपाश्रयं कल्पमेवोपलभ्य संशय-
च्छेदे जाते न कदाचिदप्यभूताप्रामाण्याध्यारोपकल्पनोपपत्तिः ।

ननु श्रुत्यविरुद्धायाः श्रुतिमूलत्वानिश्चयः ।

अनुमानादपि प्राप्स्यन् केनचित्प्रतिबध्यते ॥

तस्मात्कारणवैषम्यान्नोभयत्रैकरूपता ।

सिध्येन्मूलव्यवस्था हि प्रतिपक्षानुसारिणी ॥

ततश्चार्धवैशसप्रसङ्गनिवृत्तिः ।

यथा ।

प्रमाणत्वाप्रमाणत्वे लिङ्गादीनां व्यवस्थिते ।

पूर्वैः सह विरुद्धत्वाविरुद्धत्वनिवन्धने ॥

तथेहापि व्यवस्थेष्टा न परस्परसंकरः ।

प्रतिबन्धाम्यनुज्ञाभ्यां श्रुत्या नास्त्येकरूपता ॥

यद्यप्यौदुम्बरीसर्ववेष्टनं धर्मशास्त्राध्येतृस्मृतिविलक्षणप्रत्यक्षश्रुत्यर्थोपसंहारपरसूत्र-
कारोपनिबद्धं तथाऽप्युपरिष्ठाद्वक्ष्यमाणाल्लभान्तरत्वाभिप्रायेण पुरुषोपदिष्टत्वाविशेषाच्च

स्मृतिवेदोदाहृतम् । क्रीतराजकभोज्यान्नत्ववचनं यद्यप्यथर्ववेदेऽस्ति तथाऽपि तस्याऽऽ-
हवनीयसंबद्धयज्ञकर्मोपकाराभावात्तदधिकृतत्रयीप्रतिपादिताग्नीषोमीयसंस्थावधिभोजनप्रति-
षेधविरोधात् “प्रकरणविशेषाद्विकृतौ विरोधि स्यात्” इत्यनेन न्यायेनाधिकृतानधिकृत-
बलाबलविशेषाभिप्रायेण स्मृतिपक्षानिःशेषाद्वाप्यकारेणोदाह्रियते । कृष्णकेशत्वं च यद्यप्य-
नवस्थितवयोवस्थाकालविशेषं जातपुत्रत्वपक्षे संदिग्धसमावेशं च तथाऽपि युवैव धर्मम-
न्विच्छेदित्येवमादिस्मरणप्रकाशितार्थं यौवनावस्थापरिग्रहादन्ततो वा वयोवर्धनतिक्रमा-
श्रयणादष्टाचत्वारिंशद्वर्षब्रह्मचर्यप्रागुपनयनसंबद्धकालस्य च वयसः सातिरेकद्विपञ्चाश-
च्चतुष्पञ्चाशन्मात्रसंवत्सरपरिमितत्वेनापरिहार्यवयोवर्धनतिक्रमावश्यंभावित्वाव्यक्त एव
विरोधो दृश्यते । ननु च पूर्वकृतसर्ववेष्टनोत्तरकालविहितवेष्टिताया एव स्पर्शनं संभ-
वतीत्यविरोधः । कथमविरोधो यदा स्पर्शनं नाम त्वगिन्द्रियद्वारं स्पृश्यसंवेदनम् । न
च वस्त्रान्तरिताया औदुम्बरीः स्पर्शो गृह्यते । न च वस्त्रे स्पृश्यमान औदुम्बरी स्पृष्टा
भवति । वस्त्रौदुम्बरीजातिव्यक्तिस्पर्शानामत्यन्तभेदात् ।

अथ संबन्धिसंस्पर्शात्स्पृष्टैवेत्यभिधीयते ।

भूमिस्पर्शेन तत्सिद्धेर्वृथा स्पर्शविधिर्भवेत् ॥

ननु भूमावौदुम्बरीबुद्धयभावाद्ब्रह्मान्तरितायां च तद्बुद्धयव्यतिरेकाद्दृष्टान्तवैषम्यम् ।
तथा हि ।

वस्त्रान्तरितचण्डालस्पर्शेऽप्यापतिते क्वचित् ।

साक्षात्स्पृष्टवदेष्टा सचेत्तस्मान्शुद्धता ॥

सत्यं तत्रेष्ट्यते स्नानं तद्वस्त्रस्पर्शकारितम् ।

अशुद्धकारणं तद्धि चण्डालस्पर्शवन्मतम् ॥

तथा च तद्वियुक्तेऽपि वस्त्रे तत्स्पर्शदूषिते ।

स्पृश्यमाने भवत्येव दोषः संयुक्तवस्त्रवन्त् ॥

कथं पुनरयं धर्मशास्त्रेष्वनुपनिबद्धोऽपि चण्डालस्पृष्टवस्त्रस्पर्शननिमित्तो दोषोऽध्य-
वसीयते ।

कथं वा नेष्यते दोषः काष्ठलोष्टतृणादिषु ।

तत्स्पृष्टस्पृश्यमानेषु न क्रमन्तेऽत्र युक्तयः ॥

तदुच्यते—

यथा काष्ठतृणादीनां मारुतादेव शुद्धता ।

स्मर्यते वाससो नैवं तोयप्रक्षालनाद्विना ॥

अथ किमर्थं नेमौ विधी विकल्प्येते त्रीहियववद्वृहद्रथन्तरवद्वा ।
नासति व्यामोहविज्ञाने विकल्पो भवति यदि सर्ववेष्टनविज्ञानं प्रमाणं,
स्पर्शनं व्यामोहः । यदि स्पर्शनं प्रमाणं स्मृतिर्व्यामोहः । विकल्पं तु
वदन्स्पर्शनस्य पक्षे तावत्प्रामाण्यमनुमन्यते । तस्य च मूलं श्रुतिः । सा

नन्वमेध्येन लिप्तस्य सा शुद्धिरभिधीयते ।

न लिप्तग्रहणं तत्र पाठेऽस्ति तु चिरंतने ॥

अमेध्यस्यैवं यस्मात्पठन्ति । चण्डालस्पृष्टवाससश्चास्त्येवामेध्यता । तस्मादस्ति सलि-
लादिशुद्धिः । ननु च मनुष्यस्यैव चण्डालस्पर्शनिमित्तप्रायश्चित्तविधानादशुद्धिरूपममे-
ध्यत्वं गम्यते न द्रव्यान्तरस्य गवाश्वादेः । ततश्च वस्त्रं किं गवाश्वादिवददुष्टमुत पुरु-
षवददुष्टमिति संदेहे गवाश्वादितुल्यमेवावधारयितुं युक्तम् ।

उच्यते—

पुरुषस्य सचेलस्य स्नानं यस्माद्विधीयते ।

तस्मात्पुरुषवद्वस्त्रं न गवाश्वादिवन्मतम् ॥

यदाऽपि हि शुद्धेनैव हस्तादिना चण्डालः स्पृश्यते गवादीनां तु चण्डालादिस्पृ-
ष्टानां स्नानप्रक्षालनविध्यभावाच्छुद्धिर्विज्ञायत इति न तन्मध्यपातित्वम् । अतश्च नानेन
प्रकारेणौदुम्बरीसंबद्धवस्त्रस्पर्शनात्तत्स्पर्शनज्ञानोपपत्तिः । यदा तु तयैवोद्गाता स्पृष्ट
उद्गायेदिति विविस्तदाऽवश्यमेवौदुम्बरीत्वचोद्गातृशरीरं प्राप्तव्यम् । अपाश्रयणाम्युपग-
मपक्षोऽपि च स्पृष्टत्वापरित्यागेनैव स्थित इति न समस्ताच्छादितायामवकल्पते । परा-
श्रितमपि च वस्त्रमुद्गातुराश्रयत्वं प्रतिपद्यते । तेनैवौदुम्बर्याश्रितेनोद्गायेत् । तस्मादस्ति
सर्ववेष्टनस्पर्शनयोर्विरोध इति युक्तं बाध्यबाधकव्यवस्थापनम् । अथ किमर्थं नेमौ
विधी विकल्प्येते इति । स्मृतेरविधायकत्वात्स्वयमतुल्यबलत्वाच्च तदनुमितशाखान्तर-
पाठित्वविधिपरिग्रहप्रामाण्येणोक्तम् । नासति व्यामोहविज्ञान इति ।

पूर्वोक्तेनैव मार्गेण व्यामोहैकान्तकल्पनाम् ।

विकल्पेऽवश्यमापन्नां स्मृतावेव नियच्छति ॥

व्यामोहविज्ञानं च ज्ञानान्तरगतव्यामोहत्वावधारणं तद्विज्ञानगतव्यामोहरूपं वा
विवक्ष्यते । तेन षष्ठीसमासः कर्मधारयो वा योज्यः । विकल्पं तु वदन्निति । कदा
चित्स्मृतिमूलश्रुतिविच्छेदाद्भ्रान्त्यादिमूलत्वमापादयति । तादृश्या च सकृदपि श्रौतं
विज्ञानमनुज्ञातमध्यारोप्यमाणव्यामोहाविषयत्वान्न कदाचित्प्रामाण्यं त्यजतीत्यपाक्षिक-
त्वाभिधानम् । एवं केवलाप्रमाणत्वपक्षग्रहस्तस्य पुनर्जीवनासंभवाद्पाक्षिकं च सर्ववेष्टन-

चेत्प्रमाणमनुमता न पाक्षिकी । पाक्षिकं च सर्ववेष्टनस्मरणं पक्षे तावन्न शक्नोति श्रुतिं परिकल्पयितुम् । स्पर्शविज्ञानेन बाधितत्वात् । ततश्चाव्यामोहे च तस्मिन्नशक्या श्रुतिः कल्पयितुम् । न चासावव्यामोहः पक्षे, पक्षे व्यामोहो भविष्यतीति । यदेव हि तस्यैकस्मिन्पक्षे मूलं तदेवेतरस्मिन्नपि ।

एकस्मिंश्चेत्पक्षे न व्यामोहः श्रुतिप्रामाण्यतुल्यत्वादितरत्राप्यव्यामोहः । न चासावेकस्मिन्पक्षे श्रुतिः, निबद्धाक्षरा हि सा न प्रमादपाठ इति शक्या गदितुम् । तेन नैतत्पक्षे विज्ञानं व्यामोहात्पक्षान्तरं संक्रान्तमित्यवगम्यते तत्र दुःश्रुतस्वप्नादिविज्ञानमूलत्वं तु सर्ववेष्टनस्येति विरोधात्कल्प्यते । न हि तस्य सति विरोधे प्रामाण्यमभ्युपगन्तव्यमिति किञ्चिदस्ति प्रमाणम् । तस्माद्यथैकस्मिन्पक्षे न शक्या श्रुतिः कल्पयितुमेवमपरस्मिन्पक्षे तुल्यकारणत्वात् ।

अपि चेतरेतराश्रयेऽन्यतः परिच्छेदात् । केयमितरेतराश्रयता । प्रमाणायां स्मृतौ स्पर्शनं व्यामोहः, स्पर्शने प्रमाणे स्मृतिर्व्यामोहः

स्मरणमित्याह— पाक्षिकं चेति वा । विकल्पवादिसंमतपाक्षिकत्ववशादेव श्रुतिप्रामाण्यपक्षे स्मार्तश्रुतिकल्पनायामकृतायां मूलान्तरसंक्रान्तेः सर्वकालप्रमाणत्वप्रसङ्गः । एकदाऽपि च लब्धप्रामाण्यावकाशा श्रुतिदुर्बलप्रतिपक्षतया न कदाचिदपि व्यामोही भविष्यतीति समर्थयमानो यदेव हि तस्यैकस्मिन्पक्षे मूलमित्याह ।

नहि प्रमादपाठत्वं शक्यं कल्पयितुं श्रुतेः ।

दुःश्रुतस्वप्नविज्ञानमूला त्वापद्यते स्मृतिः ॥

तेन नैतत्पक्षे विज्ञानमिति—प्रमाणविज्ञानमभिप्रेत्योक्तम् । व्यामोहात्पक्षान्तरमिति । व्यामोहकल्पनातः प्रमाणाभावपक्षान्तरसंक्रमणं प्रतिषेधति । यद्वा स्मार्तज्ञानमेव पूर्वावधारितव्यामोहात्प्रामाण्यपक्षान्तरं न संक्रान्तमिति । दुःश्रुतस्वप्नादिमूलत्वेन श्रुतिविरोधं दर्शयति—तुल्यकारणत्वादिति । बलीयः प्रतिपक्षनिराकृतत्वात्सर्वदेव श्रुत्यनुमानप्रतिबन्धान्न स्मृतेः प्रामाण्यपक्षसंक्रान्तिः । अपि चेतरेतराश्रयेऽन्यतः परिच्छेदादिति । उपरिष्ठादितरेतरविरोधविवरणाद्विरोधमेवेतरेतराश्रयमाह—

परस्परविरुद्धे हि विरुद्धाव्यभिचारिवत् ।

प्रमाणे यत्र दृश्यते तत्रान्येनैव निर्णयः ॥

प्रमाणशब्दस्य ज्ञानसमानाधिकरणत्वेन भावोत्पन्नल्युडन्तत्वेन वा नपुंसकलिङ्गत्वाद्भेदाः प्रमाणं स्मृतयः प्रमाणमिति वत्प्रमाणे स्मृतौ स्पर्शनं व्यामोह इति भवितव्यम् ।

तदेतदितरेतराश्रयं भवति । तत्र स्पर्शनस्य कृत्स्नं मूलं कल्प्यं स्मृतेः ।

करणविशेषविवक्षायां वाऽभिधेयलिङ्गवचनानुवृत्तौ ल्युङन्ताद्विद्वाणमिति ङीपि प्राप्ते प्रामा-
ण्यं स्मृताविति प्रयोक्तव्यम् । तमिममुभयभ्रष्टं भाष्यकारप्रयोगं समर्थयमानैरेवमनुगमः
कर्तव्यः ।

प्रमाणमयते याति मूलभूतां श्रुतिं यतः ।
क्विन्तादयतेस्तस्मात्प्रमाणा स्मृतिरुच्यते ॥
तत्र यद्यपि नित्यत्वाक्किञ्चलोपः प्रथमं भवेत् ।
यलोपोऽपि भवेदेव वलादिप्रत्ययाश्रयः ॥
न च वर्णाश्रयत्वेन यलोपो न भविष्यति ।
व्योर्वल्लीति यलोपो हि वलादिप्रत्ययाश्रयः ॥
यद्वा योगविभागेन वेद्यवस्य च लुप्यते ।
वकारश्च यकारश्चेत्येवं लोपो भविष्यति ॥
यलोपे च कृतेऽकारो यः शुद्धः परिशिष्यते ।
तदन्तावधिकात्पश्चादतष्ठाप्यते स्त्रियाम् ॥
अकः सवर्णदीर्घत्वं परयोरन्तरङ्गतः ।
सर्वेणापि ततः कृत्वा प्रमाणेत्यनुगम्यते ॥

तदेतदितराश्रयं भवतीत्युक्तम् ।

यद्वा श्रुत्यप्रमाणत्वात्स्मृतेः प्रामाण्यमिष्यते ।
सिद्धाच्च तत्प्रमाणत्वाच्छ्रुत्यप्रामाण्यकल्पना ॥
तथा श्रुतिप्रमाणत्वात्स्मृत्यप्रामाण्यकल्पनम् ।
तदप्रामाण्यसिद्ध्या च श्रुतिप्रामाण्यनिश्चयः ॥

तदिदं विकल्पवादिन उभयत्रेतेतराश्रयत्वमेकान्तवादिनस्त्वन्यतरत्र ।

तत्रान्यतः परिच्छेदाद्वाच्यं हेत्वन्तरं स्फुटम् ।
भाष्यकारस्त्विहोक्तवैवं तयोरेकैकमुक्तवान् ॥
तत्र स्पर्शनस्य कृत्स्नं मूलं कल्प्यं स्मृतेरिति ।

नैवात्यन्ताप्रकृतहेत्वन्तराभिप्रायेणान्यतः परिच्छेदोऽभिहितः । प्रकृतयोरपि च य-
त्कृतमितरेतराश्रयत्वं तद्व्यातिरिक्तधर्मदर्शनाभिधीयमाने भवत्येवान्यतः परिच्छेदः ।

स्वतः स्थितात्प्रमाणत्वाच्छ्रुतेः स्यात् क्लृप्तमूलता ।

१. स्मृतेः श्रुत्यनुमापकप्रामाण्यात्कल्प्यमूलता ततश्च प्रत्यक्षश्रुत्यप्रामाण्यकल्पनायत्ते

सोऽसावन्यतः परिच्छेदः । कल्प्यमूलत्वात्स्मृतिप्रामाण्यमनवक्लृप्तम् ।
तदप्रामाण्यात्स्पर्शनं न व्यामोहः । तद्व्यामोहात्स्मार्तश्रुतिकल्पनाऽ-
नुपपन्ना प्रमाणाभावात् । नन्वेवं सति ब्रीहिसाधनत्वविज्ञानस्याप्यव्या-
मोहाद्यवश्रुतिर्नोपपद्येत । सत्यं नोपपद्यते यद्यप्रत्यक्षा स्यात् । प्रत्य-
क्षा त्वेषा । न हि प्रत्यक्षमनुपपन्नं नामास्ति । द्वयोस्तु श्रुत्योर्भावात् ।
द्वे ह्येते वाक्ये । तत्रैकेन केवल्यवसाधनता गम्यते, एकेन केवलब्री-
हिसाधनता । न च वाक्येनावगतोऽर्थोऽपहन्यते । तस्माद्ब्रीहियवयो-
रुपपन्ना विकल्पा बृहद्रथंतरयोश्च । तस्मादुक्तं श्रुतिविरुद्धा स्मृतिर-
प्रामाण्यमिति । अतश्च सर्ववेष्टनादि नाऽऽदरणीयम् ॥ ३ ॥

स्मृतेः प्रामाण्यं तद्वलेन च श्रुत्यप्रामाण्यं कल्पयत इतरेतराश्रयत्वमपरिहार्यम् ।

न चाध्यारोप्यमाणाऽपि श्रुतेः स्यादप्रमाणता ।

न च तस्यामसिद्धायां स्मृतिप्रामाण्यसंभवः ॥

बलवन्तं पराजित्य यः प्रतिष्ठानुमिच्छति ।

हस्तिना पादयोर्धीव संतिष्ठेताचिरादसौ ॥

एवं तावत्स्मृतिप्रामाण्यं कल्पयन्नेव तद्वादी पराजीयते । यदा तु श्रुतिप्रामाण्यगत-
मितरेतराश्रयत्वमालोच्यते तदा तत्रापि प्रतिपक्षभूतस्मृत्यप्रामाण्यापेक्षया निरपवादप्रामा-
ण्यावधारणसिद्धेः पराधीनत्वात्पूर्वसिद्धस्मृत्यप्रामाण्यलिप्तायाम्

सिद्धमेवाप्रमाणत्वं स्वरूपाश्रयमादितः ।

क्षणमात्रमपि प्राप्य श्रुतिः प्रामाण्यमश्रुते ॥

तेन यत्तदाद्ये पदकेऽननुमितावस्थायां श्रुतावापातक्षणमात्रे स्मृतेरप्रामाण्यं दृश्यते
तावतैव लब्धप्रमाणत्वा श्रुतिः सर्वदा निरपवादप्रामाण्या भवतीत्यन्यतः परिच्छेदः ।

तेनैकत्र श्रुतेराद्यात्प्रामाण्यादवसीयते ।

स्मृत्यप्रामाण्यतोऽन्यत्र क्षणमात्रावधारितात् ॥

कृत्वैकमवधिं तस्मात्सिद्धमाद्ये क्षणे दृढम् ।

आनुपूर्व्यां व्रजेत्तावद्यावत्सिद्धोऽपरः स्फुटः ॥

तदेकेन मार्गेण दर्शयति—कल्प्यमूलत्वात्स्मृतिप्रामाण्यमनवक्लृप्तमित्यादि याव-
त्स्मार्तश्रुतिकल्पनमनुपपन्नं प्रमाणाभावादिति ।

द्वितीयमार्गेऽपि श्रुतिप्रामाण्यदर्शनादारभ्य तावन्नेतद्व्यं यावत्तदेव निरपवादं सिद्ध-
मिति । ब्रीहियवबृहद्रथंतरविधीनां त्वनन्यगतिकत्वात्कक्षान्तरितपदका इव स्थानभे-
दाभावात्तुल्यबलतयाऽनवस्थितविकल्पाश्रयणं प्रागुपदिष्टमेव योज्यम् । अतो नापेक्ष्यं प्रत्य-
क्षश्रुतिविरुद्धस्मृतिप्रामाण्यमिति ॥ ३ ॥

हेतुदर्शनाच्च ॥ ४ ॥

लोभाद्वास आदित्समाना औदुम्बरीं कृत्स्नां वेष्टितवन्तः केचित् ।
तत्स्मृतेर्वीजम् । बुभुक्षमाणाः केचित्क्रीतराजकस्य भोजनमाचरित-
वन्तः । अपुंस्त्वं प्रच्छादयन्तश्चाष्टाचत्वारिंशद्वर्षाणि वेदब्रह्मचर्यं चरि-
तवन्तः । तत एषा स्मृतिरित्यवगम्यते ।

अधिकरणान्तरं वा । 'वैसर्जनहोमीयं वासोऽध्वर्युर्गृह्णाति' इति
'यूपहस्तिनो दानमाचरन्ति' इति । तत्कर्तृसामान्यात् प्रमाणमिति प्राप्ते ।

इतश्च न प्रमाणत्वं मूलहेत्वन्तरेक्षणात् ।

व्यभिचारे हि नोत्पत्तिरर्थापत्त्यनुमानयोः ॥

श्रुतिविरोधभग्नप्रसरायां हि स्मृतौ पूर्वोक्तेन न्यायेन श्रुत्यनुमानप्रतिबन्धादाकाङ्क्षि-
तमूलान्तरावश्यकल्पयितव्यत्वाच्च ।

क्वचिद्भ्रान्तिः क्वचिल्लोभः क्वचियुक्तिविकल्पनम् ।

प्रतिभाकारणत्वेन निराकर्तुं न शक्यते ॥

स्मृतेश्च श्रुतिभग्नयाः कारणान्तरसंभवः ।

न तु श्रुतेरतः सैव तद्विरोधे हि बाध्यते ॥

यथैव वेदमूलत्वमनेकान्तान्न लभ्यते ।

तथाऽन्यमूलताऽपीति तदाशङ्कचेदमुच्यते ॥

उपपन्नतरं चैतद्वेदवाक्यानुमानतः ।

दृष्टे हि सत्यदृष्टस्य कल्पना निष्प्रमाणिका ॥

(श्रुतिविरुद्धस्मृतीनामप्रामाण्याधिकरणम् ।)

अधिकरणान्तरं वेति ।

सर्वव्याख्याविकल्पानां द्वयमेव प्रयोजनम् ।

पूर्वत्रापारितोषो वा विषयव्याप्तिरेव वा ॥

अपारितोषस्तावत्प्रथमेनैव श्रुतिविरुद्धत्वहेतुना बलवता सिद्धे बाधे नान्वाचयहेतुर-
तीव प्रयोजनवान् । अधिकरणान्तरे पुनः पूर्वोक्तहेतुनिरपेक्षः पर्याप्त एवैकः स्मृतिबाध-
नायेति स्वतन्त्रत्वेन प्रदर्शनम् । विरोधेन च न व्याप्तायाः स्मृतेरप्रमाणतद्व्याप्तौ नापवा-
दान्तरोद्भवः । वैसर्जनहोमीयं वासोऽध्वर्युर्गृह्णाति इत्यशीषोमप्रणयनार्थं विसर्जनहोमका-
लसंबन्धियजमानाच्छादनं वासोऽध्वर्युर्हरति मुक्तकमेवैतदावरणानुमितं स्मरणम् । एवं
यूपहस्तिनो दानमाचरन्तीति यूपपरिव्याणशाटकं यूपहस्तिशब्देन निर्दिश्याध्वर्युह-
र्तव्यतयाऽऽचारानुमितयैव स्मृत्या प्रतिपादयन्ति ।

अप्रमाणं स्मृतिः । अत्रान्यन्मूलम् । लोभादाचरितवन्तः केचित्तत्त्वा
स्मृतिः । उपपन्नतरं चैतत् ।

तत्रापि वेदमूलत्वकल्पना नोपपद्यते ।

कर्तृसामान्यतः प्राप्ता लोभसंभवपूर्वकात् ॥

ऋत्विजो हि प्रयोगमध्यपातितं यजमानं प्रक्रान्तकर्माविश्यसमापनीयत्वनिबद्धसमा-
प्त्युत्तरकालभावि स्वाच्छन्द्यं च विदित्वा कार्यवत्तावेलायामेव खलगतप्राधान्यविभाग-
व्यावृत्तभृतकवत्स्वयमुत्पाद्योत्पाद्य तानि तान्यादेयकानि श्रद्धाजनकार्थवाद्पुरःसरं याचन्ते ।
प्रत्यक्षश्रुतिविहितदेयान्तरनिदर्शनव्यामोहितश्च यजमानः श्रद्धानतया तथैव प्रतिपद्य
तेभ्यः प्रयच्छतीति तैरेषा स्मृतिः प्रवर्तिता स्यादित्याशङ्कायां वेदमूलत्वं नानुमीयते ।
पूर्ववच्च लोभपूर्वकत्वकल्पनभेदोपपन्नमिति निर्णयात्संदेहनिवृत्तिः । इदं च भाष्यकारेण
प्रदर्शयता तुल्यकारणत्वात्पूर्वत्रापि प्रदर्शितमेवेति योजयितव्यम् ।

(भाष्यकारीयाधिकरणाक्षेपः ।)

एतावत्विहाधिकरणद्वयेऽपि वक्तव्यम् ।

स्मृतीनां श्रुतिमूलत्वे दृढे पूर्वं निरूपिते ।

विरोधे सत्यपि ज्ञातुं शक्यं मूलान्तरं कथम् ॥

शाखान्तरविप्रकीर्णानि हि पुरुषान्तरप्रत्यक्षाण्येव वेदवाक्यानि पुरुषधर्मानुष्ठानक्रमे-
णापठितानि वेदसमाम्नायविनाशभयात्स्वरूपेणानुपन्यस्यार्थोपनिबन्धनद्वारलभ्यानि विशिष्ट-
ध्वनिस्थानीयेन तेनैव परोक्षाण्यपि व्यज्यमानानि पिण्डीकृत्य स्मर्यन्ते । तत्र यथैवाऽऽ-
प्तप्रत्ययादिदमिह पठ्यत इति कथितमुच्चारितमनुच्चारितं वा शिष्याः प्रतिपद्यन्ते
तथैव सूत्रकारवचनान्यध्यापकवचनस्थानीयानि स्वानुरूपवेदवाक्यसमर्पणमात्रं कृत्वा
निवृत्तव्यापाराणीति न ताल्वादिध्वनिप्रेरणवत्पौरुषेयत्वेन परिभवितव्यानि ।

वेदो हीदृश एवायं पुरुषैर्यः प्रकाश्यते ।

स पठद्भिः प्रकाश्येत स्मरद्भिर्वेति तुल्यभाक् ॥

अनुच्चारणकाले च संस्कारैरेव केवलैः ।

तत्कृतस्मरणैर्वाऽयं वेदोऽध्येतृषु तिष्ठति ॥

तेनार्थं कथयद्भिर्या स्मृतार्था कथ्यते श्रुतिः ।

पठिताभिः समानाऽसौ केन न्यायेन बाध्यते ॥

स्मृतिशास्त्रं च यद्येकं भवेत्कृत्स्नमवैदिकम् ।

तन्मुक्तवैकं ततोऽन्यानि व्यवहाराङ्गतामियुः ॥

कठमैत्रायणीयादिपठितश्रुतिमूलिकाः ।
 दृश्यन्ते स्मृतयः सर्वा भद्रोपनयनादिषु ॥
 तदा तन्मध्यपात्येकं वाक्यं किञ्चिदपस्मृतिः ।
 मूलान्तरोद्भवं वक्तुं जिह्वा नो न प्रवर्त्तते ॥
 बाधिता च स्मृतिर्भूत्वा काचिन्न्यायविदा यदा ।
 श्रूयते न चिरादेव शास्त्रान्तरगता श्रुतिः ॥
 तदा का ते मुखच्छाया स्यान्नैयायिकमानिनः ।
 बाधाबाधानवस्थानं ध्रुवमेवं प्रसज्यते ॥

यच्चैतत्सर्ववेष्टनस्मरणं स्पर्शनश्रुतिविरुद्धत्वेनोदाह्रियते । एतज्जैमिनिनैव च्छान्दो-
 ग्यानुवादे शाट्यायनिब्राह्मणगतश्रुतिमूलत्वेनौदुम्बरीप्रकरणे च शाट्यायनिनां तामूर्ध्वदशे-
 नोभयत्र वाससी दर्शयतीति 'वैष्टुतं वै वासः श्रीर्वै वासः श्रीः सामे' इति दर्शिते
 तत्प्रसङ्गेनौदुम्बरीवेष्टनवाससोऽपि प्रकाशश्रुतिमूलत्वमेवान्वारूपातम् ।

ततश्च श्रुतिमूलत्वाद्वाध्योदाहरणं न तत् ।
 विकल्प एव हि न्याय्यस्तुल्यकक्षप्रमाणतः ॥
 विरुद्धत्वे च बाधः स्यान्न चेहास्ति विरुद्धता ।
 न हि वेष्टनमात्रं नः स्पर्शश्रुत्या विरुध्यते ॥
 यदि द्वित्राङ्गुलं मध्ये विमुच्योत्तरभागतः ।
 वेष्टयेतौदुम्बरी तत्र किं नाम न कृतं भवेत् ॥
 सर्वा वेष्टयितव्येति न ह्येवं सूत्रकृद्ब्रुवः ।
 न ह्यस्याः क्रियते कौश्रित्कर्णमूलेषु वेष्टनम् ॥
 पारिशब्दोऽपि यस्तत्र सर्वतो वेष्टनं वदेत् ।
 तद्वर्जितसमन्तत्वे सोऽर्थवानेव जायते ॥
 लोभमूलं च यत्तस्याः कल्प्यते सर्ववेष्टनम् ।
 तल्लोभः सुतरां सिध्येन्मूलाग्रपरिधानयोः ॥
 अन्तरीयोत्तरीये हि योषितामिव वाससी ।
 स्मरेत्कौशेयजातीये नोद्गातैकं गुणैर्विना ॥
 प्राक् च लोभादिह स्पर्शः कुशैरेवान्तरीयते ।
 वेष्टितैषा कुशैः पूर्वं वाससा पारिवेष्टयते ॥
 कुशवेष्टनवाक्ये च न किञ्चिद्वेतुदर्शनम् ।
 नियमेऽपि च तददृष्टं नैवोर्ध्वदशवाससः ॥

कृतिराजकभोज्यान्नवाक्यं चाथर्ववैदिकम् ।
 न च तस्याप्रमाणत्वे किञ्चिदप्यस्ति कारणम् ॥
 यदि यज्ञोपयोगित्वं नेहास्त्याथर्वणश्रुतेः ।
 अर्थान्तरप्रमाणत्वं केनास्याः प्रतिहन्यते ॥
 शान्तिपुष्ट्याभिचारार्था ह्येकब्रह्मार्त्विगाश्रिताः ।
 क्रियास्तया प्रभीयन्तेऽन्नाप्येवाऽऽत्मीयगोचराः ॥
 न चायमपि यज्ञाङ्गविधिः शान्त्यादिशास्त्रवत् ।
 अतोऽस्यापि प्रमाणत्वं पुरुषार्थेन वार्यते ॥
 न ह्येतद्यजमानस्य नर्त्विजामुपदिश्यते ।
 सर्वेभ्यः पुरुषेभ्यो हि भोज्यान्नत्वमिदं श्रुतम् ॥
 वाक्यान्तरैर्निषिद्धं यद्दीक्षितान्नस्य भोजनम् ।
 तस्यैव श्रूयते पश्चादभ्यनुज्ञाविधिद्वयम् ॥
 अग्नीषोमीयसंस्थायां कृते वा सति राजनि ।
 सोऽयं कालविकल्पः स्यादाशौचच्छेदकालवत् ॥
 ननु चाशौचकालोऽपि धर्मपीडाद्यपेक्षया ।
 अतः समविकल्पत्वं नैव तस्यापि संमतम् ॥
 यस्य ह्यल्पेन कालेन शुद्धिर्भोज्यान्नताऽपि वा ।
 स कस्मात्तावता शुद्धो दीर्घकालत्वमाश्रयेत् ॥
 एकरात्रे त्रिरात्रे वा शुद्धस्य ब्राह्मणस्य च ।
 अशुद्धिरनुवर्तेत दशरात्रं कथं पुनः ॥
 पापक्षयो हि शुद्धत्वं धर्मयोग्यत्वमेव वा ।
 प्राग्दशाहात्कथं तस्य सदसद्भावकल्पना ॥
 एवं प्राक् पशुसंस्थानाद्दीक्षितान्नविशुद्धता ।
 अस्ति नास्तीति चेत्येवं सहते नावधारणम् ॥
 स्यादेतद्येन यः कालः पुरस्तात्परिगृह्यते ।
 तस्यासावेव होमस्य प्राग्पूर्वोदयकालवत् ॥
 युक्तं समविकल्पत्वमुदितानुदितत्वयोः ।
 न काचिदत्र पूर्वोक्ता सदसत्त्वाविरोधिता ॥
 न चानुदितहोमोक्तावुदितोक्तिरनर्थिका ।
 क्लेशक्षयव्ययादीनां नातिरेकोऽत्र कश्चन ॥

इह त्वल्पेन कालेन शुद्धेर्या दीर्घकालता ।
 न वर्धयेदघ्राहानि साऽनेनापि निवार्यते ॥
 क्लेशप्रायं च तं पक्षं नाऽऽश्रयेतैव कश्चन ।
 ततोऽनङ्गीकृते तस्मिन् स्यात्तद्वाक्यमनर्थकम् ॥
 तेनर्ते विषयान्यत्वान्न विकल्पोऽवकल्पते ।
 स चोक्तो धर्मपीडाख्यस्तत्र चाह्नामवर्धनम् ॥
 दन्तजातानुजातान्यकृतचूडेषु च क्रमात् ।
 चितिक्रिया व्यहैकाहास्तत्र चाह्नामवर्धनम् ॥
 तथा गौतमेनाप्युक्तम्— राज्ञां च कार्याविधातार्थं ब्राह्मणानां च स्वाध्यायानिर्वृ-
 त्त्यर्थमिति ।

अथ वाऽन्तर्यदाऽऽशौचनिमित्तं किञ्चिदापतेत् ।
 तत्र शेषेण या शुद्धिस्तच्छेषोऽयं भविष्यति ॥
 न वर्धयेदघ्राहानि निमित्तादागतान्यपि ।
 पूर्वस्यैव हि कालस्य प्रसङ्गेन तदङ्गता ॥
 प्रवृत्तोऽनपवृत्तश्च दशरात्रादिकोऽवधिः ।
 अन्तः पतितमाशौचं स व्याप्नोति स्वसंख्यया ॥
 वितत्य दश संख्या हि तान्यहानि व्यवस्थिता ।
 शक्नोत्येव परिच्छेत्तुमन्तराशौचमागतम् ॥
 शुद्धचशुद्धी ह्यदृष्टत्वाद्विज्ञायेते यथाश्रुति ।
 नन्वेवं भोजनस्यास्ति विषयावधिकारणम् ॥
 तत्र दीर्घावधिव्यर्थः स्यादल्पावध्यनुज्ञया ।
 तस्मादिहापि वैषम्यहेतुर्वाच्योऽवधिद्वये ॥
 अत्राप्यसंभवे तस्य दीक्षिते वा ददत्यपि ।
 तन्नियुक्तकदत्तान्नं भोज्यं सोमक्रये कृते ॥
 आपद्धर्मा यथैवान्ये मुख्यासंभवहेतुकाः ।
 तथैव प्राणपीडायां क्रीतराजकभोजनम् ॥
 हन्तैवमप्रमाणत्वमुक्तमन्यप्रकारकम् ।
 जग्धवानापदि ह्यार्तो विश्वामित्रः श्वजाघनीम् ॥

उच्यते—

एकं विनाऽप्यनुज्ञानात् क्रियते गत्यसंभवात् ।
 क्रियतेऽनुज्ञया त्वन्यद्विशेषश्च तयोर्महान् ॥

सामान्येनाभ्यनुज्ञानाद्विशेषश्च विशिष्यते ।
 विशेषोऽत्यन्तनिर्दोषः स्तोत्रदोषेतरक्रिया ॥
 तथा च मनुनाऽप्युक्तमापद्धर्मगतं प्रति ।
 तत्रत्यपापशेषाणामन्ते शौचं भविष्यति ॥
 कर्मणा येन केनेह सृदुना दारुणेन वा ।
 उद्धरेद्दीनमात्मानं समर्थो धर्ममाचरेत् ॥ इति ।
 धर्मश्च प्रथमं तावत्प्रायश्चित्तात्मको भवेत् ।
 ततस्तेन विशुद्धस्य फलार्थोऽन्यो भविष्यति ॥

यत्तु क्रीतराजकभोज्यान्नत्ववचनं तद्वत्यन्तरासंभवे निर्दोषत्वज्ञापनार्थमेव ज्ञायते ।
 तत्रापि तु ।

प्रभुः प्रथमकल्पस्य योऽनुकल्पेन वर्तते ।
 स नाऽऽप्नोति फलं तस्य परत्रेति विचारितम् ॥

इति निन्दितत्वान्न संभवद्भोज्यान्तरेणापि लोकयात्रादिवशेन भोक्तव्यम् ।

यदि वा कालवैषम्यादसत्समविकल्पयोः ।
 अर्थभेदव्यवस्थानादविरोधोऽवधार्यते ॥
 दीक्षितान्नभोज्यं स्यादक्रीते राजनि ध्रुवम् ।
 क्रीते त्वभोजनं नाम मनः कर्म नियम्यते ॥
 यथैवाश्राद्धभोजित्वं यथा वाऽमांसभक्षणम् ।
 श्रेयसे विहितं धर्म्यं न सर्वत्र निषिध्यते ॥
 श्राद्धमन्तर्दशाहं हि नियोगेन निषिध्यते ।
 एकोद्दिष्टं सदेकेषां न तु पित्र्यं कदाचन ॥

तत्राश्राद्धभोजित्वनियमः स्वर्गाथेति विज्ञायते । तथा पष्ठचष्टमीचतुर्दशीपञ्चदशीषु
 मांसभक्षणमैथुनादिक्रियाप्रतिषेधाद्ब्रह्मस्थस्यान्यत्र कामचारे प्राप्ते तदकरणनियमः श्रेयसे
 विहितः । यथाऽऽह ।

न मांसभक्षणे दोषो न मद्ये न च मैथुने ।
 प्रवृत्तिरेषा भूतानां निवृत्तिस्तु महाफला ॥ इति

ननु च वाक्यद्वयदर्शनात्तत्र संयोगपृथक्त्वं युक्तमिह त्वेकमेव दीक्षितान्नभोजनप्रति-
 षेधवाक्यं कथं प्राक्क्रियात्प्रतिषेधति तदुत्तरकालं च प्रागग्नीषोमीयसमाप्तेर्निःश्रेयसेन निय-
 च्छतीति ।

तदुच्यते—

स्याद्वाक्यद्वयमेवैतद्विद्वयकल्पितम् ।

यः पूर्वः प्रतिषेधोऽत्र संस्थितः क्रीतराजके ॥

परोऽवाधिः पुनस्तस्य नैकत्वादवकल्पते ।

द्वितीयान्नादानुज्ञादर्शनात्तेन गम्यते ॥

अभोजनविधिर्नूनमस्त्यन्योऽप्यान्तरालिकः ।

न हि पूर्वमनुज्ञाते स्यादनुज्ञान्तरं पुनः ॥

वरणादभ्यनुज्ञाते निर्वापे किमनुज्ञया ॥

यथाऽध्वर्योर्वरणवेलायामेव सर्वं यजमानेन यज्ञोपयोगि स्वयमनुज्ञातमेवेति निर्वापमन्त्रे प्रसवशब्देन तदानींतनयजमानानुज्ञाप्रकाशनं न क्रियते तथेह क्रीतराजकावस्थानुज्ञा-
तभोजनानुज्ञावचनमग्नीषोमीयसमाप्तौ पुनरुक्तमित्यवश्यं नियमेन प्रतिषेधान्तरेण वा
वारितस्यानुज्ञानार्थमित्यवगम्यते ।

प्रतिषिद्धाभ्यनुज्ञा च विकल्पेनैव दूष्यते ।

पर्युदस्ताभ्यनुज्ञानं तस्मादिष्टं व्यवस्थया ॥

दीक्षितान्नविशिष्टाभोजननियमो हि श्रेयार्थिभ्यो विधीयते ।

पाश्चात्यभोजनानुज्ञा नान्यथा ह्युपपद्यते ।

अदृष्टार्थप्रसङ्गित्वान्न विधिश्चायमिष्यते ॥

एवं विषयनानात्वादविरोधादबाधनम् ।

अष्टाचत्वारिंशद्वर्षं वेदब्रह्मचर्याचरणस्यापि स्मृतावेव पक्षान्तरविकल्पोपनिबन्धनादा-
श्रमान्तरविषयत्वसंभवाद्वा विरोधाभावः । तथा हि—

वेदानधीत्य वेदौ वा वेदं वाऽपि यथाक्रमम् ।

सामर्थ्याश्रमयोग्यत्वमङ्गीकृत्यैतदुच्यते ।

गौतमेनापि द्वादशवर्षाण्येकवेदब्रह्मचर्यं चरेदिति प्रथमकल्पमाशु गार्हस्थ्यप्रतिपत्त्य-
र्थमुक्त्वा द्वितीयकल्पे द्वादश प्रतिवेदं वा सर्वेष्वित्यष्टाचत्वारिंशत्परिग्रहः कृतः ।

तत्रैवं शक्यते वक्तुं येऽन्धपङ्खादयो नराः ।

गृहस्थत्वं न शक्यन्ति कर्तुं तेषामयं विधिः ॥

नैष्ठिकब्रह्मचर्यं वा परिव्राजकताऽपि वा ।

तैरवश्यं ग्रहीतव्या तेनाऽऽदावेतदुच्यते ॥

उपकुर्वाणकेनैव याप्यः कालो बहुस्ततः ।

संप्राप्य ज्ञानभूयस्त्वं पवित्रैः क्षीणकल्मषैः ॥

सर्वाश्रमातिरिक्तेन स्वाध्यायेनैव शोधितः ।

स्तोकैरप्याश्रमाचारैर्गतिमिष्टां गमिष्यति ॥

द्वैपायनादयश्चाऽऽहुः—

परिनिष्ठितकार्यस्तु स्वाध्यायेनैव हि द्विजः ।

कुर्यादन्यत्र वा कुर्यान्मैत्रो ब्राह्मण उच्यते ॥

यानि च प्रतिदिनप्रयुज्यमानऋक्सामयजुर्ब्राह्मणकल्पव्याख्यानादिब्रह्मयज्ञनिमित्तानि फलानि कृत्वधिकृतपुरुषेभ्योऽन्यानर्थक्यप्रसङ्गाद्ब्रह्मावृत्तानि जपध्यानमात्राधिकृतब्रह्मचारि-परिव्राजकविषयत्वेनावतिष्ठन्ते तान्यपि स्वाध्यायविज्ञानभूयस्त्वेन भूयिष्ठानि भविष्यन्तीति प्रतिवेदब्रह्मचर्योपदेशः । यो वा कश्चिन्मेधावितया शीघ्रमेव वेदत्रतुष्टयमप्यधीत्य यथो-पपात्तिकालं तदर्थज्ञानाभियोगमपरित्यजन्ग्रहणान्तं वेत्येतत्पक्षाश्रयणेन गृहस्थो भवेत्तं प्रति द्वादशाष्टाचत्वारिंशद्वर्षपक्षावनेनैव स्मरणेन पूर्वपक्षीकृताविति नातीव श्रुतिविरुद्ध-त्वेनोदाहर्तव्यौ ।

तेन नैव श्रुतिस्मृत्योर्विरोधोऽतीव दृश्यते ।

श्रुत्योरेव ह्यसौ दृष्टः क चिद्वा नैव विद्यते ॥

तेनात्र यदि वा कर्मप्रयोगोऽयं निरूप्यते ।

यदि वा बाध्यमानत्वमुक्तं ब्राह्मं स्मृतीः प्रति ॥

एतद्वि जैमिनिनाऽत्यन्तं हितोपदेशिना जिज्ञासुभ्यः प्रतिपाद्यते ।

यावदेकं श्रुतौ कर्म स्मृतौ वाऽन्यत्प्रतीयते ।

तावत्तयोर्विरुद्धत्वे श्रौतानुष्ठानमिष्यते ॥

ब्रीहियवादिष्वपि तावत्प्रत्यक्षश्रुतिविहितेषु यदि कश्चिद्यावज्जीवमप्येकमेव पक्षमाश्रित्य व्यवहरेन्न स कदाचिदप्युपालम्भास्पदं गच्छेत् ।

ततश्च तुल्यकक्षाऽपि यदि नाम स्मृतिर्भवेत् ।

तथाऽपि नैव दोषोऽस्ति श्रुत्यर्थमनुतिष्ठताम् ॥

यानि स्मृतिवचनान्यर्थमात्रमेव प्रतिपाद्य मूलभूताः श्रुतीरनुदाहृत्य निवृत्तव्या-पाराणि तेषु श्रुत्यनुमानव्याजसापेक्षप्रामाण्येषु सत्सु वेदवचनमनपेक्षत्वात्प्रमाणतरत्वेन सतरां विश्रम्भणीयमिति श्रद्धाविशेषेण ग्राह्यतरार्थं विज्ञायते । सूत्रार्थोऽप्येवं योजयि-तव्यः । श्रौतस्मार्तविज्ञानविरोधे यदनपेक्षमपेक्षावर्जितं यस्य वाऽपेक्षणीयमन्यत्रास्ती-त्येवं पाठद्वयेऽपि पूर्वसूत्रात्प्रमाणशब्दमनुषङ्गेण संबन्ध्य यदनपेक्षं तत्तावत्प्रमाणं स्यादिति तदानींतनव्यवहारमात्रप्रतिपत्त्यर्थमेवोच्यते ।

ततश्च न तावच्छाखान्तरीयविद्यमानश्रुतिमूलत्वाशङ्कायां सत्यामेवात्यन्तनिराकर-णपक्षः परिगृहीष्यते । न च प्रत्यक्षश्रुत्यर्थानुष्ठानहानिः । यदा तु कचिच्छाखान्तरे

स्मरणमूलं श्रुतिरपि प्रत्यक्षी भविष्यति तदोभयोस्तुल्यबलत्वाद्विकल्पो भविष्यत्येव ।
नन्वेनेनैव न्यायेन स्वशाखाविहितविरुद्धं शाखान्तरगतमप्यग्राह्यं स्यात् । सत्यम् ।

वार्तामात्रेण तद्यावत्तावन्नैव ग्रहीष्यते ।

यदा तु श्रवणं प्राप्तं तदाऽस्मान्न विशिष्यते ॥

अतश्चैवं श्रुतिस्मृत्योर्विशेषोऽनेन दर्श्यते ।

नात्यन्तमेव बाध्यत्वं न चाप्यत्यन्ततुल्यता ॥

(बाह्यग्रन्थानामप्रामाण्यनिरूपणम् ।)

यद्वा यान्येतानि त्रयीविद्धिर्न परिगृहीतानि किञ्चित्तन्मिश्रधर्मकञ्चुकच्छायापति-
तानि लोकोपसंग्रहलाभपूजाख्यातिप्रयोजनपराणि त्रयीविपरीतासंबद्धदृष्टशोभादिप्रत्यक्षा-
नुमानोपमानार्थापत्तिप्राययुक्तिमूलोपनिबद्धानि सांख्ययोगपाञ्चरात्रपाशुपतशाक्यग्रन्थपरि-
गृहीतधर्माधर्मनिबन्धनानि विषाचिकित्सावशीकरणोच्चाटनोन्मादनादिस्मर्थकतिपयमन्त्रौष-
धिकादाचित्कसिद्धिनिदर्शनबलेनाहिंसासत्यवचनदमदानदयादिश्रुतिस्मृतिसंवादिस्तोकार्थ-
गन्धवासितजीविकाप्रायार्थान्तरोपदेशीनि यानि च बाह्यतराणि म्लेच्छाचारमिश्रकभोजना-
चरणनिबन्धनानि तेषामेवैतच्छ्रुतिविरोधहेतुदर्शनाभ्यामनपेक्षणीयत्वं प्रतिपाद्यते । न
चैतत्कचिदधिकरणान्तरे निरूपितं न चावक्तव्यमेव गाव्यादिशब्दवाचकत्वबुद्धिवद-
तिप्रसिद्धत्वात् ।

यदि ह्यनादरेणैषां न कल्प्येताप्रमाणता ।

अशक्यैवेति मत्वाऽन्ये भवेयुः समदृष्टयः ॥

शोभासौकर्यहेतूक्तिकालिकालवशेन वा ।

यज्ञोक्तपशुहिंसादित्यागभ्रान्तिमवाप्नुयुः ॥

ब्राह्मणक्षत्रियप्रणीतत्वाविशेषेण वा मानवादिवदेव श्रुतिमूलत्वमाश्रित्य सचेतस्तेऽपि
श्रुतिविहितैः सह विकल्पमेव प्रतिपद्येरन् ।

तेन यद्यपि लभ्येत स्मृतिः काचिद्विरोधिनी ।

मन्वाद्युक्ता तथाऽप्यस्मिन्नेतदेवोपयुज्यते ॥

त्रयीमार्गस्य सिद्धस्य ये ह्यत्यन्तविरोधिनः ।

अनिराकृत्य तान्सर्वान्धर्मशुद्धिर्न लभ्यते ॥

महाजनगृहीतत्वं पित्राद्यनुगमादि च ।

तेऽपि द्वीपान्तरापेक्षं वदन्त्येव स्वदर्शने ॥

तत्र श्रद्धामात्रमेवैकं व्यवस्थानिमित्तं सर्वेषां स्वपितृपितामहादिचरितानुयायित्वात् ।
यैश्च मानवादिस्मृतीनामप्युत्सन्नवेदशाखामूलत्वमभ्युपगतं तान्प्रति सुतरां शाक्यादिभि-
रपि शक्यं तन्मूलत्वमेव वक्तुम् । को हि शक्यनुयादुत्सन्नानां वाक्यविषयेयत्तानियमं

कर्तुम् । ततश्च यावत्किञ्चित्क्रियन्तमपि कालं कैश्चिदाद्रियमाणं प्रसिद्धिं गतं तत्प्रत्यक्ष-
शाखाविसंवादेऽप्युत्सन्नशाखामूलत्वावस्थानमनुभवतुल्यकक्षतया प्रतिभायात् । अत आह—
विरोधे त्वनपेक्ष्यं स्यादिति । पारतन्त्र्यं तावदेषां स्मर्यमाणपुरुषविशेषप्रणीतत्वा-
त्तैरेव प्रतिपन्नं शब्दकृतकत्वादिप्रतिपादनादराच्च पार्श्वस्थैरपि ज्ञायते ।

वेदमूलत्वं पुनस्ते तुल्यकक्षमूलत्वाक्षमर्थैव लज्जया च मातापितृद्वेषिदुष्टपुत्रवन्नाभ्युप-
गच्छन्ति । अन्यच्च स्मृतिवाक्यमेकमेकेन श्रुतिवचनेन विरुध्येत । शाक्यादिवचनानि
तु कतिपयदमदानादिवचनवर्जं सर्वाण्येव समस्तचतुर्दशविद्यास्थानविरुद्धानि त्रयीमार्गव्यु-
त्थितविरुद्धाचरणैश्च बुद्धादिभिः प्रणीतानि । त्रयीबाह्येभ्यश्चतुर्थवर्णनिरवसितप्रायेभ्यो व्या-
मूढेभ्यः समर्पितानीति न वेदमूलत्वेन संभाव्यन्ते । स्वधर्मातिक्रमेण च येन क्षत्रियेण सता
प्रवक्तृत्वप्रतिग्रहौ प्रतिपन्नौ स धर्ममविप्लुतमुपदेक्ष्यतीति कः समाश्वासः । उक्तं च ।

परलोकविरुद्धानि कुर्वाणं दूरतस्त्यजेत् ।

आत्मानं योऽतिसंधत्ते सोऽन्यस्मै स्यात्कथं हित इति ॥

बुद्धादेः पुनरयमेव व्यतिक्रमोऽलंकारबुद्धौ स्थितः । येनैवमाह ।

कलिकलुषकृतानि यानि लोके

मयि निपतन्तु विमुच्यतां तु लोकः, इति ।

स किल लोकहितार्थं क्षत्रियधर्ममतिक्रम्य ब्राह्मणवृत्तं प्रवक्तृत्वं प्रतिपद्य प्रतिषेधाति-
क्रमासमर्थैर्ब्राह्मणैरननुशिष्टं धर्मं बाह्यजनाननुशासद्धर्मपीडामप्यात्मनोऽङ्गीकृत्य परानुग्रहं
कृतवानित्येवंविधैरेव गुणैः स्तूयते तदनुशिष्टानुसारिणश्च सर्व एव श्रुतिस्मृतिविहितधर्मा-
तिक्रमेण व्यवहरन्तो विरुद्धाचारत्वेन ज्ञायन्ते ।

तेन प्रत्यक्षया श्रुत्या विरोधे ग्रन्थकारिणाम् ।

ग्रहीत्राचारितृणां च ग्रन्थप्रामाण्यबाधनम् ॥

न ह्येषां पूर्वोक्तेन न्यायेन श्रुतिप्रतिवद्धानां स्वमूलश्रुत्यनुमानसामर्थ्यमस्ति ।

न च शाखान्तरोच्छेदः कदाचिदपि विद्यते ।

प्रागुक्ताद्वेदनित्यत्वान्न चैषां दृष्टमूलता ॥

न हि यथोपनयनादिस्मृतीनां शाखान्तरदृष्टश्रुतिसंवादः । एवं चैत्यकरणतद्वन्दन-
शूद्रसंप्रदानकदानादीनां संवादः संभवति मूलान्तरकल्पनं च प्रागेव प्रत्याख्यातम् ।

लोभादिकारणं चात्र बहुवेवान्यत्प्रतीयते ।

यस्मिन्संनिहिते दृष्टे नास्ति मूलान्तरानुमा ॥

शाक्यादयश्च सर्वत्र कुर्वाणा धर्मदेशनाम् ।

हेतुजालविनिर्मुक्तां न कदाचन कुर्वते ॥

वैदिकवचनकल्पनात् ॥ ४ ॥

[३] शिष्टाकोपेऽविरुद्धमिति चेत् ॥ ५ ॥ सि०

आचान्तेन कर्त्तव्यं यज्ञोपवीतिना कर्त्तव्यं दक्षिणाचारेण कर्त्त-
व्यमित्येवंलक्षणान्युदाहरणानि । किमेतानि श्रुतिविरुद्धानि न कर्त्त-
व्यानि उताविरुद्धानि कार्याणीति चेत्पश्यासि, तैरप्यनुष्ठीयमानै-

न च तैर्वेदमूलत्वमुच्यते गौतमादिवत् ।

हेतवश्चाभिधीयन्ते ये धर्मा दूरतः स्थिताः ॥

एत एव च ते येषां वाङ्मात्रेणापि नार्चनम् ।

पाखण्डिनो विकर्मस्था हेतुकाश्चैत एव हि ॥

एतदीया ग्रन्था एव च मन्वादिभिः परिहार्यत्वेनोक्ताः ।

या वेदबाह्याः स्मृतयो याश्च काश्चित्कुट्टयः ।

सर्वास्ता निष्फलाः प्रोक्तास्तमोनिष्ठा हि ताः स्मृताः ॥

तस्माद्धर्मं प्रति त्रयीबाह्यमेवंजातीयकं प्रामाण्येनानपेक्ष्यं स्यादिति सिद्धम् ॥ ४ ॥

शिष्टाकोपे—एवं तावत्पुरुषार्थस्मृतीनामविरोधे विरोधे च प्रमाणत्वाप्रमाणत्वे निरूपिते
संप्रति तु क्रत्वर्थानां यज्ञोपवीतोदकाचमनदक्षिणहस्ताचरणस्मृतीनां बहुश्रुत्यर्थमध्यपाति-
नीनां विरोधाविरोधमात्रमेव विचार्यते । तन्निर्णये तु कृते पूर्वाधिकरणान्यां प्रमाणत्वा-
प्रमाणत्वासिद्धिः ।

कथं पुनर्विरुद्धत्वं कथं वा न विरुद्धता ।

श्रुत्यर्थविगुणत्वेन तदभावेन चेष्ट्यते ॥

यदि यज्ञोपवीतादीनि क्रतुमनुप्रवेश्यमानानि चोदकप्रयोगवचनाभ्यां न परिगृह्यन्ते
निराक्रियन्ते वा ततो विरोधः । यदि पुनरानुगुण्यात्प्रकरणादिपठितवत्स्मृत्यनुमितवाक्य-
संयोगेन क्रतुमनुप्रविशन्ति न च पूर्वगृहीतं किञ्चिद्वाधन्ते ततो न विरुद्धानीति ।
अन्यत्तु दर्शनं सत्यपि विरोधे प्रमाणप्रमेयबलबलविसंवादात्संदेहः । तथा हि ।

श्रुतिस्मृत्योर्विरुद्धत्वे ज्ञातमेव बलबलम् ।

धर्मधर्मिविरोधे च धर्मिणो बलवत्तराः ॥

वक्ष्यति हि “अङ्गगुणविरोधे च तादर्थ्यादिति” । न चेह स्मार्तः कस्यचिदपि
श्रौतस्य पदार्थस्य बाध आशङ्क्यते क्रमकालपरिमाणानि तु समस्तपदार्थधर्मत्वेन निश्चि-
तानि । तत्र यदि प्रमाणबलबलं बलीयस्ततो बलवच्छ्रुतिप्रमेयत्वादुर्बलस्वभावैरपि
क्रमादिभिराचमनादीनां बाधः प्रमेयबलबलबलीयस्त्वे तु पदार्थधर्मभ्यः क्रमादिभ्यः
पदार्थत्वेनाऽऽचमनादयो बलीयांस इति सत्यपि स्मृत्याख्यप्रमाणे दुर्बलत्वे बलवदाश्रया-

वैदिकं किञ्चिन्न कुप्यति । तस्मादविरुद्धानीति ॥ ५ ॥

न शास्त्रपरिमाणत्वात् ॥ ६ ॥ पू०

नैतदेवम् । शास्त्रपरिच्छिन्नं हि क्रमं बाधेरन् । कथम् । वेदं कृत्वा
वेदिं कुर्वीतेतीमां श्रुतिमुपरुन्ध्यादन्तरा वेदं वेदिं चानुष्ठीयमानमाचम-
नादि । दक्षिणेन चैकहस्तेनानुष्ठीयमानेषु पदार्थेषु कदाचित्प्रधानं

नपि स्वरूपेण दुर्बलान्क्रमादीनेव बाधिष्यन्ते ।

किं युक्तमविरुद्धत्वं कत्वर्थाङ्गस्मृतेरपि ।

न तदर्थक्रियायां हि श्रुतं किञ्चन हीयते ॥

यथैव विज्ञातबलाबलैरपि श्रुत्यादिभिः समाख्यापर्यन्तैर्यावन्तः शेषाः प्रमीयन्ते ते
सर्वे शेषिकथंभावेन प्रार्थिता इत्थंभावेन सहानारभ्यवादाधीतैर्गृह्यन्ते ।

स्मृत्या तथैव संतुष्ट्या शिष्टाचारेण चार्पिताः ।

गृह्यन्ते भावनाभाव्यैरपूर्वैः साधनांशवत् ॥

कथंभावापेक्षितापूर्वोपकारस्याज्ञातपरिमाणाङ्गसाध्यत्वाद् यावत्किञ्चिद्येन केनचिदपि
प्रमाणेन प्राप्नोति तत्सर्वमङ्गं भवति । तस्मादाचमनादीन्यपि यज्ञप्रयोगाङ्गानीत्युप-
न्यस्तेऽभिधीयते ॥ ९ ॥

न शास्त्रपरिमाणत्वात्पदार्थोऽभ्यधिको भवेत् ।

शास्त्रितं परिमाणं हि कोऽतिक्रामितुमर्हति ॥

शास्त्रेण हि पदार्थानां परिमाणं त्रिधा गतम् ।

क्रमेयत्ताशुनिर्माणरूपं तदिह बाध्यते ॥

द्वाभ्यां श्रुत्यादिषट्काभ्यां कालेयत्ताक्रमात्स्थितान् ।

पदार्थाः प्रविशन्तो हि बाधेरन्स्मार्तलौकिकाः ॥

सर्वे हि पदार्थाः प्रधानकालान्न विप्रकृष्टव्या इति प्रयोगवचनेन प्रतिपादितं तत्र
स्मार्तशिष्टलोकाचारप्रमाणकपदार्थानुष्ठानविक्षेपादक्षिणैकहस्ताधीनविलम्बितानुष्ठानाच्च प्र-
धानप्रत्यासत्तिबाधप्रसङ्गः ।

समस्तप्रयोगकालाश्च पूर्वाह्णमध्यदिनादयोऽतिक्रम्येरन् । क्रमश्च यः श्रुत्यर्थपाठ-
स्थानमुख्यप्रवृत्तिवत्क्रमैरवगतः स च वैदिकपदार्थारूढतया विज्ञाताश्रयप्रमाणपरिमाणः
सन्नन्यथात्वं क्षुतादिनिमित्ताचमनव्यवधानात्प्रतिपाद्येत । एवमायासस्त्वस्तोपवीतपुनःकर-
णव्यवधानेऽपि योजनीयम् ।

योह्यसावन्तः स्मार्तः पदार्थः क्रियते तदा ।

तस्य क्रमप्रमाणं हि न श्रुत्याद्यवगम्यते ॥

स्वकालमतिक्रामेत् । उभाभ्यां हस्ताभ्यामनुतिष्ठप्रधानकालं संभाव-
यिष्यति ॥ ६ ॥

अपिवा कारणाग्रहणे प्रयुक्तानि प्रतीरयेन् ॥ ७ ॥ सि०

अपिचेति पक्षव्यावृत्तिः । अगृह्यमाणकारणा एवंजातीयकाः प्रमा-
णम् । ननु क्रमकालौ विरुन्धन्ति । विरुन्धन्तु । नैष दोषः । आचमनं

उक्तपरिमाणस्य क्रमस्य नान्यदपि किञ्चित्प्रमाणमवकल्पते । तथा श्रुत्याद्यवगतप्रच-
यशिष्टपदार्थपरिमाणमवश्यमध्वर्यादिभिरविस्मृतसमस्तपदार्थनिर्माणयावधारणीयम् ।
ततश्च प्रथमापरिकल्पितपश्चादागतस्मार्तपदार्थानुष्ठाने पूर्ववधारणभ्रंशात्समस्तकृताकृता-
निरूपणादनिवृत्तवैगुण्याशङ्कस्य सम्यक्कृतत्वदादर्शनिमित्तसंस्कारपाटवाभावादपूर्वदौर्बल्येन
न्यूनफललाभप्रसङ्गः ।

तच्चातिशयवत्सर्वं सार्थवादाद्विधेर्गतम् ।

न्यूनत्वाक्षमयाऽवश्यं विरुद्धां बाधते स्मृतिम् ॥

परिमितश्रुत्याद्युपदेशातिदेशात्मकाङ्गशास्त्रपरिमाणत्वाद्वा न तद्व्यतिरिक्ताङ्गशास्त्राव-
काशः । सहकर्तव्यापगतेषु च पदार्थेषु सर्वात्मना त्वरमाणस्य यावानेवात्यन्ताशक्त्या काल-
विप्रकर्षो भवति तावन्मात्रमेव प्रयोगवचनोऽनुमन्यते । शक्तस्तु क्षणमात्रमपि यदि विक्षेपं
कुर्यात्तदस्य प्रयोगवचनविधिर्न सहेत । तस्मान्निविधस्यापि शास्त्रपरिमाणस्यान्यथाकर-
णान्नाऽऽचमनाद्यविरुद्धमिति । उच्यते ॥ ६ ॥

तेष्वदर्शनाद्विरोधस्येति वा समाप्तिः । अनन्तरसूत्रे विप्रतिपत्त्युपात्तविरोधाभावोक्ते-
रनुपयुज्यमानत्वादिह च प्रक्रान्तविरोधाभावस्यावश्यवचनीयत्वात् । उपयोगसद्भावेऽपि
च काकाक्षिवदनुषङ्गेन तन्त्रेण चोभयसंबन्धात् ।

अपिवा कारणं दृष्टं यस्मादेषु न गृह्यते ।

तस्मान्नाऽऽचमनादीनां क्रतुश्रुतिविरुद्धता ॥

विरोधत्याजितश्रुतिविरुद्धता । विरोधत्याजितश्रुतिमूलस्य हि स्मरणस्य यस्य मूला-
न्तरमिदं नामेत्येवं संभवदुत्प्रेक्षामात्रेणोपप्लवते तत्रालपेनैव प्रयासेन निराशङ्कमप्रमाणत्वं
निश्चीयते ।

यत्र तूत्प्रेक्षयाऽप्यन्यत्कारणं नावलम्ब्यते ।

अत्यन्तानन्यमूलत्वाच्छ्रुतितस्तत्प्रमाणता ॥

न वाऽऽचमनादिस्मृतेः कामक्रोधलोभद्वेषमानलज्जादिकारणं किञ्चित्संभाव्यते यन्मूल-
त्वेन श्रुतिमूलत्वमपह्नूयेत ।

अनन्यमूलिकायां च श्रुतौ मूलेऽवधारिते ।

विरोधेऽपि प्रमाणत्वं स्मृतेः श्रुत्या न वार्यते ॥

पदार्थः पदार्थानां च गुणः क्रमः । न च गुणानुरोधेन पदार्थो न कर्तव्यो
भवति । अपिच प्राप्तानां पदार्थानामुत्तरकालं क्रम आपतति । यदा
पदार्थः प्राप्तोति तदा क्रम एव नास्ति, केन सह विरोधो भविष्य-
तीति तथा यदि दक्षिणेन नाऽऽचर्यते, कालो मा विरोधीदिति तत्र

इयत्ताक्रमकालाश्च श्रौतत्वाद्बलवत्तराः ।

पदार्थधर्मभावात्तु दुर्बलत्वादबाधकाः ॥

ननु पूर्वभावित्वात्प्रमाणबलाबलमेव प्रमेयबलाबलाज्ज्यायस्त्वेन प्रतिभाति ।

उच्यते—

नैव तावच्छ्रुतिस्मृत्योः स्वरूपेण विरुद्धता ।

बलाबलपरीक्षा वा प्रमेयद्वारिका हि सा ॥

प्रमेयगतं हि विरोधमालोच्य प्रमाणविरोधबुद्धिर्भवति ।

तद्यस्यामेव वेलायां विरोधो दृश्यते तयोः ।

प्रमेययोः स्वरूपस्थं तस्मादेव बलाबलम् ॥

येषां पदार्थधर्मत्वादौर्बल्यं पूर्वनिश्चितम् ।

न तेषां श्रुत्यवष्टम्भात्तत्पश्चादपगच्छति ॥

पदार्थत्वेन येषां च बलीयस्त्वं निरूपितम् ।

न स्मृतेर्दुर्बलत्वेन पुनस्तदपनीयते ॥

नित्यमेवाप्रमाणं यत्तदेवं बाधमर्हति ।

आपेक्षिकाप्रमाणं तु स्यात्प्रमाणमपेक्षया ॥

न च प्रमेयदौर्बल्यवर्तीयस्त्वनिवन्धनम् ।

प्राप्तं स्मृतिप्रमाणत्वं प्रमाणस्थेन बाध्यते ॥

न च प्रमेयदौर्बल्ये सत्यपि श्रुतिबाधनम् ।

तावता मन्दतेजस्त्वात्स्मृतिस्तां नैव बाधते ॥

एतदेव श्रुतेः पार्श्वद्विहु यत्र स्मृतिर्वृथा ।

महास्मृत्याऽपि या काचिन्न शक्या बाधितुं श्रुतिः ॥

युगपत्प्राप्तिहेतुश्च विरोधस्तुल्यकार्ययोः ।

इह तु द्वयमप्येतन्नास्ति तेनाविरुद्धता ॥

कालेयत्ताक्रमाणां हि सर्वान्ते प्राप्तिरिष्यते ।

सुजघन्यप्रमाणोऽपि पदार्थः पूर्वमश्रुते ॥

प्राप्तेषु हि पदार्थेषु क्रमः पश्चादपेक्षते ।

यदा प्राप्तेष्वसौ क्लृप्तः केन पश्चाद्विरुध्यते ॥

कालानुरोधेन पदार्थो नाऽऽन्यथात्वमभ्युपगच्छेत् । प्रयोगाङ्गं हि कालः पदार्थानामुपकारकः । अतो न कालानुरोधेन व्यथयितव्यः पदार्थः । अपि च शौचं दक्षिणाचारता यज्ञोपवीतित्वं चैवंजातीयका अर्था व्यवधातारो न भवन्ति । सर्वपदार्थानां शेषभूतत्वात् । तस्मादाचमनादीनां प्रामाण्यम् ॥ ७ ॥

परिमाणमपि त्वार्थमविस्मरणासिद्धये ।

स्वयमालोच्यते प्राज्ञैः स्मार्तैः सह तदिष्यते ॥

न केनचित्प्रमाणेन पदार्थेयता परिच्छिद्यते । तत्र यदि तेन विनाऽन्ये समस्त-पदार्थस्मृतिहेतवो न स्युस्तत एतदप्येकं कारणमिति परिमाणमपि स्थाप्येत । तस्यामपि त्ववस्थायां यथा श्रौतमात्रपरिमाणमसमाप्य समाख्यापर्यन्तप्रापितपदार्थगतपरिमाणावधारणमाश्रीयते तथा स्मृत्याचारपर्यन्तावगतपरिमाणमाश्रयिष्यत इति निर्दोषम् ।

कालोऽपि च प्रयोगाङ्गं सर्वान्ते सोऽपि गृह्यते ।

स्मार्तैः सह ससाहित्यमाशुत्वं वा प्रपत्स्यते ॥

कालो ह्ययं प्रधानस्य सर्वाङ्गसाहितस्य यः ।

अङ्गैरविप्रकृष्टत्वमीदृशस्यैव चोद्यते ॥

तस्माद्यत्किञ्चनप्रमाणकसर्वपदार्थप्राप्त्युत्तरकालोपेक्षितसंबन्धः कालोऽपि नैव सर्वो-पसंहारविरोधीति तेषु क्रमकालपरिमाणेष्वदर्शनाद्विरोधस्येत्युच्यते । यद्वा तैष्वाचम-नादिषु क्रियमाणेष्वदर्शनाद्विरोधस्येति सूत्रार्थयोजना । अपि च—

शौचयज्ञोपवीतादेर्न स्वतन्त्रपदार्थता ।

सर्वं ह्यङ्गप्रधानार्थं तेन न व्यवधायकम् ॥

अतदङ्गेन हि तुल्यकक्षेण व्यवधानं भवति न सर्वपदार्थेन ।

वेदं कृत्वा यदा वेदिमकृत्वाऽऽचामति क्षुते ।

वेदिमेव करोतीति स वक्तुं शक्यते तदा ॥

वेदिरेव ह्यनाचम्य कुर्वतो विगुणी भवेत् ।

तामेव सगुणां कर्तुं शुद्ध्य न व्यवधास्यते ॥

इममेवार्थमभिप्रेत्य भाष्यकारेणोक्तं न चैवंजातीयका अर्थाः पदार्थानां व्यवधा-तारो भवन्तीति । इतरथा ह्यङ्गप्रधानार्थत्वेऽनाश्रीयमाणे शून्यहृदयवचनमेवैत-त्स्यात् ।

तस्मादाचमनादीनां क्रतुभिः संग्रहे सति ।

पश्चात्प्राप्तक्रमेयत्ताकालशास्त्राविरोधिता ॥

(भाष्यकारोक्तोदाहरणाक्षेपः ।)

नन्विदं यज्ञोपवीतमुदाहर्तव्यम् । दर्शपूर्णमासादिषु ‘उपचययते देवलक्ष्ममेव तत्कुरुते’ इति कृत्वङ्गप्रत्यक्षविधानात् । तथा काठके चानारभ्यवादविधिना सर्वयज्ञगत-यजनयाजनसंबन्धोऽध्यापनाध्ययनसंबन्धश्च श्रूयते । ‘प्रसूतेन वै यज्ञेन देवा स्वर्गं लोकमायन्मृत्युतेनामुरान्पराभावयन् । प्रसृतो ह वै यज्ञोपवीतिनो यज्ञोऽप्रसृतोऽनुपवीतिनो यद्वै किं च ब्राह्मणो यज्ञोपवीत्यधीते यजत एव तत्तस्माद्यज्ञोपवीत्येवाधीयीत याजयेद्यजेत वा यज्ञस्य प्रसृत्या इति’ । तथाऽऽचमनावधिरपि ‘दक्षिणत उपवीयोपविश्य हस्तावनिज्य त्रिराचम्य द्विः परिमृज्य दर्भाणां महदुपस्ती-र्योपस्थं कृत्वा प्राङ्मुख उपविश्य स्वाध्यायमधीयीत’ इति यद्यपि ब्रह्मयज्ञप्रकरणे श्रूयते तथाऽपि वेदोच्चारणसंबन्धात्तदङ्गत्वेनापि तावज्ज्ञायमानं सर्वयज्ञानां मन्त्रवत्प्रयोगित्वा-त्तदङ्गं भवति । तथा च “न सोमेनोच्छिष्टा भवन्ति” इति प्राप्ताचमनप्रतिषेधार्थमे-वावधार्यते । दक्षिणाचारत्वं तु—

यत्राऽऽहत्य विधानेन स्यात्सव्याञ्जलिचोदना ।

तस्मादेव निर्वर्तेत नान्यत्राऽऽशङ्क्यतेऽपि तत् ॥

“यथा वै दक्षिणः पाणिरिवं देवयजनम्” इति प्रागुदक्प्रवणविधिपरे वाक्ये देवयजनवद्यज्ञाङ्गत्वौचित्यादुपमानमवकल्पते । तेन नात्रैकमपि विरोधवाधशङ्कायोग्य-मित्यनुदाहरणानि । तस्मान्नैवेतदधिकरणान्तरम् ।

वेदाविरुद्धशाक्यादिवचसामप्रामाण्यनिरूपणम् ।

सूत्राणि तु पूर्वाधिकरणाक्षेपपरिहारसूत्रत्वेनैव व्याख्यातव्यानि । यत्तर्हि वेदविहितं न बाधते शिष्टान्वा वेदविदो न कोपयति । विहाराराममण्डलकरणवैराग्यध्यानाभ्यासा-हिंसासत्यवचनस्मदानदयादि, तद्विद्वत्तदभिहितं प्रमाणेनाविरुद्धमिति चेत् । न । शास्त्रपरिमाणत्वात् ।

परमितान्येव हि चतुर्दशाष्टादश वा विद्यास्थानानि धर्मप्रमाणत्वेनः शिष्टैः परिगृही-तानि वेदोपवेदोपाङ्गाष्टादशधर्मसंहितापुराणशास्त्रशिक्षादण्डनीतिसंज्ञकानि, न च तेषां मध्ये बौद्धार्हतादिग्रन्थाः स्मृता गृहीता वा ।

प्रतिकञ्चुकरूपेण पूर्वशास्त्रार्थगोचरम् ।

यदन्यत्क्रियते तस्य धर्मं प्रत्यप्रमाणता ॥

१ तै० सं० (२-१-११) । २ तै० आ० (२-३) ।

१ उच्यते—आप्तुर्वेदधनुर्वेदगन्धर्ववेदः । अङ्गानि—शिक्षादीनि । उपाङ्गं—पूर्वोत्तरमीमांसाद्वयम् । दण्डनीतिः—अर्थशास्त्रमित्यर्थः ।

तथा च प्रायश्चित्तादिदानकाले यो वाक्यमात्मीयमन्यकविकृतं वा श्लोकं सूत्रं
वोच्चार्य मानवादिप्रायश्चित्तं दद्यान्न कश्चिदपि धर्मार्थं प्रतिपद्येत ।

वेदेनैवाभ्यनुज्ञाता येषामेव प्रवक्तृता ।
नित्यानामभिधेयानां मन्वन्तरयुगादिषु ॥
तेषां विपरिवर्तेषु कुर्वतां धर्मसंहिताः ।
वचनानि प्रमाणानि नान्येषामिति निश्चयः ॥

तथा च “मनोऋचः सामिधेन्यो भवन्ति” इत्यस्य विधेर्वाक्यशेषे श्रूयते “मनुर्वै
यत्किंचिदवदत्तद्वेषजं भेषजतायै ” इति प्रायश्चित्ताद्युपदेशवचनं पापव्याधे-
र्भेषजम् ।

न वैतच्छ्रुतिसामान्यमात्रं नित्येऽपि संभवात् ।
यज्ञेऽध्वर्युरिव ह्यास्ति मनुर्मन्वन्तरे सदा ॥
प्रतिमन्वन्तरं चैवं स्मृतिरन्या विधीयते ।
स्थिताश्च मनवो नित्यं कल्पे कल्पे चतुर्दश ॥
तेन तद्वाक्यचेष्टानां सर्वदैवास्ति संभवः ।
तदुक्तिज्ञापनाद्वेदो नानित्योऽतो भविष्यति ॥
प्रतियज्ञं भवन्त्यन्ये सर्वदा षोडशर्त्विजः ।
आदिमत्त्वं च वेदस्य न तच्चरितबन्धनात् ॥

उक्तं च—

यथर्तावृतुलिङ्गानि नानारूपाणि पर्यये ।
दृश्यन्ते तानि तान्येव तथा भाति युगादिषु ॥ इति ।
इतिहासपुराणं च कृत्रिमत्वेन निश्चिते ।
तथाऽप्यकृत्रिमे वेदे तद्विद्यात्वेन संमतम् ॥

एवं ह्युपनिषत्सूक्तम् । ‘ऋग्वेदं भगवोऽध्येमि यजुर्वेदं सामवेदमथर्ववेदं चतुर्थं
मितिहासं पुराणं पञ्चमम्’ इति । तेन प्रतिकल्पमन्वन्तरयुगनियतनित्यऋषिनामाभिधेय-
कृत्रिमविद्यास्थानकारा ये वेदेऽपि मन्त्रार्थवादिषु श्रूयन्ते तत्प्रणीतान्येव विद्यास्थानानि
धर्मज्ञानाङ्गत्वेन संमतानि । तथा च ऋग्वेदादिविहितयज्ञाङ्गभेषप्रायश्चित्तविशेषानभि-
धाय ‘यद्यविज्ञात इति’ प्रायश्चित्तान्तरं विदधत् त्रैविद्यवृद्धस्मृतिविहितविनष्टोद्देशेनैव
विदधातीति गम्यते । अन्यथा हि प्रत्यक्षवेदविहितं सर्वं विज्ञातमूलविशेषत्वादविज्ञात-
मूलत्वेनानभिधेयमेव स्यात् । यदि च स्मर्यमाणवेदमूलग्रन्थनिबन्धनानामविज्ञातृवेदविशे-

षपूर्वकत्वेनापि स्थितानां प्रामाण्यं नाऽऽश्रयेत् तथा सति नैवाविज्ञातमूलं किञ्चिदज्ञे क्रियत इति तद्विनष्टायाश्चित्तविधिर्नैवोपपद्येत ।

तस्माद्यान्येव शास्त्राणि वेदमूलानतिक्रमात् ।
 अवस्थितानि तैरेव ज्ञातो धर्मः फलप्रदः ॥
 यथैवान्यायविज्ञाताद्वेदाह्लेख्यादिपूर्वकात् ।
 शूद्रेणाधिगताद्यापि धर्मज्ञानं न संमतम् ॥
 तथाऽतिक्रान्तवेदोक्तमर्यादाव्यहारिणाम् ।
 संवादिष्वपि वाक्येषु नेप्यते धर्महेतुता ॥
 स्मर्यन्ते च पुराणेषु धर्मविप्लुतिहेतवः ।
 कलौ शाक्यादयस्तेषां को वाक्यं श्रोतुमर्हति ॥
 यथा कृतककर्पूरसुवर्णादिषु दीयते ।
 यद्भाजं तदपि व्यक्तमग्राह्यत्वात्प्रलीयते ॥

तेन कर्मानुरूप्यसामान्यतो दृष्टार्थापत्तिबलात्तदभिप्रायकल्पितधर्माभासमध्यपतितं सन्मूलमप्यहिंसादि श्रद्धति निक्षिप्तक्षीरवदनुपयोग्यविश्रम्भणायं च तन्मात्रोपलब्धं भवतीत्यवश्यं यावत्परिगणितधर्मशास्त्रेभ्यो नोपलभ्यते तावद्ग्राह्यं भवति ।

यदा शास्त्रान्तरेणैव सोऽर्थः स्पष्टोऽवधार्यते ।
 तदा तेनैव सिद्धत्वादितरत्स्यादनर्थकम् ॥

तस्माद्यावत्परिगणितवेदादिशास्त्रव्यतिरिक्तनिबन्धनं तद्धर्मप्रमाणत्वेन नापेक्षितव्यमिति ।

(सदाचारप्रामाण्यनिरूपणम् ।)

यत्त्वेतत् । अपि वा कारणाग्रहणे प्रयुक्तानि प्रतीयेरन्, इति सूत्रम् ।
 अत्र सदाचारानुदाहृत्य त्रिवर्गसिद्धयर्थं विचार्यते । तद्विपरीतसंकीर्णव्यवहारिषु शिष्टेष्वपथ्यकारिवैद्यातुरवद्विस्त्रम्भणीयचरितत्वात्संभाव्यमानवेदमूलत्वाच्च धर्मसंशयं दर्शयित्वा “ धर्मस्य शब्दमूलत्वादशब्दमनपेक्ष्यम् ” इति पूर्वः पक्षः कचिच्च “ विरोधे त्वनपेक्ष्यम् ” इत्येतन्न्यायानुसारेण । सदाचारेषु हि दृष्टो धर्मव्यतिक्रमः साहसं च महतां प्रजापतीन्द्रवसिष्ठविश्वामित्रयुधिष्ठिरकृष्णद्वैपायनभीष्मधृतराष्ट्रवासुदेवार्जुनप्रभृतीनां बहूनामद्यतनानां च । प्रजापतेस्तावत्प्रजापतिरुषसमभ्यैत्स्वां दुहितरम् । इत्यगम्यागमनरूपादधर्माचरणाद्धर्मव्यतिक्रमः । इन्द्रस्यापि । तत्पदस्थस्य च नहुषस्य परदारामियोगाद्धर्मव्यतिक्रमः । तथा वसिष्ठस्य पुत्रशोकार्तस्य जलप्रवेशात्मत्यागसाहसम् । विश्वामित्रस्य चाण्डालयाजनम् । वसिष्ठवत्पुरूरवसः प्रयोगः । कृष्णद्वैपायनस्य गृहीतनैष्ठिकब्रह्मचर्यस्य विचित्रवैर्यदारेष्वपत्योन्पादनप्रसङ्गः । भीष्मस्य च

सर्वाश्रमधर्मव्यतिरेकेणावस्थानम् । अपत्नीकस्य च रामवत्कतुप्रयोगः । तथाऽन्वस्य धृतशस्त्र-
स्येज्या पाण्डुर्जितैर्धनैरित्यनधिकृतक्रिया । तथा युधिष्ठिरस्य कनीयोजितश्रातृजायापरि-
णयनमाचार्यब्राह्मणवधार्थमनृतभाषणं च । वासुदेवार्जुनयोः प्रतिषिद्धमातुलदुहितृरुक्मिणी
सुभद्रापरिणयनम्, उभौ भध्वासवक्षीबाविति सुरापानाचरणम् । अद्यत्वेऽप्यहिच्छत्रमथुरा-
निवासिब्राह्मणीनां सुरापानम् । केसर्यश्वाश्वतरसरोष्ट्रोभयतोदहानप्रतिग्रहद्विक्रयव्यवहार-
भार्यापत्यमित्रसहभोजनाद्युदीच्यानाम् । मातुलदुहितृद्राहासन्दीस्थभोजनादीनि दाक्षिणा-
त्यानाम् । मित्रस्वजनोच्छिष्टस्पृष्टभोजनं सर्ववर्णपरस्परस्पृष्टताम्बूलादनतदवसानानाचमन-
निर्णयकधौतगर्दभारूढवस्त्रपरिधानब्रह्महत्यातिरिक्तमहापातकार्यपरिहरणादीन्युभयेषाम् ।
अतिस्थूलानि प्रतिपुरुषजातिकुशावस्थितसूक्ष्मस्वधर्मव्यतिक्रमणानि त्वनन्तभेदानि सर्वत्र
विगानहेतुदर्शनानि च प्रायेणैव संभवन्तीति नैवजातीयकमिश्रसदाचारधर्मत्वाध्यवसान-
संभवः । किं च ।

के शिष्टा ये सदाचाराः सदाचाराश्च तत्कृताः ।

इतीतरेतराधीननिर्णयत्वादनिर्णयः ॥

ननु ।

सदाचारप्रमाणत्वं मन्वादिभिरपि स्मृतम् ।

आत्मतुष्टिः स्मृताऽन्या तैर्धर्मे सा चानवस्थिता ॥

यथाभ्यासं ह्याशयवैचित्र्येण शुभाशुभोभयहीनक्रियानुष्ठायिनामात्मतुष्टिरपि विचि-
त्रैव भवति । तथा हि ।

कस्यचिज्जायते तुष्टिरशुभेऽपि हि कर्मणि ।

शाक्यस्येव कुहेतुक्त्वेदब्राह्मणदूषणे ॥

तथा हि ।

पशुर्हिंसादिसंबन्धे यज्ञे तुष्यन्ति हि द्विजाः ।

तेभ्य एव हि यज्ञेभ्यः शाक्याः क्रुध्यन्ति पीडिताः ॥

तथा ।

शूद्राक्षभोजनेनापि तुष्यन्त्यन्ये द्विजातयः ।

स्वमातुलमुतां प्राप्य दाक्षिणात्यस्तु तुष्यति ॥

अन्ये तु सव्यल्लिकेन मनमा तन्न कुर्वते ।

ततश्चानवस्थितत्वाद्यैवाऽऽत्मनस्तुष्टिरेव चेत्येतन्मनुवचनं कथमप्यन्यथा नेतव्यम् ।
एवमाचारश्चैव साधूनामित्येतदपीति ।

स्वयमज्ञातमूलाश्च शिष्टाचारप्रमाणताम् ।

वदन्तोऽपि न शोभन्ते स्मृतिकारास्ततोऽधिकाः ॥

स्मृतिकारवचनार्थो हि शिष्टैराचरितव्यः शिष्टत्वाच्च । अन्यथा हि तदनपेक्षः स्वात-
न्त्र्येण व्यवहरमाणा दुष्टा भवेयुर्न शिष्टाः ।

न च तेषां श्रुतिर्मूलं व्यवहारस्य दृश्यते ।

यदि च स्यात्परोक्षाऽपि स्मर्येतैव ह्यसौ ध्रुवम् ॥

तस्मान्निर्मूलत्वादनपेक्षाणि शिष्टाचरणानीति प्राप्तेऽभिधीयते ।

“ अपि वा कारणाग्रहणे प्रयुक्तानि प्रतीयेरन् ”

दृष्टकारणहीनानि यानि कर्माणि साधुभिः ।

प्रयुक्तानि प्रतीयेरन्धर्मत्वेनेह तान्यपि ॥

शरीरस्थितये यानि सुखार्थं वा प्रयुज्यते ।

अर्थार्थं वा न तेष्वस्ति शिष्टानामेव धर्मधीः ॥

धर्मत्वेन प्रपन्नानि शिष्टैर्यानि तु कानिचित् ।

वैदिकैः कर्तृसामान्यात्तेषां धर्मत्वमिष्यते ॥

प्रदानानि जपो होमो मातृयज्ञादयस्तथा ।

शक्रध्वजमहोयात्रा देवतायतनेषु च ॥

कन्यकानां च सर्वासां चतुर्थ्याद्युपवासकाः ।

प्रदीपप्रतिपदानमोदकापूपपायसाः ॥

अनग्निपक्वमाद्यसप्तमीपौर्णमासीफाल्गुनीप्रतिपद्वसन्तोत्सवादीनां नियमक्रियाप्रमाणं न
शास्त्रादृते किञ्चिदस्ति । स्मृतिकाराश्चाऽऽचारश्चैव साधूनां देशजातिकुलधर्माश्चाऽऽम्ना-
यैरविरुद्धाः प्रमाणाभिति । वेदाविरुद्धानाम्माचाराणां सामान्यतः प्रामाण्यमनुमन्यन्ते ।
तथाऽनध्यामाधिकार ऊर्ध्वं भोजनमुत्सव इति देशनगरोत्सवप्रामाण्याश्रयणम् । वेदेऽपि
च महाव्रते प्रेङ्गमाकुरु होता संसतीत्येतद्वाक्यशेषे श्रूयते, यदा वै प्रजा मह आवि-
शन्ति प्रेङ्गं तर्ह्यारोहन्तीति । महःशब्दवाच्योत्सवप्रसिद्धिरनूदिता । यत्तु पारिमितशा-
स्त्रप्रमेयत्वाद्धर्मधर्मयोः हि च तदसंभवमदित्युक्तम् तद्वेदमूलत्वानुमानात्पूर्ववदेव प्रत्या-
ख्येयम् । न च स्मृतिर्निर्मूला । विस्तरवचनानामपि प्रपाठक्रमात्रेणोपसंहारात्किमुत संक्षेप-
वचनस्य । शक्यं च स्मृत्यनुरूपमेव वेदवचनमनुमातुम् । तथा हि ।

शिष्टैराचर्यमाणानां सतां गोदोहनदिवत् ।

फलसंबन्धमप्राप्तं बोधयच्छास्त्रमर्थवत् ॥

न हि तदेवैकं शास्त्रप्रमाणकं यस्य स्वरूपमपि तत् एवावगन्तव्यम् । अनेकाकारस्य

हि प्रमेयस्य कश्चिदेवाऽऽकारः केनचित्प्रमाणेन प्रमीयते । तत्र प्रत्यक्षाद्यवगतेऽप्याचारस्वरूपे दधिगोदोहनादिवत्फलसंबन्धः शास्त्रेणावगम्यते । यागादिष्वपि च नैव स्वरूपज्ञानेन शास्त्रमपेक्षितम् । फलसंबन्धमात्रस्यैवातीन्द्रियत्वेन तदपेक्षितत्वात् । अतो न नामोपलक्षणान्तरेण शास्त्रं प्रवृत्तमुपलभ्य शिष्टाः प्रवृत्ताः सर्वकालं तु शिष्टव्यवहारशास्त्रयोरवियोगादव्यवहारादेवापोद्धृत्य केचित्स्वर्गादिसाधनत्वेन नियम्यमानाः कादाचित्कत्वपारित्यागेन नित्यप्रयोज्या विज्ञायन्ते । तेषां चाऽऽर्यावर्तनिवासिशिष्टप्रयोज्यत्वमेवोपलक्षणं वेदेनापि सरस्वतीविनशानप्लक्षप्रस्रवणादिवदुपात्तमिति शक्यमनुमातुम् ।

ननु शास्त्रार्थकारित्वाच्छिष्टत्वं गम्यते यदा ।

शिष्टत्वेन च शास्त्रोक्तिरित्यन्योन्याश्रयं भवेत् ॥

नैव तेषां सदाचारनिमित्ता शिष्टता मता ।

साक्षाद्विहितकारित्वाच्छिष्टत्वे सति तद्वचः ॥

प्रत्यक्षवेदविहितधर्मक्रियया हि लब्धशिष्टत्वव्यपदेशा यत्परम्पराप्राप्तमन्यदपि धर्मबुद्ध्या कुर्वन्ति तदपि स्वर्ग्यत्वाद्धर्मरूपमेव ।

तद्यथा शुश्रुवान्विद्वाननूचानश्च वैदिकः ।

पुनस्तल्लक्षितो वेदे तेनैवाध्ययनादिषु ॥

तेनाहोरात्रपौर्वापर्यवदनादित्वाद्भेदतदर्थानामितरेतराश्रयत्वाप्रसङ्गः । स्मृतिरप्याचारं वेदवचनं वोपलभ्याभ्यनुज्ञानायैव प्रवृत्तेत्यदोषः ।

यत्तु हेत्वन्तरं दृष्ट्वा वेदमूलनिवारणम् ।

प्रत्यक्षवेदमूलेऽपि तद्दृष्टेस्तदकारणम् ॥

वेदेऽपि हि बहून्येव दृष्टार्थगन्धस्पर्शानि विधीयन्त इति न तावता वेदमूलत्वाभावः ।

यानि तु म्लेच्छादिसमानानि नियतानियताक्रियान्तराण्यर्थसुखसाधनकृषिसेवावाणिज्यादीनि मृष्टान्नपानमृदुशयनासनरमणीयगृहोद्यानालेख्यगीतनृत्यगन्धपुष्पादिकर्माणि ब्रह्मिष्ठानि तेषु नैव कस्यचिद्धर्मत्वाशङ्काऽस्तीति न तत्सामान्यतो दृष्टेनेतरनिराक्रियोपपत्तिः केषांचिद्वा धर्मत्वाभ्युपगमान्न सर्वेषामेव तत्प्रसङ्गः । किं तु—

देवब्राह्मणपूजादि यत्तेषामपि किंचन ।

तत्रेष्टमेव धर्मत्वं चिष्टाचारमतं हि तत् ॥

लोके हि कश्चिदाचारः शिष्टत्वेन विशिष्यते ।

कश्चित्तु प्राणिसामान्यप्राप्तैरपि संगतः ॥

तत्र यः कार्यरूपेण शिष्टानेवानुवर्तते ।

स एव केवलो धर्मो नेतरः प्राणिमात्रगः ॥

एतेन वैदिकानन्तधर्मधीसंस्कृतात्मनाम् ।

आत्मतुष्टेः प्रमाणत्वं प्रसिद्धं धर्मशुद्धये ॥

तथैव बहुकालाभ्यस्तवेदतदर्थज्ञानाहितसंस्काराणां वेदनियतमार्गानुसारिप्रतिभानां नोन्मार्गेण प्रतिभानं संभवतीत्याश्रित्योच्यते । “यदेव किंचनानूचानोऽभ्युहृत्यार्थं तद्भवतीति” । वैदिकवासनाजानितत्वाद्देद एव स भवति ।

तथा हि—

यथा रुमायां लवणाकरेषु मेरौ यथा वोज्ज्वलरुक्मभूमौ ।

यज्जायते तन्मयमेव तत्स्यात्तथा भवेद्वेदविदात्मतुष्टिः ॥

एवं च विद्वद्भचनाद्विनिर्गतं प्रसिद्धरूपं कविभिर्निरूपितम् ।

सतां हि संदेहपदेषु वस्तुषु प्रमाणमन्तःकरणप्रवृत्तयः ॥ इति ।

बहुदिनाभ्यस्तधर्मव्याप्तात्मनो हि न कथंचिद्धर्मकरणरूपात्मतुष्टिरन्यत्र संभवतीति धर्मत्वेनाभ्यनुज्ञायते ।

यद्वा शिष्टात्मतुष्टीनां वचनादेव धर्मता ।

पुण्यकृद्भक्षानवत्तस्मादाचारेष्वपि सा तथा ॥

यथा वा वरदानादौ देवताराधनोद्भवे ।

यद्वक्ष्यसि स मन्त्रस्ते विषघ्न इति मन्त्रिते ॥

लोकः स्मरति तं मन्त्रं विषापहरणादिषु ।

यथा वा सर्पसिद्धान्ते नकुलो यां किलौषधिम् ॥

दन्तैर्गृह्णाति तामाहुः समस्तविषहारिणीम् ।

यथा वा यां भुवं कश्चिदध्यावसति पुण्यकृत् ॥

तत्संपर्कपवित्रत्वात्सेष्यते पुण्यकारणम् ।

तथाऽऽचारात्मतुष्ट्यादिधर्म्यं धर्ममयात्मनाम् ॥

वेदोक्तमिति निश्चित्य ग्राह्यं धर्मबुभुत्सुभिः ॥ इति ।

यत्तु प्रजापतिरुषसमभ्यैस्त्वां दुहितरमहल्यायां मैत्रेयामिन्द्रो जार आसीदित्येवमादिदर्शनादितिहासदर्शनाच्च शिष्टाचारेषु धर्मातिक्रमं पश्यद्भिः शिष्टाचारप्रामाण्यं दुरध्यवसानमिति । तत्रोच्यते—

श्रुतिसामान्यमात्राद्वा न दोषोऽत्र भविष्यति ।

मनुष्यप्रतिषेधाद्वा तेजोबलवशेन वा ॥

यथा वा न विरुद्धत्वं तथा तद्भमयिष्यति ॥

प्रजापतिस्तावत्प्रजापालनाधिकारादादित्य एवोच्यते । स चारुणोदयवेलायामुषसमुद्यन्नम्येत्, सा तदागमनादेवोपजायत इति तदुहितृत्वेन व्यपदिश्यते तस्यां चारुणकिरणाख्यस्त्रीजनक्षेपात्स्त्रीपुरुषयोगवदुपचारः । एवं समस्ततेजाः परमैश्वर्यनिमित्तेन्द्रशब्द-
आच्यः सवितैवाहनि लीयमानतया रात्रेरहल्याशब्दवाच्यायाः क्षयात्मकजरणहेतुत्वा-
जीर्यत्यस्मादनैवोदितेनेत्यादित्य एवाहल्याजार इत्युच्यते न तु परस्त्रीव्यभिचारात् ।
नहुषेण पुनः परस्त्रीप्रार्थननिमित्तानन्तरकालाजगरत्वप्राप्त्येवाऽऽत्मनो दुराचारत्वं प्रख्या-
पितम् । शच्याश्च पतिभक्तिनिमित्तपुण्यातिशयजनिततन्निराकरणावाप्तप्रभावलाभः
ख्यात एव ।

वसिष्ठस्यापि यत्पुत्रशोकव्यामोहचेष्टितम् ।

तस्याप्यन्यनिमित्तत्वाच्चैव धर्मत्वसंशयः ॥

यो हि सदाचारः पुण्यबुद्ध्या क्रियते स धर्मादर्शत्वं प्रतिपद्येत यस्तु कामक्रोधलो-
भीहशोकादिहेतुत्वेनोपलभ्यते स यथाविधिप्रतिषेधं वर्तिष्यते । तेन विश्वामित्रस्यापि
यद्वाग्द्वेषपूर्वकमपि तपोबलारूढस्य चरितं सत्सर्वं बलवतः पथ्यमित्यनेन न्यायेन महान्ति
च तपांसि कृत्वा तानि क्षयं नयत उत्तरकालं वा पापविशुद्धिं प्रायश्चित्तैः प्रतिकुर्वा-
णस्य जीर्यत्यपि । मन्दतपसां गजैरिव महावटकाष्ठादिभक्षणमात्माविनाशायैव स्यात् ।
द्वैपायनस्यापि, “ गुरुनियोगादपतिरपत्यलिप्सुर्देवराद्गुरुप्रेरितादृतुमतीयात् ”
इत्येवमागमान्मातृसंबन्धभ्रातृजायापुत्रजननं प्राक्कृतपश्चात्करिष्वभाषणतपोबलेन नातिदु-
ष्कम् । अन्योऽपि यस्तादृक्तपोबलो निर्वहेत्स कुर्यादेव । रामभीष्मयोस्तु स्नेहपितृ-
भक्तिवशात् । विद्यमानधर्ममात्रार्थदारयोरेवं साक्षाद्व्यवहितापत्यकृतपित्रानृण्ययोर्यागसिद्धिः
हिरण्यमयीताकरणं च लोकापवादाभिया त्यक्तसीतागतानृशंस्याभावाशङ्कानिवृत्त्यर्थम् ।
भीष्मश्च ।

भ्रातृणामेकजातानामेकश्चेत्पुत्रवान्भवेत् ।

सर्वे तेनैव पुत्रेण पुत्रिणो मनुरन्नवीत् ॥

इत्येवं विचित्रवीर्यक्षेत्रजपुत्रलब्धपित्रनृणत्वः केवल्यज्ञार्थपत्नीसंबन्ध आसीदित्य-
र्थपत्त्याऽनुक्तमपि गम्यते ।

ओ वा पिण्डं पितुः पाणौ विज्ञातेऽपि न दत्तवान् ।

शास्त्रार्थातिक्रमाद्भीतो यजेतैकाग्र्यसौ कथम् ॥

धृतराष्ट्रोऽपि व्यासानुग्रहादाश्चर्यपूर्वाणि पुत्रदर्शनवत्कलुकालेऽपि दृष्टवानेव । शापा-
नुग्रहसमर्था महर्षयः श्रूयन्ते । तद्यथैव तद्वचनादसावन्धो जातो विज्ञायते तथा यज्ञा-
नुष्ठानवचनात्तावति काले दृष्टवानित्यर्थपत्त्याऽनुज्ञानम् । यद्वा, “ यजदेवपूजासंगति

करणदानेषु ” इति दानार्थ एवायं यजिर्भविष्यति क्रतुफलसमानि च दानतपश्चरणादी-
न्यपि श्रूयन्ते तत्कारणात्क्रतुक्रियोपचारः ।

या चोक्ता पाण्डुपुत्राणामेकपत्नीविरुद्धता ।
साऽपि द्वैपायनेनैव व्युत्पाद्य प्रतिपादिता ॥
यौवनस्थैव कृष्णा हि वेदिमध्यात्समुत्थिता ।
सा च श्रीः श्रीश्च भूयोभिर्भुज्यमाना न दुष्यति ॥

अत एव चोक्तम्—

इदं च तत्राद्भुतरूपमुत्तमं
जगाद विप्रर्षिरतीतमानुषः ।
महानुभावा किल सा सुमध्यमा
बभूव कन्यैव गते गतेऽहनि ॥ इति ।

न हि मानषीष्वेवमुपपद्यते । तेनातीतमानुषमित्युक्तम् । अत एव वासुदेवेन कर्ण
उक्तः “ षष्ठे च त्वामहनि द्रौपदी पर्युपस्थास्यति ” इति । इतरथा हि कथं प्रमाणभूतः
सत्त्वेन वेदेत् । अथ वा बह्व्य एव ताः सदृशरूपा द्रौपद्य एकत्वेनोपचारिता इति
व्यवहारार्थापत्त्या गम्यते ।

यद्वा नार्यर्जुनस्यैव केवलस्य भविष्यति ।

साधारणा प्रसिद्धिस्तु निश्छिद्रत्वाय दर्शिता ॥

यथा युधिष्ठिरोपदेशात्सभामध्यमानीयमाना सहसैव रजस्वलावेपं सपुत्रकस्य धृतरा-
ष्ट्रस्यायश उत्पादयितुमात्मानं प्रख्यापयितुं द्रौपदी कृतवती तथैव केवलार्जुनभार्याया
एव सत्याः श्रीत्वं च जनेनाविदितं परस्परं संवाताविशयं च भेदप्रयोगानवका-
शार्थं दर्शयितुं साधारण्यप्रख्यापनमित्येवमादिविकल्पैः सुपरिहरत्वाद्वागलोभकृतव्यवहा-
रस्य च शिष्टैरेव धर्मत्वेनापरिग्रहस्योक्तत्वादनुपालम्भः ।

तथा च द्रोणवधाङ्गभूतानृतवादे ‘ प्रायश्चित्तं कामकृतेऽप्येके ’ इत्येवमन्तेऽप्यश्वमेधः
प्रायश्चित्तत्वेन कृत एवेति न तस्य सदाचारत्वाभ्युपगमः । यत्तु वासुदेवार्जुनयोर्मध्यपान-
मातुलदुहितृपरिणयनं स्मृतिविरुद्धमुपन्यस्तं तत्रान्नविकारसुरामात्रस्य त्रैवर्णिकानां
प्रतिषेधः ।

सुरा वै मलमन्त्रानां पाप्मा च मलमुच्यते ।

तस्माद्ब्राह्मणराजन्यौ वैश्यश्च न सुरां पिबेत् ॥ इति ।

मधुसीध्वोस्तु क्षत्रियवैश्ययोर्नैव प्रतिषेधः केवलब्राह्मणविषयत्वात् “ मद्यं ब्राह्मणस्य ”
इति वचनात् ।

यदप्येतत्—

गौडी पैष्टी च माध्वी च विज्ञेया त्रिविधा सुरा ।

यथैवैका तथा सर्वा न पेया ब्रह्मवादिभिः ॥ इति ।

एतदपि ब्रह्मवादिशब्दस्य तच्छीलतद्धर्मतत्साधुकारित्वनिमित्तत्वात्प्रवचनाश्रयणेन ब्रूज्वदत्योरेकार्थत्वात्प्रब्रूयाद्ब्रह्मणस्त्वेषामिति नियमाद्यस्यैव प्रवचनं स एव तच्छीलस्तद्धर्म-
स्तत्साधुकारी वा भवति तस्माद्ब्राह्मणा एव ब्रह्मवादिनः । तथा च मद्यसामान्यप्रतिषे-
धाङ्गनिन्दार्थवादेऽभिहितम् ।

अकार्यमन्यत्कुर्याद्धि ब्राह्मणो मदमोहितः ॥ इति ।

तस्मादेतदुक्तं भवति यथैवैकान्नसुरा त्रयाणामप्यपेया तथा सर्वा ब्रह्मवादिभिरपेयेति ।
इतरथा यथैवैकेति च ब्रह्मवादिभिरिति चोभयमप्यनर्थकमेव स्यात् । श्लोकान्तरनिर्देशेनैव
वर्णत्रयसंबन्धलाभात् । तेनोभौ मध्वासवक्षीवावित्यविरुद्धम् । तथा चान्यार्थदर्शनमभ्य-
नुज्ञानवचनम् । “यन्माल्यमासीत्तत्पश्चात्पर्यौहत सुरा वै माल्यं ततो राजन्यमसजत
तस्माज्ज्यायांश्च स्नुषा च श्वशुरश्च सुरां पीत्वा विलपन्तश्चाऽऽसते पाप्मा वै माल्यं
तस्माद्ब्राह्मणः सुरां न पिबेत्पाप्मना न संसृज्या इति तदेतदेतत्क्षत्रियो ब्राह्मणं
ब्रूयान्नैनं सुरा पीता हिनस्ति य एवं विद्वान्सुरां पिबति” इति । मधुसीधुविवक्ष-
यैतत् । यत्तु मातुलदुहितृपरिणयनं तयोस्तन्मातृष्वस्त्रीयादिसंबन्धव्यवधानेऽपि भ्रात्रादि-
व्यवहारादविरुद्धम् । यद्यपि वामुदेवस्वसेति सुभद्रा ख्याता तथाऽप्युत्पत्तौ बलदेववासु-
देवयोरेकानंशायाश्च निजत्वान्वाख्यानान्मातृष्वस्त्रीया सुभद्रा तस्य मातृपितृष्वस्त्रीया
दुहिता वेति परिणयनाभ्यनुज्ञानाद्विज्ञायते ।

वमुदेवाङ्गजाता च कौन्तेयस्य विरुध्यते ।

न तु व्यवेतसंबन्धप्रभवे तद्विरुद्धता ॥

येन ह्यन्यत्रैवमुक्तम्—

मम वर्तमानुवर्तेरन्मनुष्याः पार्थ सर्वशः ।

यद्यदाचरति श्रेष्ठस्तत्तदेवेतरो जनः ॥

स यत्प्रमाणं कुरुते लोकस्तदनु वर्तते ॥ इति ।

स कथं सर्वलोकादर्शभूतः सन् विरुद्धाचारं प्रवर्तयिष्यति । एतेन रुक्मिणीपरिणयनं
व्याख्यातम् । यत्त्वद्यतनानामाहिच्छत्रकमाथुरब्राह्मणीनां सुरापानादि दाक्षिणात्यानां
मातुलदुहितृविवाहादि स्मृतिविरुद्धमुपन्यस्तम् । तत्र केचित्तावदाहुः । स्मृत्याचारयो-
रितरेतरनिरपेक्षवेदमूलत्वेन तुल्यबलत्वाद्विहितप्रतिषिद्धविकल्पानुष्ठानाश्रयणाददोष इति ।
तत्तु वक्ष्यमाणबलाबलविभागादयुक्तम् । अन्ये त्वेवमाहुः—

सर्वेषामेवमादीनां प्रतिदेशं व्यवस्थया ।
 आपस्तम्बेन संहृत्य दुष्टादुष्टत्वमाश्रितम् ॥
 येषां परम्पराप्राप्ताः पूर्वजैरप्यनुष्ठिताः ।
 त एव तेन दुष्येयुराचारैर्नैतरे जनाः ॥

तथा मनुनाऽप्युक्तम्—

येनास्य पितरो याता येन याताः पितामहाः ।
 तेन यायात्सतां मार्गं तेन गच्छन्न दुष्यति ॥

येषां तु यः पित्रादिभिरेवार्थो नाऽऽचरितः स्मृत्यन्तरप्रतिषिद्धश्च ते तं परिहरन्त्येव ।
 अपरिहरन्तो वा स्वजनादिभिः परिह्रियन्ते । ननु गौतमेनाऽऽम्नायविरुद्धानामाचाराणाम-
 प्रामाण्यमुक्तम् । आह—

यदि वेदविरोधः स्यादिष्येतैवाप्रमाणता ।
 स्मृतिराम्नायशब्देन न तु वेदवदुच्यते ॥

न त्वेतदपि युक्तं स्मृतिग्रन्थेऽप्याम्नायशब्दप्रयोगात् । स्मार्तधर्माधिकारे हि शङ्ख-
 लिखिताभ्यामुक्तम् ‘आम्नायः स्मृतिधारकः’ इति । ग्रन्थकारगतायाः स्मृतेस्तत्कृतग्रन्था-
 म्नायः स्मृतिग्रन्थाध्यायिनां स्मृतिधारणार्थत्वेनोक्तः । ततश्च मन्वादिवाक्यप्रतिषिद्धाचाराणां
 प्रामाण्यमशक्यमभ्युपगन्तुम् । आपस्तम्बवचनं तु बौधायनेन स्मृतिविरुद्धदुष्टाचारोदा-
 हरणान्येव प्रयच्छता निराकृतम् । स्पष्टकामादिहेत्वन्तरदर्शनात् विरुद्धाचाराणामाप-
 स्तम्बवचनस्य वा श्रुतिमूलत्वोपपत्तिः । आह । केन वा ब्राह्मणीनां सुरापानं प्रतिषिद्धम् ।

उच्यते—

तस्माद्ब्राह्मणराजन्यौ वैश्यश्च न सुरां पिबेत् ॥ इत्यनेन ।
 ननु पुंलिङ्गनिर्देशात्स्त्रीणां न प्रतिषिध्यते ।
 सुरापानमतो नात्र स्मृत्याचारविरुद्धता ॥

उच्यते—

हननप्रतिषेधेऽपि भवेत्पुंस्त्वं विवक्षितम् ।
 तथा पुंस्त्ववेदकत्वविवक्षाऽपि प्रसज्यते ॥
 अहत्वा कांचिदेवैकं ततश्च स्यात्कृतार्थता ।
 एकेन च सुरापानेऽवर्जिते पूर्ववद्भवेत् ॥
 आह यत्तावदेकत्वविवक्षागतमुच्यते ।
 प्रत्येकव्यक्तिसंबन्धाज्जातेर्वा तन्न दुष्यति ॥

एकैकस्या एव हि ब्राह्मणव्यक्तेर्यथाप्रसक्तवधपानयोः प्रतिषेधात् । विवक्ष्यमाणमपि तावदनुद्यमानत्वादन्नक्रियाविशेषणं वा संभवति किमुत यदा जातिगतैकत्वानुवाद एवायं विज्ञायते । आह । हननप्रतिषेधे कर्मभूतस्य ब्राह्मणस्योद्दिश्यमानत्वात्सुरापाने च कर्तृत्वेनोपादीयमानत्वात्स्वर्गकामौदुम्बरीसमानार्थयजमानवत्तुल्यविवक्षाविवक्षयोरप्रसङ्गादुदाहरणवैषम्यम् । तथा हि—

यो ब्राह्मण इति ह्युक्ते हननप्रतिषेधतः ।

ब्राह्मणे प्रतिषेधे वा लिङ्गं नान्यद्विधीयते ॥

प्रतिषेधविधिपरो हि विधायकः शुद्धवधप्रतिषेधासंभवाद्ब्राह्मणजातिमात्रविशिष्टवध-
प्रतिषेधं विधाय निवृत्तन्यापारो यदि लिङ्गमपरं ब्राह्मणे वधे प्रतिषेधं वा विदध्यात्ततः
प्रत्ययावृत्तिलक्षणवाक्यभेदप्रसङ्गः । येषां तु विधिप्रतिषेधौ नामात्यन्ताभिन्नौ वेदाव्याख्यौ
तेषां प्रत्ययसंबन्धानुगृहीतशक्तिरभावमात्राभिधानादभ्यधिकलब्धव्यापारो नञ्विध्यर्थमपि
द्वेषाद्यर्थप्राप्तं पूर्वोक्तन्यायविवक्षितब्राह्मणविशिष्टहननाविशिष्टं चानूदितं प्रतिविध्य चरितार्थो
न लिङ्गमपरं ब्राह्मणवधविधिषु शक्नोत्यनावर्तमानः प्रतिषेद्धमिति श्रूयमाणमपि लिङ्गप्र-
तिषेधं प्रत्यनुपयुज्यमानत्वादविवक्षितं भवति । एषा ह्यत्र वचनव्यक्तिर्यत्, क्रोधादि-
वशेन ब्राह्मणं हन्याद्ब्राह्मणो वा हन्तव्यस्तन्नेति । विध्येकत्वपक्षे पुनरीदृशी वाक्य-
योजना यद् ब्राह्मणहननं तन्न कुर्यादिति यो वा ब्राह्मणस्तं न हन्यादिति ब्राह्मणवि-
शिष्टहननप्रतिषेधाविधिः शुद्धोद्दिष्टब्राह्मणविषयवधप्रतिषेधविधिर्वेति ।

सर्वथा ब्राह्मणोद्देशान्नेह मुच्यामहे वयम् ।

न चोद्दिष्टस्य शक्येते लिङ्गसंख्ये विवक्षितुम् ॥

ब्राह्मणः सुरां न पिबेत्, न पेया ब्रह्मवादिभिरिति निमित्तदेशकालफलसंस्कार्यानुपा-
देयपञ्चकव्यतिरेकादेकत्राऽऽख्यातप्रत्ययोपात्तगुणीभूतोपादीयमानसंख्यापरिच्छेद्यत्वयोग्य-
साधनांशविशेषणत्वेनोपादानादितरत्र च तृतीयाविभक्तिश्रुतिवचनं विवक्षितलिङ्गस्यैव
प्रतिषेधकमिति दर्शयितव्यम् ।

अतश्चाप्रतिषिद्धत्वाच्चैव स्त्रीणां विरुध्यते ।

सुरापानमहिच्छन्नब्राह्मण्यस्तेन कुर्वते ॥

नैतदेवमिहाप्येतत्पुंस्त्वं नैव विवक्ष्यते ।

ब्राह्मणस्यानुवाद्यत्वात्तद्वधप्रतिषेधवत् ॥

नोपादेयत्वमेवैकं कारणत्वेन संमतम् ।

विशेषणविवक्षायाः कारणं हि महद्विधिः ॥

अनूद्यमानः सर्वो हि यथाप्राप्तमनूद्यते ।

तत्रानाकाङ्क्षितं नान्यद्विधेयेभ्यो विधीयते ॥

यदि हि ब्राह्मणः सुरां पिबेदित्ययमवान्तरवाक्यार्थः प्राक्प्रतिषेधसंबन्धाद्विभुद्धि-
मवस्थापयेत्ततो गुणत्वोपादेयत्वविधिसमवायान्न ब्राह्मणपदे किञ्चिद्विवक्षितं नाम
स्यात् ।

यतस्तु रागमोहादेः सुरापानं प्रसज्यते ।

ब्राह्मणादेरतस्तस्मिन्न कश्चिद्विधिसंभवः ॥

प्रतिषेधोपसंहारिमहावाक्यतिरस्कृता ।

नावान्तरविधेः शक्तिः प्रादुरस्ति कथंचन ॥

तेनेहापि यत्सुरां ब्राह्मणः पिबेत्तत्रेति वा वचनं व्यज्यते यो ब्राह्मणः स न सुरां
पिबेदिति वा सुराविशिष्टपानप्रतिषेधेन प्रतिषेधविधिना वा प्रत्यवायव्यावृत्त्या ब्राह्मणोऽ-
नुगृह्यत इति नास्य पानं प्रतिषेधं वा प्रतिविधेयत्वोपपत्तिः ।

लोके चैतद्यथाप्राप्तं पानं स्त्रीपुंसकर्तृकम् ।

प्रतिषेधपरे वाक्ये तदवस्थमनूद्यते ॥

न च यो ब्राह्मणः पिबेदित्यनूदितं स च पुमानिति विधिव्यापाराद्विना लिङ्गवि-
वक्षाऽवकरूपे ।

न चास्य लिङ्गसंबन्धः केवलः सन्विधीयते ।

न पानप्रतिषेधाद्धि विधिरन्यत्र गच्छति ॥

ततश्चोभयत्राप्यविवाक्षितलिङ्गसंख्यत्वं सिद्धम् । नन्वेवं सति ब्राह्मणस्त्रीवधेऽपि
पुंब्राह्मणवधवद्ब्रह्महत्याऽस्तीति यदत्रेय्यामेव केवलायां भ्रूणहत्याप्रायश्चित्तविधानं तन्नो-
पपद्यते ।

उच्यते—

ब्राह्मणस्त्रीवधे को वा ब्रह्महत्यां निषेधति ।

प्रायश्चित्तान्तरे तस्याः स्त्रीत्वमात्रनिबन्धनम् ॥

न च प्रायश्चित्ताल्लपत्वेन निमित्तस्य ब्रह्महत्यात्वमपनीयते पुंवधेऽपि लघुतरप्रायश्चि-
त्तविधिदर्शनेन ब्रह्महत्यादोषाभावप्रसङ्गात्तस्मान्न वाचनिकप्रायश्चित्ताल्लपत्वेन ब्राह्मणीवध-
प्रतिषेध एव नास्तीत्याशङ्कितव्यम् । सुरापाने पुनः प्रायश्चित्तविशेषोऽपि न कश्चिदा-
स्नात इति दूरादपाकृतत्वादस्त्येवास्य स्मृत्या सह विरोधः । याऽपि चाऽऽपस्तम्बस्मृ-
तिवचनात्तुल्यबलत्वाशङ्का भवेत्साऽपि “ तस्माद्ब्राह्मणः सुरां न पिबति ” इत्येतेन
प्रत्यक्षश्रुतिविधिना निराकृतेति नैवंविधाचारप्रामाण्यमाशङ्कितव्यम् ।

अथवा सदाचारप्रमाणत्वप्रतिपादनार्थं सूत्रद्वयेनाप्येतदेकमधिकरणं व्याख्यातव्यम् ।
इह यावन्ति कृष्णमृगसंचरणोपलक्षितार्थावर्तनिवासिचातुर्वर्ण्याचरणानि तान्युदाहृत्य
चिन्त्यते—

धर्मुबुद्ध्या यदार्याणां चरित्रमुपलभ्यते ।
किं तथैव प्रमाणं तदथ वा निष्प्रमाणकम् ॥ इति ।

कुतः संशयः ।

उच्यते—

स्मृतिवत्कर्तृसामान्यात्प्रमाणत्वेन गम्यते ।

अनिबन्धनतायास्तु भवेदप्यप्रमाणकम् ॥

ननु च स्मृतिकारैरेवैतत्प्रामाण्यमभ्युपगतं “ तद्विदां च स्मृतिश्चाले ” “ आचारश्चैव
साधूनां ” “ यस्मिन्देशे य आचारः स सदाचार उच्यते ” । अतश्च तत्प्रामाण्यादेव सिद्ध-
म् । न । मूलाभावाहेतुदर्शनातिरेकात् । शास्त्रान्तरगतवेदवाक्यदर्शनमूलानि हि स्मरणोप-
निबन्धनानि प्रमाणत्वेनाधिगतानि । ननु सदाचारदर्शनात्तन्मूलमात्रप्रवृत्तस्मरणानां
मूलान्तरानुमानसंभवः ।

यथैव च वयं तेषां द्रष्टारः केवलं तथा ।

स्मृतिकारास्ततो नैषां गम्यते मूलदर्शनम् ॥

यदि हि तैर्मूलान्यश्रोष्यन्त ततो यथैवान्यानि स्मरणानि निबद्धानि तथैवान्यपि
निबद्धान्येवाभविष्यन्त्यस्तु स्वयमुपलब्धानुरूपमनिबध्य परप्रत्ययेनैव सदाचाराः प्रमा-
णमित्याहुः । अतो न दृष्टमूलत्वेनाध्यवसातुं शक्यमिति विचार्यते । तत्र पूर्वाधिकरण-
द्वयबलेन प्रामाण्यं प्रतिज्ञायते कर्तृसामान्याद्विधिस्मृतिविरोधराहितत्वाच्च ।

न हि केचित्सदाचाराः श्रौतस्मार्तविरोधिनः ।

अतस्तत्तुल्यकारित्वात्प्रामाण्येनावधारिताः ॥

स्मृतिकाराभ्यनुज्ञानं महदन्यच्च कारणम् ।

तेषामज्ञातमूलानां न ह्यनुज्ञोपपद्यते ॥ इति ।

तदपाकुर्वन्नाह—

न शास्त्रपरिमाणत्वाद्धर्माधर्मस्थितेरमी ।

शिष्टाचाराः प्रमाणत्वं लभन्ते शब्दवर्जिताः ॥

शास्त्रपरिमेयत्वं तावत्परिमाणशब्दवाच्यं धर्माधर्मयोरवस्थितं परिमितानि च शा-
स्त्राणि वेदोपवेदादीनि न च तेषां मध्ये सदाचारशास्त्रं किञ्चिदस्ति । न च सदाचारः
स्वयमेव शास्त्रं नापि तद्दर्शनमनुष्ठानं वाऽत्यन्तपरायत्तत्वात्प्रमेयत्वाच्च । स्मृतेस्त्वेतद्वि-
षयाया निर्मूलत्वमुक्तमेव ।

किं च मूलं भवेदेकमनेकमिति चिन्तिते ।

नैव द्विविधमित्येतदनुमातुं हि शक्यते ॥

न तावेद्देशजातिकुलभेदाद्विज्ञानामपरिमितस्वरूपाणामेकश्रुतिमूलत्वम् ।

न हीदृशी श्रुतिर्येतान् सर्वाचारान् ग्रहीष्यति ।

शब्दाभिधेययोस्तेषां व्यक्त्याकृत्योरसंभवात् ॥

यावदाचारं हि वेदवाक्यानि कल्पयतां वेद एवैकः कल्पयितव्यः । एकस्य तु वाक्यस्य नैव कस्यचिदपरिमिताचारविधायित्वमवकल्पते यत आचाराः प्रवर्तेरन् । न च धर्मसूत्र-कारैस्तदेव दृष्ट्वाऽऽचारप्रामाण्यमुपनिबद्धम् । शेषधर्मस्मृतिवाक्यतुल्यनिबन्धनप्रसङ्गात् । न चाऽऽचारदर्शनोत्तरकालप्रवृत्ता स्मृतिस्तेषां मूलं भवति । मूलमूलिबलाबलविपर्यय-प्रसङ्गात् ।

अतः परिमितं शास्त्रमनुमातुं यतोऽर्हति ।

नाऽऽचाराणां च तन्मूलं बहूनामित्यमूलता ॥

न च स्मृतिसरूपाऽपि श्रुतिरत्रानुमीयते ।

आचाराणामतत्पूर्वप्रसङ्गात्सविपर्ययात् ॥

शिष्टाचारः प्रमाणमिति हि श्रुतावनुमीयमानायामाचारः प्रथमं सिद्धो भवेत्तत्पूर्विका श्रुतिः ।

न त्वाचारस्य सा मूलमिति निर्मूलता पुनः ।

शास्त्रपरिमाणत्वादिति वा परिमिते ह्यर्थे शास्त्रं प्रवर्तेत । अपरिमितत्वादाचाराणामुच्छास्त्रत्वमिति । परिमितार्थविषयत्वाद्वा शास्त्रस्य, 'अप्राप्ते शास्त्रमर्थवत्' इति ।

दृश्यमानान्यहेतुत्वान्नात्र शास्त्रप्रमाणता ।

तस्मादर्थसुखाङ्गत्वान्नाऽऽचारेष्वस्ति धर्मता ॥

वैश्यानां सेवकानां वा वैद्यानां नगरेषु वा ।

चरित्राणां यथा चार्थसुखाङ्गत्वं तथाऽस्त्वह ॥

तस्माच्छ्रुतिस्मृती एव प्रमाणे धर्मगोचरे ।

शीलाचारात्मलुष्टीनां गोष्ठीहास्यादितुल्यता ॥

यद्वा सूत्रत्रयेणाप्येतदेवाधिकरणं व्याख्यातव्यम् । इहाऽऽर्यावर्तनिवासिशिष्टाचारा-नेवोदाहृत्य पूर्ववत्प्रामाण्याप्रामाण्यसंदेहे शिष्टाकोपेऽविरुद्धमिति सिद्धान्तस्तावदुपक्रम्यते ।
तथा हि—

[४] तेष्वदर्शनाद्विरोधस्य समा विप्रतिपत्तिः स्यात् ॥ ८ ॥ पू०

‘यवमयश्चरुः, वाराही उपानहौ, वैतसे कटे प्राजापत्यान् संचिनो-
ति’ इति यववराहवेतसशब्दान् समामनन्ति । तत्र केचिद्दीर्घशूकेषु यव-
शब्दं प्रयुज्यते केचित् प्रियङ्गुषु । वराहशब्दं केचित्सूकरे केचित्कृ-
ष्णशकुनौ । वेतसशब्दं केचिद्वज्जुलके केचिज्जम्ब्वाम् । तत्रोभयथा पदा-
र्यावगमाद्विकल्पः ॥ ८ ॥

शिष्टं यावच्छ्रुतिस्मृत्योस्तेन यत्र विरुध्यते ।

तच्छिष्टाचरणं धर्मे प्रमाणत्वेन गम्यते ॥

यदि शिष्टस्य कोपः स्याद्विरुध्येत प्रमाणता ।

तदकोपात्तु नाऽऽचारप्रमाणत्वं विरुध्यते ॥

(इति शिष्टाकोपाधिकरणम् ॥ ३ ॥)

तेष्वदर्शनाद्विरोधस्येत्येवमुक्तं वा सूत्रम् । शब्दार्थविषयप्रयोगशिष्टाचारविप्रतिपत्तौ
संदेहः ।

एकशब्दमनेकार्थं शिष्टैराचर्यते यदा ।

विगानेन तदा तत्र कोऽर्थः स्यात्पारमार्थिकः ॥

यववराहवेतसशब्दाः प्रियङ्गुवायसजम्बूष्वपि किल कापि देशान्तरे प्रयुज्यन्ते ।

तेन तद्वचनत्वे हि संदेह उपजायते ।

अनिरूपिततत्त्वानां यावद्दृष्टानुसारिणाम् ॥

तत्राऽऽह नैव संदेहः कर्तव्योऽत्र मनागपि ।

प्रयोगं प्रति तुल्यत्वात्सर्वलोकप्रयोगिणाम् ॥

यत्र देशे हि यः शब्दो यस्मिन्नर्थे प्रयुज्यते ।

शक्तिस्तद्गोचरा तस्य वाचिकारूपा प्रतीयते ॥

तस्याश्च सर्वगामित्वं तन्न्यायत्वात्प्रतीयते ।

नैकेषामेव सा ह्यस्ति केषांचिद्वा न विद्यते ॥

ज्ञाताज्ञातविभागस्तु ज्ञातृभेदेऽवकल्पते ।

तस्माद्यैरपि न ज्ञाता यच्छब्दार्थस्य वाच्यता ॥

तैरप्यभ्युपगन्तव्या स्वप्नसिद्धिसमा हि सा ॥

न चाल्पत्वबहुत्वाभ्यां प्रयोक्तृणां विशिष्यते ।

वाच्यवाचकभावोऽयमक्षपादादिशब्दवत् ॥

शास्त्रस्था वा तन्निमित्तत्वात् ॥ ९ ॥ सि०

वाशब्दः पक्षं व्यावर्तयति । यवशब्दो यदि दीर्घशूकेषु, साह-
श्यात् प्रियंगुषु भविष्यति । यदि प्रियंगुषु, साहश्याद् यवेषु । किं
साहश्यात् । पूर्वसस्ये क्षीणे भवन्ति दीर्घशूकाः प्रियंगवश्चैतत्तयोः
साहश्यात् । कः पुनरत्र निश्चयः । यः शास्त्रस्थानां स शब्दार्थः ।
के शास्त्रस्थाः । शिष्टाः । तेषामविच्छिन्ना स्मृतिः शब्देषु वेदेषु च ।

विभीतकेऽक्षशब्दो हि यद्यप्यल्पैः प्रयुज्यते ।

तथाऽपि वाचकस्तस्य ज्ञायते शकटाक्षवत् ॥

तथा चोक्तं शवतिर्गतिकर्मा कम्बोजेप्त्वेव दृष्टो विकारापन्नमार्याः प्रयुज्यते शवमिति
मृतशरीराभिधानादित्यादि । बहव एव हि धातवो नामशब्दाश्च प्रतिदेशमर्थभेदेषु
व्यवस्थिता दृश्यन्ते तस्मात्समेयमभिधाने विप्रतिपत्तिः स्यात् । एवं च विकृतिषु केषां
चिदर्थानां साधारणशब्दवाच्यत्वात्प्रकृताविवाविकृतप्रयोगादार्थं चोदकोऽनुग्रहीष्यते ।
'तेष्वदर्शनादिरोधस्य' इत्यत्रैव चैतद्व्याख्येयम् । इतरत्र विप्रतिपत्त्यविरोधयोरवष्टमान-
त्वात् । तस्मादाचारविप्रतिपत्तेः समत्वाद्विकल्प इति प्राप्तेऽभिधीयते ॥ ८ ॥

शास्त्रस्था तन्निमित्तत्वात्प्रतिपत्तिर्वर्लीयसी ।
लौकिकी प्रतिपत्तिर्हि गौणत्वेनापि नीयते ॥
नानाविप्रतिपत्तौ हि न लोकस्येह सत्यता ।
या शास्त्रानुगुणा सैव प्रामाण्येनावधार्यते ॥
लौकिकत्वे समानेऽपि शास्त्रेणाम्यधिका हि सा ।
शास्त्रस्थाः पुरुषा ये वा प्रतिपत्तिस्तदाश्रया ॥
प्रमाणत्वेन मन्तव्या सप्रत्ययतरा हि ते ।
शास्त्रार्थेष्वभियुक्तानां पुरुषाणां हि सर्वदा ॥
स्तोकेनाप्यन्यथात्वेन शास्त्रार्थो निष्फलो भवेत् ।
लौकिकस्त्वन्यथात्वेऽपि नार्थोऽतीव विरुध्यते ॥
रसवीर्यविपाकानां भेदाद्वैद्यैर्यवादयः ।
निर्धार्याः स्वार्थतत्त्वेन धर्मसिद्धयैव याज्ञिकैः ॥
तस्माद्ये याज्ञिकैर्येषां वैद्यैर्वाऽर्था निरूपिताः ।
तेषां त एव शब्दानामर्था मुख्या हि नेतरे ॥
अनवस्थितशब्दार्थसंबन्धः सति संभवे ।

तेन शिष्टा निमित्तं श्रुतिस्मृत्यवधारणे । ते ह्येवं समामनन्ति यवमयेषु
करम्भपात्रेषु विहितेषु वाक्यशेषं यत्रान्या औषधयो म्लायन्ते अथैते
मोदमाना इवोत्तिष्ठन्तीति दीर्घशूकान् यवान् दर्शयति वेदः । वेदे दर्श-
नाविच्छिन्नपारम्पर्यो दीर्घशूकेषु यवशब्द इति गम्यते । तस्मात् प्रियं-
गुषु गौणः । तस्माद् दीर्घशूकानां पुरोडाशः कर्तव्यः । तस्माद्गराहं
गावोऽनुधावन्तीति सूकरे वराहशब्दं दर्शयति, अप्सुजो वेतस इति
वज्जुले वेतसशब्दम् । सूकरं हि गावोऽनुधावन्ति । वज्जुलोऽप्सु
जायते । जम्बूवृक्षः स्थले गिरिनदीषु वा ॥ ९ ॥

विकल्पश्चाष्टदोषत्वान्न कथंचन युज्यते ॥

अविप्लुतश्च शब्दार्थो यो वेदेषूपलभ्यते ।

तत्रत्यनिर्णयात्तस्माल्लोके भवति निर्णयः ॥

यवमतीभिरद्भिरौदुम्बर्याः प्रोक्षणे विधीयमाने वाक्यशेषोऽयं 'यत्रान्या औषधयो
म्लायन्तेऽथैते मोदमानास्तिष्ठन्ति' इति बह्वीषु शाखासु श्रूयते भाष्यकारेण वारु-
णप्राचासिकयवमयकरम्भपात्रवाक्यशेषत्वेनोपलब्धो यः स मन्दप्रयोजनत्वात्तथा नामास्तु ।

फाल्गुनेऽन्यौषधीनां तु जायते पत्रशतनम् ।

मोदमानास्तु तिष्ठन्ति यवाः कणिशशालिनः ॥

प्रियंगवः शरत्पक्कास्तावद्गच्छन्ति हि क्षयम् ।

यदा वर्षासु मोदन्ते सम्यग्जाताः प्रियंगवः ॥

तदा नान्यौषधिभ्यः सर्वासामेव मोदनात् ।

एवं वराहवेतसशब्दा अपि शास्त्रस्थप्रयोगादेव निश्चीयन्ते ।

(भाष्यकारोक्तोदाहरणाद्याक्षेपः)

नत्वेतान्युदाहरणानि लोकप्रसिद्धेरेव व्यवस्थितत्वाद्युक्तानि ।

तथा हि ।

नैवोच्यन्ते कचिद्देशे यवश्रुत्या प्रियंगवः ।

जम्बू न वेतसं प्राहुर्वराहं नापि वायसम् ॥

अध्यारोप्य विचारेण किं मुधा खिद्यते मनः ।

संदिग्धेषु च सर्वेषु वाक्यशेषेण निर्णयम् ॥

वक्ष्यत्येव न तेनापि पृथक्कार्या विचारणा ।

यद्यपि तत्राभिधेयसंदेहमनुदाहृत्योपादानसंदेहनिर्णयोपायव्याख्यानं करिष्यामि । याव-

द्वाक्यशेषमेव स निर्णयो नान्यत्र । अयं त्वमिधेयनिर्णय एकत्र च कृतः सर्वत्र च कृत एव भविष्यतीत्येवमपुनरुक्तत्वमापद्यते ।

तथाऽपि न्यायतुल्यत्वाद्यथा धृतपरिग्रहः ।

वाक्यशेषात्तथैव स्याद्यवाद्यर्थविनिर्णयः ॥

तत्सिद्धिसूत्रे च सारूप्यादीनां गौणवृत्तिनिमित्तानामनुक्रमणाद्वैतसप्तदशजम्बूप्रत्ययसिद्धिरशब्दार्थत्वेऽपि विज्ञायत एवेति नेहोदाहृतेन कार्यम् ।

(आर्यम्लेच्छप्रयोगविप्रतिपत्तिबलाबलचिन्तनम् ।)

तस्मादन्यदुदाहृत्य विचार्यमिदमीदृशम् ।

यत्र विप्रतिपत्तिः स्यादाद्यम्लेच्छप्रयोगजा ॥

तत्र किं तुल्यता युक्ता किमेकैव बलीयसी ।

समा विप्रतिपत्तिः स्याद्दृष्टार्थव्यवहारिणाम् ॥

आर्यास्तावद्विशिष्येरन्नदृष्टार्थेषु कर्मसु ।

दृष्टार्थेषु तु तुल्यत्वमार्यम्लेच्छप्रयोगिणाम् ॥

सर्वो हि शब्दोऽर्थप्रत्यायनार्थं प्रयुज्यते । अर्थश्च संव्यवहारप्रसिद्धचर्थमभिधीयते ।

तत्र यस्य विशिष्टस्य म्लेच्छेष्वर्थान्तराभिधा ।

तत्रापि तस्य सामर्थ्यमनाद्येव प्रतीयते ॥

यथैव ह्यार्यगम्येऽर्थे संबन्धानादिता मतिः ।

म्लेच्छगम्ये तथैव स्यादविशिष्टं हि कारणम् ॥

न प्रयोगावधिस्तस्य म्लेच्छेष्वपि हि दृश्यते ।

अनाद्योरर्थशक्त्योश्च विशेषो गम्यतां कथम् ॥

यथा च म्लेच्छदेशेऽपि धूमोऽग्नेरवबोधकः ।

एवं स्वार्थे प्रयोगात्तैरिष्टः शब्दोऽपि वाचकः ॥

तस्मात्पील्वादिशब्दानां वृक्षहस्त्यादिबोधने ।

समा विप्रतिपत्तिः स्यादाद्यम्लेच्छप्रयोगतः ॥

इति प्राप्तेऽभिधीयते । शास्त्रस्था वेति पूर्ववदेव सकलसूत्रन्याख्या योजनीया ।

किं च ।

यथा साध्वनुरूपत्वात्प्रमादाशक्तिजेष्वपि ।

जायते वाचकभ्रान्तिस्तथैव म्लेच्छभाषिते ॥

शब्दापभ्रंशवदेव गौणभ्रान्त्यादिप्रयोगनिमित्ता अर्थापभ्रंशा भवन्ति ते शास्त्रस्थैरेवा-

विप्लुतार्थक्रियानिमित्तपुण्यार्थिभिः शक्यन्ते साध्वसाधुकार्पापणमध्यादिवतत्परीक्षिभिर्वि-
वेक्तुम् । अभियुक्तानभियुक्तज्ञानयोश्चाभियुक्तज्ञानं बलवदितरस्य सुलभापवादत्वात् ।

अतः शास्त्राभियुक्तत्वादायावर्तनिवासिनाम् ।

या मतिः सैव धर्माङ्गशब्दार्थत्वप्रमा मता ॥

एतेनाऽऽर्यावर्तनिवासिमध्येऽपि—

अभियुक्ततरा ये रे बहुशास्त्रार्थवेदिनः ।

ते ते यत्र प्रयुञ्जीरन् स सोऽर्थस्तत्त्वतो भवेत् ॥

(स्मृत्याचारविरोधे बलाबलविचिन्तनम् ।)

स्मृत्याचारविरोधे वा साम्यवैषम्यसंशये ।

समा विप्रतिपत्तिः स्यान्मूलसाम्यादङ्गयोरपि ॥

यथैव श्रुतिमूलत्वात्स्मरणानां प्रमाणता ।

आचाराणां तथैवेति न विशेषो बलाबले ॥

यद्वाऽऽचारबलीयस्त्वं फलस्थत्वात्प्रतीयते ।

फलाद्वियुज्यमानं हि प्रमाणं दुर्बली भवेत् ॥

श्रुतिराचारमूलं या फलस्था सोपलभ्यते ।

यावद्धि स्मरणं दृष्ट्वा श्रुतिरन्याऽनुमास्यते ॥

तावल्लब्धात्मकः पूर्वमाचारः प्रतितिष्ठति ।

प्रतिष्ठितस्य बाधश्च कीदृशः परिकल्प्यताम् ॥

तेनाऽऽचारबलीयस्त्वं समत्वं वेह युज्यते ।

स्मृतीनां वा बलीयस्त्वं शास्त्रस्था वेति वर्ण्यते ॥

उभयोः श्रुतिमूलत्वं न स्मृत्याचारयोः समम् ।

सप्रत्ययप्रणीता हि स्मृतिः सोपनिबन्धना ॥

तथा श्रुत्यनुमानं हि निर्विघ्नमुपजायते ।

आचारात्तु स्मृतिं ज्ञात्वा श्रुतिर्विज्ञायते ततः ॥

तेन द्वयन्तरितं तस्य प्रामाण्यं विप्रकृष्यते ।

न ह्येकैव श्रुतिः काचिदाचाराणां प्रवर्तिका ॥

भिन्नाभिर्विप्रकीर्णत्वान्नास्मृताभिः प्रवर्तनम् ।

नैकप्रपाठकेनैव ह्याचाराणां विधिस्थितिः ॥

क्वचित्प्रकरणे कश्चित् कथं चिदुपलभ्यते ।

तद्यथाऽग्निप्रकरणे 'यत्सप्तदशवतीमुपदधात्यन्नमेवोभयतो दधाति तस्मादु-
भाभ्यां हस्ताभ्यां परिगृह्य पुरुषोऽन्नमत्ति' इति । सत्यपि हेतुवन्निगदत्वे प्रसिद्धिरहिते
हेत्वसंभवात् । विधायिष्यते तु वेदे वचनेनेत्यनेन न्यायेन विध्यनुमानम् । न चैतन्निष्प-
गतोऽर्थतः प्राप्तं येन 'तस्मात्प्रजा दश मांसान्गर्भं धृत्वा एकादशमनु प्रजायन्ते तस्मादन्न-
तर्धः प्रजा' इतिवत् स्वभावप्राप्तत्वेनार्थप्राप्तत्वेन वा 'तस्मादुत्तरे वयसि पुत्रान्पितोषजीवति'
इतिवदनूद्येतेत्यतो न्यायात्पुरुषधर्मविधिः । एवम् 'अन्नमेव तदक्षिणतो दधाति तस्माद-
क्षिणेन हस्तेन पुरुषोऽन्नमत्ति' इति । तथा दीक्षितो नयनं दक्षिणं प्रथममङ्गुलं सव्यं
हि मनुष्याः पूर्वमञ्जते विधृत्यै' इति । तथा यूपैकादशिन्यां द्वे द्वे रशने यूपमृच्छतः
तस्मात्स्त्रियः पुंसोऽतिरिक्तास्तस्मादुतैको बह्वीर्जाया विन्दते नैका बहून् पतीन्' ।
इति । तथा दर्शपूर्णमासप्रकरणेऽग्नीषोमीयविधिसंबन्धलङ्घनेन त्वाष्ट्रवधानिमित्तेन्द्रगतब्र-
ह्महत्यातुरीयविभागप्रतिग्रहप्रस्तावागतजस्वलाव्रतानां भूमिशयनास्नानामांसमक्षणानम्य-
ङ्गानञ्जनाविलेखनाकर्तनादन्तधावनानस्वच्छेदनारज्जुसंसर्जनादीनां त्रिरात्रविषयाणां प्रकर-
णातिरिक्तस्त्रीधर्मत्वावधारणम् ।

एवं च विप्रकीर्णानामशक्यैकत्र संहतिः ।

स्मृतिमेव दृढां मुक्त्वा तस्मादस्त्यन्तरा स्मृतिः ॥

तेनाऽऽचारः स्मृतिं यावदनुमातुं प्रवर्तते ।

स्मृतिर्लब्धश्रुतिस्तावद्धर्ममेवावधारयेत् ॥

तस्मादाचारेभ्यः स्मृतिर्बलीयसी सन्निबन्धनेति ।

(लोकवाक्यशेषयोर्विरोधे बलाबलचिन्तनम् ।)

त्रिवृच्चर्वश्ववालादेर्लोकेऽन्योऽर्थः प्रतीयते ।

वेदे तदभियुक्तैश्च तस्मादन्यो विलक्षणः ॥

तत्र किं तुल्यकल्पत्वात्पदार्थे लोकवेदयोः ।

समा विप्रतिपत्तिः स्यादथ वैका बलीयसी ॥

लोके तावत्त्रिवृच्छब्दस्त्रिगुणत्वस्य वाचकः ।

त्रिवृद्रज्जुस्त्रिवृद्गन्धिवेदे तु नवके स्थितः ॥

त्रिवृद्धिष्णवमानमित्युक्त्वा तृचत्रयमनुक्रान्तमिति स्तोत्रीर्यैर्नवकवचन एव त्रिवृ-
च्छब्दो विज्ञायते ।

तथाऽयं चरुशब्दोऽपि लोके स्थालीनिबन्धनः ।

याज्ञिकानां च वेदे च प्रसिद्धस्त्वोदनं प्रति ॥

अनवत्रावितान्तरूपमपकौदनवचनो हि याज्ञिकानां चरुशब्दः प्रसिद्धस्तथा वेदेऽपि 'आदित्यः प्रायणीयः पयसि चरुः' इति विहिते पश्चादुक्तमदितिमोदनेनेतिवचनाच्चौदन-वचनत्वं ज्ञातम् । एवमाश्ववालः प्रस्तर इत्यश्वजातीयवालमयः प्रस्तरो लोकप्रसिद्ध्या वि-ज्ञायते । वैदिकवाक्यशेषात्तु काशेष्वश्ववालप्रसिद्धिः । एवं हि श्रूयते "यज्ञो वै देवेभ्योऽश्वो भूत्वाऽपाक्रामत्सोऽपः प्राविशत् । स वालधौ गृहीतः स वालान्मुक्त्वा विवेश ह । ते वालाः काशतां प्राप्ताः " कार्योऽतः प्रस्तरस्तु तैः ।

ऐश्वर्यौ विधृती ये च ते इक्ष्वव्यवात्मिके ।

लोके सिद्धे तथा वेदे काशानामेव मूलके ॥

एवमादिषु सर्वेषु प्रतिपत्तिविपर्यये ।

प्रतिपत्तेः समानत्वाद्विकल्पो हि प्रसज्यते ॥

मनु च लोकप्रसिद्धेर्धर्मं प्रत्यनङ्गत्वाद्देवप्रसिद्धिरेव ज्यायसी ॥

नैतदेवं पदार्थेषु न हि वेदो विशिष्यते ।

अदृष्टहेतुवाक्यार्थे लोकात्स ह्यतिरिच्यते ॥

तस्मादुभयपि त्वेषा प्रतिपत्तिः समा भवेत् ।

यदि वा पूर्वभावित्वाङ्गौकिक्येव बलीयसी ॥

वैदानिरपेक्षा हि लोकप्रसिद्धिरात्मानं लभते वैदिकी पुनर्लोकप्रसिद्धपदान्तरसामा-नाधिकरण्येन सिध्येत् ।

तत्र लोकाविरुद्धा या वैदिकी सैव गृह्यते ।

लोकासिद्धिं व्यतिक्रम्य साऽऽत्मानं नैव विन्दति ॥

'तेष्वदर्शनाद्विरोधस्य' इति च तेषु लौकिकेषु पदार्थेष्वदर्शनाद्विरोधस्यार्थवादानां चान्यप-रत्वेन गुणवादप्रायत्वात् । आदित्ययूपयजमानप्रस्तरस्वर्गाहवनीयादिवचनवत्कथमपि प्ररो-चनाशेषत्वात् संज्ञासंज्ञिसंबन्धकरणव्युत्पादनव्यापाररहितत्वाच्च न पदार्थप्रतिपत्त्यङ्गत्वम-ध्यवर्तीयते तदाश्रयणे च विधिविरोधप्रसङ्गात्तेष्वेव वा दर्शनाद्विरोधस्येत्यभिप्रायः । तथा शास्त्रस्थमन्वादिप्रसिद्धिरप्यस्मत्पक्षानुगुणैव । यथाऽऽह—

कार्पासमुपवीतं स्याद्विप्रस्योर्ध्ववृतं त्रिवृतम् ।

त्रिवृता ग्रन्थिनैकेनेति ॥

१ 'शणसूत्रमयं राज्ञो वैश्यस्याऽऽविकमेव च' इत्युत्तरार्धम् । मनु० २ अ० श्लो० ४४ ।

२ मुञ्जालाभे तु कर्तव्याः कुशाश्मन्तकबल्वजैः । त्रिवृता ग्रन्थिनैकेन त्रिभिः पञ्चभिरेव वा मनु० अ० २ श्लो० ४३ ।

तस्मात्समाऽपि तावद्भवत्विति प्राप्तेऽभिधीयते—

शास्त्रस्था प्रतिपत्तिर्या सैवात्र ज्यायसी भवेत् ।

धर्मस्य तन्निमित्तत्वात्ससाधनफलात्मनः ॥

अर्थवादकृताऽप्यर्थप्रतिपत्तिर्बलीयसी ।

तद्वाह्यत्वादृते नान्यत्तस्या ह्यस्ति प्रयोजनम् ॥

गौणो वा यदि वा मुख्यो वेदेनाऽऽश्रीयते हि यः ।

स धर्मसाधनत्वेन पदार्थोऽध्यवसीयते ॥

त्रिवृच्छब्दः प्रयुक्तो यस्तोत्रीयानवकं प्रति ।

कस्तं शक्तस्तोऽन्यत्र नेतुं जन्मशतैरपि ॥

तेन यत्र त्रिवृदग्निष्टोम इति श्रूयते तत्र तेनैवार्थेन भवितव्यम् । एवं स्तोमशब्दो यद्यपि ब्राह्मणस्तोम इत्यादिषु समुदायमात्रवचनत्वेन प्रासिद्धस्तथाऽपि 'त्रिवृदेव स्तोमो भवति पञ्चदश स्तोमो भवति' इति वेदे श्रवणात् स्तुतेश्च मानं स्तोम इति याज्ञिकस्मरणा-
त्तथा स्तोमे ङविधिः पञ्चदशार्थ इति व्याकरणशास्त्रप्रासिद्धेरवश्यमेव त्रिवृदादिषु लोक-
प्रासिद्धिरतिक्रमणीया । यत्तु मनुवचनं तदुभयाश्रयत्वात् समत्वेनापि युज्यते । यद्वा तत्रापि नवतन्तुकमेव त्रिवृच्छब्दात्प्रत्येप्यते तथा रशनात्रिवृत्त्वमपीति । यद्वा यथैवायं नवके दृष्टस्तथाऽयं स्तोत्रीयागतेऽपीति यत्रैव तत्संभवस्तत्रैव तत्प्रासिद्ध्यनुपाती भवति । यत्र तु संख्येयान्तरविषयत्वं तत्र वैदिकोऽर्थो गौणो गृह्यतां लौकिको वा मुख्य इति तादृशे विषये मुख्यार्थत्वाल्लौकिकप्रासिद्धिरेव ग्रहीतव्येत्युत्तरसूत्रे वक्ष्यामः । "चोदितं तु प्रतीयेताविरोधात्" इति तथा चरुशब्दोऽप्यन्याग्यानेकार्थाभिधानप्रतिबद्धशक्तित्वादेकत्र नियम्यमानो याज्ञि-
कवेदप्रासिद्धिम्यामोदनविषय एव भवति । आश्ववालैक्षवीशब्दौ तु यदि तावद्वैदिकप्रयो-
गलब्धसमुदायप्रासिद्धित्वेन लौकिकमिवयवप्रासिद्धिं जहीतस्ततः सिद्धमेव शास्त्रस्थप्रतिप-
त्तिर्बलीयस्त्वम् । अथापि श्येनजात्युपमितप्रासिद्धश्येनयागे गौणत्वद्वारा वाऽऽप्तप्रासिद्धिः
'समानामितरच्छद्येनेन' इत्यादिष्विवाऽऽश्रीयते । तथाऽपि शास्त्रकल्पितत्वाद्धर्मं प्रति
बलीयस्त्वम् ।

अथापि शब्दगौणत्वं तथाऽपि बलवत्तरम् ।

स्वतन्त्रस्य हि वेदस्य दृष्टं चेन्न निवार्यते ॥

गौणं लाक्षणिकं वाऽपि वाक्यभेदेन वा स्वयम् ।

वेदो यमाश्रयत्यर्थं को नु तं प्रतिकूळयेत् ॥

न चात्र 'संदिग्धेषु वाक्यशेषात्' इत्येतेन तुल्यार्थत्वं प्रतिपत्तिद्वयस्याप्यसंदिग्धत्वात् ।

[५] चोदितं तु प्रतीयेताविरोधात् प्रमाणेन ॥ १० ॥ सि०

अथ याञ्छब्दान् आर्या न कस्मिंश्चिदर्थे आचरन्ति म्लेच्छास्तु
कस्मिंश्चित् प्रयुज्यते यथा पिक—नेम—सत—तामरसादिशब्दास्तेषु
संदेहः । किं निगमनिरुक्तव्याकरणवशेन धातुतोऽर्थः कल्पयितव्य उत
यत्र म्लेच्छा आचरन्ति स शब्दार्थ इति । शिष्टाचारस्य प्रामाण्यमुक्तं

लौकिकी प्रतिपत्तिर्हि स्वार्थे निःसंशया स्थिता ।

बैदिक्यपि तथा स्वार्थे बाधतेऽतो विपर्ययात् ॥

तस्माच्छास्त्रस्थितैवैका प्रतिपत्तिर्बलीयसी ।

न समा मुक्तकाचारैर्विप्रकृष्टैः संसंकरैः ॥ इति ॥ ९ ॥

(इति यववराहाधिकरणम् ॥ ४ ॥)

ये शब्दा न प्रसिद्धाः स्युरार्यावर्तनिवासिनाम् ।

तेषां म्लेच्छप्रसिद्धोऽर्थो ग्राह्यो नेति विचिन्त्यते ॥

तथा—

निरुक्तव्याक्रियाद्वारा प्रसिद्धिः किं बलीयसी ।

समुदायप्रसिद्धिर्वा म्लेच्छस्यैवाथ वा भवेत् ॥

म्लेच्छप्रसिद्धिव्यवहर्तृदौर्बल्येऽपि समुदायरूढिबलेन स्वरूपगतेन ज्यायसी प्रतिभाति ।

तत्र प्रयोक्तृदौर्बल्यस्वरूपबलवत्तयोः ।

किं तु न्याय्यतरं युक्तं ज्ञातुमित्यत्र चिन्त्यते ॥

तथा—

निरुक्तव्याक्रियाद्वारा किं शास्त्रस्था बलीयसी ।

किं वाऽवयवविक्षेपजननात्सैव दुर्बला ॥

एवं नानोपपत्तित्वात्संदेहे तावदुच्यते ।

निरुक्तव्याक्रियाद्वारा प्रतिपत्तिर्बलीयसी ॥

शास्त्रस्था वेत्यनेनासौ कल्प्याऽपि हि बलीयसी ।

सन्मूलस्य प्रमाणत्वं साध्यस्यापि वरं श्रितम् ॥

न सिद्धमध्यसन्मूलमाश्रयेण हि दूषितम् ।

कथं वेदगतैः शब्दैर्म्लेच्छस्थोऽर्थः प्रतीयते ॥

येषां दर्शनमात्रेऽपि वेद एव न पठ्यते ।

संभाषाऽपि च न म्लेच्छैः सहाऽऽर्यावर्तवासिनाम् ॥

नाशिष्टस्मृतेः । तस्मान्निगमादिवशेनार्थकल्पना । निगमादीनां चैवमर्थ-
वत्ता भविष्यति । अनभियोगश्च शब्दार्थेष्वशिष्टानामभियोगश्चेतरेषाम् ।
तस्माद्धातुतोऽर्थः कल्पयितव्य इत्येवं प्राप्ते ब्रूमः । चोदितमशिष्टैरपि

तत्र तेषु प्रसिद्धोऽर्थः कथमार्यैः प्रतीयताम् ।
एवं च सति यस्यापि प्रसिद्धिर्नोपलभ्यते ॥
तस्यापि म्लेच्छदेशेषु सर्वेष्वन्वेष्यतां व्रजेत् ।
ततश्च निगमादीनां न कश्चिद्विषयो भवेत् ॥
अनन्तम्लेच्छदेशांश्च कः सर्वोऽनुपलप्स्यते ।
य एव स्यादनन्विष्टस्तत्र शङ्का प्रसज्यते ॥
अनन्तेषु हि देशेषु कः सिद्धः केति गम्यताम् ।
निगमादिवशाच्चाद्य धातुतोऽर्थः प्रकल्पितः ॥
द्वित्रेष्वहःसु बाध्येत प्रयोगान्म्लेच्छचोदितात् ।
म्लेच्छाचाराप्रमाणत्वमथ त्वध्यवसीयते ॥
आर्यावर्ते ततः शक्या प्रसिद्ध्यन्वेषणक्रिया ।
तस्याश्चाल्पेन कालेन सदसद्भावाविर्णयः ॥
ततश्च निगमादीनां मुज्ञातः स्वार्थगोचरः ।
तस्मात्तदर्थवत्त्वाय म्लेच्छाचाराप्रमाणता ॥
धर्मे चानादरात्तेषां भ्रश्येतार्थोऽपि शब्दवत् ।
न चास्ति संस्कृतः शब्दः कश्चिन्म्लेच्छापभाषणे ॥
संस्कृतप्रतिरूपा हि तद्भाषार्थान्तरे स्थिता ।
न चावाचकरूपाणां वाचकत्वं कथंचन ॥
आर्याश्च म्लेच्छभाषाभ्यः कल्पयन्तः स्वकं पदम् ।
पदान्तराक्षरोपेतं कल्पयन्ति कदाचन ॥
न्यूनाक्षरं कदाचिच्च प्रक्षिपन्त्यधिकाक्षरम् ।

तद्यथा द्रौविडादिभाषायामेव तावद्व्यञ्जनान्तभाषापदेषु स्वरान्तविभक्तिलिखीप्रत्यया-
दिकल्पनाभिः स्वभाषानुरूपानर्थान्प्रतिपद्यमाना दृश्यन्ते । तद्यथौदनं चोरित्युक्ते चोरपद-
वाच्यं कल्पयन्ति पन्थानमतरित्युक्तेऽतर इति कल्पयित्वाऽऽहुः । सत्यं दुस्तरत्वादतर

१ चोर्—अतर्—पाप्—माल्—चैर्—इत्येतेषां शब्दानां क्रमेण ओदन—मार्ग—सर्प—
सत्य—उदररूपेष्वर्थेषु द्रौविडानामद्यान्वेऽपि प्रयोगौ वर्तते ।

शिष्टानवगतं प्रतीयेत यत् प्रमाणेनाविरुद्धं तदवगम्यमानं न न्याय्यं
त्यक्तुम् । यत्तु शिष्टाचारः प्रमाणमिति, तत् प्रत्यक्षानवगतेऽर्थे । यत्त्व-
भियुक्ताः शब्दार्थेषु शिष्टा इति । तत्रोच्यते अभियुक्ततराः पक्षिणां
पोषणे बन्धने च म्लेच्छाः ।

एव पन्था इति । तथा पापशब्दं पकारान्तं सर्ववचनमकारान्तं कल्पयित्वा सत्यं पाप
एवासाविति वदन्ति । एवं मालशब्दं स्त्रीवचनं मालेति कल्पयित्वा सत्यमित्याहुः ।
वैरशब्दं च रेफान्तमुदरवचनं वैरिशब्देन प्रत्याम्नायं वदन्ति । सत्यं सर्वस्य क्षुधित-
स्याकार्ये प्रवर्तनादुदरं वैरिकार्ये प्रवर्तत इति । तद्यदा द्रविडादिभाषायामीदृशी स्वच्छ-
न्दकल्पना तदा पारसीबर्बरयवनरौमकादिभाषासु किं विकल्प्य किं प्रतिपत्स्यन्त इति न
विद्मः ।

तस्मान्म्लेच्छप्रासिद्धं यत्पदमार्थैर्विकल्प्यते ।

न कश्चित्तत्र विश्वासो युक्तः पदपदार्थयोः ॥

निरुक्तव्याक्रियाद्वारा यस्त्वर्थः परिगम्यते ।

पिकनेमादिशब्दानां स एवार्थो भविष्यति ॥ इति प्राप्तम् ।

एवं प्राप्ते वदामोऽत्र पदं निपुणदृष्टिभिः ।

विज्ञायेताविनष्टं यत्तत्तदर्थं भविष्यति ॥

देशभाषापञ्चशपदानि हि विप्लुतिभूयिष्ठानि न शक्यन्ते विवेक्तुम् ।

यत्तु वेदतदङ्गेषु पदं दृष्टमविप्लुतम् ।

म्लेच्छभाषासु तद्रूपमर्थे कचन चोदितम् ॥

तत्तथैव प्रतीयेत प्रमाणेनाविरोधतः ।

पिकनेमादि तद्वच्चैवं निपुणैरवधारितम् ॥

चोदितं ह्युपदिष्टं वा प्रयुक्तं वा क्रियागतम् ।

म्लेच्छैरवधृतं पश्चादार्थैर्द्वैभाषिकैः क्वचित् ॥

तादृशं तु प्रतीयेत प्रामाण्येनेति निश्चितम् ।

न तद्वर्मप्रमाणेन वेदाख्येन विरुध्यते ॥

अपि च—

पदार्थपदसंबन्धज्ञानापेक्षप्रवर्तनात् ।

प्रसिद्धिर्यत्र तत्रस्था वाक्यार्थायानुगम्यते ॥

विकादिशब्दवाच्यं वा म्लेच्छैर्यदवधारितम् ।

अविरोधात्प्रमाणेन तद्विद्यावेदनोदितम् ॥

यत्तु निगमनिरुक्तव्याकरणानामर्थवत्तेति । तत्रैषामर्थवत्ता भविष्यति,
न यत्र म्लेच्छैरप्यवगतः शब्दार्थः । अपि च निगमादिभिरर्थं कल्प्य-

चोदितं वा प्रमाणेन वेदेनेत्यस्य संगतिः ।

आर्यैः सहाविरुद्धत्वात् तस्य तैरप्यपेक्षणात् ॥

यथैव क्लोमादयः पश्ववयवा वेदे चोदिताः सन्तोऽध्वर्वादिभिः स्वयमज्ञायमानार्थ-
त्वाद्ये नित्यं प्राणिवधाभियुक्तास्तेभ्य एवावधार्य विनियुज्यन्ते । यथा च निषादेष्ट्यां
कूटं दक्षिणेति विहिते य एवैतेन व्यवहरन्ति तेभ्य एवार्थतत्त्वं ज्ञात्वा दीयते । तथेह
पिकनेमतामरसादिचोदितं सद्देदादार्यावर्तनिवासिभ्यश्चाप्रतीयमानं म्लेच्छेभ्योऽपि प्रतीयेत
लोकावगम्यनित्यशब्दार्थाभ्युपगमाविरोधात् स्वेनैव प्रमाणेन प्रतीयेतेति । यत्तु शास्त्र-
बलीयस्त्वादितदग्रहणमिति । तन्न । अविरोधे दुर्बलस्यापि ग्राह्यत्वाद्यदेवात्यन्तं प्रमाणा-
भासमेव मृगतृष्णाज्ञानवद्भवति तत्सर्वदैव परिहर्तव्यं, यत्पुनर्बलवद्विरोधापेक्षमप्रमाणं
भवति तद्विरोधाभावात्प्रमाणमेवेत्यवधारणीयम् । न चैवमादि विरुध्यते । विपरीतार्थ-
प्रसिद्धचन्तराभावात् । अत एव वैदिकवाक्यार्थस्वविषयप्रयुक्तपदार्थमात्राभियुक्ततरार्थप्र-
सिद्धिबलीयस्त्वाश्रयणम् ।

प्रसिद्धौ विद्यमानायां तद्वलीयस्त्वमिष्यते ।

असत्यां तु बलीयस्त्वं बन्ध्यासुतबलोपमम् ॥

अष्टकादिषु ह्यदृष्टार्थेषु समूलकेषु स्मर्यमाणेषु गवादिपदस्वरूपतदर्थज्ञानेषु च सत्य-
मार्याणामासतरत्वाभियुक्ततरत्वे विद्येते । पिकादिषु त्वार्यबलेनैवावगतस्वरूपमात्रवाचक-
त्वेषु वाच्यविशेषज्ञानरहितत्वेनाऽऽर्येषु निर्व्यापारीभूतेषु पदवद्दृष्टार्थप्रतिपत्त्यर्थानादिशब्द-
प्रयोगलब्धसंबन्धप्रसिद्धिम्लेच्छप्रयोगेभ्योऽर्थनिर्णये सति न किञ्चिद्विरुद्धमाकाङ्क्षितपदा-
र्थज्ञानं च सेत्स्यति । निगमनिरुक्तव्याकरणैरपि न चैवमादीनामर्थान्तरं किञ्चिदुदाहृतं,
यत्प्राप्य कृतार्थाः सन्त इतरेषां प्रसिद्धिं परित्यजेम ।

काल्पनिक्याः प्रसिद्धेश्च या क्लृप्ता सा बलीयसी ।

तस्यां सत्यं हि नाऽऽत्मानमितरा लब्धुमर्हति ॥

आश्रयाणां च दौर्बल्यं धर्मं प्रति निरूपितम् ।

दृष्टार्थव्यवहारेषु कृप्यादाविव तुल्यताम् ॥

तस्माद्यथैव सेवादौ गृहादिषु च कौशलम् ।

म्लेच्छानामाधिकं तद्वदभिधेयार्थनिर्णये ॥

शब्दस्वरूपं तावत्तेनाभियुक्तत्वाच्चिरविनष्टाविनष्टत्वेन न विविञ्चीरन् । यस्तु कथ-

मानेऽव्यवस्थितः शब्दार्थो भवेत् । तत्रानिश्चयः स्यात् । तस्मात् पिक
इति कोफिलो ग्राह्यः, नेमोऽर्थः, तामरसं पत्रं, सत इति दारुमयं पात्रं,
परिमण्डलं शतच्छिद्रम् ॥ १० ॥

[६] प्रयोगशास्त्रमिति चेत् ॥ ११ ॥ पू०

इह कल्पसूत्राण्युदाहणम् । माशकं, हास्तिकं, कौण्डिन्यकमित्येवं-

मप्यविनष्ट एव शब्दस्तेषामपि प्रयोगविषयमापन्नस्तस्य चाऽऽर्यवदेवानादिवृद्धव्यवहारपर-
म्परयाऽर्थं जानन्ति तर्कि तेषां निराकर्तुं शक्यते ।

पत्रोर्णवारंबाणादि यच्च तद्देशसंभवम् ।

तैरेवाकथितं नाम तच्च को वेदितुं क्षमः ॥

तस्मान्न तेषां व्यवहारप्रसिद्धौ दौर्बल्यम् ।

निरुक्तादेश्च सिद्धेऽर्थे तन्निमित्तादिमात्रके ।

व्यापारो न च पूर्वार्धप्रतिपत्तौ स्वरूपतः ॥

निरुक्ते न तावल्लोकव्यवहारप्रसिद्धान्येव पदानि तद्वतक्रियानिमित्तशब्दप्रयोगभा-
क्त्वेन निरुच्यते । व्याकरणेनापि प्रसिद्धार्थानामेवाविनष्टस्वरूपान्वाख्यानमात्रं क्रियते तत्र
प्रासङ्गिकमेव कियदप्यर्थनिरूपणम् । तानि स्वविषयादन्यत्र दुर्बलानामपि न बाधकानि ।

यस्य चान्विष्यमाणाऽपि प्रसिद्धिर्न भविष्यति ।

कामं प्रदर्शितद्वारा तत्र कल्प्याऽऽश्रयिष्यते ॥

विक्षिप्ता बहुरूपा च या संदेहप्रदायिनी ।

अनन्योपायतामात्रे कचिदेव ग्रहीष्यते ॥

न चार्थप्रत्ययानङ्गनिरुक्ताद्यप्यनर्थकम् ।

षडङ्गवेदविज्ञानपूर्वकर्मक्रियाफलात् ॥

यथा महाभारतनिर्घचनान्वाख्याने द्वैपायनेनोक्तम् ।

महत्त्वाद्भारतत्वाच्च महाभारतमुच्यते ।

निरुक्तमस्य यो वेद सर्वपापैः प्रमुच्यते ॥

इत्येवं निरुक्तव्याकरणाद्यङ्गानुगृहीतवेदाध्ययनजनितकर्मावबोधपूर्वकानुष्ठानायत्तत्वात्
स्वर्गादिसिद्ध्यर्थपूर्वसिद्धेरव्युत्पन्नरूपे च ज्ञातेऽपि निरुक्तावगतधात्वर्थपूर्वकनार्थज्ञान-

(१) पत्रोर्ण घौतकौशेयं बहुमूल्यं महाधनमित्यमरः ।

(२) कञ्चुको वारबाणोऽस्त्रीत्यमरः ।

लक्षणकानि किं प्रमाणमप्रमाणं वेति संदिग्धानि । किं प्राप्तम् । प्रयो-
गस्य शास्त्रं प्रमाणमेवंजातीयकमिति ब्रूमः ।

द्वारवाक्यार्थप्रतिपत्तिपूर्वकानुष्ठानादेवादृष्टसिद्धिरिति स्लेच्छसिद्धपिकाद्यर्थग्रहणेऽपि निरु-
क्तादीनामर्थवत्ता सिद्धेति ॥ १० ॥

(इति पिकनेमाधिकरणम् ॥ ५ ॥)

कल्पसूत्राण्युदाहृत्य संप्रत्येतद्विचार्यते ।
किमेतेषां स्वतन्त्राणां प्रामाण्यं वेदवद्भवेत् ॥
किं वा वेदत्वमेवैषां मन्त्रब्राह्मणवन्मतम् ।
वैदिकार्थप्रबन्धाद्धि नैतेषां स्मृतितुल्यता ॥
आह । के पुनः कल्पाः कानि सूत्राणीति । उच्यते ।
सिद्धरूपः प्रयोगो यैः कर्मणामनुगम्यते ॥
ते कल्पा लक्षणार्थानि सूत्राणीति प्रचक्षते ।
कल्पनाद्धि प्रयोगाणां कल्पोऽनुष्ठानसाधनम् ॥
सूत्रं तु सूचनात्तेषां स्वयं कल्प्यप्रयोगकम् ।
कल्पाः पठितसिद्धा हि प्रयोगाणां प्रतिकृतु ॥
बौधायनीयवाराहमाशकादिप्रबन्धवत् ।
स्वसंज्ञापरिभाषाभिर्यदुत्सर्गापवादनम् ॥
हेतुदृष्टान्तवत्सूत्रं तल्लक्ष्यव्यापि लक्षणम् ।
आश्वलायनकं सूत्रं बैजावापिकृतं तथा ॥
द्राह्यायणीयलाटीयकात्यायनकृतानि च ।

तत्र सकलप्रत्यक्षवदप्रतिपाद्यक्रतुप्रयोगोपनिबन्धनादन्तर्हितविप्रकीर्णानुमेयप्रायश्रुति-
मूलस्मृतिबन्धनेभ्यो महानेव कल्पसूत्राणां विशेषोऽस्तीति न तत्तद्वदन्यायं व्यवस्थाप्य
प्रामाण्यानि विज्ञायन्ते ।

अप्रामाण्यं स्मृतीनां च यदशब्दतयोदितम् ।
पूर्वपक्षे न तद्वक्तुं कल्पसूत्रेषु शक्यते ॥
प्रत्यक्षवेदशब्दत्वात्तदुक्ता नाशब्दता ।
न ह्यत्यन्तानृतं वक्तुं शक्यते पूर्वपक्षिणा ।

स्मृत्यधिकरणे चाप्रमाणत्वं मूलानुपपत्त्या पूर्वपक्षेऽभिधाय सिद्धान्तेऽनुमितश्रुतिमूल-
त्वेन प्रामाण्यं स्थापितम् । एतानि च न तत्रोदाहृतानि पूर्वपक्षहेत्वसंभवात् । न चैषा-

मिह प्रामाण्यप्रतिपादनम् । अतिरिक्तप्रामाण्यापवादप्रतिपादनाहर्त्वादधिकरणस्य ।

यद्वा भवतु नामैषां तस्मिन्नपि विचारणा ।

तेषां चात्रापि सर्वेषामिति प्रामाण्यवारणा ॥

यदि धर्मं प्रति स्मृतीनां प्रामाण्यमभ्युपगम्यते । तथा सति ।

तासामपि हि वेदत्वे तैर्वा तुल्यप्रमाणता ।

स्वातन्त्र्याच्छक्यते वक्तुं न तु मूलानुमानतः ॥

यद्वा प्रयोगशास्त्रत्वमङ्गानामभिधीयते ।

वेदत्वं वा षडङ्गेऽपि वेदत्वस्मृतिरस्ति हि ॥

‘मन्त्रब्राह्मणयोर्वेद इति नामधेयं षडङ्गमेकं’ इत्यङ्गान्यपि वेदशब्दवाच्यानि स्मर्यन्ते ।

तस्मात्तान्यपि वेदा वा प्रमाणानि स्वतोऽथ वा ।

प्रतिभान्तीति कर्तव्यमन्यथा प्रतिपादनम् ॥

यद्वा शाक्यादिशास्त्राणां स्मृतिशास्त्रत्ववारणात् ।

वेदशाखासमानत्वमाशङ्क्येह निवार्यते ॥

शाक्यादयोऽपि ह्येवं वदन्त्येव । यथा ‘उत्पादाद्वा तथागतानामनुत्पादाद्वा स्थितैवेयं धर्मनिरस्यता’ इति ।

ततश्च वेदवन्नित्यास्तेऽपि चेदागमा मताः ।

चोदनाढ्यक्षणे धर्मस्तदुक्तोऽपि प्रसज्यते ॥

कामं न प्रविशेद्ग्रामं वारितो दण्डपाणिभिः ।

स्पष्टं महापथेनैव संप्रति प्रविविक्षति ॥

एवमेतानि चत्वार्यपि विचारस्थानान्येकमार्गपतितानि कल्पसूत्रविचारणैव गतप्रा-
याणि भविष्यन्तीति मन्वानेन तदुपन्यासमात्रमेव क्रियते ।

का गतिः कल्पसूत्राणामित्यस्मिन् संशये सति ।

प्रयोगशास्त्रतां तावत् प्राह स्म त्यक्तसंशयम् ॥

वेदत्वं कल्पसूत्राणां न मोक्तव्यं मनागपि ।

यदि वा वेदतुल्यत्वं स्वतन्त्राणां प्रतीयताम् ॥

वेदेनैवाभ्यनुज्ञाता धर्मं तेषां प्रमाणता ।

वेदत्वमेव वा सिद्धं संवादादिप्रमाणकम् ॥

ननु च पौरुषेयत्वादेषामेतदुभयमप्यनुपपन्नम् ।

नैतेषां पौरुषेयत्वं भविष्यति हि वेदवत् ।

माशकादिसमाख्या हि प्रोक्तत्वात्कारकं दिवत् ॥

यथैव कटादिप्रोक्ताः शाखाः काठकादिसमाख्यायाऽभिधीयन्त इत्यकृत्रिमाः स्थापि-
तास्तथैव वेदसामानातमशकादिसमाख्यातग्रन्थनियताऽपि प्रत्येतव्या । यथा सामसू-
क्तानामिदमस्याऽऽर्षमिदमस्येति सत्यामपि तन्निमित्तायां समाख्यायां न नित्यत्वप्रतिघातः ।
एवं प्रख्यातर्षिप्रकल्पसूत्रग्रन्थानामपि । तथा हि—

न तावदनृषिः कश्चित्स्मर्यते कल्पसूत्रकृत् ।

कर्तृत्वं यदृषीणां तु तत्सर्वं मन्त्रकृतसमम् ॥

यथा शैशवं भवति शिशुर्वा अङ्गिरसो मन्त्रकृतां मन्त्रकृदासीदित्यत्र मन्त्र-
कृच्छब्दः प्रयोक्तारि प्रयुक्त एवं तस्य तस्य कल्पस्य सूत्रस्य वा प्रयोक्तारस्तत्कारि-
त्वेन व्यपदेश्यन्ते । ब्रह्मयज्ञविधाने च 'एवं विद्वान् स्वाध्यायमधीयीत' इत्युक्त्वा तत्प्रपञ्चे
'यदृचोऽधीते यद्यजुषि यत्सामानि यद्वाह्नयानि यद्विहितासपुराणानि यत्कल्पान्' इति
तज्ज्ञप्यमानत्वेन विधानादार्पत्वमेव विज्ञायते । पुरुषकृतानां जपनिमित्तधर्महेतुत्वेन
नित्यविधिविषयत्वासंभवात् । अरुणपराशरशाखाब्राह्मणस्य च कल्परूपत्वात्सर्वयाज्ञि-
कैश्च स्वशाखाधीतव्यतिरिक्तकल्पसूत्रकारोपन्यस्तपक्षतुल्यबलत्वाध्यवसानात्कल्पजमन्त्रा-
णां चैतरसामान्याधीतवत्कृतुविनियोगाश्रयणात् तुल्यत्वम् ।

आर्षेयवचनं नित्यपर्यायत्वेन गम्यते ।

आर्षेयत्वप्राप्तिश्च कल्पसूत्रेष्ववस्थिता ॥

लाट्टाढ्यायणसूत्रकाराभ्यामपि च दृढकल्पप्रामाण्यापेक्षयेदं माशकमपेक्ष्य 'तत्प्रत्यक्ष-
विहितं चाऽऽर्षकल्पेन तत्रानुमानं न विद्यते' इति ब्राह्मणविहितादप्यार्षकल्पाविहित-
गरीयस्त्वमङ्गीकृत्योक्तम् । कात्यायनेन च कृतःक्षणसूत्रप्रणयनप्रक्रमेऽभिहितं यज्ञविषय-
ब्राह्मणगतस्तोत्रविधिव्याक्यशेषे यथा माशकं तत्प्रामाण्यात्करिष्यते न तान्निरपेक्षशुद्ध-
ब्राह्मणप्रामाण्यादिति । तथा च प्रायणीयाग्निष्टोमसाम्नि यज्ञायज्ञीयेन सह वैकल्पिकं
जरायवोधीयमग्निष्टोमसाम कार्यमिति पञ्चविंशब्राह्मणेऽभिहितमपि माशकानुवृत्त्या का-
त्यायनेनाऽऽर्षवीयगायत्रतृतीयत्वेन जरासादिति लक्षितम् । आर्षवीयगायत्रीगतगात्रान-
न्तरसाम्नो हि तेन समिति संज्ञा कृता । तस्माच्च परत्वेन पदैकदेशप्रयोगेण जरावो-
धीयमुक्तं देशब्देन च ज्यौतिष्टोमिकाग्निष्टोमसामसंज्ञाभूतेन यज्ञायज्ञीयमेवाग्निष्टोमसा-
मत्वेन नियतम् । यदि च कल्पाद्ब्राह्मणमतिरिक्तं कात्यायनोऽसंस्यत ततः प्रत्यक्षब्रा-
ह्मणदृष्टं विकल्पमेवावक्ष्यत् ।

बहुवेदगतन्यायविवेकज्ञो यदब्रवीत् ।

कात्यायनो न तद्वाच्यमन्यायमिति मादृशैः ॥

सत्यवाचामेतानि वचनानि । कथमवगम्यते । वैदिकैरेषां संवादो
भवति । य एव हि वेदे ग्रहास्त एवेह, या एव वेदे इष्टकास्ता एवेह ।
तस्मात्सत्यवाच आचार्याः ।

आचार्यवचनानां च प्रामाण्यं श्रूयते श्रुतौ ।
अङ्गानां च प्रणेतार आचार्या ऋषयो मताः ॥
यथा च सर्वशास्त्रानां संवादात्तुल्यकल्पता ।
तथैव कल्पसूत्राणामिति प्रामाण्यतुल्यता ॥

यान्यप्यप्रत्ययितपुरुषवचनानि प्रमाणान्तरसंगतार्थानि भवन्ति तान्यपि सत्यत्वेना-
वधार्यन्ते किमङ्ग पुनः सत्यवाचां वचनानि ।

सत्यवाचां च वाक्यानि वैदिकैः संगतानि च ।
ज्ञातसत्यानि तान्येवं कोऽन्यथा कल्पयिष्यति ॥

अपि च —

वेदादृतेऽपि कुर्वन्ति कल्पैः कर्माणि याज्ञिकाः ।
न तु कल्पैर्विना केचिन्मन्त्रब्राह्मणमात्रकात् ॥

तुल्यं च सांप्रदायिकं स्वाध्यायाध्ययनविधिवचनं प्राग्दर्शितं कल्पग्रहणात् ।

अथ वा संप्रदातृणामध्येतृणां च यादृशः ।
मन्त्रब्राह्मणयोर्यत्नः कल्पसूत्रेषु तादृशः ॥
अनुयोगेषु वेदानां घटिकामार्गवृत्तिषु ।
न कल्पसूत्रहीनानां लभ्यते कृत्स्नवेदता ॥
तस्मात्कर्मप्रयोगाणां शास्त्रमेतदतिस्फुटम् ।
वेदो वा वेदतुल्यं वा कल्पसूत्राद्यसंशयम् ॥
एतेन धर्मशास्त्राणामङ्गानां चापि वेदता ।
तत्तुल्यताऽपि वा वाच्या सर्वेषां सर्वहेतुभिः ॥
धर्मशास्त्रपदं येषु सर्वकालं प्रयुज्यते ।
प्रयोगशास्त्रतां तेषां वेदज्ञः को हरिष्यति ॥
अपि चाङ्गानि वेदाश्च धर्मशास्त्रं च तुल्यवत् ।
विद्यास्थानानि गण्यन्ते सर्वदा वेदवादिभिः ॥

१ वेदकौशलजिज्ञासार्थं तत्तद्वेदभागविह्वनलेख्यानि घटिकायां कुम्भाख्यायां निक्षिप्य तत्तद्वेद-
भागपरीक्षाकाळे तान्याकृष्य आकृष्टलेख्यविह्वनितं पठन्त्येतारो न युज्यत इति घटिकामार्गवृत्तिर्नोऽ-
नुयोगाः इति ।

आचार्यवचः प्रमाणमिति च श्रुतिः । प्रत्यक्षतः प्रामाण्यमनवगतमिति
 * यद्युच्येत, प्रमाणान्तरेण वचनेनावगतमिति न दोषः । वेदवाक्यैश्वर्याणां
 तुल्य आदरः । तस्मात् प्रमाणम् ॥ ११ ॥

किं च—

कर्मणां ब्राह्मणोक्तानां यथा मन्त्राः प्रकाशकाः ।
 अष्टकापार्वणादीनां दृश्यन्ते ते तथैव हि ॥
 तथाऽवकीर्णियागादि कृच्छ्रचान्द्रायणादि वा ।
 वेदमन्त्रप्रकाशयं सत्स्वयं कथमवैदिकम् ॥
 सिद्धवह्निशिखत्वादि यच्च मन्त्रैरनुद्यते ।
 चौलोपनयनप्राप्तं तत्स्यात्कथमवैदिकम् ॥
 एवं च वेदमूलत्वं किमेषामनुमीयते ।
 संभवत्येव वेदत्वे नित्यत्वे चापि तत्समे ॥
 वेदं हि कल्पयित्वैभ्यः पुनस्तस्यापि नित्यता ।
 वक्तव्यैव वरं तेन सा तेष्वेवावधारिता ॥
 सिद्धानां नित्यतैवैका मुचोधा वेदताऽपि वा ।
 असंशयितवेदार्थविषयत्वात्प्रकल्प्यते ॥
 तस्माद्वर्षसहस्रेऽपि यस्य न ज्ञायतेऽवधिः ।
 न तत्कृतकतां लब्ध्वा लभते नित्यमूलताम् ॥
 यान्येव धर्मशास्त्राणां मूलवाक्यानि मन्यसे ।
 तान्येवैतानि पठ्यन्त इत्येतत्कल्पितं वरम् ॥
 मन्वादिभिरवश्यं च स्वग्रन्थप्रतिपादने ।
 तान्युपन्यसनीयानि शिष्याणां वेदवादिनाम् ॥
 तेन तान्येव तैरेभ्यः संप्रत्तानीति गम्यते ।
 के हि तेषूपलब्धेषु गृह्णीयुः प्रतिकञ्चुकान् ॥
 यथा च धर्मशास्त्राणां नाद्यत्वे प्रतिकञ्चुकाः ।
 ग्राह्यास्तथा पुराऽप्यासन्न वेदप्रतिकञ्चुकाः ॥
 संप्रदायविनाशाच्चेद्भीतिस्तदसमर्पणम् ।
 मन्वादिष्वनुमीयेत स्वग्रन्थाकरणं तथा ॥

वेदवाक्यार्पणं येषां खण्डशो नाभिसंमतम् ।
 स्वग्रन्थकरणं तेषां वेदस्थाने कथं भवेत् ॥
 वेदादेव च विज्ञातो वेदार्थः साधयेत्फलम् ।
 नान्यस्मात्पुरुषग्रन्थान्मन्त्राभासात्स्मृतो यथा ॥
 कृता मन्वादिभिर्विद्वन्न मन्त्रप्रतिकञ्चुकाः ।
 न ह्येतेन स्मृतं कर्म सिध्यतीत्यवधारणात् ॥
 तथैव तैर्न कर्तव्या ब्राह्मणप्रतिकञ्चुकाः ।
 नावेदविहितं कर्म फलतीति हि निश्चितम् ॥
 न चैभिर्भिन्नदेशस्थवेदवाक्यसमुच्चयः ।
 कृत इत्यवगन्तव्यमीदृक् ग्रन्थावधारणात् ॥
 ईदृगेवं क्रमश्चायं वेदग्रन्थ इतीदृशी ।
 युज्यते हि मतिः कर्तुं न मूलान्तरकलना ॥
 तेन प्रयोगशास्त्रत्वं तदैवाऽऽपतितं बलात् ।
 धर्मं प्रत्यप्रमाणत्वं यदैवैषां न संमतम् ॥
 चोदनालक्षणे धर्मे पूर्वमेवावधारिते ।
 अवेदस्य प्रमाणत्वं ब्राह्मणस्यापि नेष्यते ॥
 तेनैषां धर्मशास्त्राणां न वा धर्मोपयोगिता ।
 वेदता वाऽभ्युपेतव्या गतिर्नास्त्यान्तरालिकी ॥
 वदन्ति धर्ममेतानि चोदनां गमयन्ति च ।
 अशक्यमीदृशं वक्तुं यावदुक्तप्रमाणकैः ॥
 उक्तमर्थं परित्यज्य यदनुक्तं प्रतीयते ।
 अनुक्तेन च सांऽध्यर्थ इति किं नोपपद्यते ॥
 तस्माद्धर्मप्रयोगस्य साक्षादुक्तस्य तत्स्वयम् ।
 प्रमाणं धर्मशास्त्रं स्यान्न वेदव्यवधानवतः (?) ॥
 शाक्यादिनिर्मिते धर्मशास्त्राभासे निराकृते ।
 धर्मप्रयोगशास्त्रत्वं तस्य वेदमिहोच्यते ॥
 येनैवाकृतकत्वं हि वेदस्य प्रतिपाद्यते ।
 न्यायेन तैर्न शाक्यादिग्रन्थस्यापि भविष्यति ॥

नासन्नियमात् ॥ १२ ॥ सि०

नैतदेवम् । असन्नियमात् । नैतत्सम्यङ्निबन्धनम् । स्वराभा-
वात् ॥ १२ ॥

बोधकत्वात्प्रमाणत्वं स्वतस्तस्यापि लभ्यते ।
न च संदिह्यते बुद्धिर्न विपर्ययते क्वचित् ॥
अकर्तृकतया नापि कर्तृदोषेण दुष्यति ।
वेदवद्बुद्धवाक्यादिकर्तृस्मरणवर्जनात् ॥
बुद्धवाक्यसमाख्याऽपि प्रवक्तृत्वनिबन्धना ।
तद्दृष्टृत्वनिमित्ता वा काठकाङ्गिरसादिवत् ॥
यावदेवोदितं किञ्चिद्वेदप्रामाण्यसिद्धये ।
तत्सर्वं बुद्धवाक्यनामतिदेशेन गम्यते ॥
तेन प्रयोगशास्त्रत्वं यथा वेदस्य संमतम् ।
तथैव बुद्धशास्त्रादेर्वक्तुं मीमांसकोऽर्हति ॥ इति ॥ ११ ॥
एवं प्राप्ते वदामोऽत्र तत्रासन्नियमादिति ।
असन्निबन्धनं ह्येतत्पूर्वोक्तं सर्वमीक्ष्यते ॥
इहैका परमार्थेन बुद्धिरर्थेषु जायते ।
अन्या भ्रान्तिरजाताऽपि त्वन्या जाताऽपि दुष्यति ॥
परेण सह केषांचिद्वा को वाक्यानि जल्पताम् ।
उक्तयः प्रातिभासिकयो जायन्ते परवाक्यतः ॥
स्वसंवेद्यं च सिद्धान्तमात्मीयमपि जानताम् ।
छायां तथाऽपि रक्षन्तो जल्पन्ति प्रतिशब्दकैः ॥
यथा मीमांसकत्रस्ताः शाक्यवैशेषिकादयः ।
नित्य एवाऽऽगमोऽस्माकमित्याहुः शून्यचेतनम् ॥
प्रद्वेषाद्वेदपूर्वत्वमनिच्छन्तः कथंचन ।
तन्मात्रेऽपि च भूयिष्ठामिच्छन्तः सत्यवादिताम् ॥
भूयसां वेदबाह्यत्वाद्बुद्धादिवचसाममी ।
अहिंसाद्यप्यतत्पूर्वमित्याहुस्तर्कमानिनः ॥
ततश्च पौरुषेयत्वाद्प्रामाण्यमतीन्द्रिये ।
प्रागुक्तैर्वेदनित्यत्ववागाभासैर्विमोह्यते ॥

यादृशतादृशमीमांसकैरप्यतीन्द्रियविषयपुरुषवचनप्रामाण्यनिराकरणादपौरुषेयत्वाध्यव-
सायनिराकृतकारणदोषाशङ्कनिरपवादप्रामाण्यसिद्धिं प्रतिहन्तुमशक्यां मन्यमाना निरुत्त-
रीभूता बालानुकरणवाक्यसदृशैः स्ववाक्यैर्व्यवलिख्यमानहृदयाः सन्तोऽपि प्रक्षीणकुहे-
तुवचनजालाः कन्यावरणार्थागतमूर्खवरगोत्रप्रश्नोत्तरवत् ।

यदेव भवतां गोत्रं तदस्माकमपीतिवत् ।

आहुः स्वागमनित्यत्वं परवाक्यानुकारिणः ॥

अस्मदीयमिदं वाक्यं भवतामिति चोदिताः ।

जल्पन्त्यस्माकमेवैतच्छ्रुत्वा मीमांसकैर्हृतम् ॥

त्यक्तलज्जं ब्रुवाणो हि वाचोयुक्तिमनर्थिकाम् ।

कुर्वन् परातिसंधानमश्रान्तः कोऽवसीदति ॥

तत्र शाक्यैः प्रसिद्धाऽपि सर्वक्षणिकवादिता ।

त्यज्यते वेदसिद्धान्ताज्जल्पद्विर्नित्यमागमम् ॥

धर्मस्तेनोपदिष्टोऽयमनित्यं सर्वसंस्कृतम् ।

क्षणिकाः सर्वसंस्कारा अस्थिराणां कुतः क्रिया ॥

बुद्धिबोध्यं त्रयादन्यत्संस्कृते क्षणिकं च तत् ।

तथा शब्देऽपि बुद्धेर्नियमान्नाभिव्यक्तिर्द्वेषाऽपि दोषादित्येवमादिभिः सर्वदा पदार्थ-
संबन्धानित्यत्वप्रतिपादनात्तद्विपरीतमागमनित्यत्वमभ्युपगम्यमानं लोकोपहासास्पदमात्र-
मेव भवेत् ।

तथा हि—

यस्तन्तूननुपादाय तुरीमात्रपाग्रिहात् ।

पटं कर्तुं समीहेत स हन्याद्योम मुष्टिभिः ॥

यावदागमनित्यत्ववेश्मदारूपकल्पिते ।

हेत्वाभासाग्निनिर्दग्धे तस्मिंस्तद्वेश्म दुष्करम् ॥

व्यवहारनित्यताशब्दश्च क्रियानित्यत्वपर्यायः तद्यस्य शब्दार्थसंबन्धानामनित्यत्वं
तस्य तदाश्रयव्यवहारनित्यत्वं किमाधारं भविष्यतीत्यादिदुःसंपादम् ।

न च शब्दार्थसंबन्धकूटस्थत्वमनिच्छताम् ।

नित्यता व्यवहारस्य निराधाराऽवकल्पते ॥

शब्दादिषु विनश्यत्सु व्यवहारः क्व वर्तताम् ।

स्थितैषा धर्मतेत्येतदर्थशून्यमतो वचः ॥

एषेत्यपि न निर्देष्टुं शक्या क्षणविनाशिनी ।

किमुत स्थितया साकं एषेत्यस्यैकवाक्यता ॥

तेनानित्यशब्दवादिनामागमनित्यत्वानुपपत्तेरतीन्द्रियविषयस्य च वाक्यस्य प्रयोग-
शास्त्रत्वाभावाच्चासन्नियमादित्युच्यते ।

असाधुशब्दभूयिष्ठाः शाक्यजैनागमादयः ।

असन्निबन्धनत्वाच्च शास्त्रत्वं न प्रतीयते ॥

मागधदाक्षिणात्यतदपभ्रंशप्रायासाधुशब्दनिबन्धना हि ते । भेम विहि भिक्खवे
कम्मवच्च इसी सवे । तथा उकाखित्ते लोडम्मि उव्वे अत्थि कारणम् । पडणे णत्थि
कारणम् । अणुभवे कारणं इमे संकडाधर्मा संभवन्ति सकारणा अकारणा विणसन्ति ।
अणुप्यत्तिकारणमित्येवमादयः ।

ततश्चासत्यशब्देषु कुतस्तेष्वर्थसत्यता ।

दृष्टापभ्रष्टरूपेषु कथं वा स्यादनादिता ॥

वेदेषु हि तावदेव पदवाक्यसंघातात्मकत्वादिहेत्वाभासैः कृतकत्वभ्रान्तिर्भवति ।

या तद्वहिरवस्थानाद्वेदरूपं न दृश्यते ।

ऋक्सामादिस्वरूपे तु दृष्टे भ्रान्तिर्निवर्तते ॥

आदिमात्रमपि श्रुत्वा वेदानां पौरुषेयता ।

न शक्याऽध्यवसातुं हि मनागपि सचेतनैः ॥

दृष्टार्थव्यवहारेषु वाक्यैर्लोकानुसारिभिः ।

पदैश्च तद्विधैरेव नराः काव्यानि कुर्वते ॥

प्रपाठकचतुःषष्टिनियतस्वरकैः पदैः ।

लोकेष्वप्यश्रुतप्रायैर्ऋग्वेदं कः करिष्यति ॥

अग्निमालि पुरोहितं यज्ञस्य देवमृत्विजम् ।

होतारं रत्नधातममित्येतन्नृवचः कथम् ॥

किमालोच्य क वा दृष्ट्वा वाक्प्रतिच्छन्दमीदृशम् ।

रचयेत्पुरुषो वाक्यं किं चोद्दिश्य प्रयोजनम् ॥

अग्नेः पुरोहित्वं च क दृष्टं येन कीर्त्यते ।

ईलेशब्दप्रयोगश्च क दृष्टस्तोत्रगोचरः ॥

देवत्वं चास्य यज्ञस्य विहितं कोपलक्षितम् ।

विधिनैव हि देवत्वं प्रतिकर्माविधार्यते ॥

न जात्या देवतात्वं हि कचिदस्ति व्यवस्थितम् ।

१ ममापि भिक्षवः कर्म वर्तत एवाऽऽशरीरपातात् । २ तथा, उत्क्षिप्ते लोष्टे उत्क्षेपेऽस्ति
कारणं पतने नास्ति कारणम् । ३ अस्त्युद्भवे कारणमिमे संस्कृता धर्माः संभवन्ति सकारणा अकारणा
विनश्यन्ति । उत्पत्तिमनुकारणमपेक्षन्ते ।

होतृत्वमपि यत्तस्य देवताह्वानहेतुकम् ॥
 रत्नधायितमत्वं च तन्नरैर्ज्ञायते कथम् ।
 अविज्ञातगुणानां च कल्पते स्तवनं न तु ॥
 स्वतन्त्रो वेद एवैतत्केवलो वक्तुमर्हति ।
 इषे त्वेत्ययमप्यर्थः पुरुषेणोच्यतां कथम् ॥
 शाखाच्छेदोपयोगश्च पुंभिरुत्प्रेक्ष्यतां कुतः ।
 एवमूर्जेत्ययं मन्त्रः केन शाखानुमार्जने ॥
 वक्तुं शक्यो नियोक्तुं वा बुद्धिपूर्वकारिणाम् ।
 वायवः स्थेत्ययं मन्त्रो वत्सापाकरणं प्रति ॥
 एकशो विनियोक्तव्य इति कः कथयिष्यति ।

वायुशब्देन बहुवचनान्तेन मातुर्वियोज्यमान एकैको वत्सोऽभिधीयत इति नैतद्बु-
 द्धिपूर्वकारिणा चिन्तितुं शक्यम् ।

सामवेदे यदोम्नाईप्रभृतीनां प्रयुज्यते ।
 रूपं तत्रापि पौंस्त्रत्वं नाभिप्रायोऽस्ति कश्चन ॥

को नाम बुद्धिपूर्वकारी पुरुषोऽर्थाभिधानपराणामृगक्षराणां लोकव्याकरणादिष्वनवगत
 पूर्वमग्न इत्यस्य पदस्याकारमोकारेण प्लुतेन विकुर्यात् ।

तथा वीतय इत्यस्मिन्नीकारस्यापि विक्रियाम् ।
 तशब्दस्य च तोशब्दं येशब्दस्यापि रूपताम् ॥
 को मूढो बुद्धिपूर्वो वा नियमात्कल्पयिष्यति ।
 तेन वेदस्वतन्त्रत्वं रूपादेवावगम्यते ॥
 किञ्चिदेव तु तद्वाक्यं सदृशं लौकिकेन यत् ।
 तत्रापि च्छान्दसी मुद्रा दृश्यते सूक्ष्मदर्शिभिः ॥

एवं च यदाध्येतारोऽध्यापयितारः पार्श्वस्था वा वेदपदवाक्यतदर्थरूपाण्यालोचयन्ति
 तदा स्वसंवेद्यमेवापौरुषेयत्वमध्यवस्यन्ति ।

तावता तु बाह्यतार्किकाणां प्रतीतिभावना नोत्पद्यत इति तत्तत्प्रतिपादनक्षमवेदोत्था-
 पितन्यायोपनिबन्धनान्मांसकैः केवलं यश एव पीतम् ।

शाक्यादिग्रन्थेषु पुनर्यदापि किञ्चित्साधुशब्दाभिप्रायेणाविनष्टबुद्ध्या प्रयुक्तं तत्रापि
 प्रज्ञसिद्धिपश्यतातिष्ठतादिप्रायप्रयोगात्किञ्चिदेवाविप्लुतं छम्यते ।

किमुत यानि प्रसिद्धापभ्रष्टदेशभाषाम्योऽप्यपभ्रष्टतराणि भिक्खवे इत्येवमादीनि द्वितीयाबहुवचनस्थाने ह्येकारान्तं प्राकृतं पदं दृष्टं न प्रथमाबहुवचने संबोधनेऽपि । संस्कृतशब्दस्थाने च ककारद्वयसंयोगोऽनुस्वारलोपः, ऋवर्णाकारापत्तिमात्रमेव प्राकृतापभ्रंशेषु दृष्टं न ङकारापत्तिरपि । सोऽयं संस्कृता धर्मा इत्यस्य सर्वकालं स्वयमेव प्रतिषिद्धोऽपि विनाशः कृत इत्यसाधुशब्दनिबन्धनत्वादित्यन्तेन हेतुना वेदत्वाकृतकशास्त्रान्तरशङ्कानिवृत्तिः । यावांश्चाकृतको विनष्टः शब्दराशिस्तस्य व्याकरणमेवैकमुपलक्षणं तदुपलक्षितरूपाणि च ।

वेदे यथोपलभ्यन्ते नैवं शाक्यादिभाषिते ।

प्रयोगनियमाभावादतोऽप्यस्य न शास्त्रता ॥

असन्नियमादिति च व्याकरणोक्तनियमाभावादित्यर्थः ।

क्षणिकत्वनिराकृतनित्यसिद्धानित्यत्वात्यन्ताविद्यमानग्रन्थनियमाभ्युपगमाभिप्रायेण वाऽसन्नियमादित्युक्तम् ।

असतां वा क्षणमङ्गशून्यवादानात्मकत्वादीनामसद्भेतुभिर्वा प्रतिपादननियमात्तदेककर्तृकधर्मवचनानामप्यप्रामाण्यम् ।

कर्तृस्मरणदाढ्याच्च नैषामकृतता मता ।

तेनाकृतकगम्येऽर्थे स्वातन्त्र्यान्न प्रमाणता ॥

एवं समस्तवेदाङ्गधर्मशास्त्रेष्वपीदृशात् ।

कर्तृस्मृतिदृढिभ्यः स्यान्न स्वातन्त्र्येण शास्त्रता ॥

अनेन करुपसूत्राणां प्रत्याख्याता स्वतन्त्रता ।

कर्तृस्मृत्या दृढं ज्ञाता तेषामप्यसतां क्रिया ॥

येन न्यायेन वेदानां साधिताऽनादिता पुरा ।

दृढकर्तृस्मृतेस्तस्य करुपसूत्रेषु बाधनम् ॥

यथैव हि करुपसूत्रग्रन्थानितराङ्गस्मृतिनिबन्धनानि चाध्येत्रध्यापयितारः स्मरन्ति तथाऽऽश्वलायनबौधायनापस्तम्बकात्यायप्रभृतीन् ग्रन्थकास्त्वेन ।

ततश्च प्रागवस्थायामसतामेव बन्धनात् ।

कुतः प्रयोगशास्त्रत्वं वेदवद्वेदतैव वा ॥

न चैषां समाख्यामात्रबलादेव कर्तृत्वमुच्यते । येनाऽऽख्या प्रवचनादित्युत्तरमुच्यते पुरुषपरम्परयैव हि स्मृतेषु कर्तृषु समाख्याऽभ्युच्चयहेतुत्वेन ज्ञायते यथा च कठादिचर-
णैरनादिभिः प्रोच्यमानानामनादिवैदशाखानामनादिसमाख्यासंभवो नैवं नित्यावस्थितमा-

अवाक्यशेषाच्च ॥ १३ ॥

ऋत्विजो वृणीते, वृता यजन्ति, देवयजनमध्यवस्यन्तीति । नात्र विधि-
गम्यते वर्तमानकालप्रत्ययनिर्देशात् । न चात्र वाक्यशेषः स्तावकोऽस्ति ।

शकादिगोत्रचरणप्रवचननिमित्तसमाख्योपपत्तिः । माशकबौधायनापस्तम्बादिशब्दा ह्यादि-
मदेकद्रव्योपदेशिन इति न तेभ्यः प्रकृतिभूतेभ्योऽनादिग्रन्थविषयसमाख्याव्युत्पादनसंभवः ।
अतश्च माशकादिसमाख्याऽप्यविद्यमानग्रन्थनियमनादेव प्रवृत्तेत्यपि हेत्वर्थयोजना । वेद-
रूपनियमाविद्यमानत्वादिति वाऽत्र हेतुव्याख्या । कामं तु वेदाङ्गानीत्यनध्यायनि-
यमाभावादिति वा योज्यम् । यत्तु भाष्यकारेण स्वराभावादित्यनियमार्थं व्याख्यानं
कृतम् ।

तन्मन्त्रेष्वप्यवेदत्वं कल्पाधीतेषु साधयेत् ।
तथा गृह्योपदिष्टेषु छान्दोग्यब्राह्मणेषु च ॥
ब्राह्मणानि हि यान्यष्टौ सरहस्यान्यधीयते ।
छन्दोगास्तेषु सर्वेषु न कश्चिन्नियतस्वरः ॥
तेन तेष्वप्यवेदत्वं स्वराभावात्प्रसज्यते ।
तस्मादुक्तस्वसंवेद्यरूपाभावोऽत्रकारणम् ॥
स्वरोऽपि त्वस्ति रूपांशे नत्वसावेव केवलः ॥ १२ ॥

अतश्च वाक्यशेषोऽपि तस्मिन्नेवोपयुज्यते ।
बहवो वाक्यशेषा हि येषां लोकेष्वसंभवः ॥
अबुद्धिपूर्वतासिद्धिस्तेन वेदस्य तैरपि ।

बृहस्पतिर्वै देवानामुदगायदिन्द्रो वृत्रमहनत्प्रजापतिर्वपामात्मन उदखिदत् । गावो वा
एतत्सत्रमासत तासां दशसु मासु शृङ्गाण्यजायन्तेत्यादयः कथमिव बुद्धिपूर्वकारिणाऽ-
र्थवादाः प्रणीयेरन् ।

नित्यत्वे सति येषां हि क्लेशेन विधियोजना ।

तान् कृत्वाऽध्यापयन् कर्ता सुसमत्वं व्यजेज्जडैः ॥

न च तादृशवाक्यशेषमुद्राऽपि कल्पसूत्रादिग्रन्थेषु काचिदस्ति यद्वह्नेनाकृतकत्वमे-
षामवस्यते ।

विधिश्चान्यतया चैषां विहिताऽऽख्यातरूपता ।

गम्यते न त्वपूर्वार्थप्रतिपादनशक्तता ॥

वर्तमानापदेशोऽपि त्वर्थवादप्ररोचितः ।
 विधित्वं लभतेऽन्यत्र कल्पसूत्रेषु नास्ति सः ॥
 पञ्चमेन लकारेण विधिर्यश्छन्दसि स्मृतः ।
 मन्त्रब्राह्मणभित्तत्वात्सोऽप्येतेषु न युज्यते ॥
 यद्यपि षडङ्गमेक इत्यनेन कल्पसूत्राणां वेदत्वं भवेत् ।
 तथाऽपि तर्कवत्तेषां छन्दस्त्वं नोपपद्यते ।
 मन्त्रब्राह्मणयोरेव च्छान्दसा विधयः स्थिताः ॥

यथैव 'विधिविधेयस्तर्कश्च वेद' इत्येतस्मिन्दर्शने सति समस्तवैदिकतर्कोपसंहारा-
 त्मिका मीमांसाऽपि वेदशब्दवाच्या भवति न त्वमन्त्रब्राह्मणरूपत्वाच्छन्दोनिबन्धनानि
 कार्याणि लभते तथा कल्पसूत्राण्यपीति विधिपर्यायप्रयोगशास्त्रत्वाभावः ।

इतिहासपुराणाभ्यां सा त्वनैकान्तिकी स्मृता ।
 या त्वेषां ब्रह्मयज्ञेऽपि विधानान्नित्यतोदिता ॥
 इतिहासपुराणानि कल्पानिति हि सा श्रुतिः ।
 तस्मात्कृत्रिममप्यत्र विद्यास्थानं ग्रहीष्यते ॥

वेदार्थोपसंहारस्य कल्पसूत्रानपेक्षैः कर्तुमशक्यत्वादवश्यं च यावद्वेदं यावत्कर्मप्रयोगं
 च क्रियमाणैरपि विद्यास्थानाशून्यतार्थं कैरपि कल्पसूत्रैर्भवितव्यम् ।

वेदार्थकल्पनात्कल्पो नित्ययैवाऽऽख्ययोच्यते ।
 जपे च नित्यकर्तव्ये नित्यमेव विधीयते ॥
 कर्माभ्यासाभिसंधानं विध्यर्थश्चात्र गम्यते ।
 स चार्थो नित्य एवेति नाऽऽपतेदग्रन्थनित्यता ॥
 यः पुनर्वेदसंवादः स तत्पूर्वतयेष्यते ।
 तदर्थानुगमाच्चैषां न स्वतन्त्रप्रमाणता ॥
 वेदशब्दाभिधेयत्वं नैषामध्येतृषु स्थितम् ।
 षडङ्गमेक इत्येतन्न च सिद्धान्तभाषितम् ॥
 संवादत्वानुवादत्वमेकस्यैकान्तनिश्चितम् ।
 ऐकान्तिकविधित्वाच्च ब्राह्मणे तन्न युज्यते ॥
 कल्पादावनुवादत्वमापन्नं परिशेषतः ।
 न च शाखान्तरन्यायस्तुल्याध्येतृकं तावशात् ॥

तस्मादप्रमाणम् । यश्चाऽऽदर उक्तः स नान्तरीयकत्वाद्वेदवाक्यमिश्रस-
माम्नानात् । यत्तु श्रुतिरिति नैतत् । अर्थवादत्वात् । कथमर्थवादः ।
विध्यन्तरं ह्यस्ति, आग्नेयोऽष्टाकपाल इति । अत्राऽऽचार्यो वेदोऽभिप्रेतः ।
आचिनोत्यस्य बुद्धिमिति । यद्वाऽऽचार्यवचनं प्रमाणं तदपेक्षम् । कत-
रत्तत् । यत् प्रमाणगम्यम् ॥ १३ ॥

‘यच्चाक्तं सत्यवाचामेतानि वचनानीति । तन्न ’

सर्वत्र च प्रयोगात्संनिधानशास्त्राच्च ॥ १४ ॥

आचार्यवचनं हि भवति “पूर्वपक्षे सर्वासु तिथिष्वमावास्या” इति ।

सर्वशाखाविधित्वं हि सिद्धमध्येतृभेदतः ।
प्रतिशाखं तु ये कल्पास्तदर्थप्रतिपादकाः ॥
समानाध्येतृकत्वात्ते न कदाचिद्विधिक्षमाः ।
विवृण्वन्तश्च दृश्यन्ते हेतुभिर्ब्राह्मणोत्थितैः ॥
कल्पकारास्ततोऽप्येषां नैव ब्राह्मणतुल्यता ।
अन्यार्थैर्ब्राह्मणैश्चान्याञ्ज्ञापयन्त्यर्थो निर्णयान् ॥
तस्मादपि स्वतन्त्रत्वं कल्पानां नोपपद्यते ।
अर्थैकत्वेन केषांचिदक्षराणां च साम्यतः ॥
सादृश्याद्ब्राह्मणभ्रान्तिर्जातैवमपनीयते ।
आचार्यवचसां यच्च प्रमाणत्वं श्रुतौ श्रुतम् ॥
श्रुतिसामान्यमात्रत्वात्तस्याप्यन्यार्थतोदिता ।
व्याचक्षाणस्य वेदार्थान्वेदांश्च वदतः स्वयम् ॥
शिष्यान्प्रत्यासभावात्स्यादाचार्योक्तिप्रमाणता ।

आचार्यशब्दस्यार्थो मन्वादिभिरेवं व्याख्यातः ।

उपनीय तु यः शिष्यं वेदमध्यापयेद्द्विजः ।

साङ्गं च सरहस्यं च तमाचार्यं प्रचक्षते ॥ इति ।

वेदसंप्रदानकाले च शिष्यास्तद्वचःसु कथं नाम श्रद्धधीरन्नित्येवमर्थमाचार्यवचनं
प्रमाणमित्युक्तं न कल्पसूत्रकारवचनविषयम् ।

न च पुंवचनं सर्वं सत्यत्वेनागम्यते ।

वागिह श्रूयते यस्मात्प्रायादनृतवादिनी ॥

तथाऽन्यत्राप्युक्तम् । ‘तस्माद्द्वयं वाचा वदति सत्यं चानृतं च पाप्मना ह्येषा
विद्धेति’ ॥ १३ ॥

वेदादेवानृतत्वं च तद्वाचामवगम्यते ।

विसंवादो हि भूयिष्ठस्तन्न्यायेन च दृश्यते ॥

संनिहितं च शास्त्रं 'पौर्णमास्यां पौर्णमास्या यजेत, अमावास्यायाम-
मावस्यया यजेत' इति । तेन श्रुतिविरुद्धवचनान्न सत्यवाचः । तस्मा-
दप्रमाणम् ॥ १४ ॥

[७] अनुमानव्यवस्थानात्तत्संयुक्तं प्रमाणं स्यात् ॥ १५ ॥ पू०

अनुमानात् स्मृतेराचाराणां च प्रामाण्यमिष्यते । येनैव हेतुना ते
प्रमाणं तेनैव व्यवस्थिताः प्रामाण्यमर्हन्ति ।

सर्वत्र च प्रयुक्तत्वादित्यनेन निदर्शयते ।

संनिधानाच्च शास्त्रस्य विसंवादः स्फुटः स्फुटः ॥

तत्र यद्वृत्तिकारेणोदाहरणं पार्वणस्थालीपाकविषयगृह्यकारवचनश्रवणाददर्शपूर्णमास-
चरककल्पसूत्रकारवचनाध्यारोपेण दत्तं तदत्यन्ताध्यारोपाभिभवाभिप्रायप्रयुक्तमित्यना-
दृतम् । गृह्यकारवचनं ह्येतदक्षतहोमे तावदासायमाहुतेः प्रातराहुतिर्नात्येति ।
आप्रातराहुतेः सायमाहुतिरित्यतश्च यथैवेतदग्निहोत्रविषयत्वेन न कल्प्यते तथैवै-
तदपि आपौर्णमास्या अमावास्या नात्येति । आऽमावास्यायाः पौर्णमासीत्ये-
तदपि दर्शपूर्णमासविषयं न कल्पनीयमिति । तस्मादन्यदुदाहार्यम् ॥ १४ ॥

(इति कल्पसूत्राधिकरणम् ॥ ६ ॥)

देशधर्मानुदाहृत्य संप्रत्येतद्विचार्यते ॥

किं व्यवस्थितमूलास्ते किं वैषां सर्वधर्मता ।

विध्यर्थप्रतिषेधार्थाः क्रियावर्जनाचेह्निताः ॥

इह सर्व उदाहार्या विचार्याश्च विभागशः ।

प्राच्या याननुतिष्ठन्ति वर्जयन्ति च साधवः ॥

तेषामेवोपदिष्टास्ते सर्वेषां वेति चिन्त्यते ।

एवं ये दाक्षिणात्यानां प्रतीच्यानां च केचन ॥

उदीच्यानां तथाऽऽचारा विचार्याः सर्व एव ते ।

आद्यं सूत्रद्वयं यावदिदमप्यत्र चिन्त्यताम् ॥

गृह्यगौतमसूत्रादिव्यवस्थासर्वगामिते ॥

पुराणमानवेतिहासव्यतिरिक्तगौतमवसिष्ठशङ्खलिखितहारीतापस्तम्बबौधायनादिप्रणीत-

१ यद्वेति—यल्लोकेऽस्यापयितृवचनं सिद्धप्रमाणं, तदपेक्षं श्रुतिवाक्यं तदनुवादकमित्यर्थः ।

तस्माद् होलाकादः प्राच्यैरेव कर्तव्याः, आह्नीनैबुकादयो दाक्षि-
णात्यैरेव, उद्वृषभयज्ञादय उदीच्यैरेव । यथा शिखाकल्पो व्यवतिष्ठते
केचित् त्रिशिखाः केचित् पञ्चशिखा इति ॥ १५ ॥

धर्मशास्त्राणां गृह्यग्रन्थानां च प्रातिशाख्यलक्षणवत्प्रतिचरणं पाठव्यवस्थोपलभ्यते ।
तद्यथा गौतमीयगोभिलीये छन्दोगैरेव च परिगृहीते । वासिष्ठे बह्वृचैरेव शङ्खलिखितोक्तं
च वाजसनेयिभिः । आपस्तम्बीयबौधायनीये तैत्तिरीयैरेव प्रतिपन्ने इत्येवं तत्र तत्र गृह्य-
व्यवस्थाम्युपगमादि दर्शयित्वा विचारयितव्यम् । किं तानि तेषामेव प्रमाणान्युत सर्वाणि
सर्वेषामिति ।

किं तावत्प्रतिपत्तव्यं व्यवस्थैवेति पाठतः ।

न ह्यन्यत्र स्थितालिङ्गालिङ्ग्यन्यत्रानुमीयते ॥

अनुमीयतेऽनेनेत्यनुमानं लिङ्गमेवोच्यते ।

तच्च व्यवस्थितं दृष्ट्वा लिङ्गी तत्रैव गम्यताम् ।

विधिर्वा प्रतिषेधो वा न हि सोऽन्यत्र लिङ्ग्यते ॥

तत्र ग्रन्थात्मकादाचारात्मकाद्वा लिङ्गालिङ्गिनौ विधिप्रतिषेधावनुमीयमानौ तद्विष-
यावेवानुमातुं शक्येते नान्यगतौ । कुतः—

अन्यवेश्मस्थिताद्धूमाच्च वेश्मान्तरमाग्निम् ।

प्रमीयते न चादृष्टधूमैरिति हि निश्चितम् ॥

यथोपनयनं येषामाधानं च विधीयते ।

तेषामेवाग्निहोत्रादिविधिरप्यवगम्यते ॥

यथा च जातितद्भेदकुलधर्मा व्यवस्थिताः ।

तथैव देशधर्मादिव्यवस्थाऽपि भविष्यति ॥

यदि स्यात्सर्वगामित्वं विधानप्रतिषेधयोः ।

आचारोऽपि तथैव स्यान्व्यवस्थाहेत्वसंभवात् ॥

सर्वविषयशास्त्रप्रणीतो ह्याचारः सर्वदेशगतशक्तिमत्पुरुषैरग्निहोत्रवदेवानुष्ठीयेत ।

यस्तु तं विनियोगेन कुरुते तन्व्यवस्थितम् ।

तेन नूनं श्रुतिः काऽपि तेषामेवं विधायिका ॥

अन्यथानुपपत्त्या च श्रुतिरत्र प्रतीयते ।

तन्मात्रानुपपत्त्या च सा तत्रैवावधार्यते ॥

यस्मादयं देशाचारोऽयं वा गृह्यादिग्रन्थोऽन्यथा नोपपद्यते यदि श्रुतिमूलकत्वं
नास्तीत्यनयोपपत्त्या मूलकल्पना तस्मान्व्यवस्थितविषयैव साऽव्यवसातव्या । तथा
चोक्तम् । यदि च हेतुरवतिष्ठेत निर्देशादिति ।

अपि वा सर्वधर्मः स्यात् तन्न्यायत्वाद्विधानस्य ॥ १६ ॥ सि०

अपि वेति पक्षव्यावृत्तिः । एवंजातीयकः सर्वधर्मः स्यात् । कुतः ।
तन्न्यायत्वाद् विधानस्य । विधीयतेऽनेनेति विधानं शब्दः । सोऽनु-

यद्यन्नकरणं हेतुः शूर्पहोमे विधीयते ।
तन्मात्रगतमेवासौ दृष्टान्तमपि कल्पयेत् ॥
यदन्नकरणं शूर्पं तेन तेनैव हूयते ।
ततश्चातिप्रसङ्गः स्यान्न दर्विपिठरादिषु ॥
एवं व्यवस्थितान् दृष्ट्वा देशाचारान् समंततः ।
तन्मात्रविषया युक्ता तन्मूलश्रुतिकल्पना ॥
अनुमानव्यस्थानाद्देशादिनियमादतः ।
तत्संयुक्तं प्रमाणं स्याद्यद्वाक्यमनुमीयते ॥ १५ ॥
अपि वा सर्वधर्मः स्यादित्यत्रोत्तरमुच्यते ।
तन्न्यायत्वाद्विधानस्य शक्तमात्राधिकारिणः ॥

इह स्मृतीराचारांश्चोपलभ्य मूलश्रुतिष्वनुमयिमानासु कारणानुविधायिकार्यन्यायेना-
वश्यमुपलभ्यमानकार्यानुरूपकारणानुमानैर्भावितव्यमिति भावनानामविशेषव्यवच्छिन्नयाग-
दानहोमोपवासादिधात्वर्थविशेषस्वर्गादिफलकारकेतिकर्तव्यताविधयस्तावदनुमातव्याः ।
एवं वर्जनीयेष्वपि देहेन्द्रियमनोद्वारव्यवहारेषु प्रतिषेध्यक्रियाकारकं नरकाद्यनिष्ठफलप्रति-
षेधकशब्दानुमानमवश्यंभावि तावता च योग्यत्वमात्रविषयत्वाच्च दिग्देशपरिच्छिन्नकर्तृवि-
शेषाधिकारनियतप्रतिपत्तिलाभः । कुतः —

त्रिधैव ज्ञायते कर्ता विशेषेण प्रतिक्रियम् ।
योग्यत्वाप्रतिषिद्धत्वविशेषोपपदान्वयैः ॥

तदिह विहितानुष्ठानयोग्यता तावत्समस्तार्यावर्तनिवासिवर्णाश्रमाणामन्धवाधिरजडभू-
कादिवर्जमविशिष्टा । वर्जनीययोग्यत्वमपि यथोपलभ्यमानं द्वित्रिचतुर्वर्णाश्रममात्रसंबद्धं
वा तदभ्यधिकदर्शनानुमितसमस्तम्लेच्छादिविषयं वा विज्ञायते ।

न त्वत्रोपपदं किञ्चिद्यथाचारानुसारि यत् ।
अनुमीयेत देशस्थदृष्टकर्तृविशेषणम् ॥
येऽपि च प्रतिषिध्येरन्देशान्तरनिवासिनः ।
तद्वाच्यपि पदं किञ्चिदनुमातुं न शक्यते ॥

योग्यत्वेनाविशेषप्रवृत्तोऽप्यधिकारः केनचित्कर्तृविशेषणपदेन राजा राजसूयेन

मीयते स्मृत्या । न च तस्याऽऽकृतिवचनता न्याय्या, न च व्यक्तिव-
चनता । न सर्वेषामनुष्ठातृणां यदेकं सामान्यं, तस्य वाचकः कश्चिच्छ-
ब्दोऽस्ति, योऽनुमीयेत । तस्मात् सर्वधर्मता विधेर्न्याय्या । कुतः ।
पदार्थाः कर्तव्या इति प्रमाणमस्ति, व्यवस्थायां तु न किञ्चित् प्रमाण-
मस्ति ॥ १६ ॥

वैश्यो वैश्यस्तोमेनेत्यादिवद्विशेष्येत न चात्र दृश्यमानाचारितृवाचि किञ्चिदेकमेनेकं
संभावयितुं शक्यम् । कुतः—

सर्वं नामपदं तावद्व्यक्त्याकृतिनिबन्धनम् ।

यद्यदेवानुमीयेत नैकार्थमपि तद्भवेत् ॥

न तावत्प्राच्यत्वदाक्षिणात्यत्वादिजातिः प्रतीच्योदीच्यादिव्यक्तिव्यावृत्ता सर्वप्राच्या-
दिव्यक्तिष्वनुगता काचिदुपपद्यते । यद्वचनमुपपदं होलाकाद्याधिकारं विशिष्यात् ।
यास्तु मनुष्यत्वब्राह्मणत्वादिजातयस्तेषु विद्यन्ते ताः सर्वदेशवासिव्यक्तिष्वविशिष्टा इति
नाऽऽचारानुरूपविशेषणसमर्थत्वेन ज्ञायन्ते ।

व्यक्तिवाचि तु यन्नाम तदेकत्रैव वर्तते ।

देवदत्तादिवत्तेन न सिध्येत् कर्त्रनेकता ॥

न ह्यनन्तभेदानां प्राच्यादिपुरुषव्यक्तीनां व्यस्तसमस्तानां संबन्धानुभवासंभवादेकम-
भिधानमवकल्पते । एतेन गुणक्रियाजातिविशिष्टपुरुषव्यक्तिवचनत्वं प्रत्युक्तम् । न हि
काश्चिदपि गुणक्रियाजातिव्यक्तयः प्रतिदेशव्यवस्थितपुरुषव्यक्त्युपलक्षणयोग्याः संभा-
व्यन्ते । सर्वत्र तत्रापि व्यावृत्त्याविशेषात् ।

व्यक्त्याकृतिविनिर्मुक्तः पदार्थो न च विद्यते ।

यमाश्रित्य प्रवृत्तं स्यादधिकारिविशेषणम् ॥

एतदेव प्रतिपादयन् भाष्यकार आह । शक्तमात्रपुरुषाधिकारप्रवृत्तविधानविशेषणं
मेनोपपदेनानुमीयमानेन क्रियते न तस्याऽऽकृतिवचनता न्याय्या न व्यक्तिवचन-
तेति । न ह्येते होलाकाकाराः काचिदाकृतिमनुविधीयन्ते न व्यक्तिं न हि यावत्सु
पुरुषेष्वेतेऽवस्थितास्तावतामेकेनापि व्यपदेशेनोपसंग्रहः संभवति । केषांचित्तस्याऽऽकृति-
वचनता न्याय्या न व्यक्तिवचनतेति ग्रन्थस्तेषामभिप्रायः । यथैव 'जातिं तु बादराय-
णोऽविशेषात्' इति सूत्रकारः स्वर्गकामपदं यौगिकमप्युद्दिश्यमानपुंस्त्वविशेषणासंभवात्फ-
लार्थिमात्रमनुष्यजातिविषयोपपत्तेश्च सामर्थ्याक्षिप्तजातिमात्राधिकारं वक्ष्यति ।

तथेहापि फलार्थित्वकर्तृशक्त्यावबोधनात् ।
देशधर्मेषु सर्वेषु नरजातेरधिक्रिया ॥

कश्चित्पुनराख्यातशब्दार्थमुपवर्णयन्निमं ग्रन्थपाठं दूषयित्वाऽपूर्वमेव समर्थयमानः सूत्र-
गतयावच्छ्रुतविधानशब्दजनितभ्रान्तिर्विधिभावनयोश्च भेदमपश्यन्नुभयस्वरूपनिरूपणपर्य-
नुयोगत्रासाद्भावार्थाधिकरणसिद्धान्तं विनाशयन्नेवमाह भाव इति वाऽनाख्येयः स्वधर्म-
णान्यदतः शब्दज्ञानात्कारकवदिति ।

तेन यः कश्चिदाख्यातप्रत्ययार्थतत्त्वं जिज्ञासमानः पृच्छति कः पुनरयं भावो भावना
चेति तं प्रत्ययनन्यशब्दाख्येयत्वात् केवलप्रत्ययप्रयोगदर्शनाभावाच्च सर्वधात्वर्थसामान्य-
वचनकरोतिपरलिङाद्युच्चारणमात्रेणैवोत्तरं दास्यते कुर्याच्छब्द इत्यर्थः, सर्वश्चाऽऽख्याय-
मानोऽर्थ आकृतिरूपेण वाऽऽख्यायेत व्यक्त्याकृतिगोचरातिक्रान्तिश्च किलाऽऽख्यात-
शब्देनोपायरहितत्वादानाख्येयोऽस्यार्थ इति । तदेव किलानेनापि ग्रन्थेनोक्तं भाष्यकारेण ।
न तस्याऽऽकृतिवचनता न्याय्या न व्यक्तिवचनतेति । विधानशब्दो हि सूत्रे पूर्वं
प्रकृतस्तमेव तच्छब्देन निर्दिश्य व्यक्त्याकृतिवचनत्वादपनयति ।

कुर्यादित्युच्यमानो हि करोमीति प्रपद्यते ।

न विधेर्भावना या वा सामान्यव्यक्तिरूपताम् ॥

तदिदमसंबद्धमेवानुपपत्तिकं च श्रुतिसामान्यमात्रेणान्यार्थमेव सच्चतुःशृङ्गादिमन्त्रवद्भा-
ष्यकाराभिप्रेतार्थत्यागेन स्वप्रज्ञाविलसितं प्रकाशयताऽन्यस्मिन्नेवार्थे योजितम् ।

देशाचारसर्वधर्मोपपत्तिविचारणार्थोऽयं ग्रन्थः स यदि पूर्वकृतया व्याख्ययोपपदनिरा-
करणविषयत्वेन वर्ण्यते तत एतत्सूत्रव्याख्यानेन संबध्यते यथोक्तन्याय मार्गेण । यदि तु
तत्परित्यागेनाऽऽख्यातप्रत्ययार्थानामनाख्येयत्वापत्तिमेव व्यक्त्याकृतिरहितार्थत्वेन वर्णये-
त्ततोऽत्यन्तासंबन्धानुपयुज्यमाननिरूपपत्तिकार्थत्वेन हेय एव स्यात् ।

तथा हि—

यस्मादाख्यातशब्दस्य न व्यक्त्याकृतिवाचिता ।

तस्मात्तद्विहितं कर्म सर्वार्थमिति विस्मयः ॥

यदि नाम लिङादिप्रत्ययो भावनाया विधेर्वा व्यक्तिमाकृतिं वा वदेत्ततो होलाका-
दयः प्रतिनियतदेशधर्माणो भवेयुर्यतस्तु व्यक्त्याकृतिविनिर्मुक्तोऽव्यपदेश्योऽर्थस्तस्मात्त-
द्विहितधात्वर्थविषयः सर्वपुरुषधर्म इत्येवं नीयमानमसंबद्धोदाहरणे ज्येष्ठमेव स्यात् ।

अनाख्येयत्वमुक्त्वा च पर्यायैः स्वविकल्पितैः ।

अन्वाख्यानं कृतं तच्च पूर्वोक्तेन विरुध्यते ॥

अथ यदुक्तं यथा शिखाकल्पो व्यवतिष्ठत इति ॥

दर्शनाद्विनियोगः स्यात् ॥ १७ ॥

गोत्रव्यवस्थया शिखाकल्पव्यवस्थायां दर्शनं स्पष्टम् ॥ १७ ॥

लिङ्गाभावाच्च नित्यस्य ॥ १८ ॥

इदं पदेभ्यः केभ्यश्चिदुत्तरं सूत्रम् । कानि तानि पदानि । अथ किमर्थं न लिङ्गाद् व्यवस्था । यथा शुको होता इति । नास्ति तन्नि-

विध्युपदेशकर्तव्यताभावनाशब्दानां ह्यत्यन्ताभूतमेव बहुभाषित्वप्रख्यापनापरपर्याय-
त्वमध्यारोप्याऽऽक्षेपेण स्वयमनाख्येयत्वमतीव स्थापितम् । यद्यपि तावदाख्यातप्र-
त्ययः कर्तृशक्तितदाधारद्रव्यमात्रं वा वदेत्तथाऽपि ब्राह्मणो यजमान इति वदुपपदाधीन-
विशेषावस्थानत्वात्तदधीनजात्यादिवृत्तित्वमनुरुध्यमानो न स्वगतव्यक्त्याकृतिवचनत्व-
विचाराधीनाधिकारित्वनिर्णयः स्यात्किमुत यदा कर्त्रभिधाननिरपेक्षविधिर्भावनादिमात्र-
वाचित्वमेवावस्थास्यते । यदि चैतावन्मात्रमेव सर्वधर्मत्वकारणं भवेत्ततो राजसूयाश्वमेध-
वैश्यस्तोमादीनामप्येवमात्मकाख्यातप्रत्ययविधेयत्वाविशेषात्सर्वधर्मत्वप्रसङ्गः । अथ तेषा-
मनिर्देश्यार्थप्रत्ययविहितानामपि राजाद्युपपदवशादसर्वधर्मत्वम् । एवं तत्राप्यसर्वधर्मत्व-
वादिना तदेवोपन्यसनीयम् । सर्वधर्मत्ववादिना च निराकर्तव्यम् । तच्चाऽऽचाराणुरूप-
व्यक्त्याकृतिवचनत्वासंभवात्सामर्थ्यलभ्यमनुप्याकृतिमात्राधिकारप्रतिपत्तेर्वा निराकृतमेव ।
तद्यथा चोत्तरसूत्राणि लिङ्गाभावाच्च नित्यस्यार्थाऽऽख्या हि देशसंयोगादित्येवमादीन्युप-
पदोपन्यासप्रत्याख्यानार्थानि संगंस्यन्ते । तस्मात्सर्वाधिकारन्यायत्वाद्विधानस्य व्यव-
स्थितदेशाचारगृह्यधर्मसूत्रनिबद्धधर्माणामपि सर्वधर्मत्वम् ॥ १६ ॥

यस्तु जातिकुलगोत्रधर्मवद्व्यवस्थितविध्यनुमानमिति ।

तत्रैकशब्दवाच्यानां जात्यादीनां व्यवस्थया ।

दर्शनाद्विनियोगः स्यात्पञ्चावत्तादिधर्मवत् ॥

यथैव पञ्चावत्तं तु भृगूणां वसिष्ठशुनकात्रिविष्टयश्वकाण्वसंकृतिराजन्यानां नाराशंसो
द्वितीयः प्रयाजस्तनूनपादन्येषामित्यन्वयतो व्यतिरेकतश्चोपलक्षणसंभवाद्व्यवस्थितविध्यव-
सानं तथैव प्रतिजातिगोत्रनियतत्रिशिखैकाशिखादिकल्पव्यवस्थितविधिविशेषानुमानोपपत्ति-
रस्तीति दृष्टान्तदार्ष्टान्तिकवैषम्यम् ॥ १७ ॥

व्यक्त्याकृत्याभिधेयेऽर्थे प्रत्याख्याते विशेषेण ।

लोहिताक्षादिचिह्नानामधुनाऽन्या निराक्रिया ॥

त्यमेषां लिङ्गं, यद्यथादर्शनमनुवर्तते । येऽपि श्यामा वृहन्तो लोहि-
ताक्षास्तेऽपि न सर्व आह्वीनैशुकादीन् कुर्वते । अनेवाल्लिङ्ग अपिचानु-
तिष्ठन्ति । तस्मान्न व्यवस्था । शुक्लो होतेति प्रत्यक्षा श्रुतिः ॥ १८ ॥

जातिव्यक्तिवाच्युपपदाभावेऽपि कर्तृगतसंस्थानवर्णादिगुणविशेषोपलक्षणेन कृष्णकेशा-
धानवदधिकारनियमः सेत्स्यतीत्याशङ्क्य निराक्रियते—

लिङ्गाभावाच्च नित्यस्य नास्ति कर्तुर्विशेषणम् ।

नियतेन हि लिङ्गेन नित्यः कर्तोपलक्ष्यते ॥

यच्चिह्नं दाक्षिणात्यानां लोहिताक्षादि कल्प्यते ।

अन्येषामपि तद्दृष्टं तदनाचरतामपि ॥

दृष्टमाचरणं चैतत्तच्चिह्नरहितेष्वपि ।

तस्माद्वचवस्थितैश्चिह्नैर्नाधिकारो विशेष्यते ॥

यस्तु लिङ्गविशेषणं नित्यशब्दं मन्यते तस्योपसर्जनीभूतलिङ्गसापेक्षत्वादसमर्थसमा-
सप्रसङ्गः । ननु लिङ्गशब्दस्य नित्यसापेक्षत्वात्स्वार्थाक्षिप्तसंबन्धन्तरत्वेन सामर्थ्यवि-
धाताभावाद्भवितव्यमेवेह समासेन देवदत्तस्य गुरुकुलमिति यथा ।

नैतत्तुल्यमनेनेष्टमपेक्षान्तरसंगतेः ।

नित्यं नापेक्षते लिङ्गं देवदत्तं यथा गुरुः ॥

गुरुशब्दस्य हि शिष्यपेक्ष एवाऽऽत्मलाभ इति देवदत्तशब्दोपात्ताशिष्यसंबन्धानति-
रेकान्तर्णीतस्वार्थत्वान्नाम्यधिकापेक्षाकृतसामर्थ्यप्रतिबन्धप्रसङ्गः ।

इह लिङ्गस्य लिङ्गत्वं गम्यते लिङ्ग्यपेक्षया ।

न च लिङ्ग्यभिधाय्येतन्नित्यस्येति पदं मतम् ॥

यद्यपि चैष गम्यगमकसंबन्धे सति लिङ्गशब्दः प्रवर्तते तथाऽपि गुरुशिष्यपितापुत्रा-
दिसंबन्धवन्नास्य तदपेक्षप्रवृत्तिनिमित्तसंबन्धिशब्दत्वप्राप्तिः ।

लिङ्गी यौगिकशब्दत्वात्सदा लिङ्गमपेक्षते ।

लिङ्गशब्दस्तु धात्वर्थं मुक्त्वा नान्यदपेक्षते ॥

लिङ्ग्यतेऽनेनेति हि क्रियायोगानिमित्तो यद्यपि लिङ्गशब्द इति न संबन्धिशब्द-
त्वेनोच्यते तथाऽपि तु क्रियागतकारकान्तरापेक्षां न मुञ्चतीति कामं 'लिङ्गिनो लिङ्गदर्श-
नम्' इत्यादौ भवेदप्यसामर्थ्यपरिहारः । नित्यत्वं पुनर्लब्धस्वार्थलिङ्गापेक्षितं तद्धर्मतया
षष्ठ्योपनीयत इति तत्संबन्धापेक्षायामपरिहार्योऽसामर्थ्यप्रसङ्गः । तस्मान्नित्यस्येति निय-
तचिह्नोपलक्ष्यकर्तृविशेषणमेवाधिकारविशेषणं वा नियतस्य कर्तुर्नित्यस्याधिकारस्य वा
न प्रतिपादकं किञ्चिच्चिह्नमस्तीति न तदभिधाय्युपपदविशेषितव्यवस्थितहोलाकादिविधा-
नोपपत्तिः ॥ १८ ॥

आख्या हि देशसंयोगात् ॥ १९ ॥

अथ कस्मान्न समाख्याया नियमः । ये दाक्षिणात्या इति समाख्या-
तास्त आह्वानैवुकादीन् करिष्यन्ति य उदीच्या इति समाख्यातास्त
उद्वृषभयज्ञादीन्, ये प्राच्या इति ते होलाकादीन् । यथा राजा राज-
सूयेनेति । नैतदेवम् । देशसंयोगादाख्या भवति । दाक्षिणदेशान्निर्गतः
प्राक्षु वोदक्षु वाऽवस्थित आह्वानैवुकादीन् करोत्येव । उदीच्याश्च
देशान्तर उद्वृषभयज्ञादीन्, प्राच्याश्च होलाकादीन् । अन्यदेशश्च देशा-
न्तरगतो न नियोगतः परपदार्थान् करोति । तस्मान्न व्यवस्था । राजा
राजसूयेनेति तु नियता जातिः ॥ १९ ॥

न स्याद्देशान्तरेष्विति चेत् ॥ २० ॥

इति चेत् पश्यसि यदि देशसंयोगादाख्या भवेद्, देशान्तरस्थस्य

इदानीं तु यदाचारमत्यन्तमनुवर्तते ।

तत्प्राच्यादिसमाख्यास्यमुपन्यस्तं विशेषणम् ॥

सर्वे हि देशाचाराः प्राच्यदाक्षिणात्यादिसमाख्यातैः पुरुषैः क्रियन्ते समाख्यावर्जि-
तेषु च नोपलभ्यन्ते । तस्मात्समाख्याविशिष्टविध्यनुमानात्तत्संयुक्तप्रमाणपक्ष एव ज्याया-
निति । तत्र समाधिः ।

आख्या हि देशसंयोगाद्यस्मात्कर्तृषु वर्तते ।

आचाराणामतः प्राप्तो विधिर्देशविशेषणः ॥

देशश्च द्विग्विशिष्टः स्याद्विग्रूपं चानवस्थितम् ।

न च तद्देशसंबन्धादनाचारोऽनुवर्तते ॥

निर्गतेष्वपि दृष्टत्वात्तद्गतेष्वप्यदर्शनात् ।

समाख्यायास्तावन्न देशादन्यन्निमित्तमस्ति तद्विशिष्टविधिविहिताश्चाऽऽचाराः केवल-
मेव तद्देशसंबन्धमनुवर्तेरन् । उभयथाऽपि तु व्यभिचारान्न देशनिमित्तसमाख्याविशिष्ट-
विधानकल्पना घटते ॥ १९ ॥

अपरस्त्वनयैवोपपत्त्या लब्धात्मयिपक्षोपपत्तिः प्रत्यवतिष्ठमान आह—‘ न स्याद्दे-
शान्तरेष्विति चेत् ’ इति ।

यदि देशनिमित्तत्वात्समाख्या दूषिता त्वया ।

शक्यमन्यानिमित्तत्वं वक्तुमस्या मया पुनः ॥

सति देशनिमित्तत्वे न स्याद्देशान्तरेष्वियम् ।

न भवेत् । भवति च देशान्तरस्थस्य, माथुर इत्यसंबद्धस्यापि मथुरया । तस्मान्न देशसंयोगादाख्या ॥ २० ॥

स्यायोगाख्या हि माथुरवत् ॥ २१ ॥

देशसंयोगनिमित्तायामप्याख्यायां देशान्निर्गतस्य तदाख्या न विरुद्धा । यत एषा योगमात्रापेक्षा, न भूतवर्तमानभविष्यत्संबन्धापेक्षा । यतो दृश्यते मथुरामभिप्रास्थितो माथुर इति, मथुरायां वसन् मथुराया निर्गतश्च । यस्य त्वतोऽन्यतमः संबन्धो नास्ति न स माथुरः । तस्मान्न समाख्यया व्यवस्था ॥ २१ ॥

कर्मधर्मो वा प्रवणवत् ॥ २२ ॥

अथ कस्मान्न कर्माङ्गं देशः । यः कृष्णमृत्तिकाप्रायः स आर्हानैबुकादीनाम् । यथा 'प्राचीनप्रवणे वैश्वदेवेन यजेत' इति ॥ २२ ॥

तस्मात्किमपि जात्यादि ध्रुवमस्या निबन्धनम् ॥

अस्तु वा निर्निमित्तैव विशेक्षयति तथाऽपि तु ।

लब्धाचारनिमित्तानां किं निमित्तान्तरेण नः ॥

तस्मादनिमित्तया समाख्ययैवाधिकारविशेषसिद्धेर्न व्यभिचारिदेशनिमित्तत्वमस्याः कल्पयितव्यमित्युक्तेऽभिधीयते ॥ २० ॥

संबन्धैर्बहुभिर्देशसमाख्या हि प्रवर्तते ।

निवासभवजातत्वतदागमनहेतुभिः ॥

'सोऽर्थं निवासः' तत्र भवस्तत्रै जातस्तत्रै आगत इत्येवमादिनिमित्तपरित्यागेन न कदाचित्प्राच्यादिसमाख्या वर्तते । न चैषा देशसंयोगं व्यभिचरति । न चैनामाचारोऽनुवर्तते तन्निवासीनामपि केषांचिदनाचरणाच्चिरनिर्गतपुत्रपौत्रादीनां च देशान्तरेष्वप्याचरणादिति न समाख्यया नियताविधिसिद्धिः । यत्तु मथुरामभिप्रास्थितो माथुर इति माध्यकरेणोक्तं 'तैत्तद्गच्छति पथि दूतयोरिति वा दूतविषयं कल्पयितव्यमप्रत्ययितोक्तत्वाद्दोषेक्षितव्यम् । सर्वस्मिन्नपि प्रस्थिते तादृशस्मरणाभावात् ॥ २१ ॥

इदानीं कर्तृविशेषणविशिष्टविध्यनुमानात्प्रतिहतः कर्माङ्गभूतप्राग्देशादिविध्यनुमानसंभवं मन्यमान आह—'कर्मधर्मो वा प्रवणवत्' इति ।

प्रागुदक्प्रवणो यद्वत्प्राचीनप्रवणोऽपि वा ।

देशो भवति कर्माङ्गं प्राग्देशादिस्तथा भवेत् ॥ इति ॥ २२ ॥

तुल्यं तु कर्तृधर्मेण ॥ २३ ॥

यथा कर्तर्यव्यवस्थितं लिङ्गं श्यामादि न पदार्थैः संवादमुपैति तद्
द्वेशलिङ्गमव्यवस्थितम् । कृष्णमृत्तिकाप्रायेऽप्यन्ये न कुर्वन्ति तथाऽन्य-
लिङ्गेऽपि कुर्वन्ति । तस्मान्न देशतो व्यवस्था । प्राचीनप्रवर्णं तु श्रुत्या
नियतं वैश्वदेवस्य ॥ २३ ॥

[८] प्रयोगोत्पत्त्यशास्त्रत्वाच्छब्देषु न व्यवस्था स्यात् ॥ २४ ॥ पू०

गौर्गावी गोणी गोपोतलिका इत्येवमादयः शब्दा उदाहरणम् ।
गोशब्दो यथा सास्नादिमति प्रमाणं, किं तथा गाव्यादयोऽप्युत नेति
संदेहः । किमत्रैकः शब्दोऽविच्छिन्नपारम्पर्योऽर्थाभिधायी, इतरेऽपभ्रंशाः,

‘तुल्यं तु कर्तृधर्मेण’ तच्चिह्नमनवस्थितम् ।

दिक्कृष्णमृत्तिकाप्रायप्रभृतिव्यभिचारतः ॥

प्राग्देशो यो हि केषांचित्सोऽन्येषां दक्षिणापथः ।

तथोदक्प्रत्यगित्येवं नैकरूप्येण गम्यते ॥

मृत्तिकाद्यापि यच्चिह्नं तत्रान्यत्र च तत्समम् ।

होलाकादिविधिस्तस्मान्न तेनापि विशेष्यते ॥

पुरुषापेक्षयाऽऽचारस्तस्मिन्नपि न दृश्यते ।

अन्यस्मिन्नपि दृष्टश्च तस्माद्देशोऽप्यकारणमिति ॥ २३ ॥

(इति होलाकाधिकरणम् ॥ ७ ॥)

एकस्मात्पदात्प्रयोगनानात्वदर्शनादनेकार्थप्रतिभाने सति विकल्पदोषभयादनेकादृष्टश-
क्तिकल्पनाप्रसङ्गाच्च गौणमुख्यविभागमाश्रित्य व्यवस्थितशास्त्रप्रयोगबलेनाव्यवस्थिते
लौकिकप्रयोगबाधाद्यवहारादिशब्दानामर्थनिर्णयः प्रतिपादितः । एवं पुनरेकस्मिन् गवा-
दावर्थे गोगाव्यादयो बहवः शब्दाः प्रयुज्यन्ते तत्र वृद्धव्यवहारावगतप्रतिशब्दसमवा-
यिवाचकशक्तिभेदोपपत्तेः शास्त्रस्थसर्वशब्दप्रयोगाणां च लौकिकशब्दैरविरोधात्पदपूर्व-
कत्वाच्च वाक्यात्मकशास्त्रव्यापारसिद्धेर्न पदगतसाध्वसाधुत्वप्रतिपादने व्यापारो भवति,
इतरेतराश्रयत्वप्रसङ्गात् । तथा हि—

लोकप्रसिद्धशब्दार्थवशं शास्त्रं प्रवर्तते ।

अतो न लौकिकेष्वस्मात्साध्वसाधुत्वनिर्णयः ॥

वाक्यार्थेषु हि श्रुतिस्मृत्याचारविरोधदर्शनाद्बलाबलमानुपूर्व्येणावधृतमिह तु न
विपरीतक्रमत्वात् ।

१ गौरित्यस्य शब्दस्य गावी, गोणी, गोता, गोपोतलिकेत्येवमादयोऽपभ्रंशा महाभाष्ये
पस्पशाह्निके निर्दिष्टाः १—१—१ ।

उत सर्वेऽनादयः । सर्वे इति ब्रूमः । कुतः । प्रत्ययात् । प्रतीयते हि गाव्यादिभ्यः सास्त्रादिमानर्थः । तस्मादितो वर्षशतेऽप्यस्यार्थस्य संबन्ध आसीदेव, ततः परेण, ततश्च परतरेणेत्यनादिता । कर्ता चास्य संबन्धस्य नास्तीति व्यवस्थितमेव । तस्मात्सर्वे साधवः सर्वैर्भाषितव्यम् । सर्वे हि साधयन्त्यर्थम् । यथा हस्तः करः पाणिरिति । अर्थाय ह्येत उच्चार्यन्ते नादृष्टाय न ह्येषामुच्चारणे शास्त्रमस्ति । तस्मान्न व्यवतिष्ठेत कश्चिदेक एव साधुरितरेऽसाधव इति ॥ २४ ॥

लोकादेवाधिगन्तव्या शब्दानां साध्वसाधुता ।

वाचकावाचकत्वेन सा च नित्यं व्यवस्थिता ॥

ध्वनिमात्राण्यसाधूनि वर्णा वा केवलात्मनाम् ।

संघातोऽर्थानपेक्षो वा मातृकाद्युपदेशवत् ॥

तेन भेरीशङ्खादिशब्दा गकारककारादयः प्रत्येकं तद्वर्गा वाऽनर्थकत्वादपशब्दा इति लोकव्यवहारादेवार्थं न साधयन्तीत्यसाधवो गम्यन्ते । गाव्यादयः पुनर्गवादिवदेव साधयन्त्यर्थं तेभ्योऽपि वा शीघ्रतरं प्रसिद्धतरत्वादर्थप्रतीतिमुत्पादयन्तीति सत्यप्येकविषयानेकशब्दत्वे हस्तकरपाण्यादिशब्दवदर्थसाधनत्वात्साधुत्वेनावधार्यन्ते ।

ततश्चावाचकत्वेन यद्यसाधुत्वमुच्यते ।

तस्य लोकविरुद्धत्वाच्च ग्राह्यत्वं प्रतीयते ॥

अदृष्टविषया चेत्स्यादेतेषां साध्वसाधुता ।

वेदवाक्यैरनिर्दिष्टा न साऽस्त्यन्यप्रमाणिका ॥

प्रत्यक्षेण तावदुभयत्राप्यविशेषेण वर्णाः शुद्धाः प्रतीयन्ते । न तद्गते तत्समुदायगते वा साधुत्वासाधुत्वे । न वाऽननुभूतसंबन्धादनुमीयेते । तन्निराकरणाच्च तत्पूर्वकपुरुषवचननिराक्रियाऽपि सिद्धा । वेदवचनं पुनर्वस्तुस्वरूपतद्गतगुणदोषान्वाख्यानपरं विधिप्रतिषेधानपेक्षं नैव किञ्चित्प्रमाणत्वेन संभवति । साधुत्वासाधुत्वयोरननुष्ठानात्मकत्वाद्विधिप्रतिषेधविषयत्वम् । अभिधाभावनाकरणभूतयोर्विधेयत्वप्रतिषेध्यत्वसंभव इति चेन्न । प्रतिशब्दमनन्तविधिप्रतिषेधवाक्यानुमानकल्पनानुपपत्तेः ।

यो हि प्रतिपदं पाठं साधूनां नाध्यवस्यति ।

विधिवाक्यानि तावन्ति स कथं प्रतिपत्स्यते ॥

अपशब्दाश्च शब्देभ्यो भूयस्त्वेन व्यवस्थिताः ।

न कलङ्गादिवत्तेषां प्रतिषेध्यत्वसंभवः ॥

ब्रीह्यादीनि हि कलङ्गादीनि च नियतजातिगुणादिरूपेण परिज्ञायमानपरिमाणत्वा-

द्विविधप्रतिषेधगोचरीभवन्ति न तु गवादिगाव्यादीनां जातिरूपेण व्यक्तिरूपेण वा विधि-
प्रतिषेधानुपपद्येते । न तावत्साध्वसाधुत्वे जातिगुणाद्यात्मकसामान्यरूपेण सर्वव्यक्त्य-
नुगते विज्ञायेते यदालम्बनौ द्वावेव विधिप्रतिषेधावनुमीयेयातां साधुभिर्भाषेत नासाधु-
भिरिति ।

अविभक्ता हि शब्दत्वजातिः शब्दापशब्दयोः ।

न त्ववान्तरसामान्ये केचिद्वर्गद्वयस्थिते ॥

तेन यद्येकैका व्यक्तिर्विधीयेत प्रतिषेध्येत वा ततो यावत्पदं वाक्यान्यनुमिमान-
स्त्रैलोक्यपूरणादप्याधिकानि स्मृतिमूलभूतानि वेदवाक्यान्यनुमिमीते । न च तावतां कोटि-
शतभागोऽप्यास्मात्तुं शक्यते । न चानास्मात्तस्य स्मृतिमूलत्वम् । नित्यानुमेयश्रुति-
मूलप्रतिषेधात् । न च वाचकत्वावाचकत्वनिबन्धनौ विधिप्रतिषेधौ संभवतः । सर्वेषां
वाचकत्वात् ।

वाचकैर्भाषितव्यं हि प्राप्तत्वान्न विधीयते ।

अवाचकनिषेधश्च नाप्राप्तेरवकल्पते ॥

न ह्युदकं पिबेदग्निं न पिबेदिति च विधिप्रतिषेधौ संभवतः । अवश्यं च व्याकरण-
स्मृतिमूलभूतसाधुविधिश्रुतिरसाधुप्रतिषेधश्रुतिरुभयं वा संयोगपृथक्त्वात् कल्पनीयम् ।
त्रिष्वपि च पक्षेषु साध्वनुशासनमात्रमेव सौकर्यादाश्रितम् । यदि ह्यपशब्दप्रतिषेधमूलं
व्याकरणं ततस्तेषां बहुत्वादव्यवस्थितरूपत्वाच्च न स्वरूपमवगन्तुं शक्यत इति 'पञ्च
पञ्चनखा भक्ष्या' इति स्मृतिन्यायेनानुगतविपरीतभाषणप्रतिषेधोऽर्थापत्तिसिद्धः स्मर्यते ।
साधुविधिपक्षे तु त एव स्मर्तव्याः । उभयपक्षे तु तदनुगमादेवेतरसिद्धेः प्रतिषेधविषय-
ज्ञानोपपत्तिः । स एष व्याकरणस्य पक्षत्रयेऽप्येकानुगमनिबन्धनत्वात्कथंचित्संक्षेपोऽवक-
ल्पते । ननु प्रतिशब्दं विधिप्रतिषेधावकल्पतिः । अनन्तवाक्यपाठासंभवादिष्टासंभवदर्श-
नार्थमेव होलाकाधिकरणेऽभिहितम् । न तस्याऽऽकृतिवचनता न्याय्या न व्यक्तिव-
चनतेति । तस्मादसंभवन्मूलत्वादपस्मृतिः ।

अथ प्राप्तश्च योऽर्थः स्यान्न स शास्त्रस्य गोचरः ।

सिद्धः शब्दप्रयोगश्च लोकादेवार्थलक्षणः ॥

अथार्थलक्षणत्वेऽपि शास्त्रेण धर्माय प्रयोगनियमात्प्रयोगोत्पत्तिशास्त्रत्वं स्यादिति ।
तदनुपपन्नम् । नियमविषयासंभवात् ।

यस्य ह्यनियता प्राप्तिस्तच्छास्त्रेण नियम्यते ।

नित्यप्राप्तप्रयोगस्तु न शब्दो नियमास्पदम् ॥

१ पञ्च पञ्चनखा भक्ष्या ब्रह्मक्षत्रेण राघव । शल्यकः श्वाविधो गोधा शशः कूर्मश्च पञ्चमः ।
वा० रा० कि० का० सर्ग १७ । श्लो० ३७ ।

यस्याप्यत्यन्तमप्राप्तिस्ततोऽन्यो न नियम्यते ।

तव चात्यन्तमप्राप्तिर्गाव्यादेः प्राप्तता मम ॥

तेन पक्षद्वयेऽपि नियमानुपपत्तिः । कीदृशश्चात्र नियमः कल्प्येत । किं साधुभिरेव
भाषितव्यमुत साधुभिर्भाषितव्यमेवेति ।

यदि साधुभिरेवेति नासाधोरप्रसङ्गतः ।

नियतं भाषितव्यं चेन्मौने दोषः प्रसज्यते ॥

यदि हेकार्थाः साध्वसाधवो विकल्पेन प्राप्नुयुस्ततः साधुनियमावकाशः स्यात् ।
त्वन्मते तु पुनः—

अत्यन्तावाचकत्वात् नैवासाधुः प्रसज्यते ।

यन्निवृत्तिफलः साधोर्नियमोऽत्रार्थवान्भवेत् ॥

अथ प्रमादाशक्तिकृतप्रसङ्गनिवृत्तिर्नियमं प्रयुज्जीत । तदसत् ।

न हि शास्त्रशतेनापि प्रमादाशक्तिकारितात् ।

निवर्त्यन्ते प्रयोक्तारः प्रयोगादिति दृश्यते ॥

दृष्टोऽपशब्दानामर्थाभिधाने प्रयोग इति चेत् । उच्यते—

अन्योऽप्यक्षिनिकोचादेः प्रयोगोऽर्थेषु दृश्यते ।

तन्निवृत्तिफलः कश्चिन्नियमो न च दृश्यते ॥

न च नियमानां प्रतिपक्षनिवृत्तिः प्रयोजनम् । परिसंख्याप्रयोजनत्वात् । न चायं
परिसंख्याविषयो युज्यते । युगपत्प्राप्त्यभावात् ।

न वा दृष्टार्थैवास्य प्रयोगस्योपपद्यते ।

न हि दृष्टनिराकाङ्क्षाददृष्टमपि गम्यते ॥

न हि तादृशेष्वदृष्टकल्पनायामर्थापत्तिः प्रभवति । परार्थत्वाच्च फलश्रुतेरर्थवादत्वम् ।
न चासति फले शक्यमपूर्वं कल्पयितुम् ।

न चेदं नियमापूर्वमाश्रितं क्तेति गम्यते ।

शब्दार्थश्रोतुतद्बुद्धिवक्त्रुच्चारणगोचरे ॥

शब्दस्य तावदत्यन्तपरार्थदृष्टार्थत्वान्ना पूर्वेण कश्चिदुपकारः । सत्यपि चाभिधानकर्म-
त्वेनार्थस्य प्राधान्ये दृष्टार्थेषु लोकव्यवहारेषु विनाऽप्यपूर्वेणाङ्गभावादपूर्वोपकारानुपयोगः ।
श्रोतुः पुनर्नियमविधिसंस्पर्शानन्तर्गतत्वादेवासंस्कार्यत्वम् । बुद्धयोश्च क्षणिकत्वान्न काला-
न्तरावस्थाव्यप्रीत्यपूर्वाधारत्वोपपत्तिः ।

वक्ता तु भाषणे सर्वो गुणभूतो विधीयते ।

न तस्य नियमापूर्वसंस्कार्यत्वानिरूपणम् ॥

न प्रधानपदं चात्र विद्यते स्वर्गकामवत् ।

न च षष्ठ्युक्तसंबन्धात्स्वामित्वेन प्रधानतः ॥

यत्तु दिङ्नियमापूर्वं भोजनादिषु कल्पितम् ।

पुरुषार्थक्रियाद्वारं तदर्थं तत्प्रतीयते ॥

न चेहोच्चारणमुच्चारयित्रर्थं येन भोजनादिसमत्वं प्रतिपद्येत । स्वरूपेण पुनर्भङ्गित्वा-
दबुद्धिवदेवासंस्कारार्हम् ।

एवं चावेदमूलत्वान्न धर्मनियमार्थता ।

युक्ता शब्दस्मृतेर्वक्तुं न चास्याः शास्त्रता स्वयम् ॥

तदुक्तं 'प्रयोगशास्त्रमिति चेन्नासन्नियमात्' इति ।

नहि व्याकरणादीनां वेदत्वेन स्वतन्त्रता ।

पुरुषाधीनवृत्तेश्च सापेक्षस्याप्रमाणता ॥

सर्वत्र हि पौरुषेयाद्वचनादेवमयं पुरुषो वेदेति प्रत्ययस्तेन कर्त्रभिप्रायप्रकाशनमात्रो-
पयुक्तत्वाद्व्याकरणाच्चैव शब्दगतसाध्वसाधुविभागः प्रतीयते ।

न च स्मृत्यन्तरं किं चिद्दृष्टं तत्कार्यगोचरम् ।

दृढं श्रुत्यनुमानं स्याद्येनोपनयनादिवत् ॥

प्रायेण मनुगौतमवसिष्ठादिप्रणीताः समानेष्वर्थेषु धर्मसंहिता वर्तन्ते । तेनाविगा-
नात्ताम्य एव श्रुतयः स्वनुमानाः । न च व्याकरणस्य ताभिः समानार्थत्वम् ।

परस्परं चाऽऽचार्या विगीतवचनाः स्थिताः ।

सूत्रवार्तिकभाष्येषु किं तत्राध्यवसीयताम् ॥

न तावत्सूत्रकारेण किञ्चिदुक्तं प्रयोजनम् ।

कथं चैतावति ग्रन्थे स्यात्प्रयोजनविस्मृतिः ॥

येष्वपि तद्ग्रन्थेषु विस्पष्टान्यादित एवाऽऽरभ्य प्रयोजनानि ज्ञायन्ते न चैषां श्रवण-
ग्रहणधारणेषु महान्वेदस्तेष्वपि जिज्ञासूत्साहार्थं पूर्वं प्रयोजनान्येव निबध्यन्ते, 'धर्मं
व्याख्यास्यामो,' यज्ञं व्याख्यास्यामः ' इत्येवमादिभिः । इह पुनरत्यन्तकष्टं व्याकरणं
प्रणयता सूत्रकारेण धर्मार्थकाममोक्षाणां न कस्यचित्प्रयोजनत्वमाश्रितम् । न च सर्व-
प्रधाने वस्तुन्यनादरो युक्तः । सुज्ञातत्वं पुनरीदृशं येनाद्यापि विवदन्ते ।

धर्मश्च फलसंबद्धं कर्म यागादि वर्ण्यते ।

न च व्याकरणे किञ्चित्तादृक्कर्मोपदिश्यते ॥

धर्मत्वं यच्च विज्ञानशास्त्रपूर्वप्रयोगयोः ।

यथेष्टं वर्णितं तच्च न शास्त्रसदृशं मतम् ॥

शास्त्रार्थो हि निरूपितरूपो भवति । इह च ज्ञानधर्मत्वमुपन्यस्याधर्मप्रसङ्गभीतेन

शास्त्रपूर्वप्रयोगेऽभ्युदय इति वार्तिककारेणोक्तम् । भाष्यकार आह—अथ वा पुनरस्तु ज्ञाने धर्म इति । न चैवमानियमेन धर्मत्वावधारणं युक्तम् ।

संबद्धयोश्च धर्मत्वं यदैकस्यावधार्यते ।

तदेतदर्थत्वाच्च धर्मत्वेन गम्यते ॥

तदिह यदि तावज्ज्ञानमेव धर्मत्वेनावधारितं ततो लोकप्रसिद्धस्यैव प्रयोगस्य ज्ञानात्तु निष्पादितत्वेन सत्यामप्युपकारनिर्वृत्तौ वाजिनादिवत्प्रयोजकत्वाभावः । शास्त्रपूर्वकप्रयोगपक्षे तु ज्ञानस्य तदङ्गत्वेन निराकाङ्क्षभूतत्वात् । असत्यां प्रयोजनान्तराकाङ्क्षायां यद्यपि काचित्फले श्रुतिर्भवेत्साऽपि 'द्रव्यसंस्कारकर्म' इत्यनेन न्यायेनार्थवादतया ज्ञायते । न हि समानाध्वनोः परस्मिन्फलवति ज्ञाते पूर्वस्यापि फलवत्ता ज्ञायत इति वर्णितमेतत् ।

“योऽश्वमेधेन यजते य उ चैनमेवं वेद” इति । किं च—

आदिमत्त्वाच्च धर्मत्वं नैव ज्ञातप्रयोगयोः ।

न हि व्याकरणापेक्षा वर्तते वैदिकी श्रुतिः ॥

यन्नाम ज्ञानं नित्येन वेदेनैव क्रियते तत्र तत्पूर्वकप्रयोगविधानं फलायोपपद्यते । व्याकरणज्ञानं तु पौरुषेयं ग्रन्थाधीनत्वान्मन्त्रार्थवादगतानित्यसंयोगपरिहारन्यायेनानादिवैदविषयत्वेन नावधार्यते ।

न च व्याकरणं नित्यं कथंचिद्वगम्यते ।

कर्तृस्मृतिद्राढिना हि नित्यपक्षनिराक्रिया ॥

अथापि व्यवहारनित्यतान्यायेन पौरुषेयव्याकरणपरम्पराऽनादिः कल्पयेत तथाऽपि उक्तं तु शब्दपूर्वत्वम् इत्यस्य न्यायस्य स्थितत्वात् । अनेकपुरुषकृतमपि सद्व्याकरणं वेदालम्बनत्वं न प्रतिपद्यते ।

न च व्याकरणत्वाख्या जातिः काचिद्व्यवास्थिता ।

अनित्ये वाक्यसंघाते सा जातिः क्वावतिष्ठताम् ॥

अथ 'लक्ष्यैलक्षणे व्याकरणम्' इति सत्यपि लक्षणांशकृत्रिमत्वे लक्ष्यांशेन नित्येन नित्यो विधिरुपपत्स्यत इति । तदनुपपन्नम् । कुतः—

अत्यन्ताभिन्नरूपत्वाल्लक्ष्याणां लक्षणादिना ।

नैकमालम्बनं किञ्चिद्विधेरस्तीत्युदाहृतम् ॥

ननु वेद एव व्याकरणनित्यत्वं दृश्यते । यथाऽऽह—तस्मादेशा व्याकृता वागुच्यत इति । नैतदस्ति ।

१ जै० सू० (४—३—१) । २ जै० सू० (१—१—८) । ३ म० भा० पस्पशाह्निके ।
४ तै० सं० (६—४—७) ।

व्याकृता संप्रदायेन वाणी नित्यैव वैदिकी ।

अनूदितोच्यमानेयं कर्मस्वाध्यायकालयोः ॥

अव्याकृताया हि लौकिक्या वाचः शिष्याचार्यसंबन्धेन स्वरवर्णमात्राक्रमैराविप्लुत-
रूपैर्निरूपिताकारैरेव वैदिकी व्याकृतेत्युच्यते । तस्याश्च मन्त्रब्राह्मणात्मिकायाः कर्मसु
ज्ञाने प्रयोगे च धर्मोऽस्त्येव । यदपि चैकः शब्दः सम्यग् ज्ञातः सुप्रयुक्तः शास्त्रा-
न्वितः स्वर्गे लोके कामधुग्भवतीति तदपि स्वाध्यायप्रशंसाशेषभूतमेव । ‘अह-
रहः स्वाध्यायमधीयीत’ इत्यत्र ‘अप्येकामृचं यजुः साम वा’ इत्येतदवश्यकर्त-
व्यतानियमार्थमुक्तम् ।

योऽपि मन्त्रं समस्तं हि नाधीयीताप्यशक्तिः ।

तस्य शास्त्रान्वितः शब्द एकोऽपि स्वर्गकामधुक् ॥

शास्त्रान्वित इति च यथास्वाध्यायमनुगत इत्यर्थः । सम्यक्प्रयुक्त इति चोप-
नयनोपसदनगुरुशुश्रूषादर्भपवित्रपाणित्वादीतिकर्तव्यतोपपन्नत्वाश्रयणेनोक्तम् । यदपि च
“ तस्माद् ब्राह्मणेन न म्लेच्छितवै नापभाषितवै म्लेच्छो ह वा एष यदपशब्दः ”
इति, तत्संप्रदायागतवैदिकशब्दविनाशप्रतिषेधार्थमेव । वैदिकाच्चापेतत्वाल्लौकिकस्यापश-
ब्दत्वं संभवति । सुज्ञानं च । न च लौकिकादप्यपेतोऽपशब्दो नाम कश्चिदस्ति ।
गाव्यादीनामपि शब्दानां श्रोत्रग्राह्यत्वेन शब्दशब्दवाच्यत्वशब्दबुद्धिग्राह्यत्वशब्दत्वा-
नुगमदर्शनात् । अथाप्यवश्यं लौकिकादप्यपेतोऽपशब्द आश्रयणीयः । तथाऽपि
“ न म्लेच्छभाषां शिक्षेत ” इत्येवमादिस्मृत्यनुसरणेन हिमवद्विन्ध्यान्तरालकृष्णमृ-
गसंचरणाद्युपलक्षितधर्माधिकृतायां वर्तनिवासिव्यतिरिक्तबर्बरादिभाषागतस्य म्लेच्छितत्वस-
मानाधिकरणापशब्दत्वज्ञानात्तेन भाषणं प्रतिषिध्यते । युक्तं च तस्याशेषतदीयाचरण-
वत्परिहरणीयत्वं नत्वार्यावर्तनिवासिप्रयुक्तेषु गाव्यादिषु म्लेच्छतिधात्वर्थानुगमः कश्चित् ।
येन तदनाचारितत्वेनापवृत्तवदपशब्दत्वं निरूप्यते । यदपि च “ आहिताग्निरपशब्दं
प्रयुज्य प्रायश्चित्तीयां सारस्वतीमिष्टिं निर्वपेत् ” इति । तदप्यनृतवादवैदिकशब्दविना-
शम्लेच्छभाषाप्रयोगाश्रयमेव वेदितव्यं न तु व्याकरणानुगतव्यतिरिक्तशब्दप्रयोगविष-
यम् । तथाहि—

कथं नामेदं शात्कार्यात्सर्व एवाऽऽहिताग्नयः ।

प्रवर्तेरन्कथं चान्यैर्न निन्देरन्नाशिष्टवत् ॥

प्रायेण हि शिष्टानां धर्माचारप्रणिहितचेतसां कश्चिदेव प्रमादादल्पोऽनाचारो भवति ।
गाव्यादिशब्दप्रयोगेषु पुनर्न केषांचिदप्यनाचारबुद्धिः । न च कलञ्जादिभक्षणवद्वि-

चिकित्सा गर्हा वा दृश्यते । न चाऽऽहिताग्निसहस्रेऽप्येकस्त्वदभिमतसाधुशब्दैरेव व्यवहरमाणो दृश्यते ।

कल्पसूत्रस्मृतिग्रन्थमीमांसागृह्यकारिणः ।

शिष्टा दृष्टाः प्रयुञ्जाना अपशब्दानेकशः ॥

‘समानमितरच्छेदेन’ इत्यादितकारान्तप्रथमान्तनपुंसकप्रयोगेषु मशकेन तत्र तत्र प्रयुक्तं, “समानमितरं ज्योतिष्टोमेन” “समानमितरं गवा ऐकाहिकेन” इति सूत्रकारेणाप्यभिहितम् । “अहीने बहिष्पवमानैः सदसि स्तुवीरन्” इति कर्त्रभिप्रायक्रियाफलवर्जितेऽप्यृत्विक्कर्तृके स्तवने “यजन्ति याजका” इतिवत्परस्मैपदे प्रयोक्तव्ये व्याकरणमनपेक्षयाऽऽत्मनेपदं प्रयुक्तम् । तथाऽऽश्वलायनेन “प्रत्यसित्वा प्रायश्चित्तं जुहुयुः” इति समासेऽपि ल्यप्प्रयुक्तः । आज्येनाक्षिणी आज्य इत्यसमासेऽपि प्रयुक्तः । तथा शिक्षायां नारदेन “प्रत्यूषे ब्रह्म चिन्तयेत्” इति गाव्यादिशब्दतुल्य एव प्रयुक्तः । तथा मनुनाऽपि “ज्ञातारः सन्ति मेत्युक्त्वा” इत्यत्र सन्ति म इत्युक्त्वेति वक्तव्ये व्याकरणमनपेक्षैव संहिता कृता । तथा मीमांसायामपि गैव्यस्य च तदादिषु इति गोर्विकारावयवविषयसाधुप्रयोगयोग्यः शब्दोऽन्यत्रैव गवामयने प्रयुक्तः । तथा ‘द्यावोस्तथेति चेत्’ इति द्यावापृथिव्योरिति वक्तव्ये लक्षणहीनमेव बहु प्रयुक्तम् । तथा गृह्यकारेण मूर्धन्यभिघ्राणमिति वक्तव्ये मूर्धन्यभिजिघ्राणमित्यविषये जिघ्रादेशः प्रयुक्तः । कात्स्न्येऽपि व्याकरणस्य निरुक्ते हीनलक्षणाः प्रयोगा बहवो यद्ब्रह्माहणो ब्रवणादिति । संवत्सरं शाशयाना इत्येतन्मन्त्रगतमण्डूकविषयब्राह्मणशब्दनिर्वचने क्रियमाणे वचनशीलत्वनिमित्तां दर्शयता ब्रुवो वचिरिति वच्यदेशमकृत्वैव ब्रवणादिति प्रयुक्तम् ।

अन्तो नास्त्यपशब्दानामितिहासपुराणयोः ।

तथोभाभ्यादिरूपाणां हस्तिशिक्षादिकारिणाम् ॥

युगपदुभाभ्यां दन्ताभ्यां यः प्रहारः स उभाभ्य इति सर्वैः पालकार्यराजपुत्रादिभिर्व्याकरणानपेक्षमेव प्रयुक्तम् ।

वेदेष्वपि प्रयोगास्ते भूयांसोऽध्येतृसंमताः ।

सामान्यं छान्दसं वाऽपि येषां नास्त्येव लक्षणम् ॥

न हि ते सुसिद्धुपग्रहादिव्यत्ययेन नापि कतिपयाधिकारदृष्टेन ‘बहुलं छन्दसि’ इत्यनेन सिध्यन्ति । तद्यथा मध्यं आपस्य तिष्ठति । नीचीनवारं वरुणः कर्बन्धमिति ।

१ छान्दोग्यसूत्रकारेणेत्यर्थः । २ अ० ८ पा० २ सू० १८ । ३ जै० सू० (९-५) । ४ ऋ० सं० (४-४-३०) ।

न ह्यपामित्यस्य नित्यस्त्रीलिङ्गबहुवचनविषयव्यञ्जनान्तप्रातिपदिकपरपष्ठ्याऽन्वाख्याना-
दापस्येत्येतद्रूपं लक्षणानुगतं दृश्यते । नापि द्वारशब्दस्य स्थाने लाटभाषातोऽन्यत्र
वारशब्दः संभवति । तेनानारम्य एवायं विषयव्याप्त्यसंभवात् ।

शब्दानुगमरूपोऽर्थो यत्र व्याकरणं कृतम् ।

येऽपि व्याकरणस्यैव परे पारे प्रतिष्ठिताः ॥

सुतरां तेऽपि गाव्यादितुल्यानेव प्रयुज्यते ।

सूत्रवार्तिकभाष्येषु दृश्यते चापशब्दनम् ॥

अश्वारूढाः कथं चाश्वान्विस्मरेयुः सचेतनाः ।

सूत्रे तावत् 'जनिकर्तुः प्रकृतिः' इत्यत्र हि द्वावपशब्दौ जनिशब्देन हि इविशतपौ धातु-
निर्देश इत्यनेन लक्षणेनान्वितो धातुरेव निर्दिश्यते । न च तस्य कर्तुः प्रकृतेरपादानसंज्ञे-
ष्यते । जायमानस्य पुनरर्थस्य जनिशब्दो वाचकतया नैव लक्षणेनानुगतः । तेनायं
दरिद्र इवाश्वशब्दो जनिमात्रवाचित्वात्तदर्थं प्रत्यसाधुरेव विज्ञायते । तथा । 'तृजकाभ्यां
कर्तरि' इति प्रतिषिद्धषष्ठीसमासप्रयोगाव्याकरणफलपरित्यागः । एवं तत्प्रयोजक
इति प्रतिषिद्ध एव समासः । तथा वार्तिकेऽपि दम्भेर्हेलग्रहणस्य जातिवाचकत्वात्सि-
द्धमिति । तथा 'आन्यभाष्यं तु कालशब्दव्यवायात्' इति । अत्र क्लेशेन समासं कल्प-
यित्वा ततः समाससंज्ञया गुणवचनसंज्ञायां बाधितायां 'गुणवचनब्राह्मणादिभ्यः' इति
लक्षणेनासंस्पृष्ट एव ष्यञ्प्रयुक्तः । भाष्येऽप्यविरविकन्यायेनेति द्वंद्वगर्भे तत्पुरुषे पूर्व-
समासपूर्वपदस्थायाः सुपः ' सुपो धातुप्रातिपदिकयोः' इति प्रत्यक्षोपदिष्टोऽपि लुङ् न
कृतः । तथाऽन्यथा कृत्वा चोदितमन्यथा कृत्वा परिहार इति । 'अन्यथैवं कथम्' इत्य-
न्वाख्यातसाधुत्वोऽपि णमुल् न प्रयुक्तः । न चैषां निपातनैः साधुत्वसिद्धिः । कुतः—

येषामनुगमो नास्ति ते सिध्येयुर्निपातनैः ।

अन्यथानुगतानां तु प्रयोगं बाधते स्मृतिः ॥

स्मृत्याचारविरोधे हि स्मृतिरेव बलीयसी ।

प्रत्यक्षप्रतिषेधाच्च जनिकर्त्राद्यसाधुता ॥

प्रत्यक्षस्मृतिविरोधे तु लक्षणरहितस्यापि प्रयोगादेव शिष्टाचारभूतादवयवानुगमस्मृति-
मनुमाय निपातनात्साधुत्वसिद्धिः । न च लक्षणशब्दानां स्वात्मनि क्रियाविरोधादात्मा-
र्थत्वाभावाद्वा लक्षणानुगतिरनादरणीया ।

प्रदेशान्तरसिद्धेन लक्षणेनानुगम्यते ।

देशान्तरस्थितः शब्दो लक्ष्यभूतोऽन्यशब्दवत् ॥

१ पा० सू० (१-४-३०) । २ पा० सू० (२-२-११) । ३ पा० सू० (१-७-५५) ।
४ पा० सू० (५-१-१-२४) । ५ पा० सू० (२-४-११) । ६ पा० सू० (६-४-२७) ।

तथा च 'कुत्वं कस्मान्न भवति वृद्धिः' इति । कोऽयं शब्द इत्यादिषु लक्षणानुगमादरः सर्वत्राऽऽश्रितः । यदि च लक्षणशब्देषु लक्षणं न प्रवर्तत, ततः सर्वं व्याकरणमपशब्दैरेव निबद्धं स्यात् । अर्धवैशसदर्शनात् प्रमाणत्वहानिः । अथोच्येत यज्ञप्रयोगविषय एव साधुभाषणनियमो न सूत्रकारव्याख्यानादिक्रियास्त्विति । तदसत् । स्वर्गे लोके कामधुगिति फलवत्त्वोपन्यासात् । सारस्वतीविधावाहिताग्निग्रहणार्थवत्त्वात् । इतरथा ह्याहिताग्निरेव यज्ञेष्वधिक्रियत इति तद्गोचरेऽपशब्दप्रयोगे निष्प्रयोजनमेवाऽऽहिताग्निग्रहणं भवेत् । योऽपि च ज्योतिष्टोमप्रकरणे वाजसनेयिनां " तस्माद्वाह्यणो न म्लेच्छेत् " इति प्रतिषेधः कर्माङ्गत्वेन ज्ञायते सोऽपि गुरुसंप्रदायक्रमागतमन्त्रप्रयोगविनाशविषय एव म्लेच्छभाषाप्रतिषेधार्थो वेति पूर्ववदेव नेतव्यः । यदपि च 'केषां शब्दानां' इति प्रश्नानन्तरं 'लौकिकानां वैदिकानां च' इति विवेककथनं तदपि बहूनां तावत्प्रत्यक्षप्रत्यभिज्ञानाल्लोकवेदयोरभेदे सति स्तोकप्रविभागापेक्षं नैवेदमत्यन्तभेदाश्रयसदृशमभिधीयमानं शोभते न च लौकिकमध्ये गौरश्चः पुरुषो हस्तीत्येवमादयः सर्वे वेदसाधारणा वेदादेव बोद्धृत्य लोकेन प्रयुक्ता उदाहर्तुं न्याय्याः । य एव हि भाषायामित्येव स्मर्यन्ते, न च कचिदपि वेदे दृष्टपूर्वा इत्येवं संभावयितुं शक्यन्ते त एवोदाहर्तव्याः । वैदिकोदाहरणेष्वपि च लोकप्रसिद्धा एव शमादय उदाहृताः । न च वाक्योदाहरणेन लौकिकेभ्यो भिद्यन्ते । वाक्यानां व्याकरणेनानन्वाख्यानात् । अतश्छान्दसान्येव कानि चित् " गृभ्णामि " " दत्वायाथ " इत्येवमादीन्युदाहर्तुं योग्यानि न " शनो देवीः " इत्येवमादीनि । छान्दसोदाहरणं च कुतः 'सिद्धे' 'लोकत' इत्यनेन प्रत्यासन्नेनैव व्याह्रयेत । यदि च लौकिकानामन्वाख्यानं क्रियेत, ततः सुतरां गाव्यादय एवान्वाख्येयास्तेषां व्यवस्थितं लौकिकत्वं वेदेष्वप्रगोमात् । पुनरध्येतृभिर्वेदादेवोद्धृत्योद्धृत्य प्रयुक्ता इति शक्यं वक्तुम् । तथा च मनुनाऽप्युक्तम् । वेदशब्देभ्य एवाऽऽदौ पृथक् संस्था विनिर्मम इति । दृश्यन्ते चाद्यत्वेऽपि श्रोत्रिया लौकिकेऽप्यर्थे विवक्षिते तद्भाषासमानार्थान्सकलमन्त्रानप्युदाहरन्तः किमङ्ग पुनः पादान्पदानि वा । न चाऽऽश्रितप्रतिपदपाठानां वैदिकानां लक्षणेन कार्यम् । न चैषां गुरुमुखात्साधीयो लक्षणमस्ति 'दृष्टानुविधित्वाच्छन्दस' इति स्वयमेव लक्षणस्याऽऽज्ञानाधीनत्वेन मन्त्रप्रयोजनत्वमुक्तम् ।

यथैव लोकसिद्धत्वात्कृष्यादेर्लक्षणं वृथा ।

तथैव वेदसिद्धानां शब्दानां लक्षणं वृथा ॥

रक्षाद्यपि यदत्रोक्तमन्वाख्यानप्रयोजनम् ।

न तदप्यन्यतः सिद्धेरल्पसिद्धेस्ततोऽपि वा ॥

१ म० भा० (१—१—१ आ० ३) । २ म० भा० पृष्ठ० । ३ सिद्धे शब्दार्थसंबन्धे, लोकतोऽर्थप्रयुक्ते शब्दप्रयोगे शास्त्रेण धर्मेनियमो यथा लौकिकवैदिकेषु इति महावार्तिके ।

शिष्याचार्यसंबन्धो हि महान्वेदरक्षाहेतुर्व्याकरणानधीनस्यापि वेदक्रमस्याध्ययनेनैव रक्ष्यमाणत्वात् । तद्विनाशोऽपि च विशिष्टतरदोषप्रसङ्गात् । उक्तं च—

निराकाङ्क्षी भवेत्लक्ष्यं येन तन्नाम लक्षणम् ।

शतांशमात्रसिद्धौ तु तेन मन्दं प्रयोजनम् ॥

समाम्नायप्रसिद्धेऽपि सामवेदेऽस्ति लक्षणम् ।

तद्युक्तं कृत्स्नसिद्धित्वात्कर्तव्यार्थेन चार्थवत् ॥

औच्छिद्ये हि सर्वाणि सामपर्वाणि यथाक्रमं लक्षणेनानुगतानि ततश्च समस्तसाम-
रूपसिद्धेर्निराकाङ्क्षत्वं भवति । ब्राह्मणविधिवशेन च, ऋगन्तरसंचारणायां प्रस्तावादिप-
ञ्चधाविभागेन लक्षणोपयोगः । पदानुगममात्रनिवृत्तव्यापारेण तु व्याकरणेन विशिष्टपद-
रचनात्मकवाक्यसंघातरूपाणामसंभवत्कर्तव्यपदवाक्यानां मन्दमिव रक्षितव्यं दृश्यते ।

लक्षयेद्यः समाम्नायात्पदवाक्यक्रमान् बहून् ।

स लक्षयेत्तरामलपं प्रकृतिप्रत्ययक्रमम् ॥

किं च—

यदि व्याकरणाद्रक्षां मन्वीरन्वेदवादिनः ।

वैयाकरणगेहेषु छिन्द्युस्ते वेदसंशयान् ॥

कक्षावलम्बिनं नित्यं को नाम करकं वहन् ।

तमनादृत्य शौचार्थमन्यतः कर्तुमर्हति ॥

लोके यस्य यदर्थत्वमाप्ता वा यत्र ये मताः ।

तेन तेभ्यश्च तद्वस्तु यथावदवगम्यते ॥

आयुर्वेदं चिकित्सासु प्रायेण विनियुज्यते ।

व्याधितत्त्वौषधज्ञानं वैद्येभ्यश्चोपलभ्यते ॥

न तु वेदाध्यायिनां कदाचिदप्यभियुक्ततरसहाध्यायिव्यतिरेकेण वेदवर्णपदवाक्या-
ज्ञानसंदेहविपर्ययव्यावृत्तौ व्याकरणं वैयाकरणा वोपयुज्यन्ते ।

सहाध्यायिभिरेवातो वेदः कात्स्न्येन रक्ष्यते ।

स्वराक्षरविनष्टोऽपि द्वेषादन्यैर्न मृष्यते ॥

तस्मात्प्रीतैरुपाध्यायैर्द्विष्टैः कारुणिकादिभिः ।

न बिनाशयितुं वेदो लभ्यते तेन रक्ष्यते ॥

तस्माद्वेदरक्षार्थं तावन्नाध्येयं व्याकरणम् ।

लोके तु सर्वभाषाभिरर्था व्याकरणादृते ।

सिध्यन्ति व्यवहारेण काव्यादिष्वप्यसंशयम् ॥

यदि तु संव्यवहारवाक्येष्वनुपयुज्यमानमपि काव्यनाटकलक्षणप्राकृतव्याकरणाद्विपरी-
रासकादिलक्षणन्यायेन संस्कृतकाव्योपयोगार्थं व्याकरणमाश्रीयेत, तथाऽपि काव्यप्रयोग-
नियमोत्पत्त्यशास्त्रत्वाद्यथेष्टभाषाभिः प्रबन्धकरणसंभवाच्छब्देषु न व्यवस्था स्यादि-
त्युच्यते ।

काव्यशोभास्वपि त्वेतन्नैवातीवोपयुज्यते ।
वैयाकरणदोषाद्धि कष्टाञ्छब्दान्प्रयुज्यते ॥
न च लक्षणमस्तीति प्रयोक्तव्यमलौकिकम् ।
लोकसिद्धप्रयोगे तु लक्षणं स्यादनर्थकम् ॥

तेन लोकेऽपि न कदाचिद्व्याकरणेन शब्दरक्षा ।
ऊहार्थमपि शब्दानां न व्याकरणमर्थवत् ।
ऊहस्याप्यन्यतः सिद्धेरूह्यान्ूह्यविभागवत् ॥

तथा च—

मुख्यदृष्टार्थतास्वार्थसमवेतार्थतादिभिः ।
प्रयुक्ताः प्रकृतौ मन्त्रा गताः कार्यातिदेशतः ॥
विकारेऽथ निषिद्धोहाः कार्यापन्नेषु पञ्चधा ।
अर्थान्तरेऽप्यपूर्वार्थद्वारेणोहं व्रजन्ति नः ॥
एतावत्यन्यतो यस्य विना व्याकरणान्मतिः ।
जायेत स कथं तत्र पदं योग्यं न लप्स्यते ॥
वेद एव हि सर्वेषामादर्शः सर्वदा स्थितः ।
शब्दानां तत उद्धृत्य प्रयोगः संभविष्यति ॥
अथ वा योऽपि गाव्यादिलोकेनार्थं प्रयुज्यते ।
सोऽप्यर्थद्वारतः प्राप्तप्रयोगः केन वार्थते ॥

देवतापदानि तावत् । 'विधिशब्दस्य मन्त्रत्वे भावः स्यात्' इत्येतेन न्यायेन सर्वा-
नेव साध्वसाधुत्वसंमतान्पर्यायान्परित्यज्य विधिगतप्रयोगानुसरणेनैव तद्वाक्यशेषवाक्या-
न्तराधिगतार्थाभिधानरूपेण प्रयुज्यन्ते तेषु ह्यस्त्येव कर्माभिधानार्थमेव प्रयोगोत्पत्ति-
शास्त्रत्वम् । यानि तु द्रव्यतद्गुणादिपदानि संनिहितार्थपर्युपस्थापितसमस्तरूपाणि प्रयो-
गवचनगोचरमागच्छन्ति तेष्वसंनिहितार्थपदानिवृत्तिन्यूनसाक्षाद्मन्त्रवाक्यनिराकाङ्क्षी-
करणाय स्मृतेऽप्यर्थे प्रयुज्यमानेषु प्रयोगोत्पत्त्यशास्त्रत्वान्न व्यवस्था स्यादित्युच्यते ।
प्रकृतौ हि मन्त्राणां प्रयोगोत्पत्तिः शास्त्रवती विकृतौ, पुनरर्थवशाद्भवन्ती न व्याकरणा-
नुगतेष्वेवावतिष्ठते । व्याकरणस्याप्यसंभाव्यमानमूलशास्त्रस्य कृतकाविधायकेष्ट्युपसंख्या-

नाद्यावापसूत्रप्रत्याख्यानानवस्थितप्रमाणत्वस्य यथारुचिविकल्पितप्रकृतिप्रत्ययपरिमाणा-
दिदोषप्रस्तस्य अनिश्चितस्मर्यमाणपाणिन्यादिमतसपेक्षस्य नैवानादियज्ञगतशब्दप्रयोगनि-
यमोत्पत्तिशास्त्रत्वमवकल्पते ।

तेनोहे कर्मकर्माङ्गवाक्यार्थज्ञानकौशलैः ।

लोकवेदप्रयोगाच्च सिद्धे व्याकरणेन किम् ॥

अपि च व्याकरणेनोहकरणमशक्यमेवेति मन्वानैष्टीकारैरप्युक्तम्—

अङ्गानि ज्ञातिनामान्युपमा चेन्द्रियाणि च ।

एतानि नोहं गच्छन्ति अध्रिगौ विषमं हि तत् ॥

आगमो यस्तु निर्दिष्टः प्रयोजनविवक्षया ।

कर्मणां नोच्यते तत्र किं वेदाध्ययनं फलम् ॥

सर्वस्य हि ह्यनुष्ठातव्यस्याऽऽगमो मूलत्वेनाऽऽख्यायते न प्रयोजनत्वेन ।

अथैतेनैव युक्तं स्यादागमोक्तं प्रयोजनम् ।

तदप्यसदनाम्नानान्निष्कारणतयाऽपि च ॥

निष्कारणषडङ्गवेदाध्ययनोपन्यासेन हि सुतरां व्याकरणस्य निष्प्रयोजनत्वमुक्तम् ।

आगमो वेदवाक्याच्च नान्यः कश्चन विद्यते ।

कथं चाऽऽदिमतां सिध्येद्वेदेनानादिना विधिः ॥

तस्मात् 'स्वाध्यायोऽध्येतव्यः' इत्येतत्केवलवेदाध्ययनविधानं शतपथादिषु दृष्टमुपपन्नं
च सित्यार्थालम्बनत्वात् । व्याकरणाद्यङ्गाध्ययनविधानं पुनर्न कस्यांचिच्छाखायां श्रूयते ।
न चाऽऽदिमदर्थविषयं सदनादित्वाधीनं वेदत्वं प्रमाणत्वं वा लभते ।

न च वेदाङ्गभावोऽपि कश्चिद्व्याकरणं प्रति ।

तादर्थ्यावयवाभावबुद्धादिवचनेष्विव ॥

श्रुतिलिङ्गादिभिस्तावत्तादर्थ्यं नास्य गम्यते ।

अकृत्रिमस्य वा कश्चित्कृत्रिमोऽवयवः कथम् ॥

तस्मादवयवविषयमेवैतदेवं वर्णयितव्यम् ।

षडङ्गे वेद इत्युक्तं श्रुतिलिङ्गाद्यपेक्षया ।

तैः षड्भिः प्रविभक्तः सन्स हि कर्मविबोधनः ॥

ननु बाह्याङ्गानपेक्षत्वे वेदस्वरूपान्तर्गतश्रुत्याद्यपेक्षया विशेषणमनर्थकं प्रसज्यते ।
तथा हि—

संभवव्यभिचाराभ्यां स्याद्विशेषणसंभवः ।

श्रुत्याद्यव्यभिचारात्तु तैरङ्गैः किं विशेष्यते ॥

१ दैव्याः शमितार आरम्भमिल्यादिः पशुविशसनप्रेषमन्त्रोऽध्रिगुरादवत्त्वेनाध्रिगुरित्युच्यते ।

उच्यते—

यस्तानि प्रविभक्तानि हेतुरूपफलैः पृथक् ।
ज्ञात्वाऽधीते स एवास्य विधेरर्थं करोति नः ॥
अधिगन्तव्य इत्येतदध्येय इति चोच्यते ।
तेन श्रुत्यादिमान्वेदो वेदितव्यो विधेरतः ॥
ध्यायतेरेव वा रूपं ध्येय इत्येतदाश्रितम् ।
श्रुत्याद्यर्पितसर्वार्थः स ध्यातव्यः सदा द्विजैः ॥

ततश्च मीमांसाद्वारा वेदार्थानुचिन्तनविधिरेवायमिति ज्ञायते न व्याकरणाध्ययनविधिः ।

वेदे व्याकरणादीनि सन्त्येवाम्यन्तराणि नः ।

भवेद्वा तदभिप्राया षडङ्गाध्ययनस्मृतिः ॥

‘तद्वध्नो दधित्वम्’ इत्येवमादीनि हि वैदिकार्थवादान्तर्गतान्येव हि निरुक्तव्याकरणादीनि तैः सह विधायको वेदोऽध्येतव्य इति स्मृत्यर्थो भवेत् ।

प्रातिशाख्यानि वा यानि स्वाध्यायवदधीयते ।

गृह्यमाणतदर्थत्वादङ्गत्वं तेषु वा स्थितम् ॥

यानि हि वेदव्यापारपराण्येव तेषु लिङ्गेन शक्यमङ्गत्वमध्यवसातुम् । ननु कतिपयस्पृष्टवेदवाक्योदाहरणच्छब्दमात्रेषु पाणिनिप्रभृतिप्रणीतेषु प्रातिशाख्यानीव प्रयोगशास्त्राणीति चेत् । न । तेषां पदस्वरूपेणैव व्यापारात् । पाणिनीयादिषु हि वेदस्वरूपवर्जितानि पदान्येव संस्कृत्य संस्कृत्योत्सृज्यन्ते । प्रातिशाख्यैः पुनर्वेदसंहिताध्ययनानुगतस्वरसांघिप्रयतिविवृतिपूर्वाङ्गपराङ्गानुसरणाद्वेदाङ्गत्वमाविष्कृतम् ।

पूर्वोक्तानुसंधानमागमस्य च नास्ति ते ।

आगमोऽध्ययनप्रायः प्राक्च शब्दानुशासनम् ॥

ब्राह्मणेन निष्कारणो धर्मः षडङ्गो वेदोऽध्येय इति विहिते ज्ञाने धर्मः शास्त्रपूर्वप्रयोगोऽभ्युदय इति च व्याहृताभिधानम् । यदपि च शब्दापशब्दज्ञानलाघवं प्रयोजनत्वेनोपादिष्टं तन्निराकृतप्रयोजनान्तरस्य लाघवमात्रमेवावशिष्यत इति सत्यमेवोक्तम् ।

यदि वा गौरवस्यैव लघुत्वमुपचर्यते ।

विपर्ययापदेशेन शूरे कातरशब्दवत् ॥

लोकप्रसिद्धानामेव शब्दानामत्यन्तविषमभ्रातृगणोणादिसूत्रादिभिरलौकिकसंज्ञापरिभाषानिवद्धप्राक्त्यैरनवस्थितस्थापनाक्षेपसिद्धान्तविचारैः क्लेशेनान्तं गत्वा यथावस्थिता-

नुवादमात्रमेव क्रियते, तत्रापि चोदाहरणव्यतिरिक्तेषु कस्यचिदेव लक्षणयोजनसामर्थ्यं दृश्यते । तेनात्यन्तगुरुः सन्नयमुपायस्तुत्यर्थमेव लघुरित्युपचरितः । यदपि केन चिदुक्तम्—

तत्त्वावबोधः शब्दानां नास्ति व्याकरणादृते ॥ इति ।

तद्वूपरसगन्धस्पर्शेष्वपि वक्तव्यमासीत् ।

को हि प्रत्यक्षगम्येऽर्थे शास्त्रात्तत्त्वावधारणम् ।

शास्त्रलोकस्वभावज्ञ ईदृशं वक्तुमर्हति ॥

अत एव श्लोकस्योत्तरार्धं वक्तव्यम् ।

तत्त्वावबोधः शब्दानां नास्ति श्रोत्रेन्द्रियादृते ॥ इति ।

न ह्यत्र कश्चिद्विप्रतिपद्यते बधिरेष्वेवमदृष्टत्वात् ।

असंदेहश्च वेदार्थे यदप्युक्तं प्रयोजनम् ।

तदप्यसद्यतो नास्मात्पदवाक्यार्थनिर्णयौ ॥

यतः पदार्थसंदेहास्तावद्बहवो वृद्धव्यवहारादेव निवर्तन्ते । शेषाश्च निगमनिरुक्तकल्पसूत्रतर्काभियुक्तेभ्यः सर्वेषामर्थप्रतिपादनपरत्वात् । व्याकरणेन पुनरतन्त्रीकृत्यार्थपदस्वरूपमात्रेऽन्वाख्यायमाने दूरादपेतमेवार्थज्ञानम् । तथा हि—

धातुभ्यः कल्पिते नाम्नि क्रियायोगोऽनुगम्यते ।

न चाभिधानवेलायां तत्प्रतीतिर्मेनागपि ॥

‘गमेर्हो’ इत्येतद्व्युत्पत्त्यनुसारी हि गन्तृमात्रमेव गोशब्दवाच्यमध्यवस्येत् । जातिशब्दश्चायं वृद्धव्यवहारेऽवास्थितो यत्र प्रसिद्धस्तत्रान्वाख्यातव्यः । तथा च—

कुशलोदारशब्दादेर्यावत्यनुगमस्थितः ।

न तावत्येव शब्दार्थप्रसिद्धिर्व्यवतिष्ठते ॥

अश्वकर्णाजकर्णादौ समासानुगमे सति ।

अपेतावयवार्थोऽर्थो दृश्यते वृत्तशब्दवत् ॥

एवं राजन्यशब्दादेरयतत्त्वाद्यनादरः ।

व्याक्रियाविपरीतोऽपि स्थितो लोकप्रसिद्धितः ॥

तथा वेदविरुद्धेऽर्थे दृष्टं शब्दानुशासनम् ।

तत्तथा यदि गृह्येत वेदाङ्गत्वं विरुध्यते ॥

‘कलैर्दक’ वामदेर्वाङ्दचङ्दचौ’ इति कलिवामदेवदृष्टसामाभिधानप्रतिपत्तिर्वैयकरणस्य

भवति । वेदे तु “ ततो वसु वामं समभवत् तस्माद्दामदेव्यम् ” “ यदकालयत्त-
त्कालेयस्य कालेयत्वम् ” इत्याद्यर्थव्युत्पत्तिदर्शनं व्याकरणानुसारिणीं प्रतिपत्तिं
बाधते । तथा कल्पसूत्रकारैः कृष्णशं वासः कृष्णवलक्षे अजिने इत्येवमादिषु
कृष्णदशादिविवरणाश्रयणाद्व्याकरणशतेनाप्यनवगता अर्था वेदार्थवित्परम्पराप्राप्ता वेद-
वाक्यपौर्वापर्यावगत्यूपादिशब्दार्थाश्च व्याख्यायन्ते । यथा चैवमादिषु व्याकरणान-
पेक्षाणामेव निःसंशयार्थप्रतिपत्तिस्तथा स्थूलपृषत्यादिशब्दार्थेष्वपि व्याख्यातृपरम्परैव
निर्णयक्षमेति न व्याकरणमपेक्षितव्यम् । किं च—

वाक्यार्थेषु च संदेहा जायन्ते ये सहस्रशः ।

नैवां व्याकरणात्कश्चित्पूर्वपक्षोऽपि गम्यते ॥

यदि वेदार्थासंदेहप्रयोजनं व्याकरणं भवेत्ततः किमर्थवादाः स्वतन्त्राः कंचिदर्थ-
प्रतिपादयन्त्यथ विधिशेषभूताः । तथा किमूर्गवरोधनमौदुम्बरत्वस्य फलमुत प्रशंसार्थ-
मुपात्तमिति । तथा हेतुविधिहेत्वर्थवादमन्त्रप्रयोगदृष्टादृष्टार्थत्वादिषु ग्रहैकत्वविवक्षादिषु
च संदेहानपनयेत् । अथैवमादिषु मीमांसासिद्धत्वाद्व्याकरणेऽनुपन्यासस्ततः कल्पसूत्र-
कारवचनसिद्धकतिपयस्थूलपृषत्याद्यर्थनिर्णयप्रयोजनता सुतरां नाऽऽश्रयणीया । अपि च—

लक्षणोत्थेऽपि संदेहे व्याख्यानादेव निर्णयः ।

वेदशब्देष्वपि व्याख्या नैव दण्डैर्निवार्यते ॥

‘ व्याख्याततो विशेषप्रतिपत्तिः ’ इत्यनयैव परिभाषया न हि संदेहाद-
लक्षणमिति वन्न हि संदेहादवेद इत्यपि शक्यं वक्तुम् ।

न चागृहीतशब्दार्थैः कैश्चिद्व्याकरणाश्रयात् ।

व्याख्यातुं शक्यते वेदो यतः स्यात्तेन निश्चयः ॥

यथैवावस्थितो वेदस्तथा व्याख्याऽपि सर्वदा ।

अतः स्थूलपृषत्यादिव्याख्या व्याकृता दृश्यते ॥

न च लोके प्रयुक्तानां पदानां दृश्यते स्वरः ।

व्यवहाराद्बहिर्भूतात्स्वरान्नातोऽर्थनिश्चयः ॥

वृद्धव्यवहाराधीनं शब्दार्थविधारणं तत्र च समासान्तोदात्तत्वपूर्वपदप्रकृतिस्वरत्वा-
दिप्रयोगविभागामावाप्तं तत्कृताऽर्थविशेषव्यवस्था ।

यत्र त्वास्ति स्वरज्ञानं वेदवाक्येष्वविश्रुतम् ।

तत्र नैव पदार्थानामवधारणसंभवः ॥

तत्रापि निर्णयो यः स्यादर्थप्रकरणादिभिः ।

तत्र तैरेव सिद्धत्वान्न स्वरस्याभिधां गता ॥

तेनादृष्टार्थ एवायं स्वरपाठोऽवगम्यते ।

सर्वदा ब्रह्मयज्ञाङ्गद्रव्ययज्ञजपेषु च ॥

व्याकरणानुगमोऽपि चास्य यदि नाम कथंचित्तदुपयोगार्थ एव भवेन्नतु लौकिकप्रयोगार्थः । अत्यन्ताप्रयुक्तत्वात् ।

न च व्याकरणोक्तेन स्वरेणार्थस्य निर्णयः ।

शब्दानुशासनं ह्येतददृष्टं नार्थानुशासनम् ॥

तस्मादसंदेहार्थमपि नाध्येयं व्याकरणम् । न ह्येतदर्थनिश्चयाङ्गभूतस्वरविशेषप्रयोगोत्पत्तिशास्त्रम् । यान्यपि च 'इमानि भूयः शब्दानुशासनस्य प्रयोजनानि' इत्येवमुपन्यस्तानि तेषामपि कानिचित्प्रयोजनत्वयोग्यान्येव न संभवन्ति, कानिचित्प्रयोजनाभासानि, कानिचिदप्रमाणकानि । अपि च—

अर्थवत्त्वं न चेज्जातं मुरुयैर्यस्य प्रयोजनैः ।

तस्यानुषङ्गिकेष्वशा कुशकाशावलम्बिनी ॥

तत्र यस्तावत्तेऽसुरा इत्याद्यसुरपुराकल्पार्थवादप्रक्रमेऽप्यशब्दप्रतिषेधः प्रयोजनत्वेनोपन्यस्तः स यथावस्थितस्तथोक्तं प्राक् । दुष्टः शब्द इत्यत्रापि बहुजनप्रसिद्धशिक्षाकारपाठितमन्त्रपदोद्धारेण शब्दपदं प्रक्षिपता स्वपक्षानुरागो दर्शितः । दुष्टमन्त्रप्रयोगे त्विष्यत एव यजमानस्य प्रत्यवायः । 'यद्धोता जहाति वाग्धि तद्यजमानं जहाति' इत्येवमादिभिः सर्ववर्तिकप्रयोज्यमन्त्रविनाशेषु यजमानगामिदोषदर्शनात् । तथा च 'इन्द्रश्चतुर्वर्धस्व' इति मन्त्रप्रयोगविनाशदोष एवोदाहृतः । यत्तु निरुक्ते 'यदधीतमविज्ञातं निगदेनैव शब्द्यते' इत्युक्तं, तदस्माभिः प्रथमसूत्र एवार्थशब्दं व्याचक्षाणैः स्नानस्मृत्यतिक्रमकारणत्वेनोपवर्णितम् । 'अनतिक्रामन्तो वेदमर्थवन्तं सन्तमनर्थकमवकल्पयेम, दृष्टो हि तस्यार्थः कर्मावबोधनम्' इति । ततश्चाव्याख्यातेन वेदेनार्थप्रकाशनाकरणात् 'न तज्ज्वलति कर्हि चित्' इति । सत्यमेवैतत् । न तु व्याकरणस्य तत्रोपयोगः । कर्मप्रयोगोत्पत्तिं प्रत्यशास्त्रत्वात् । शब्दशास्त्रमेतदिति चेत्तेष्वप्यपूर्वोक्तेन निर्मूलत्वेन न व्यवस्था स्यात् तस्मात्कल्पसूत्रनिरुक्तमीमांसानामेवाधीतमन्त्रब्राह्मणार्थविज्ञानोपयोगक्षमत्वादेतत्प्रयोजनं युक्तं, न तु व्याकरणस्य । यस्तु प्रयुङ्क्त इत्ये-

१ अनस्राविव शुष्कैधो न तज्ज्वलति कर्हिचिदिति शेषः ।

२ यस्तु प्रयुङ्क्ते कुशलो विशेषे शब्दान्यथावव्यवहारकाले । सोऽनन्तमाप्नोति जयं परत्र वाग्योगविद्बुध्यति चापशब्दैः । म. भौ. ।

तदपि मन्त्रब्राह्मणशब्दस्य सम्यक्प्रयोगप्रयोजनमेव विज्ञायते । यथासमाम्नातादन्यथाकरणाच्च “दुष्यति चापशब्दः” इति । स्वाध्यायाध्ययनाध्यापनयजनयाजनगतवेदशब्दविनाशेऽपि ‘यदृक्तो यज्ञ आर्तिमियात्’ इति । एतद्वचनादवगतदोषानुवादोऽपीत्यवगम्यते । वाग्योगविदिति च बहुलोकव्यवहारदर्शनाद्विदितपदपदार्थसंबन्धः पुमान्, ब्राह्मणवाक्येषु चोद्दिश्यमानोपादीयमानगुणप्रधानादिनिरूपणावधृतवचनव्यक्तिविशेषौ मन्त्रेषु चावगतचोदिताचोदितस्वार्थपरार्थप्रकाशानर्हत्वात् नर्हत्वविदेव च वाग्योगविदित्युच्यते न वैयाकरणः । वैयाकरणस्यैवंविधप्रयोगोत्पत्त्यशास्त्रत्वात् । यदप्यविद्वांस इति, प्रत्यभिवादे नामान्त्यस्वरप्लुतानभिज्ञानिन्दावचनं, तत्प्लुतस्य त्रिमात्रस्य लोकप्रासिद्धत्वान्मन्वाद्युपदिष्टनामान्त्यप्रयोगसिद्धौ लब्धायां तत्प्रयोगोत्पत्त्यशास्त्रत्वम् । न च तावता मन्वादिभिरनेन चोदाहृतेन श्लोकेन प्रकृतिप्रत्ययादिविभागद्वारेण शब्दापशब्दविवेकज्ञानं तदुपयोगो वाऽऽश्रीयते । यच्च ‘प्रयाजाः सविभक्तिकाः कर्तव्याः’ इति तद्याज्ञिकोपदेशसिद्धत्वाद् ब्राह्मणे च षडहविभक्तयः “अग्निर्वृत्राणि जङ्घनत्” “अग्निं वो वृत्रहन्तमम्” ‘अग्निनाऽग्निः समिध्यते’ इत्येवमादिविभक्तविभक्तिप्रयोगदर्शनादन्तरेणापि व्याकरणं वैभक्तिकमात्रालोचनेनापि वा सविभक्तिकप्रयाजप्रयोगसिद्धेरशास्त्रं व्याकरणम् । “यो वा इमां पदशः स्वरशो वाचं विदधाति स आर्त्विजीनो भवति” इति सम्यवेदाध्याय्येवमाभिधीयते । तथा “चत्वारि वाक्परिमिता पदानि” इति यानि तावदोकारमहाव्याहृत्यादिचतुष्टयबाहुल्यप्रयोजनानुसरणेन नैरुक्तैरप्यक्षरवर्णसाम्यान्निर्ब्रूयादितिवत्प्रपञ्चितानि, न तत्र व्याकरणस्य कश्चिदधिकारः । यत्तु नामारूपातोपसर्गनिपातचतुष्टयानुगतं वैयाकरणमतमाश्रितं तदपि चतुष्टयस्य लोकसिद्धत्वादेव नातीव व्याकरणापेक्षम् । एतद्विषयत्वे च वर्ण्यमाने “तुरीयं वाचो मनुष्या वदन्ति” इत्यसंबद्धमेव स्यात् । चतुर्णामपि पदजातानां मनुष्यैरुच्यमानत्वात् । तस्मादयमस्य मन्त्रस्यार्थः पौर्वापर्यसंगतो वर्ण्यते । “चत्वारि वाक्परिमिता पदानि” इति यैर्वोक्पद्यते गम्यते तानि चत्वारि प्रत्यक्षानुमानोपमानार्थापत्त्याख्यानि प्रमाणान्यभिधीयन्ते । तत्र यानि प्रतीकविधिप्राकृतवैकृतवाक्यसारूप्यदृष्टानुपपद्यमानादिप्रभवैरनुमानोपमानार्थापत्त्याख्यैस्त्रिभिर्गम्यन्ते, तानि तत्सिद्धत्वादेव नेङ्गयन्ति नोच्चारयन्ति । यस्तु भागस्तैरशक्यः प्रतिपादयितुं तं तुरीयं प्रत्यक्षसमधिगम्यमध्येतारो मनुष्या वदन्ति समामनन्तीत्यर्थः । षट्प्रमाणीमध्याच्च प्रमाणद्वयं वाक्पदत्वादपोद्धृतम् । अभावस्तावदभावविषयत्वादेव वाक्पदं न भवति । आगमस्य पुनर्वागात्मकत्वात्पद्यमानवागाश्रितस्य पदत्वाश्रयणमनुप-

१ अविद्वांसः प्रत्यभिवादे नात्रो ये न प्लुतिं विदुः । कामं तेषु तु विप्रोष्य स्त्रीष्विवायमहं वदेत् । इति महाभाष्ये व्याकरणस्य स्त्रीसाम्यपरिहारप्रयोजनत्वकथनार्थमुपन्यस्तः श्लोकः । २ ऋ० सं० (२-३-२२) ।

पन्नम् । प्रत्यक्षपक्षनिक्षिप्तत्वात्पृथक्त्वेनानिर्देशः । चत्वारि शृङ्गेत्यस्य तु विधुवति होतु-
राज्ये प्रयुक्तस्य योऽर्थः स मन्त्राधिकरणे व्याख्यातः । न चात्र काचिद्व्याकरणा-
पेक्षा । यत्तु चत्वारि पदजातानि शृङ्गाणीत्येवमादिसंख्यासामान्यमात्रेण कर्मविनियोगा-
नपेक्षमर्थान्तरं वर्ण्यते, तद्व्याकरणकृतवाक्यौशलमात्रम् । तादृशं च वैशेषिकादिष्वपि
तदभियुक्तैः शक्यं योजयितुमित्यनादरणीयम् । “उतत्वः पश्यन्” इत्यपि लोक-
निरुक्तकल्पसूत्रमीमांसाश्रयोत्पन्नपदार्थवाक्यार्थज्ञानप्रशंसार्थ एव मन्त्रो विज्ञायमानो न
व्याकरणमाद्रियते । एवं “सक्तुमिव तित्तुना” इत्येषोऽप्यविष्णुतत्त्वाध्यायाध्ययननि-
र्मेलेवेदाक्षरार्थज्ञानप्रशंसार्थं पूर्ववदेव वर्णनीयः । “आहिताग्निरेपशब्दं प्रयुज्य” इति,
व्याख्यातमेवैतत् । यदपि नामकरणे, घोषवदाद्यन्तरन्तस्थं द्विचतुरादिवर्णकृदन्तपारिग्रह-
तद्धितवर्जनवचने, तत्कृत्तद्धितसंज्ञयोर्व्याकरणेऽपि पूर्वप्रसिद्धयोरेवोपादानाद्वर्णपारिमाणस्य
च प्रत्यक्षपूर्वकस्मृत्यधीनत्वाद् घोषवत्त्वादीनां च शिक्षाप्रातिशारूप्येऽनुक्रमणात्सर्वैश्च
श्रोत्रियैरङ्गशेन नामकरणान्न व्याकरणं नाम प्रयोगोत्पत्तिशास्त्रत्वेनापेक्षणीयम् । “सुदे-
वोऽसि वरुण” इत्यत्र यद्यपि तावत्सप्त विभक्तय एव सप्त सिन्धव इति व्याख्यायन्ते
तथाऽपि तासां विभक्तिसंज्ञामात्रं व्याकरणेन क्रियते प्रसिद्धमेव वा गृह्यते । यानि तु
प्रयोगरूपाणि तानि लोके वेदे च विभागशः प्रत्यक्षान्येवेति न व्याकरणापेक्षयैवमभिधी-
यन्ते । यदा पुनः सप्त सिन्धवो नद्य एव यज्ञात्विग्यजमानप्रशंसापक्षे वा सप्त होत्रागता
वाचः सप्त सामस्वर्गतास्तद्भक्तिगता वा परिगृह्यन्ते, तदैतिहासिकयाज्ञिकगोचरापन्न-
त्वादविषय एव व्याकरणस्य ।

संस्कृतानां च शब्दानां साधुत्वे परिकल्पिते ।

वक्तव्यः कस्य संस्कारः कथं वा क्रियते पुनः ॥

व्याकरणेन शब्देषु संस्क्रियमाणेषु न ज्ञायते किं वस्तु संस्क्रियते को वा संस्कारः

उत्पत्तिप्राप्तिविकारापूर्वसाधनसामर्थ्याधानानां क्रियत इति ।

न तावदस्ति शब्दत्ववर्णत्वव्यक्तिसंस्क्रिया ।

सर्वत्रातिप्रसङ्गेन न व्यवस्था हि सिध्यति ॥

शब्दत्वे संस्कृते स्याद्धि ध्वनीनामपि साधुता ।

वर्णत्वेऽप्येकवर्णानां गाव्यादीनां च तुल्यता ॥

एतेन वर्णव्यक्तिसंस्कारः प्रत्युक्तः ।

१ ऋ० सं० (३।८।१०) । २ ऋ० सं० (८।२।२३) । ३ ऋ० सं० (८।२।२२) ।
४ म० भा० पस्पराह्निके । ५ अत्रुद्धं त्रिपुराणानुक्रमनरिप्रतिष्ठितं तद्धि प्रातिष्ठिततमं भवति इति शेषः
म० भा० पस्प० । ६ ऋ० सं० (६।५।७) ।

गवादिषु गकारादिर्यः सकृत्संस्कृतः कश्चित् ।

गाव्यादिषु स एवेति साधुरेव प्रसज्यते ॥

एवं प्रत्येकसंस्कारे न कस्यचिदसाधुता ।

समुदायस्तु नैवास्ति तेषामयुगपच्छ्रुतेः ॥

येषां तावद्वर्णव्यक्तयः प्रध्वंसिन्य एव तेषां विनष्टानुत्पन्नानां संस्कारायोग्यत्वमेव ।

वर्तमानाऽपि संस्कारक्षणं नैवावतिष्ठते ।

तावदेव विनश्येत्सा यावत्संस्कर्तुमिष्यते ॥

न च तां संस्कृतां भूयः कश्चन द्रक्ष्यति कश्चित् ।

सक्तूनामिव संस्कारो होमेनैव प्रसज्यते ॥

यथैव होमसंस्कृतानां भस्मसाद्भावात्सक्तूनां पुनर्दर्शनविनियोगासंभवाद्द्वितीयाप्रतिपा-
दितसंस्कार्यत्वपरिग्रहे सक्तवो होमस्तद्भावनविधिरिति सर्वेषामनर्थकत्वं प्रसज्यत इति
संस्कारानाश्रयणं, तथैव क्षणिकशब्दव्यक्तिसंस्कारपक्षे सर्वानर्थकत्वप्रसङ्गः । ततश्च
योऽप्ययमनियमोऽभिहितो यद्येवं नित्यः शब्दोऽथापि कार्य उभयथाऽपि लक्षणं प्रवर्त्य-
मिति स एवमेव न्यायनिरूपणभयमात्राविष्करणार्थः शिष्यव्यामोहनार्थो वेति न युक्तः
परिग्रहीतुम् ।

अदूरविप्रकृष्टे च वस्तुन्यनियमो भवेत् ।

शीतोष्णानियमं ब्रूयात्को नु बह्वैः सचेतनः ॥

उत्पादश्चैव संस्कारः कार्यपक्षे भवेदयम् ।

ततश्च सुतरां प्राप्ता प्रयोगोत्पत्त्यशास्त्रता ॥

व्याकरणप्रक्रियानुगृहीतेन वैयाकरणेनोत्पाद्यमानेषु साधुशब्देषु नित्यवेदमूलत्ववेदा-
ङ्गत्वनिराकरणं स्वयमेवाऽऽपादितम् ।

अथ व्याकरणोत्पन्नैः शब्दैर्वेदोऽपि निर्मितः ।

ततो व्याकरणस्येव वेदस्याप्यप्रमाणता ॥

शब्दश्चोत्पाद्यमानत्वे क्षणान्न स्यात्क्षणान्तरे ।

तादृशस्य च संस्कारो न शक्यो नोपयुज्यते ॥

तस्मादनियमं मुक्त्वा नित्यः संक्रियते यदि ।

विक्रियारूपोऽपि संस्कारस्ततो नैवास्य संभवेत् ॥

विना व्याकरणादाप्तिः सिद्धा श्रोत्रसमाश्रया ।

अदृष्टार्थस्तु संस्कारो विध्यभावाच्च गम्यते ॥

दृष्टार्थेषु च शब्देषु नादृष्टेन प्रयोजनम् ।
 न हीष्टं भोजनार्थानां ब्रिहीणां प्रोक्षणात्फलम् ॥
 कर्मप्रकरणाम्नाता न च व्याकरणक्रिया ।
 येनापूर्वप्रयुक्तानां शब्दानां संस्कृतिर्भवेत् ॥
 हन्त्यादिविधिवन्नापि संभवी व्याक्रियाविधिः ।
 पौरुषेयं कथं वस्तु विदध्याच्छाश्वतो विधिः ॥
 तेनानारम्यवादेऽपि विधिर्नैवास्ति तादृशः ।
 अनारम्य विधित्वे च न कर्मार्थत्वसंभवः ॥
 ऐकान्तिकं हि संस्कार्यं यत्क्रतौ स्यात्तुवादिवत् ।
 तद्द्वारेण क्रतुप्राप्तिर्न लोकव्याभिचारिणः ॥
 लोकवेदगतत्वाच्च शब्दानां व्यभिचारिता ।
 अतो न व्याक्रिया गच्छेत्तदुपस्थापितं क्रतुम् ॥
 आकाशेऽवस्थितः शब्दः संस्कर्तुं शक्यते कथम् ।
 नित्यत्वान्मूर्त्यभावाच्च व्योमाश्रितविभुत्ववत् ॥
 वर्णसंस्कारमात्रं च यदि व्याकरणाद्भवेत् ।
 प्रत्याहारेण तत्सिद्धेर्नोत्तरेण प्रयोजनम् ॥
 समुदायस्त्ववस्तुत्वान्नैव संस्कारमर्हति ।
 प्रत्येकं च भवेद्यद्वदग्निधर्मः प्रतीष्टकम् ।
 न च स्थलवदारम्भो वर्णैः शब्दस्य कस्य चित् ।
 येन तत्संस्कृतिः सिध्येत्स हि पूर्वं निराकृतः ॥
 स्फोटगोशब्दताङ्गत्वप्रभृतौ पदकल्पना ।
 गकारादिपदव्याख्याद्वारेणैव निराकृता ॥
 सर्ववर्णसमूहोऽपि न संस्कार्यः कथंचन ।
 न तस्यार्थप्रयुक्तत्वमास्ति ह्यनभिधानतः ॥
 अथ त्रिचतुरा वर्णाः संस्क्रियन्ते पदे पदे ।
 संख्यामात्रस्य साधुत्वं तच्च स्यादितरेष्वपि ॥
 संस्क्रियेतानुपूर्वी चेच्छब्दधर्मो न सेष्यते ।
 ग्रहणोच्चारणस्थत्वाद्वाव्यादिषु च संभवात् ॥
 ग्रहणोच्चारणे एव संस्कार्ये यदि मन्यसे ।
 कर्मणः कर्मसाध्यत्वमुपरिष्ठान्निषेत्स्यते ॥

वक्ष्यति हि—

कर्तृगुणे तु कर्मासमवायाद्वाक्यभेदः स्यादिति ।

तात्वादिश्रोत्रसंस्कारो न च व्याकरणाद्भवेत् ।

वैद्योपदिष्टसंस्कारसंस्कार्यत्वावधारणात् ॥

मनो वा पुरुषो वाऽथ संस्कारास्पदमिष्यते ।

शब्दानुशासनं शास्त्रमिति व्यर्थं तदा भवेत् ॥

शिष्यानुशासनत्वं हि शास्त्राणामुपपद्यते ।

शब्दस्याननुशास्यत्वाद्व्यर्थं तदनुशासनम् ॥

स्फोटशब्दे च संस्कारः सुतरां नोपपद्यते ।

असन्तौ तत्र हि स्यातां प्रकृतिप्रत्ययावपि ॥

वाक्यस्फोटश्च यैरिष्टः सर्वावयववर्जितः ।

नामारुयतादि संस्कार्यं तेषां शशविषाणवत् ॥

अगोद्धारेण संस्कारो यद्यत्राम्युपगम्यते ।

शृङ्गं शशादपोद्धृत्य किं न संस्क्रियते मनाक् ॥

अन्यावयवसारूप्यादपोद्धारो यदीष्यते ।

खरशृङ्गेण सारूप्याच्छशशृङ्गस्य किं न सः ॥

गवयादिषु नाङ्गानां सादृश्यं यन्निर्दिशितम् ।

सत्यावयवसामान्यात्तद्विहापीष्यते तथा ॥

वाक्याधिकरणे चैतद्विस्तरेण निराकृतम् ।

तेनापोद्धारसंस्कारकल्पनाऽपि न युज्यते ॥

अन्वाचक्षति शास्त्रं चेच्छब्दानसदपोद्धृतान् ।

एतेनैवाप्रमाणत्वमस्य माहेन्द्रजालवत् ॥

अंशिष्यत्वादशास्त्रत्वमेवं तावत्पदं प्रति ।

वाक्यानुशासनं नैव कृतं व्याकरणेन च ॥

अर्थेन च प्रयुक्तानां शब्दानां संस्क्रियोदिता ।

वाक्यमेवंविधं चेष्टं न पदान्यर्थवर्जनात् ॥

ब्राह्मणार्थो यथा नास्ति कश्चिद्ब्राह्मणकम्बले ।

देवदत्तादयो वाक्ये तथैव स्युरनर्थकाः ॥

इति बहुप्रपञ्चमुक्त्वा केवलस्य चाप्रयोगादर्थप्रयुक्तत्वं निराकृत्य वाक्यान्वारुयाना-
र्थमेव व्याकरणमपि व्याख्यानं युक्तमासीत्तदनाश्रयणात् सूत्रवार्तिकभाष्यकारवदेव

पूर्वापरविरुद्धमभिधानैष्टीकाकारैरपि सुतरां व्याकरणस्याप्रत्ययितपुरुषप्रणीतत्वं दर्शितम् ।

अतो विगानभूयिष्ठाद्विरुद्धान्मूलवर्जितात् ।
निष्फलाच्च व्यवस्थानं शब्दानां नानुशासनात् ॥

ततश्च—

स्वाध्यायाध्ययनं मुक्त्वा तत्प्रयोगश्च कर्मसु ।
शेषशब्दप्रयोगेषु न व्यवस्थोपयुज्यते ॥

तेन सर्वैर्भाषितव्यं सर्वे साधव इति । अत्रानुमानप्रयोगाः—

गावीगोण्यादयः शब्दाः सर्वे गोत्वस्य वाचकाः ।
वृद्धैस्तत्र प्रयुक्तत्वादौरुत्त्रेत्येवमादिवत् ॥
एवं साधुत्वमेतेषां सर्वेषामर्थसाधनात् ।
श्रौत्रत्वान्नापशब्दत्वं पूर्वदृष्टान्तदर्शनात् ॥
अनादित्वं च सर्वेषामवध्यनवधारणात् ।
वक्तुर्वक्तुः पुरो वृत्तेः शक्यं वक्तुं गवादिवत् ॥
साधुभिर्भाषमाणानां नादृष्टफलसंभवः ।
दृष्टार्थत्वाद्यथा धूमादग्निं देशेऽवगच्छताम् ॥
अशास्त्रविहित्वाच्च बुद्धशब्दाभिधानवत् ।
शास्त्रं नावेदरूपत्वात्प्राकृतव्याक्रियादिवत् ॥
वेदमूलतयाऽप्यस्य प्रमाणत्वं न कल्पते ।
अवेदविषयार्थत्वान्नाटकादिनिबन्धवत् ॥
शास्त्राङ्गमपि नैवैतदादर्श्यात्कथादिवत् ।
अतादर्थ्यं विनाऽप्यस्माद्वेदेनार्थाविबोधनात् ॥
न च शब्दप्रयोगाङ्गं सिद्धे तस्मिन्प्रवर्तनात् ।
यदीदृशमनङ्गं तद्दृष्टं नेत्रानुमानवत् ॥

यथा हि चक्षुरादिग्रहणनपेक्षरूपादिविज्ञानसिद्धौ तज्जनितार्थापत्तिप्रमवं चक्षुराद्यनुमानमुपजातमपि न पूर्वज्ञानस्याङ्गमेवं लोकेवेदसिद्धशब्दप्रयोगोत्तरकालप्रणीततया व्याकरणमप्यनङ्गम् ।

तस्मात्पर्यायशब्दत्वाद्वाव्यादेस्तरुवृक्षवत् ।
आचारेण प्रयोज्यत्वं न शास्त्रस्थैर्निवारितम् ॥ २४ ॥

शब्दे प्रयत्ननिष्पत्तेरपराधस्य भागित्वम् ॥ २५ ॥ सि०

महता प्रयत्नेन शब्दमुच्चरन्ति—वायुर्नाभेरुत्थितः, उरसि विस्तीर्णः,
कण्ठे विवर्तितः, मूर्ध्नीनमाहत्य परावृत्तः, वक्त्रे विचरन् विविधाञ्
शब्दानभिर्व्यनक्ति ।

एवं प्राप्तेऽभिधीयते—

अनैकान्तिकता तावदुपपत्तेरिहोच्यते ।
अन्यथाऽप्युपपन्नत्वात्प्रयोगार्थावबोधयोः ॥
वाचकत्वादृते यस्तु न कथंचित्प्रयुज्यते ।
प्रयोगप्रत्ययायत्ता तत्र वाचकता ध्रुवम् ॥
संशयप्रातिबद्धे च पूर्वपक्षार्थनिर्णये ।
इष्टार्थनिश्चयः शक्यः सुखं सिद्धान्तहेतुना ॥

दृढविपर्ययज्ञानानन्तरं सहसैव च सम्यग्ज्ञानोत्पादातिभाराद्भारैकदेशावतारणार्थं
संशयोत्थापनामात्रमेव तावद्युक्तम् । अथ वा—

संसिद्धव्यवहारत्वादनादित्वं यदाश्रितम् ।
अपराधप्रसङ्गेन तत्रैषा संशयक्रिया ॥

यदि ह्येकान्तेन यादृशः परमुखाच्छब्दः श्रूयते तादृगेव सर्वेण सर्वदोच्चार्येत ततो
वृद्धव्यवहारपरम्परायां सत्यां गवादिभिरिव न गाव्यादिभिः कश्चिदपि कालः शून्य आसी-
दित्यध्यवसायादनादित्वमङ्गीक्रियेत । अपराधजस्य शब्दस्य संभवात् तदाशङ्कायां
सत्यां नैकान्ततः सर्वेषामनादित्वम् । प्रयत्ननिष्पत्तेरिति पूर्वोक्तन्यायावधारितप्रयत्ना-
भिव्यक्तिरेव हेतुत्वेनोपदिश्यते । अपर आह । अप्रयत्ननिष्पत्तेरपराधस्य भागितेति ।
यो ह्यस्वलितप्रयत्नः शब्दमभिर्व्यनक्ति तस्य परम्परागतशब्दोच्चारणमात्रात्सर्वे समा-
नविधाना भवेयुः । यदा त्वप्रयत्ननिष्पत्तिरपि शब्दे संभाव्यते तदा तत्रापराधजरूपा-
न्तरापत्तिप्रसङ्गान्न नियोगतः सर्वशब्दानां समानविधानत्वम् । अथ वा शब्दविषयस्य
प्रयत्नस्यैव या निष्पत्तिस्तस्यापराधः सुनिपुणानामप्यविकलकरणानां दृश्यते किमुता-
निपुणविगुणकरणानाम्—

यश्च प्रयत्ननिष्पत्तावपराधः कृतास्पदः ।
शब्दे स तदभिव्यङ्ग्ये प्रसजन्केन वार्यते ॥
अतश्चानपराधेन व्यज्यमानेषु साधुता ।
सापराधेष्वसाधुत्वं व्यवस्थैवं च तत्कृता ॥

तत्रापराध्येताप्युच्चारयिता । यथा शुष्के पतिष्यामीति कर्दमे पतति,
सकृदुपस्पृक्ष्यामीति द्विरुपस्पृशति । ततोऽपराधात्प्रवृत्ता गाव्यादयो

लोकेऽपि च—

अविनष्टे विनष्टे च दृश्येते साध्वसाधुते ।

तथा सति च तद्द्वारा सिद्धिः शब्दापशब्दयोः ॥

यद्वा सत्यत्वमेवेदं साधुत्वमभिधीयते ।

असत्यत्वमसाधुत्वं धर्माधर्मोपयोगवत् ॥

धर्माधर्मव्यवस्था हि सत्यानृतनिबन्धना ।

विहितप्रतिषिद्धत्वात्तयोश्चेष्टा सशास्त्रता ॥

अर्थसत्यं यथा वाच्यं शब्दसत्यं तथैव हि ।

शब्दानृतं च हातव्यमर्थानृतवदेव नः ॥

एवं सति व्यवस्थाने भक्ष्याभक्ष्यविभागवत् ।

प्रयोगोत्पत्त्यशास्त्रत्वादिति हेतोरसिद्धता ॥

अथ वा यदुक्तम् ।

साधोर्नित्यप्रसक्तत्वादसाधोरप्रसङ्गतः ।

न धर्मनियमोऽस्तीति तत्रेदमभिधीयते ॥

अपराधस्य भागित्वादुभयं सावकाशकम् ।

साधोरनियता प्राप्तिरसाधोश्च प्रयोज्यता ॥

यदि हि साधुः प्रयुज्यमानो न कश्चित्कदाचिदपि विनश्येत्तत्तत्स्य नित्यप्राप्तत्वा-
न्निवर्त्यापशब्दाप्राप्तेश्च नियमशास्त्रमनर्थकं भवेत् । यदा त्वपराधभागित्वे सति द्वयोर-
प्यनियता प्राप्तिस्तदा साधुनियमकारिणः शास्त्रस्य न विषयव्याघातः । एक एवायं
शब्दः पुरुषाशक्तिप्रमादकारणादिभेदात्तां तां वर्णन्यूनतिरेकक्रमान्यत्वाच्चरित्यामनुपप-
त्तेन तेनापभ्रंशरूपेण गृह्यमाणस्तमेवार्थं प्रतिपादयतीति न पर्यायकल्पनया वाचकशब्दा-
न्तरत्वैकान्तसिद्धिः । किं च ।

देवदत्तादिनामानि निःसंदिग्धानि यानि च ।

बालैस्तत्तादिरूपेण नाश्यन्ते तैश्च संशयः ॥

तत्तादिशब्दादपि हि बालप्रयुक्तात्तदनुकारिकठोरबुद्धिप्रयुक्ताद्वा देवदत्ताद्यर्थप्रत्यय-
मुपलभमानः कथमिव प्रयोगप्रत्ययदर्शकाम्यामेव वाचकत्वमध्यवस्येत् ।

अपभ्रंशाश्च ये केचिद्रूढा गाव्यादयो जने ।

तेऽपि गाव्यादिरूपेण नाश्यन्ते व्यभिचारिताः ॥

भवेयुर्न नियोगतोऽविच्छिन्नपारम्पर्या एवेति ॥ २५ ॥

अन्यायश्चानेकशब्दत्वम् ॥ २६ ॥

न चैष न्यायो यत्सदृशाः शब्दा एकमर्थमभिनिविशमानाः, सर्वेऽ-
विच्छिन्नपारम्पर्या एवेति । प्रत्ययमात्रदर्शनादभ्युपगम्यते, सादृश्यात्सा-
धुशब्देऽप्यवगते प्रत्ययोऽविकल्प्यते । तस्मादमीषामेकोऽनादिरन्येऽ-

कतिषुचिदेव गाव्यादिषु चिरापभ्रष्टत्वाद्वृद्ध्याशङ्कया साधुत्वभ्रान्तिर्भवेत् । ये तु
संप्रत्येव जडप्रायज्ञानकरणैरभिनवगाव्यादिरूपेण विनाश्यशब्दाः प्रयुज्यमानाः प्रकृत्य-
नुसरणद्वारेण वाऽर्थं प्रत्यापयन्त उपलभ्यन्ते तेष्वपि प्रयोगप्रत्ययदर्शनमस्तीत्यनैका-
न्तिकता ।

ततश्च त्वत्प्रयुक्तोऽयं हेतुरप्यपराधमाक् ।

अनैकान्तिकतादोषाच्च ह्यसौ साधनक्षमः ॥

अन्यथोच्चार्यमाणश्च शब्दोऽपभ्रश्यते यथा ।

तथा हेतुरनैकान्ताद्धेत्वाभासत्वमृच्छति ॥

तस्माददृष्टप्रयोगेऽपि पुनरस्ति विचारणा ।

वाचकोऽयं न वेत्येवं सति वाऽन्येन निर्णयः ॥ २९ ॥

संशयापादनात्परपक्षे जितेऽपि स्वपक्षसिद्धिर्दुर्लभैवेत्येवमर्थमुत्तरसूत्रम्—अन्यायश्चा-
नेक शब्दत्वमिति । कथं पुनरिदमन्याय्यम् । तदुच्यते—

वाच्यवाचकसामर्थ्यनियमो योऽभिधागतः ।

संबन्धस्तदनेकत्वे स्वरूपात्सोऽपि हीयते ॥

एकात्मकयोरेव हि वाच्यवाचकयोरन्योन्याक्षेपात्परस्परनियमः संभवत्यन्यतरस्यापि
त्वनेकत्वे सति व्यभिचारान्नियमहानिः । किं च—

सामर्थ्यं सर्वभावानामर्थापत्त्याऽवगम्यते ।

एकसामर्थ्यसिद्धेऽर्थे नानेकं तच्च लभ्यते ॥

अत्यन्तादृष्टा हि वाच्यप्रत्ययान्यथानुपपत्तिमात्रप्रमाणिका वाचकशक्तिरेकत्रैव
कल्पिता तदनुसार्यपभ्रंशेष्वपि चेदनुगम्यते को नाम तन्निरपेक्षवाचकशक्त्यन्तरकल्पनां
लभेत ।

नाम च व्यवहारार्थमर्थस्याभ्युपगम्यते ।

तेनैकेनैव सिद्धेऽर्थे द्वितीयादि च निष्फलम् ॥

किं च—

विकल्पस्याष्टदोषत्वं पुरस्तादेव वर्णितम् ।

स चेहानेकशब्दत्वे निश्चयेन प्रसज्यते ॥

पञ्चंशः । हस्तः करः पाणिरित्येवमादिषु त्वभियुक्तोपदेशादनादिरमी-
षामर्थेन संबन्ध इति ॥ २६ ॥

तत्र तत्त्वमभियोगविशेषात्स्यात् ॥ २७ ॥

कथं पुनस्तत्र तत्त्वं शक्यं विज्ञातुम् । शक्यमित्याह । अर्थिनो

नामान्तरे श्रुते चार्थस्ताद्विन्नोऽन्यः प्रतीयते ।

संज्ञा चोत्पत्तिसंयोगादित्यत्रैतद्वदिष्यते ॥

या तु हस्तः करः पाणिरित्यत्रानेकशब्दता ।

अनन्यगतिकत्वेन सा दृढस्मरणेन च ॥

एकशक्त्यनुसारेण यावत्त्वस्ति गतिः काचित् ।

उपमानानुमानाभ्यां तावत्सैवानुगम्यते ॥

तस्मात्स्वरूपसंबन्धशब्दार्थत्वनिरूपणे ।

एकैकनियमादेव गतिः स्यान्नान्यगोचरा ॥

यथा च प्रकृतिसारूप्यद्वारेणापञ्चंशः प्राकृतीमेव शक्तिमाविर्भावयन्तोऽर्थप्रतिपत्तावु-
पयोगं गच्छन्ति तथा तदशक्तिश्चानुरूपत्वादित्यत्र वर्णयिष्यते ।

तेनानेकप्रयोगेऽपि कश्चिदेवार्थसंगतः ।

तदुपस्थापनेनान्ये बोधकास्तदशक्तिजाः ॥ २६ ॥

तुल्यप्रयोगप्रतिपत्तीनामन्यतरावधारणमशक्यमिति चेदत आह—तत्र तत्त्वमभियो-
गविशेषात्स्यादिति । कः पुनरभियोगः को वा तद्विशेषः कथं वा तेन वाचकत्वनि-
रूपणमिति । तदुच्यते—

लक्षणश्रवणाभ्यासादभियोगः प्रवर्तते ।

तेन लक्ष्यान्तरज्ञानं तद्विशेषोऽभिधीयते ॥

प्रतिपदपाठो ह्यानन्त्यादत्यन्ताशक्यस्तदभावे च लक्षणानुसरणमेवैकमशेषलक्ष्यनिरू-
पणक्षमत्वेनावधार्यते ।

तस्मान्न लोकवेदाभ्यां कश्चिद्व्याकरणादृते ।

वाचकाननपञ्चान्यथावज्ज्ञातुमर्हति ॥

तत्सामस्त्यापरिज्ञाने पारिशेष्यानिरूपणात् ।

अर्थापत्त्याऽपशब्दानां निश्चयो नोपपद्यते ॥

लक्षणानुगमाद्यांस्तु बहिरेव प्रयुज्यते ।

नियतप्रतिपक्षत्वात्तेष्वर्थापत्तिसंभवः ॥

ह्यभियुक्ता भवन्ति । दृश्यते चाभियुक्तानां गुणयतामविस्मरणमुपपन्नम् ।
प्रत्यक्षं चैतद् गुण्यमानं न भ्रश्यत इति । तस्माद् यमभियुक्ता उपदि-
शन्त्येष एव साधुरिति, साधुरित्यवगन्तव्यः ॥ २७ ॥

तेनोभयज्ञानस्यापि व्याकरणमेवोपाय इति तद्वताभियोगविशेषाश्रयणम् । यत्तु प्रयो-
गोत्पत्तिशास्त्रत्वादिति लक्षणे तन्मूलासंभवादितरेतराश्रयत्वमुक्तं तल्लोकव्यवहारप्रसिद्ध-
प्रतिपादकत्वमात्रेणानिर्णीतपारमार्थिकवाचकत्वैरपि व्याकरणावयवभूतैः पदैः केषांचित्सा-
धुत्वमन्वाख्याय पुनस्तैरप्यन्वाख्यापकशब्दसाधुत्वनिर्णयात्परिहरिष्यते ।

यदि वाचकैतवाऽऽदौ न स्याद्व्याकरणादृते ।

न विज्ञायेत वा तत्र भवेदन्योन्यसंश्रयम् ॥

निर्ज्ञाते वाचकत्वेऽपि तदपभ्रंशसंकरात् ।

विवेकप्रतिपत्त्यर्थमिष्टा च व्याक्रिया स्मृतिः ॥

तेन संकीर्णासंकीर्णवाचकज्ञानोपायत्वाल्लोकव्याकरणयोर्भिन्नविषयत्वेनापुनरुक्तता, वेदे
साधुशब्दमात्रदर्शनादनर्थकं व्याकरणमिति चेत् । न । अकृत्स्नविषयत्वात् ।

केचिद्व्यवस्थिता एव साधवो लोकवेदयोः ।

सर्वशाखागतान्विद्यात्को वा साधारणानपि ॥

यथैव लौकिकप्रतिपदपाठस्याशक्यत्वमेवं वेदेऽपि सर्वशाखागतान्सकृदपि श्रोतुम-
शक्तिः किमुताध्येतुम् ।

प्रकृतिप्रत्ययानन्त्याद्यावन्तः पदराशयः ।

लक्षणेनानुगम्यन्ते कस्तानध्येतुमर्हति ॥

एतेन पुरुषार्थकत्वार्थादृष्टसाधुशब्दप्रयोगज्ञानसाध्यसाधनभावविधिवाक्यगतपदव्या-
क्रिया तस्याश्च पूर्वप्रसिद्धतन्मूलत्वकल्पनागतेतरेतराश्रयत्वप्रसङ्गः प्रत्युक्तः । यदि ह्येका-
न्तेन “तस्मान्न ब्राह्मणेन भ्लेच्छित्तवै” “एकः शब्दः सम्यग्ज्ञातः सुप्रयुक्तः शास्त्रा-
न्वितः स्वर्गो लोके कामधुग्भवति” “तस्मादेषा व्याकृता वागुद्यते” इति चैवमादिकृतु-
पुरुषगतनियमविधिदर्शनोत्तरकालमेव व्याकरणेन प्रवर्तितव्यमिति पौर्वापर्यव्यवस्था भवे-
त्तत एवं पर्यनुयोगः प्रसज्येतापि व्याकृतत्वाश्रयो वेदविधिवेदविध्याश्रयं च व्याकरणं
कथमवकल्पिष्यत इति । यदा तु किंचिद्व्योपनिबद्धप्रकृतिप्रत्ययादिविभागद्वारप्रक्रिया-
त्मकव्याकरणस्मृतिवर्जितकालाभावादन्वाख्यानान्वाख्येयान्वाख्यातविधिप्रयोगानन्वाख्या-
तप्रतिषेधवर्जनषट्कस्याप्यवगम्यमानवेदविधिमूलत्वादनादित्वे सति सर्वेषां वेदवेदियूपाह-
वनीयाध्वर्युगोदोहनादिस्वरूपतत्कार्यतत्साधनविधीनामिव सर्वदाऽनवगतपूर्वापरविभागसंब-

न्धेऽत्यन्तादृष्टार्थत्वमेव केवलं शास्त्रप्रत्ययाधीनं, तदा सर्वकालव्याक्रियमाणविद्यमान-
शब्दनियमविधेर्न किञ्चिदनुपपन्नम् । यत्तु वाचकत्वावाचकत्वव्यातिरिक्तसाध्वसाधुता-
भावाद्वाचकावाचकत्वयोश्च लौकिकप्रयोगप्रतिपत्तितद्विपर्ययमात्रशरणत्वाद्वाद्यादिशब्दा-
नामवाचकत्वप्रतिज्ञाने लोकविरोधान्न भेर्यादिशब्दमातृकाक्षरपाठप्रसिद्धम्युनातिरिक्तविप-
र्यस्तवर्णपदव्यतिरिक्तप्रसिद्धमध्ये कश्चिदपशब्दो नामास्तीति । तत्राभिधीयते—

संमुग्धवाचके लोके लक्षणाद्वाचकः स्फुटः ।

गम्यते स्मरणं चोक्तमाचाराद्बलवत्तरम् ॥

लोकव्याकरणाभ्यां हि मिश्राभ्यामविप्लुतवाचकसिद्धिरिति तावदेव लोकव्यवहारा-
द्वाचकत्वज्ञानं जायते यावद्व्याकरणानुगतत्वं नाभ्युपगम्यते ।

यदा तु तयोर्मार्गभेदेन प्रतिपत्तिस्तदा 'तेष्वदर्शनाद्विरोधस्य समौ विप्रतिपत्तिः स्यात्'
इत्युपन्यस्य 'शास्त्रस्था वा तन्निमित्तत्वात्' इत्यनेनैवोत्तरेण व्याकरणाख्यशास्त्रगत-
प्रतिपत्तिबलीयस्त्वं तदभियुक्तपुरुषबलीयस्त्वं वा पूर्वमेव स्थापितम् ।

तर्केणावाचकत्वं च वदल्लोकेन बाध्यते ।

स्मर्यमाणविरोधस्तु ब्राह्मणाब्राह्मणादिवत् ॥

यथैव तुल्यशिरःपाण्याद्याकारेष्वपि संकीर्णलोकदृष्टिग्राह्येषु ब्राह्मणादिषु मातापितृ-
संबन्धस्मरणादेव वर्णविवेकावधारणं भवति तथा साधुशब्दावधारणमपीति लोकाविरो-
धाभावः ।

यथा च तुल्यपाण्यादिरूपत्वाद्वर्णसंकरम् ।

वदतः स्मृतिबाधः स्यात्तथा वाचकसंकरम् ॥

आदितश्च स्मृतेः सिद्धः प्रत्यक्षेणापि गम्यते ।

साध्वसाधुविभागोऽयं कुशलैर्वर्णभेदवत् ॥

यो नाम स्मृतिप्रतिपादितोऽर्थः कर्मफलसंबन्धवदनियतकालत्वान्न ज्ञायते कदा भवि-
ष्यतीति सोऽत्यन्तं प्रत्यक्षाद्यविषयत्वात्केवलशास्त्रमूलत्वेन स्थाप्यते । यस्य त्वादौ
स्मरणजनितविवेके कृते तदनन्तरमेव प्रत्यक्षमपि विचाराभ्यासजनितसंस्कारस्य रागा-
भ्यासजनितषड्जादिविभागविषयमिव साध्वसाधुशब्दरूपगोचरमुपजायते ।

तस्मै तर्केण यो नाम साधयेच्छब्दसंकरम् ।

तस्य प्रत्यक्षबाधोऽपि वर्णसंकरबाधवत् ॥

तेनापशब्दगतवाचकत्वापादनस्यैव समस्तप्रमाणविरोधः शक्यो वक्तुं न स्मर्यमाण-
शब्दसाधुत्वपक्षस्येति निरवद्यता । तेनादृष्टार्थप्रत्यायननियमप्रतिषेधद्वारं धर्माधर्मसाध-

नत्वकृतमपि साधुसाधुत्वज्ञानमुपपत्स्यते । यस्त्वाह साधुत्वं नेन्द्रियग्राह्यमित्यादिश्लो-
कम् । तं प्रत्येवं वक्तव्यम् ।

साधुत्वमिन्द्रियग्राह्यं लिङ्गमस्य च विद्यते ।

शास्त्रस्य विषयोऽप्येष प्रयोगोऽप्यस्यसंकरः ॥ इति ।

प्रस्तनिरस्ताम्बूकतादिदोषवर्जितनियतह्रस्वादिकालाभिव्यङ्ग्यथालक्षितक्रमग्राह्य-
वर्णानां स्मर्यमाणाविनष्टवाचकरूपविषयश्रोत्रज्ञानेनोदात्तादिवदिन्द्रियग्राह्यत्वम् । तदुत्तर-
कालप्रवृत्तव्यवहारगतार्थप्रतिपत्तिसहितलक्षणगतप्रकृतिप्रत्ययलोपागमाविकारादेशादिलिङ्ग-
मप्यव्यभिचारि विद्यते । शास्त्रस्य च द्विविधस्यापि श्रुतिस्मृतिरूपस्य स्वर्गलोकय-
ज्ञोपकारसिद्धिसाधनभावप्रतिपादनार्थस्यार्थानर्थकार्यस्वरूपज्ञानार्थस्य चायमेवंविध एवा-
न्योऽपि विषयः । अविनष्टैः शब्दैर्भाषमाणस्य स्वर्गयज्ञोपकारौ भवतः ।
याज्ञे च कर्मण्यपशब्दैर्भाषमाणस्यानृतमिव वदतः प्रतिषिद्धाचरणनिमित्तकतु-
वैगुण्यप्रसङ्गः । यथोक्तं “ वाग्योगविदुष्यति चापशब्दैः ” इति । एतौ द्वावप्यर्थौ
न शास्त्रादृतेऽन्येन प्रतिपादयितुं शक्येते इत्यतीव शास्त्रविषयः । द्वाभ्यामेव च विधिप्रतिषे-
ध्यामविनष्टैः शब्दैः स्वर्गयज्ञोपकारकामो भाषेत न विनष्टैरिति न प्रतिशब्दापशब्दमन-
न्तविधिप्रतिषेधकल्पनप्रसङ्गः । न च विधिप्रतिषेधविषयेणैव शास्त्रेण भवितव्यं न प्रमे-
यस्वरूपज्ञापनार्थेनेत्येतदीश्वराज्ञासिद्धम् । न हि ‘अविनाशी वा अरे अयमात्माऽनुच्छि-
त्तिधर्मा’ इत्यादि, ‘चतुस्त्रिंशदश्रीनानि सरस्वत्या विनशनप्लाक्षप्रश्रवणे’ इत्येवमादिवा-
क्यशेषाणां च शास्त्रगतानार्थतत्त्वप्रतिपादनपरत्वं न लभ्यते । नापि तत्प्रतिपादने
शास्त्रशब्दवाच्यत्वबाधः । अथापि विधिप्रतिषेधात्मकेनैव शास्त्रेण भवितव्यमिति का-
चित्परिभाषा तथाऽप्येवंविधाः साधुशब्दाः प्रत्येतव्या इतीदृशो विधिः संभवत्येव । यो वा-
क्यान्तरावगतादृष्टफलार्थो यद्यविनष्टैः शब्दैर्भाषितुमिच्छेत् स चैतानेवंरूपानेतत्क्रममा-
त्रांश्च वर्णानुपाददीत नाधिकान्न न्यूनांश्चेति यावद्रूपं विधिप्रतिषेधौ शक्यौ दर्शयितुमिति
शास्त्रविषयत्वसिद्धिः । निःसंदिग्धवृद्धबालप्रयुक्तदेवदत्ततत्तादिशब्दोपमयाऽपि च सर्व-
शब्दानां विनष्टाविनष्टरूपैरवश्यं भवितव्यमिति शक्यं विज्ञातुम् । एवं व्याकरणानुगत-
वैदिकशब्दाविनाशसादृश्यादपि तद्विधलौकिकाविनष्टत्वोपमानं दर्शयितव्यम् । तथा
लौकिकार्थप्रत्ययोत्थापितवाचकत्वार्थापत्तिलभ्यस्तावदेकः साधुत्वनिश्चयः । ततः संभवत्प्र-
मादालस्यकरणवैगुण्यनिमित्तापभ्रष्टरूपवार्जितकेवलसाध्वन्वारुणानस्यान्यथानुपपद्यमानत्वा-
दपरयाऽप्यर्थापत्त्या सिद्धमेव साधुत्वज्ञानम् ।

अपभ्रंशेषु साधुत्वं तुल्यार्थत्वाद्यदुच्यते ।

लक्षणाभावमार्गेण तस्याभावोऽपि निश्चितः ॥ इति ॥

षण्णामपि प्रमाणानां साध्वसाधुत्वनिर्णये ।
 व्यापारोऽस्तीति को जल्पेत्साधुत्वं निष्प्रमाणकम् ॥
 यद्यप्यनभियुक्तानां प्रयोगोऽस्ति संस्करः ।
 अभियुक्ता विवेक्ष्यन्ते तथाऽपि ब्राह्मणादिवत् ॥
 यथा च पद्मरागादीन्काचस्फटिकमिश्रितान् ।
 परीक्षका विजानन्ति साधुत्वमपरे तथा ॥
 यथा रत्नपरीक्षायां साध्वसाधुत्वलक्षणम् ।
 तथा व्याकरणात्सिद्धं साधुशब्दनिरूपणम् ॥

पौरुषेयव्याकरणागमपरम्परायामपि च तदनुगतसाधुत्वानन्तरदर्शनात्पूर्वदृष्टविवेकज्ञा-
 नमात्रपरत्वाद्वा नान्धपरम्परावचनन्यायप्रसङ्गः । यावानिह दृष्टार्थांशः स वैदिकाविधिप्रति-
 षेधद्वयादेवोपपन्नः । तत्सिद्धचर्चाविनष्टशब्दरूपाज्ञानं वेदशिष्टप्रयोगसंवादिव्याकरणान्वा-
 रुयानपारम्पर्येण सद्यः फलत्वात्सुलभमिति न पुरुषकृतत्वनिमित्तदोषप्रसङ्गः । यत्तु दृष्टार्थ-
 त्वात्स्वसामर्थ्यप्राप्तत्वादेव 'अप्राप्ते शास्त्रमर्थवत्' इति वाचकभाषणविधानमनुपपन्नमिति
 तत्राधिकरणेनैवोत्तरं दास्यते 'नियमार्था वां श्रुतिरुच्यते' इति । यत्त्ववाचकत्वेनापिशब्दा-
 नामप्रसङ्गाद्व्यावर्त्याभावे नियमानुपपत्तिरिति । तत्रोच्यते—

नियमः परिसंख्या वा न व्यावर्त्याद्विनेष्यते ।

नित्यतामात्रकारी तु नियमः किं न लभ्यते ॥

सति भाषितव्ये कदाचिदविनष्टेन भाषेत कदाचित्प्रमादाशक्तिजापभ्रंशेनाप्यभि-
 निकोचनादिना वा शब्दरहितेनैव प्रत्यापयेत् ।

अत्र श्रेयोऽर्थिनोऽवश्यं साधुभाषा नियम्यते ।

नियोगेन हि तां कुर्वन्नपूर्वं साधयिष्यति ॥

यद्यपि च नियमेऽन्यनिवृत्तिरवश्यं कल्पनीया तथाऽपि साधुशब्दस्मृतिव्यवहितानां
 कालैरूढरूपभ्रान्तिवाचकत्वगृहीतानां चापशब्दानां संभवति प्रयोगप्रसङ्गे साधुनियमेन
 व्यावृत्तिः ।

अथ वा नैवापशब्दानामपृथक्त्वे केचिदेकक्रियाविषयानेकद्रव्यगुणादिवदभिधायां
 प्राप्नुवन्ति ये साधुनियमेन व्यावर्त्येरन् । किं तु ।

१ जै० सू० (६-२-४) । २ जै० सू० (४-२-९) । ३ विप्रकर्षाभिधायिकालशब्दो-
 क्तानामपशब्दानां, रूपपदपरामृष्टो योऽस्मर्यमाणावाधिदीर्घकालप्रयोगो यश्च रूपशब्दोक्तम्लेच्छभाषण-
 विलक्षणसाधुशब्दसादृश्यात्सकोऽर्थः, तदुभयात्मककारणजन्यया भ्रान्त्याऽऽधुनिकैर्वाचकत्वेन गृही-
 तानामित्यर्थः ।

साधूनेव प्रयुञ्जाना नाशयेयुरयत्नतः ।

मा विनीनशदित्येवं नियमस्तान्निश्चयच्छति ॥

तद्यथा । ‘ यो विदग्धः स नैर्ऋतः ’ इत्येवमादिदोषनिन्दापूर्वकम् ‘ अविदहता श्रपयितव्यः ’ इति नियम्यते । तथा ‘ दुष्टः शब्दः स्वरतो वर्णतो वा ’ इत्यादिना विन्दितात्वात्, ‘ तस्माद्ब्राह्मणेन न स्लेच्छितवै नापभाषितवै स्लेच्छो ह वा एष यद-
पशब्दः ’ इति प्रमादादिनिमित्तविनाशेन शब्दकार्यादर्थसाधनादपेतोऽयं स्लेच्छः,
‘ स्लेच्छे अव्यक्तायां वाचि ’ इति स्मरणात्स न प्रयोक्तव्य इति प्रतिषेधः । ‘ तस्मा-
देषा व्याकृता वागुद्यते ’ इति च विधिरविनष्टप्रयोगानियमार्थः ।

ननु चाशक्तिजा दोषाः प्रमादजनिताश्च ये ।

परिहर्तुमशक्यत्वान्निषेधस्याप्यगोचराः ॥

उच्यते—

प्रमादमेव मा कार्षीः सामर्थ्याय यतस्व च ।

एवमर्थो निषेधोऽयं नाऽऽद्रियेतान्यथा ह्यसौ ॥

अन्ये सुखमुखारूढा न क्लेशेन विवक्षवः ।

शक्ताश्चैवाप्रमत्ताश्च वदेयुरनिवारिताः ॥

अशक्तैर्नाशिताश्चान्ये दाक्षिण्याद्यनुवर्तनात् ।

जानन्तोऽपि प्रयुञ्जीरन् यदि शास्त्रं न वारयेत् ॥

अन्येऽपि प्राकृतालापैरशक्तैर्व्यवहर्तृभिः ।

सह व्यवहरन्तस्तानुपेत्यापि प्रयुञ्जते ॥

तत्कथं नाम यत्किञ्चित्स्यादपभ्रंशकारणम् ।

दूरात्परिहरेयुस्तदिति यत्नो नियम्यते ॥

यत्तु दृष्टार्थप्रत्यायननिराकाङ्क्षत्वाददृष्टार्थप्रयोगोत्पत्त्यशास्त्रत्वमिति । तत्रोच्यते—

दृष्टे सत्यपि सर्वत्र नियमादृष्टमिष्यते ।

क्रत्वर्थं पुरुषार्थं च तत्संयोगवृथक्त्वतः ॥

‘ एकस्य तूभयत्वे संयोगवृथक्त्वं ’ तच्चेह प्रकरणानारभ्यवादाभ्यामवगतं, तत्र—

क्रत्वर्थांशे परार्थत्वादर्थवादः फलश्रुतिः ।

पुरुषार्थे तु निर्देशात्फलमैत्रेयदर्शनात् ॥

क्रत्वर्थं ह्यनिर्ज्ञातोपायत्वात्सर्वादृष्टोपसंग्रहक्षममिति नियमापूर्वमात्मसात्कुर्वत्पुरुषार्थांशे फलश्रुतिमर्थवादी करोति । पुरुषार्थस्य नियमस्य त्ववश्यकल्पनीयप्रयोजनत्वादर्थप्रतिपत्तेश्चापभ्रंशोऽप्यक्षिनिकोचादिभ्यो वा सुतरां सिद्धत्वादनाकाङ्क्षितनियमापूर्वोपजी-

वनसामर्थ्यं नास्तीत्यवश्यमर्थवादोपात्तमेव, स्वर्गलोके कामधुगाद्येव फलत्वेनाऽऽश्रयणीयम् ।
यत्तु न ज्ञायते केदं नियमापूर्वमाश्रितमिति, तत्राभिधीयते—

कत्वर्थं तावदङ्गेषु तदर्थेष्वेव संश्रितम् ।

अनङ्गत्वाभिधानार्थं स्यात्कत्वर्थं नराश्रितम् ॥

‘प्रकरणविशेषाद्वा तद्युक्तस्य तत्संस्कारो द्रव्यवत्’ इति हि ज्योतिष्टोमप्रकरणगत-
ब्राह्मणशब्दलक्षिततदपूर्वसाधनयजमानसंस्कारत्वात्साधुभाषणनियमापूर्वस्य । ‘याज-
मानास्तु तत्प्रधानत्वात्कर्मवत्’ इत्यनेन न्यायेन फलप्रतिग्रहणयोग्यत्वाधानार्थं तदाश्रितमेव
विज्ञायते । पुरुषार्थवाक्येऽपि सम्यग्ज्ञातसुप्रयुक्तत्वाक्षिप्तज्ञातृप्रयोक्तृपर्युपस्थापनात्क्रिया-
फलयोश्च तद्गामित्वात्प्रधानयागाद्यपूर्ववदेव ज्ञातृप्रयोक्त्राश्रितं निष्पद्यते ।

तृतीयोक्तिक्रियागम्यगुणभावेऽपि वक्तरि ।

संस्कार्यत्वात्प्रधानत्वं स्यात्प्रयाजाज्यशेषवत् ॥

यथैव ‘प्रयाजशेषेण हवींष्यभिघ्नारयति’ इति सत्यपि शेषस्य तृतीया निर्देशे
कार्योपयोगित्वात्संस्कार्यत्वावधारणमेवं ब्राह्मणस्यापीत्यदोषः ।

यदि वा ब्राह्मणेनेति तृतीया यागकारिणि ।

कामधुकृच्छब्दयोगाच्च बहिः प्राधान्यकल्पना ॥

नैव म्लेच्छनकारित्वात्तृतीयेयं प्रतीयते ।

कुर्वता यागमित्येवं ब्राह्मणेनेति योज्यते ॥

यागे यो गुणभावश्च संस्कारे सा प्रधानता ।

न ह्यारादुपकारित्वं संयुक्तस्योपयोगिता ॥

तच्चोपयोगित्वं प्रकरणतृतीयाविभक्तिश्रवणाभ्यामवगतं शेषस्वीकरणसमर्थं भवति ।
बाह्यपुरुषार्थत्वेऽपि कामधुकृच्छब्दस्य पुरुषोपभोग्यकाम्यमानार्थसाधनवचनत्वात्पुरुषप्रा-
धान्यप्रतिपत्तिः । यद्यपि च साधुशब्दोच्चारणमुच्चारयित्रर्थं कत्वर्थं च न भवति
तथाऽपि तद्वतनियमप्रतिषेधयोरेव कत्वर्थपुरुषार्थत्वे भविष्यतः । न हि यदर्थं कर्मणि
यौ नियमप्रतिषेधौ तावेव केवलौ तदर्थौ भवतः । तथा हि—

स्त्र्युपायमांसभक्षादिपुरुषार्थमपि श्रितः ।

प्रतिषेधः क्रतोरङ्गमिष्टः प्रकरणाश्रयात् ॥

कत्वर्थात्त्वादिराच्चेष्टा वीर्यसिद्धिर्विधानतः ।

भोजनाच्चाप्यतिथ्यर्थादपूर्वं दातृसंश्रितम् ॥

अतश्च परार्थोच्चारणाश्रितावपि नियमप्रतिषेधौ स्वप्रयोजनाकाङ्क्षावेलायां संनिहि-
तपुरुषप्रधानौ विज्ञायेते ।

अतश्च वेदमूलत्वे सत्येवं प्रतिपादिते ।
 प्रयोगोत्पत्त्यशास्त्रत्वं यदुक्तं तदसत्कृतम् ॥
 यच्चास्य कृत्रिमत्वेन स्वतः शास्त्रत्वबाधनम् ।
 तत्प्रसिद्धिविरुद्धं स्यादचन्द्रशशिवक्तवत् ॥

शास्त्रशब्दो यदि तावद्रूढस्ततश्चतुर्दशसु तावद्विद्यास्थानेषु शास्त्रस्थानामेव प्रसिद्ध-
 स्तदन्तर्गतत्वाच्च व्याकरणस्य शास्त्रत्वनिराकरणानुपपत्तिः । अथापि शिष्यतेऽनेनेति
 शास्त्रत्वमन्वर्थमिष्यते तथाऽपि व्याकरणेन साधुशब्दाः शिष्यन्ते तदनुगमोपाया वा
 प्रकृतिप्रत्ययादयस्तदभिमुक्तशिष्यजनो वेति सर्वथा शास्त्रशब्दप्रवृत्तिरविहता ।

प्रसिद्धमपि शास्त्रत्वं यस्तु तर्केण वारयेत् ।
 वेदस्यापि स नित्यत्वाद्योमवद्वारयिष्यति ॥

यथैव हि व्याकरणादीनां कृत्रिमकाव्योपनिबन्धसाधर्म्याच्छास्त्रत्वं प्रतिषेद्धमध्यवसी-
 यते, तथाऽऽकाशदिक्कालात्मनां परमाणुदृष्टान्तबलेन नित्यत्वाद्वेदस्याशास्त्रत्वमप्यय-
 त्नेनैव क्रियेत । यो हि नागरिकभाषाभिज्ञतया ग्रामीणैर्मातापितरावपि शुक्लवचनैरभि-
 दधीत स केनान्येन वार्येत ।

परत्राविनयं कुर्वन्पितृभ्यां वार्यते सुतः ।
 तयोरेवाविनीतस्य को भवेद्विनिवारकः ॥
 तथा बहिरसंबद्धं वदन्वेदेन वार्यते ।
 साङ्गेन तं पुनर्निघ्नन्केनान्येन निवार्यते ॥
 क्रुद्धो यो नाम यं हन्ति स तस्याङ्गानि कृन्तति ।
 कृत्ताङ्गस्य ततस्तस्य विनाशः कियता भवेत् ॥
 तेन त्रयी द्विषन्पूर्वं वेदाङ्गान्येव लुम्पति ।
 ततस्तेनैव मार्गेण मूलान्यन्यस्य कृन्तति ॥
 श्रुतिस्मृतिप्रमाणत्वे हेतुपूर्वं निरूपिते ।
 अङ्गानामप्रमाणत्वमशास्त्रत्वं च को वदेत् ॥

यत्स्वितरस्मृतीनां प्रायेण सारूप्याद्व्याकरणस्य तद्विलक्षणत्वात्तन्मध्यपातित्वमसंभा-
 व्यामिति । तत्रोच्यते । सर्वधर्मसूत्राणां वर्णाश्रमधर्मोपदेशित्वाद्धर्माणां चैकरूपप्रायत्वा-
 त्परस्परसंवादित्वं युक्तं, व्याकरणस्य त्वन्य एव साधुशब्दतत्त्वनिर्णयरूपो विषयस्त-
 त्रास्य व्याकरणान्तरेणैव संगतिः स्यान्न धर्मसूत्रैः । स्मृतित्वं त्वङ्गानां धर्मसूत्राणां
 चावीशिष्टम् ।

अथापि स्मृतिशब्देन नाङ्गानामभिधेयता ।

तथाऽप्येषां न शास्त्रत्वप्रमाणत्वनिराक्रिया ॥

पुराणं मानवो धर्मः साङ्गो वेदश्चिकित्सितम् ॥

इति हि तुल्यवत्प्रामाण्यस्मरणम्—

अपि वा कर्तृसामान्यादुक्तो न्यायश्च यः स्मृतेः ।

प्रमाणत्वे समानोऽसौ वेदाङ्गेष्वपि गम्यते ॥

प्रमाणषट्कमूलत्वं पूर्वं चैषां प्रदर्शितम् ।

दृष्टादृष्टफलत्वेन तस्मान्नास्त्यप्रमाणता ॥

एकस्य च यदा युक्त्या समूलत्वं निरूपितम् ।

पौरुषेयान्तरग्रन्थमूलताऽपि तदप्यते ॥

असंभावितमूलं हि पौरुषेयं यदुच्यते ।

मूले तस्याप्रतिष्ठत्वं रूपे जात्यन्धवाक्यवत् ॥

इह तु समूलत्वादेकान्तरितप्रामाण्यसिद्धिः । यत्तु सूत्रवार्तिकभाष्यकाराणामन्योन्य-
विगीतवचनत्वादप्रमाणत्वमिति । तत्राभिधीयते—

स्मृतीनामप्रमाणत्वे विगानं नैव कारणम् ।

श्रुतीनामपि भूयिष्ठं विगीतत्वं हि दृश्यते ॥

विगीतवाक्यमूलानां यदि स्याद्विगीतता ।

तासां ततोऽप्रमाणत्वं भवेन्मूलविपर्ययात् ॥

मूलानुरूप्येण हि स्मृतीनां प्रमाणत्वं तद्विगानेन —

परस्परविगीतत्वमतस्तासां न दूषणम् ।

विगानाद्धि विकल्पः स्यान्नैकत्राप्यप्रमाणता ॥

धर्मसाधनतांशे च विगानं नैव विद्यते ।

अन्वारुयानविगानं तु लक्ष्यभेदान्न दुष्यति ॥

पुनरुक्तत्वादिना हि यत्सूत्रप्रत्याख्यानं तस्य च पुनः समाधानम् ।

तस्यावैदिकमूलत्वान्न किञ्चिदपि दुष्यति ।

ये चापीष्ट्युपसंख्याने ते च स्मृत्यन्तराश्रिते ॥

न चाधिकोपसंख्यानान्यूनस्यास्त्यप्रमाणता ॥

तद्यथा । वाजसनेयिशाखायामाध्वर्यवं चरकशाखासु च बह्वित्येतावतां नाल्पविषय-
मप्रमाणीकुर्वन्ति । तस्मादयमपि न दोषः । यस्तु सूत्रकारस्य प्रयोजनानभिधानो-
पालम्भः ।

स श्रुतिस्मृतिसिद्धत्वाच्चोपालम्भत्वमर्हति ।

ग्रन्थान्ते च स्वसंवेद्यं मुज्ञानं तत्प्रयोजनम् ॥

सत्यवचनं च सर्वश्रुतिस्मृतिषु स्वर्गसाधनत्वेन यागसाधनत्वेन च नियतम् । सत्यं च द्विविधं शब्दसत्यमर्थसत्यं च । तत्र यथैव यथावस्थिताविष्टुतार्थवचनं श्रेयःसाधनमेवं यथावस्थितशब्दसत्यवचनमपि, यथा चार्थसत्यविपर्ययः प्रत्यवायायैवं विनियोगकालप्रयुक्तशब्दानृतवचनमपि । शब्दसाधुत्वज्ञानं च व्याकरणाभियोगविशेषादित्युक्तम् ।

तस्माद्विज्ञायमानत्वाच्चोक्तं मूलकृता स्वयम् ।

शास्त्रेण सर्वशब्दानामन्वाख्यानप्रयोजनम् ॥

न च व्याकरणप्रयोजनाभिप्रायं प्रति केचिद्विवदन्ते । स एव त्वभिप्रायः किं न्याय्यो नेत्यर्थान्तरमेतत् ।

धर्माय नियमं चाऽऽह वाक्यकारः प्रयोजनम् ।

वेदमूलस्तु तत्रैक एको व्याकरणाश्रयः ॥

नियमद्वयप्रयुक्तं व्याकरणम् । साधुशब्दज्ञानात्तत्पूर्वप्रयोगाद्वा स्वर्गयज्ञोपकारसिद्धिरित्येतत्तावद्वेदमूलमनन्यप्रमाणकत्वात् । अतश्चायं तावद्वेदाख्येन शास्त्रेण धर्मनियमः ।

तथा व्याकरणाख्येन साधुरूपं नियम्यते ।

अविशेषेण सिद्धिः स्याद्विना व्याकरणस्मृतेः ॥

तेन वेदावगतसम्यग्ज्ञातसाधुशब्दप्रयोगात्मकधर्माङ्गत्वेन व्याकरणप्रक्रियेतिकर्तव्यतया नित्यवाचकशब्दरूपज्ञाननियमः क्रियते । यच्च कात्यायनेन ज्ञाने धर्म इति चेत्तथाऽधर्म इति तन्त्रेण प्रसङ्गेन वाऽपशब्दज्ञानादधर्मत्वापत्तिदोषमभिधाय शास्त्रपूर्वप्रयोगेऽभ्युदय इति निःश्रेयससिद्ध्युपायेऽवधारिते यत्पुनः परावृत्त्य भाष्यकारेणोक्तम्, 'अर्थे वा पुनरस्तु ज्ञाने धर्म इत्यभ्युपेत्यवादमात्रं तत्पूर्वोक्तदोषपरिहारसामर्थ्यप्रदर्शनार्थं कृत्वाचिन्तान्यायेनोक्तम् । परमार्थतस्त्वन्यानर्थक्यप्रसङ्गाविज्ञातपाराध्यापादितार्थवादत्वात्फलश्रुतिर्न फलप्रतिपत्तिक्षमा विज्ञायते । यथा 'योऽश्वमेधेन यजते य उ चैनमेवं वेद' इति ज्ञानमात्रादेव ब्रह्महत्यातरणं यदि सिध्येत्को जातुचिद्बहुद्रव्यव्ययायाससाध्यमश्वमेधं कुर्यात् । तद्विधानं चानर्थकमेव स्यात् । एवं शब्दज्ञानाच्चेद्धर्मः सिध्येत्को नामानेकतत्त्वादिव्यापारायासखेदमनुभवेत् । तस्मात्क्रतुवदेव ज्ञान-

१. लोकतोऽर्थप्रयुक्ते शब्दप्रयोगे शास्त्रेण धर्मनियमः । २. म० भा० पस्पशाह्निके । ३. शास्त्रपूर्वके प्रयोगेऽभ्युदयस्तत्तुल्यं वेदशब्देन । ४. म० भा० पस्प० ।

पूर्वप्रयोगस्यैव फलं कारणे कार्यवदुपचारात्तण्डुले देवैर्वर्षणवज्ज्ञाने धर्मवचनमापादिताधर्मपरिहारमिधानशक्तिमात्रप्रदर्शनार्थमेवोपन्यस्तं न फलवत्त्वप्रतिपादनाय । 'द्रव्यसंस्कारकर्मसु परार्थत्वात्' इत्यनेन न्यायेन ज्ञानस्य पुरुषशब्दसंस्कारत्वेन निराकाङ्क्षस्य फलसंबन्धासंभवात् ।

सर्वत्रैव हि विज्ञानं संस्कारत्वेन गम्यते ।

पराङ्गं चाऽऽत्मविज्ञानादन्यत्रेत्यवधारणात् ॥

आत्मज्ञानं हि संयोगपृथक्त्वात्क्रत्वर्थपुरुषार्थत्वेन ज्ञायते तेन विना परलोकफलेषु कर्मसु प्रवृत्तिनिवृत्त्यसंभवात् । तथा 'य आत्माऽपहृतपाप्मा विजरो विमृत्युर्विशोको विजिघत्सोऽपिपासः सत्यकामः सत्यसंकल्पः सोऽन्वेष्टव्यः स विजिज्ञासितव्यः' तथा 'मन्तव्यो बोद्धव्यः' 'तथाऽऽत्मानमुपासीत' इति कामवादलोकवादवचनविशेषैर्जिज्ञासामननसहितात्मज्ञानकेवलावबोधपर्यन्तस्पष्टात्मतत्त्वज्ञानविधानापेक्षितवाक्यान्तरोपात्ताद्विविधाभ्युदयानिःश्रेयसरूपफलसंबन्धः 'स सर्वाश्च लोकानामोति सर्वाश्च कामानामोति तरति शोकमात्मवित्तथा स यदि पितृलोककामो भवति संकल्पादेवास्य पितरः समुत्तिष्ठन्ति तेन पितृलोकेन संपन्नो महीयते' इत्यादिना योगजन्याणिमाद्यष्टगुणैश्चर्यफलानि वर्णितानि । तथा 'स खल्वेवं वर्तयन्त्यावदायुषं ब्रह्मलोकमभिसंपद्यते न स पुनरावर्तते' इत्यपुनरावृत्त्यात्मकपरमात्मप्राप्त्यवस्थाफलवचनम् । अप्रकरणगतत्वेनानैकान्तिककतुसंबन्धासंबन्धाच्च नाञ्जनखादिरस्रुववाक्यादिफलश्रुतिवदर्थवादत्वम् ।

न च ज्ञानविधानेन कर्मसंबन्धवारणम् ।

प्रत्याश्रमवर्णनियतानि नित्यनैमित्तिककर्माण्यपि पूर्वकृतदुरितक्षयार्थमकरणनिमित्तानागतप्रत्यवायपरिहारार्थं च कर्तव्यानि । न च तेषां भिन्नप्रयोजनत्वाद्भिन्नमार्गत्वाच्च बाधविकल्पपरस्परसंक्राङ्गिभावाः संभवन्ति । शब्दज्ञानस्य त्वेकान्तेन प्रयोगाङ्गत्वात्पूर्वतरभावित्वाच्च न पृथक् फलसंबन्धसंभव इति ज्ञानपूर्वप्रयोगफलवत्त्वमेव निश्चीयते । यत्त्वादिमद्वयाकरणज्ञानतत्पूर्वकप्रयोगफलसंबन्धोऽनादिविधिमूलो नावकल्पत इति । तत्र घृपादिकरणवद्वयाकरणपरम्परानादित्वादनुपालम्भः । 'तस्मादेषा व्याकृता' इति च व्याकरणव्यवहारनित्यत्वमुक्तम् ।

न चैषा संप्रदायेन व्याकृतेत्यभिधीयते ।

तत्र ह्युच्यत इत्येव व्याकृतेति तु निष्फलम् ॥

तदशक्तिश्चानुरूपत्वात् ॥ २८ ॥

अथ यदुक्तम्—अर्थोऽवगम्यते गाव्यादिभ्यः, अत एषामप्यनादिरर्थेन संबन्ध इति । तदशक्तिरेषां गम्यते । गोशब्दमुच्चारयितुकामेन केनचिदशक्त्या गावीत्युच्चारितम् । अपरेण ज्ञातं सास्नादिमानस्य विवक्षितस्तदर्थं गौरित्युच्चारयितुकामो गावीत्युच्चारयति । ततः शिक्षित्वाऽपरेऽपि सास्नादिमति विवक्षिते गावीत्युच्चारयन्ति । तेन गाव्यादिभ्यः सास्नादिमानवगम्यते । अनुरूपो हि गाव्यादिर्गोशब्दस्य ॥ २८ ॥

एकदेशत्वाच्च विभक्तिव्यत्यये स्यात् ॥ २९ ॥

अत एव हि विभक्तिव्यत्ययेऽपि प्रत्ययो भवति । अश्मकैरागच्छामीत्यश्मकशब्दैकदेश उपलब्धे, अश्मकेभ्य इत्येव शब्दः स्मर्यते । ततोऽश्मकेभ्य इत्येषोऽर्थ उपलभ्यत इति । एवं गाव्यादिदर्शनाद्गोशब्दस्मरणं ततः सास्नादिमानवगम्यते ॥ २९ ॥

[९] प्रयोगचोदनाभावादर्थैकत्वमविभागात् ॥ ३० ॥ पू०

अथ गौरित्येवमादयः शब्दाः किमाकृतेः प्रमाणमुत व्यक्तेरिति संदेहः । उच्यते । इदं तावत् परीक्ष्यताम् । किं य एव लौकिकाः शब्दास्त एव वैदिका उतान्य इति । यदा त एव, तदाऽपि किं त

यदपि च मनुना पङ्क्तिपावनमध्ये वेदादेवोपलभ्योक्तम् । 'यैश्च व्याकुरुते वाचं यश्च मीमांसतेऽध्वरम्' इति तेनापि पूर्वपश्चादुक्ताधीतवेदत्वयज्ञमीमांसनव्यतिरिक्तविषयेण सताऽवश्यमेतदेव व्याकरणज्ञानमाश्रयितव्यमिति तन्नित्यत्वं सिद्धिः ॥ २७ ॥ २८ ॥ २९ ॥
(इति व्याकरणाधिकरणम् ॥ ८ ॥)

इह नामाख्यातोपसर्गनिपातानां मध्यान्नामानि परिगृह्यन्ते, तेषामपि जातिगुणक्रियाद्रव्ययदृच्छासर्वनामशब्दानां मध्याज्जातिशब्दाश्चिन्त्यन्ते । तेषामप्येकं गोशब्दमुदाहृत्य विचार्यते किं पुनरयमाकृतेर्वाचकोऽथ व्यक्तेरिति, ततः ।

(लोकवेदयोः शब्दार्थानामनन्यत्वनिरूपणम् ।)

एतत्सान्यासिकं कृत्वा वक्ष्यमाणं तु सांप्रतम् ।

१ यश्च व्याकुरुते वाचं यश्च मीमांसतेऽध्वरम् । तावुभौ पुण्यकर्माणौ पङ्क्तिपावनपावनौ ।
२ अत्रच वार्तिककारैः 'तदशक्तिश्चानुरूपत्वात्' इति सूत्रं प्रसङ्गात्पूर्वमेव 'अन्यायश्चानेकशब्दत्वम्' इति सूत्रव्याख्यानान्ते यथा 'प्रकृति सारूप्यद्वारेणापभ्रंशा' इत्यादिग्रन्थेन व्याख्यातत्वाच्च व्याख्यातम् । एवं 'एकदेशत्वाच्च विभक्तिव्यत्यये स्यात्' इति सूत्रं च भाष्यकारैः सुस्पष्टं व्याख्यातत्वाद्दुपेक्षितमिति वेदितव्यम् ।

एवैषामर्था ये लोके, उतान्य इति संशयः । तत्रान्ये लौकिकाः
शब्दा अन्ये वैदिका अन्ये चैषामर्था इति ब्रूमः । कुतः । व्यपदेशभे-
दाद् रूपभेदाच्च ।

उपायफलसिद्धयर्थमिदं तावद्विचार्यते ॥

किं य एव लौकिकाः शब्दास्त एव वैदिकास्त एव चैषामर्था उतान्य इति । आह—
किं लोकवेदशब्दानामेकत्वप्रतिपादने ।

प्रयोजनं यतः पूर्वं तावत्तत्प्रतिपाद्यते ॥

उच्यते—

फलमस्य विचारस्य वैदिकेषु भविष्यति ।

लोके च निर्णयोपायस्तेनैकत्वाय यत्यते ॥

यदि शब्दार्थानामनन्यत्वं लोकवेदयोर्भवेत्तत् एतस्या व्यक्त्याकृत्याभिधानचिन्ताया
वृद्धव्यवहारस्यानेकप्रयोगानुसरणद्वारेणाभिधेयानभिधेयत्वनिर्णयः शक्यते कर्तुम् ।

प्रयोजनं तु लोकस्य न किञ्चिदपि सिध्यति ।

आकृतिव्यक्तिवाच्यत्वपरमार्थनिरूपणात् ॥

समूर्छितानेकार्थसंनिधाने हि शब्दः प्रयुक्तः कियत्यप्यर्थजाते प्रत्ययं करोति तेन
चाविविक्ताभिधेयगम्यमानांशेनापि समस्तधर्मोपेतेन कार्यसिद्धौ क्रियमाणायां प्रयुक्तः ।

यद्युच्यमानया कार्यं यदि वा जातिगम्यया ।

समस्तं क्रियते व्यक्त्या को विवेकधियो गुणः ॥

यद्युच्येतेहापि वेदवत्सामान्यविशेषलक्षणबाधसिद्धिरेव प्रयोजनमिति । तदुच्यते —

सर्वं हि दधिदानादि लोके कर्मार्थलक्षणम् ।

तद्वशात्क्रियमाणे तु न चिन्त्ये श्रुतिलक्षणे ॥

तेन लोके विचारोऽयं जायते निष्प्रयोजनः ।

स्यात्प्रयोजनवान्वेदे ज्ञानोपायस्तु दुर्लभः ॥

तेन शब्दार्थभिन्नत्वे व्यक्त्याकृतिविचारणा ।

वाच्यावाच्यविवेकाय न कर्तव्या कथंचन ॥

अभेदे सति लोकस्थैः कृतः शब्दार्थनिर्णयः ।

तस्मिन्ननुपयुक्तोऽपि फलं वेदेषु दास्यति ॥

तेन लौकिकवैदिकशब्दार्थैकत्वे सत्याकृत्याधिकरणमुपपत्तिमत्त्वात्प्रयोजनवत्त्वाच्चाऽऽ-
रब्धव्यम् । भेदपक्षे त्वनारम्भमित्यवधृत्य भेदपक्षस्तावत्प्रतिपाद्यते । नियतानियतस्त्व-

इमे लौकिका इमे वैदिका इति व्यपदेशभेदः । ‘ अग्निर्वृत्राणि
जङ्घनत् ’ इत्यन्यदिदं रूपं लौकिकादग्निशब्दात् । शब्दान्यत्वाच्च
न त एवार्थाः । अपि च समामनन्ति, ‘ उत्ताना वै देवगवा वहन्ति
' इति । ये देवानां गावस्त उत्ताना वहन्तीत्युक्ते गम्यत एव
य उत्ताना वहन्ति ते गोशब्देनोच्यन्त इति । तस्मादन्यो वैदि-
कगोशब्दस्यार्थः । तथा देवेभ्यो वनस्पते हवींषि हिरण्यपर्ण
प्रदिवस्ते अर्थम् इति, हिरण्यपर्णो वै देव वनस्पतिर्वेदे । एतद्वै
दैव्यं मधु यद्धृतम् । इति वेदे घृते मधुशब्दः । तस्मादमीषामन्येऽर्था
इति प्राप्ते ब्रूमः । य एव लौकिकाः शब्दास्त एव वैदिका स्त एवैषा-
मर्था इति । कुतः । प्रयोगचोदनाभावात् । एवं प्रयोगचोदना संभ-
वति यदि त एव शब्दास्त एवार्था, इतरथा शब्दान्यत्वेऽर्थो न
प्रतीयेत । तस्मादेकशब्दत्वमिति । उच्यते । प्रयोजनमिदम् । हेतुर्न्य-
पदिश्यतामिति । ततो हेतुरुच्यते । अविभागादिति । न तेषामेषां च
विभागमुपलभामहे । अत एवैकशब्दत्वं, तांश्च तांश्चार्थानवगच्छामः ।

रच्छान्दसप्रकृतिप्रत्ययलोपागमवर्णविकारसदसद्भावकृतरूपभेदादध्यायानध्यायोपनीतानुप-
नीतत्रैवर्णिकचातुर्वर्ण्यप्रयोज्याप्रथोज्यत्वगुरुशुश्रूषाराधितगुरुसंप्रदाययदृच्छाप्रयुक्तवाक्यत-
दर्थान्यत्ववद्यादि पदपदार्थान्यत्वं लोकवेदयोस्ततो लौकिकानामेव व्यवहारोपनिपातार्थ-
वत्ता, वेदे त्वानर्थक्यान् चोदनालक्षणो धर्मः । स्वरेण रूपभेदं मन्यते ।

अध्यायानध्यायतया वृत्रहननार्थयोगेन चाविदग्धवाक्यवदुत्तानवहनवाक्यभङ्गः । सर्वेषां
च वैदिकानामन्यत्वाच्च ततोऽपि पौर्वापर्येणार्थावगतिः । ग्राह्यत्वादिधर्मभेदानियतानियत-
पदवाक्यरचनाद्वारा व्यपदेशरूपभेदाभ्यां सर्वशब्दानामर्थानां लौकिकानां वैदिकानां च
भेद इति प्राप्तेऽभिधीयते—

प्रयोगचोदनाभावादेकत्वं तेषु गम्यते ।

तस्मात्सिद्धिः फलत्वाच्चेदविभागाद्भविष्यति ॥

भेदे सत्यपूर्वात्सर्ववैदिकपदानामनवगतसंबन्धत्वेनार्थशून्यत्वात्क्रियाकारकसंसर्गात्म-
कप्रयोगचोदनाभाव एव स्यात् ।

एकत्वे सति सद्भावादिति वा हेतुवर्णना ।

अर्थैकत्वं प्रधानत्वाद्भस्त्वभेदोऽथ वोच्यते ॥

शब्दार्थैकत्वमिति वक्तव्येऽर्थैकत्ववचनं फलादेव शब्दैकत्वोक्तिसिद्धिं मत्वैवमु-
क्तम् । अथ वा वस्तुमात्रपर्यायत्वादुभयसाधारण्याभिप्रायेणैवार्थैकत्वोक्तिः । प्रयोगचो-
दनाभावप्रसङ्गः परपक्षे स्वपक्षे वा तद्भावासिद्धिर्वेदवादिनैव सह विवादेऽवकल्पते नान्ये-

अतो नान्यत्वं च वदामः । यच्चोक्तं य उक्ताना वहन्ति ते देवगवाः,
यद् घृतं तन्मधु, यो हिरण्यपर्णः स वनस्पतिरिति । नास्ति वचनं
यदुक्तानानां वहतां गोत्वं ब्रूयात् । ये गावस्त उक्ताना वहन्तीत्येवं
तत् । यदि चानेन वचनेन गोत्वं विधीयते, उक्ताना वहन्तीत्यनुवादः
स्यात् । न चोक्ताना वहन्तः प्रसिद्धाः केचित् । ते नियोगतो विधा-
तव्याः । तेषु विधीयमानेषु न शक्यं गोत्वं विधातुम् । भिद्यते हि
तथा वाक्यम् । यदि चान्ये वैदिकास्तत उक्तानादीनामर्थो न गम्येत,
तत्र नतरां शक्येताविज्ञातलक्षणं गोत्वं विज्ञातुम् । न चोक्तानवहनव-
चनमप्यनर्थकं, स्तुत्यर्थेनार्थवद्भविष्यतीति । एवं घृतस्य मधुत्वं, हिर-
ण्यपर्णता च वनस्पतेः । तस्मात्त एव शब्दा अर्थाश्च ।

नेत्यत आह—प्रयोजनमिदं तत्प्रमाणमभिधीयतामिति । तदुच्यते । प्रत्यभिज्ञारू-
पप्रत्ययविभागाज्ज्ञायमानोभयप्रमेयरूपाविभागाद्वा वाक्यतत्समूहमात्रनिबन्धनापन्नपदव-
र्णविषयत्वव्यपदेशाविभागाद्वा तथोच्चारयितृणां स्थानकरणप्रयत्नाविभागाद्वा लक्षणविदां
वा बहुतरानुगमनाविभागादिति हेत्वर्थविकल्पाः ।

प्रत्यक्षप्रत्यभिज्ञानाच्छब्दैकत्वं प्रतिष्ठितम् ।

एकशब्दोत्थितज्ञानग्राह्यत्वाच्चैकवाक्यता ॥

यथाश्रुतगवादीनां याऽपि वाच्यान्तरे श्रुतिः ।

अर्थैकत्वाविरोधेन गुणमात्रान्यता परा ॥

यथा हि वामना गावो नराश्चिपिटनासिकाः ।

कर्णप्रावरणाश्चान्ये नरार्थत्वाच्च न च्युताः ॥

एवं सत्येव गोत्वादौ धर्मो यदि विलक्षणः ।

नैतावताऽर्थभेदोऽस्ति विशेषानभिधानतः ॥

न च या एव देवानां गावस्ता एवावश्यं सर्वत्र वैदिकस्य गोशब्दस्य वाच्या
भवन्ति । मनुष्यगवीषु दक्षिणादिसाधनेषु सुतरां प्रयुज्यमानत्वात् ।

एवं हिरण्यपर्णत्वं मेरौ यदि वनस्पतेः ।

देवलोके ततः शब्दः किमर्थान्तरवाच्यम् ॥

यच्चैतद्भूतमस्माकं देवानां मध्विदं यदि ।

रसवीर्यादिभिस्तत्र न शब्दार्थोऽन्यथा भवेत् ॥

न च सर्वाप्रसिद्धत्वे गम्येतैकोऽपि कश्चन ।

तेनासिद्धैरसिद्धानां नास्त्यन्यत्वनिरूपणम् ॥

अतोऽवश्यमेतेषामेव गवादीनां देवसंबद्धानामुत्तानवहनप्रतिपादनमिति वक्तव्यम् ।
अथ वा भूमिष्ठानामेव सतां केनापि गुणवादेन पृथिवीगोलकत्रैलोक्यभ्रमणादिना वा
पुराणोक्तेन दृष्टिवशाद्यथैव वयमुपरि देवान्पश्याम एवमधो द्युपरिवर्तनादयमपि लोको
देवैरुपरि दृश्यत इति उत्तानवहनदृष्टिः । तस्माल्लोकवेदयोरभिज्ञाः शब्दार्था इति सिद्धे ।

विचार्यते किमाकृतिः शब्दार्थोऽथ व्यक्तिरिति ।

द्वौ च पक्षवुपन्यस्तौ भाष्यकारेण यद्यपि ।

व्याख्यातारस्तथाऽप्यत्र कुर्युः पक्षान्तराण्यपि ॥

नियोगेन विकल्पेन द्वे वा सह समुच्चिते ।

संबन्धः समुदायो वा विशिष्टा वैक्येतरा ॥

एते पक्षाः पुनर्योज्या व्यतिकीर्णाः परस्परम् ।

लिङ्गकारकसंख्याभिः संहतासंहतात्मभिः ॥

पुनर्जात्यादिपक्षाणां तादृश्येवात्र योजना ।

प्रथमं तावदष्टपक्ष्येवं दर्शयितव्या । गोशब्दस्यार्थः किमाकृतिरेव, व्यक्तिरेव, उताऽऽ-
कृतिर्वा व्यक्तिर्वा, अथाऽऽकृतिश्च व्यक्तिश्च, किमुभयोः संबन्ध उत समुदायः, किमा-
कृतिविशिष्टा व्यक्तिरुत व्यक्तिविशिष्टाऽऽकृतिरिति । तथा किमाकृत्यैव विशिष्टः
संबन्धः किं व्यक्त्यैव आकृत्या वा व्यक्त्या वा, अथ समुदायेनाप्याकृतिविशिष्टया
व्यक्त्या, अथ व्यक्तिविशिष्टयाऽऽकृत्या, अथ परस्परविशिष्टाभ्यां द्वाभ्यामिति । तथा
किमाकृत्यैव विशिष्टः समुदाय इत्याद्यपि पूर्ववदेव संबन्धविशिष्टसमुदायपक्षमात्रातिरिक्तं
योजनीयम् । एवं किमाकृत्यैव विशिष्टः संबन्ध एव, उत व्यक्त्यैव, अथवाऽऽकृत्या वा
व्यक्त्या वा, अथ समुदायेन किमन्यतरविशिष्टयाऽन्यतरया, अथोभाभ्यामित्येवं समु-
दायविशेषणत्वपक्षाः पूर्ववदेव योज्याः ।

एवं किं संबन्धेनैव विशिष्टाऽऽकृतिरथ समुदायेनैवाथ विकल्पमानाभ्यामुत समुच्चिता-
भ्याम् । तथैतद्विशिष्टा किमाकृतिरेवाथ व्यक्तिरेव, अथ विकल्पिते किं समुच्चिते किमिति । तथा
किमाकृतिविशिष्टसंबन्धविशिष्टा व्यक्तिरेवाथ व्यक्तिविशिष्टसंबन्धविशिष्टाऽऽकृतिरेवाथ वि-
कल्प उत समुच्चयः । एवं समुदायेनापि योज्यम् । तथा संबन्धविशिष्टव्यक्तिविशिष्टाकृतिरेवाथ
संबन्धविशिष्टाकृतिविशिष्टा व्यक्तिरेवाथ विकल्पोऽथ समुच्चयः । एवं समुदायविशिष्टपक्षाः
कल्पयितव्याः । तथा किं जात्यैव विशिष्टेन संबन्धेन विशिष्टा व्यक्तिः, अथ व्यक्त्यैव
विशिष्टेन संबन्धेन विशिष्टा जातिरथ विकल्पोऽथ समुच्चयः । एवं समुदायेनापि विशिष्टता
योज्या । तथा किं संबन्धेनैव विशिष्टया जात्यैव विशिष्टा व्यक्तिरुतैवंविधया व्यक्त्यैव
विशिष्टा जातिरथ विकल्पोऽथ समुच्चयः ।

यादि लौकिकास्त एवार्थास्तदा संदेहः किमाकृतिः शब्दार्थोऽथ
व्यक्तिरिति । का पुनराकृतिः का व्यक्तिरिति । द्रव्यगुणकर्मणां सामान्य-
मात्रमाकृतिः ।

एवं समुदायेनैव विशिष्टेत्यपि योजयितव्यम् । एवं जातिलिङ्गयोर्जातिकारकयो-
र्जातिसंख्ययोश्च प्रत्येकं जातिव्यक्तिपक्षविकल्पितसमुच्चितपक्षोत्थानं दर्शयित्वा व्यक्ते-
लिङ्गादीनां च दर्शयितव्यम् । तथा लिङ्गसंख्या लिङ्गकारकसंख्या कारकयुगलान्यपि
विकल्प्य प्रत्येकद्वित्रिलिङ्गादिसहितैकजातिव्यक्तिविकल्पास्त्रियोगपञ्चयोगाश्रया दर्श-
यितव्याः ।

एवं शब्दस्वरूपस्य पुनर्जात्यादिभिः सह ।
एकाद्वित्रिचतुष्पञ्चषट्कैः सह विकल्पना ॥
एते चात्यन्तनिष्कृष्टाः पक्षा यद्यपि न स्थिताः ।
बुद्ध्या तथाऽपि भिद्यन्ते जातिद्रव्यगुणादिवत् ॥
सर्वत्रेन्द्रियलिङ्गाभ्यां भेदः स्तोकोऽवगम्यते ।
शब्देन तु सुसूक्ष्मोऽपि वस्तुभागो विभज्यते ॥
पदात्प्रभृति चैव या प्रज्ञा ज्ञातुर्विजृम्भते ।
पुष्पिता सा पदार्थेषु वाक्यार्थेषु फलिष्यति ॥
अत्र चाऽऽकृतिरेवेति दृढः पक्षोऽयमेकतः ।
इतरे त्वन्यतः सर्वे व्यक्तिपक्षानुयायिनः ॥
व्यक्तौ निराकृतायां च समस्तानां निराक्रिया ।
मुलभेति न सर्वेऽमी भाष्यकारेण दर्शिताः ॥
न चैतस्मान्न सन्त्येव न चैते निष्प्रयोजनाः ।
विकल्पिता हि जिज्ञासोः प्रज्ञाविकसनक्षमाः ॥
दर्शितेष्वपि सर्वेषु विचारः क्रियते द्वयोः ।
का शब्देनाऽऽकृतिव्यक्तचोरुच्यते काऽनुगम्यते ॥

ततश्च—

विचारमुखसिद्धार्थं स्वरूपं तावदेतयोः

प्रश्नपूर्वमुपन्यस्य याथात्म्येन निरूप्यते ॥

ननु प्रथमपाद एवाऽऽकृतेर्निरूपणादिदानीं प्रश्नोत्तरे मन्दप्रयोजने ।

उच्यते—

सत्यमेवाऽऽकृतिः पूर्वं प्रत्यक्षेण निरूपिता ।

संस्थानाशङ्कया त्वत्र सामान्यात्मा निरूप्यते ॥

द्रव्यगुणकर्मणां सामान्यमात्रमाकृतिरिति ।

द्रव्यादीनां च सामान्यं परापरविभागवत् ।

वस्तुत्वं प्रथमं तत्र द्रव्यत्वाद्यपरं तथा ॥

पुनर्वायुत्वतेजस्त्वजलत्वात्मत्वाभिन्नता ।

पृथिवीत्वादघटत्वं च तद्व्यक्तिषु समाप्यते ॥

वृक्षत्वात्परतश्चेष्टं शिंशपात्वादि केवलम् ।

शरीरत्वाच्च गोवाजिहस्तिपुंस्त्वादि गम्यते ॥

वाजिकत्वादि चाश्वत्वात्कर्कादिस्तु गुणो मतः ।

हस्तित्वाद्भद्रमद्रादिदिङ्नागकुलजातयः ॥

पुंस्त्वाद्वाह्मणकौण्डिन्यकठत्वादि समाप्यते ।

तथा गुणत्वकर्मत्वरूपता जन्मतादि यत् ॥

ततः शुक्लादि तद्व्यक्तिगुणेषु प्रतितिष्ठति ।

कर्मणामपि यागत्वहोमत्वादिविभागतः ॥

अपर्यायस्मृतैरुक्तं धातुभिः प्रविभज्यते ।

पुनर्विधानसंख्याख्या गुणप्रकरणान्तरैः ॥

अन्ये तु भेदमाचार्याः कर्मणामेव मन्वते ।

अपि वाऽव्यतिरेकात्स्याद्देशादेरेकरूपता ॥

रूपशब्दाविभागाच्च वक्ष्येत्येतद्धि जैमिनिः ।

एवं प्रपञ्चितं सर्वमर्थसामान्यमाकृतिः ॥

न संस्थानं कुतो ह्येतदात्मादिगुणकर्मसु ।

सर्वेषु हि पार्थिवेषु गवादिघटादिषु संस्थानं भवेत् । अग्नितोयवाग्न्याकाशादीनां तु पार्थिवद्रव्यपरिग्रहवशादाकारानुवृत्तिः कल्पयेत न स्वातन्त्र्येण, दिक्कालात्ममनसां तु गुणकर्मणां च न कथंचिदपि संस्थानं संभवति । सामान्यमात्रं तु सर्वस्वविशेषानुवृत्तिरूपं संभाव्यते । तस्मादेतदेवाभिधेयाकृतिलक्षणं नावयवरचनासंस्थानाकृतित्वमवकल्पते ।

संस्थानस्य च नाशित्वात्प्रतिव्यक्ति च भेदतः ।

सामान्यव्यवहारित्वं नाऽऽकृतित्वेऽवकल्पते ॥

अथ संस्थानसामान्यमाकृतित्वेन गृह्यते ।

अश्वादिष्वपि तुल्यत्वाद्भवेदाकृतिसंकरः ॥

न चावान्तरसंस्थानं सर्वगोपिण्डवृत्ति यत् ।

अश्वादिभ्यो निवृत्तं च गोशब्दालम्बनं भवेत् ॥

असाधारणविशेषा व्यक्तिः । कुतः संशयः । गौरित्युक्ते सामान्यप्रत्य-
याद्, व्यक्तौ च क्रियासंबन्धात् । तदुच्यते व्यक्तिः शब्दार्थ इति ।

तस्य ह्युपलक्षणमालोच्यमानं न जातेरन्यल्लभ्यते ततश्च जातिरेव सामान्यमिति
न्यायेनाऽऽपद्यते । तेन प्रथमपादे रुचकस्वस्तिकवर्धमानकोदाहरणात्संस्थानाकृत्यभिधा-
नाशङ्काक्षयादर्शनवदासीदित्येताभ्यां प्रश्नोत्तराभ्यां व्यावर्त्यते । अतश्च द्रव्यगुणकर्मणां
यावत्किञ्चित्प्राग्व्यक्तिभ्यः सामान्यं तत्सर्वमाकृतिरेवेत्यभिप्रेत्य मात्रशब्दः प्रयुक्तः ।
असाधारणविशेषा व्यक्तिरिति । के चिदाहुः । असाधारणा विशेषा एव व्यक्तिः ।
विशेषव्यतिरिक्तव्यक्त्यभावादिति ।

तत्तु नैवं विशेषेभ्यो व्यक्तिरन्यैव हीष्यते ।

खण्डमुण्डादयः सर्वे विशेषत्वेन संमताः ॥

ते चान्यत्रापि दृश्यन्ते तथा जात्यन्तरेष्वपि ।

शाबलेयादिभेदोऽस्ति तदपत्यान्तरेष्वपि ॥

खण्डमुण्डादयस्तावदन्या अपि व्यक्तयो भवन्त्येव गवयमहिषादिव्यक्तयश्च । शाबले-
योऽपि यथैकस्तथाऽन्योऽपि यः शबलापत्यत्वेन गम्यते स सर्वः शाबलेयः । एतच्चो-
भयवर्णनिमित्तं वा यादृच्छिकं वा नामान्यत्रापि विनियोगवशाद्वर्तते एव । तदपत्ये च
शाबलेय इत्यसाधारणव्यपदेशानुपपात्तिः । विशेषव्यक्तिशब्दयोर्बहुवचनैकवचनान्तयोः
सामानाधिकरण्यप्रयोगवचनभेददोषः । तस्मादसाधारणा विशेषा यस्यां सा व्यक्तिरि-
त्येवं व्याख्येयम् । ननु पूर्वोक्तेन न्यायेन खण्डादीनामपि बहुव्यक्तिसाधारण्याद्व्यक्ति-
व्यतिरिक्तानां चान्येषां केवलैकैकव्यक्तिगतानां विशेषाणामसंभवाद्बहुव्रीहिरप्यनुपपन्नः ।
उच्यते । नैव विशेषाणां प्रत्येकमसाधारणत्वमाश्रित्य व्यक्तिविशेषणत्वेनोपादानम् ।
कथं तर्हि साधारणरूपाणामप्येकाद्विभक्तिभेदेन क्वचिदुपलब्धानां यदेकत्र पिण्डीकृ-
तानां ग्रहणं तदपेक्षमसाधारणविशेषत्वाभिधानम् ।

प्रविभक्ता हि ये दृष्टा दृश्यन्ते संहताः पुनः ।

पिण्डासाधारणत्वेन तैर्व्यक्तिरुपलक्ष्यते ॥

न चैकस्यां व्यक्तौ ये समुदिता दृष्टास्त एव व्यक्त्यन्तरेऽप्यन्यूनानतिरिक्ता दृश्य-
न्ते । य एवादृष्टपूर्वस्तास्मिन्समुदाये संप्रति दृश्यते स एवासाधारणतामापादयति । अन-
न्तमेदास्वपि व्यक्तिषु नात्यन्तापूर्वविशेषणोपलक्षणोपादानं किञ्चिदुत्कर्षापकर्षमात्रेण
च सर्वत्रासाधारणोपलक्षणलाभात्परसामान्यापेक्षया च सर्वाण्येवावान्तरसामान्यानि
विशेषव्यपदेशं प्राप्नुवन्ति । संघातावस्थायां च व्यक्तिविशेषणत्वात्तेषु विशेषशब्दः ।
एतच्च व्यक्तेर्विशेषाणामन्यत्वमुपरिष्ठाद्भाष्यकारोऽपि वक्ष्यत्येव, योऽर्थः सामान्यस्य

विशेषाणां चाऽऽश्रयः सा व्यक्तिरिति । तत्र केचिद्गोत्वादिषु विशेषत्वमङ्गीकृत्य सामान्यवाचिना शब्देनानभिधेयत्वाद्यदेव महासामान्यं सत्तावस्तुभावशब्दाभिधेयं तदेव शब्दस्वरूपव्यवाच्छिन्नं गोत्वादिविशेषव्यवाच्छिन्नं वा गोसत्ताख्यमाकृत्यभिधानपक्षे वाच्यमिति मन्यन्ते । यथाऽऽहुः—

अस्त्यर्थः सर्वशब्दानामिति प्रत्याग्यलक्षणम् ।

अपूर्वदेवतास्वर्गैः सममाहुर्गवादिषु ॥ इति ।

तत्तु कैश्याविभागेन सामान्यानां निरूपणात् ।

अयुक्तं न गवादीनां तत्र वाचकशक्तता ॥

प्रतिनियतार्थविषया हि शब्दानां वाचकशक्तिरर्थापत्त्या गम्यते । तत्रानन्तरावान्तर-सामान्यवचनानां द्रव्यगुणकर्मशब्दानामेव तावदसंकीर्णार्थित्वात्सत्तार्थत्वमनुपपन्नं किमुत दूरान्तरितार्थगवादिशब्दानाम् ।

सत्तामेते वदन्तश्च न शुद्धां सविशेषणाम् ।

वदन्तीत्यभिधातुं हि शक्यं द्वेषाऽप्यसंभवात् ॥

शुद्धवचनत्वे तावत्सर्वेषामेकार्थप्रत्यायनात्पर्यायत्वप्रसङ्गः । पुनरुक्तत्वाच्चास्तिशब्दप्रयोगानुपपत्तिः ।

गौर्नास्तीति प्रयोगश्च विरोधान्नावकल्पते ।

न हि सत्तैव नास्तीति कथंचित्संप्रतीयते ॥

देशकालाद्यपेक्षायामपि नैव सत्तायां नास्तित्वमभिधातुं युक्तम् । विभुत्वानित्यत्वाभ्यां सर्वदेशकालव्यापित्वात् ।

रुढिशब्दश्च नैवायं लोकदृष्ट्या प्रतीयते ।

तेन द्रव्यादिसामान्यं सत्तेत्येतन्न युज्यते ॥

य एव ह्यस्तिशब्देन द्वितीयो भावविकार उच्यते । जायमानविपरिणामाद्यवस्थसर्ववस्तुषु विनश्यत्तापर्यन्तेषु वस्त्वाकृतिप्रतिपत्तिर्दृश्यते । तेन यदि नाम महासामान्यमभिधेयं प्रतिज्ञायते ततो वस्त्वर्थः सर्वशब्दानामिति प्रत्याग्यलक्षणमिति कामं वक्तव्यं नास्त्यर्थ इति । न चावयवार्थपरित्यागेन सच्छब्दसत्ताशब्दौ वर्तेते इति भवच्छब्दवदेवा-

१ कक्ष्याशब्दः कोष्ठवाची, द्रव्यत्वगुणत्वकर्मत्वान्येकस्यां सत्तावांन्तरसामान्यकक्ष्यायां, पृथिवी-त्वादीनि द्रव्यत्वावान्तरसामान्यकक्ष्यायां, रूपत्वादीनि गुणत्वावान्तरसामान्यकक्ष्यायां च वर्तन्ते इति कक्ष्याविभागो ज्ञेयः ।

२ जायतेऽस्ति विपरिणमते वर्धतेऽपक्षीयते विनश्यति इति निरुक्तोक्ताः षड्भावविकारा ज्ञेयाः । अत्र च योऽस्तिशब्देन द्वितीयो भावविकार उच्यते स एव सत्तेत्येतद्युज्यत इत्यर्थः ।

स्तीति सद्भावः सत्तेति न तु वैशेषिकपरिभाषया यतो द्रव्यगुणकर्मसु सदिति प्रतीतिः सा सत्तेति । एवंलक्षणा जातिः प्रतिपत्तव्या ।

सेयमव्ययशब्देन वस्तुपर्यायवाचिना ।

भवत्साधारणार्थेन प्रसिद्धिरुपपादिता ॥

अस्तित्वमस्तितेत्येवं दृश्येते प्रत्ययौ यतः ।

स वस्तुवचनः शब्द आख्यातप्रतिरूपकः ॥

अप्रातिपदिकत्वाद्धि नाऽऽख्यातात्त्वतलौ स्मृतौ ।

अस्तिक्षीरा समासश्च तेन सद्वाचिनेष्यते ॥

अस्तिक्षीरा गौरिति तिङन्तसमासत्वेनानुपसंख्यानादवश्यंभाविप्रत्ययलक्षणद्वारसुबन्तत्वेयोग्याव्ययपदेन सह क्षीराशब्दस्यान्यपदार्थे बहुव्रीहिरभ्युपगन्तव्यः । तत्र चायं सदर्थवचनः सक्षीरा गौरिति प्रत्ययोत्पादात् । ततश्च वस्तुनि सति च प्रयुज्यमानमस्ति-शब्दमुपलभ्य तदर्थानुसरणप्रत्यासन्नं सच्छब्दं च देवात्तल्लिति च स्वार्थिकं देवतेति-वसलमिहाप्यस्तिधातुवाच्यार्थविशिष्टकर्तृप्रतीतिमनङ्गीकृत्य शुद्धधात्वर्थमात्रवचनावेव सच्छब्दसत्ताशब्दौ गृहीत्वैवं तार्किकैः कल्पितं सच्छब्दवाच्या सत्ता महासामान्यमिति । तदुक्तान्तगमनेऽनादराच्च पदवाक्यविद्भिरप्युपेक्षितं प्रसिद्धमिवेमामवस्थां प्राप्तं गवादि-शब्दवाच्यत्वेनापि संभाव्यते ।

न त्वर्थाद्व्ययमानस्य वस्तुत्वस्यापि वाच्यता ।

धर्मान्तरत्वंवृत्तेस्तु सत्तायाः कुत एव सा ॥

वस्तुशब्दो हि रूढित्वाद्व्यक्तिजात्यन्तराश्रितम् ।

सामान्यं यद्व्यतीत्येतद्व्यत्येऽर्थैर्गवादिभिः ॥

शुद्धाभिधानपक्षस्य दुष्टत्वात्तैर्विशेषितम् ।

महासामान्यमिष्टं चेद्वाच्यं तदपि दुर्लभम् ॥

यदेवाऽऽकृतिविशिष्टव्यक्त्यभिधानपक्षे व्यक्तिविशिष्टाकृतिपक्षे वा निराकरणकारणं तदत्रापि सुलभम् । विशेषणस्य पूर्वतराभिधानप्रसङ्गात् ।

गोसत्तां चापि गोशब्दो यदि नाम ब्रवीत्ययम् ।

गोजात्या वा विशिष्टां तां वदेद्व्यक्तिभिरेव वा ॥

१ तदुक्तेति—यावद्यावद्विवादाय मुक्तकं दीयते मनः । अनवस्थादिदोषेण तावत्तावद्विहन्यते । इत्यनेन न्यायेन चिरनिखाततडागादिगतशैवालवच्छुष्कतर्कस्याप्रातिष्ठितत्वेन निराकृतस्यापि पुनः पुनरुद्धवेन समापयितुमशक्यत्वात्तार्किकोक्तस्यान्त गमने—समापने, अनादरादभियुक्त्युपेक्षितत्वात्प्रसिद्धं सदिसां—युक्त्यायुक्तविचारवस्थां प्राप्तमित्यर्थः ।

२ धर्मान्तरेति—जात्याख्याद्वर्माद्वर्मान्तरत्वेन—द्वितीयभावविकारत्वेन वर्तमानत्वादित्यर्थः ।

तत्र—

गोत्वजातिविशिष्टा चेत्सत्ताऽनेनाभिधीयते ।

उक्ताद्विशेषणादेव तत्सिद्धेः सा किमुच्यते ॥

विशेषणमनभिधाय तद्विशिष्टविशेष्याभिधानासंभवाद्विशेषणस्य च विशेष्येणात्यन्तसं-
बन्धात्पूर्वतराभिहितविशेषणभूतगोत्वसंबन्धादेव सत्तावगमसिद्धेर्न तत्राभिधानशक्तिकल्प-
नायामर्थापत्तिरप्यन्यथाऽप्युपपद्यमानफलत्वप्रतिहता सती न प्रवर्तते । तथा व्यक्तिवि-
शिष्टसत्ताभिधानेऽप्येष एव निराकरणहेतुः । अनित्यसंबन्धज्ञानानन्तशब्दशक्त्यव्यक्त्य-
भिधानपूर्वकैकसत्ताभिधानकल्पनायाश्च केवलव्यक्त्यभिधानपक्षवदनुपपत्तिः । यत्तु अपू-
र्वदेवतास्वर्गैः सममाहुरिति ।

तत्राभिधीयते—

नैवापूर्वादिशब्दानां सत्ता वाच्येत्यवास्थितम् ।

विशेषानेव तेऽप्याहुरर्थापत्त्यादिकल्पितान् ॥

केचिच्छ्रुतार्थापत्त्या केचिद्वाक्यशेषवाक्यान्तरपर्युपस्थापितार्थविशेषवचना एव
सन्तोऽत्यन्ताव्यभिचारिस्वार्थद्वारेण सत्तां गमयन्तोऽनभिधायकत्वेनावधार्यन्ते न सत्ता-
पदार्थो व्यभिचरतीति लक्षणयैव तेभ्यः सत्ताप्रतीतिः ।

कार्यसामर्थ्यमिन्द्रादिनिर्मिश्रसुखसंगतिः ।

सामान्येनाप्यपूर्वादि सत्तातोऽन्यत्तु लभ्यते ॥

सर्वपदार्थानामिव कार्यार्थापत्तिगम्यानि सामर्थ्यानि सन्ति यागादिजनितं च पुंसां
फलप्राप्तिसामर्थ्यमपूर्वशब्दवाच्यं यागानुष्ठानात्पूर्वमभूतमनुष्ठानोत्तरकालं चापूर्वं जायत
इति, यौगिकत्वादेवापूर्वशब्दाभिधानं सर्वत्र लभ्यते । तथा दीव्यन्ति द्योतन्ते वा चन्द्रा-
दित्याग्निग्रहनक्षत्रातारकादिरूपेण वायवश्च सततगत्या स्तूयन्ते सर्वैर्मन्त्रैरिति देवाः
सुज्ञानशब्दसंबन्धा विशेषरूपैरेवेति न सत्तागोचरत्वं प्रतिपद्यन्ते । तथा स्वर्गशब्देनापि
नक्षत्रदेशो वा वैदिकप्रवादपौराणिकयाज्ञिकदर्शनेनोच्यते यथा हि वेदे ' ये हि जनाः
पुण्यकृतः स्वर्गं लोकं यन्ति तेषामेतानि ज्योतीषि नक्षत्राणि तथा चैष ज्योतिष्मन्तं
पुण्यलोकं जयति ' इति । यदि वेतिहासपुराणोपपन्नं मेरुपृष्ठम् । अथ वाऽन्वयव्यति-
रेकाभ्यां विभक्तं केवलमेव सुखं यत्संवत्सरादिष्वनुभूयमानं दुःखसाधनशीतोष्णक्षुत्पि-
प्रासादिसमस्तद्वृद्धरहितार्थापत्तिसिद्धदेशान्तरानुभवनीयं, तच्च यद्यपि तादृशमदृष्टपूर्वं
तथाऽपि मिश्रानुभवादेव विवेकेनोद्धृत्य स्वर्गशब्दार्थत्वेन ज्ञायमानं सत्तां गमयतीति
न तत्राभिधानमपेक्ष्यते ।

कुतः । प्रयोगचोदनाभावात् । आलम्बनप्रोक्षणविशसनादीनां प्रयोगचोदना आकृत्यर्थे न संभवेयुः । यत्रोच्चारणानर्थक्यं,

तेनापूर्वादिशब्दार्थाः समाः सत्यं गवादिभिः ।
स्वशब्दाभिहिताः सन्तः सत्तां लक्षयितुं क्षमाः ॥
अतश्च नैव गोशब्दो गोसत्तामभिधास्यति ।
गोत्वाख्याकृतिवाच्यत्वसंदेहात्तु विचार्यते ॥
कुतः संशय इत्येतत्कार्ययोग्यार्थनिर्णयात् ।
व्यक्तिमात्रपदार्थत्वं मन्यमानेन चोद्यते ॥
उच्यते कार्ययोगित्वाद्गम्यते व्यक्तिवाच्यता ।
शब्दशक्त्यनुरोधात्तु नाऽऽकृतेर्व्यतिरिच्यते ॥
शक्तिकार्यविसंवादादेव शब्दार्थगोचरात् ।
किं समञ्जसमित्येवं नाविचार्यावधार्यते ॥

किं तावत्प्राप्तम्—

प्रयोगचोदनाभावाव्यक्तिर्वाच्या न तूभयम् ।
अर्थैकत्वं यतो युक्तमविभागाद् द्वयोर्गतिः ॥
नित्यं यथैव शब्दानामाम्नातानां प्रयोजने ।
अर्थप्रत्यायनार्थत्वात्तद्वशेनावधारणा ॥
एवं सर्वपदार्थानां वाक्यार्थप्रत्ययाङ्गता ।
यथा सिध्येत्तथा कार्यं तेषां रूपनिरूपणात् ॥
आकृतिर्यदि शब्दार्थः कस्य स्युः प्रोक्षणादयः ।
केन चेज्येत न त्याग आकृतेरुपपद्यते ॥
अमूर्ता ह्याकृतिर्नित्या नावघातादिभाजनी ।
तद्विधिः प्रतिषेधो वा तेनास्या नावकल्पते ॥

‘ ब्रहीनवहन्ति ’ ‘ पशुं संज्ञपयति ’ ‘ सोममभिषुणोति ’ ‘ पावयति ’ सोमेन पशुना ब्रहीभिश्च यजत इति यावन्त एवमादयो विनाशिमूर्तिमद्विषयाः संस्काराः प्रयोजनसिद्ध्यर्था वा तेषां प्रयोगचोदनाया आकृतावभावाव्यक्तौ तु भावात्कार्यप्रधानत्वाच्च पदार्थप्रतीतिर्विध्यधीनत्वाच्च सर्वपुरुषचेष्टानामवश्यं विधिविषयत्वयोग्यवाक्यार्थपूरणसमर्थपदार्थकल्पनमङ्गीकर्तव्यम् । तथा यदपि ‘ ब्राह्मणो न हन्तव्यः ’ ‘ न कलञ्जं भक्षयितव्यम् ’ इत्यादिप्रतिषेधविधानं तदपि प्राप्तिपूर्वकत्वेन सापेक्षत्वाव्यक्तौ च प्राप्तिसंभवादाकृतेश्चानधिकारादसत्यां प्राप्तावनर्थकमेव स्यात् । तस्माद्येन

तत्र व्यक्त्यर्थः । अतोऽन्यत्राऽऽकृतिवचन इति चेत् । उक्तम्, अन्याय-
श्रानेकार्थत्वम् ' इति । कथं सामान्यावगतिरिति चेत् । व्यक्तिपदार्थक-
स्याऽऽकृतिश्चिह्नभूता भविष्यति य एवमाकृतिकः स गौरिति । यथा
यस्य दण्डोऽस्ति स दण्डीति न च दण्डवचनो दण्डिशब्दः । एवमि-
हापि ॥ ३० ॥

अद्रव्यशब्दत्वात् ॥ ३१ ॥

द्रव्याश्रयस्य शब्दो द्रव्यशब्दः, न तत्र द्रव्याश्रयवचनः शब्दो भवेत्
यद्याकृतिः शब्दार्थो भवेत् । षड् देया द्वादश देयाश्चतुर्विंशतिर्देया इति ।

शब्दार्थेन प्रयोगचोदनानां भावो भवति स एवाभ्युपगन्तुं न्याय्यो न तत्त्वज्ञानमात्र-
दृष्टिसिद्धयर्थपदार्थकल्पना युक्तेति । स्यादेतत्, व्यक्तिसंभवत्प्रयोगचोदनासु व्यक्त्यर्थस्त-
तोऽन्यत्राऽऽकृत्यर्थ एव भविष्यतीति । तदसत् । न्यायेन हि स्थितमेकस्य शब्दस्यार्थ-
क्यमनवस्थितसंबन्धानेकादृष्टवाचकशक्तिकल्पनविकल्पदोषप्रसङ्गात् । संबद्धानां चार्था-
नामन्यतराभिधानेनैवेतरत्र प्रतिपत्तिसिद्धेः । कथं तर्ह्यौकृतिप्रत्यय इति चेदत आह—
अविभागात् इति । यतस्तु नित्यमेव व्यक्त्याकृत्योरविभागस्तस्माद्व्यक्तिरभिहिता
सती शक्तोत्प्रेयाऽऽकृतिं गमयितुम् । तदुक्तं तद्धूताधिकरणे । यस्य तु पदस्य योऽर्थोऽभि-
धेयत्वेनाऽऽश्रितस्तस्य तत्परिहारासंभवादवश्यं तत्रस्थस्यैवार्थान्तरं लाक्षणिकत्वेनाभ्युपग-
न्तव्यमिति । अपि चाऽऽकृतिपदार्थकस्य व्यक्तिषु साधारणानैकान्तिकत्वान्निर्णयो न स्याद्व्य-
क्तिपदार्थकस्य पुनरत्यन्तान्तर्भूताकृतिनिश्चयसिद्धेर्न शब्दव्यापारकल्पनोपपत्तिः । तस्मा-
द्व्यक्तिरेव शब्दार्थो नाऽऽकृतिः । न च विकल्पसमुच्चयसंबन्धसमुदायान्यतरविशिष्टान्य-
तराभिधानपक्षाः संभवन्त्यविभागादेव सर्वेषामपि ज्ञानसिद्धेः ॥ ३० ॥

अपि चाद्रव्यशब्दत्वाद्व्यक्तेरेवाभिधेयता ।

सामानाधिकरण्यं हि नाऽऽकृत्यर्थगुणार्थयोः ॥

गोशब्दादीनामाकृतिवचनत्वे गौः शुक्लः, 'अरुणया पिङ्गाक्ष्यैकहायन्या गवा क्रीणा-
ति' इति ' षड्गवा देयाः ' 'एकां गां दक्षिणां दद्यात् ' इत्येवमादिषु प्रयोगेषु सर्वेषां
जातिगुणमात्रवचनत्वात्सामानाधिकरण्यं न प्राप्नोति ।

गोत्वस्य न हि संबन्धः शुक्लत्वारुणिमादिभिः ।

येन षष्ठ्यपि तावत्स्यात्कुतस्त्वेकार्थवृत्तिता ॥

न हि गोत्वाकृतिः शुक्ला नारुणा नापि षड्गुणा ।

न ह्याकृतिः पडादिभिः संख्याभिर्युज्यते । तस्मान्नाऽऽकृतिवचनः ॥ ३१ ॥

अन्यदर्शनाच्च ॥ ३२ ॥

यादि पशुरुपाकृतः पलायेत अन्यं तद्वर्णं तद्वयसमालभेत इति ।
यद्याकृतिवचनः शब्दो भवेदन्यस्याऽऽलम्भो नोपपद्येत । अन्यस्यापि
पशुद्रव्यस्य सैवाऽऽकृतिः । तस्माद्व्यक्तिवचन इति ॥ ३२ ॥

आकृतिस्तु क्रियार्थत्वात् ॥ ३३ ॥ सि०

तुशब्दः पक्षं व्यावर्तयति । आकृतिः शब्दाथः । कुतः । क्रियार्थ-
त्वात् । श्येनचितं चिन्वीत इति वचनमाकृतौ संभवति यद्याकृत्यर्थः
श्येनशब्दः । व्यक्तिवचने तु न चयनेन श्येनव्यक्तिरुत्पादयितुं
शक्यत इत्यशक्यार्थवचनादनर्थकः । तस्मादाकृतिवचनः ।

व्यक्तिस्त्वेवंगुणा तस्माद्व्यक्तेरेवाभिधेयता ॥

मम हि व्यक्तिशब्दत्वात्सिध्यत्येकार्थवृत्तिता ।

तव त्वद्रव्यशब्दत्वाद्भेदेदो गवाश्चवत् ॥

जातिगुणविशिष्टव्यक्तिवचनत्वेन शुद्धव्यक्तिवचनत्वेन वा प्रत्यक्षे भवति सामाना-
धिकरण्यं, तच्च तत्र द्रव्यम् । एवंविधमपि समानद्रव्यशब्दत्वं त्वत्पक्षे न स्यादिति
नञ्वा तदभावप्रसङ्गं दर्शयति । यत्तु भाष्यकारो विपरीतार्थेन द्रव्यशब्देनैव
तदाश्रयगुणलक्षणया नञश्चासमर्थसमासमङ्गीकृत्य न द्रव्याश्रयवचनः शब्दो भवेत् ।
आकृतिवादिन इत्याह । तदतिक्रिष्टं व्यधिकरणनिर्दिष्टगुणप्रयोगार्हं चेत्युपेक्षितव्यम् ।
तत्रापि चैवमक्षरार्थमात्रसंभवयोजना । द्रव्याश्रयस्य गुणस्य यः शब्दोऽद्रव्यशब्दः स
आकृतेर्निर्गुणत्वादेकवाक्यसंबन्धं गोत्वं शुक्लमित्यादिवन्न प्रतिपद्यते । सामानाधिकरण्य-
चोद्यं तु स्वपक्षेऽप्यविशेषात्तदानमिष्यनुपपन्नमेवेति पूर्वैव व्याख्या कर्तव्या ॥ ३१ ॥ ३२ ॥

किं च नैवेष्टकाभिराकृतिसंपादनमभ्युपगतं यतः स्वभावात्स्वाद्याद्यारब्धद्रव्यसमवा-
यित्वेनोपालम्भः स्यात्पिष्टपिण्डसिंहवत्सादृश्यसंपत्तिः पक्षद्वयेऽपि चोदनार्थः । सा त्वाकृ-
त्यन्तरविलक्षणश्येनाकृत्या स्यान्न तु व्यक्त्यन्तरविलक्षणश्येनविशेषणासाधारणेन वा ।
निर्विकल्पत्वात्सामान्याविशेषानपेक्षं व्यक्तिमात्रसादृश्यमाविधेयं, सर्वद्रव्येषु तुल्यत्वात् ।
एकव्यक्तिपरिग्रहाच्च व्यक्त्यन्तरेण सादृश्यं न कार्यं स्यात् । तस्माच्छ्येनचित्क्रिया

१ तै० सं० (५-४-१३) । २ 'अन्यदर्शनाच्च' इति पूर्वपक्षसूत्रगतं भाष्यं स्पष्टत्वादुपेक्ष्य,
'आकृतिस्तु क्रियार्थत्वात्' इति सिद्धान्तसूत्रगतं 'श्येनचितं चिन्वीत' इति वचनमाकृतौ संभ-
वतीति भाष्यं यथाश्रुतार्थमसंगतमिव मनवानो दुष्टत्वेन बुद्धिस्य दूषयितुमुपक्रमते—किंचेत्यादिना ।

ननु श्येनव्यक्तिभिश्चयनमनुष्ठास्यते । न साधकतमः श्येनशब्दार्थः, ईप्सिततमो ह्यसौ श्येनशब्देन निर्दिश्यते । अतश्चयनेन श्येनो निर्वर्तयितव्यः । स आकृतिवचनत्वेऽवकल्प्यते । ननूभयत्र क्रियाया असंभव एव व्यपदिश्यते । नाऽऽकृतिः शब्दार्थः । कुतः । क्रिया न संभवेदाकृतौ शब्दार्थे, ग्रीहीन् प्रोक्षति इति । तथा न व्यक्तिः शब्दार्थः, क्रियैव न संभवेद् व्यक्तेः शब्दार्थत्वे, श्येनचितं चिन्वीत इति । यदप्युच्येत ग्रीहीन् प्रोक्षति इति व्यक्तिलक्षणार्थाऽऽकृतिरिति, शक्यमन्यत्रापि श्येनचितं चिन्वीत इति वदितुमाकृतिलक्षणार्था व्यक्तिरिति । किं पुनरत्र ज्यायः । आकृतिः शब्दार्थ इति । यदि व्यक्तिः शब्दार्थो भवेद्, व्यक्त्यन्तरे न प्रयुज्येत । अथ व्यक्त्यन्तरे प्रयुज्यते, न तर्हि व्यक्तिः शब्दार्थः सर्वसामान्यविशेषविनिर्मुक्ता हि व्यक्तिरित्युच्यते । नैष दोषः । व्यक्त्यन्तरे सर्वसामान्यविशेषविनिर्मुक्त एव प्रवर्तिष्यते । यदि व्यक्त्यन्तरे सर्वसामान्यविशेषवियुक्ते प्रवर्तिष्यते, सामान्यमेव तर्हि तत् । नेत्युच्यते । यो ह्यर्थः सामान्यस्य विशेषाणां चाऽऽश्रयः, सा व्यक्तिः । व्यक्तिवचनश्च शब्दो न सामान्ये, न विशेषे वर्तते, तेषां त्वाश्रयमेवाभिदधाति । तेन व्यक्त्यन्तरे वृत्तिरदोषः । न हि तत्सामान्यम् । यदि व्यक्त्यन्तरेष्वपि भवति, सर्वसामान्यविशेषवियुक्तायामश्वव्यक्तौ गोशब्दः किमिति न वर्तते । आह—येष्वेव प्रयोगो दृष्टस्तेषु वर्तिष्यते न सर्वत्र । न चाश्वव्यक्तौ गोशब्दस्य प्रयोगो दृष्टः । तस्मात्तत्र न वर्तिष्यते यदि यत्र प्रयोगो दृष्टस्तत्र वृत्तिः, अद्य जातार्थो गावि प्रथमप्रयोगो न प्राप्नोति तत्रादृष्टत्वात् । सामान्यप्रत्ययश्च न प्राप्नोति, इयमपि गौरिति, इयमपि गौरिति, इयं वा गौरिति, इयं वा गौरिति १५त् । भवति तु सामान्यप्रत्ययोऽदृष्टपूर्वायामपि गोव्यक्तौ ।

व्यक्तौ शब्दार्थे न संभवति । न साधकतम इति । न ह्येवं स्मृतिः श्येनैश्चीयत इति श्येनचित्, कर्मण्यग्न्याख्यायाम्' इति हि सा । श्येनं चयनेन साधयेदितीप्सिततमत्वम् । तत्रापि मुख्यासम्भवात्सादृश्यपरिग्रहः असौधारणे शब्दप्रवृत्त्यसंभवात्' अव्यपदेश्यत्वेन

१ अत्र च, दृष्टकाभिधीयमानं श्येनसदृशं चयनेन संपादयेदित्येवं विध्यर्थो भाष्यकाराणामभिप्रेतः । न तु यथाश्रुतः श्येनाकृतिव्यक्तयोश्चयनेनोत्पादयितुमशक्तेरिति ।

२ पा० सू० (३ । २ । ९२) । ३ असाधारणेत्यारभ्येतरत्राऽऽकृतिरित्यन्तो वार्तिकग्रन्थः कथा आकृतिः शब्दार्थ इत्यारभ्य—शक्यत आश्रयितुमित्यन्तर्भाष्यग्रन्थव्याख्यानार्थस्तथान्यायसंघायां विस्तरः ।

तस्मान्न प्रयोगापेक्षो गोशब्दो व्यक्तिवचन इति शक्यत आश्रयितुम् । एवं तर्हि शक्तेः स्वभाव एषः, यत् कस्यांचित् व्यक्तौ वर्तते, कस्यांचिन्न यथा अग्निरुष्णः, उदकं शीतम्, एवमेतद् भविष्यतीति । नैवं सिध्यति । न ह्येतद् गम्यते कस्यांचिद् व्यक्तौ वर्तते, कस्यांचिन्नेति ।

सत्यमेतत् । गोत्वं लक्षणं भविष्यतीति । यत्र गोत्वं तस्यां व्यक्ताविति । एवं तर्हि विशिष्टा व्यक्तिः प्रतीयेत । यदि च विशिष्टा, पूर्वतरं विशेषणमवगम्येत । न ह्यप्रतीते विशेषणे विशिष्टं केचन प्रत्येतुमर्हन्तीति । अस्तु विशेषणत्वेनाऽऽकृतिं वक्ष्यति विशेष्यत्वेन व्यक्तिम् । न ह्याकृतिपदार्थकस्य व्यक्तिर्न पदार्थो, व्यक्तिपदार्थकस्य वा नाऽऽकृतिः । उभयमुभयस्य पदार्थः । कस्यचित् किंचित् प्राधान्येन विवक्षितं भवति, तेनात्राऽऽकृतिर्गुणभावेन, व्यक्तिः प्रधानभावेन विवक्ष्यत इति । नैतदेवम् । उभयोरुच्यमानयोर्गुणप्रधानभावः स्यात् । यदि चात्राऽऽकृतिः प्रतीयते शब्देन, तदा व्यक्तिरपि पदार्थ इति न शक्यते वदितुम् । कुतः । आकृतिर्हि व्यक्त्या नित्यसंबद्धा, संबन्धिन्यां च तस्यामवगतायां संबन्ध्यन्तरमवगम्यते । तदेतदात्मप्रत्यक्षं, यच्छब्द उच्चरिते

च सर्वत्राविशेषात्, सामान्याकारेण च निरूपणे विकल्पात्, व्यापकापेक्षया, व्याप्यसामान्यस्य नैव विशेषव्याप्यापेक्षयेतरत्राऽऽकृतिः । तत्र विशेषपक्षे संबन्धानन्वाख्यानव्यभिचारसामान्यबुद्ध्यभावप्रत्यर्थशक्तिकल्पनादयो दोषाः । न च यत्र संशयस्तत्प्रत्याख्यं भवतीति निर्विषयता शब्दस्य । एतेन स्वतन्त्रोभयाभिधानमार्गः प्रत्युक्तः । व्यक्तिविशिष्टाकृतिमार्गोऽपि 'नागृहीतविशेषणा' इति न्यायाद्व्यक्तेः प्रथमग्रहणप्रसङ्गात् संबन्धसमुदाययोरपि स्वरूपप्रत्ययाभावात्सर्वत्र चाविशेषादवश्यं संबन्धिसमुदायिविशेषणताऽभ्युपगन्तव्या भवति । तत्रापि शक्तित्रयकल्पना । व्यक्त्यंशे चोक्तदोषप्रसङ्गः । न च व्यक्त्याकृत्योर्भिन्नकार्ययोर्गुणप्रधाननानावस्थयोः समुदायोपगमनं युक्तम् । अनत्यन्तभेदाच्च भिन्नधर्मौ संबन्धसमुदायौ न युक्तौ । आकृतिविशिष्टोऽपि व्यक्तिविशेषो नैव प्रतीयते । व्यक्तिविशेषबुद्ध्यभावाद् व्यक्तिमात्रमिति चेन्न । तदानीं तस्याऽऽकृतितोऽन्यत्वेनानिरूपणात् । मात्रशब्दो हि सामान्यवार्त्तिक्याकृतिरेवोच्यते । नानाकारेषु च वस्तुषु तद्वेदानुसारित्वाच्छक्तीनामन्वयव्यतिरेकाभ्यां गोत्वाकारनिबन्धनैव गोशब्दवाच्यत्वशक्तिर्गम्यते तदेकाधारसामान्यान्तरावगतिर्विशेषाकाङ्क्षा वेत्यर्थव्याप्यव्याप्तिभ्याम् । अनत्यन्तव्यतिरेकाच्चाऽऽकृतेरमूर्तत्वाद्याश्रयदोषाप्रसङ्गः । सा हि प्रतीयते निष्कृष्टरूपा, क्रियायोगिनी तु व्यक्त्युपेता भवत्येवेति प्रोक्षणावेक्षणादि तु न कथांचिन्न संभवति । विश-

व्यक्तिः प्रतीयत इति । किं शब्दादुताऽऽकृतेरिति विभागो न प्रत्यक्षः
सोऽन्वयव्यतिरेकाभ्यामवगम्यते । अन्तरेणापि शब्दं य आकृतिमव-
बुध्येत, अवबुध्येतैवासौ व्यक्तिम् । यस्तु चरितेऽपि शब्दे मानसादप-
चारात् कदाचिदाकृतिं नोपलभेत न जातुचिदसाविमां व्यक्तिमवगच्छेत

सनाद्यपि तु व्यक्त्यव्यतिरेकोपेक्षया संभवत्येव । तथा हि—पश्चादिष्वपनीताङ्गेषु विशेष-
षबुद्धचभावात्सामान्यरूपैव विशमनादिविशिष्टा बुद्धिर्दृष्टा । नन्वेवमनित्याऽऽकृतिः स्यात् ।
तेनांशेनेष्टेव । आश्रयान्तराविनाशात्तु सर्वैरप्यविनाशोऽवश्यमेवैष्टव्यः । तेन यत्तावन्मा-
त्रमेव तस्य विनाशोऽनेकदेशस्य तु न कथंचिद्विनाशः स्यादित्युभयथा व्यवहारः ।
अत्यन्तव्यतिरेके तु नैष धर्मविधिविषयो व्यवतिष्ठेत । न च पशुत्वममूर्तत्वात् । तदु-
पलक्षितं तु यद्द्रव्यं तद्द्रव्यत्वादृते न ताद्रूप्येण गम्यत इत्येकार्थसमवायाव्यापकत्वाच्च
द्रव्यं गमयितव्यं, तत्राप्यमूर्तत्वे दोषः । आश्रयोपलक्षणाच्च द्रव्यमात्रप्रसङ्गः । विशेष-
स्तु पशुत्वस्य वा द्रव्यत्वस्य वाऽव्यापकत्वादगम्यः । न वाऽप्रतीतिं विधिना संबध्यते ।
न च यत्र संशयस्तत्प्रतीतम् । न चान्यत्रोक्तो धर्मस्तत्रासंभवादन्यत्र कार्यः । तस्मान्न
सामान्यकृतो विशेषेषु युक्तः, विशेषा अपि व्यपदेशात्सामान्यमेवेत्यमूर्तता । असाधा-
रणेन तु नैव व्यवहारस्तस्मादनिरूप्यो धर्मविधिविषयः । सामानाधिकरण्यादि च प्राप्ति-
द्विविपरीतं लक्षणया कल्प्यम् । भाष्यकारेण तु व्यतिरेकाभ्युपगमेनाऽऽश्रयमात्रगति-
रुक्ता, विशेषरूपा न कदाचिद् व्यक्तिः प्रतीयते । योऽप्याश्रयाश्रयिभावः सोऽप्यौ-
पचारिकः । सामान्याच्च विशेषलक्षणं तत्र नाऽऽश्रयितव्यम् । आक्षेपभात्रभावादथ
वैतद्विषय एवायं प्रपञ्चः । किं शब्देनाऽऽकृत्या वेति । अन्वयव्यतिरेकाभ्यां चाऽऽकृ-
त्येति निर्णयः । यो हि धूमादग्निमत्त्वं प्रतिपद्यते तस्य तैक्ष्ण्येऽप्याकाङ्क्षा सिद्धा ।
मानसादपचारादिति । यो हि जाड्यात्सामान्यवाचितां हित्वा कंचिदेव विशेषं यत्र
संबन्धानुभवस्तं वाच्यं मन्यते तस्य सामान्याप्रतीतेर्न विशेषान्तरापेक्षा भवति । अथ वा
यथा शब्दात्स्वतन्त्रामाकृतिं बुध्यते नैवं कदाचिदाकृतिमबुद्ध्वा व्यक्तिमिति । केन तर्हि
गोत्वगोशब्दयोर्विशेषः । व्यतिरेकांशस्यैकत्र विवक्षा । गोत्ववानिति तु स्फुटं प्रत्ययेन
जातिमदभिधानं विभागोपपत्तेः । सामान्यस्य वोपलक्षणत्वान्न भेदपक्षदोषः । भेदाना-
मेव चायं प्रत्येकं सर्वेषां वाचकः । यस्तूपादीयमानत्वे संशयः स संख्याधारविषयः ।
उद्दिश्यमानेषु निर्णय एव । गवादिशब्दग्रहणं सर्वनामाख्यातशब्दानामन्तर्भावार्थम् ।
प्रयोजनं सामान्यविशेषशब्दयोरेकविषयत्वात्सामान्यशिष्टस्य विशेषशिष्टेनावधः पूर्व-
पक्षे । एवं वा—

गौरित्येवंविधाः शब्दाः साधुत्वेन निरूपिताः ।
 तेषामेवाभिधेयेऽर्थे व्यापारः क्तेति चिन्त्यते ॥
 चतुर्विधे पदे चात्र द्विविधस्यार्थनिर्णयः ।
 क्रियते संशयोत्पत्तेर्नोपसर्गनिपातयोः ॥
 तयोरर्थाभिधाने हि व्यापारो नैव विद्यते ।
 यदर्थद्योतकौ तौ तु वाचकः स विचार्यते ॥
 वाचकत्वेऽपि पाश्चात्यमनुयात्येवमादिषु ।
 प्रतीयते विशेषो यः संशयेन स नाऽऽप्यते ॥
 यदि ह्यर्थद्वये बुद्धिर्निपातोच्चारणाद्भवेत् ।
 ततो विचारो जायेत न सामान्यधिया विना ॥
 आख्यातस्यापि नन्वत्र न युक्तार्थविचारणा ।
 द्वितीयादावियं यस्माद्विस्तरेण करिष्यते ॥
 कः पुनर्भाव इत्यादौ विवेकेनार्थनिर्णयः ।
 आख्यातस्य कृतस्तेन तच्चिन्ता नोपपद्यते ॥
 प्रत्ययार्थस्य भावस्य वाच्यता प्रतिपादिता ।
 प्रकृत्यर्थविवेकार्थं विचारः क्रियतेऽधुना ॥
 प्रत्ययस्यापि वा तत्र भावार्थत्वे निरूपिते ।
 सामान्यं वा विशेषो वा किं वाच्यमिति चिन्त्यते ॥
 या चोक्ता भाष्यकारेण यागादेरभिधेयता ।
 सिद्धा सेह विवेकार्थं तत्र भावस्य भाषिता ॥
 यज्याद्यर्थेऽपि वा वाच्ये किं सामान्यविशेषयोः ।
 अभिधेयमिति प्राप्ता चिन्ता कर्तुं क्रियापदे ॥
 अपूर्वं भावशब्देभ्यो द्रव्यादिभ्यः किमिष्यते ।
 एषा तत्र च चिन्तोक्ता शेषा प्रासङ्गिकी कथा ॥
 नामाख्यातपदे तेन कस्यार्थस्याभिधायके ।
 किमाकृतेरुत व्यक्तेरिति चिन्ता प्रवर्तते ॥
 प्रयोगस्य प्रतीतिश्च तुल्यत्वाच्छब्दलक्षणे ।
 व्यक्तिपक्षाभिधानाच्च संशयः प्रतिभाति नः ॥

कथं लक्षणसंबन्धाश्चिन्तायाः प्रकृतेन वा ।
 स्मृतिमूलविचारेण वक्तव्यं त्विदमादितः ॥
 इयं प्रासङ्गिकी चिन्ता साधुशब्दे निरूपिते ।
 उदाहृतस्य तस्यैव क्रियतेऽर्थविनिश्चयः ॥
 वक्तव्यः पूर्वमर्थश्चेच्छब्दरूपनिरूपणात् ।
 न हि वाच्यमविज्ञाय साधुत्वमवधार्यते ॥
 अनिश्चितेऽपि वाच्यत्वे व्यक्त्याकृत्योर्विवेकतः ।
 साधुत्वं शक्यते ज्ञातुं तेन वाच्यमिहोच्यते ॥
 वाच्यमात्रे हि साधुत्वमविज्ञाते न लभ्यते ।
 न चाऽऽकृत्या न च व्यक्त्या विना तन्नोपपद्यते ॥
 अथ वोक्तेन मार्गेण सर्वा व्याकरणस्मृतिः ।
 प्रमाणमिति सिद्धस्य किञ्चिदत्र विचार्यते ॥
 व्यक्तिर्वाच्येति विज्ञानं न सन्मूलमसंभवात् ।
 तेन व्याकरणेऽपीदृग् न प्रमाणं स्मृतिर्मता ॥
 स्मृतेस्तेनापवादोऽयं प्रामाण्यस्य क्वचित्कृतः ।
 युक्तो लक्षणपादाभ्यां पूर्व्या चापि चिन्तया ॥
 ननु चाऽऽकृतिपक्षेऽपि व्यक्तावेव क्रियाक्रिये ।
 शब्दार्थे संभवात्तेन किमर्थेऽपि विचारणा ॥
 यद्यप्येवं न भेदोऽस्ति वेदार्थकरणे नृणाम् ।
 दधि विप्रेभ्य इत्यादौ फलं लोके भविष्यति ॥
 व्यक्तिपक्षे विकल्पः स्यात्कौण्डिन्ये दधितक्रयोः ।
 सामान्यवाक्यदौर्बल्यात्तक्रमेवेतरत्र तु ॥
 वेदेऽपि च विशेषोऽस्ति व्रीहिप्रोक्षणचोदके ।
 दधेत्यादिषु भेदश्च जायते होमचोदके ॥
 प्रोक्षणं पूर्वपक्षेऽपि कर्तव्यं लौकिकेष्वपि ।
 व्रीहिषु श्रुतिसामर्थ्याद्वाधित्वा संनिधिक्रमम् ॥
 प्रकृतेष्वेव सिद्धान्ते श्रुतिसंनिध्यनुग्रहात् ।
 तत्रापि कृत्स्नमस्त्येव व्रीहित्वं हि श्रुतीरितम् ॥
 एवं होमेऽपि दध्यादौ प्रकृतेऽप्रकृतेऽथ वा ।
 प्रकृते श्रुतिवाच्यस्य होमत्वस्यापि संभवात् ॥

सोपपत्तिकमन्यच्च वक्तव्यमनया दिशा ।
 कर्तव्या तेन यत्नेन चिन्तेयं सप्रयोजना ॥
 ननु गौरितिशब्दादौ सर्वमेतद्विचारितम् ।
 तेन तेन गतार्थत्वात्पुनश्चिन्ता न युज्यते ॥
 आकृतेरभिधेयत्वप्रतिज्ञा केवला कृता ।
 तत्रेदानीं सहेतुत्वं तस्या एवाभिधीयते ॥
 यथा चाऽऽकृतिरित्यादौ भाष्यकारेण चोदितम् ।
 पुनरस्याः प्रतिज्ञाया हेतुरप्यभिधास्यते ॥
 यद्वोक्तस्तत्र सद्भावः शब्दार्थत्वमिहोच्यते ।
 या तु शब्दार्थता प्रोक्ता सेह सिद्धा न चिन्तिता ॥
 उक्ते वाऽप्यभिधेयत्वे जातेः सद्भावसिद्धये ।
 व्यक्तिर्वाच्या न वेत्येतदगतार्थं विचार्यते ॥
 एतच्चिन्ताप्रसिद्धचर्थमिदं तावद्विचार्यते ।
 शब्दार्थौ लौकिकौ वेदे किमन्याविति संशयः ॥
 एकत्वे सति कर्तव्यो विचारः शब्दवाच्ययोः ।
 भेदे तु संशयाभावाच्च चिन्तावसरो यतः ॥
 शब्दार्थेन न कार्यं हि व्यवहारेऽर्थलक्षणे ।
 लौकिकव्यवहारार्थं तेनेदं न विचार्यते ॥
 वेदे तु प्रत्याभिज्ञाने शब्दार्थविषये सति ।
 विवेकः शक्यते ज्ञातुं प्रतीतिर्वाच्यगम्ययोः ॥
 अलौकिके च शब्दार्थे वाच्यवाचकरूपयोः ।
 अज्ञातयोर्न जायेत संदेहो वाच्यवस्तुनि ॥
 तेन प्रतीतशब्दार्थे निर्णयार्थमिदं पुरा ।
 एकत्वं विद्यते नेति चिन्त्यं शब्दाभिधेययोः ॥
 संख्याभावादिति ह्येतन्ननु स्पष्टं निरूपितम् ।
 शब्दस्य प्रत्यभिज्ञानान्नान्यतोच्चारणान्तरे ॥
 अभेदकारणं चात्र प्रत्यभिज्ञानमेव ते ।
 अन्यतूपचयत्वेन तेन चिन्ता न युज्यते ॥

लौकिकेष्वेव शब्देषु तत्राभेदः प्रसाधितः ।
 वैदिकानामभेदार्थं चिन्तनीयमिदं पुनः ॥
 व्यपदेशादिभेदाच्च कथं भेदो न जायते ।
 तत्रानुक्तमिदं वक्तुं विचारोऽयं प्रवर्तितः ॥
 एकत्वेऽपि च शब्दस्य सिद्धे तत्रेह चिन्त्यते ।
 किमर्थो भिद्यते नेति तेनाप्यपुनरुक्तता ॥
 अर्थाभेदे च चिन्तेयं शब्दाभेदे तु सत्यपि ।
 घटते कस्य वाच्यत्वं व्यक्त्याकृत्योर्द्वयोरपि ॥
 व्यपदेशादिभेदेन शब्दे च प्रत्यभिज्ञया ।
 भेदाभेदनिमित्ताभ्यां क्रियते संशयोद्भवः ।
 किं प्राप्तमुच्यते भिन्नौ शब्दार्थौ लोकवेदयोः ॥
 व्यपदेशस्य भिन्नत्वादाख्याया लक्षणस्य च ।
 स्वरोच्चारणभेदाच्च लोपव्यत्ययदर्शनात् ॥
 स्वरूपपादिशब्दैश्च स्पष्टभेदैः सह श्रुतेः ।
 अनध्यायादिभेदाच्च शूद्रोच्चारणवर्जनात् ॥
 अश्ववालादिशब्दानां स्पष्टार्थान्तरदर्शनात् ।
 अग्न्यादीनां च भिन्नत्वं भाष्ये यदभिधीयते ॥
 तदयुक्तं क्रियाभेदे कर्तृभेदो हि नेष्यते ।
 हन्ति कर्तृत्वमग्नेश्च पदार्थेभ्यः प्रतीयते ॥
 अशाब्दं वह्निशब्दस्य तद्वाच्यं कथमुच्यते ।
 हननं किं कृतं नेति प्रमाणं चात्र नास्ति नः ॥
 असता कथमन्यत्वं कर्मणाऽतः प्रतीयते ।
 अपूर्वं वृत्रशब्दार्थं क्रियाशब्देऽप्यलौकिके ॥
 हन्तिकर्तरि वह्नित्वं कथमध्यवसीयते ।
 स्तुतिमात्रपरत्वाच्च न वह्नित्वं विधीयते ॥
 अक्रियत्वाच्च भाष्योक्तैर्वाक्यैरित्यभिधास्यते ।
 तेनोक्तस्यैव शब्दस्य त्रिवृदादेर्नवादिषु ॥
 वृत्तिरर्थेष्वपूर्वेषु वक्तव्या भेदसिद्धये ।
 यच्चान्यदिदमित्याह रूपभेदं क्रियाश्रुतेः ॥
 तदसत्यं न शब्दस्य भेदोऽर्थगुणकारितः ।



तेन स्वरादिभेदेन वक्तव्या भिन्नरूपता ॥
 पूर्वोक्तैर्नैव मार्गेण नार्थभेदनिबन्धना ।
 तस्माच्छब्दार्थयोर्भेदः स्पष्ट इत्यवधारिते ॥
 तावेव वेदे शब्दार्थौ लोके याविति भाष्यते ।
 वेदस्यैव प्रसज्येत सकलस्याप्रमाणता ॥
 अविज्ञातार्थसंयोगात्स्थितप्रामाण्यबाधया ।
 प्रयोगस्याग्निहोत्रादिश्चोदनायाश्च जायते ॥
 अभावः प्रत्ययार्थस्य विधेरप्रतिपादनात् ।
 अर्थान्तरे च शब्दस्य न प्रयोगो विधीयते ॥
 वेदेनाशास्त्रहेतुत्वात्संबन्धस्येति हि स्थितम् ।
 किं चाविभक्तरूपत्वं प्रत्यभिज्ञायते स्फुटम् ॥
 वैदिकेष्वपि शब्देषु प्रत्यक्षेण पुनःपुनः ।
 यद्वा विभागशब्देन शब्दस्योच्चारणे सति ॥
 गोत्वबुद्धेः समानत्वाच्च भेद इति कीर्त्यते ।
 लक्षणस्याविभक्तत्वं शब्दानां वेदमुच्यते ॥
 सर्वथा शक्यते भेदो न वक्तुं शब्दवाच्ययोः ।
 एकत्वे याज्ञिकानां च प्रसिद्धिरनुगृह्यते ॥
 ममांसा चापि वेदार्थतत्त्वनिर्णयकारणम् ।
 व्यपदेशादिभेदैश्च न भेदोऽत्रानुमीयते ॥
 प्रत्यक्षप्रत्यभिज्ञाते वेदशब्देऽन्यरूपता ।
 व्यपदेशादिभेदश्च स्वरभेदादिकारितः ॥
 स्वरादयश्च भिद्यन्ते वेदत्वात्किमिहोच्यते ।
 स्वरूपपादिशब्दानामन्यत्वेनेतरत्र च ॥
 नान्यत्वं युज्यते बाधात्प्रत्यक्षप्रत्यभिज्ञया ।
 वचनाद्धर्मभेदस्तु शूद्रवर्जितताऽपि वा ॥
 धर्मावुच्चारणस्यैतौ न शब्दस्य स्वरश्च यः ।
 अश्ववालादिशब्दार्थभेदे वचनकारिते ॥
 न च भिन्नत्वमन्येषु प्रज्ञातार्थेषु युज्यते ।
 उक्तानानां च केषांचिद्ग्रहतां न विधीयते ॥

गोत्वं तेषामसिद्धत्वात्पदार्थाग्रहणादपि ।
 विधेरन्यस्य शेषत्वात्स्तुतिरेषाऽवगम्यते ॥
 उत्तानेत्यादिका तेन नातो भेदः प्रतीयते ।
 तस्माद्यावेव शब्दार्थौ लोके पूर्वं निरूपितौ ॥
 वेदे तावेव विज्ञेयाविति सिद्धं प्रमाणवत् ।
 यद्वा चैवं तदा युक्ता चिन्तेयं क्रियतेऽधुना ॥
 किमाकृतेः पदार्थत्वं किं व्यक्तेः किं द्वयोरिति ।
 बहवः प्रतिभान्त्यत्र पक्षाः प्रतिपदं च ये ॥
 ते च सर्वेऽभिधीयन्ते व्यामोहविनिवृत्तये ।
 गौरित्युच्चरिते सप्त वस्तूनि प्रतिभान्ति नः ॥
 जातिर्व्यक्तिश्च संबन्धः समूहो लिङ्गकारके ।
 संख्या च सप्तमी तेषामष्टपक्षी द्वयोर्द्वयोः ॥
 किं जातिरेव शब्दार्थौ व्यक्तिरेवाथ वोभयम् ।
 किं विकल्पोऽथ संबन्धः समुदायो निरूप्यताम् ॥
 जातिर्व्यक्तिविशिष्टा वा व्यक्तिर्जातिविशेषिता ।
 जातिसंबन्धयोरेवं सामान्यसमुदाययोः ॥
 जातिकारकयोश्चैवं संख्यासामान्ययोरपि ।
 लिङ्गसामान्ययोरेवमेकैकस्येतरेः सह ॥
 अष्टौ पक्षा नियोक्तव्याः षड्भिः प्रत्येकमुक्तवत् ।
 एवमानन्त्यमेतेषां पक्षाणामिह गम्यते ॥
 पूर्वपक्षेऽपि चत्वारो भाष्ये चैते प्रदर्शिताः ।
 व्यक्तेरेवाभिधेयत्वं द्वयोर्वा स्वप्रधानयोः ॥
 व्यक्तेर्जातिविशिष्टाया विपरीतमथापि वा ।
 उपन्यासेन चैतेषां ज्ञेयाः सर्वे प्रपञ्चिताः ॥
 निराकरणयुक्त्या च निषिद्धा इति नोदिताः ।

तेनाऽऽद्यौ द्वावेव पक्षौ विचार्येते किमाकृतिः शब्दार्थौ व्यक्तिरिति । भाष्यकारेण च
 संशयकारणमुक्तं सामान्यप्रत्ययाद्व्यक्तौ च क्रियासंभवादिति । एतदयुक्तं,
 व्यक्तेरपि प्रतीयमानत्वात्कथं जातिरेव प्रतीतिरुपन्यस्यते । यदि च व्यक्तिर्न संप्रतीयेत
 ततः संशय एव न स्यात्किमभिधीयतेऽनेनेति । न च क्रियासंभवोऽभिधेयत्वे कारणं

व्यक्त्यन्तराणामपि प्रसङ्गात् । तेन पूर्वोक्तमेव संशयकारणं मन्तव्यम् । प्रयोगप्रतीत्योः
 साधारणत्वाच्छास्त्रान्तरे व्यक्तिपक्षाम्युपगमात्संशयः । यद्वा शब्द उच्चारिते सामान्य-
 प्रत्ययाद् व्यक्त्याकृत्योः सामान्यात्तुल्यात्प्रत्ययाद् व्यक्तौ च शब्दादाकृतावाल्म्बन-
 स्पर्शनश्चैनसदृशचयनादिक्रियासंभवात्सामान्ये व्यक्तौ च प्रत्ययात्क्रियासंभवादिति
 चोक्तम् । का पुनराकृतिः का व्यक्तिरिति । कथं पुनरयं प्रश्नो यदा गौरित्येतस्य
 शब्दस्य कोऽर्थ इत्यत्र जातिनिरूपिता । नैष दोषः । येनैतन्न ज्ञातमसौ पृच्छति का
 पुनराकृतिः का व्यक्तिरिति । संदेहाद्वाऽत्र पुनरुभयस्मिन्प्रतीयमाने का व्यक्तिः कियती
 वा जातिरिति । वैपरीत्येन वा कश्चित्पृच्छति यदा शब्दलेयादिपिण्डान्न किञ्चिद्
 व्यक्तं वस्त्वन्तरं भिन्नमुपलभ्यते तदा कुतोऽयं विवेको व्यक्तिरियं जातिरियमिति । अथ
 वा व्यवहारार्थं सर्वैव चिन्ता क्रियते जातेश्च पदार्थत्वेऽपि व्यक्तौ क्रियासंभवान्निष्प्रयो-
 जना चिन्ता यतस्त्वसौ प्रयत्नेनैतद्विचारयति । तेन नूनं काऽप्यस्य पिण्डादत्यन्तभिन्नव्यव-
 हारयोग्या जातिरभिप्रेतेत्यभिप्रायः । तत्राऽऽह । द्रव्यगुणकर्मणां सामान्यमात्रमाकृ-
 तिरिति । यौ तावदज्ञानसंशयवादिनौ तयोः स्वरूपकथनमात्रेणैव निराकरणं
 वक्तव्यम् । यस्तु विपरीतवादी तस्यैव निराकरणमभिधीयते । यद्यपि जातिर्व्यक्तेरत्यन्त-
 भिन्ना नोपलभ्यते तथाऽपि शब्दालाकारे तस्मिन्नुपलभ्यमाने सामान्यबुद्धेरालम्बनं
 प्रथमपादोक्तेन न्यायेनाऽऽकृतिरितरा व्यक्तिः । न चानेन ग्रन्थेन जातेः सद्भावः प्रमाणं
 वा प्रतिपाद्यते व्यक्तेर्विवेकः केवलः कथ्यते । तेनैवाभिप्रायेण मात्रशब्दप्रयोगोऽन्यथा
 तस्य गतार्थतैव भवेत् । यदप्युक्तं नूनं काऽप्यत्यन्तभिन्ना जातिरभिप्रेतेति । तस्या-
 प्युत्तरं द्रव्यगुणकर्मणां सामान्यमात्रमाकृतिरभिप्रेता नात्यन्तव्यतिरिक्तेति । द्रव्यादीनां
 च सर्वेषां यत्सामान्यं सत्तारूपं तदनेन निर्दिश्यते, तन्निर्देशेनावान्तरसामान्यानामपि
 निर्देशसिद्धिः । यद्वा सामान्यशब्दस्य प्रत्येकं संबन्धाद्द्रव्यत्वादीनि त्रीणि सामान्यानि
 निर्दिश्यन्ते सत्तया व्यवहाराभावात् । अथ वा मात्रशब्दप्रयोगाद्द्रव्यादिषु याव-
 न्यवान्तरसामान्यानि महासामान्यं च तत्सर्वमभिधीयते । असाधारणविशेषा
 व्यक्तिरिति बहुव्रीहिः । असाधारणा विशेषा यस्यां व्यक्तौ सेयम-
 साधारणविशेषा, न त्वसाधारणाश्च ते विशेषाश्चेति सामानाधिकरण्यं संभवति ।
 उपरिष्ठाद्विशेषाधारस्य व्यक्तित्वाभिधानात् । स्मृतेश्च । तेन सम्यगभिहितं किमाकृ-
 तिर्वा व्यक्तिरिति । किं प्राप्तम् । आलम्बनप्रोक्षणविशसनादिप्रयोगचोदनाया व्यक्ति-
 पक्षे भावादाकृतिपक्षे चाभावात् 'ब्राह्मणो न हन्तव्यः' 'सुरा न पातव्या' इत्यादि-
 प्रतिषेधचोदनायाश्च व्यक्तिपक्ष एव संभवाद्देवदत्त गामभ्याजेत्येवमादिलौकिकव्यवहारचो-
 दनायाश्चोपपत्तेर्व्यक्तिः शब्दार्थ इति निर्णीयते । शब्दाकारोपपत्तेश्च । यदि हि व्यक्तिः

शब्दार्थो भवति ततो वृक्षौ वृक्षाभ्यामिति प्रातिपदिकाभिहितासु व्यक्तिषु प्रत्ययाभिहितद्वि-
त्वादिसंख्याकरणादिकारकं बोध्यमुपपद्यते, इतरत्र तु जातेरसंख्येयत्वादकारकात्वाच्चोभयम-
प्यनुपपन्नम् । लाक्षणिकव्यक्त्याश्रयणं चाऽऽपद्येताम् । तथा च सर्ववैदिकवाक्यार्थानां
लाक्षणिकत्वं स्यात् । व्यक्तिपक्षे च पुरुषो देवदत्त इति मुख्यशब्दसामानाधिकरण्यो-
पपत्तिः । जातिपक्षे लाक्षणिकद्वारं सामानाधिकरण्यं कल्पयितव्यं भवेत्तेनापि व्यक्तेः पदार्थ-
त्वमवसीयते । 'पशुमालभेत' इति च श्रुतेर्हृदयजिह्वादिभिर्न्यक्त्यवयवैरुपरिष्ठाद् व्यवहारो
दृश्यते, न जात्या कर्मभिश्च द्रव्यस्यापेक्षितत्वाद् । व्यक्तिपक्षेऽपेक्षिताभिधानं नेतरत्र, सिद्ध-
स्वरूपायाश्च व्यक्तेरभिधेयत्वं युक्तं नाप्रसिद्धाया जातेरतो व्यक्तिः शब्दार्थः । किमित्युभयं
वाच्यं नाऽऽश्रीयते प्रयोगप्रतीतिक्रियोपपत्तेरिति चेत् । न । अनेकशक्तिकल्पनाप्रसङ्गा-
देकाभिधानेनैव संबन्धादितरत्र प्रतीतेरुपपन्नत्वाद् व्यक्तेरेवाभिधेयत्वम् । सामान्यप्रत्ययः
कथमिति चेद् व्यक्तिसंबन्धादुपपत्स्यते । यत्रैव क्रियानुपपत्तिस्तत्रैवार्थापत्त्या व्यक्ति-
वचनत्वं युक्तम्, अन्यत्र तु पूर्वप्रतीतेर्जातिवचनत्वमेव न्याय्यमिति चेत् । न । उक्तमा-
र्गेणानेकशक्तिकल्पनादिदोषप्रसङ्गात् । अवनस्थितशब्दार्थसंबन्धापत्तेः संशयापत्तेश्च ।
व्यक्तिवादिनः कथं निर्निमित्तता व्यक्त्यन्तरे शब्दस्य प्रवृत्तिरिति चेदाकृतिचिह्ननिमि-
त्तत्वाद् व्यक्त्यन्तरे प्रयोगस्याविरोधः । भाष्यकारस्तु कथं सामान्यावगतिरित्युपन्य-
स्याऽऽकृतिश्चिह्नभूता भविष्यतीत्युत्तरं ददाति, तदसंबद्धम् । कथं सामान्यप्रत्ययः
कारणे पृष्टे व्यक्त्यन्तरप्रयोगनिमित्तं कथ्यते । तेनाध्याहारेणैतद् व्याख्येयम् । कथं
सामान्यावगतिरिति चेत् । व्यक्तिसंबन्धात् । कथं व्यक्त्यन्तरे प्रयोगः, चिह्नत्वादाकृ-
तेरित्येवम् । यद्वा कथं सामान्यावगतिरिति चेदित्युपन्यस्ते पूर्वपक्षवादी सामान्यावग-
तिमपह्नोतुमशक्नुवन्नाकृतिविशिष्टव्यक्त्यभिधानपक्षं परिगृह्णात्याकृतिश्चिह्नभूता विशेषण-
भूताऽभिधेया भविष्यति । अतश्च तत्प्रतीतिरचोद्या । तेन केवला विशिष्टा वा व्यक्तिः
शब्दार्थः । तथा च 'षड् देया' इत्येवमादिषु षडादिका संख्योपपत्स्यते । अन्यं
तद्वर्णमिति च व्यक्त्यन्तरेऽन्यशब्दोपपत्तिस्तद्धर्मता च भविष्यति । अन्यथा व्यक्त्यन्त-
रानयनेऽपि जातेरनन्यत्वादगुणत्वाच्चोभयमनुपपन्नं, तस्माद् व्यक्तिः शब्दार्थ इति प्राप्तेऽ-
भिधीयते । नैतद् व्यक्तिः शब्दवाच्येति किं त्वाकृतिः पदार्थ इति विज्ञायते । 'श्येन-
चितं चिन्वीत' इति श्रवणात् । अत्र हि श्येनव्यक्तिं चयनेन कुर्यादाकृतिं वेति वा-
क्यार्थो स्याताम् । यावद्विष्टकाभिः श्येनव्यक्तेः कर्तुमशक्यत्वात् स्नायवादिभिरप्यनिवृ-
त्तेरिष्टकाबाधाच्छेनव्यक्तेः प्रयोजनकल्पनाच्चिनोतेरमुख्यार्थत्वात् 'कर्मण्यग्न्याख्यमायाम्
इति स्मृतिपरित्यागप्रसङ्गाच्च चयनेन श्येनव्यक्तिं कुर्यादित्येवं तावन्नोपपद्यते । तथाऽऽ-

कृतेरपीष्टकाभिः कर्तुमशक्यत्वाद्दैनर्निर्मितत्वात्प्रयोजनकल्पनाच्चिनोतेरयथार्थत्वप्रसङ्गात्स्मृ-
तिवाधाच्चाऽऽकृतिं कुर्यादित्यपि नोपपद्यते । परिशेषाच्छेनमिव चितमग्निस्थलं चयनेन
निर्वर्तयेदिति वाक्यार्थः, ततश्च यया कया चिच्छेनव्यक्त्या सदृशस्याग्नेश्चेतुमशक्य-
त्वात्सर्वव्यक्तिसादृश्यासंभवादतीतानागतव्यक्तिसादृश्यानुपपत्तेश्च श्येनाकृतिसादृश्यसंप-
त्तिसंभवाच्चाऽऽकृतिः शब्दार्थ इति निश्चीयते ।

अथ कस्माच्छेनव्यक्तिभिश्चयनचोदनेयं नाऽऽश्रीयते 'श्येनचितं चिन्वीत' इति ।
तत्र भाष्यकारेणोत्तरं दत्तम् । ईप्सिततमो ह्यसौ श्येनशब्देन निर्दिश्यत इति । तदयुक्तम् ।
न ह्यत्र श्येनशब्दः स्वार्थो, न च सकलश्येनचिच्छब्दोत्तरकालं श्रुतत्वाद् द्वितीयायास्तद-
न्तो, येनेप्सिततमार्थप्रतिपादकः स्यात् । तेन कर्मण्यग्न्याख्यायामिति स्मृतेः श्येनशब्दा-
र्थस्य करणत्वं निषेद्धव्यम् । कर्मणि हि कारके चिनोतेः किप्प्रत्ययः स्मर्यते यदि चिनो-
तिरग्न्याख्या भवति । न च चिनोतेः केवलस्याग्निवचनत्वं संभवति । तेन क्विबन्तचिनोति-
श्रुतेः श्येनचिच्छब्दस्य सकलस्याग्निवचनत्वं निश्चीयते न श्येनशब्दस्य पृथगर्थता । तेन न
श्येनशब्दार्थः करणतया विज्ञायते । यदि वाऽसौ करणं स्यात्ततो लक्षणाभावात्तृतीयास-
मासवचनानुपपत्तिर्भवेत् । तृतीया चाश्रुता कल्पनीया । श्रुतकरणत्वे इष्टकापरित्यागश्च
स्यात् । सत्यां च गतौ प्रतिषिद्धानेकश्येनव्यक्तिहिंसा जायते तेन करणत्वानुपपत्तेः श्येन-
मिव चितमग्निं चिन्वीतेति वाक्यार्थोऽतश्चोक्तेन न्यायेनास्य वाक्यस्याऽऽकृतिपक्षे संभवा-
दाकृतिः पदार्थ इति । नैतदेवम् । न हि चयनक्रियासंभवमात्रेणाऽऽकृतेरभिधेयत्वं लभ्यते ।
व्यक्तिपक्षेऽप्युपलम्भनादिक्रियासंभवात् । बहुत्वाद्यालम्भनादिवाक्यानां तदन्यथानुपपत्त्या
व्यक्तेरेव पदार्थत्वमवसीयते । अथाऽऽकृतिपक्षेऽपि व्यक्तिलक्षणया तान्युपपत्स्यन्त इत्युच्यते
तदैतदपि शक्यमेव वक्तुं श्येनवाक्ये व्यक्तिराकृतिलक्षणार्थेति । युक्ता चैकत्र लक्षणा
नेतरेषु बहुषु । अगत्या वा तृतीयासमासाश्रयणं श्येनवाक्ये कारिष्यते । संख्याकारका-
द्युपपत्तिश्च व्यक्तिपक्षे तेन व्यक्तिः शब्दार्थ इति स्थितेऽभिधीयते जातिरभिधेयेति । कुतः—

पूर्वं सामान्यविज्ञानाच्चित्रबुद्धेरनुद्भवात् ।

गामानयेतिवाक्याच्च यथारुचिपरिग्रहात् ॥

गोशब्दोच्चारणे हि पूर्वमेवागृहीतासु व्यक्तिषु सामान्यं प्रतीयते तदाकारज्ञानोत्पत्ते-
पश्चाद्व्यक्तयः प्रतीयन्तेऽतश्चाऽऽकृतिप्रत्ययस्य निमित्तान्तराभावाद्व्यक्तिप्रत्यये च पूर्वप्र-
तीतिसामान्यनिमित्तत्वादाकृतिः शब्दार्थ इति विज्ञायते । यदि च व्यक्तयोऽभिधेया भवेयु-
स्ततस्तासां चित्रखण्डभुण्डादिविशेषस्वरूपग्रहणाद्विचित्रा शब्दोच्चारणे बुद्धिः स्यात् ।
एकाकारा तूपपद्यते । तेनाप्याकृतिः शब्दार्थ इति निश्चीयते । गामानयेति चोदितेऽर्थ-

प्रकरणाभावे यां कां चित्सामान्ययुक्तां व्यक्तिमानयति न सर्वा न विशिष्टाम् । यदि च व्यक्ते-
रभिधेयत्वं ततः सर्वासां युगपदभिहितत्वादशेषानयनं स्यात् । या वाऽभिधेया सैवैकाऽऽ-
नीयेत यतस्त्वविशेषेण जातिमात्रयुक्ताऽऽनीयते तेनापि सामान्यस्य पदार्थत्वं विज्ञायते ।
व्यक्तिपक्षे च सर्वा वा स्वतन्त्रा व्यक्तयोऽभिधीयेरन् व्यक्तिविशिष्टो वा समुदायः का
चिद्वैका व्यक्तिरिति । तत्र सर्वव्यक्त्यभिधानं तावदयुक्तम् । अनेकवाचकशक्तिकल्पना-
प्रसङ्गादनित्यशब्दार्थसंबन्धापत्तेशेषव्यक्तिग्रहणाशक्तेश्च संबन्धाग्रहणे सति व्यवहारा-
नुपपत्तेः । नित्यवद् गोशब्दस्याष्टशब्दवद्बहुविषयत्वादेकवचनद्विवचनश्रुत्यसंभवादो-
शब्दाभिहितासु च सर्वव्यक्तिषु शुक्लगुणाभावे गौः शुक्ल इति सामानाधिकरण्यासंभवात् ।
' पशुना यजेत ' इति च पशुशब्दोपात्ताभिः सर्वव्यक्तिभिर्यागस्य कर्तुमशक्यत्वात्ततश्च
वेदाप्रामाण्यप्रसाक्तिः । एवं समुदायपक्षोऽपि न संभवति । तत्रापि हि विशेषणत्वेन
व्यक्तयोऽभिधातव्यास्ततश्चोक्तदोषप्रसङ्गः । व्यक्तिव्यतिरिक्तसमुदायकल्पना, तेन च व्यव-
हाराभावादभिधानानर्थक्यं समुदायिविनाशे च तस्याप्यनित्यत्वादनित्यशब्दार्थसंबन्धप्रस-
ङ्गः । समुदायस्य चैकत्वाद्विवचनबहुवचनानुपपत्तिः सामानाधिकरण्यासंभवश्च । तेन
चामूर्तेन यागाद्यसंभवाद्वेदस्याप्रामाण्यम् । अथैका व्यक्तिरभिधीयत इत्युच्यते तत्रापि
संबन्धानित्यत्वं, काऽसावभिधीयत इत्यज्ञानाद्वचवहारानामसंभवः सामान्यप्रत्ययानुपप-
त्तिर्द्विवचनबहुवचनाभावप्रसङ्गः । प्राक् चाभिधेयव्यक्त्युत्पत्तेरुत्तरकालं च प्रयोगासंभवः ।
समाने च गोत्वे प्रतीतौ चैयमभिधीयते नेयमिति विशेषकारणं नास्ति । अतः परं
भाष्यार्थः । यदि चैका व्यक्तिरभिधेया भवेद्व्यक्त्यन्तरे प्रयोगो न स्यादभिधेयव्यक्ते
स्तत्राभावादत्यन्तविलक्षणत्वाच्च, सामान्यविशेषविनिर्मुक्ता हि व्यक्तिरित्युच्यते । न च
सामान्यविशेषौ मुक्त्वा व्यक्त्यन्तरेऽन्यदस्ति येन शब्दप्रयोगः स्यात् । ननु च यथै-
वैका सामान्यविशेषविनिर्मुक्ता तथा द्वितीया यतश्च यथैवैकस्यां सामान्यविशेषविनिर्मु-
क्तायां शब्दस्य प्रवृत्तिरेवमविशेषादितरत्रापि भविष्यति । यदि सामान्यरूपं विशेष-
रूपं वा व्यक्त्यन्तरं स्थात्ततो विलक्षणत्वाच्छब्दो न प्रवर्तते, यदा तु तदप्युभयविनि-
र्मुक्तं रूपं तदा तुल्यरूपत्वादयुक्ता शब्दस्य प्रवृत्तिरिति । यद्येवं सामान्यविशेषविनि-
र्मुक्तत्वादेकत्रेतरत्र च शब्दो वर्तते हन्त तर्हि सामान्यविशेषविनिर्मुक्तत्वमेव सामान्यं
शब्दस्याभिधेयं स्यादिति सिद्धो नः पक्षः । तस्याऽऽकृतिशब्दवाच्यत्वे केवलं भवतः
प्रद्वेष इति । पूर्वपक्षवाद्याह नैवं मयोच्यते सामान्यविशेषविनिर्मुक्तत्वाद्व्यक्तौ शब्दो
वर्तते व्यक्त्यन्तरे वेति, किं तु सामान्यविशेषव्यतिरेकेणान्यापोहवद्व्यक्तिः कथ्यते ।
तत्र कथं सामान्यमेव तर्हि वाच्यमित्युच्यते यो ह्यर्थः सामान्यस्य विशेषाणां चाऽऽश्रयः
। व्यक्तिर्न सामान्यविशेषौ । ततश्च यथैवैकस्यां सामान्यविशेषव्यतिरिक्तायां व्यक्तौ

शब्दस्य वृत्तिस्तथाऽन्यस्यामपि भविष्यति । सिद्धान्तवाद्याह—यदि तावत्सामान्यविशेष-
विनिर्मुक्तत्वाच्छब्दो वर्तते ततः सामान्यमेव वाच्यम् । अथ समानं निमित्तं
नास्ति तदा व्यक्त्यन्तरे वृत्तिर्न प्राप्नोति । तदभावेऽपि चेद्वर्तेत ततोऽश्वव्यक्तावपि वृत्ति-
प्रसक्तेरतिप्रसङ्गः स्यादिति । नैवम् । सामान्यनिरपेक्षायामेव शब्दप्रवृत्तौ प्रयोगकृत-
व्यवस्थाश्रयणान्नातिप्रसङ्गो भविष्यति, यद्येवं प्रयोगवशेन शब्दो वर्तेत ततोऽद्य
जातायां गवि न दृष्ट इति शब्दो न प्रवर्तेत तेन प्रयोगकृता चेद्व्यवस्था क्व चिदप्रसङ्गो
न चेदतिप्रसङ्ग इति । यत्तु भिन्नासु व्यक्तिषु सामान्यप्रत्ययो न प्राप्नोत्ययमपि गौरय-
मपीति तादिहातिप्रसङ्गापादनेन न संबध्यत इति व्यक्त्यन्तरे प्रयोगो न प्राप्नोतीत्यस्मि-
न्नवसरे वक्तव्यम् । शक्त्या तर्हि व्यवस्था भविष्यति, यत्र शक्तः शब्दस्तत्र वर्तिष्यते
प्रयोक्ष्यते च यत्र तु शक्तिर्नास्ति तत्र प्रयोगप्रवृत्तौ न भविष्यतस्ततश्च गोव्यक्तिष्वेव
शक्तेः प्रयोगव्यवस्था भविष्यति । नैवमपि व्यवस्था लभ्यते । प्राक् प्रयोगाच्छब्दशक्ते-
रविज्ञानात्प्रयोगप्रतीत्यधीनं हि शब्दशक्तिज्ञानं तत्कथमिवानुत्पन्नं प्रयोगकाले व्यव-
स्थाकारणत्वेनाऽऽश्रयितुं युक्तम् । यद्यपि श्रोता प्रयोगाच्छक्तिं जानाति तथाऽपि
प्रयोक्त्रा कथं ज्ञातं गोव्यक्तावयं शक्तः शब्दो नाश्वव्यक्ताविति, तेनाश्वव्यक्तावपि प्रयोगः
प्राप्नोति । जात्या किमिति व्यवस्था नाऽऽश्रीयते यत्र गोत्वमुपलक्षणं तत्र शब्दो वर्ति-
ष्यते यत्र तन्नास्ति तत्राश्वव्यक्ताद्यादौ वृत्तिर्न भविष्यति ततश्च व्यवस्था सिद्धिरिति ।
सत्यमेवं सिध्यति, किं त्वापन्नो भवानस्मत्पक्षमाकृतिर्वाच्येति । न ह्यनभिधाय गोत्व-
मुपलक्षणं गोव्यक्तावेव प्रयोगव्यवस्था लभ्यते तच्चेदभिहितं सिद्धमाकृतिशब्दार्थत्व-
मिति । पूर्वपक्षवादी तु द्वितीयं पूर्वपक्षमुपन्यस्याति सत्यमाकृतिरभिधीयते किं तु गुण-
त्वेन स्थिता व्यक्तिः प्राधान्येन शब्दार्थः । न चाऽऽवयोरुभयं नाभिधीयत इति
प्रतिज्ञा । कस्य चित्प्राधान्येन किं चिदाभिधेयतया विवाक्षितं किं चिद्गुणत्वेन, तदुक्तं
व्यक्तिः प्राधान्येनाभिधेयेति । एवं सति प्रयोगव्यवस्थोभयप्रतीतिश्च तथाऽऽलम्बना-
दिक्रियोपपत्तिश्च भविष्यति । इतरस्त्वाह—मैवं लभ्यते । जातिश्चेत्पूर्वमाभिधेयत्वेनाभ्यु-
पगताऽत्रैव शब्दस्योपक्षीणशक्तित्वान्न व्यक्तिवचनता लभ्यते । न चाऽऽकृतिसंवेदने-
नापि व्यक्तिप्रतीतेरन्यथाऽप्युपपन्नत्वात्सत्यां गतावनेकार्थता युज्यतेऽभ्युपगन्तुम् ।
अर्थापत्त्या च शब्दस्य वाचकशक्तिः कल्प्यते । सा च यदा व्यक्तिप्रतीतेरन्यथाऽप्युप-
पन्नत्वात् क्षीणा तदा वाचकशक्तिकल्पनायां प्रमाणं नास्ति । न च सामान्यविशेष-
वचनत्वं शब्दस्य दृष्टमक्षादिशब्दानामनेकसामान्यवचनत्वात् । अन्वयव्यतिरेकाभ्यां च
व्यक्तेरशब्दार्थत्वं निश्चीयते । अनुच्चारितेऽपि शब्दे प्रतीतसामान्यस्य व्यक्तिप्रतीतेः
श्रुतिशब्दस्यापि चागृहीतसामान्यस्य व्यक्तिप्रत्ययाभावात्तेनाऽऽकृतिरेव शब्दार्थ इति ।

ननु व्यक्तिविशिष्टायामाकृतौ वर्तते । व्यक्तिविशिष्टायांचेद् वर्तते
व्यक्त्यन्तरविशिष्टा न प्रतीयेत । तस्माच्छब्द आकृतिप्रत्ययस्य किमि-
त्तम् । आकृतिप्रत्ययो व्यक्तिप्रत्ययस्येति ।

ननु गुणभूता प्रतीयत इत्युक्तम् । न गुणभावोऽस्मत्पक्षस्य बाधकः ।
सर्वथा तावत् प्रतीयते । अर्थाद् गुणभावः प्रधानभावो वा । स्वार्थं
चेदुच्चार्यते, प्रधानभूता । अथ न स्वार्थं, परार्थमेव, ततो गुणभूता ।
न तत्र शब्दव्यापारोऽस्ति । ननु च दण्डीति, न तावद् दण्डिशब्देन
दण्डोऽभिधीयते, अथ च दण्डविशिष्टोऽवगम्यते । एवमिहापि न ताव-

सांप्रतं पक्षान्तरमुपन्यस्यति । अथ व्यक्तिविशिष्टायामाकृतौ किमिति न वर्तते । तदे-
तत्प्रयोगप्रतीतिक्रियासंभवत्वेन वा पक्षान्तरमुपन्यस्तम् । यद्वा व्यक्तेरेव शब्दार्थत्वं
साधयितुमिदमुच्यते । अनेनाभिप्रायेण कदा चित्सिद्धान्तवाद्याकृतेः शब्दार्थत्वमनेना-
भ्युपगतमेवाऽऽलम्भनादिक्रियासंभवश्च भविष्यतीत्यनेनाभिप्रायेण व्यक्तेरपि गुणत्वेनाभि-
धानमिच्छति ततोऽहं पूर्वं तावद्विशेषणे वर्तितुमर्हतीति व्यक्तिवचनत्वमेव साधयिष्या-
मीति । इतरस्तु तदभिप्रायं ज्ञात्वोत्तरं वदति व्यक्त्यन्तरविशिष्टायां प्रयोगो न प्राप्नो-
तीति । यदि हि व्यक्तिविशिष्टा जातिरभिधीयते ततो व्यक्त्यभिधानपक्षोक्तदोषप्रसङ्गः,
अनेकशक्तिकल्पनादिरूपो व्यक्त्यन्तरे प्रयोगश्च न प्राप्नोति विशेषणस्यान्यत्वादिति । तेन
जातिरेव शब्दार्थः । ननु गुणभूता प्रतीयतेऽतश्चान्येन प्रधानेनाभिधेयेन भवितव्यमिति ।
नैवं शब्देन तावत्सैवाभिधीयते । यदि विवक्षावशेनार्थाद्गुणत्वं प्राधान्यं वा भवति भवतु
नाम न तावता शब्दाभिधेयत्वं व्याहन्यते । यदा चासौ शब्देनाभिधीयते तदा
गुणत्वं नैव प्रतीयते तेनार्थाद्गुणत्वप्रतीतिरदोषः । ननु पूर्वपक्षोक्तैः कारणैर्व्यक्तेरेव
शब्दार्थत्वं युक्तं व्यक्त्यन्तरे प्रयोगो न प्राप्नोतीति चेत् । आकृतिश्चिह्नभूता भविष्यति ।
यथाऽनभिधीयमानमपि काकनिलयनं देवदत्तगृहशब्दस्य स्वार्थमभिदधतश्चिह्नभूततां प्रति-
पद्यते तद्वदाकृतिश्चिह्नं व्यक्त्यभिधाने भविष्यति । भाष्यकारेण तु दण्डिशब्दो दृष्टान्त-
त्वेनोपात्तो यथा तेन न नाम किल दण्डोऽभिधीयते । अथ च दण्डविशिष्टः पुरुषः
प्रत्याग्यते तद्वदाकृतावपीति । ननु दण्डिशब्दे प्रकृत्या दण्डोऽभिधीयत एव कथमुच्यते
न च तावद्दण्डोऽभिधीयत इति । कथं चोपलक्षणत्वेनाऽऽकृतावुपन्यस्तायां विशिष्टः

दांकृतिरभिधीयते, अथ चाऽऽकृतिविशिष्टा व्यक्तिर्गम्येतेति । नैतत्साधु ।
 उच्यते । सत्यं दण्डिशब्देन दण्डो नाभिधीयते, न त्वप्रतीते दण्डे
 दण्डिप्रत्ययोऽस्ति । अस्ति तु दण्डिशब्दैकदेशभूतो दण्डशब्दो,
 येन दण्डः प्रत्यायितः । तस्मात् साध्वेतद्यत् प्रतीते विशेषणे विशिष्टः
 प्रतीयत इति । न तु गोशब्दावयवः कश्चिदाकृतेः प्रत्यायकः, अन्यो
 व्यक्तेः । यत् उच्येत तत् आकृतिरवगता, न गोशब्द आकृतिवचन
 इति । न च यथा दण्डिशब्दो न दण्डे प्रयुक्त एवं गोशब्दो नाऽऽकृतौ ।
 तदर्थमेव निदर्शितं केवलाकृत्यभिधानः श्येनशब्द इति । तदेवमन्वय-
 व्यतिरेकाभ्यामसति श्येनव्यक्तिसंबन्धे श्येनशब्दोच्चारणादाकृतिवचन
 इति गम्यते । न तु त्रीह्याकृतिसंबन्धमन्तरेण त्रीहिव्यक्तौ शब्दस्य
 प्रयोगो दृष्टः । तस्मादाकृतिवचनः शब्द इत्येतज्ज्यायः ॥ ३३ ॥

प्रत्याय्यत इति विशेषणं दृष्टान्ततयोपन्यस्तमिति । नायं दोषः । विशेष्याभिधायक-
 प्रत्ययाभिप्रायत्वाद्दण्डानभिधानस्य यथा प्रत्ययेन, न च तावद्दण्डोऽभिधीयते । अथ
 च तद्विशिष्टः पुरुषः प्रत्याय्यते तथेहापि भविष्यतीत्यभिप्रायः । यत्तूपलक्षणोपन्यासे
 विशेषणस्य दृष्टान्तता न युक्तेति । तदुपलक्षणस्यापि विशेषकत्वान्न चोद्यम् । यद्वा
 केनचित्सामान्येन दृष्टान्तता भविष्यत्यनभिधेयत्वेन विशेषकत्वेन चेत्यदुष्टं, ततश्च
 सम्यगभिहितं यथा दण्डिशब्दे तद्वदत्रापि भविष्यतीति । एवं चाप्रसङ्गातिप्रसङ्गौ न
 भविष्यत इति । तदेतन्न युज्यते । युक्तं देवदत्तगृहस्य पुरुषस्य च केवलस्याभिधानं
 विशिष्टप्रतीतावपि काकानिलयनदण्डयोः प्रत्यक्षदण्डशब्दावगतयोर्विशेषणत्वोपपत्तेः । न
 तु गोत्वस्यासंनिहितस्येहोपलक्षणत्वं युज्यते । अप्रतीतविशेषणे विशेष्याप्रतीतेर्न च
 दण्डिशब्दवत्तदवयवेन गोत्वाभिधानं प्रतीमो येन द्वितीयावयवेन व्यक्तेरेवाभिधानं
 स्यात् । अतश्च यदि तावद्गोत्वमभिधीयते ततस्तदेवोक्तेन न्यायेन वाच्यं भवेत् । अप्र-
 तीतस्य विशेषणत्वासंभवात् । उक्तवदतिप्रसङ्गः शब्दप्रयोगस्य प्राप्नोति । न च यथा
 दण्डिशब्दः केवले दण्डे न प्रयुज्यत इति विशिष्टवचनोऽवधार्यते तद्वदाकृतौ प्रयोगाभा-
 वाद्विशिष्टवचनोऽवधारयितुं शक्यते । श्येनचित्यादावाकृतौ प्रयोगदर्शनादन्वयव्यति-
 रेकाभ्यां च जातिरेव वाच्येत्यवधार्यते श्येनचिद्वाक्ये केवलयामाकृतौ प्रयुक्तत्वात् ।
 क्वचिदपि चाऽऽकृत्या विना व्यक्तिमात्रे प्रयोगदर्शनादेवं यऽपि संबन्धसमुदायादयः पूर्व-
 पक्षास्तेऽप्युक्तेन न्यायेन निराकृतास्तेनाऽऽकृतिरेव शब्दार्थ इति ॥ ३३ ॥

न क्रिया स्यादिति चेदर्थान्तरे विधानं

न द्रव्यमिति चेत् ॥ ३४ ॥

अथ यदुक्तं न क्रिया संभवेद् व्रीहीन् प्रोक्षति इति । न द्रव्यशब्दः स्यात्, षड् देया इति । अन्यदर्शनवचनं च न स्यात्, अन्यं तद्रूपमिति । तत् परिहर्तव्यम् ॥ ३४ ॥

तदर्थत्वात् प्रयोगस्याविभागः ॥ ३५ ॥

आकृत्यर्थत्वाच्छब्दस्य यस्या व्यक्तेराकृत्या संबन्धस्तत्र प्रयोगः । प्रोक्षणं हि द्रव्यस्य कर्तव्यतया श्रूयते । कतमस्य । यद् यजतिसाधनम् । अपूर्वप्रयुक्तत्वात्तस्य नाऽऽकृतेः । अशक्यत्वात् । तत्र व्रीहिशब्द आकृतिवचनः प्रयुज्यते प्रोक्षणाश्रयविशेषणाय । स ह्याकृतिं प्रत्याययिष्यति, आकृतिः प्रतीता सती प्रोक्षणाश्रयं विशेषयतीति । तेनाऽऽकृतिवचनं न विरुध्यत इति । एवं षड्देया गावो दक्षिणा इति दक्षिणाद्रव्ये संख्यायाः प्रयोक्तव्ये गाव इत्याकृतिवचनो विशेषकः । तथा, अन्यमिति विनष्टस्य प्रतिनिधेरन्यत्वसंबन्धः । तत्र पशुशब्द आकृतिवचन आकृत्या विशेषयतीति । तस्माद् गौरश्व इत्येवमादयः शब्दा आकृ-

ये त्वाऽऽलम्बनादिचोदनाभावादयो 'न क्रिया स्यात्' इत्येतत्सूत्रानुभाषिताः पूर्वपक्षोक्ता हेतवस्तेषां सर्वेषामनेन सूत्रेण परिहारोऽभिधीयते—'तदर्थत्वात्प्रयोगस्याविभागः' इति । तदर्थत्वात्—अपूर्वार्थत्वादाऽलम्बनप्रोक्षणाद्यङ्गानामपूर्वसाधने प्रयोगेण भवितव्यं द्रव्यं चापूर्वसाधनं यागेन स्वसिद्धचर्थमाक्षिप्तत्वाच्चाऽऽकृतिरसमर्थत्वात्तदभिधानं तु द्रव्यनियमार्थं प्रतिपत्तव्यं न स्वार्थं जातेरनपेक्षितत्वाददृष्टार्थत्वप्रसङ्गात्साधनत्वाप्रतीतिश्च । यदपि जातेः प्रातिपदिकाभिहितायाः करणत्वं प्रतीयते तदपि द्रव्यनियामकत्वेनैव न साक्षादयोग्यत्वात् । तेनाऽऽकृत्यभिधानस्य द्रव्यनियमार्थत्वादद्रव्ये वाऽऽलम्बनप्रोक्षणसंख्याकारकसामानाधिकरण्यादिसंभवाददुष्टता । तदाह—प्रयोगस्याविभाग इत्याकृतिपक्षेऽप्यालम्बनादिप्रयोगस्य द्रव्यादविभक्तैवेति । अथवाऽऽकृत्यभिधानस्य द्रव्यनियमार्थत्वादुक्तवत्प्रयोगस्याविभाग इति । यद्वा । आकृतिव्यक्त्योरत्यन्तभेदाभावात्कदा चिद्व्यक्तिरूपेण द्रव्यमभिधीयते कदा चित्सामान्यरूपेण यथा विवक्षितं तथा शब्दस्योभयरूपवस्त्वर्थत्वाच्चकृत्यभिधानेऽपि न प्रयोगस्य विभागो नानारूपतेति । जातेर्वा व्यक्तितोऽत्यन्तभेदाभावाद् व्यक्तौ कृता धर्मा जातौ कृता एव भवन्तीति न प्रयोगस्य विभागेन प्रयोजनमिति । यद्वा । आकृतिव्यक्त्योरुभयोर्योगार्थत्वाद्धर्मौणां च

तेरभिधायका इति सिद्धम् ॥ ३५ ॥

इति श्रीशबरस्वामिकृते मीमांसाभाष्ये प्रथमस्याध्यायस्य
तृतीयः पादः ॥

अथ प्रथमाध्याये चतुर्थः पादः ।

[१] उक्तं समाम्नायैदमर्थं तस्मात् सर्वं तदर्थं स्यात् ॥ १ ॥ पू०

उद्भिदा यजेत, वलभिदा यजेत, अभिजिता यजेत, विश्वजिता यजेत इति समामनन्ति । तत्र संदेहः । किमुद्भिदादयो गुणविधय आहो-
स्विर्कर्मनामधेयानीति । कुतः संशयः । उभयथाऽपि प्रतिभातो वाक्यात् । उद्भिदेत्येष शब्दो यजेतेत्यनेन संबध्यते । स किं वैयधि-
करण्येन संबन्धमुपैति, उद्भिदा द्रव्येण यागमभिनिर्वर्तयेदिति, उत सामानाधिकरण्येन उद्भिदा यागेन यजेतेति । द्वेधाऽप्येतस्मिन् प्रति-
भाति वाक्ये, संभवति संशयः—

किं तावत् प्राप्तम् । उक्तमस्माभिः समाम्नायस्यैदमर्थम् । कश्चि-

यत्र क चन यागसाधने कृतानां प्रयोजनवत्त्वाद्द्रव्यादविभक्ततेति ।

तस्मादाकृतिपक्षेऽप्यालम्बनादिसंभवादाकृतिरेव शब्दार्थ इति सिद्धम् ॥ ३६ ॥

(इति आकृत्यधिकरणम् ॥ ९) ।

इति श्रीभट्टकुमारिलस्वामिकृतौ मीमांसावार्तिके प्रथम-

स्याध्यायस्य तृतीयः पादः ।

=====

एवं स्मृतिसहितस्य वेदस्य प्रामाण्ये सिद्धेऽधुना वाक्यार्थं व्याख्यानावसरे सत्य-
परिसमाप्त्यैव प्रमाणलक्षणं केन संबन्धेन नामधेयचिन्तायाः प्रस्तावः क्रियते । के
चित्तावदाहुः । किमुद्भिदादयो गुणस्य प्रमाणमुत क्रियाणामेव नामधेयत्वेनेति । तदयुक्तम् ।
एवं सति हि समस्तमेव शास्त्रं प्रमाणलक्षणादभिन्नं स्यात् । सर्वत्र ह्येतद्विचार्यते,
किमिदं वाक्यमस्यार्थस्य प्रमाणमुतान्यस्येति । येऽपि चेते द्वे अपि सूत्रे पूर्वोत्तरपक्षौ
परिकल्प्यैकाधिकरणत्वेन व्याचक्षते तैरप्युक्तं समाम्नायैदमर्थमित्यनेन सूत्रेण कः
सिद्धान्तानभिप्रेतः पूर्वपक्षानुगुणोऽर्थो विधीयत इति वक्तव्यम् । न ह्युक्तैदमर्थान्तर्भाव-
वचनमुद्भिदादीनामनिष्टम् । तस्मादद्वयोरप्यधिकरणयोरनुमितपूर्वपक्षयोरुत्तरपक्षसूत्रद्वय-
मेतदिति व्याख्येयम् । तत्र प्रथमं तावदुद्भिदादीनुदाहृत्य संदेहः क्रियते, किमेते कं
चिद्धर्मं प्रत्युपयोगं गच्छन्त्युत नेति । किं तावत्प्राप्तम् । ‘आम्नायस्य क्रियार्थत्वात्’
इत्यानर्थक्यम् । आह च ।

दस्य भागो विधिर्योऽविदितमर्थं वेदयति यथा सोमेन यजेत इति ।
 कश्चिदर्थवादो यः प्ररोचयन् विधिं स्तौति यथा वायुर्वै क्षेपिष्ठा देवता
 इति । कश्चिन्मन्त्रो यो विहितमर्थं प्रयोगकाले प्रकाशयति यथा,
 वहिर्देवसदनं दामि इत्येवमादिः । तस्मादुद्भिदादयोऽमीषां प्रयोजनाना-
 मन्यतमाय प्रयोजनाय भवेयुः । तत्र तावन्नार्थवादः । वाक्यशेषो हि
 स भवति विधातव्यस्य । न च मन्त्रः । एवंजातीयकस्य प्रकाशयित-
 व्यस्याभावात् । पारिशेष्याद् गुणविधिः । उद्भिद्गुणता यागस्य
 विधीयते । कुतः । प्रसिद्धेरनुग्रहाद् गुणविधेरर्थवत्त्वात्प्रवृत्तिविशेषकर-

व्यंशवेदप्रमाणत्वादुद्भिदादि ततोऽधिकम् ।

धर्मानुपयुक्तं सदानर्थक्यं प्रपद्यते ॥

नह्येते विध्यादिष्वन्तर्भवन्ति । साध्यसाधनेतिकर्तव्यानभिधायित्वात्तावच्चोदनाबाह्यत्वं,
 स्तुतिबुद्ध्याभावादर्थवादातिरेकः, कर्माङ्गभूतैवसंज्ञकप्रकाशयितव्यार्थाभावान्मन्त्रकार्यनि-
 वृत्तिः । न चान्यद्वेदप्रयोजनमस्तीत्यप्रमाणमेवंजातीयका इति । अत्राभिधीयते—

सर्वस्य त्रिविभागत्वाद्वेदस्योक्तेन हेतुना ।

उद्भिदाद्यप्रमाणत्वमातिरेकान्न सिध्यति ॥

यदा तदर्थत्रयान्यतमार्थमिति स्थितं तदा विचारः किमर्थमिति । न तावदर्थवादत्वं
 वाक्यशेषत्वाभावात् । कथं पुनरयं न वाक्यशेषो यावता 'वायुर्वै क्षेपिष्ठा' इत्या-
 दिवदेकवाक्यताऽवगम्यते । नैतदस्ति । विधातव्यस्य हि यः शेषः सोऽर्थवादः । अयं
 तु विध्युद्देशादेव नातिरिच्यत इत्यवाक्यशेषः । तत्संभविनश्च स्तुत्युपयोगित्वं न
 युज्यत इत्युक्तमौदुम्बराधिकरणे । न चैकपदेन स्तुतिर्दृष्टा । न चेह तां प्रतिपद्यामहे ।
 यदप्युद्देशेन पशूनामनेन क्रियत इत्येवं प्राशस्त्यं कल्प्येत तदपि तृतीयान्तसमुदायाश्र-
 यबलवत्तरकरणत्वप्रसिद्ध्या बाध्यते । अन्यथा हि प्रातिपदिकप्राधान्याद्वा 'वायुर्वै
 क्षेपिष्ठा' इतिवत्प्रथमैव प्रायोक्ष्यत । न चास्य मन्त्रत्वं, ताद्रूप्येणाप्रतीतेः । अध्येतृ-
 स्मरणाभावाच्च । न चैकपदत्वात्साकाङ्क्षत्वं करणप्रतीत्या वा स्मारकत्वम् । न चैतदभि-
 धेयः कश्चित्प्रयोगसमवाय्यार्थो दृश्यते । न चासमवेतप्रकाशने कर्माङ्गत्वम् । मान्त्रव-
 र्णिकद्रव्यकल्पनायामपि गौरवम् । न चास्य सूक्तवाकवद्विनियोजिका श्रुतिरस्ति येन
 मान्त्रवर्णिकद्रव्यकल्पना स्यात् । न चास्य रूपं प्रयोगार्हम् । अतश्चाविनियुक्तत्वात्
 'इषे त्वादिवदपि नाध्याहारेण निराकाङ्क्षीकृत्य प्रयोगः । स्फुटं च ब्राह्मणेनैकवाक्य-
 त्वमित्यमन्त्रत्वम् । तस्माद्विध्युद्देशान्तर्गतस्यैवोत्तराधिकरणेन विचार्यते गुणविधिर्नाम-
 धेयमिति । तत्र तावत्—

प्रसिद्धेर्बलवत्त्वेन प्रयोजनवशेन च ।

त्वाच्च । न चैषां यागार्थता लोकेऽवगम्यते । न च वेदेन परिभाष्यते ।
अतो गुणविधयः । यदि गुणविधिर्न तर्हि कर्म विधीयते । अविहिते
च कर्मणि तत्र गुणविधानमनर्थकम् । नेति ब्रूमः । प्रकृतौ ज्योतिष्टोमे
गुणविधानमर्थवद्भाविष्यति । यदि नामधेयं स्याद्, यावदेव यजेतेति
तावदेव उद्भिदा यजेतेति न प्रवृत्तौ कश्चिद्गुणविशेषः स्यात् । गुण-
विधौ च गुणसंयोगादभ्याधिकमर्थं विदधत उद्भिदादयः शब्दा अर्थ-

अधिकत्वात्प्रवृत्तेश्च गुणरूपं विधीयते ॥

प्रतिपदिकं तावदुद्भेदनसमर्थं द्रव्ये खनित्रादाववयवप्रसिद्ध्यां प्रवर्तते । न च समुदा-
योऽर्थान्तरवार्त्ता लोके प्रसिद्धः । न च लोकादनवगतोऽर्थो वेदादवगम्यते संबन्धस्य
शास्त्राहेतुत्वात् । तृतीयाऽपि च करणवाचिनी, क्रियायाश्च शक्तिमद् द्रव्यं तदाधारा
वा शक्तिः करणं, तेनोद्भिदसाधनको यागोऽवगम्यते । न च यागस्योद्भिदत्वं करणत्वं
वा क्वचित्प्रसिद्धम् । अर्थवत्त्वात्प्रवृत्तिविशेषकरत्वम् । विधायकोद्भिदपदपुरुषाणां प्रवृत्तौ
विशेषः । अन्यथा ह्यनुच्चरितसमैव प्रवृत्तिरेषां स्यात् । अथ वा प्रसिद्धत्वादुणाविधिरर्थ-
वत्त्वमभिधेयवत्त्वं नामधेयत्वे त्वर्थो न विज्ञायत इति योज्यते । अथ वा भेदेनार्थवत्त्वं
हेतुः, उद्भिदपदस्य यजितः फलान्तरत्वात् । ततश्च विधिपुरुषयोः प्रवृत्तिविशेष इति
वाच्यम् । ननु नामधेयमपि क्रतुं विशिष्यदर्थवत्प्रवृत्तिविशेषकरं च स्यात् । नैतदस्ति । कुतः—

आकृतेरविधेयत्वाद्भातुना व्यक्तिराश्रिता ।

सा च नाम्नाऽभिधीयेत जातिश्चैव नामता ॥

यदा तावद्भातुनैव लक्षणया विधिविषयत्वयोग्यत्वाद्यागविशेषः प्रतिपाद्यते तदा किम-
परं तत्र नाम करिष्यति । अथ सामान्यमात्रमभिधीयते ततस्तस्यानिष्टमेवैतन्नामेत्यसं-
बद्धं सिद्धत्वादेव च विशेषस्य न नामधेयं विधायिष्यत इति वक्ष्यति । यदा च केनापि
प्रकारेणोद्भिदादीनां विशेषवचनत्वं तदा तदत्यन्ताविनाभूतसामान्यवचनत्वेन यजेरनर्थ-
कत्वम् । लाघवं च विधेर्गुणविधौ भविष्यति । यागानुवादात् । यद्येवं गुणाक्षिप्तत्वा-
द्विशिष्टोऽर्त्तः तर्हि कर्म विधीयते, तथा चाविहिते कर्मणि कस्य गुणो विधीयत इत्या-
नर्थक्यमत आह—प्रकृतौ ज्योतिष्टोम इति । ननु गुणविधिपक्षे ज्योतिष्टोमेनेत्यस्यापि
तत्परत्वादाविहितमेव कर्म । गत्यभावादिदमेकं कर्मविधानं भविष्यति । तद्व्यावृत्ते च
विधायके च गुणस्य विधातुमशक्यत्वाज् ज्योतिष्टोमपदमेवैकं नामधेयम् । अथ वा
तदेकं गुणविशिष्टं कर्मविधानमितराणि कर्मानुवादेन गुणविधानानि । नन्वेवं सति सर्वा
एकाहाहीनसत्रचोदना ज्योतिष्टोमस्यैव गुणविधिद्वारेण प्रकरणादनतिरिक्ता इति कर्मान्तरा-
भावाच्च ज्योतिष्टोमः कस्यचित्प्रकृतिरिति तच्छब्देन नाभिधातव्यः । सिद्धान्ताभिप्रा-
येणाऽऽहेति के चिन् । अथ वा प्रक्रियत इति प्रकृतिः, प्रकृतज्योतिष्टोम इत्यर्थः ।

वन्तो भविष्यन्ति । तस्माद् गुणविधय इत्येवं प्राप्तम् ॥ १ ॥

एवं प्राप्ते ब्रूमः—

अपि वा नामधेयं स्याद् यदुत्पत्तावपूर्व-

मविधायकत्वात् ॥ २ ॥ सि० ॥

अपि चेति पक्षो विपरिवर्तते । नामधेयं स्यादिति प्रतिजानीमहे ।
एवमविहितमर्थं विधास्यति ज्योतिष्टोमाद् यागान्तरम् । श्रुतिश्चैवं
यागमभिधास्यति । इतरथा श्रुतिरुद्भिदादीन्वक्ष्यन्ती, उद्भिदादिमतो
लक्षयेत् । उद्भिद्वता यागेन कुर्यादिति । यागेन कुर्यादिति यजेतेत्य-

अथ वा 'अथैष ज्योतिः' इत्येवमादीनां करणविभक्त्याख्यातसंस्पर्शाभावाद्गुणविधित्वा-
नुपपत्तेरकान्तेन भेदकतया कर्मनामत्वं तदपेक्षया च ज्योतिष्टोमः प्रकृतिः । ननूत्पत्ति-
वाक्यशिष्टेन सोमेन ज्योतिष्टोमेन वाऽवरोधाज्ज्योतिष्टोमे गुणान्तरविधानमयुक्तम् ।
काम्यत्वादुद्भिदादयो बाधका भविष्यन्ति । नित्ये प्रयोगे च पूर्वगुणस्यार्थवत्ता । अथ
वा विशिष्टाविहितमपि कर्म स्वरूपमात्रं निष्कृष्य गुणान्तरे विहितं नौत्पत्तिकाद्विशि-
ष्यते । अन्यथा गत्यसंभवाद्विकल्प इति मन्यते ॥ १ ॥

यदुत्पत्तौ प्रथमज्ञानेऽर्थान्तरपूर्वकत्वेनैकान्ततो न प्रसिद्धमुद्भिदादि तद्वैदिकव्यवहारे
प्रथमोपनिपातात्सामानाधिकरण्येन नामधेयं स्यात् । अथ वैवमपूर्वं कर्म विदधदर्थवद्भ-
विष्यति । अथ वा कस्य नामधेयमिति संदेहेऽभिधीयते । यस्योत्पत्तावपूर्वं निष्पद्यते
यागस्येत्यर्थः । किं कारणम्—

गुणो विधीयमानो हि फले कर्मणि वा भवेत् ।

विशिष्टविधिवुद्ध्या वा सर्वथा च न युज्यते ॥

फलं प्रति तावद्विधीयमाने परपदसंबन्धविधानं व्यवहितकल्पना धातोः पारार्थ्य-
मौत्पत्तिकसोमबाधोऽनदनीयेन च खनित्रादिनाऽत्यन्ताप्रसिद्धेन याग इति दोषास्तथा
यागं प्रति गुणविधौ फलपदानर्थक्यम् । सार्थकाम्यप्राप्तज्योतिष्टोमविशेषणत्वे वाक्यभेदः ।
प्रत्ययव्यापारविप्रकृष्टता धातुपारार्थ्यानदनीययागसोमबाधविकल्पाश्चात्यन्तायुक्ताः ।
तथा विशिष्टविधौ सर्वपारार्थ्यमनेकविधिशक्तिकल्पना मत्वर्थलक्षणा, गम्यमानसामाना-
धिकरण्यत्यागोऽनदनीययागश्चेति दोषाः । तस्मान्न गुणविधिः । तद्दर्शयति—इतरथा
श्रुतिरुद्भिदादीन् वक्ष्यति तद्वतो लक्षयेत् । वक्ष्यन्ती लक्षयेत् इति वा ग्रन्थः ।
प्रातिपदिकसामर्थ्यमुक्त्वा विभक्तिसंबन्धादप्येतदेवांगम्यत इति दर्शयति—यागेन कुर्या-
दित्यादिना । किं च—

१ सर्वपारार्थ्येति—विशिष्टविधानेऽपि विशिष्टस्यापदार्थत्वेन सर्वेषां नामधात्वाख्यातानां विशि-
ष्टसमर्पणात्पारार्थ्यमित्यर्थः ।

स्यार्थः । करणं हि याग, उद्भिदाद्यपि तृतीयानिर्देशात् करणं तत्रोद्भिदा यागेनेति कर्मनामधेयत्वेन सामानाधिकरण्यसामञ्जस्यम् । द्रव्यवचनत्वे मत्वर्थलक्षणया सामानाधिकरण्यं स्यात् । श्रुतिलक्षणाविशये च श्रुतिर्ज्यायसी । तस्मात् कर्मनामधेयम् । ननु प्रसिद्धं द्रव्यवचनत्वमपह्नूयेत, अप्रसिद्धं कर्मवचनत्वं प्रतिज्ञायेत । उच्यते । तृतीयानिर्देशात्कर्मवचनता । कुतः । करणवाचिनो हि प्रातिपदिकात् तृतीया भवति करणं च यागः । तेन यागवचनमिममनुमास्यामहे ।

नैतद्युक्तम् । यदि तृतीयानिर्देशे सत्याद्भिदादिभ्यः शब्देभ्यो यागे बुद्धिरुत्पद्येत स्यादेतदेवम् । न हि नो बुद्धिरुत्पद्यते तस्मादयुक्तम् । तृतीयावचनमन्यथा नोपपद्यत इति चेत् कामं मोपपादि । न जातुचिदनवगम्यमानेऽपि यागवचनो भविष्यति । तस्माद् गुणविधयः । लक्षणेति चेत् । वरं लक्षणा कल्पिता न यागाभिधानम् । लौकिकी हि लक्षणा हठोऽप्रसिद्धकल्पनेति । अपि च यदि नामधेयं विधीयते न

विधाने चानुवादे च यागः करणमिष्यते ।

तत्समीपे तृतीयान्तस्तद्वाचित्वं न मुञ्चति ॥

यत्करणाभिधायिन्या तृतीयया इत्येवमादिषु कारकाणां विभक्त्यर्थत्वाभ्युपगमात्कथं करणवाचिनो हि प्रातिपदिकादित्युच्यते । नैष दोषः । करणाश्रयवाचिनो हीत्यभिप्रायः । अथ वा करणशब्दो यादृशमर्थं ब्रवीति तादृशस्य प्रातिपदिकं वाचकमेव । कृदन्तेन हि कारकविशिष्टं द्रव्यमेवोच्यते न विभक्तिवन्निष्कृष्टा शक्तिः । तथा च करणं करणेन करणयेति च कारकान्तरयोगो दृश्यते । अन्यथा हि विभक्त्यभिहितेनैवैकेन कारकेण वशीकारान्न द्रव्यं कारकान्तरयोगं प्रतिपद्येत । शक्तेस्तु शक्त्यन्तरं नास्त्येव । तस्माच्छक्त्युपसर्जनद्रव्यवचनत्वात्कृदन्तानामुपपन्नं करणशब्दार्थवाचित्वं प्रातिपदिकस्य । तेनैतदुक्तं भवति । यदस्मिन् वाक्ये करणं तद्वाचिनः प्रातिपदिकात्तृतीययोत्पत्तव्यं यागश्चात्र फलभावनयाः करणं न द्रव्यमिति वक्ष्येति । ततश्च यद्युद्भिद्वत्पदं यागवचनमेवं तृतीयान्तं सदेकवाक्यतां यास्यत्यर्थान्तरवचनत्वे त्वसंबद्धं स्यात् । ननु च—

प्रत्यक्षं द्रव्यवाचित्वमुपन्यस्तं कथं पुनः ।

करणत्वानुमानेन बाध्यते त्रीहिसोमवत् ॥

यथैव ' त्रीहिभिर्यजेत ' ' सोमेन यजेत ' इत्यादीनां करणभूतयागैकवाक्यत्वे सति तृतीयान्तत्वं वैयधिकरण्येऽप्यविरुद्धमेवमिहापीति । हठ इति—चिरंतनतडागोदका-

१ अभ्युपगमादिति—इह हि गुणमरुणिमानममूर्तं सन्तं क्रियायाः करणमिति शब्द उपदिशति यत्करणाभिधायिन्या तृतीयाविभक्त्या संयुज्य निर्दिशति—अरुणयेति, । इत्याद्यरुणाधिकरणस्थ-भाष्यविरुद्धमिदं भाष्यमित्याशयः । २ जै. सू. (२-१-१) भावार्थाधिकरणे इति शेषः ।

यागः । अथ यागो न नामधेयम् । उभयविधाने वाक्यभेद इति ।
उच्यते । न नामधेयं विधायिष्यते । अनुवादा ह्युद्भिदादयः । कुतः
प्राप्तिरिति चेत् । ततोऽभिधीयत उच्छब्दसामर्थ्याद् भिच्छब्दसामर्थ्या-
च्चोद्भिच्छब्दः क्रियावचनः । उद्भेदनं प्रकाशनं पशूनामनेन क्रियत
इत्युद्भिद् यागः । एवमाभिमुख्येन जयादभिजित्, विश्वजयाद् विश्व-

च्छादितहरितद्रव्यमुच्यते । यथा तदुत्सार्यमाणमपि स्वच्छन्दतः पुनःपुनरुदकं छादयत्येवं
योऽन्योऽपि स्वच्छन्दव्यवहारः स हठ इति प्रसिद्धः । तदुच्यते-

पदमज्ञातसंदिग्धं प्रसिद्धैरपृथक्श्रुति ।

निर्णयिते निरूढं तु न स्वार्थादपनीयते ॥

ब्रीह्यादयो ह्यत्यन्तरूढास्ते स्वार्थमपरित्यजन्तः सामानाधिकरण्यमप्रतिपद्यमाना गत्य-
न्तराभावाद्गुणविधयो विज्ञायन्ते । ये पुनरुद्भिदादयो यौगिकास्तेषां येनैव प्रकारेण
यत्नेन द्रव्यवचनत्वं तेनैव कर्मवचनत्वमप्युपपद्यत इति प्रत्यक्षप्रसिद्धावनुदासीनायाम-
नुमानेनाप्यज्ञानसंशयव्युदासकरणं न दुष्यति । सर्वशब्दार्थावधारणे ह्ययमभ्युपायो,
यत्प्रसिद्धसामानाधिकरण्यं नाम । प्रधानं च करणत्वं यागे लब्धात्मकं शक्नोति प्राति-
पदिकमात्मविषयमापादयितुम् । किं च—

विभक्त्यर्थानुवादाच्च विधेः स्यान्नास्ति लाघवम् ।

गुणपक्षे विधेयत्वं संख्याकारकयोरपि ॥

त्वत्पक्षे ह्यवश्यं काचिद्विभक्त्यर्थेऽपि प्रत्ययस्य विधिशक्तिः कल्प्या स्यात् ।
तस्मादवयवद्वारेणास्ति कर्मण्यपि प्रसिद्धिः । ज्योतिष्टोमादेरपि स्वफलोद्भेदनकारित्वादे-
तन्नामप्रसङ्ग इति चेत् । न । सामानाधिकरण्यावधारितविषयविशेषस्यावयवान्वाख्यानात् ।
न चास्य ज्योतिष्टोमादिभिः समाभिव्याहारोऽस्ति । अथवाऽर्थापत्तिवशेनैतद्विशेषविषयमेवो-
द्भेदनं निमित्तं, न चान्यत्र तदस्तीति व्यवस्था । यथा सास्त्रादिमद्गतगमनविशेषनिमि-
त्तत्वं गोशब्दस्य । अविधायकत्वादित्यस्य व्याख्या न नामधेयं विधायिष्यत
इति । संज्ञासंज्ञिसंबन्धरूपेण 'वृद्धिरादैच्' इत्यादिवद्विधानं सामानाधिकरण्यावयवप्रसि-
द्धिभ्यां तत्सिद्धेः । न तु नामधेयार्थो न विधीयते तदधीनत्वाद्यागविशेषसिद्धेः । इह हि यद्यपि
संज्ञासंज्ञिसामानाधिकरण्यं नास्ति तथाऽप्यात्मरूपव्यवाच्छिन्नमेवार्थं संज्ञा गमयतीति

जित् । एवं सर्वत्र । अतः कर्मनामधेयम् । यत्त्वप्रवृत्तिविशेषकरोऽनर्थक
इति नामधेयमपि गुणफलोपबन्धेनार्थवत् । तस्मात् कर्मनामधेयान्येवं
जातीयकानीति सिद्धम् ॥ २ ॥

विशेषणविशेष्यभावाच्च भिद्यते । नन्वेवं शब्दस्वरूपाभिधानं प्रसज्येत । प्रत्यक्षावगतस्व-
रूपविशिष्टार्थाभिधानादप्रसङ्गः । सर्वत्र ह्यगृहीतविशेषणा विशिष्टबुद्धिर्न दृष्टा, न त्वन-
भिहिताविशेषणा । न चैतावता शब्दस्वरूपारोपप्रसङ्गः । तदनुरोधेन विद्यमानार्थांशवि-
शेषोद्धरणादित्युक्तं प्राक् । नाम्नैव चैवमादीनां प्रकृतितो भेदोऽन्यथा हि तदनवच्छिन्नो
यजिर्गुणफलादर्थं पुनः श्रुतिः प्रकृतिगामित्वाच्चैव कर्म भिन्नात् । अथ वा सर्वनामधेयेषु
किञ्चिदर्थगतमपि विशेषणमस्तीत्यरुणैकहायन्यादिवदेव विशेषणविशेष्यता । न च यज्यु-
च्चारणमन्तरेणास्य यागविशेषनामत्वमिति न सामान्यस्यानर्थकत्वम् । परस्परसंनिधानेन
हि नामापि यागविषयं यागोऽप्येतदवच्छिन्नो न सामान्यमात्रं प्रकृतो वेति लभ्यते ।
तस्मादुभयोरर्थवत्ता विशिष्टभावनाविधानाच्चोभयोरपि विधानमिति नानुवादत्वम् । एवं
च सति न नामत्वं विधित्वमात्रप्रतियोगीति, ये पूर्वपक्षे विध्यन्तर्भावं सिद्धान्ते तु
विध्यर्थवादमन्त्रातिरेकं नाम्नां वर्णयन्ति तेषामयुक्तमेव । अशेषव्यवहाराङ्गभावाच्च
नाप्रवृत्तिविशेषकरता । नह्यृत्विग्वरणादिष्वनेनाहं यक्ष्य इति लघुराख्यानोपायः स्यात् ।
दर्शपूर्णमासावारप्यमानः ' समे दर्शपूर्णमासाभ्याम् ' इति गुणोपबन्धो दर्शपूर्णमासाभ्यां
स्वर्गकाम इति च फलोपबन्धोऽन्यथा न स्यात् । तस्मान्नामधेयान्येवंजातीयकानीति
सिद्धम् ॥ २ ॥

(इत्युद्भिदधिकरणम् ॥ १ ॥)

१ नामधेयस्य भाष्यकारोक्तं गुणफलोपबन्धेनार्थवत्त्वं प्रयोजनान्तरोपलगार्थमित्याह—अशेषेति ।
कानि प्रयोजनान्तराणीति चेत् ।

संज्ञायाः कर्मभेत्तृत्वं द्वितीये यद्वदिष्यते । यच्चेष्टौ यागषट्कस्य फलवत्त्वं वदिष्यते ॥ सोमया-
गस्य च ज्योतिष्टोमेऽध्याये चतुर्थके । यश्चामिहोत्रधर्माणां प्रवेशः कौण्डपायिने ॥ सप्तमे वक्ष्यते सर्वं
तन्नाम्नां फलमिष्यते । वाक्यान्तरोत्पादिते च कर्मण्यङ्गं विधीयते ॥ फलं वा यत्र तत्रास्मा-
द्यतं कर्म विशेषधीः । द्रव्यदैवतशून्यायां यागोत्पत्तौ च नामतः ॥ विना निर्धारणाभावाद्विशेषस्या-
विधेयता । धर्मप्रमोपयोगित्वमप्यस्येत्यं च सिध्यति ॥ यागेनानेन यक्ष्येऽहं तेन याजय मामिति । नाम्ना
विनैवमादिष्व व्यवहारो न सिध्यति ॥ मीमांसाविधिवाक्यार्थज्ञानानुष्ठानलक्षणे । त्रिविधे व्यवहा-
रेऽस्मिन् सर्वस्मिन्नाम कारणम् । इत्येवं प्रदर्शितान्यनुसंधेयानि ।

[२] यस्मिन् गुणोपदेशः प्रधानतोऽभिसंबन्धः ॥ ३ ॥ सि०

चित्रया यजेत पशुकामः, त्रिवृद्वहिष्पवमानम् । पञ्चदशान्या-
ज्यानि, सप्तदशानि पृष्ठानि इत्युदाहरणम् । किं चित्राशब्दः पवमानशब्द-
आज्यशब्दः पृष्ठशब्दश्च गुणविधय उत कर्मनामधेयानीति संशयः ।
प्रसिद्धेः, अर्थवत्त्वात्, प्रवृत्तिविशेषकरत्वाच्च गुणविधयः । न चैते
कर्मणि प्रसिद्धाः । न चाभी यौगिकाः । जातिशब्दा ह्येते, चित्रा इति

इदानीमयौगिकेषु त्रीत्यादिवह्नेकरूपेषु जातिगुणशब्देषु चिन्ता । न ह्यानुमानिक-
करणत्वानुरोधेन प्रत्यक्षप्रसिद्धचभावः संभवतीति पूर्वाधिकरणेनासिद्धिः । ननु 'आज्यैः
स्तुवते' 'पृष्ठैः स्तुवते' 'वह्निष्पवमानेन स्तुवते' इत्युत्पत्तिवाक्यत्वादेतान्युदाहर्त-
व्यानि । तथा हि—

उत्पत्तौ नामधेयं वा गुणो वाऽप्यवधारितः ।

व्यवहाराङ्गतां याति सैवोदाहरणक्षमा ॥

सा तु नोदाहृता सूत्रकारेण 'यस्मिन् गुणोपदेश' इति गुणवाक्यस्याऽऽश्रितत्वात् ।
अथ किमर्थं तेनैव तदाश्रितम् । यत्र क चन प्रतिपादिते फलाविशेषात् । पूर्वपक्षनिरो-
करणहेतुर्वा वाक्यभेदस्तत्र संभवतीत्युदाहृतम् । अथ वोत्पत्तिवाक्यस्थस्याऽऽज्यादिप-
दस्य पक्षद्वयेऽपि साकाङ्क्षत्वादेकस्यापि निश्चयहेतुर्नास्तीत्यन्यतः सिद्धचोपक्षणादुदाहर-
णत्वम् । घृतवाचित्वात्तावन्न स्तोत्रनामत्वं विज्ञायते । यान्याज्यानि तैः स्तुवत इति
च श्रूयते तत्र कान्येव नामानि कथं वा तेनाभिधीयन्त इति सहाऽप्युत्पत्तिवाक्येनान्य-
तः सिद्धिरवाप्तव्या । उत्पत्तिवाक्यस्थितमेव चाऽऽज्यादिपदं यथा रूढिं परित्यज्य
स्तुतिनामतां प्रतिपद्यते तथा हेतुर्वाच्य इत्यपेक्षा । गुणविधित्वेऽपि घृतस्य स्तुतावकरणत्वा-
त्तत्संबद्धमन्त्रलक्षणयाऽवश्यं संबन्धकृद्वाक्यमपेक्षणीयम् । इह विधाने मत्वर्थलक्षणाप्रस-
ङ्गात् । अनुवादत्वे तु नायं दोषो भवति । तेन स्तोत्राणामप्याज्यवत्ताऽन्यत एव लब्धव्येति
तदुभयपक्षेऽपि सापेक्षता । ततश्च स्तुवत इत्येतावन्मात्रमत्र विवक्षितमित्याज्यादिश-
ब्दोऽन्यतो निर्णीयते । पवमानशब्दस्तु यौगिकत्वात्पूर्वाधिकरणसिद्धेरनुदाहरणमिति
केचित् । अपरे तु मन्यन्ते । नोद्भिदादिवत्पवनक्रियां प्रति कर्तृत्वं स्तोत्रस्योपपद्यते,
सोमो हि तत्र पवते । ततश्च न कर्मण्यवयवप्रसिद्धिरस्तीति पवमानार्थमन्त्रकत्वाल्लक्षित-
लक्षणा मत्वर्थलक्षणातो दुर्बलतरेति वाक्यभेदेनैव सिद्धेरुदाहरणम् । तत्र प्रसिद्धादयः

च गुणशब्दः । चित्रया यजेतेति च यागानुवादः । विज्ञातत्वान्न याग-
विधिः । गुणे फलकल्पनायां यजतेर्न विवक्षा । तथाऽऽज्यानि भवन्ति
पृष्ठानि भवन्तीति च । गुणविधिकल्पनायामपि न लक्षणा । तस्माद्-
गुणविधय इत्येवं प्राप्तम् ।

पूर्वपक्षे पूर्ववदेव व्याख्येयाः । चित्रेत्युत्तरपक्षे द्योतनादग्नीषोमीये गुणविधिरिष्टः । अत्र
कारणमुच्यते—

चित्रत्वस्त्रीत्वयोगो हि प्राणिजातौ स्वभावतः ।

तेनैते प्राणियागाङ्गं प्रकृतिं दैक्षमाश्रिते ॥

स्त्रीत्वादिविभागो हि प्राणिव्यतिरिक्तेऽर्थे शब्दानुकरणमात्रेण विज्ञायते पश्वादिषु
त्वर्थरूपेण । प्रकृतं च द्रव्यादिद्रव्यात्मकत्वान्नैतद्योग्यं कर्मेत्युत्कृष्यमाणे वाक्याद्यागमा-
त्रसंबन्धिनी प्रसक्ते सामर्थ्यात् प्राणियागमाकाङ्क्षन्ती 'प्रकृतौ वा द्विरुक्तत्वात्' इत्यनेन
न्यायेन सर्वप्राणियागपरमप्रकृतिमग्नीषोमीयं गच्छतः । तत्र यद्यप्युत्पत्तिवाक्यशिष्टं कृष्ण-
सारङ्गलोहितसारङ्गादिगुणान्तरं पुंस्त्वं च बाधकं संभाव्यते, तथाऽपि पूर्ववदेव बाधविक-
ल्पौवक्तव्यौ । साप्तदश्यपूर्वपक्षन्यायश्चात्र द्रष्टव्यः । एकपदोपात्तानेकार्थविधानाच्चैकारक-
निबन्धनत्वादवाक्यभेदाभिप्रायः । पशुकामशब्दोऽपि च स्वर्गकामाधिकरणदूर्वपक्षन्याये-
नार्जनाङ्गत्वादनुवादोऽभिमतो न यागफलम् । न हि पशुयागः पशुमकामयमानेनानु-
ष्ठानं शक्यते । यागानुवादो विज्ञातत्वादिति ।

सर्वत्राऽऽख्यातसंबन्धे श्रूयमाणे पदान्तरे ।

विधिशक्त्युपसंक्रान्ते स्याद्धातोरनुवादता ॥

यावद्यावद्विधेयान्तरमुपादीयते तावत्तावत्पूर्वत्रा नेकशक्तिकल्पनाभयादनुवादत्वाकाङ्क्षा
भवति । अगत्या तु तत्रापि विध्यङ्गीकरणम् । अस्ति चात्र स्त्रीत्वचित्रत्वभागग्नीषोमी-
ययाग इत्यनूद्यते । गुणे फलकल्पनायां यजतेरविवक्षेति । किमर्थं गुणविधित्वपक्ष
एव सन्निराक्रियते । सिद्धान्तग्रन्थोऽयं प्रमादाल्लिखित इति केचित् । अपरे त्वाहुः ।
फलसंबन्धे किल प्रधानत्वादुणोक्तिविधातः स्यादिति । तदयुक्तम् । सर्वथा नामधेयप्र-
तिपक्षो गुणविधिः स च फलसंबन्धेऽप्यनपगतः । तथा च वक्ष्यति स्थित एतस्मिन्न-
धिकरणे गुणविधिर्नामधेयमिति विचार इति । फलसंबन्धे ह्येकान्तेन यागसामा-
नाधिकरण्यभावादुणविधिरेव स्यादिति । तेनैवं वाच्यम् । इह तु त्रयः पक्षाः प्रति-
भान्ति । गुणविधिः फले, यागे वा नामधेयं वेति । एकैकस्य च द्वयं द्वयं निराकर्त-

१ चित्रो गुणो विधीयमान इत्यादि सिद्धान्तप्राणिषोमीये गुणविध्यभिप्रायस्य प्रकटीक-
रणादित्यर्थः । २ जै० सू० (३-६-१) । ३ जै० सू० (२-१-१) इत्यत्र भाष्यकार इति शेषः

एवं प्राप्ते ब्रूमः । यस्मिन् गुणविधिनामधेयामिति संदिग्धे गुणोऽपर
उपदिश्यते प्रधानेन कर्मणा तस्य संबन्धः कर्मनामधेयमित्यर्थः । गुण-
विधौ हि सति वाक्यं भिद्येत । पुंशौ प्राप्ते स्त्रीपशुः । पशवः फलं,

व्यम् । तत्र पूर्वपक्षस्थ एव दुर्बलतरत्वात्तृतीयं पक्षं निराकरोति । धातुपाराध्यप्रसङ्गा-
दिति । अतश्च 'त्रीहिभिर्यजेत' इतिवद्यागे गुणविधानम् । करणभूतस्यापि च याग-
स्योत्पत्तिवाक्यावगतकरणत्वार्थाक्षिप्तसाध्यांशानुवादेन गुणे विधीयमाने न मत्वर्थल-
क्षणा । गुणवाद्येव वाऽनभिभवसमर्थं यागे गुणविधानमाश्रयति । फले गुणविधिकल्प-
नायां पूर्वाधिकरणोक्तदोषप्रसङ्गादिति । तथा 'पञ्चदशान्याज्यानि' इत्यत्र 'अस्तिर्भव-
न्तिपरः' इति सत्तोपकल्पनं प्रयोगवचनाच्च विधिः । ननु च पञ्चदशानि सप्तदशानीति
चैवंरूपः शब्दो न संख्यामात्रवाची 'स्तोमे ऽविधिः पञ्चदशाद्यर्थः' इति स्मरणात् ।
न हि स्तोम इति स्तोत्रीयसंख्यातोऽन्या विधीयते । नैष दोषः । स्तोत्रसाधनमात्रपरि-
च्छेदेन स्तुतिमानात्मकस्तोमसिद्धेः सप्तदशमृक्परिच्छेदे घृतपरिच्छेदे च स्तुतिमाननिमि-
त्तस्तोमवाचित्वम् । न चात्र मत्वर्थलक्षणा । कुतः—

श्रूयमाणस्य वाक्यस्य न्यूनाधिकविकल्पने ।

लक्षणावाक्यभेदादिदोषो नानुमिते ह्यसौ ॥

इह तावदाज्यादीनां श्रुतवाक्यसंयोगाभावादवश्यं प्रकरणान्नानुमितवाक्यसंबन्धपू-
र्वकः प्रयोगवचनविधिराश्रयितव्यः । तेन मत्वर्थ एव प्रतिपाद्यत इति न लक्षणा । तत्रै-
तत्स्यात् । द्रव्यत्वादाज्यादीनां कर्तव्यताविशेषात्मकेतिकर्तव्यतार्थिना प्रकरणेन न ग्रहण-
मिति । सत्तैवात्र क्रियेत्यनुपालम्भः । प्रधानदेशत्वाच्चाङ्गानामाज्यादिभिरवश्यं स्तोत्र-
समीपे भवितव्यम् । अतश्च यथैव 'अग्निमुपनिधाय स्तुवते' इत्यत्राग्निः सत्तामात्रे-
णोपकरोत्येवमिहापीति निर्दोषं, तस्माद्गुणविधानमिति । अत्राभिधीयते । 'प्रधानतोऽ-
भिसंबन्ध' इति । अनेकार्थविधानं हि प्रधानकर्मविधाने सत्युपपद्यते । अत्र पुनः कर्मा-
नुवादेन गुणो विधीयते । न च गुणानां परस्परं संबन्धो विद्यते । तत्रैकगुणविधाने
गुणान्तरानाक्षेपादर्थपत्त्यभावे श्रौतानेकाविधिव्यापारकल्पनायां पुनः पुनरुच्चारणं प्रत्य-
यस्य कर्तव्यमिति वाक्यभेदः स्यात् । आह च—

अर्थादनेकमप्यर्थं विधापयति भावना ।

विशेषणविधिस्त्वन्यन्न गृह्णाति विशेषणम् ॥

एकपदोपात्तेऽपि चानेकाविधिशक्तिकल्पनागौरवमस्त्येव । उत्पत्तिवाक्यशिष्टे गुणान्त-
राविरोधाच्चाशक्तिः । तथा हि—

१ प्रथमपुरुषोऽप्रयुज्यमानोऽप्यस्ति इति शेषपूरणमिति पा० सू० (२-३-१) अत्रत्यं
क्रात्यायनस्मरणम् । २ पा० सू० (५-१-५८) अत्रत्यं वार्तिकम् ।

चित्रो गुण इति न शक्यमेकेन वाक्येन विधातुम् । चित्रो गुणो विधी-
यमानः स्त्रियां विधीयेत नासावग्रीषोमीये, पशुकामे च विधीयेत
सोऽपि नाग्रीषोमीये । तथा पञ्चदशान्याज्यानि भवन्तीत्याज्येषु
पञ्चदशता । न चाविहितानि स्तोत्रेष्वज्यानि भवन्ति, न चान्यद्विधा-

उत्पत्तिवाक्यविज्ञातं कर्म सर्वं ह्यनूद्यते ।

न चाऽऽश्रितगुणे शक्यं तद्विरोधि गुणान्तरम् ॥

यत्रानूद्यमान एवावश्यं गुणोऽप्यनुवदितव्यस्तत्र नैरपेक्ष्यदर्शनादाकाङ्क्षाधीनसंबन्ध-
गुणान्तरविधानानुपपत्तिः । न चानिष्कृष्य क्रियामात्रं गुणविधिः शक्यः कर्तुम् । कुतः—
प्रथमं हि स्ववाक्यस्थैर्गुणैः संबध्यते क्रिया ।

वाक्यान्तरगतैः पश्चान्न शुद्धा सा ह्यवाप्यते ॥

यानि परस्परनिरपेक्षाणि त्रीह्यिवादिवाक्यवत्प्रवर्तन्ते तेषां तुल्यबलवत्त्वाद्भवति
विकल्पः । इह चोत्पत्तिवाक्यमन्यनिरपेक्षं विद्व्यान्नोत्पन्नवाक्यम्, अनुत्पन्नेऽनुवादानु-
पपत्तेः । पशुकामसंबन्धाच्च पदान्तरगतार्थग्रहणनिमित्तोऽपि वाक्यभेदो भिद्यते । यद्यपि
च फलं न विधीयते तथाऽपि तत्र कर्मविधानात्कर्मणि च गुणविधेरस्त्येव गौर-
वम् । अपि च कर्मणः फलगुणौ प्रति युगपद्विध्यनुवाददोषोऽपरः स्यात् । न च पशु-
कामपदमर्जनाङ्गत्वात्प्राप्तमनूद्यते । कथम्—

पुरुषार्थो हि सर्वेण स्वरसादेव काम्यते ।

तत्साधनतदङ्गेषु प्रवृत्तिः प्रार्थनादृते ॥

न हि साधनभूतं पशुं कश्चित्कामयते विनैव तु कामेन प्रार्थितान्यथानुपपत्त्या तमुपा-
दत्ते । गौणी वा तस्य काम्यता भवेत् । अतः स्वातन्त्र्येण यन्मुख्यया वृत्त्या काम्यते
तदेव कामशब्दोपबन्धात्फलं प्रतीमः । विस्तरेण चैतद् । 'असाधकं तु तादर्थ्यात्'
इत्यत्र वक्ष्यामः । फलं चाग्रीषोमीयस्य कृत्वङ्गत्वान्नैतदन्यद्वाऽस्तीत्यनुवादासंभवः । प्रक-
रणं च बाध्येत प्राजापत्यस्य यागस्य । नामधेयत्वे तु कर्मफलसंबन्धमात्रकरणान्न
कश्चिदोषः । 'पञ्चदशान्याज्यानि' इति द्रव्यसंख्ययोरुभयोः स्तोत्रेष्वप्राप्तत्वान्नान्य-
तरानुवादे नेतरविधानसंभवः । कर्मान्तरस्थं च न प्रतीयते । तदनुवादेन च विधावकर्मा-
ङ्गत्वप्रसङ्गः प्रकरणबाधश्च । न च विशिष्टद्रव्यविधिरुपपद्यत इति वक्ष्यते 'तत्रैकैत्वमय-
ज्ञाङ्गभूतम्' इति । न चाक्रियाविशेषणं विधीयते, विधायकस्य नामपदैः साक्षादसंबन्धात् ।
न चेह क्रियोपात्ता, या विधीयमानाऽर्थादनेकमपि गुणमाक्षिपेत् । न चैषां स्तुतिप्रयोग-
वचनेन ग्रहणम्, अक्रियात्मकत्वात् । आह च ।

यकं वाक्यं, तच्चैतदाज्यानि विदध्याद् विहितेषु च पञ्चदशताम् ।
गम्यते च पञ्चदशताया आज्यानां च संबन्धः । स्तोत्रसंबन्धश्चाऽऽ-
ज्यानामविज्ञातः पञ्चदशतासंबन्धश्च । द्वावेतावर्थावेकवाक्यस्याशक्यौ
विधातुम् । अथ नु कर्मनामधेयं, नैप विरोधो भवति । केवलं संख्या-
संबन्धस्तदानीं विधीयते । अपि चाऽऽज्यानि स्तोत्राणीत्यनेन शब्देन
लक्षणयैव गुणो विधीयेत । अतः कर्मणां नामधेयानि वाक्यान्तरैः,
आज्यैः स्तुवते, पृष्ठैः स्तुवते इत्येवमादिभिर्विहितानाम् । यच्चप्रसिद्धं
कर्मणां नामधेयमिति । अवयवप्रसिद्ध्या, आजिगमनादाज्यानि । कथ-
माजिगमनमिति । अर्थवादवचनात् । यदाजिमीयुस्तदाज्यानामाज्यत्वम्,
इति । स्पर्शवचनात् पृष्ठानि । पवमानार्थमन्त्रकत्वाद् बहिःसंबन्धाच्च

नात्रान्तरक्रियायोगादृते वाक्योपकल्पितात् ।

गुणद्रव्ये कथंभावैर्गृह्णन्ति प्रकृताः क्रियाः ॥

न च भवतिक्रियां प्रत्यङ्गत्वमुपपद्यते । सर्वोऽपि हि लब्धात्मकोऽन्यत्र व्याप्रियते ।
सत्तायास्तु वस्त्वात्मलाभमात्रापवर्गान्न साध्यत्वम् । तद्व्यतिरिक्तसाध्यान्तरानपेक्षणाच्चो-
पकारासंबन्धान्नैतिकर्तव्यतात्वम् । यत्तु रथंतरं भवतीत्येवंचोदितानामपि प्रकरणेन
ग्रहणं तदतिदेशप्राप्तावान्तरक्रियासंबन्धविज्ञानात् । न वाऽऽज्यादीनां लोके सत्ता न
सिद्धा येनेदानीं भाव्येत स्तुतिप्रयोगसंनिधिस्थापनभावना करिष्यत इति चेत् । न ।
अचोदितत्वात् । ‘अग्निमुपनिधाय’ इति तु स्पष्टं विधानम् । आत्मलाभव्यतिरिक्ता
चेयं क्रिया शक्यते कथंभावेन ग्रहीतुं सिद्धान्ते । न च वाक्यस्यार्थवत्त्वान्नान्यथानुप-
पत्त्या विनियोजकवाक्यकल्पना । यदि तु ‘आज्यैः स्तुवते’ इत्यनेन विहितानां पञ्चदश-
त्वाविधिरुच्येत ततः पूर्वाधिकरणन्यायेन सैव मत्वर्थलक्षणेति मत्वा वदति । अपि चाऽऽ-
ज्यानि स्तोत्राणीत्यादिसंसर्गिद्रव्यत्वाच्चाऽऽज्यानां साक्षात्पञ्चदशत्वयोगाभावादश्रुतपलादि-
परिमाणकल्पनाऽवश्याश्रयितव्या भवेत् । तेनैवं ज्ञायते यद्यप्युत्पत्तौ नामत्वं न ज्ञातं गुण-
वाक्ये च तस्यानधिकारः । तथाऽप्येतद्गुणविधानमेवं सिध्यति । यद्युत्पत्तः वाज्यशब्दो नाम-
धेयं नान्यथेति ।

गुणवाक्योपपत्त्यर्थं समाभिव्याहृतेन च ।

अन्वाख्यानार्थवादाच्च नामधेयत्वमाश्रितम् ॥

यदाजिमीयुस्तदाज्यानामाज्यत्वमिति । यस्माद्देवाः प्रजापतिवचनादेतेषु स्तोत्रे-
ष्वजिमधावन् । ततस्तदर्हत्वादेतान्याज्यानीति । तथा ‘तासां वायुः पृष्ठे व्यवर्तत’ इति
यस्मादपां वायुना पृष्ठे स्पृष्टे रथंतरादीनि जातानि तस्मात्तानि पृष्ठानीत्यर्थवादाद्विज्ञा-

बहिष्पवमानम् । दादि मधु पयो घृतं धानास्तण्डुला उदकं तत्संसृष्टं
प्राजापत्यम्, इति नानाविधद्रव्यत्वाच्चित्रा । तस्मादेवंजातीयकानि
कर्मनामधेयानीति । अथ कस्मान्न पञ्चदशसंख्याविशिष्टान्याज्यानि
स्तोत्रकर्मसु विधीयन्ते । विशिष्टानां वाचकस्य शब्दस्याभावात् ।

ननु पदद्वयमिदं वाचकं भविष्यति, पञ्चदशान्याज्यानीति विशि-
ष्टानां, तदेतेषु स्तोत्रेषु विधास्यति । नैतत्पदद्वयमपि विधायकम् ।
एकमत्र विधायकमेकमुद्देशकम् । उभयस्मिन् विधायके परस्परं
संबन्धो न स्यात् । आविधायके स्तोत्रसंबन्धो न विधीयते । न चात्रैकं
पदं विशेषणं प्रत्युद्देशकं स्तोत्रं प्रति विधायकं भवितुमर्हति । वचनव्य-
क्तिभेदादतोऽयमसमाधिः ॥ ३ ॥

[३] तत्प्रख्यं चान्यशास्त्रम् ॥ ४ ॥ सि०

अग्निहोत्रं जुहोति स्वर्गकाम इति, 'आधारमाधारयति' इति च
समामनन्ति । तत्र संशयः, किमग्निहोत्रशब्द आधारशब्दश्च गुणविधी,

तम् । तत्प्रकृतित्वाच्च वामदेव्यादिषु पृष्ठशब्दप्रसिद्धिः । द्वावेतावर्थावेकस्य वाक्य-
स्याशक्यावित्यस्यानन्तरमथ कस्मान्न पञ्चदशसंख्याविशिष्टानीत्येवमादि द्रष्टव्यम् ।
विशिष्टानां वाचकस्याभावादिति—प्रधानारूपातानुच्चारणाभिप्रायम् । ननु पदद्वय-
मिति—भवतिक्रियासंबन्धाभिप्रायम् । नैतत्पदद्वयमपि विधायकमिति । प्रधानक्रिया हि
विशेषणानि पिण्डीकरोति सत्तायास्तु प्रत्येकवर्तित्वान्न समुदाये वाक्यपरिसमाप्तिः । अतश्च
परस्परसंबन्धाभावः । पञ्चदशानि यानि कानिचिद्वान्ति, आज्यान्यपि यावन्ति
तावन्ति भवन्तीति कल्पना तस्मान्नोभयं विधायकम् । न चानुवादकं, स्तोत्रेषु तादृशस्या-
भावादनर्थकत्वप्रसङ्गाच्च । तस्मादेकानुवादेनेतरविधिर्नामधेयत्वेऽवकल्पते । विधायक-
मिति चात्र विधेयार्थोपनयनव्यापारात्पुनः पुनरभिहितं न तु नामपदस्य विधिशक्ति-
रस्ति । पञ्चदशानीति च स्तुतिसाधकतमस्तोत्रीयकृपारिच्छेदान्मुख्यं—स्तुतिमाननिमित्तं
स्तोमत्वमिति शब्दसामञ्जस्यं भविष्यति ॥ ३ ॥

(इति चित्राज्याधिकरणम् ॥ २ ॥)

ननु सर्वत्र द्विप्रकारमेव नामपदं सांविज्ञायिकं यौगिकं च । उभयमपि चाधिकरण-
द्वयेन प्रतिपादितं, किमिदानीमवशिष्यते येन पुनर्विचार्यते । उच्यते । यौगिकानामेव
मत्वर्थलक्षणापरिहारेणात्र चिन्ता, उत्तराधिकरणे तु सांविज्ञायिकानां वाक्यभेदासंभ-

उत कर्मनामधेये इति । गुणविधी इति ब्रूमः । कुतः ।

गम्यते हि, अग्नये होत्रमस्मिन्निति । तथा क्षरणसमर्थं द्रव्यं घृतादि, आधारमाधारयति इति । प्रसिद्धिरेवमनुग्रहीष्यते । गुणविधिश्च द्विहोमे, आधारश्चोपशुयाजे । तत्रैतयोरर्थवत्ता प्रवृत्तिविशेषकरत्वं च । न च गुणविधिपक्षे लक्षणा भवति यथा उद्भिदा यजेत इति । अग्निहोत्रे समासेनावगतं गुणविधानम् । आधारेऽपि, आधारं निर्वर्तयतीति श्रुत्यैव गुणो विधीयते । तस्माद् गुणविधी इत्येवं प्राप्ते ब्रूमः । तत्प्र-
ख्यं चान्यशास्त्रम् । यौ गुणावेताभ्यां विधीयेते इत्याशङ्क्यते ताव-
न्यत एवावगतौ । यदग्नये च प्रजापतये च सायं जुहोति इति देव-
ताविधानं, चतुर्गृहीतं वा एतदभूत्तस्याऽऽधारमाधार्य इत्याधारे च
द्रव्यविधिः । अविदितवेदनं च विधिरित्युच्यते । विदितं चात्रान्यतो
गुणविधानम् । तस्मान्न गुणविधी, कर्मनामधेये तु संभवतः । यस्मि-

वात् । तत्राग्नये होत्रमस्मिन्निति सिद्धान्तेऽप्यभ्युपगमादन्यसमासार्थानुपलब्धेश्चान्तर्णी-
तमत्वर्थो बहुव्रीहिरखेदेन गुणं विधत्ते । त एव च प्रसिद्ध्यादयो हेतवः सत्यामपि च सायं
होमेऽग्निप्राप्तौ तद्वर्जं प्रातर्होमे होममात्रानुवादाद्वा सर्वद्विहोमेष्वविहितदेवताकेषु विधा-
स्यति वाक्यसामर्थ्यात् । तथाऽऽधार्यत इत्याधार इति क्षारणसमर्थं द्रव्यमाज्यपयःप्रभू-
त्यभिधीयते । तच्च द्वितीयानिर्देशात् क्षारणक्रियासंस्कार्यत्वेनाध्यवसीयमानमनुपयु-
ज्यमानसंस्कारानुपपत्तेः प्रयोजनमपेक्षते । धर्ममात्रं चास्य क्षारणं शब्दार्थमात्रापवर्गित्वा-
न्नाशेषक्षारणं करोति । तत्क्षारितैकदेशेन किं कर्तव्यमित्यस्त्यपेक्षा । लोकेऽपि च द्रव-
द्रव्याणां क्वचित्पानादावुपयोक्ष्यमाणानामीषत्क्षारणसंस्कारं कुर्वन्ति । तेनाभिषवयुक्त-
पूतीकवद्भक्षणयुक्तफलचमसवच्च संस्कार्यं द्रव्यं कर्ममात्राभिलाषि । प्रकरणवशेन दर्श-
पूर्णमासप्रधानान्युपसर्पति । तत्रापि चाऽऽग्नेयादीनां विहितद्रव्यकत्वादुपांशुयाजः केवलः
साकाङ्क्ष इति तादर्थ्यं प्रतिपद्यते । आह च—

श्रुतसंस्कारसंबन्धं मुख्यैर्यद्यप्यसंगतम् ।

अन्यथा तदयोग्यत्वात्प्रकृतैर्याति संगतिम् ॥

अथ वा यत्करोतीति प्रत्ययार्थमात्रं साकाङ्क्षत्वादेवोपांशुयाजभावनामनूद्याऽऽधार-
द्रव्ये वाक्येन विधीयमाने तत्साध्यत्वादेव धात्वर्थः प्राप्तोऽनूद्यते । ध्रौवप्राप्त्यैव वा तस्य
क्षरणात्मकत्वे विज्ञाते क्षरणसमर्थमात्रपयःप्रभृतिविधिं मन्यते । न च धात्वर्थादेव सिद्धे-
र्नाम्ना प्रयोजनम् । न च संस्कारकर्माणि क्वचिन्नामवन्ति दृश्यन्ते । श्रुत्यैव गुणो
विधीयत इति । द्वितीयाश्रुत्यैव संस्कार्यत्वादवश्यं क्वचिदस्य गुणत्वमित्यवगमाभिप्रा-

अग्नये होत्रं होमो भवति तदग्निहोत्रम् । दीर्घधारा क्षरणाक्रिया प्रसिद्ध
एवाऽऽधारः । तस्मात्कर्मनामधेये । प्रसिद्धाद्यादयश्चोक्तोत्तराः । प्रजा-
पतिनिवृत्त्यर्थमाग्निविधानं भविष्यतीति चेन्नैतदेवम् । अग्निं ह्येष विधातुं
शक्नोति न प्रजापतिं प्रतिषेद्धं प्रतिषिध्यमानस्य च प्रजापतेर्विधानम-
नर्थकं स्यात् । प्रजापतिर्देवतेति गम्यते । गम्यमानं च न शक्यं
मिथ्येति कल्पयितुम् । अतोऽयमसमाधिः । उच्यते । आधारमाधारयाति
इति द्रव्यपरा चोदना । यैस्तु द्रव्यं चिकीर्ष्यत इति । द्रव्यं ह्यनया
क्रियया क्षार्यते । क्षारितं च यागं साधयति । तत्कस्य प्रधानस्य
कर्मणो नामधेयमिति । उच्यते । एतदेवाऽऽधारणं प्रधानकर्म ।

यम् । अत्रोच्यते—

विधित्सितगुणप्रापि शास्त्रमन्यद्यतस्त्वह ।
तस्मात्तत्प्रापणं व्यर्थमिति नामत्वमिष्यते ॥

अत्र वदामः—

सायं होमे यदि ब्रूयादाधारे च परो विधिम् ।
ततः शास्त्रान्तरप्राप्तेर्विधिः स्यान्निष्प्रयोजनः ॥
यदा त्वदेवते होमे देवताविधिरुच्यते ।
द्रव्यं चोपांशुयाजस्य तदा तत्प्रख्यता कथम् ॥

उच्यते—

विधिश्चेदग्निहोत्रं स्यात्ततोऽस्य विषयैषिणः ।
निवेशः प्रकृते वा स्याद्युक्तेरप्रकृतेऽपि वा ॥
अग्नेर्होत्रेण संबन्धे कृतेऽन्येन प्रवर्तनात् ।
अग्निहोत्रपदे स्पष्टमनुवादत्वलक्षणम् ॥
अनूद्य चापि धात्वर्थं गुणः सर्वो विधीयते ।
न चानुवादः प्रकृतात्कर्मणोऽन्यत्र लभ्यते ॥
प्रकृतं चेदनुद्यायं गुणो होमे विधीयते ।
तत्र तत्प्रख्यताऽन्यत्र न विधिस्तत्परिग्रहात् ॥
न च धात्वनुवादोऽत्र कथं चिदुपपद्यते ।
प्रकृताप्रकृताभावात्तस्मात्कर्म विधीयते ॥
सायमूर्ध्वादिसंयुक्तैर्गुणो वाक्यैर्विधीयते ।
शुद्धं न श्रूयते कर्म प्रकृतं नास्ति तेन तत् ॥

नन्वस्य द्रव्यदेवतं नास्ति । अस्तीति ब्रूमः । तस्याऽऽधारमाधार्य,
इत्याज्यं द्रव्यं, मान्त्रवर्णिकी देवता । “इन्द्र ऊर्ध्वोऽध्वर इत्याधार-
माधारयति इति मन्त्रो ह्यभिदधत्कर्म तत्साधनं वा कर्मणि समधैति ।
एष च मन्त्र इन्द्रमभिधातुं शक्नोति । स यदीन्द्रस्तत्साधनं भवेदेषमनेन
मन्त्रेणाऽऽधारः शक्यते कर्तुम् । तस्मादिन्द्रो देवता । द्रव्यदेवतासंयु-
क्तमाधारणम् । तस्माद्यजतिः, तस्य यजतेर्नामधेयमिति ॥ ४ ॥

[४] तद्व्यपदेशं च ॥ ५ ॥ सि०

अथैष श्येनेनाभिचरन् यजेत, अथैष संदंशेनाभिचरन् यजेत,
अथैष गवाऽभिचरन् यजेत इति समाम्नायन्ते । तत्र गुणविधिः, कर्म-
नामधेयमिति संदेहः । प्रसिद्ध्यादिभिः पूर्वपक्ष उद्भिदादीनामिव । ते

दूरस्थस्यानुवादश्च व्यवधानान्न युज्यते ।
तस्य बुद्धावनारोहात्कौण्डपायिनहोमवत् ॥
विधीयतां विशिष्टं चेत्कर्मैत्येवं विकल्प्यते ।
न चेदन्येन शिष्टाः स्युस्तत्प्रख्यं चेति चोत्तरम् ॥
न चतुर्थीसमासस्य लक्षणं चात्र विद्यते ।
न च तेन विना शक्या देवताविधिकल्पना ॥
यः कश्चिदेव संबन्धः षष्ठीतत्पुरुषाद्भवेत् ।
अनुवादेऽन्यतः सिद्धे कथ्येताप्यश्वघासवत् ॥
विधातव्यश्च संबन्धो भवेत्परपदार्थयोः ।
प्रातर्होमेऽपि तेनैष वह्निर्नैव विधीयते ॥
एकदेशेऽपि च ज्ञानान्नानुवादोऽपगच्छति ।
आधारस्यापि संबन्धः क्लेशेनोपांशुकर्मणा ॥
सामानाधिकरण्यं च साध्यांशेनेह कर्मणः ।
विस्पष्टं द्रव्यनामत्वं न चाऽऽधारस्य गम्यते ॥ ४ ॥

(इति तत्प्रख्याधिकरणम्) ॥ ३ ॥

‘अथैष ज्योतिः’ इत्यादिवर्जमुदाहरणम् । तेषां तृतीयानिर्देशाभावाद्गुणविधित्वा-
नुपपत्तेः । तेऽपि च वाक्यान्तरेषु यदा तृतीयानिर्देशं प्रतिपद्यन्ते तदा विचार्यन्ते । अथ
वा प्रथमानिर्देशेन द्रव्यमपि प्रस्तुत्य पश्चात्तत्साध्योपन्यासः संभवतीत्येतेऽप्युदाहर-
णमेव । तत्र तैरेव प्रसिद्ध्यादिभिर्गुणविधिः । न चात्र कर्मणि प्रवृत्तिनिमित्तं किं

१ तै० सं० (१-१-१२) । २ प्रधानकर्मैत्यर्थः । ३ अर्थवादानुसारं गवाऽभिचरन्नित्यत्र
गवाऽभिचर्यमाण इति पाठो युक्तः ।

तद्भिदादयः क्रियानिमित्ताः शक्नुवन्ति यागं वदितुम् । इमे पुनर्जा-
तिनिमित्ता न शक्नुवन्ति । तेन गुणविधय इत्येवं प्राप्तम् । एवं प्राप्ते
ब्रूमः । तद्व्यपदेशं च । तेन श्येनादिना प्रसिद्धेन यस्य व्यपदेशः, तच्च
कर्मनामधेयम् । श्रुतिर्हि नामधेयत्वे, लक्षणा गुणविधौ । यत्तु जाति
शब्दा इमे न यागमभिवदन्तीति । सादृश्यव्यपदेशादभिवदिष्यन्ति ।
एवं हि व्यपदेशो भवति । यथा वै श्येनो निपत्याऽऽदत्त एवमयं द्वि-
षन्तं भ्रातृव्यं निपत्याऽऽदत्ते यमभिचरन्ति श्येनेन इति । निपत्याऽऽदत्त
इत्यनेन सादृश्येन श्येनशब्दो यागे यथा सिंहो देवदत्त इति । तस्मात्
कर्मनामधेयम् । संदंशे, संदंशेन यथा दुरादानमादत्त इति, गावि,

चिदास्ति । वत्यर्थोपादानेन कर्मणि प्रवृत्तौ चात्यन्ताविप्रकृष्टा गौणता स्यात् । तत्र वरं
मत्वर्थलक्षणा । साधनं हि प्रतीतमत्यन्तविनामावात्स्वसाध्यां क्रियामङ्गशेन प्रतिपादयति
विनैव मनुब्लोपेन । किं च—

मत्वर्थो वाक्यवेलायामेकवाक्यवशाद्भवेत् ।

इवार्थः पदवेलायां गृह्यमाणोऽतिदुर्बलः ॥

गुणविधिपक्षे हि स्वार्थापरित्यागेनैव श्येनपदं तद्वन्तमुत्तरकालं लक्षयति । आत्मो-
च्चारणकाले तु स्वार्थमेव विनियुङ्क्ते । भवतस्तु श्येनार्थानुपयोगादादित एव सादृश्य-
विवक्षया पदं प्रवृत्तमित्युपगमाच्छ्रुतिबाधप्रसङ्गः । तदुच्यते—

विधेयं स्तूयते वस्तु भिन्नयोपमया सदा ।

न हि तेनैव तस्यैव स्तुतिस्तद्वदितीष्यते ॥

श्येनादिवाक्येषु हि 'यथा वै श्येनो निपत्याऽऽदत्त एवमयमपीत्युपगमान्न स्तुति-
र्दृश्यते । तथा च विधीयमानस्य भवितव्यम् । गुणविधाने च श्येनद्रव्यं विधीयत
इति तदेव स्तोतव्यम् । न च तस्याऽऽत्मनैवोपमानं युक्तम् । अथोच्येतानन्यत्वेन सुतरां
स्तुतिर्भवति, अनन्यसंभविचरितत्वात् । यथा—

“रामरावणयोर्युद्धं रामरावणयोरिव” । इति ।

भवति हि लोके काल्पनिकमवस्थादिगतभेदमाश्रित्यैवमपि स्तुतिः संभवति भेदे न
युक्ता । नामधेयत्वे तु यागश्येनस्य द्रव्यश्येनोपमोपपत्तेराजस्यम् । इतरथा हि द्वौ
मत्वर्थवत्यर्थौ लक्षयितव्यौ । काल्पनिकश्च भेद इति गौरवम् । न च याग-
स्तुत्या तदाश्रितद्रव्यस्तवनमवकल्पते, यागविधेरनिराकृतत्वात् । अविधेयगता हि

१ श्रुतिर्हि नामधेयत्वे, लक्षणा गुणविधौ इति भाष्यं यथा श्रुतार्थमनुपपन्नमिति मत्वाऽन्यथा
व्याचष्टे नामधेयत्वे स्थित्यादिना—गौरवमित्यन्तेन ।

यथा गावो गोपायन्ति इति । तस्मात् संदंशशब्दोऽपि कर्मनामधेयं
गोशब्दोऽपि ॥ ५ ॥

[५] नामधेये गुणश्रुतेः स्याद्विधानमिति चेत् ॥ ६ ॥ पू०

वाजपेयेन स्वाराज्यकामो यजेत इति श्रूयते । तत्र किं गुणविधिः
कर्मनामधेयमिति संदेहः । एवं चेत् संदेहो, दृश्यते गुणविधिः । न
संदेहः, श्रूयते हि गुणः । सोऽवगम्यमानो न शक्यो नास्तीति वदि-
तुम् । तस्माद् गुणविधिः ॥ ६ ॥

तुल्यत्वात् क्रिययोर्न ॥ ७ ॥ सि०

नैतदेवं, तुल्ये हीमे क्रिये स्याताम् । यां च वाजपेयक्रिया या च
दर्शपूर्णमासक्रिया, उभयत्र दार्शपूर्णमासिको विध्यन्तः स्यात् । तथा
च दीक्षाणामुपसदां च दर्शनं नावकल्प्येत सप्तदशदीक्षो वाजपेय इति,
सप्तदशोपसत्को वाजपेय इति ।

स्तुतिरन्यत्र संचार्येत यागस्तु स्वयमेव विधिभागत्रेति न द्रव्यं स्तूयते विधीयते वा ।
पुनरपि च यागेन द्रव्यलक्षणाद्विप्रकृष्टता । समभिव्याहाराच्च द्रव्यवदेव यागवचनत्वं
मुख्यम् । विधौ च तत्र लक्षणा ममानुवादे । गुणवचनेभ्यश्च मतुब्लोपः स्मर्यते न
द्रव्यवचनेभ्यः । इवार्थस्तु परशब्दस्य परत्र प्रयोगात्स्वयमेवोपजायते । मत्वर्थलक्षणा
च स्वयं कल्पनीया, क्लृप्तस्तु वत्वर्थः । ' यथा वै श्येन ' इत्यादिना । पूर्वोक्ताश्च धातु-
पारार्थ्यप्रत्ययविप्रकर्षादयो दोषा वक्तव्याः ॥ ९ ॥

(इति तन्व्यपदेशाधिकरणम् ॥ ४ ॥)

तन्त्रसंबन्धेनाऽऽख्यातपदस्य धात्वर्थः फलं प्रति करणं गुणं च प्रति साध्यो भवन्न
विरोत्स्यते । तेनोद्भिदा यागं यागेन च पशून् भावयेदिति युगपद्विधिव्यापाराद्विनैव
मत्वर्थलक्षणया संबन्धसिद्धिः । तथाऽऽज्यादिपदस्य तन्त्रेण स्तोत्रसंख्यादियोगः ।
तस्मात्सर्वत्र त्वत्परिकल्पिते नामधेये गुणश्रुतेः प्रसिध्यादिभिर्गुणप्रत्ययानपगमात्तद्विधा-
नमेव भवत्वत्वं नामधेयत्वेनेति यथासंभवं सर्वाधिकरणाक्षेपेणेदमारभ्यते । तत्रेदमपि
वाक्यं शुद्धं भविष्यतीति वाजपेयोपन्यासः । सर्वाण्येव त्विहोदाहर्तव्यानि । आह च—

करणेषूपदिष्टेषु याऽर्थात्साध्यत्वकल्पना ।

तस्यां गुणविधानेन नास्ति मत्वर्थलक्षणा ॥ ६ ॥

वाजपेये तावदयं विशेषोऽभिधीयते—

१ ' गुणवचनेभ्यो मतुबो लुगिष्ठः ' इति पा. सू. (५-२-९५) अत्रत्यं कात्यायनस्मरणम् ।

अथ वा तुल्यत्वात् क्रियोर्नेति । यदि न गुणविधिस्ततस्तुल्यैषा वाजपेयक्रिया ज्योतिष्टोमक्रियया । तत्र दीक्षाणामुपसदां च दर्शनमुपपन्नम् । तस्मात्कर्मनामधेयमिति । लिङ्गं त्वेतत्प्राप्तिः पुनरुत्तरसूत्रेण ॥७॥

एकशद्वचे परार्थवत् ॥ ८ ॥

यदि गुणविधिः स्यात्, स्वार्थवत् परार्थवच्चाभिधानं विप्रतिषिध्यते यजेतेत्यस्य शब्दस्य । यदि स्वाराज्यकामो यजेतेति स्वाराज्यकामस्य यागं विधातुं स्वार्थमुच्यते न तर्हि वाजपेयेन गुणेन संबन्धुं परार्थमनूयेत यागेन वाजपेयगुणकेनेति । भिद्येत हि तथा वाक्यम् । ननु द्वे एवैते वाक्ये प्रत्यक्षमुपलभामहे स्वाराज्यकामो यजेतेत्येतदेकं प्रत्यक्षं पदद्वयम् । यजेत वाजपेयेनेत्येतदपि प्रत्यक्षमेव । नैतदेवम् । एवं सति चत्वारि पदान्युपलभेमहि त्रीणि चैतान्युपलभ्यन्ते । उच्यते । यजेतेत्येतदुभाभ्यां संभन्तस्यते । कथं सकृदुच्चारितं संबन्धमुभाभ्यामेष्यतीति । रूपाभेदात् । ईदृशमेवास्य रूपं स्वाराज्यकामेन संबध्यमानस्येदृशमेव वाजपेयेन ।

वाजपेयं यवागू स्यादौषधद्रव्यता ततः ।

द्रव्यसारूप्यसामान्यादैष्टिकत्वं प्रसज्यते ॥ ७ ॥

तन्त्रत्वमैकरूप्येण भवेत्तुल्योपकारतः ।

उपकारान्यथात्वे तु भवत्यावृत्तिलक्षणम् ॥

द्विधा हि तन्त्रं भवति प्रत्येकं वा समुदाये वा वाक्यपरिसमाप्तावाख्यातगुणत्वप्राधान्यापेक्षया । तदिह द्रव्यं यागे विधीयते न फलमफलत्वप्रसङ्गात् । उद्दिश्यमानं हि सर्वत्र फलं भवति, तच्चेत्क्रियां प्रत्युपादीयेताङ्गमेव स्यात् । यागोऽपि फलं प्रत्युपादातुं शक्यते न द्रव्यं प्रति, तत्संस्कारत्वप्रसङ्गांतृतीयानिर्देशबाधाच्च । न च यागसंस्कृतस्य द्रव्यस्यान्यत्रोपयोगो विद्यते येनैवमाश्रीयेत । एतेन यागफलयोर्द्रव्यं प्रत्युपादानं प्रत्युक्तम् । न च फले यागद्रव्ययोरुपादानम् । एकेन निराकङ्क्षे फलेऽन्यस्याविधानात् । यथा वक्ष्यति “यदैतस्मादपूर्वं तदेतरत्तदर्थम्” इति । न च द्रव्योपसर्जनो यागः फले विधीयते, मत्वर्थलक्षणादिप्रसङ्गात् । तत्रैतदेवाऽऽपतति यागेन फलं यागं च द्रव्येणेति । ततश्च फलेनोपादेयविधेयगुणभूतयागग्रहणाद्गुणेन चोद्दिश्यानूद्यप्रधानभूतापेक्षणात्तन्त्रत्वाभावः । एकमागश्रयणेऽन्यतरस्यासंबन्धात् । तत्र युगपदाश्रयणे वाक्यभेदात् । अवश्यं हि यत्रोद्दिश्यमानादिरूपं यत्र चोपादीयमानाद्यात्मकता तत्र यागस्यैते द्वे वाक्ये कल्पनीये । ननु द्वे एवैते इति तन्त्रपदमभितो दर्शयन् ब्रवीति—चत्वारि पदान्युपलभेमहीति । अतुल्यार्थत्वादतन्त्रत्वाभिप्रायेण । परस्य तु शब्दरूपभेदात्साधारण्या-

अतस्तन्त्रेणोभाभ्यां संभन्तस्यत इति । नैतदस्तीदृशेव रूपेणेति ।
यद्यज्ञातस्ततो विधिः, यदि ज्ञातस्ततोऽनुवादः । न च ज्ञातोऽज्ञातश्च
युगपत्संभवतीति । आह—यदिदमुक्तं गुणविधिपक्षेऽनुवादो यजेतेति ।
यद्ययमनुवादः केनेदानीं गुणो विधीयते । वाजपेयशब्देनेति मा
वोचः । न ह्याख्यातमन्तरेण कृत्यं वा, नामशब्दार्थव्यापारो विधीयते ।
यश्चात्राऽऽख्यातशब्दो यजेतेति सोऽनुवाद इत्युक्तम् । केनेदानीं तस्य
व्यापारो विधीयते । अतः स्वाराज्यकामं गुणं च प्राति यजेतेति विधिः ।
तस्मादुभाभ्यां संबध्यत इति । यद्युभयत्र विधिः, वाजपेयो न स्वारा-
ज्यकामस्य यागेन संबध्येत । द्वे ह्येते तदा वाक्ये, न स्वाराज्यकामस्य
यागेन सह गुणविधेरेकवाक्यता । प्रकरणात् संबन्धः स्वाराज्यका-
मस्य यागेनेति चेन्न । वाक्येन यागमात्रे विधानात् । अस्तु यागमा-
त्रेण संबन्ध इति चेन्न । स्वाराज्यकामस्य यागेन सहैकवाक्यताया
गम्यमानत्वात् । तदेवं प्रकरणस्य वाक्यस्य चावाधो युज्यते यदि
कर्मनामधेयम् । गुणविधिपक्षे हि सर्व इमे वाक्यभेदादयो दोषाः प्रादु-
र्भवेयुः । तस्मात्कर्मनामधेयं वाजपेयशब्द इति सिद्धम् ॥ ८ ॥

[६] तद्गुणास्तु विधीयेरन्नविभागाद्विधानार्थं
न चेदन्त्येन शिष्टाः ॥ ९ ॥ सि० ।

यदाग्नेयोऽष्टाकपालोऽमावास्यायां पौर्णमास्यां चाच्युतो भवति इत्येव-

भिमानः । नैतदस्तीति—कार्यप्राधान्याच्छब्दरूपस्य तद्गतवैरूप्याद्भेदापत्तिः । आह
यदिदमुक्तमिति—वैरूप्यं परिहरति । गुणविध्यंशेऽपि ह्यवश्यमाख्यातं विधिरूपमेवा-
भ्युपगन्तव्यम् । वाजपेयपदस्यानाख्यातत्वेनाविधायकत्वात् । यद्युभयत्र विधिरिति—
द्रव्यसंस्कार्यत्वप्रसङ्गमनादृत्याऽऽख्यातगुणभावकृतप्रत्येकवाक्यपरिसमाप्तिनिमित्तपरम्परा-
संबन्धोपन्यासः । प्रकरणानुरोधात् ‘व्रीहिभिर्यजेत’ इत्यादिवद्वचस्थेति चेत् । न ।
वाक्येन यागमात्रे विधानादिति—तन्त्रसंबन्धे हि परस्परानिरपेक्षयोर्यागेन संबन्धः ।
एकविशेषिततरसंबन्धे वाक्यभेदप्रसङ्गात् । तत्रानिष्पत्ते स्वाराज्ययागप्रकरणे गुणो
विधीयमानः शुद्धयजतिसंबन्धात्सार्वत्रिकोऽपूर्वयागसंबन्धो वा विज्ञायते । दर्शपूर्णमासा-
दिवाक्यैस्तु निष्पादिते प्रकरणे विधीयमाना व्रीह्यादयोऽवतिष्ठन्त इति वैषम्यम् । तेन
स्वाराज्यकामैर्यागैकवाक्यता गम्यमाना नोत्सृष्टा भविष्यतीति नामधेयता ॥ ८ ॥

(इति वाजपेयाधिकरणम् ॥ ९ ॥)

एवं सिद्धेषु नामधेयेषु नामधेयकार्येषु चेदानीमपवादः प्रस्तूयते । कस्मात्तु नारिहैव

मादयः श्रूयन्ते । तत्र संदेहः । किमाग्नेयो-ग्रीषोमीय इत्येवमादयो गुण-
विधयः कर्मनामधेयानीति । किं तावत्प्राप्तम् । गुणविधौ सत्यनेको
गुणो विधीयेत । अग्निपुरोडाशाष्टाकपाला इति । तस्मान्न गुणविधय
इति । एवं प्राप्ते ब्रूमः । तच्च कर्म, गुणाश्चास्य विधीयेरन् । अवि-
भक्ता हि ते कर्मणो विधानार्थं तद्धितान्ते शब्दे । तत्र ह्यष्टाकपाल-
स्याऽऽग्नेयता विधीयते । स एष एवमाग्नेयो भवति यद्यग्नेये संकल्प्य

दर्विहोमपदं न विचार्यते, विचारितमेतदपि तत्प्रख्यामित्यनेन । विध्युद्देशगतानां चेह
विचारस्तत्र त्वर्थषादगतानां 'यदेकया जुहुयादर्विहोमं कुर्यात्' इति । सिद्धे वा
कर्मनामधेयत्वे तद्विशेषविचारस्तत्र । इह पुनः सामान्यचिन्तेति नोपन्यस्तम् । या तु
तत्र गुणविध्याशङ्का साऽधिकरणमध्ये परिचोदनामात्रं सर्वमेवैतत्प्रासङ्गिकम् । अष्टमे च
पूर्ववदपूर्वचिन्ताधिकारात् । केन पुनर्विहितानां कर्मणामाग्नेयादीनां नामधेयत्वमा-
शङ्क्यते । तदुच्यते । अष्टाकपालो भवतीत्यादिभिर्द्रव्यमात्रयुक्ताः क्रमवत्यो भावनाः
प्रतिपाद्यन्ते । तासां च स्थानक्रमेणाग्न्यादिदैवत्यानि याज्यानुवाक्यायुगलान्याम्नायन्ते ।
तानि क्रमविनियुक्तानि सन्ति मान्त्रवर्णिकीः कर्माङ्गभूता देवताः कल्पयन्ति । न
ह्यन्यथा ते मन्त्राः कर्मोपयोगं गच्छेयुः । क्रियास्वरूपप्रकाशनेन तत्संबन्धिप्रकाशनेन
वा मन्त्राः कर्मोपयोगितां गच्छन्ति । न चैतैः क्रिया द्रव्यं चाभिधीयते । यदग्न्याद्य-
भिधीयते तस्य संबन्धित्वं न ज्ञातं तत्रासंबन्ध्यग्न्यादिप्रकाशनेऽनङ्गत्वप्रसङ्गः । तेनाव-
धारिताङ्गत्वमन्त्रानुरोधेनैवं विज्ञायते यानेते वदन्ति ते नूनमग्न्यादयः क्रियाङ्गमिति
ते च मन्त्रेषु प्राधान्याभिधानाद्देवतात्वेन प्रज्ञाता इति तदवैलक्षण्यात्कर्मस्वपि देवता
भवन्ति । पुरोडाशादिभिरपि च हविरात्मकत्वाद्योग्यतया यागसाधनत्वेनोपप्लवमानैर्दैवतै-
वाऽऽकाङ्क्षितेति द्रव्यदेवतासंबन्धनिष्पत्तेरनुमितानां यागानां 'तत्प्रख्यं चान्यशास्त्रम्'
इत्याग्नेयादीनां नामधेयत्वम् । अथ वाऽष्टाकपालादीनां हविष्वात् 'द्विर्हविषोऽवद्यति'
इति ह्यवदाने गृहीते चोदनान्तरेण च तत्संस्कारार्थोपस्तरणाभिधारणग्रहणाच्चतुरवत्ते
निष्पन्ने 'चैतुरवत्तं जुहोति' इति वचनाद्यावद्द्रव्यं निष्पन्नानां होमानां तथैवाग्न्या-
दिषुः प्राप्तेषु नामधेयत्वम् । एवं चानेकार्थविधिदोषो न भविष्यति । तथा प्राप्तेऽभि-
धीयते—

न चेदन्येन शिष्टाः स्युर्यागाः शब्देन केनचित् ।

ते गुणाश्चोपदिश्येरन्विधिना ह्यविभागतः ॥

दीयते । तेनायमनेन प्रकारेण यागो विहितो भवति । स एवं विधी-
यमानो न शक्योऽग्निमष्टाकपालं चाविधाय विधातुम् । संबन्धो हि विधी-
यमानो न शक्यते संबन्धिनावविधाय विहित इति वक्तुम् । तस्माद्गु-
णविधयः । अष्टसु कपालेषु संस्क्रियमाणो व्रीहिमयो यवमयो वा
पुरोडाश एव भवति । सोऽनुवादः । सिद्धश्चात्राष्टाकपाल उच्यते
कपालेषु श्रपयतीति वचनाद् नान्येन श्रपितं गृह्णन्ति । तेनाऽस्मिन्

न तावद्द्रव्यदेवतासंस्कारसंयोगेन यागविधिरुपपद्यते । कथम् ।

न द्रव्यस्य स्वरूपेण मन्त्राकाङ्क्षाऽवकल्पते ।

न चान्यवाचिना तस्य संबन्धः संप्रतीयते ॥

नाष्टाकपालो भवतीत्येतावता कश्चित्पुरुषव्यापारो विधीयते योऽनुष्ठानाय स्मृति-
करणं मन्त्रमपेक्षेत । न च पुरोडाशभवनं पुरुषस्यानुष्ठेयं, प्रतिनियतकर्तृत्वात्क्रियाणाम् ।
नापि द्रव्यं, स्वरूपेण सिद्धात्मकत्वात् कर्तव्यं येन स्मर्येत । न च 'अग्निर्मूर्धा' इत्या-
दिभिर्द्रव्यं तद्व्यापारोवाऽभिधीयते येनाऽऽकाङ्क्षयाऽपि संबध्येरन् । अग्न्याद्यभिधायिनां
न कश्चित्तैः संबन्धो विद्यते ।

न च यागो हविष्ट्वं वा पुरोडाशेऽवधारितम् ।

येन स्याद्देवताकाङ्क्षा तन्मन्त्राणां च संगतिः ॥

यदि हि प्रथमं यागत्वमवधार्येत ततो देवताकाङ्क्षायां सत्यां देवतावाचिनो मन्त्राः
संबध्येरन्, न तु तद्व्यतिशब्देनोक्तम् । न च यागसंबन्धात्प्राक् पुरोडाशादीनां हवि-
ष्ट्वमवधार्यते । संबन्धिशब्दो ह्ययं न द्रव्यस्वरूपप्रयुक्तः । तदेव हि द्रव्यमयागसंबद्धं
पयःप्रभृति न लोके हविःशब्दवाच्यं भवति । एतेन चतुरवत्तचोदनाकल्पितकर्मनामत्वं
प्रत्युक्तम् । आधारादिषु तु क्रियात्मकत्वान्मन्त्राकाङ्क्षायां वचनविनियोगवशाच्च
भवति मान्त्रवार्णिकदेवताकल्पना । सर्वजघ्न्यश्चायं देवताविधिः सर्वज्येष्ठे तद्धितदेता-
विधौ संभवति किमित्याश्रीयते । अन्यथानुपपत्तिमूलश्चासौ । न च तद्धिते संभवत्य-
न्यथानुपपत्तिः । तस्मादनेनैव कृते द्रव्यदेवतासंबन्धेऽर्थवादपुरःसरेण भवतिशब्देन
विहिते विशेषार्थं क्रमेण मन्त्राप्नानम् । अगत्या चानेकार्थविधिरङ्गीक्रियते । विधानार्थं
तद्धितान्ते शब्द इति—विधिप्रयोजनत्वाभिप्रायेण । सर्वं चैतत्तस्मादविभक्तं गम्यते ।
देवता तावत्प्रातिपदिकेनोक्ता तद्धिशिष्टं द्रव्यं तद्धितेन संबन्धोऽपि तत्रैवार्थगृहीतस्त-
त्सामानाधिकरण्याच्चाशेषात्मीयोपसर्जनयुक्तमष्टाकपालपदं विशेषगत्वेन तत्रैवान्तर्गतम् ।
द्रव्यस्य चाऽऽग्नेयत्वेन भवनमभाव्यमानस्य न सिध्यतीति तदाक्षिप्ता भावनाऽपि तत्रैव ।

पक्षे न वाक्यभेदो भवति । न चेदन्येन शिष्टाः । यत्र पुनरन्येन वच-
नेन शिष्टा गुणा भवन्ति, भवति तत्र नामधेयम् । यथा, अग्निहोत्रं
जुहोति इति ॥ ९ ॥

[७] बर्हिराज्ययोरसंस्कारे शब्दलाभादतच्छब्दः ॥ १० ॥ सि० ।

बर्हिराज्ययोः पुरोडाशे च संदेहः । किमेते संस्कारशब्दा उत जाति-
शब्दा इति । संस्कारशब्दा इति ब्रूमः । संस्कृतेषु तृणेषु बर्हिःशब्दमुप-
चरन्ति सर्वत्र, नासंस्कृतेषु । संस्कृते च घृत आज्यशब्दम् । तथा
संस्कृते पिष्टे पुरोडाशशब्दम् । नन्वसंस्कृतेऽपि कस्मिंश्चिद्देशे उपचर्यते ।
यथा बर्हिरादाय गावो गता इति भवन्ति वक्तारः । तथा, आज्यं ऋय-
मिति, पुरोडाशेन मे माता प्रहेलकं ददातीति । सादृश्यात्तेषु प्रयोगः ।
यथोपशये यूपशब्दः । कुत एतत् । यत एकदेशे हि शब्दप्रयोगः ।
तस्मात् संस्कारशब्दा इत्येवं प्राप्तम् ।

एवं प्राप्ते ब्रूमः । बर्हिरादिष्वसंस्कृतेष्वपि शब्दलाभान्न संस्कारशब्दाः ।
ननूक्तं सादृश्यादेकदेशे भविष्यन्ति । तन्न । प्रसिद्धे हि संस्कारशब्दत्वे,

न च यागेन विनाऽऽग्नेयत्वं भावयितुं शक्यमिति पुरुषव्यापारविशेषोऽपि यागस्तदन्त-
र्गतः । ततश्च तद्धितान्तपदोपात्तविधिना सर्वमन्यदर्थदाक्षिप्यमाणं न वाक्यं भिनत्ति ।
भावनाविधिपूर्वकश्च सर्वत्र धात्वर्थकारकविधिर्भवतीत्यश्रूयमाणाऽपि सैव तावद्विशिष्टा
विधीयते । ततो विशेषणान्यथानुपपत्त्या सर्वसंसर्गात्मकत्वाच्च तामेव संबन्धशब्देना-
भिधत्ते, न त्वव्यापारात्मकत्वाद्द्रव्यदेवतासंबन्धः शक्यते विधातुम् । 'अविभागत्'
इति—अर्थाक्षेपहेतुः । 'न चेदन्येन' इति—अन्यथानुपपत्तिशरणाभिधानम् ॥ ९ ॥

(इति आग्नेयाधिकरणम् ॥ ६ ॥)

===

नामधेयप्रस्तावेन द्रव्यनामसु निमित्तं प्रत्यधिकरणत्रयमारभ्यते । तुल्यहेतुत्वात्पुरो-
डाशोऽप्युदाहृतः । तत्र 'शास्त्रस्था वा तन्निमित्तत्वात्' इति याज्ञिकानां संस्कृतेषु
प्रयोगात्सर्वत्रिकत्वादविगीतत्वाच्च संस्कारनिमित्तता । तथा हि—

पुरोडाशादिभिर्लोकै व्यवहारो न दृश्यते ।

तस्माद्यूपादिवद्वेदात्तेषां संस्कारहेतुता ॥

तन्नास्ति । कुतः ।

१ पुरोडाशेन मे प्रहेलकमिति—पिष्टपिण्डात्मकपुरोडाशकृतक्रीडासाधनमित्यर्थः । २ जै० सू०
(१—३—४)

सादृश्यादिति शक्यते वक्तुम् । तच्चाप्रसिद्धम् । कथम् । बर्हिंरादिशब्दै-
रुद्दिश्य संस्कारा विधीयन्ते । तेन सत्सु शब्देषु संस्कारैर्भविष्यन् सति
च संस्कारे शब्दलाभ इतीतरेतराश्रयं भवति । न चाविहिताः संस्का-
रा भवन्ति यानालोच्य लोकः प्रयुज्जीत । तस्मान्न लोकाः संस्कृतेषु
बर्हिंरादीन् प्रयुज्जते । तत एकदेशेऽपि जातिनिमित्ता दृष्टाः सर्वत्र जा-
तिनिमित्ता भवितुमर्हन्ति । न चालौकिकानां सतां वेदादेव पूर्वोत्तर-
पदसंबन्धमनपेक्ष्य शक्यतेऽर्थोऽध्यवसातुम् । पूर्वोत्तरपदे अनर्थके मा-
भूतामित्येवं स परिकल्प्येत । अशक्यस्त्वनवगम्यमानः परिकल्पयि-
तुम् । अर्थवती च ते पदे पूर्वोत्तरे लौकिकेनासंस्कृतप्रयोगेण भावि-
ष्यतः । तस्माज्जातिशब्दा एवंजातीयकाः । प्रयोजनं बर्हिषा यूपा-
वटमवस्तृणाति इति संस्कृतैरेव स्तरितव्यं यदि पूर्वः पक्षः, विपरीतं
सिद्धान्ते ॥ १० ॥

एकदेशेऽपि यो दृष्टः शब्दो जातिनिबन्धनः ।

तदत्यागान्न तस्यास्ति निमित्तान्तरकल्पना ॥

य एव लौकिकाः शब्दास्त एव वैदिकास्त एवामीषामर्था इति स्थितत्वाल्लोकप्रसि-
द्धिप्रतीक्षे वेदे यत्रैकदेशेऽपि जातिनिमित्तता लभ्यते न तत्र पुनर्निमित्तान्तरशक्तिक-
ल्पना संभवति । संस्कृतेष्वपि जातेरनपगमात्तन्निमित्ततातिक्रमो न शक्यो वक्तुम् ।
अतश्च शास्त्रस्थैरप्यविरोधान्न बाधः । किं च ।

वेदेनापि च संस्कारात्प्रागेव च्छेदनादिकात् ।

तद्विधौ जातिशब्दत्वमाश्रितं लोकसंमतम् ॥

तेन जातिमेते न व्यभिचरन्ति । व्यभिचरन्ति तु संस्कारान्, अविहितत्वाल्लोकव्य-
वहारवेलायां संस्काराणामभावात् ।

न च यूपादितुल्यत्वमन्यथाऽप्युपपत्तितः ।

लोकादलभ्यमानार्थास्ते ह्यगत्या तथाऽऽश्रिताः ॥

यदि हि च्छेदनविधिवेलायां बन्धनविधौ वा कश्चिल्लौकिकोऽर्थो लभ्येत ततः किमेवं
व्यवस्थितवचनव्यक्तिविपर्ययेण कल्प्येत यच्छिद्यते स नूनं यूप इति । अस्ति च बर्हि-
रादेर्गतिस्तस्मादतुल्यता ॥ १० ॥

(इति बर्हिंराज्याधिकरणम् ॥ ७ ॥)

[८] प्रोक्षणीष्वर्थसंयोगात् ॥ ११ ॥ सि०

प्रोक्षणीरासौदय इति श्रूयते । तत्र प्रोक्षणीशब्दं प्रति संदेहः किं संस्कारानिमित्तं उत जातिनिमित्तं उत यौगिकं इति । तत्र संस्कारेषु सत्सु दर्शनात्संस्कारशब्दतायामवगम्यमानायामसंस्कृते शब्दलाभाज्जातिशब्दः । असंस्कृतास्वेवाप्सु प्रोक्षणीभिरुद्देजिताः स्म इति कस्मिंश्चिद्देशे भवन्ति वक्तारः । तेन जातिशब्द इति प्राप्ते । यौगिकं इत्युच्यते । कुतः । अर्थसंयोगात् । प्रोक्षणी इत्युपसर्गधातुप्रत्ययसमुदायस्य जातिनिमित्तता प्रयोगादनुमीयते । सेचनसंयोगात्तूपसर्गधातुकरणप्रत्ययसहितोऽप्सु प्रवर्तते इति प्रसिद्धिरनुगृहीता भविष्यति । यदाऽन्यदपि सेचनं प्रोक्षणीशब्देनोच्यते तदा तत्संयोगादेवाप्सु भविष्यतीति न समुदायार्थः कल्पयितुं शक्यते । तस्माद् यौगिकः । प्रयोजनं, घृतं प्रोक्षणं भवति

ननु समुदायप्रसिद्धेः श्रुतिस्थानीयत्वाद्वाक्यस्थानीयावयवप्रसिद्धिर्दुर्बला स्यात् । तथा हि ।

अक्षरैरेव बुध्यन्ते समुदायप्रसिद्धिषु ।

अर्थभागोपसंहारादितरा विप्रकृष्यते ॥

सत्यमेवमेतत् । अवश्यं त्ववयवानामपि स्वार्थे शक्तिराश्रयणीया तदनाश्रयणेऽवयवप्रसिद्धत्वाभावात् । तत्र च ।

असत्स्ववयवार्थेषु योऽन्यत्रार्थे प्रयुज्यते ।

तत्रानन्यगतित्वेन समुदायः प्रसिध्यति ॥

लब्धात्मिका हि समुदायप्रसिद्धिरवयवप्रसिद्धिं बाधते तस्यास्त्वात्मलाभो यत्र प्रमाणान्तरेण पूर्वानुभूतावयवार्थरहितेऽर्थे शब्दप्रयोगो दृश्यते यथाऽश्वत्वकर्णत्वरहिते वृक्षेऽश्वकर्णशब्दस्य । न ह्यत्र पूर्वशक्त्यनुसारेण प्रतीतिरुपपद्यत इत्यर्थापत्त्या शक्त्यन्तरं कल्प्यते । ततश्चोभयसंभवेऽवयवार्थानुसंधानाद्विशिष्टाया अवयवप्रसिद्धेरक्षरश्रवणमात्रलभ्यत्वादियं बलीयसी भवति । अत्र पुनरप्सु प्रकर्षसेचनक्रियाकरणत्वसंभवादवयवशक्तिभिरेव वाक्यवत्प्रयोगोपपत्तेः शक्त्यन्तरे प्रमाणाभावात्समुदायप्रसिध्यभावः । तथा हि ।

भवेतां यदि वृक्षेषु वाजिकर्णौ कथंचन ।

अदृष्टां समुदायस्य कः शक्तिं जातु कल्पयेत् ॥

तस्मान्नाप्सु समुदायप्रसिद्धिरिति द्रवद्रव्यमात्रसाधारणता । ननु संस्कारनिमित्तत्वेऽप्यप्सामानाधिकरण्यकृतत्वादीकारस्य घृतान्निवृत्तिः स्यात् । यदि हि प्राणीकारात्संस्कारनिमित्तताऽवगम्येत ततः स्त्रीप्रत्ययोऽयमाश्रयलिङ्गनिमित्त इत्यवधारणादन्यलिङ्गा-

इति, यदि संस्कारशब्दः प्रोक्षणीरासादयेति प्रैषः । यदि जातिशब्दः, घृतमासादयेति । यदि यौगिकः प्रोक्षणमिति ॥ ११ ॥

[९] तथा निर्मन्थ्ये ॥ १२ ॥ सि०

निर्मन्थ्येनेष्टकाः पचन्ति इति संस्कृते दर्शनात्संस्कारशब्दो निर्मन्थ्य इति । असंस्कारेऽपि दृश्यते । निर्मन्थ्यमानयौदनं पक्ष्याम इति । निर्मन्थनयोगात्पूर्ववद् यौगिक इति संस्थितम् । प्रयोजनं, संस्कारनिमित्ते संस्कृतेनेष्टकाः पक्तव्याः । जातिशब्दे यथोपपन्नेन । यौगिकेऽचिरनिर्मथितेन यथा नावनीतेन भुङ्क्त इत्यचिरनिर्दग्धेनेति गम्यते ॥ १२ ॥

न्नितर्तेत । अयं पुनरन्यप्रयोगः संस्कारेष्वीकारान्त एवानवगतविभागो वेद्यादिवत्प्रयुक्त इत्यन्यादृशस्य वाचकत्वं नावधार्येत तस्मादीकारान्तः स्यात् । यौगिकत्वे तु प्रागीकाराद्योगो गम्यत इति स्त्रीप्रत्ययोऽयं निमित्ताभावादघृते न प्रयोक्ष्यते, चोदकप्राप्तं तु प्रातिपदिकमात्रं प्रयोक्तव्यम् । न च द्रव्येष्वर्थसमवायाद्विशिष्टशब्दप्रयोगनियमो, यतः प्रोक्षणशब्दबाधेन जातिपक्षवद् घृतमित्येव प्रयोगः स्यात् ॥ ११ ॥

(इति प्रोक्षण्यधिकरणम् ॥ ८ ॥)

निर्मन्थ्येऽपि पूर्वाधिकरणवज्जातिसंस्कारनिमित्तपक्षावुद्भाव्यान्तरेण यौगिकत्वं साधनीयम् ।

वैद्युताश्माभिघातोत्थसूर्यकान्तादिजन्मनाम् ।

निवृत्तौ चरितार्थः सन् निर्मन्थ्योऽभिनवः कथम् ।

‘लोके कर्माथलक्षणम्’ इत्यशब्दार्थेनापि व्यवहाराद्भवेदचिरनिर्दग्धघृतप्रतीतिः । सर्वघृतानां च नवनीतविकारत्वात्पुनः श्रुतेरचिरनिर्दग्धनवनीतार्थता स्यात् । इह तु शब्दप्रमाणकेऽन्यक्रियाननितनिवृत्तमात्रचरितार्थो निर्मन्थ्यशब्दश्चिरविशेषोपादानासमर्थः कथमचिरनिर्मथितविषयः कल्प्यते । नह्यत्राचिरत्वमपि योगेऽन्तर्गतं, क्रियायोगमात्रनिमित्तत्वात् । तस्मादसदेतत् । नैष दोषः ।

पाकेनाग्रेरुपात्तत्वाद्विशेषणपरा श्रुतिः ।

तच्च पाकाङ्गभूतत्वात्तद्देशादौ करिष्यते ॥

यथैव लोहितोष्णीषादिविधिषु विशेष्याणां प्राप्तत्वाद्विशेषणपरत्वमेवमिहापि विशेष्यानुवादेन विशेषणभूता क्रियैव पाकाङ्गत्वेन विधीयते । अङ्गानां च प्रधानेनैकदेशकालकर्तृत्वं वक्ष्यते । तेनाचिरनिर्मथितेनादूरनिर्मथितेनानन्यकर्तृनिर्मथितेनेति वक्तव्ये प्रदर्शनार्थमचिरग्रहणम् ॥ १२ ॥

(इति निर्मन्थ्याधिकरणम् ॥ ९ ॥)

(१०) वैश्वदेवे विकल्प इति चेत् ॥ १३ ॥ पू०

चातुर्मास्येषु प्रथमे पर्वणि वैश्वदेवे संदेहः । वैश्वदेवेन यजेत इति किं वैश्वदेवशब्दो गुणविधिरुत कर्मनामधेयमिति । इति यदि संदेहो न संदेहः । वैश्वदेवे विकल्पः । गुणविधिर्वैश्वदेवशब्दः । गम्यते हि गुण-विधानम् । विश्वे देवा विधीयन्त आग्नेयादिषु यागेषु । तत्राग्न्यादीनां विश्वैर्देवैर्विकल्पः । एवं प्रासिद्धिरर्थवती भविष्यति ॥ १३ ॥

तद्धितोपात्तत्वान्मत्वर्थस्य न लक्षणा । न चानेकार्थविधिर्येन वाक्यं भिद्येत । न च समस्तेषु कर्मसु तत्प्रख्यानशास्त्रसद्भावः । न च यथाऽग्निहोत्रे समासोऽनभिर्व्यक्तस्तथाऽत्र तद्धितः । सर्वत्र ह्येवंरूपा एव देवताविधयो भवन्ति । न च श्येनयागवद्विश्वैर्देवैः कस्यचिद्वचपदेशः । न च फलपदाश्रवणाद्वाजपेयवद्वैरूप्यं यजेः, शक्यते हि केवल-यज्यनुवादेन देवता विधातुमित्यारम्भः । सर्वत्र च नामचिन्तानुसारान्न बहिराज्यादिवि-चारेण व्यवधानम् । अथ वा नामधेयान्यपि यौगिकानि निर्मन्थ्यादिष्वप्राप्तार्थत्वाद्विधि-फलानि दृष्टानि वैश्वदेवशब्दोऽपि तथाऽस्त्वित्यनन्तरं संबन्धः । तत्र विकल्प इति गुण-विधेः फलेन प्रतिज्ञानम् । एवं हि शङ्क्यते । यद्ययं गुणविधिर्न तर्हि कर्म विधीयते । न चापि दूरस्थमनुवदितुं शक्यते तत्र प्रकृताग्नेयादिकर्मनुवादेनाशक्यं देवताविधान-मुत्पत्तिवाक्यशिष्टदेवतान्तरावरोधादत आह—विकल्पस्ताभिः सह भविष्यति । न चाद्यापि सूत्रकारभाष्यकाराभ्यामौत्पत्तिकबलीयस्त्वं क्वचिद्दर्शितमिति तुल्यबलत्वं मन्यते । किं च ।

न समस्तानुवादस्य किंचिदस्ति प्रयोजनम् ।

विश्वे देवा न च प्राप्ताः प्रत्येकं संहतेषु वा ॥

यदि हि गुणं न विदध्यात्ततः समस्तष्वेव वाक्यमनर्थकं स्यात् । विश्वेदेवसंबन्धश्च न प्रकृतानां प्रत्येकमस्ति, न समुदाये येनानूद्येत । न चाऽऽमिक्षायागस्य केवलस्य यजिना ग्रहणम् । न च वैश्वदेवशब्दस्ताद्विषयत्वेनेष्यते । तस्मात्सप्तसु यागेषु गुण-विधिः । तत्रैतत्स्यात् । एक एव शब्दः सप्तसु विधिरामिक्षायां चानुवाद इति विप्र-तिषिध्येत । तन्न ।

प्रकृतत्वाविशेषेऽपि यत्र प्राप्तिर्न विद्यते ।

विधेस्तत्रोपसंहारान्न वैरूप्यं भविष्यति ॥ १३ ॥

न वा प्रकरणात्प्रत्यक्षविधानाच्च न हि प्रकरणं द्रव्यस्य ॥ १४ ॥ सि०

नैतदेवम् । प्रत्यक्षश्रुतिविहिता अग्न्यादयस्तेषां यागानां, विश्वे-
देवा वाक्येन प्रकरणात्तेनैव नान्येनेति गम्यते । न चायं विषमशिष्टो
विकल्पो भवितुमर्हति । न हि प्रकरणं श्रुतस्य द्रव्यस्य बाधने समर्थम् ।
तस्मात्कर्मनामधेयम् ॥ १४ ॥

मिथश्चानर्थसंबन्धः ॥ १५ ॥

अथोच्येत वैश्वदेव इत्यनेन शब्देन प्रत्यक्षमग्न्यादिगुणाविशिष्टो

अत्रोच्यते । नायं प्रकृतेषु गुणविधिरुपपद्यते । कथम् ।

गुणान्तरावरुद्धत्वान्नावकाशो गुणोऽपरः ।

विकल्पोऽपि न वैषम्यात्तस्मान्नामैव युज्यते ॥

अग्न्यादयो ह्युत्पत्तिवाक्ये तद्धितश्रुत्याऽष्टाकपालादीनां देवता, विश्वेदेवा वाक्येन ।
नन्वत्राप्यष्टाकपालादिसंबन्धाद्वाक्यमेव । न । तद्धितेन द्रव्यविशेषस्य कृते देवतासंबन्धे
वाक्येन विशेषणविशेष्यभावमात्रकरणात् । वैश्वदेवशब्देऽपि तथेति चेत् । न । यागल-
क्षितद्रव्यसंबन्धकल्पनाविप्रकर्षात् । न तावद्वैश्वदेवेनेति प्रकृतमप्रकृतं वा द्रव्यं देवतासं-
बन्धि श्रूयते । तत्र यजेतेति सामानाधिकरण्यादेवं तावद्विज्ञायते वैश्वदेवेन यागेनेति ।
ततश्चान्यथा यागसंबन्धानुपपत्त्या तत्साधनं द्रव्यं लक्षणया देवता स्कन्दति । वाक्येन
च यागमात्रसंबन्धे सति प्रकरणादिदं कल्पनीयं तेनैवाऽऽग्नेयादिना यागेन वैश्वदेवेन
यजेत नान्येनेति । न त्वग्न्यादिविधौ काचिल्लक्षणापेक्षा प्रकरणापेक्षा वेति वैषम्यम् ।
नहि प्रकरणं द्रव्यस्येति । यदा द्रव्यस्याग्न्यादिसंबन्धो विधीयते न तदा प्रकरणा-
पेक्षेत्यर्थः । अथ वा यद्द्रव्यस्य प्रकरणं न तद्वैश्वदेववाक्येनाऽऽश्रितम् । भाष्ये तु द्रव्य-
शब्दो वस्तुवाची । न हि श्रौतस्याग्न्यादिद्रव्यस्य देवताभूतस्य प्रकरणं बाधकं, वैयधि-
करण्यं वा, द्रव्यस्य यत्संबन्धित्वेन श्रुतमग्न्यादि तस्य प्रकरणं न बाधकमिति । प्रकृ-
तयजिबुद्धेश्च न दूरस्थानुवादेन गुणविधिर्विशिष्टापूर्वकर्मविधानं वा । विप्रकीर्णयागैकी-
करणाच्च समुदायानुवादोऽर्थवान् । न हि 'वसन्ते वैश्वदेवेन' 'प्राचीनप्रवणे वैश्वदेवेन'
इत्यादि विधानं परस्परसहितानामष्टानां हविषां समुदायपदादृतेऽवकल्पते । तस्मादेकदेश-
स्यैरपि विश्वैर्वैरुपलक्षितानां छत्रिन्यायेन तत्प्रख्यतयैव सर्वेषां नामधेयत्वम् ॥ १४ ॥

वैश्वदेवमुपादाच्च देवता नोपदिश्यते ।

सह विध्यनुवादौ हि नैकः शब्दः समश्नुते ॥

यागगणो लक्ष्यते । वैश्वदेवी हि तत्राऽऽमिक्षा समवैति । यदि वैश्व-
देवशब्देन यागगणो लक्ष्यते न तर्हि विश्वेदेवा विधीयन्ते । कथं सकृ-
दुच्चरितो वैश्वदेवशब्दो यागगणं लक्षयिष्यति विश्वाँश्च देवान् विधा-
स्यतीति नायं वैश्वदेवशब्दस्य विश्वेदेवैर्मिथः संबन्धो घटते । तस्मा-
त्कर्मनामधेयमेव न गुणविधिरिति ॥ १५ ॥

परार्थत्वादगुणानाम् ॥ १६ ॥

परार्थाश्च गुणाः । ते न शक्नुवन्ति प्रधानमावर्तयितुम् । तेन सकृ-
द्यागः कर्तव्यो न गुणानुरोधेनाऽऽवर्तितुमर्हति । संप्रतिपन्नदेवतत्वाच्च
न विरोधः । तत्रैकस्यां प्रधानाहुतौ त्रिंशदाहुतयो हूयन्त इति त्रिंश-
त्संख्यासंपत्तिराहवनीयाहुतीनां नावकल्पते । तस्मात्कर्मनामधेयमिति
सिद्धम् ॥ १६ ॥

(११) पूर्ववन्तोऽविधानार्थास्तत्सामर्थ्यं समान्नाये ॥ १७ ॥ पू०

वैश्वानरं द्वादशकपालं निर्वपेत् पुत्रे जात इति श्रूयते । तत्र यदष्टा-
कपालो भवति गायत्र्यैवैनं ब्रह्मवर्चसेन पुनातीत्येवमादयः कपाल-
विकल्पाः श्रूयन्ते । तेषु संदेहः । किमष्टत्वादयो गुणविधय उतार्थ-

अथ वा यदुक्तं निर्मन्थ्यादिवन्नामैव सद्गुणमपि विधास्यतीति । तत्राभिधीयते ।
मिथश्च नामगुणविध्यर्थयोरसंबन्धः । निर्मन्थ्यस्तु गुणविधिरिति ॥ १९ ॥

पूर्वैकसूत्रमपि संभवति । मिथः सह प्रदाने क्रियमाणे त्रिंशत्संपत्त्यभावादनर्थसं-
बन्धः स्यात् । कुतः ।

हविषो गुणभूतत्वान्न कर्मावृत्तिहेतुता ।

देवतैक्यात्सह त्यागो लाघवाद्धि प्रसज्यते ॥

तेन सकृत्त्यागः कर्तव्य इति सत्यां सहप्रदानशक्तौ नाऽऽवृत्तिर्युक्ता । संप्रतिपन्न-
देवतात्वाच्च सहप्रदानमविरुद्धं शक्यं कर्तुं ततश्च त्रिंशत्त्वविरोधः । त्रिंशत्पूरणं च
केषांचिदेवं, नव प्रयाजाः, नवानुयाजाः, द्वावाघारौ, द्वावाज्यभागौ, अष्टौ प्रधानाहुतय
इति । अपरेषां तु स्विष्टकृद्वाजिनेज्याग्रहणादाघारौ न गणितौ । सर्वथा तु प्रधानाहुति-
भेददर्शनसिद्धिः ॥ १६ ॥

(॥ इति वैश्वदेवाधिकरणम् ॥ १० ॥)

गुणविधिनामधेयविचारे पर्यवसितेऽधुना केवलगुणविधित्वमेवास्ति न वेति विचार्यते ।
अथ वाऽष्टाकपालत्वस्य वैश्वानरसामानाधिकरण्याद्द्वादशत्वान्तर्गतस्तत्प्रख्यत्वेन नामधेय-
त्वमाशङ्क्य गुणविधिः प्रसिद्ध्यादिभिः प्रकृतयजिबुद्धेस्तत्प्रख्यत्वाभावाच्च समर्थनीय-

वादा इति । तत्र गुणविधय इत्येव ब्रूमः । कथम् । ये हि पूर्ववन्तो विदितपूर्वमर्थमभिवदन्ति तेऽविधानार्थाः । तदेतदस्य वाक्यस्य समा-
न्नाये सामर्थ्यं यदविहितपूर्वकाभिधानम् । किं तत्, विधानसामर्थ्यम् ।
एवमविहितमर्थं विधास्यति । इतरथाऽर्थवादाः सन्तोऽनर्थकाः स्युः ।
न च द्वादशकपालस्य शेषभावमुपगन्तुमर्हति । प्रत्यक्षा ह्यष्टानां कपा-

स्तमपि निराकृत्यार्थवादता पूर्वसिद्धैवोपसंहरिष्यते । तत्र पूर्ववतां विधानेनार्थवत्त्वमपूर्वा-
णां नामधेयत्वावधारणात् 'यदुत्पत्तावपूर्वम्' इति । तस्माद्गुणविधयोऽष्टत्वादय-
इति केचित् । तदयुक्तम् । न ह्यपूर्वत्वान्नामधेयत्वं सिद्धम् । अपूत्वाद्धि यथैव
लौकिकार्थापरिज्ञानान्न गुणविधित्वमेवं वैदिककर्माभिधायित्वं सुतरामप्रसिद्धमिति नामधे-
यत्वमपि न स्यात् । सत्येव च सर्वत्र लौकिकेऽर्थे समाभिव्याहारादिभिर्नामधेयतोक्ता ।
तस्माद्यथाभाष्यमेव सूत्रार्थः ।

पूर्वज्ञातार्थवाचित्वे नामधेयार्थवादने ।

अप्राप्तत्वादिहेतौ स्युर्वैश्वदेवाविकल्पवत् ॥

यदि हि वैश्वानरयागेऽष्टत्वादयः कुतश्चित्प्राप्ता भवेयुस्ततः संवादद्वारेण नामधेयत्व-
मर्थवादता वा स्यान्न तु प्राप्तिरस्ति केवलद्वादशत्वविधानात् । तथा हि ।

यद्यप्यर्थात्मनाऽस्त्येव महासंख्यास्ववान्तरा ।

अपरिच्छेदकत्वात् न सौ कर्मविशेषणम् ॥

न हि सत्तामात्रेण संख्या व्याप्रियते किं तर्हि संख्येयपरिच्छेदेन । द्वादशत्वेन च
कपालेषु परिच्छिद्यमानेषु नाष्टत्वादीनां परिच्छेदकत्वमित्यविद्यमानता । यद्यपि च यथा-
कथंचिदस्तित्वमाश्रीयते तथाऽप्येतावन्मात्रं भवेदष्टौ भवन्तीति न तु यदष्टाकपाल
इति । संस्कृततद्धितो ह्येषः, तद्धितार्थनिमित्तश्च समासस्तौ च सति सामर्थ्यं भवतः ।
सामर्थ्यं चान्यनिरपेक्षत्वे भवति । सापेक्षाश्च द्वादशत्वेनाष्टत्वादय इति न द्वादशकपा-
लोऽष्टाकपालादिशब्दाभिधानीयकं लभते । तेन स्वरूपसंकीर्तनस्यासत्त्वात्प्ररोचनमसंबद्ध-
तरमापद्येत । न च द्वादशत्वविलक्षणोऽष्टत्वादेः कर्मोपयोगः संभवति, संख्यात्वात् । यद्यपि
चाष्टत्वस्तुत्या द्वादशत्वं स्तूयते न त्वष्टाकपालस्तुत्या द्वादशकपालस्य स्तुतिः । विशेष-
णविशेष्ययोरत्यन्तभेदात् । अपि चास्त्येव द्वादशत्वस्याऽऽत्मीया स्तुतिः 'जगत्त्वैवास्मि-
न्' इति । तस्माद्द्वादशत्वेन सह विकल्पमाना गुणविधय एवैतेऽपि । सर्वं चेदं वैकल्पि-
कानेकसंख्याविशिष्टवैश्वानरविधानादेकमेवोत्पत्तिवाक्यमिति न बलाबले विशेषः । तस्मा-

लानां स्तुतिः परोक्षा द्वादशानाम् । प्रत्यक्षाभावे च परोक्षा स्यात् ।
तस्माद्गुणविधयः ॥ १७ ॥

गुणस्य तु विधानार्थं तद्गुणाः प्रयोगे स्फुरनर्थका न हि
तं प्रत्यर्थवत्ताऽस्ति ॥ १८ ॥ सि०

नैतदस्ति गुणविधय इति । गुणस्य विधानार्था एते सन्तः पुरो-
डाशस्य कपालेषु संख्यां विदधुः । न शक्नुवन्ति यागप्रयोगस्य
विधातुम् । द्वादशकपालता हि यागस्य वाक्येन, अष्टाकपालादयः
प्रकरणेन । तेन ते यागे न भविष्यन्ति । अपि चाष्टत्वादयः पुरोडाशे-

त्सामर्थ्यामिति च पूर्वप्रकृत्योग्यापेक्षत्वाद्द्वैश्वदेवपूर्वपक्षातिदेशः । तदीयं हि सामर्थ्यम-
स्मिन्समाम्नायेऽस्ति, न च तदुक्तः परिहारः । तस्माद्विधानार्था इति ॥ १७ ॥

प्रकृताप्रकृते षागे तथा द्रव्येऽपि वा गुणः ।

द्रव्यं गुणवदेवं च न कथंचिद्विधीयते ॥

प्रकृते तावद्द्वादशत्वावरोधान्नाष्टत्वादयो विधीयन्ते । न च दूरस्थे, तदुपादानशब्दा-
भावात् । न च कर्मान्तरं केवलाष्टत्वादिगुणकं संभवति । द्रव्यदेवतासंयोगप्रत्यक्षयागा-
श्रवणात् । एतेन पुरोडाशे संख्याविधिस्त्रेधाऽपि प्रत्युक्तः । तथाऽष्टाकपालादि पुरोडा-
शविधानम् । न हि द्वादशकपालपुरोडाशावरुद्धो यागः पुरोडाशान्तरं गृह्णाति ।
नाप्यननूदिते कर्मणि स्वशब्देनाप्रकृते पुरोडाशविधानं फलतत्साधनासंबद्धं कचिदुपयु-
ज्यते । नाप्यव्यापारात्मकत्वादद्रव्यं विधातुं शक्यते । अत एव विश्वजिदादिवदपि
नाध्याहारेण फलं कल्प्यते ।

वैश्वानरपदं नापि यागायात्रानुषज्यते ।

विभक्त्यन्तरयोगित्वान्न चर्तेऽस्मादनर्थकम् ॥

स्यादेतत् । वैश्वानरपदानुषङ्गादष्टाकपालादिद्रव्यदेवतासंबन्धविधेर्यागान्तरसिद्धिरिति ।
तन्नास्ति । प्रथमान्तेषु द्वितीयान्ताननुषङ्गात् । न च विभक्तिविपरिणामः । अन्यथाऽप्युप-
पद्यमानत्वात् । यदि ह्यनुषङ्गविपरिणामावन्तरेणाष्टत्वादिश्रवणमनर्थकं स्यात्ततः किं वा न
क्रियेत, तत्तु स्तुत्यर्थत्वेनोपपन्नतरत्वान्नानर्थकम् । तदा चानुवादत्वाद्विपरिणतविभक्ति-
संबन्धेऽप्यदोषः । तस्मान्न पुरोडाशविधानम् । न च द्वादशकपालेऽष्टाकपालादयः पुरो-
डाशाः स्वात्ममिर्विभक्ता विद्यन्ते । अष्टत्वादिमात्रविशेषदर्शनात् । ते चाष्टत्वादयो न
यागे नापि पुरोडाशे विधीयन्त इत्युक्तम् । न चाष्टत्वादीनां द्वादशकपालेनैकवाक्यता
तवोपपद्यते । नानाविधेयप्रयोजनबन्धेनार्थैकत्वाभावात् । न च नानाविधानां विभज्यमानानां

नैकवाक्यभूताः प्रकरणं बाधित्वा, न यागस्य भविष्यन्ति । यागासंबन्धे चानर्थकाः पुरोडाशसंबन्धे फलाभावात् । अर्थवादत्वेन तु वैश्वानरयागस्य स्तुतिरुपपद्यते । तस्मादर्थवादा इति ॥ १८ ॥

तच्छेषो नोपपद्यते ॥ १९ ॥

इति यदुक्तं तत्परिहर्तव्यमित्याभाषान्तं सूत्रम् ॥ १९ ॥

अविभागाद्विधानार्थं स्तुत्यर्थेनोपपद्येरन् ॥ २० ॥

यदा त्वष्टाकपालादिप्ररोचनार्था अनर्थका इत्यवगतं तदा लक्षणया द्वादशकपालस्य स्तुतिर्वैश्वानरयागप्ररोचनार्था भविष्यति । सन्ति हि द्वादशसंख्यायामष्टत्वादयः संख्याविशेषा अविभक्ताः । अतो द्वादशकपा-

साकाङ्क्षत्वं विद्यते । यदि चैकं वाक्यं भवेत्ततः सर्वविशिष्टकभावनाविधानान्न विकल्पः स्यात् । अष्टत्वादीनां च गुणत्वान्न प्रत्येकं वाक्यपरिसमाप्त्या पृथगनुष्ठानोपपत्तिः । न च संख्यानां समुच्चयः संभवति । संख्यान्तरोपननेन सर्वाभावप्रसङ्गात् । संख्यान्तरानुपजननसमुच्चयस्तु द्वादशत्वेऽष्टत्वाद्यन्तर्भावात् । तथाभूतानां च द्वादशत्वविधिर्नैव प्राप्तेरनुवादत्वापत्तिः । तेनैतैर्भिन्नैर्वाक्यैः स्वतन्त्रा विधीयन्त इत्यवश्यं भवताऽभ्युपगन्तव्यम् । ततश्च द्वादशत्वमुत्पत्तिवाक्यशिष्टमितराणि तु वाक्यान्तरैः प्रकरणापेक्षैर्दुर्बलानि सन्ति न संबध्यन्ते । एवं तावद्वैश्वानरयागो बलवत्तरगुणावरोधान्नाष्टत्वादीन्प्रतीच्छति । अपि चाष्टत्वादयोऽपि नैवातिसोढास्तेऽपि हि पुरोडाशेनैकवाक्यभूतत्वाच्चैव वैश्वानरयागस्य प्राप्नुवन्ति । तत्प्रकरणं बाधित्वा न तस्य भविष्यन्ति । तथा चातद्गुणाः केवलपुरोडाशसंबन्धे प्रयोगे स्युरनर्थकाः । न हि तं—पुरोडाशं प्रत्यर्थवत्ताऽस्ति । अथ वा कथमतद्गुणा इत्यत आह—न हि तं—यागमन्यावरुद्धं प्रत्यर्थवत्ताऽस्तीति ॥ १८ ॥

अष्टत्वाद्यविधानत्वाद्वच्यर्थेयं तत्प्ररोचना ॥ १९ ॥

तस्मादवयवद्वारे द्वादशत्वं प्ररोच्यते ॥

यद्विधेयमवधार्यते तदेव स्तोतव्यं द्वादशत्वं चात्र विधेयं तस्माद्यथाकथंचित्तदेव स्तोतव्यम् । तत्सामीप्याच्च शक्नुवन्त्यष्टादिशब्दास्तदेकदेशप्रतीतिं कर्तुम् । एकदेशस्तुतिद्वारेण चैकदेशी स्तुतो भवति । तेनैतदुक्तं भवति, ईदृशोऽयं द्वादशकपालो महाभागो यस्मिन् क्रियमाणेऽष्टाकपालादयोऽपि संमाविता भवन्ति ते त्वाष्टत्वादयो ब्रह्मवर्चसादिसिद्धिप्रशस्तस्तस्मात्प्रशस्तोऽयमिति । यत्त्वस्त्येव द्वादशत्वस्यान्या स्तुतिरिति । नैष दोषः । कुतः ।

यदेतन्परिभाषत्वाभाषतीति प्रकीर्तते ।

तां सर्वामैकरूप्येण विध्युद्देशः प्रतीच्छति ॥

लस्य स्तुत्यर्थत्वेनावयवस्तुतिरुपपद्यते । यथा शोभनमस्य चक्रस्य
नेमितुम्बारं, शोभनमस्याः सेनाया हस्त्यश्वरथपादातमिति । तस्मादु-
पपन्ना स्तुतिरिति ॥ २० ॥

कारणं स्यादिति चेत् ॥ २१ ॥

इति चेद् भवान् पश्यत्यर्थवादा इति, कारणमष्टत्वादीनां ब्रह्मव-
र्चसादि कस्मान्न भवति । ब्रह्मवर्चसकामस्याष्टाकपालः । एवमुत्तरेषु
यथाकामम् । किमेवं भविष्यति । पुरोडाशस्य गुणविधानेऽप्यानर्थक्यं
न भविष्यति । न च लक्षणया द्वादशकपालस्य स्तुतिः कल्पिता भवि-
ष्यति तस्मात् कामेभ्यो विधयो भविष्यन्ति ॥ २१ ॥

सर्वत्र ह्यल्पैर्बहुभिर्वाऽक्षरैः स्तुतयो दृश्यन्ते, श्रोतृप्रकारानेकत्वाच्च कचित्काश्चिद-
र्थवत्यो भवन्ति । यथैव केषांचिद्विध्युद्देशमात्रेण प्रवृत्तौ सिध्यन्त्यामन्यार्था स्तुतिरा-
श्रीयते तथैवारूपस्तुत्युपपन्नेऽपि कार्ये महास्तुत्याश्रयणमिति ॥ २० ॥

जनकत्वेन पूतादेरष्टत्वादीनि कारणम् ।

तेषां कारयितृत्वाद्वा पूतादेः कारणाभिधा ॥

यदुक्तं द्वादशत्वावरोधादनर्थकमष्टत्वादिविधानं स्तवनं चेति । तन्नानर्थकम् । नित्यं
हि द्वादशकपालता । यस्तु गुणफलानि ब्रह्मवर्चसादीनि प्रार्थयते तस्याष्टत्वादीनि द्वाद-
शत्वोपमर्देन निवेक्ष्यन्ते । तथा हि—

पुरुषार्थसमासत्तेः काम्यं नित्यस्य बाधकम् ।

विशेषतश्च सामान्ये पूर्वप्राप्ते प्रवर्तनात् ॥

पुरुषार्थसिद्धयर्थो हि सर्वः प्रयास इति तत्प्रत्यासन्नं वस्तु बलीयो भवति । दूरे च
द्वादशत्वं पुरुषार्थस्य तत्साधनयागद्रव्यसंस्कारार्थकपालपरिच्छेदात् । अष्टत्वादयस्तु
तदाश्रिताः सन्तः साक्षाद् ब्रह्मवर्चसादि साधयन्तीति प्रत्यासत्तेर्बलीयांसो भवन्ति ।
तस्मादर्थवन्त इति । ननु च—

ब्रह्मवर्चसयोगादि फलत्वेन यदीष्यते ।

स्तुत्यभावाद्विधिः केन वर्तमानापदेशिनाम् ॥

तत्र केचिदाहुः । औदुम्बराधिकरणपूर्वपक्षन्यायेनात्र प्रत्यवस्थानमिति । तत्र
युक्तम् । तत्रैव दत्तोत्तरत्वात् । अतोऽयमभिप्रायः । ‘पूत एव स तेजस्वी’ इत्यादिना
फलमुच्यते । ‘गायत्र्यैवैनम्’ इत्यादिस्तुतेः प्रात्यात्मिको विधिः । ‘यदष्टाकपाल’
इत्यादिभिः सार्थेषादकैः प्रत्येकं विहितानां यथासंख्येन पूत एवेत्यादिभिः फलसंबन्धः
क्रियते ॥ २१ ॥

आनर्थक्यादकारणं कर्तुर्हि कारणानि गुणार्थो हि विधीयते ॥ २२ ॥

यदि कामाय विधयः, भिन्नानि वाक्यानि भवेयुः । एकं चेदं वाक्यं, वैश्वानरं द्वादशकपालं निर्वपेत् पुत्रे जात इत्येवमुपक्रान्तं यद् द्वादशकपालो भवति जगत्यैवास्मिन् पशून् दधाति यस्मिन् जात एतामिष्टिं निर्वपति पूत एव स तेजस्व्यन्नाद इन्द्रियावी पशुमान् भवतीत्येवमन्तम् । तस्य मध्येऽष्टत्वादयः श्रूयमाणा यदि न संबध्येरंस्ततो वाक्यान्तराणि भवेयुः । कर्तुर्हि कारणानि पूतत्वादीनि भवेयुः । स एष गुणार्थोऽत्र विधीयते वैश्वानरयागे पूत एव इत्येवमादिः । तेन चैतेऽष्टत्वादयः साक्षाद्धेतुत्वेन संबध्यन्ते । यस्माद् गायत्र्यैवैनं ब्रह्मवर्चसेन पुनाति तेन पूत एव सः, यस्माच्चिवृतैवास्मिंस्तेजो दधाति तेन तेजस्वी । यस्माद् विराजैवास्मिन्नन्नाद्यं दधाति तेनान्नादः । यस्मात्त्रिष्टुभैवास्मिन्निन्द्रियं दधाति तेनेन्द्रियावी । यस्माज्जगत्यैवास्मिन् पशून् दधाति तेन पशुमानिति । ततः कामाय विधयोऽसंभवन्तो यद्यर्थवादा अपि न भवेयुरानर्थक्यमेवैषां स्यात् । तस्मादकारणं ब्रह्मवर्च-

वाक्यानि यावदर्थं स्युर्गुणेभ्यः फलकल्पने ।

एकोपक्रमसंहारादेकं चेदं प्रतीयते ॥

पुत्रे जाते द्वादशकपालमिति यदेवोपक्रान्तं तदेवाष्टत्वादीनामन्ते 'यद्द्वादशकपालो भवति' इति 'यस्मिन् जात एताम्' इति चोपसंहियमाणं पश्यामः । तावति च नाष्टत्वादयः पृथग् भवितुं लभन्ते तदेकवाक्यता च न स्तुत्या विनोपपद्यते । अर्थान्तरपरतायामानर्थक्यात् । यदि हि कर्तृसंबन्धीन्येतानि भवेयुस्ततस्तस्य कारणानि प्रयोजकानि स्युः । वैश्वानरसंबन्धीनि त्वेतानि । तस्माद्गुणार्थोऽन्यासंभवादिति स्तुत्यर्थो विधीयते । पूत एव स इत्येवमादीनां च तच्छब्दयुक्तानां यस्मिन् जात इत्यनेनापेक्षितत्वाच्च पूर्वैः सह फलत्वेन संबन्धः । न चात्रानुपयोगो येन बलादाच्छिद्य नीयेरन् । न चाष्टत्वादिब्रह्मवर्चसादीनामेभिर्विभागेन संबन्धः । यत्र तु विभागो 'गायत्र्यैवैनम्' इत्यादौ तत्र स्तुतित्वमभ्युपगतमेव । अतो या नाम पूत इत्येवमादीनां फलकल्पना सा यागमेव प्रति नाष्टत्वादीन् । प्रथमोपनिपाते तु यागस्यापि स्तुतिरेव । एवं कामकाररहितत्वेन फलविध्यसरूपत्वात् । एतैरेव स्तूयमाने यदष्टकपाल इत्यादीनामुपप-

सत्त्वादयोऽष्टत्वादीनाम् । तस्मादष्टत्वादयोऽर्थवादा इति ॥ २२ ॥

[१२] तत्सिद्धिः ॥

यजमानः प्रस्तरः, यजमान एककपाल इत्यादि समाम्नायते । तत्र संदेहः । किं यजमानः प्रस्तर इत्येष गुणविधिः, किमर्थवाद इति । तथा यजमान एककपाल इति । किं तावत्प्राप्तम् । गुणविधिरिति ।

त्यर्थता । तस्मान्न गुणविधय इति सिद्धम् ॥ २२ ॥

(इति वैश्वानरेष्ट्यधिकरणम् ॥ ११ ॥)

तत्सिद्धिः । अर्थवादप्रसङ्गात्तदुपकारिगुणवादविधितल्लक्षणं तत्र नोक्तमिदानीमभिधीयते । ननु च तत्रैव 'रूपार्थायाद्' 'दूरभूयस्त्वात्' इति निमित्तं कथितम् । सत्यं कथितम्, न तु लक्षणत्वेन । कथं तर्हि, इह सिद्धं तत्रोदाहृतार्थवादलक्ष्यविषयस्यैवार्थं नीतम् । अत्र तु सर्वगौणवृत्तीनां लक्षणमुच्यते । ननु च सहचरणस्थानादीन्यन्यान्यप्यक्षपादप्रभृतिभिर्गौणनिमित्तान्युक्तानि । लोके च दृश्यते यष्टीः प्रवेशय, मूत्राः क्रोशन्ति, अश्वसहस्रेणामुको राजा जित इति । तान्युपसंहर्तव्यानि । लिङ्गसमवायेऽप्युपसंहृतानीति केचित् । छत्रिसमवेतेतरप्रत्ययवद्धि यष्टिसहचरितादिप्रत्ययो भवति । अथ वा गौण्या वृत्तेरिह निमित्तमभिधीयते न लक्षणायाः । किं चानयोर्भेदोऽप्यस्ति । बाढ्यस्ति । कुतः—

अभिधेयाविनाभूते प्रवृत्तिर्लक्षणेप्यते ।

लक्ष्यमाणगुणैर्योगाद्वृत्तेरिष्टा तु गौणता ॥

तत्र यथैवाऽऽकृतिवचनः शब्दस्तत्सहचरितां व्यक्तिं लक्षयति तथैव यष्टिमञ्चाश्वादयस्तत्संबद्धपुरुषलक्षणार्था भवन्ति । अग्निर्माणवक इति तु नाग्निव्यतिनाभावेन माणवकः प्रतीयते । किं तर्हि—

बहूनि त्वलक्षितादर्थार्थात्पैङ्गल्यादि गम्यते ।

तेन माणवके बुद्धिः सादृश्यादुपजायते ॥

सर्वत्र च तत्सिद्धिकरादावियमेव प्रस्तरप्रभृतौ यजमानादिशब्दानां वृत्तिरिति त उदाहृताः । अत्रापि च सामानाधिकरण्यादेकतरस्य नामधेयत्वं, निमित्ताभावाद्नेकशक्तिकल्पनाभयाच्च तदनुपपत्त्या कार्यलक्षणाद्वारं प्रयोजनवत्तरत्वेन गुणविधित्वं, अशक्तेर्वा तदसंभवादर्थवादत्वमिति त्रय एव पक्षाः । तत्र गुणविधिवादी मन्यते । न का-

१ तत्सिद्धीत्यारभ्य, इति गुणाश्रया इत्यन्तस्यैकसूत्रत्वेऽपि भाष्ये प्रत्येकं प्रथमान्तसूत्रोपन्यासो व्याख्यासौकर्यार्थे इति न विवेच्यते । २ तै० सं० (२-६-५) । ३ जै० सू० (१-२-५)

किमेवं भविष्यति एवमपूर्वमर्थं विधास्यति । इतरथाऽर्थवादोऽनर्थकः स्यात् । अर्थवत्त्वं च न्याय्यम् । तस्माद् विधिः । नैतदेवम् । यदि विधिः स्यात्प्रस्तरकार्यं यजमानो नियम्येत । यजमानकार्यं वा प्रस्तरः । प्रस्तरे जुहुमासादयति, सर्वा वा स्रुच इति यजमाने जुहूरासाद्येत सर्वा वा स्रुच इति । तथा सति न याजमानं शक्यते कर्तुम्, दक्षिणतो ब्रह्म-यजमानावासाते कर्मणः क्रियमाणस्य, इति । न च प्रस्तरो याजमानं शक्नोति कर्तुम् । तथा यदि यजमान एककपालकार्यं विनियुज्येत सर्वहुतः क्रियेत । तत्र सर्वतन्त्रपरिलोपः स्यात् । न चैककपालो याजमानं शक्नोति कर्तुम् । तस्मान्न विधिः । विध्यन्तरं चास्ति प्रस्तरमुत्तरं बर्हिषः सादयति, एककपालं सर्वहुतं करोति, इति । तस्मादपि न विधिः । किं तर्हि । अर्थवादः । यजमानो ज्ञायत एव प्रस्तर एककपाल इति च ।

कथं पुनरनयोः सामानाधिकरण्यं ज्ञायते । न हि प्रस्तर एककपालो वा यजमानः । न च यजमान एकस्मिन् कपाले संस्कृतः पुरोडाशः प्रथमो वा कुशमुष्टिर्लूनः । कथं परशब्दः परत्र वर्तते, किमर्थं वा ज्ञायमानस्य संकीर्तनामिति । उच्यते । ज्ञायमानः संकीर्त्यते स्तोतुम् । प्रस्तर उत्तरो बर्हिषः सादयितव्यो यजमानत्वात् । तथा यजमान एककपालः सर्वहुतः कर्तव्यः स्वर्ग आहवनीयस्तत्र प्रतिष्ठापितो भवति, इति ।

कथं परत्र वर्तते परशब्द इति । गुणवादस्तु । गुणादेश वादः ।

चित्प्रस्तरयजमानयोरितरेतरसमामिव्याहारेण स्तुतिः प्रतीयते । न च स्तोतुमपि परशब्दः परत्र वर्तते । न च प्रवृत्तिनिमित्तमस्ति । न च प्रवृत्तस्य प्रयोजनमन्यत्कार्यलक्षणात् । तस्मात् 'यो होता सोऽध्वर्युः' इत्यादिवदन्यतरः कार्यलक्षणार्थः । तत्रापि 'मुख्यं वा पूर्वचोदनात्' इति यजमानशब्दः स्वार्थवृत्तः प्रस्तरशब्दः स्तुतिवारणादिकार्यलक्षणार्थ इति गुणविधिः । अत्रोच्यते—

न तावत्कार्ययोगित्वमेकस्याप्युपपद्यते ।

विरोधाद्यजमानस्य प्रस्तरादेरचोदना ॥

एककपालवत् 'सूक्तवाकेन प्रस्तरं प्रहरति' इति यजमाने प्राहियमाणे सर्वतन्त्रविलोपप्रसङ्गः । तस्मादेकवाक्यगतोत्तरसादनसर्वहोमविधिस्तुत्यर्थः संवादः । कथं पुनः पर-

कथमगुणवचनो गुणं ब्रूयात् । स्वार्थाभिधानेनेति ब्रूमः । सर्व एवैते
गौणाः शब्दा न स्वार्थं हित्वा गुणेषु वर्तन्ते । प्रसिद्धहानिर्हं तथा
स्यादप्रसिद्धकल्पना च । न च सर्वे गुणसमुदायवचनाः । गुणही-
नेऽपि दर्शनात् । अप्रसिद्धकार्यपि हि कदाचिद्रोगेणोपहतः सिंहाः पुत्रः
सिंह एव । समुदायवाची च नावयवे प्रवर्तितुमर्हति । सर्वसिंहव्य-
क्तिषु यत्सामान्यं तद्वचनः शब्द इति स्थितो न्यायः प्रत्युद्घ्रियेत । न

शब्दस्य परत्र सामानाधिकरण्यम् । किमाकारा वा स्तुतिरिति । यजमानो हि सर्वा-
भ्यर्हितस्तदंशत्वाद्बहिर्ष उपरि प्रस्तरः सादयितव्यः । स्वर्गत्वेन संस्तुते चाऽऽहवनीये
सकलो यजमान आरोपितो भवत्येककपालेनाखण्डितेनेति स्तुतिः । गुणाच्च शब्दवृत्तिः ।
कथमगुणवचन इति—वाचकत्वमभ्युपेतं मन्वानस्य प्रश्नः । सिद्धान्तस्तु, अजह-
त्स्वार्थाः सर्वाः शब्दप्रवृत्तयः पूर्वशक्त्यनुसारसंभवे शक्त्यन्तरकल्पने प्रमाणाभावात् ।
संभविष्यति चात्र सिंहत्वावगतव्यक्त्युपस्थापितप्रसिद्धकारित्वाद्यनेकधर्मप्रत्ययाद्देवदत्तप्र-
त्यय इति पूर्वैव शक्तिर्निमित्तमिति न संशयहेतुत्वेन व्यवहारोच्छेदकारणं प्रसिद्धहाना-
प्रसिद्धकल्पनमाश्रयणीयम् । अन्येषां तु दर्शनं सर्व एव हि सिंहादिशब्दा जातिगुणक्रिया-
समुदायवाचिनः समस्तार्थासंभवे देवदत्तादिषु कतिपयगुणक्रियायोगादुपचर्यन्त इति ।
तत्राभिधीयते—

समुदायार्थवाचित्वे नैकदेशे भवेद्भूतिः ।

शतशब्दान्न पञ्चाशन्मुख्यरूपेण गम्यते ॥

भवति तु जातिमात्रे दृष्टे सर्वक्रियागुणप्रत्यस्तमयेऽपि प्रयोगः । प्रत्ययश्च मुख्यात्म-
नैव न देवदत्तादिष्विव सिंहशब्दादुपचरितः । सामान्यवाचिता चाऽऽकृत्यधिकरणासिद्धा

१ आकृत्यधिकरण इति शेषः । २ किमर्थं चेति प्रश्नोत्तरभाष्यं विध्यर्थवादचिन्तोपक्रमेण
संवादस्य स्तुत्यर्थत्वावसायादयुक्तमिव मन्वा स्तुतिप्रकारप्रश्नविषयतया व्याचष्टे—किमाकारेत्यादिना ।
३ अजहत्स्वार्था इति न जहाति शब्दः स्वमर्थं यासु वृत्तिष्विति विग्रहः । इदं च 'सर्व एवैते गौणाः'
इत्यादिभाष्यस्य, प्रसिद्धार्थपरित्यागेनाप्रसिद्धगुणवाचित्वरूपपरोक्तगौणीलक्षणनिराकरणपरस्य व्या-
ख्यानार्थं वेदितव्यम् । ४ यदपरं, समुदायवाचिनः पदस्य लक्षण्यैकदेशवृत्तिरूपपरोक्तलक्षण-
दूषणार्थं, 'न च सर्वे गुणसमुदायवचनाः' इति भाष्यं तद्व्याख्यातुमारभते—अन्येषां त्वित्यादिना ।

चासति सिंहं परिकल्पनया प्रवर्तेत । कल्पनाया अशक्यत्वात् । कथं तु स्वार्थाभिधानेन प्रत्ययव्यवस्थेति चेत् । अर्थसंबन्धात् । सिंह इति निर्ज्ञायते प्रसह्यकारिता तत्र प्रायेणेति प्रसह्यकारीति गम्यते, अर्थ-प्रत्ययसामर्थ्यात् । यो हि मन्यते प्रसह्यकारिणं प्रत्याययेयमिति स यादि सिंहशब्दमुच्चारयति सिध्यत्यस्याभिप्रेतम् । सिंहार्थः प्रतीतः

बाध्यते । क्रियागुणानां चाऽऽनन्त्यान्न शक्यः प्रतिव्यक्ति संबन्धोऽनुभवितुम् ।

एकस्यामेव च व्यक्तौ बाल्यादिषु गुणक्रियाः ।

अन्याश्चान्याश्च शक्यन्ते नाभिधातुमसंगतेः ॥

न चासामान्यात् सामान्यं शक्यते कल्पयितुं जात्यन्तरेऽपि क्वचित्कासांचित्स-
द्भावात् ।

तत्र सिंहत्वमेवाऽऽसां व्यवच्छेदकरं भवेत् ।

तच्चानभिहितं नैवमुक्तं चेन्नान्यवाचिता ॥

न ह्यनभिहितं सिंहत्वं गुणक्रियाणां व्यवच्छेदकरं भवति । अप्रतीतेः । अभिहितं चेत्तु प्रत्ययादेवाशेषगुणक्रियावगमादभिधानशक्यत्ववसाय इति समुदायवाचिनामेकदेशेषु न गौणत्वसंभवः । कश्चित्पुनराह—समारोपिततद्भावो गौण इति । तस्यैतन्मतम् । न कथंचन परशब्दस्तथा जात्या स्वनिबन्धनभूतया विनाऽत्यन्तानभिधेयक्रियागुणमात्रद्वारेणान्यत्र वर्तितुमर्हति । न च सिंहशब्देनाप्रवर्तमानेन सिंहो देवदत्त इति सामानाधिकरण्यप्रयोगो घटते । कथं तर्हि—

अर्थेष्वर्थान्तरात्मानमध्यारोप्योपपादितम् ।

वाच्यमासाद्य शब्दानां स्वयमेव प्रवर्तनम् ॥

सिंहादिसदृशक्रियागुणदर्शनेन हि देवदत्तादयः सामस्थपरिकल्पनया सारूप्यमा-
पद्यन्ते । ततश्च स्वार्थ एव शब्दः प्रयुज्यते । न चैतावता मुख्यप्रसङ्गोऽर्थस्य, अध्यारो-
पितत्वात् । यत्र तु स एवार्थो न समारोप्यते तत्र मुख्य इत्यदोषः । तत्रेदमुच्यते । नैतत्क-
ल्पनाया अशक्यत्वात् । तथा हि—

असंकीर्णस्वभावं सद्ब्रह्मस्तुवस्त्वंन्तरात्मना ।

आरोप्यतेऽभिधानार्थं कथं न भ्रान्तिवर्जितैः ॥

१ अध्यारोपितार्थवृत्तिस्वरूपपरोक्तलक्षणदूषणार्थमन्यद्वाच्यं, 'नचासति सिंह' इति, तद्व्याख्या-
स्यति—कश्चित्पुनरित्यादिना ।

यदा तावद्भ्रान्त्या मृगतृष्णायां तोयमध्यारोप्य शब्दं प्रयुङ्क्ते, तदोभयोर्मुख्यार्था-
ध्यवसानरूपेण तोयप्रतीतेर्भ्रान्तिमुख्यत्वम् । अथापि वक्ता विवेकी सन्नितरवचनार्थं
प्रयुङ्क्ते, श्रोता च न विविङ्क्ते, तदाऽप्येकस्य विवेकेनाध्यारोपाभावादितरस्यान्त्या-
ध्यवसानान्नैकमपि प्रति गौणत्वोपपत्तिः । यदा तु द्वावप्यभ्रान्तौ तदोभयोः सादृश्या-
दिनिमित्तान्तर्गतवत्त्वार्थाध्यवसानादारोपाभावः । तथा हि—

द्वावपि प्रतिपद्येते सिंहपुंसोर्विविक्तताम् ।

नाध्यारोपयितुं शक्तिस्तेनैकस्यापि विद्यते ॥

यथैव ह्यसदृशानामर्थानां तिक्तमधुरादीनां न कथंचिदपि प्रतीत्यभावात्परम्पराध्या-
रोपणमेवं सदृशानामपि विवेकज्ञानं नोपपद्यते । न ह्यर्थोध्यवसानादन्यादृशं नाम ज्ञानं
व्यवहाराङ्गं भवतीति । किं च—

शब्द एव यदा तावदनिमित्तो न वर्तते ।

बुद्धिदुर्ललिता तत्र भवेन्निविषया कथम् ॥

न चार्थरहिता बुद्धिरात्माकारमात्रमनुभवन्ती जायत इत्युक्तं शून्यवादे । अपि च—

पूर्वानुभूत एवार्थः स्मर्यते प्रथमं पदात् ।

तेन मुख्ये प्रतीतेऽर्थे काध्यारोपो भविष्यति ॥

सर्वथा तावदयं गौणमुख्यविभागः श्रोतृणामर्थविशेषावधारणे व्याप्रियते । ते च पद-
वेलायामनध्यारोपितस्वार्थवृत्त्येव सिंहादिपदमध्यवसाय देवदत्तादिपदसामानाधिकरण्या-
न्यथानुपपत्त्या गौणतां कल्पयन्ति । तत्र चैषां स्वयमनारोप्यैव सिंहत्वं तत्सादृश्यादिप्र-
तीतिर्भवति । सा च किं शब्दादधार्थादित्यन्विच्छतामन्वयव्यतिरेकाभ्यामाकृत्यधिकर-
णन्यायेनार्थादिति निश्चयो जायते । कथम्—

सिंहशब्दे ह्यनुक्तेऽपि सिंहार्थात्सदृशे मतिः ।

जायते न त्वबुद्धेऽर्थे सिंहशब्दे श्रुतेऽपि नः ॥

यदा च श्रोतृणां स्वयमध्यारोपाभावस्तदा वक्तव्यमपि नैवैषामेवं कल्पना भवति,
यथा नूनमनेन सिंहत्वमध्यारोपितमिति । कथं तर्हि सिंहत्वाविनाभूतानेकक्रियागुणस-
मुदायोऽनेन विवक्षितः, यत्नगौरवभयान्न स्वैरभिधानैर्ब्रवीति । न चास्य समस्तस्य किं
चिदेकं वाचकं पदमस्ति तेनाविनाभावितया कथं नु सिंहत्वात्तत्प्रतीतिर्भवेदिति तत्ताव-
दभिधीयते । यतः स्थितया शब्दशक्त्या पुंसां व्यवहारो न तद्वशेन शक्त्यन्तरोपजन
इति । किंच—

यद्यध्यासेन वक्तृणां गौणी वृत्तिः प्रकल्पते ।

वेदे सा न कथंचित्स्यादध्यारोपयितुर्विना ॥

तस्माद्गुणप्रवृत्तिप्रयोजनो गौण इत्येव लक्षणं न्याय्यं नान्यथा । नन्वेवं सति खपु-
ष्पादीनां स्वार्थाविनाभूतगुणाभावादौगुणप्रयोगाभावप्रसङ्गः, सांख्यादिकल्पितप्रधानादिनि-
षेधे च बौद्धादेर्विनाऽध्यारोपेण प्रयोगासंभवोऽनभ्युपगते हि प्रतिषेधानर्थक्यमभ्युपगते
तद्विरोधः स्यादध्यारोपितनिषेधे त्वदोष इति । अत्राभिधीयते । तवैवायं दोषः । कुतः—

अध्यस्यते खपुष्पत्वमसत्कथमवस्तुनि ।

प्रज्ञातगुणसत्ताकमध्यारोप्येत वा न वा ॥

यत्तावत्खपुष्पस्थानीय आत्मा, खपुष्पं भवत्सिद्धान्त इत्यादिप्रयोगः । तत्र कतरत्ख-
पुष्पमन्यत्त्वया सिंहत्ववदवधारितं यदध्यारोप्येत तेन खपुष्पस्वरूपमेव तावदध्यारोपा-
त्मकमभ्युपगन्तव्यं न चैतस्य लोके गौणत्वप्रतीतिर्मुख्यार्थान्तराभावात् । प्रथम-
प्रतीतत्वाद्धि खपुष्पादिस्वरूपं न मुख्यत्वादपैति । कथमसतो मुख्यत्वमिति चेत्,
तुल्यमिदं गौणत्वेऽपि । यत्र त्वध्यारोप्यते स गौणः, न योऽध्यारोप्यते खपुष्पं वाऽऽ-
रोप्यमाणं विषयान्तराभावात्स्वयमेवादध्यारोप्यते वा तत्रैतत्स्यात् । विद्यमानघटादिरूपं
तत्राध्यारोप्यते न गौणत्वमिति । तदयुक्तं, खपुष्पादौ सद्रूपप्रत्ययानुत्पादात् । अवश्यं
हि यादृक्संबन्धकालेऽर्थोऽनुभूतस्तादृगुत्तरकालं ग्रहीतव्यम् । न च शशविषाणाद्यर्थः स-
द्रूपेणानुभूतपूर्वः, न चार्थान्तरसद्रूपग्रहणेन खपुष्पादेः संबन्धो गृह्यते ययोस्तदवयवयो-
रर्थसंबन्धोऽनुभूतस्तयोर्नैव गौणत्वं मुख्यात्मनाऽवबोधात् । कथं तर्हि शशविषाणं
नास्तीत्युच्यते यदि तत्सद्रूपेण न प्रतीतपूर्वं सद्रूपप्रतीतस्य वा कथमत्यन्तप्रतिषेधो-
पपत्तिः । पश्य—

अन्यत्र ज्ञातसद्भावः पदार्थोऽन्यत्र वार्यते ।

न त्वेकत्रैव सद्रूपमसद्रूपं च गम्यते ॥

तेनैवादध्यारोप्यत इति चेत्, नाध्यारोप्यस्याप्येवमेव प्रदेशान्तरसद्भावाधीन-
त्वात् । न चान्यसद्भावेनान्यस्याध्यारोपः सिध्यति, असंबन्धात् । कथमूषरसद्भावेन
तोयरूपाध्यारोप इति चेत् । प्रदेशान्तरे तोयसद्भावप्रतीतेर्वैषम्यम् । कथं तर्हि शशवि-
षाणं नास्तीति प्रयोगः । पूर्वैवाभावेऽवगते नास्तिशब्दोऽनुवादक इति केचित् ।

१ परपरिकल्पितानां गौणीवृत्तिलक्षणानां वेदाप्रामाण्याप्रतिपादकत्वेऽपि नास्मदभिमतस्येति
निष्कृष्टं लक्षणमाह—तस्मादित्यादिना । तस्मात्—गुणयोगनिमित्तायाः शब्दप्रवृत्तेर्गौणत्वेनेष्टत्वात् ।
गुणानां स्वशक्यसिंहादिवृत्तिधर्माणां, देवदत्तादिरूपार्थान्तरे, प्रवृत्तिः—योगः, प्रयोजनं—शब्दप्र-
वृत्तौ निमित्तं यस्य शब्दस्य स गौण इत्यर्थः । तत्त्वं तु, स्वसमानजातीयधर्मवत्त्वाध्यारोपितत्वान्यत-
रसंबन्धेन स्वशक्यवृत्तिधर्मवत्त्वं गौणीलक्षणं विज्ञेयम् ।

प्रसह्यकारीति संबन्धादितरमर्थं प्रत्याययति । एवं स्वार्थाभिधानेन तद्व-
णसंबन्धः प्रतीयते ।

इह तु यजमानः प्रस्तरः, यजमान एककपाल इति कीदृशो गुण-
संबन्धः प्रतीयते । तत्सिद्धिकर इति । सर्वो ह्यात्मनः कार्यासिद्धिं
करोति । अन्योऽपि यस्तस्य कार्यासिद्धिं करोति स तस्मिन्नुच्चरिते
हृदयमागच्छति । यथा राजा पत्तिगणक इति । पत्तिगणको राज्ञः
कार्यं साधयति । स राजशब्द उच्चरिते प्रतीयते । एवमिहापि यजमा-

अथ वा सामान्येन प्रागभावादिषु नास्तिशब्दः प्रवर्तमानः शशविषाणशब्देन विशेष्यते
न शशविषाणमव्यभिचारित्तेनेत्यदोषः । अथ वा येनावयवार्थौ गृहीतौ समासाच्च राजपुरुषा-
द्वित्सामान्यतो दृष्टेन षष्ठ्यर्थस्मृतिः प्रसक्ता, न च कदाचिच्छशः शृङ्गारहितत्वेनाव-
धारितपूर्वस्तस्यैतत्संसर्गानुसंधानं वार्यते । अथ वा विनैव समासेन शशमधिकरणत्वेन
निर्दिश्य विषाणं च गवादिगतं विनैवाध्यारोपेणानयोः संबन्धो नास्तीति कथिते तेनैवा-
नुभूतसंबन्धस्य शशविषाणशब्दस्तमेवाभावं गमयिष्यति । अथ वा शशमूर्धवार्तिनां
पृथिव्यवयवानामुपर्युपरि चीयमानानां दृढदीर्घसंनिवेशरूपेण परिणतानां नीचैर्वृत्ताका-
रेण यदवस्थानं सोऽस्य वाक्यस्याध्यासमन्तरेणोक्तविषयः संभवतीत्यविरोधः । तथा
चाऽऽह—

यां निषेधाः क्रियामाहुर्न यातीत्येवमादयः ।

तिष्ठतीत्यादिभिः सैव वस्तुरूपा प्रतीयते ॥

तेन लब्धमुख्यार्थानां शशविषाणादीनामन्यत्रापि प्रसिद्धचैत्यथास्थायिन्यर्थे सिद्धो
गौणप्रयोगः । तत्र तु मुख्याभावात् दूरीभूतो गौणः । यदि च स्वार्थ एव गौणता
ततोऽर्थान्तरेणैव वृत्तेरत्यन्ताभावः स्यात् । न ह्यग्निशब्दो माणवके गौणीभूतस्तद्वारेण
पुनरन्यत्र गौणतां प्रतिपद्यते तथा च वक्ष्यति 'न प्रतिनिधौ समत्वौ' इति । येऽपि
प्रधानत्वादीनां प्रतिषेधास्तेऽपि नाध्यारोपनिमित्ताः । किं तर्हि—

परमाणुशरीरादिकारणात्मादिवादिभिः ।

ततोऽन्यादृक् प्रधानात्मरूपं नास्तीति वर्ण्यते ॥

प्रधानादिशब्दा जगत्कारणादिविषयास्तत्रैव बौद्धादिभिः परमाण्वाद्यात्मककारणा-
भ्युपगमात् । शरीरसंतानाद्यात्मकवल्पनाच्च तद्व्यतिरिक्तकारणादिनिषेधः क्रियते, पर-

१ सद्रूपत्वेन या प्रसिद्धिस्ततोऽन्येन प्रकारेण—असद्रूपत्वेनावस्थानं यस्येत्यर्थः । २ जै० सू०
६-३-१४) ।

नकार्यं प्रस्तरैककपालौ साधयतः, तौ यजमाने प्रतीते प्रतीयेते । तस्मात्तौ यजमानशब्देन प्रत्याय्येते कथं स्तुतौ स्यातां बर्हिष उपरिसादने सर्वहोमे चेति । तस्मादेवंजातीयका अर्थवादा न विधय इति ।

जातिः ।

आग्नेयो वै ब्राह्मणः, ऐन्द्रो राजन्यः, वैश्यो वैश्वदेव इत्येवमादयः श्रूयन्ते । तत्र किं गुणविधयः, अर्थवादा इति संदेहः । गुणविधय इति ब्रूमः । एवमपूर्वमर्थं विधास्यन्ति, इतरथाऽर्थवादाः सन्तोऽनर्थकाः स्युः । न विधिर्विध्यन्तरस्य भावात् । तस्मात् संवादः । तस्य संकीर्तनं विधिस्तुत्यर्थम् । अनाग्नेयादिष्वाग्नेयादिशब्दाः केन प्रकारेण, गुणवादेन । को गुणवादः, अग्निसंबन्धः । कथम् । एकजातीयकत्वात् । किमेकजातीयकत्वम् । प्रजापतिरकामयत प्रजाः सृजेयमिति । स सुखतस्त्रिवृतं निरमिमीत, तमग्निर्देवताऽन्वसृज्यत, गायत्री च्छन्दः, रथंतरं साम, ब्राह्मणो मनुष्याणामजः पशूनाम् । तस्मात्ते मुख्याः, सुखतो ह्यसृज्यन्त । उरसो बाहुभ्यां पञ्चदशं निरमिमीत, तमिन्द्रो देवताऽन्वसृज्यत, त्रिष्टुप् छन्दः, बृहत् साम, राजन्यो मनुष्याणाम्, अविः पशूनाम् । तस्मात्ते वीर्यवन्तः, वीर्याद्धि असृज्यन्त । ऊरुभ्यां मध्यतः सप्तदशं निरमिमीत, तं विश्वे देवा देवता अन्वसृज्यन्त, जगती च्छन्दः, वैरूपं साम, वैश्यो

माणुशरीरादिष्वेव प्रधानात्मादिशब्दवृत्तिरिति यावत् । तस्मात्स्वार्थाभिधानेनैव गौणत्वमित्यदुष्टम् । अतश्च यजमानः प्रतीतः स्वार्थसिद्धिकरत्वं लक्षयति, प्रस्तरैककपालावपि च पारम्पर्येण यजमानार्थसिद्धिं कुरुत इति कार्यापत्तेस्तच्छब्देन स्तूयेते । एतेन जातिसारूप्यादीनि व्याख्यातानि ।

जातिः । तत्राऽऽग्नेयादिशब्दानां ब्राह्मणादिषु मुखत्वमेव येन केनचित्संबन्धेन तद्धितोत्पादात् । देवतासंबन्ध एव वाऽस्ति न हि यदेव त्यज्यते तस्यैव केवलं देवतासंबन्धः, त्यक्तुरपि तेनैव संबन्धेन सैव देवता भवति । यथा च वैक्ष्यति 'भवति पुरुष-स्वापि यष्टुः सा देवता' इति । तस्मादनुदाहरणत्वम् । अतो यत्राग्निर्वै ब्राह्मण इत्यादिप्रयोगास्तदुदाहर्तव्यम् । अग्निर्हि प्रतीतो मुखप्रभवत्वसामान्येन ब्राह्मणादीनुपस्थाप-

१ तै० सं० (२-६-३) । २ तै० सं० (७-१-१) । ३ (अ० ५ पा० ४ अ० ६ सू० १९) इत्यत्र भाष्यकार इति शेषः ।

मनुष्याणाम्, गावः पशूनाम् । एवमुक्ते सत्येकस्मिन्नेवंजातीयके विज्ञातेऽ-
न्योऽपि तज्जातीयको हृदयमागच्छति । तस्मादर्थवादाः ।

सारूप्यम् ।

यजमानो यूपः, आदित्यो यूप इत्यादि श्रूयते । तत्र गुणविधिः,
अर्थवादः, इति संदेहः । अर्थवत्त्वाद् गुणविधिः । अशक्यत्वाद् यूप-
कार्यसाधने यजमानस्य, यजमानकार्यसाधने वा यूपस्य विध्यन्तरभा-
वाच्च न विधिः । विधिस्तुत्यर्थं संवादः । गुणवादात् सामानाधिकर-
ण्यम् । को गुणः, सारूप्यम् । किं सारूप्यम्, ऊर्ध्वता, तेजस्विता
च । तस्मादेवंजातीयका अर्थवादाः ।

प्रशंसा ।

अपंशवो वा अन्ये गोऽश्वेभ्यः पशवो गोअश्वाः, अयज्ञो वा एष
योऽसामा, असत्रं वा एतद् यदच्छन्दोमम्, इति श्रूयते । तत्र विध्यर्थ-
वादसंदेहे अर्थवत्त्वाद्विधय इति प्राप्ते । अभिधीयते । यदि विधयो भ-

यति । जातिरिति चात्र जन्मोपादानं विवक्षितं, यद्यपि च तथा वस्तु नास्ति तथाऽप्य-
र्थवादान्तरे तथोक्तत्वादिह तच्छब्दानिमित्ता प्रतिपत्स्यते ।

सारूप्यम् । ननु सर्वत्रैव सारूप्यनिमित्तं गौणत्वम् । सत्यमेवम् । इह तु चक्षुर्ग्रा-
ह्यशब्दविवक्षया पृथगुपादानम् । चाक्षुषं हि यूपस्योर्ध्वत्वमञ्जननिमित्तं च तेजस्वित्वं
तद्द्वारेण यजमानादित्यशब्दाभ्यां स्तूयते । यजमानस्य हि पशुधारणे विनियुक्तस्य
निखातस्य च स्वपदार्थकरणविरोधः । सहस्ररश्मेस्त्वशक्यमेव यूपकार्यमाधातुम् । यदि च
कश्चिन्नास्तिक्याद्वाहप्रतिष्ठतिमुपादद्यात्तस्यापि गौणतापत्तिर्विधिविषया स्यात्तद्वरं स्तुतावेव
तदाश्रयणमित्यविधित्वं स्यात् ।

प्रशंसा । ननु सर्वत्र प्रशंसानिमित्तत्वं गुणवादस्योक्तम् । सत्यं, फलमन्यत्र गुण-
वादस्य प्रशंसा । अत्र तु गुणसारूप्यादिवत्प्रवृत्तिनिमित्तम् । कथमिति चेत्—

गवाश्वादिगतां पूर्वमुपादाय प्रशस्तताम् ।

तदभावोऽन्यपश्चादौ नञ्समासेन कथ्यते ॥

न तावन्महिषादीनां पशुत्वस्वरूपाभावः शक्यते वक्तुं, प्रत्यक्षविरोधात् । कार्यप्रति-
षेधः कल्प्येत, तदपि तत्र तत्र वचनविहितत्वान्न शक्यमेव । न च विकल्पो, वैषम्यात् ।
कल्प्यो ह्यत्र विधिरितरत्र क्लृप्तः स्तुत्या वाऽर्थवत्त्वान्नागत्या तदाश्रयणम् । तुल्यश्च

वेयुः, गोअश्वा एव पशवः स्युः, सामवानेव यज्ञः, छन्दोमवदेव सत्रम् । अन्येषां पशूनां यज्ञानां सत्राणां चोत्पत्तिरनर्थिका स्यात् । विध्यन्तरं च नावकल्पेत । अतः स्तुत्यर्थं संवादः । गोऽश्वान् प्रशंसितुमन्येषां पशूनां निन्दा । सामवतः प्रशंसितुमसाम्नां निन्दा । छन्दोमवन्ति प्रशंसितुमच्छन्दोमकानि निन्द्यन्ते । यथा, यदघृतमभोजनं तत् । यन्मलिनमवासस्तदिति ।

भूमा ।

सृष्टीरूपदधाति इति श्रूयते । तत्र गुणविधिरर्थवाद इति संदेहे, अपूर्वत्वाद् विधिरिति प्राप्ते । उच्यते । यदि विधिः, सृष्टिमन्त्रका उप-
दधातीष्टका इत्यर्थः । तत्र नेष्टकानां विशेषः कश्चिदाश्रीयते, एवंप्रकारः
सृष्टिमन्त्रका नैवंप्रकारा इति । तत्र सर्वासां सृष्टिलिङ्गा मन्त्राः प्राप्नुयुः ।
अन्येषामसंयुक्तानां मन्त्राणामानर्थक्यं स्यात् । तस्मादनुवादो मन्त्र-

मुख्यार्थत्यागः, 'पशवो गोअश्वा' इति च पुनरुपादानमनर्थकम् । न च पशुत्वैकार्थसम-
वायिनः क्रियागुणाः शक्याः प्रविवेक्तुम् । अथ गवाश्चसमवायिनो विशेषाः प्रतिषेध्ये-
रन्, एवमपि मन्दं फलम् । अन्यशब्देनैव च तावानर्थः सिद्ध इत्यनर्थकम् । अवश्यं
चोत्तरपदेन प्रतिषेध्येऽर्थे प्रथममुपात्तेन तत्रानुवर्तितव्यं, विषयरहितप्रतिषेधासंभवात् ।
न च प्रशस्तत्वादन्यदुपादीयमानमुपयुज्यते । शक्नुवन्ति च गवाश्चादिसंबन्धात्तद्वत्तं प्राशस्त्यं
गमयितुम् । यद्यप्यप्रशस्तत्वमपि शक्नुवन्ति तथाऽपि प्रक्रमापेक्षया तदिहानाकाङ्क्षि-
तमिति प्राशस्त्यमेव निषिध्यते । तत्प्रतिषेधमात्रमपि च नैवौपयिकमिति तद्वद्वारेणा-
न्येषां प्रशस्ततरत्वं कथ्यते । एतदुक्तं भवति । गवाश्चादीनपेक्ष्य नैवान्यस्य प्राशस्त्यं
विद्यत इत्येवमन्यगतप्रशंसानिमित्तः प्रतिषेधः । सा चेह प्रथमतरमाश्रितेत्यनन्यप्रयोजन-
तया पश्चादवगम्यते । अन्यत्र पुनरुत्तरकालमेवैषा भवन्ती निमित्तत्वेनोच्यते ।

भूमा । यदि 'सृष्टीरूपदधाति' इत्याख्यातप्रत्ययबलाद्विधिराश्रीयते तत्र न जात्या धर्म-
विशेषेण वा काश्चिदिष्टकाः सृष्टयो नामान्याभ्यो विलक्षणा विज्ञायन्ते, या एवंविधालि-
ङ्गैर्मन्त्रैरुपधीयन्ते ता एव सृष्टयः, तत्रोपधानमात्रमुद्दिश्य मन्त्रेषु विधीयमानेषु सकलव्याप्तेः
प्रत्यक्षवचनांविनिष्पुक्तलिङ्गप्रकरणविनियोज्यमन्त्रानर्थक्यप्रसङ्गः । तस्मात्प्रकरणपाठादेव
सर्वत्र मन्त्रेषु प्राप्तेष्वेकदेशानुवादः सृष्ट्यभिधाननिमित्तार्थवादार्थः । अत्र चोदयन्ति ।
चयनचोदनयैवोपधानस्य प्राप्तत्वाल्लिङ्गप्रकरणानुमितया च श्रुत्या मन्त्रप्राप्तेः प्रदेशान्त-

समाप्नानात्प्राप्तानामुपधाने मन्त्राणाम् । सृष्टीनां सृष्टिषु संकीर्तनं सर्जनार्थ-
वादार्थम् । अपि च विधित्वे लक्षणा, एकया स्तुवत इत्यत्र या असृ-
ष्ट्यस्ता लक्षयेत् । नन्वनुवादेऽपि लक्षणा । नानुवादपक्षे लक्षणायां
दोषः । कथं त्वसृष्टिषु सृष्टिषु च सृष्टिशब्द इति । भूम्ना । बहवस्तत्र
सृष्टिलिङ्गा मन्त्रा अल्पशो विलिङ्गा इति ।

लिङ्गसमवायः ॥ २३ ॥ सि०

प्रणभृत उपदधाति, अज्यानीरुपदधाति, इति । विधित्वे प्राणभृन्मन्त्र-

रस्थार्थवादानुपपत्तिरेकवाक्याधीनत्वादर्थवादप्रवृत्तेः । तथा च प्रथनार्थवादे व्याख्यातम् ।
न चान्यो गुणः श्रूयते यदर्थता कल्पयेत तत्र परिसंख्यार्थतैव प्राप्नोति । ततश्च तदव-
स्थमानर्थक्यमिति वाच्यं पुनः श्रुतिप्रयोजनम् । तत्र केचिदाहुः । उपधानमेवात्र विधी-
यते तन्माहात्म्यप्रदर्शनार्थं च मन्त्रग्रहणम् । इत्थमिदं प्रशस्तं यदेवंरूपैर्मन्त्रैः क्रियत
इति । चयनेनार्थगृहीतमुपधानमिति चेन्न । संहतस्थापनेनापि चयनोपपत्तेः । न चैवं
संहतानामेवोपधानं स्यात् । न तस्येष्टकाः प्रत्युपादीयमानस्य प्रतिप्रधानावृत्तिन्यायसिद्धेः ।
अपि च—

प्राप्नुवन्त्यपि वक्तव्या पुनरेवंविधा क्रिया ।

आध्वर्यवसमाख्यानं तथा हि प्रतिपद्यते ॥

ततश्चाध्वर्युकर्तृकत्वं च लभ्यते । अर्थगृहीतायां त्वनियमः स्यात् । न चावश्यमु-
पधान एव सर्वे मन्त्रा विनियुज्येरन् । अविशिष्टसामर्थ्या हि केचिद् ग्रहणाद्यपि
कुर्युः । अपि च—

प्रत्यक्षब्राह्मणोक्तानां मध्यमा चितिराश्रयः ।

तदर्थमपि संबन्धः कार्यो मन्त्रोपधानयोः ॥

ये त्वौपानुवाक्यकाण्डाधीनास्तेषां वाक्यादृते संबन्ध एव नास्तीत्यर्थवदेव वचनम् ।
न चावश्यमनेन सूत्रेणार्थवादत्वं प्रतिपाद्यते तल्लिङ्गात्तल्लिङ्गेषु भूयस्त्वनिमित्तशब्दप्रवृ-
त्तिमात्रकथनादतो नातीव सृष्टिनामविधानमादर्थव्यम् ।

भाष्यकारेण तु विधौ लक्षणां परिहरताऽनुवादत्वमाश्रितम् । ‘ एकया स्तुवते ’
इति ह्यनुवाकाद्यस्यैवासृष्टिलिङ्गत्वादात्मपरित्यागेनेतरलक्षणार्थता स्यात्, तल्लक्षयित्वा
च पुनरात्माऽपि प्रतिपादनीय इत्यतिगौरवम्, उपधानस्तुत्यर्थत्वेन पुनरनुवादत्वाद-
दुष्टा लक्षणा ।

लिङ्गसमवायः । सृष्टिवदेव प्राणभृदादिषु चोद्यपरिहारावरूपैरेव लिङ्गैर्भूयसामनेवं.

कासूपधीयमानासु विलिङ्गानां मन्त्राणामानर्थक्यम् । तस्मादनुवादः ।
लिङ्गसमवायात्परशब्दः परत्र वर्तते । यथा छत्रिणो गच्छन्तीत्येकेन
छत्रिणा सर्वे लक्ष्यन्ते । न चायं प्राणभृच्छब्दः सृष्टिशब्दश्च जहत्स्वार्थं
मन्त्रगणं लक्षयेत् । यद्वारे च सृष्टिप्राणभृच्छब्दौ समवेतौ तावपि परि
गृह्येते । यथा छत्रिशब्देन सार्थलक्षणार्थेन सोऽपि च्छत्री गृह्यत
इति ॥ २३ ॥

[१३] संदिग्धेषु वाक्यशेषात् ॥ २४ ॥ सि०

अंक्ताः शर्करा उपदधाति तेजो वै घृतम्, इति श्रूयते । तत्र संदेहः
किं घृततैलवसानामन्यतमेन द्रव्येणाञ्जनीयाः शर्करा उत घृतेनैवेति ।
कथं संदेहः । अञ्जनसामान्येन वाक्यस्योपक्रमो घृतेन विशेषेण निग-
मनं, यथोपक्रमं निगमयितव्यमेकस्मिन् वाक्ये । तत्र यद्वा सामान्य-
मादौ विशेषोपलक्षणार्थं विवक्ष्यते । यद्वा निगमने विशेषः सामान्यल-
क्षणार्थः । तदारम्भनिगमनयोः किं समञ्जसमिति संशयः । एवं संदि-

लिङ्गानां लक्षणमित्युदाहरणभेदः स्वार्थापरित्यागाच्चोभयत्र लक्षणस्यापि ग्रहणमुपादी-
यमानत्वादिति ।

आह च—

यत्र लक्षणमुद्दिश्य लक्ष्ये कार्यं नियुज्यते ।

तन्मात्रग्रहणं तस्मिन्नुपादाने द्वयोरपि ॥ २३ ॥

(इति तत्सिद्धिपेटिका ॥ १२ ॥)

===

विधिस्तुत्योः सदा वृत्तिः समानविषयेष्यते ।

तस्मादेकत्र संदिग्धमितरेणावधार्यते ॥

किं पुनरत्र संदेहकारणं, विधौ सामान्यग्रहणमिति केचित् । तदयुक्तम् । तत्र
तावन्मात्रनिर्णयात् । स्यादेतत् । कथं निर्विशेषं सामान्यं संभवतीति, घृतवदिति वदामः ।
तत्रापि च नवपुराणगव्यमाहिषादिसंदेहस्तदवस्थः । तेन यथाऽत्र घृतमात्रनिर्णयादसं-
देहो विशेषानभिधानेऽपि सर्वैः कार्यसिद्धिरेवमिहापि स्नेहनसमर्थद्रव्यमात्रग्रहणादसंदेहः ।
तस्मादर्थवादे घृतश्रवणात्संशय इत्यपरे । तथाऽपि न युक्तः, विशेषप्रतिपत्त्या निर्णी-
तत्वात् । न हि गौरानीयतां शुक्ल इत्यत्र कैश्चित्संदिह्यते । विषम उपन्यासः ।

धेषूपक्रमे सामान्यवचने विरोधाभावाच्च विशेषः परिकल्प्यः । निग-
मने तूपजातः सामान्यप्रत्यय इति विरोधाल्लक्षणार्थं घृतवचनम् । यथा
सृष्टिष्वसृष्टिषु च सृष्टिशब्दः, एवं घृतमघृतं च घृतमित्युच्यते । संदि-

कथम्—

विधौ यदि विशेषः स्यात्संदेहः कस्य वा भवेत् ।

स्तुतिस्थे त्वितरस्यापि तुल्यैवैषा विचारणा ॥

यदि ह्येवं भवेत् ‘अक्ताः शर्करा उपदधाति’ घृतेनेति । ततो नैव किञ्चिद्वि-
चार्येत । अथ त्वज्जनवाक्यवदिहाप्येवं श्रूयेत गामानय शुक्लः प्रशस्त इति ततोऽस्त्येव
संदेहकारणमित्येतदप्युदाहरणमेव स्यात् । अतोऽन्यत्र सामान्यमन्यत्र च विशेष इत्ये-
तस्मात्संदेहः । केचिच्च संशयदर्शनादेव विधिस्तुत्योर्वाक्यान्तरत्वमाचक्षते ।

यदि ह्येकं भवेद्वाक्यं विशेषे तत्समाप्यते ।

विशेषावगमात्तत्र न संदेहः प्रसज्यते ॥

वाक्यभेदे पुनरेकं सामान्ये परिसमाप्तमन्यद्विशेषपरमिति युक्तः संदेहः । यत्तु
‘विधिना त्वेकवाक्यत्वात्’ इति तदङ्गप्रधानवाक्यानामिव पश्चात्संबन्धसद्भावाभिप्रा-
येण । तथा हि—

स्वार्थबोधे समाप्तानामङ्गाङ्गित्वाद्यपेक्षया ।

वाक्यानामेकवाक्यत्वं पुनः संहृत्य जायते ॥

न त्वेतद्युक्तमिव, ये हि पदसंघाताः कर्मोपधिकेष्वर्थेषु पर्यवस्यन्ति तेषां नानावा-
क्यत्वं युक्तम् । न त्वर्थवादानामेकवाक्यत्वात्प्राक्प्रयोजनलाभ इति प्रथममेवैकवाक्यता ।
दुर्लभतरश्च संदेहः स्यादन्योन्यनिरपेक्षयोः सामान्यविशेषयोरितरत्रेतरत्र च पर्यवसा-
नात् । यदेव हि यत्रोपात्तं तदेव तत्रासंदिग्धं गृह्यते सामान्यसमाप्तश्चात्र विधिः पश्चाद्वि-
शेषः स्यात् । मन्त्रवर्णवादिति चेत्, एवमपि तदधिकरणविषयत्वात्पौनरुक्त्यप्रसङ्गः ।
तस्मादेकवाक्यतायामेवोपक्रमोपसंहारयोः सामान्यविशेषविषयत्वेन विप्रतिपत्तेरवश्यंभा-
व्येकमोचरत्वाच्च किमधीना कस्य प्रवृत्तिरिति जायते संदेहः । कस्य सामञ्जस्यमिति—
यच्छ्रुतिवृत्तं तत्समञ्जसं न लक्षणावृत्तम् । तत्र च—

स्तुतीनां विध्यधीनत्वादनुवादाच्च लक्षणा ।

मुख्यत्वात्तु विधेर्नासावविरोधाच्च कल्प्यते ॥

ग्वेण्वेवं प्राप्ते ब्रूमः—

सामान्यवचनेन विशेषापेक्षिणोपक्रमो वाक्यस्य विशेषे निगमन-
वशेन । कुतः । न हि सामान्यं विहितम् । येन विरोधो निगमनस्य ।
कथमविहितम् । संदिग्धेषु विधानशब्दाभावात् । न हि विधानश-
ब्दोऽस्ति । अक्ताः शर्करा उपदधाति इति । वर्तमानकालनिर्देशात् ।
नापि सामान्यस्य साक्षात्स्तुतिः, प्रत्यक्षं तु घृतस्य स्तवनम् । श्रुत्या
घृतस्य स्तुतिः, लक्षणया सामान्यस्य । श्रुतिश्च लक्षणाया ज्यायसी ।

विधीयमानं हि स्तोतव्यं न तु स्तुत्यं विधेयमप्राप्तार्थश्च विधिरिति न श्रौतार्थात्
प्रच्यवते । यद्यपि तावदर्थवादोपक्रमत्वं भवेत्ततः प्रथमज्ञानानुरोधेन कदाचिद्विधिर्वशी-
क्रियेत विध्युपक्रमं त्विदं ' अक्ताः शर्कराः ' इति । तस्मान्निर्दिष्टसामान्ये यद्यर्थ-
वादो न तादर्थ्यं प्रतिपद्यते ततोऽनर्थको भवतीत्यशक्तः स्वतन्त्रीभवितुं, विनाऽपि
चार्थवादेन विध्युद्देशः समर्थत्वान्न युक्तस्तद्वश्यः कर्तुम्, अर्थवादस्त्वगतित्वाद्विधिवशेन
वर्तते विशेषश्च सामान्यमव्यभिचाराच्छक्नोति लक्षयितुं, न सामान्यं व्यभिचाराद्विशेषं
तस्माद्घृतशब्दः स्नेहमात्रलक्षणार्थः ।

कामं वा सोऽर्थवादोऽस्तु सामान्यस्थो घृते विधिः ।

विना स्तुत्या विधानं तु स्नेहद्रव्यान्तरे भवेत् ॥

यथा रौद्रेणापि मन्त्रेण सोमो गृह्यमाणो न केवलं तदर्थो भविष्यत्यन्यदेवत्यस्याम-
न्त्रग्रहणोपपत्तेरेवमनर्थवादकं तैलवसयोर्विधानं, यत्रैव चांशे स्तुतिर्दृश्यते तत्र विध्युद्दे-
शस्य प्ररोचनाशक्तिरपगच्छति, अन्यत्र त्वविहतशक्तिना विधानमिति सर्वस्नेहग्रहणम् ।
उच्यते—

समाप्यते विधिः कश्चित्कदाचिन्नाप्ररोचितः ।

घृते प्ररोचनां दृष्ट्वा विधिस्तत्रानुमीयते ॥

यद्यपि तावद्विधिप्रक्रमे तैलवसयोरप्युपादानं, तथाऽपि प्ररोचनातो विधिर्घृते दृश्यते
नेतरयोरित्यनुपादातव्ये कल्पयितव्या च तद्विषया विधेः प्ररोचनाशक्तिः क्लृप्ता च
घृते । तस्यां च सत्यां कल्पनिकी वाक्यं भिनत्ति घृते च क्लृप्तां गृह्णन्नितरत्र च कल्प-
यन् वैरूप्येणापि विधिर्भिद्येत । तस्माद्विध्युद्देशोऽपि तैलादिभ्योऽपनीयते । यद्यपि च
सामान्यशब्दः स्यात्तथाऽपि न कश्चिद्विशेषः । तत्र सामान्यान्यथानुपपत्त्या यत्र कच-
नानुश्रुते विशेषेऽपेक्षिते वाक्यशेषाद् घृत एव प्रत्ययो भवति, घृते च शब्दार्थे यदि
श्रुत्यनुरोधेनात्यन्ताश्रुततैलादित्यागः क्रियते किं विरुध्यते संदेहमात्रं हि तत्र बाधितं न
तु प्रमाणं किञ्चित् । क्रियामात्रमेव चेह चोदितं न द्रव्यं तत्र न यावत्किञ्चित् द्रव्यमा-

तस्माद् घृतविधानम् । एवं, वासः परिधत्ते, एतद्वै सर्वदेवत्यं वासो
यत्क्षौममिति । तथा, इमां स्पृष्टोद्गायेत्, इमां ह्यौदुम्बरीं विश्वाभू-
तान्युपजीवन्ति इति ॥ २४ ॥

[१४] अर्थाद्वा कल्पनैकदेशत्वात् ॥ २५ ॥ सि०

सुवेणावद्यति, स्वधितिनाऽवद्यति, हस्तेनावद्यति इति श्रूयते । तत्र
संदेहः । किं सुवेणावदातव्यं सर्वस्य द्रवस्य संहतस्य मांसस्य च ।
तथा स्वधितिना, हस्तेन च, उत सर्वेषामर्थतो व्यवस्था द्रवाणां
सुवेण, मांसानां स्वधितिना, संहतानां हस्तेनेति । अविशेषाभिधा-
नादव्यवस्थेति । एवं प्राप्ते ब्रूमः । अर्थाद्वा कल्पना,—सामर्थ्यात्
कल्पनेति । सुवेणावद्येद् यथा शक्नुयात् । तथा, यस्य शक्नुयात्

क्षिप्येत यदि कश्चिदपि श्रुतिलेशो न स्यात् । घृतार्थवाददर्शनात्त्ववश्यकर्तव्यायामश्रुत-
द्रव्यविधिकल्पनायां नान्यत्र प्रमाणमस्तीत्यङ्गीकृत्य घृताञ्जनविधिर्गम्यते । तत्र भ्रान्त्यु-
त्पन्नतैलाद्याकाङ्क्षा निर्मूलत्वाद्वाध्यमाना न दुष्येतेत्यविरोधः, तैलादिग्रहणे च लक्षणात्रयं
स्यात् । क्रियया द्रवद्रव्येण च विशेषो घृतशब्देन च सामान्यं लक्षयितव्यम् । तस्मा-
द्घृतग्रहणं प्रमाणमिति सिद्धम् । घृत्यन्तरे त्वत्रैव मन्त्रवर्णोऽप्युदाहृतः । तत्र तु घृतेन
किं कारिष्यत इति वक्तव्यम् ॥ २४ ॥

(इत्युक्ताधिकरणम् ॥ १३ ॥)

अथ यत्रेति संदिग्धे वाक्यशेषो न विद्यते ।

तत्र सामर्थ्यसिद्धेन विध्यंशेनैव निर्णयः ॥

देवताप्रसादाभयप्रार्थनादौ संहतहस्तसंयोगमात्रमञ्जलिः, 'नाञ्जलिना वारि पिबेत्'
इत्यादौ व्याकोशः । सक्तुहोमचोदनायां शब्दात्संदेहे सत्यमिति चाऽऽकोशस्य वाक्यशेषेऽ-
न्यथानुपपत्तेरेवाऽऽकोशाश्रयणम् । नन्वेनेनैव न्यायेन यथा शक्नुयादिति वाक्यशेषादन्धा-
दीनामाज्यावेक्षणादिरहितः कर्माधिकारः स्यात् । न । असंदेहात्, संदिग्धनिर्णयार्था-
त्त्वेवं कल्पना भवति । न चाधिकारे संदेहः समस्तधर्मोपेतं यथा शक्नुयात्तथा कुर्या-
दिति वाक्यशेषात् । सन्ति च तादृशस्य कर्तारश्चक्षुष्मदादय इति न प्रयोगचोदना-
न्यथानुपपत्तिः । यत्र तु यावज्जीवचोदनादावेवं भविष्यति तत्र शक्तिकृताङ्गत्यागेऽपि

१ अस्मिन्नधिकरणे घृत्यन्तरोदाहृतमन्त्रवर्णोपेक्षणे भाष्यकृतोऽभिप्रायमाह—घृत्यन्तरे त्विति ।
भिन्नवाक्यतयाऽवगतप्रमाणभावानां मन्त्राणामप्यत्रैव संदिग्धार्थनिर्णय कृत्वे व्यवस्थापिते षष्ठान्त्ये
पशुञ्छाणाधिकरणे निर्णयार्थाभावेन तदधिकरणमनर्थकमापद्येतेति भावः ।

तस्य चेति । आख्यातशब्दानामर्थं ब्रुवतां शक्तिः सहकारिणी । एवं चेद् यथाशक्ति व्यवस्था भवितुमर्हति । तथा, अञ्जलिना सक्तून् प्रदाव्ये जुहोति इति । द्विहस्तसंयोगोऽञ्जलिः, स व्याकोशोऽर्थात् कर्तव्यः । तथा हि शक्यते होमो निर्वर्तयितुम् । तद् यथा, कटे भुङ्क्ते कांस्यपात्र्यां भुङ्क्ते इत्यर्थात् कल्प्यते—कटे समासीनः कांस्यपात्र्यामोदनं निधाय भुङ्क्ते इति ॥ २५ ॥

इति श्रीशबरस्वामिकृतौ मीमांसाभाष्ये प्रथमाध्यायस्य चतुर्थः पादः ।

सत्यवैगुण्यं प्रधानस्य चोदितमित्याश्रयिष्यामह एव । तस्माद्यावदेव लब्धात्मको विधिस्तावद्यत् कल्पते तद्वैदिकं, सिद्धे तु तत्कल्पनं पौरुषेयत्वादप्रमाणं सामर्थ्याधीनत्वाद्वाक्यशेषसिद्धेः । आह च—

यथैव पाठः प्रतिपत्त्युपायस्तथैव सामर्थ्यमपि श्रुतीनाम् ।

तेनैव चैता न समामनन्ति सहस्रभागं तु समामनेयुः ॥

इति कृतबहुमार्गं मन्त्रविध्यर्थवादैः स्मृतिपरिरवमुद्रां खेदशालोपगूढाम् ।

अनभिभवसमर्थं धर्मदुर्गं प्रविश्य प्रविभजति समर्थमर्थचिन्तामिदानीम् ॥ २६ ॥

(इति सामर्थ्याधिकरणम् ॥ १४ ॥)

इति श्रीभट्टकुमारिलविरचिते मीमांसाभाष्यव्याख्याने तन्त्रवार्तिके प्रथमस्याध्यायस्य चतुर्थः पादः । समाप्तः प्रथमाध्यायः ॥

अथ द्वितीयोऽध्याये प्रथमः पादः ॥

[१] भावार्थाः कर्मशब्दास्तेभ्यः क्रिया प्रतीयेतैष
ह्यर्थो विधीयते ॥ १ ॥ सि० ॥

प्रथमेऽध्याये प्रमाणलक्षणं वृत्तम् । तत्र विध्यर्थवादमन्त्रस्मृतयस्त-
त्त्वतो निर्णीताः । गुणविधिर्नामधेयं परीक्षितम् । संदिग्धानामर्थानां

संबन्धं तावलक्षणद्वयस्य करोति तत्र प्रथमेऽध्याये प्रमाणलक्षणं वृत्तमित्युक्तम् । तत्कुतः, नैव हि प्रथमेऽध्याये सूत्रकारेण किं चन लक्षणेन प्रमाणादेः स्वरूपमुपवर्णि-
तम् । तन्नाम लक्षणमुच्यते येन तद्व्यतिरिक्तैर्म्यस्तस्य स्वरूपं व्यावृत्ताकारं निरूप्यते । न चेह प्रमाणादीनां लक्षणमुक्तम् । अनुमानादीनि तावनैव सूत्रितानि । प्रत्यक्षमपि
धर्मं प्रत्यनिमित्तत्वेनोपन्यस्तं न लक्ष्यत्वेनेति व्याख्यातम् । न च शब्दोऽपि काश्चिद्धर्म-
प्रमाणभूतो लक्षितः, अस्मिन्नेवाधिकरणे तस्य लक्ष्यमाणत्वात् । यदपि च वृत्तिकारेण
सर्वेषां लक्षणं प्रदर्शितं न तदध्यायार्थत्वेनोपसंहरुं युक्तम् । सूत्राध्यायार्थानुपसंहारात् ।
कथं च समस्तलक्षणार्थव्यतिरिक्त एवार्थं सूत्राणि क्षीयेरन् । अपि च वृत्तिकारेण योऽ-
प्युक्तः पट्कः प्रत्यक्षपूर्वकोऽपरीक्ष्यतया सोऽपि नैव लक्षणगोचरः, लोकप्रासिद्धार्थानि
हि तान्यपरीक्ष्यत्वेनोक्तानि न प्रथमाध्यायविषयत्वेनोपसंहारमर्हन्ति । तस्माद्यत्प्रथमा-
ध्याये वृत्तं तदालोच्यैतद्भाष्यं नेयम् । तत्र प्रमाणलक्षणं तावच्चोदनालक्षणाश्रयणस्य,
विध्यादितत्त्वनिर्णीतिः प्रमाणेनैव स्थिता । समस्तो हि प्रथमः पादश्चोदनासूत्रपरिकरः ।
तत्र च धर्मस्य चोदनालक्षणत्वमुक्तम् । अतोऽवधारितार्थलक्षणशब्दसाहचर्यात्प्रमाण-
शब्दः प्रतिपाद्यत इत्येवं व्युत्पाद्य धर्मविषय एव व्याख्येयः । सत्यपि प्रमेयमात्रवाचि-
त्वे, अस्मिन्शास्त्रे जिज्ञास्यत्वेन धर्मः प्रमेयः प्रक्रान्त इति स एव गृह्यते । अथ वा कर-
णमेव प्रमाणं तस्यैव लक्षणमुक्तम् । यद्यपि च सर्वप्रमाणानां तन्नोक्तं तथाऽपि धर्म-
प्रमाणस्य चोदनात्वं लक्षणमित्येतावतैवोक्तं मन्यते । न चावश्यं सर्वात्मनैव लक्षिते
लक्षणत्वम् । विशेषरूपाणामानन्त्येन सर्वलक्षणाभावप्रसङ्गात् । अपि चौत्पत्तिकसूत्रे-
ण विशेषोऽप्युक्त एव येनाऽऽगमविशेषो गम्यते । अथ वोपन्यस्तस्य चोदनात्मकस्य
प्रमाणस्य लक्षणं प्रामाण्यकारणमित्युपसंहारः । तथा यद्यपि विधेरिदं रूपमिदमर्थवा-
दस्येदं मन्त्रस्येत्येवं नोक्तं तथाऽपि धर्मं प्रत्युपयोगाभिधानात्तत्त्वं निर्णीतम् । अवसरा-
भावात्तु तत्स्वरूपं न निर्दिष्टम् । श्रुतिमूलत्वं विज्ञानस्य स्मृतिप्रामाण्ये तत्त्वम् । नाम-
धेयस्य चोदनान्तर्गतत्वात्प्रमाणत्वम् । संदिग्धार्थनिर्णये वाक्यशेषसामर्थ्ययोः प्रामाण्य-

वाक्यशेषादर्थान्वाध्यवसानमुक्तम् । तन्न प्रस्मर्तव्यम् । अनन्तरं प्रधानाप्रधानानि परीक्षिष्यन्ते, भिन्नान्यभिन्नानि चेति । एष एवार्थो वर्ण-

मित्येवं समस्तमध्यायं प्रमाणलक्षणमाचक्षते । तन्न प्रस्मर्तव्यमिति । अविस्मृतप्रामाण्यो हि भेदादिप्रतिपादनम् ' अविशेषादनर्थकं हि स्यात् ' इति क्रियमाणं सहते । अन्यथा ह्यनर्थकं नामेत्येव प्रत्यवतिष्ठेत् । ननु प्रधानाप्रधानचिन्ता तृतीयचतुर्थयोर्विषयः कथमत्रोपन्यस्यते । के चिदाहुः । इह द्रव्यकर्मणोरुत्तरत्र तु कर्मणामेव गुणप्रधानत्व-विचारादपौरुषक्यमिति । तदयुक्तम् । ' द्रव्यगुणसंस्कारेषु ' इत्यत्र सर्वाभिधानात् । तेनैवं वाच्यम्—

लक्षणार्थोऽत्र तत्त्वेन भेदः शब्देतरादिभिः ।

तमन्वपूर्वभेदोऽपि प्रधानं तत्प्रसिद्धये ॥

कर्मभेदस्तावदौत्सर्गिको लक्षणार्थस्तदपवादत्वेनाभेदः । तदनुनिष्पादिनौ त्वपूर्वभेदाभेदौ । तत्र प्रतिकर्मभेदमपूर्वभेदप्रसक्तौ तृतीयसिद्धः प्रधानाप्रधानविचारः पुनरपवादत्वेनाऽऽरप्स्यते । सत्यप्यवहन्त्यादीनां शब्दान्तरादिभिर्भेदे कर्माकाङ्क्षितदृष्टप्रयोजनपर्यवसानान्न क्रियाजन्यापूर्वान्तरोत्पत्तिः । यत्तु नियमापूर्वं तत्क्रियाकृतं न भवतीति न तया व्यपदिश्यते । तेन यत्रैव द्रव्यादीनि प्रति क्रियाणां प्रधानत्वं तत्रैव तद्भेदनिमित्तापूर्वभेदसिद्धिः । अस्य च विवेकार्थं यद्गुणप्रधानलक्षणं वक्ष्यते तदपवादार्थं ' धर्ममात्रे तु ' ' स्तुतशस्त्रयोः ' इति चाधिकरणद्वयं प्रस्तोष्यते । ततश्चाऽऽख्यातद्वैविध्ये विचारिते प्रसङ्गात्तृतीयं प्रकारमभिधायकत्वं प्रतिपादयितुं मन्त्रप्रस्तावः, तल्लक्षणादीनि तु प्रसक्तानुप्रसक्तेन यावत्पादसमाप्तिः । ततः शब्दान्तराभ्यासाभ्यां भेदमुक्त्वा पौर्णमास्यधिकरणेनाभ्यासापवादः करिष्यते समुदायानुवादत्वात् । ततस्तदपवादार्थमुपांशुयाजाधाराग्निहोत्रपशुसोमाधिकरणानि । ततः संख्यासंज्ञागुणैर्भेदः । तावच्च गुणगतो विचारो यावत्प्रकरणान्तराधिकरणम् । ततस्तन्न्यायानुवृत्तिराशाखान्तराधिकरणात् । तत्र च षट्कातिरिक्तभेदकारणव्युदासः संज्ञाभ्यासगुणप्रक्रियाणां चाऽऽशङ्कानिवृत्तिरित्येतावान् भेदलक्षणार्थः । एष एव चार्थोऽवश्यं वक्तव्योङ्गाङ्गित्वाद्यवधारणार्थम् । न चान्यस्येदानीमवसरोऽस्तीत्ययमेवाध्यायसंबन्धः । कुतः—

शेषशेष्यादयः सर्वे कर्मभेदानिबन्धनाः ।

कार्ये ज्ञातेऽधिकारः स्यादुपदेशोऽतिदेशधीः ॥

नीयो नान्यः । एष एव चाध्यायसंबन्धः । तदिह षड्विधः कर्मभेदो
वक्ष्यते—शब्दान्तरम्, अभ्यासः, संख्या, गुणः, प्रक्रिया, नामधेयमिति ।
वक्ष्यमाणमनुसंकीर्त्यते, प्रदर्शितमुच्यमानं सुखं ग्राहयिष्यत इति
श्रोतुश्च बुद्धिः समाधीयते । तदेतन्नानाकर्मलक्षणमित्यध्यायमाचक्षते,
एनत्तात्पर्येणातोऽन्यदुपोद्धातप्रसक्तानुप्रसक्तं चेति ॥

तत्र प्रथमं तावदिदं चिन्त्यते । प्रथमेऽध्याय इदमुक्तं—चोदनालक्ष-
णोऽर्थो धर्म इति । चोदना च क्रियाया अभिधायकं वाक्यं वाक्ये च
पदानामर्थाः । तत्र किं पदेन पदेन धर्म उत सर्वैरेक एवेति । किं ताव-

प्राक्तावत्प्रमाणलक्षणाद्वेदार्थविचारात्मकत्वान्न कस्यचिद्धेदलक्षणादेः प्रस्ताव इत्युक्त-
रकालमारम्भः । तत्रापि शेषशेषित्वं प्रयोजकाप्रयोजकत्वं क्रमश्च भिन्नानां भवतीति न
भेदलक्षणात्प्रागारम्भ्यते । तथाऽधिकारः कर्मस्वरूपेऽवधारिते तद्योग्यतया शक्यो निरू-
पयितुमिति पञ्चापि लक्षणानि प्रतीक्षते । तथोत्तरः षट्कोऽतिदेशविषयत्वादुपदेशज्ञाना-
धीनसिद्धिः समस्तः समस्तं पूर्वषट्कमपेक्षते । ततश्च पारिशेषसिद्धोऽयं भेदलक्षणस्य
संबन्ध इत्यत्राऽऽरम्भ्यते । षड्विधः कर्मभेद इति—साधनभेदोपचारात् । वक्ष्यमाण-
सूत्रक्रमानुरोधान्नामधेयं संख्यानन्तरं पठितव्यं सदनादरादन्ते पठितम् । इतिकरणो
हेत्वर्थः । षड्विधः कर्मभेद एतैः कारणैरिति यावत् । अथ वा करणे भेदशब्दं
व्युत्पाद्य सामानाधिकरण्येनैव शब्दान्तरादीनि व्याख्येयानि । संज्ञाशब्दान्तरयोः
संख्यागुणयोश्चापौनरुक्त्यं स्वस्थाने वक्ष्यामः । सर्वदा चैषां भिन्नविषयत्वाच्च श्रुत्यादि-
वद्वलवलचिन्ता भविष्यतीति तद्धेदप्रतिपादनमात्रं तात्पर्येण । अन्यदुपोद्धातप्रसक्तानु-
प्रसक्त्यादिना । तत्र—

चिन्तां प्रकृतसिद्धचर्थामुपोद्धातं प्रचक्षते ।

प्रसक्तानुप्रसक्तादि प्रस्तुतादुपजायते ॥

यथेदमेवाधिकरणं प्रकृतानुनिष्पाद्यपूर्वभेदानुसारसिद्धचर्थमुपोद्धातत्वेन भविष्यति
कतरस्मात्पदात्फलेन संबध्यमानादपूर्वभेदाभेदावनुगन्तव्याविति । यदा निरवयवौ वाक्य-
वाक्यार्थौ स्यातां ततः किं प्रतिपदं धर्म इत्यादिरसंबद्ध एव विचारः स्यादत आह—
वाक्ये च पदानामर्था इति । अत्रापि चोद्यते—

चोदनालक्षणत्वेन वाक्यार्थोऽवस्थितो यदा ।

धर्मः प्रतिपदं वाच्यः कथमाशङ्क्यते तदा ॥

यदि हि धर्मस्वरूपमभिधीयेत ततः किं पदेन पदेनोच्यत इति विचारो युज्यते

तप्राप्तम् । प्रतिपदं धर्म इत्येवं प्राप्ते, उच्यते । यदैकस्मादपूर्वं, तदाऽन्य-
त्तदर्थं भविष्यति । एवमल्पीयस्य दृष्टानुमानप्रसङ्गकल्पना भविष्यति ।
तस्मादेकमपूर्वम् ।

यदैकं तदा संदेहः । किं भावशब्देभ्य, उत द्रव्यगुणशब्देभ्य

लाक्षणिके त्वयुक्तः ॥ तदुच्यते—

धर्मत्वं फलसंबन्धात्पदार्थस्यैव युज्यते ।

तत्किमेकस्य सर्वेषामिति युक्ता विचारणा ॥

न चात्र यो धर्मः स किं पदेन पदेनोच्यत इत्येवं विचार्यते किं तर्हि यः पदेन
पदेनोच्यते स किं फलसंबन्धोत्तरकालं वाक्यार्थात्मना गम्यमानो धर्मो भवति, अथेतर-
पदार्थानुगृहीत एकः पदार्थ इति । तथा च सर्वैरेकस्य धर्मत्वं प्रतिपादितं भवति ।
साक्षात्फलसाधनमात्रस्य धर्मत्वाभ्युपगमात् । न तु सर्वेषामेकः कश्चिदर्थोऽस्ति यः सर्वै-
रेक इत्येवमाश्रयेत । यच्च फलपदेन सह संबध्यते तस्यार्थं धर्ममपूर्वसाधनं च मन्यन्ते ।
तेन किं सर्वाणि पदानि फलेन संबध्यन्ते किं वैमिति विचारः । किं प्राप्तं, प्रति-
पदमिति । कुतः—

ऐकरूप्येण संबन्धः प्रधानेन च सिध्यति ।

तस्मात्फलपदेनैव सर्वं संबध्यते पदम् ॥

यदि हि विशेषो गम्येतेदं फलसंबन्धयोग्यमिदं नेति ततः किञ्चिदेव संबध्येत, अन-
वगम्यमाने तु सर्वाणि पदानि फलेनैव संबध्यन्ते । यदि चैकं फलसंबन्धीतराणि च
तत्संबन्धीनीति कल्प्यते ततो वाजपेयाधिकरणन्यायेनैकस्य फलं प्रत्युपादानविधानगुण-
भावादितरत्तु प्रत्युद्देशानुवादप्राधान्याद्वैरूप्यनिमित्तवाक्यभेदप्रसङ्गः । सर्वेषां तु फलं प्रत्यु-
पादीयमानानामैकरूप्यात्तन्त्रसंबन्धोपपत्तिः । सर्वश्च सतिसंभवे गुणमतिलङ्घ्य प्रधानेनैव
नित्यं संबध्यते । तस्मात्सर्वेषां फलसंबन्धाद्धर्मत्वं, तत्र तु किं सन्निवृत्त्येकं कृत्स्नं फलं
साधयन्ति, अथ दर्शपूर्णमासवत्संहत्य, तथा किं विकल्पेन समुच्चयेन वेत्यादि यथेष्टं
कल्पनीयम् । तत्र फलभूमगरीयस्त्वादेकशब्दोपादानाभावात्सन्निवृत्त्येकं साधनशक्त्य-
वगमात्सर्वेभ्यः पृथक्फलमिति पक्षः । अथ वाऽरुणादिन्यायेनैकवाक्योपादानात्संहतानां
फलम् । अथ वैकनिराकाङ्क्षत्वान्न तदानीमेवेतरसंबन्धोपपत्तिस्तस्माद्विकल्प इति । अत्रा-
भिधीयते—

फलेन यस्य संबन्धस्ततोऽपूर्वं प्रकल्प्यते ॥

तदल्पत्वोपपत्तौ च न युक्ता बहुकल्पना ॥

इति । कः पुनर्भावः, के ते पुनर्भावशब्दा इति । यजतिददातिजुहोती-
त्येवमादायः ।

यदि हि फलसंबन्धमात्रपर्यवसाय्येव वाक्यं भवेत्ततः कदा चिदपि सर्वाणि फलेन
संबध्येरन् । इह तु तावन्मात्रेणासिद्धेरपूर्वमन्यत्कल्पयितव्यं तच्चानुपपत्तिप्रमाणकं, तत्रै-
कापूर्वकल्पनयोपपत्ते नादृष्टान्तरकल्पनाप्रमाणमस्ति । यो ह्यनेकान्यपूर्वाणि कल्पयति
कल्पयत्यसवेकं, तच्चेत्कल्पितमर्थवत्त्वाद्वाक्यस्य क्षीणान्यथानुपपत्तिर्नान्तरस्य प्रमाणं
भवति । तस्मादेकमेव फलसंबन्धि तस्माच्चापूर्वमितरत्फलवदुपकारीत्यध्यवसीयते । न
चात्र विरोधो भविष्यति नामधेयत्वेन परिहारात् । अगत्या वा 'दशापवित्रेण ग्रहं संमा-
ष्टि' इतिवन्मन्त्रर्थलक्षणाश्रयणात्, अर्थाक्षिप्तसाध्यांशद्वारेण वा धात्वर्थैरात्मिककरण-
ग्रहणसिद्धेः । एवं स्थिते कतरदेकं संबध्यतामिति सर्वथाऽनेकादृष्टकल्पनापरिहाराद-
नियमप्राप्तावुच्यते—

प्रधानफलसंबन्धि तत्संबन्ध्यङ्गमिष्यते ।

प्रधानाङ्गत्वमेकस्य न चैकत्रावकल्पते ॥

न ह्येकस्मिन्वाक्ये तदेव कदा चित्फलसंबन्धात्प्रधानं कदा चित्फलवदुपकारादङ्गं यु-
ज्यते नियतरूपत्वाद्वाङ्गिभावस्य । तस्मान्नियोगेनैवाऽऽख्यातपदानामपदाद्वाऽपूर्वप्रतीतिः ।
कः पुनर्भावः के वा भावशब्दा इति । यावन्तः फलसंबन्धेषु वाक्येष्वारूपातशब्दा
यजतिजुहोतीत्येवमादयस्तेषु प्रत्ययार्थप्राधान्यात्कर्तरि च लकारोत्पत्तेर्यागदिविशिष्टकर्त्र-
भिधानं, कथं चिद्धा विपर्ययात्कर्तृविशिष्टयागाद्यभिधानं मन्वानस्य प्रश्नः । सत्यामपि
चैकपर्यनुयोगेनोभयपर्यनुयोगसिद्धौ योऽयं यजनमिज्या याग इत्याद्युदाहृत्यैव भावार्थतां
ब्रवीति तन्नूनं केऽप्यलौकिका भावशब्दा अपीत्युभयप्रश्नः । सिद्धान्तवादी तु भवते-
र्णिजन्तात् 'एरैच्' इत्यचप्रत्यये कृते भावनावाचिनं भावशब्दं व्युत्पाद्याऽऽख्यातस्य
चान्वयव्यतिरेकाभ्यां तत्परत्वं कर्त्रभिधानप्रतिषेधं चाभिप्रेत्योदाहरति—यजति ददाती-

१ अनेन च अदृष्टानुमानस्य प्रसङ्गो यस्यां कल्पनायां साऽल्पीयसी भविष्यतीति भाष्यार्थः ।
सूचितः । २ कः पुनर्भाव इत्यनेनैव भाष्येण भावनाक्षेपद्वारा तद्वाचिशब्दाक्षेपसिद्धेः के पुनर्भावशब्दा
इति पुनराक्षेपोऽयुक्त इति मत्वा तदभिप्रायमाह—सत्यामपीत्यादिना । अयमाशयः । यदिकश्चिद्धा-
वोत्पन्नल्युडादिप्रत्ययान्तधातुवाच्यस्य भावत्वाभ्युपगमेनार्थपर्यनुयोगं परिहरेत्तं प्रति इत्येनेन यजेते-
त्याद्येतदधिकरणविषयभूतेषु वाक्येषु तादृग्भावशब्दा भावादन्त्य एव भावो भावशब्दाश्चाभिमता
इति प्रत्युत्तरसूचनायोभयप्रश्न इति । न केवलं भाव एवालौकिकः किं तु भावशब्दा अपीत्यपि-
शब्दार्थो ज्ञेयः । ३ पा० सू० (३-३-५६) ।

ननु यागदानहोमशब्दा एते न भावशब्दाः । नैतदेवम् ।

यागादिशब्दाश्चैते भावशब्दाश्च । यज्याद्यर्थश्चातोऽवगम्यते, भावये-
दिति च । तथा यजेत यथा किञ्चिद्भवतीति । तेनैते भावशब्दाः । द्रव्य-
गुणशब्देभ्यो द्रव्यगुणप्रत्ययो न भावनायाः । अतस्ते न भावशब्दा
इति । किं तावत्प्राप्तम्, अविशेषेणेति । तत् उच्यते । भावार्थाः कर्म-
शब्दास्तेभ्यः क्रिया प्रतीयेत, यजेतेत्येदमादिभ्यः । कुतः । भावार्थत्वा-
देव । य आहुः—किमपि भावयेदिति, ते स्वर्गकामपदसंबन्धात् स्वर्ग-
भावयेदिति ब्रूयुः । तस्मात्तेभ्यः क्रिया प्रतीयेत । फलस्य क्रिया करणं
निष्पात्तिरिति । ते च यागदानहोमसंबन्धाः स्वर्गस्योत्पत्तिं वदन्ति । कुतः ।
एष ह्यर्थो विधीयते । यथा यागादिना स्वर्गकामः केन भावयेत् स्व-
र्गम्, यागादिनेति । यस्यच शब्दस्यार्थेन फलं साध्यते, तेनापूर्वं कृत्वा
नान्यथेति ततोऽपूर्वं गम्यते । अतो यस्तस्य वाचकः शब्दस्ततोऽपूर्वं

ति । परः पुनर्भवतेर्णिजन्तादन्येन नैषोऽर्थोऽभिधीयते, न चाऽऽख्यातप्रत्ययस्यात्र व्या-
पारो, धात्वन्तरार्थत्वात् । कामं तुल्यजातीयत्वेन धातवो ब्रूयुस्तेऽपि तु यागादिवचन-
त्वादसमर्था इति मत्वाऽऽह—ननुयागदानहोमशब्दा इति । अत्रोच्यते—

यागदानाद्यनुस्यूतो भावनात्माऽवगम्यते ।

नित्यमाख्यातशब्देभ्यस्तस्माद्भावार्थतेष्यते ॥

यावानेवह्यनन्यलभ्योऽर्थः शब्दाद्गम्यते स सर्वः शब्दार्थः । सर्वत्र चाऽऽख्याते
धात्वर्थश्च तदनुरक्ता च भावना विज्ञायते । तस्माद्भावार्थत्वव्यपदेशः । तद्वचतिरि-
क्तास्तु द्रव्यगुणशब्दा विज्ञायन्त एवेति न पृष्टाः । तत्र द्रव्यादिशब्दानां निष्पन्नार्था-
भिधायिनां करणार्थत्वयोग्यत्वात्प्राप्नोति फलसंगतिः । सर्वत्र हि फलं साध्यत्वात्सिद्ध-
रूपं साधनमपेक्षते न साध्यान्तरं, नामार्थश्च सिद्धत्वात्तदपेक्षापूरणसमर्थो नाऽऽख्यातार्थः
स्वयमेव तावत्साध्यत्वात् । तस्माद्द्रव्यादिभिः फलमिति प्राप्ते सूत्रेणोत्तरं दीयते—

भावार्थाः कर्मशब्दा ये तेभ्योऽपूर्वक्रियागतिः ।

तैः कुर्याद्यजिना स्वर्गमेष ह्यर्थो विधीते ॥

१ अविशेषेणेति—यदि भावशब्देभ्य एव भाव्याकांक्षोत्पद्यते न द्रव्यगुणशब्देभ्य इति विशेषः
स्यात्ततो द्रव्यगुणशब्दानां नैराकाङ्क्षेणाऽऽकाङ्क्षानिवन्धनफलसंबन्धायोगान्नापूर्वगमकत्वं स्यात् ।
नत्वेतदस्ति, द्रव्यगुणशब्देभ्योऽपि करणविभक्त्यन्तेभ्यः साध्याकाङ्क्षोत्पत्तेरविशेषादित्यर्थः ।
नातोऽव्यवस्थितशास्त्रार्थानुपपत्तेरनियमपूर्वपक्षायोग इति शङ्कावसर इति भावः । २ अनेन प्रतिपदा-
धिकरणपूर्वोत्तरपक्षयोरुक्तत्वं सूत्रत्वमुक्तं भवति ।

प्रतीयत इति । तेन भावशब्दा अपूर्वस्य चोदका इति ब्रूमः । न तु कश्चि-
च्छब्दः साक्षादपूर्वस्य वाचकोऽस्ति । भावार्थैः किमपि भावयि-
तव्यं, स्वर्गकामस्य च केनापि भाव्यतेति । तयोर्नष्टाश्वदग्धरथ-
वसंतप्रयोगः । यजेतेत्येवमादयः साकाङ्क्षा यजेत किं केन कथमिति,
स्वर्गकाम इत्यनेन प्रयोजनेन निराकाङ्क्षाः । नैव द्रव्यगुणशब्दाः ।
तस्माद् भावार्थाः कर्मशब्दा अपूर्व चोदयन्तीति ।

फलसंबन्धो हेतुरपूर्वप्रतिपत्तेः । संबन्धश्चाऽऽकाङ्क्षापूर्वकः । सा च भावशब्देभ्यः
प्रसर्पन्ती दृश्यते न द्रव्यगुणशब्देभ्यः । तस्मादाख्यातेभ्योऽपूर्वभावना गम्यते । तत्र च
धात्वर्थस्य करणत्वप्रतिपत्तिः प्रत्यासत्तेः । अतस्तेनैव फलकरणभूतेनान्यथानुपपत्त्याऽपूर्व
भाव्यत इत्यवधार्यते । कथं पुनर्यज्यादीन्पृथक्कृत्य केवलप्रत्ययवाच्य एव भावनार्थो लभ्यते
भावयेदिति । कुतः—

अभिदध्युः स्वशक्त्या हि विधिमात्रं लिङादयः ।

ण्यन्तस्य भवतेरर्थः केनांशेनाभिधीयते ॥

न च धात्वन्तरार्थं यज्यादयः प्रतिपादयन्ति । स्वार्थमात्रव्यापृतत्वात् । अतः
शब्दरहितमेवेदरोप्यते भावयेदिति । किं च—

शब्दान्तरस्य योऽप्यर्थः पर्यायैराभिधीयते ।

न स तेनैव सहितस्तस्मिन्नर्थे प्रयुज्यते ॥

तद्यथा पिकमानयेत्युक्ते यो नामार्थं न प्रतिपद्यते तस्मै कोकिलशब्दमेव केवलं
प्रयुज्यते न कोकिलः पिक इति, तथाऽत्र यद्याख्यातस्य करोतिर्ण्यन्तो वा भवतिः
पर्यायः ततस्तदर्थकथने तन्मात्रमेव प्रयोक्तव्यं नाऽऽख्यातप्रत्ययोऽपि, न हि तदानीं
विविच्य ज्ञायते केनांशेन क्रिया प्रत्याख्यत इति । अत्र तु भावयेत्कुर्यादिति वा पुन-
रपि लिङ् प्रयुज्यत एव । अतश्च योऽनेन यजतेः परेणार्थः प्रतिपादितोऽसौ भावयते-
रपि परेण तेनैवेत्यधिकावाप एव भावयतिः । तस्माद्वैदिक इति । अत्राभिधीयते ।
सर्वत्रैव तावत्—

सिद्धकर्तृक्रियावाचिन्याख्यातप्रत्यये सति ।

सामानाधिकरण्येन करोत्यर्थोऽवगम्यते ॥

इह केम्यश्चिद्धातुभ्यः परा तिङ्विभक्तिरुच्चार्यमाणा कर्त्रात्मलाभमात्रमेव व्यापारं
प्रतिपादयति यथाऽस्ति भवतिविद्यातिभ्यः । अपरेभ्यस्तु सिद्धे कर्तर्यन्यात्मलाभाविषयव्यापा-
रप्रतीतिः । यथा यजति ददाति पचति गच्छतीति । द्रव्यमेव च विशिष्टशक्त्युपेतं प्रचलिता

तत्तत्त्वं विप्रकीर्णस्वभावं पूर्वापरीभूतं प्रथमावस्थातः प्रच्युतं परामवस्थामप्राप्तं व्यापार-
शब्दवाच्यं भवति । तत्र कदाचित्कर्तैवैवमवस्थः प्रतीयते, कदाचित्सिद्धे कर्तर्यन्यः ।
तद्यदा कर्तुरेवैषाऽवस्था भवति तदाऽसौ स्वयमेवान्यस्मादात्मलाभमपेक्षमाणः परनिष्प-
त्ताव्याप्रियमाणत्वान्न करोतिशब्दवाच्यतां प्रतिपद्यते । यदा तु लब्धात्मकोऽन्यत्र
व्याप्रियते तदा करोतीत्येवमपदिश्यते । तथा च किं करोति पठति गच्छतीति सामान्य-
विशेषरूपेण सामानाधिकरण्यप्रयोगो दृश्यते, न तु किं करोति भवत्यस्ति वेति प्रयुज्यते ।
तस्माल्लब्धात्मककर्तृव्यापारवचनानि करोत्यर्थवन्त्याख्यातानि । तत्र च क्रियमाणेन
केनचिदवश्यं भवितव्यम् । कुतः—

करोतिः क्रियमाणेन न काश्चित्कर्मणा विना ।

भवत्यर्थस्य कर्ता च करोतेः कर्म जायते ॥

करोतेर्नित्यं सकर्मकत्वाद्यावत्क्रियमाणं न लभ्यते न तावदर्थः पर्यवस्यति । सर्वका-
रकाणां चावान्तरक्रियासु कर्तृत्वं प्रतिपाद्यमानानां प्रधानक्रियासु कर्मादिविभागो जायते ।
प्रतिक्रियं योग्यताभेदाद्वान्तरक्रियावैचित्र्यं भवति । तत्रान्वयव्यतिरेकाभ्यामिदमवगतं
भवतिक्रियायाः कर्ता करोतेः कर्म संपद्यत इति । तथा हि—

नित्यं न भवनं यस्य यस्य वा नित्यभूतता ।

न तस्य क्रियमाणत्वं खपुष्पाकाशयोरिव ॥

य एव हि प्रवृत्तभवनः संभावितभवनो वाऽन्येन प्रयुज्यते स एव क्रियमाणत्वेना-
वधार्यते नान्यः । तथा च न काश्चित्खपुष्पमाकाशं वा कुर्वन्नुपलभ्यते । यत्रापि पादौ
कुर्वित्यादिषु निष्पन्नानां कर्मत्वप्रयोगो दृश्यते तत्राप्यनिष्पन्नसंस्कारादिविवक्षया पादादि-
शब्दप्रयोगादव्यभिचारः । सत्यपि च करोतेरनेकार्थत्वे सर्वत्र गन्धनावक्षेपणादौ किं-
चिदनुत्पन्नोत्पादनसामान्यमवगम्यते । अथ वा यदाऽस्योत्पादनाभिधायित्वं तदैव विशि-
ष्टाख्यातसामानाधिकरण्यं दृष्टमिति तद्वत्स्योत्पाद्यमानमेव कर्म भवतीत्युपपन्नम् । तेन
भवतिक्रिया तावल्लब्धा । ततश्च—

करोत्यर्थस्य यः कर्ता भवितुः स प्रयोजकः ।

भविता तमपेक्षयाथ प्रयोज्यत्वं प्रपद्यते ।

भवतिकरोत्योः शक्तिभेदाद्विहितिपक्षत्योरिव नियतं प्रयोज्यप्रयोजकव्यापारवचन-
त्वम् । तत्र च कदाचिदभिधीयमानकर्मशक्त्याऽऽक्षिप्तप्रयोज्यव्यापारो वा स्वयमेवाऽऽक्षि-

१ घटं करोतीत्यादौ द्वितीयाभिहितया कर्माख्यया, शक्या, आक्षिप्तः प्रयोज्यस्य घटस्य,
भवनाख्यो व्यापारो यस्य धातोरित्यर्थः । करोतिमात्रप्रयोगे कथमाक्षेप इत्याशङ्कायामाह—स्वय-
मेवेति । घटो भवतीत्यादौ प्रथमाभिहितकर्तृशक्त्याऽक्षिप्तः प्रयोज्यव्यापारो यस्मिन्नित्यर्थः । तथा च
प्रयोज्यप्रयोजकव्यापारयोरन्यतरवान्निधातुष्वितरप्रतीतिराक्षेपेणैवेति न तस्मिन्नपि शब्दव्यापारकल्प-
नावसर इति भावः ।

सप्रयोज्यव्यापारो वा केवलं प्रयोजकव्यापार एव विवक्ष्यते कटं करोति, ओदनं पच-
तीति । कदाचिदाक्षिसप्रयोजकव्यापारं प्रयोज्यव्यापारमात्रं, घटो भवति, विक्रियन्ति
तण्डुला इति । कदाचिदुभौ भिन्नौ समुच्चित्य प्रयोगः, करोति कटं देवदत्तः
स च भवति । कदाचिदुपसर्जनीभूतप्रयोजकव्यापारः प्रयोज्यव्यापारः क्रियते देवद-
त्तेनेति स्वयमेवेति वा प्रयोगे । कदाचित्पुनः समानपदैकदेशोपात्तोपसर्जनीभूतप्रयोज्य-
क्रियः प्रयोजकव्यापारो विवक्ष्यते तदा च करोतिपचत्योस्तादात्म्येनाशक्तेरप्रयोगाद्भू-
विक्रियोश्च केवलप्रयोज्यक्रियानिष्ठत्वान्न साक्षात्प्रवर्तितुं शक्तिरस्तीति वाचकत्वेन द्योत-
कत्वेन वा गिजपरः प्रयुज्यते भावयति विक्रेदयतीति च । तथा चाऽऽह—

प्रयोज्यकर्तृकैकान्तव्यापारप्रतिपादकाः ।

ण्यन्ता एव प्रयुज्यन्ते तत्प्रयोजककर्मसु ॥

न च तेषामण्यन्तानामशक्तिरित्यन्येषामशक्त्या भवितव्यम् । अन्येषां वा शक्ति-
रित्येषामपि तद्वद्भवितव्यम् । कुतः—

शक्तयः सर्वभावानां नानुयोज्याः स्वभावतः ।

तेन नाना वदन्त्यर्थान्प्रकृतिप्रत्ययादयः ॥

एवं करोत्यर्थद्वारेण सर्वाख्यातेषु भावयत्यर्थः सिद्धः ।

तेन भूतिषु कर्तृत्वं प्रतिपन्नस्य वस्तुनः ।

प्रयोजकक्रियामाहुर्भावनां भावनाविदः ॥

यत्तुक्तं न विधित्वव्यतिरिक्तं लिङादयोऽर्थं वदन्तीति ।

तदयुक्तम् । कुतः—

अभिधाभावनामाहुरन्यामेव लिङादयः ।

अर्थात्मभावना त्वन्या सर्वाख्यातेषु गम्यते ॥

यदा हि सर्वाख्यातानुवर्तिनी करोतिधातुवाच्या पुरुषव्यापाररूपा भावनाऽवगता
भवति तदा तद्विशेषाः सामान्याख्यातव्यतिरिक्तशब्दविशेषवाच्या विधिप्रतिषेधभूतभ-
विष्यद्वर्तमानादयः प्रतीयन्ते । तथा च सर्वत्र सामान्यतः करोत्यर्थोऽवगम्यते, किं
करोति पचति, किमकार्षादिपाक्षीत्, किं करिष्यति पक्षयति, किं कुर्यात्पचेत्, किं न कुर्या-
न्न पचेदिति । तत्रार्थात्मिकायां भावनायां लिङादिशब्दानां यः पुरुषं प्रति प्रयोजकव्या-
पारः सा द्वितीया शब्दधर्मोऽभिधात्मिका भावना विधिरित्युच्यते । विशेषतश्चेयम-
र्थवादाधिकरणे वर्णिता यत्तु पर्यायस्थित्यतिरिक्तत्वं प्रत्ययापरित्यागादभिहितम् । तत्रो-
च्यते—

केवलस्याप्रयोगित्वात्कर्तृसंख्यादिसंग्रहात् ।

रूपाविनाशसिद्धेश्च प्रत्ययोऽपि प्रयुज्यते ॥

यदि हि केवलः करोतिभावयतिर्वा प्रयोगार्हो स्यातां ततः कोकिलशब्दप्रयोगे पिकशब्दवत्प्रत्ययो न प्रयुज्येत, न तु केवलायाः प्रकृतेः प्रयोगः, अपभ्रंशवत्प्रसङ्गात् । तेन यस्मिन् कस्मिंश्चित्प्रत्यये प्रयोक्तव्ये यस्यैवार्थः कथ्यते स एवानुवादभूतः प्रकृत्यनुग्रहार्थं प्रयुज्यते नान्योऽभ्यधिकार्यान्तरापत्तिप्रसङ्गात् । ननु च, इच्छितपौ धातुनिर्देशे विहितावतस्तद्युक्तौ करोतिभावयती प्रयुज्येयाताम् । नैतदस्ति । तथा सति शब्दपदार्थकत्वान्नैव ताम्यामाख्यातार्थः कथ्येत । यत्तु कचिदर्थेऽपि धातुमिच्छितबन्तं प्रयुज्जते यजिः, यजतिः, इति च । तत्, शब्देऽभिहिते लक्षणयार्थप्रतीतिरित्यवगन्तव्यं, न चेह किञ्चिल्लक्षणाश्रयणे प्रयोजनमस्ति येनावाचकः प्रयुज्येत । तत्रान्यदेवानिष्टमापद्येत कृञ्भुवौ धातू तिङाऽभिधीयते इति । तस्मादर्थपरत्वसिद्ध्यर्थमाख्यातप्रत्ययसहितावेव प्रयुज्येते । यदि च भावनैवैका प्रत्ययार्थः स्यात्करोतिभावयती वा समस्तप्रत्ययार्थोपादानसमर्थौ भवेतां ततः केवलप्रयोगोऽप्याशङ्क्येत, न तु तदुभयमप्यस्तीति करोतिभावयतिभ्यां कथितेऽपि भावनार्थे कर्तृसंख्यादिप्रत्यायनार्थं पुनः प्रत्यय उच्चार्यते । यस्तु तत्र भावनाभिधानांशः स प्राप्तत्वादनुद्यते, अन्यथा हि भावनैवैका प्रत्ययार्थः करोतिभावयती वा कर्तृसंख्यादीनामप्यभिधायकाविति भ्रान्तिः स्यात् । नित्यं च पूर्वापरीभूता भावनाऽऽख्यातेनोच्यते । तत्र यदि प्रत्ययान्तरं प्रयुज्यते ततः करोतिभावयतिभ्यां द्रव्यवदुपसंहृतरूपोच्यमाना नैवाऽऽख्यातसदृशी कथ्येत । तस्मादवश्यं तदपि प्रयोक्तव्यमिति । किं च—

भावना गम्यमाना च धातुप्रत्ययसंनिधौ ।

कस्य वाच्येति विस्पष्टं न कदाचित्प्रतीयते ॥

यदि ह्येकान्तेनास्याः प्रत्ययार्थत्वमवधार्येत ततः करोतिभावयतिभ्यां प्रत्ययपौनरुक्त्याशङ्का स्यान्न तु तदस्ति, उभयसंनिधौ गम्यमानत्वात् । केवलप्रकृतिप्रत्ययप्रयोगाभावाद्धि न विवेको विज्ञायते । शक्यते हि वक्तुं धातुसहितेन प्रत्ययेनोच्यत इति । अथवा प्रत्ययानुगृहीतेन धातुना, अथ बोधायनाम् । न च शक्तिकल्पनायां विशेषः, सर्वथाऽर्थापत्तिसाम्यान्न च विवेकज्ञानप्रयोजनमस्ति । स्यादेतत्, कृदन्ताद्धातोरप्रतीतिस्तिङ्ग्यभिचारिण्येव नेति । तदयुक्तम् । अस्तिविद्यतिभवतिपरेषु प्रत्ययेष्वप्यदर्शनात् । न वा कृदन्तेष्वप्यत्यन्तं भावना नास्ति किञ्चिदपकृष्यमाणरूपप्रतीतिः । कृत्येषु तावद्भोक्तृरूपं यष्टव्यमिति किञ्चिन्न्यूनाऽऽख्याताद्गम्यते । तत्रापि कर्मोत्पन्नेषु द्रव्यप्राधा-

न्याद्ब्राह्मणो न हन्तव्य इति भावोत्पन्नेभ्यो न्यूनतरा । न हि तत्र प्रयोजकव्यापारप्राधान्यम् । एकत्र धात्वर्थप्राधान्यादपरत्र स्वव्यापारविशिष्टप्रयोज्यपरत्वात् । एतेन भावकर्मोत्पन्नलकारास्तिङोऽपि व्याख्याताः । तेष्वपि हि प्रयोजकव्यापारगुणत्वप्रतीतिरविशिष्टा । अतो न तिङन्तानां तुल्यकल्पत्वम् । तथा ' अव्ययकृतो भावे भवन्ति ' इति स्मरणाविशेषेऽपि स्वसंवेद्यमीषन्न्यूनभावनाविज्ञानम् । ' अभिक्त्रामंजुहोति ' ' दर्भतरुणकेनोपघातं जुहोति ' अभिषुत्य हुत्वा भक्षयन्ति ' पुरा वाचः प्रवदितोः ' इति सर्वत्र श्रुत्यैव भावनान्तरसापेक्षा भावनाऽवगम्यते । पक्वः पक्ववानित्यपि निर्वृत्तरूपभावनोपसर्जनद्रव्यप्रतीतिः प्रत्यक्षा । एवं पाचकादिष्वपि द्रष्टव्यम् । तथा च सर्वत्र कारकापेक्षा दृश्यते । अन्यथा हि रूढिताद्धितसमासेष्विवेयं न स्यात् । न च निर्व्यापाराणामेते व्यपदेशा भवन्ति । न चास्ति स व्यापारो यत्र किञ्चिदसन्न जन्यते । ततश्च सिद्धः करोतिभावयत्योरर्थः । शक्यते च सर्वत्र सामानाधिकरण्यमपि दर्शयितुं विनाऽपि पूर्वापरीभूतत्वेन । तद्यथा किं कर्तव्यं पक्तव्यं, कथंकारं जुहोति अभिक्त्रामम्, किं कृत्वा जुहोति अभिषुत्य, किं कृतवान् पक्वान्, किं कृतं पक्वं, किंक्रियो देवदत्तः पक्ता, केयं क्रिया पाक इति । न च करोतिसामानाधिकरण्यातिरिक्तमाख्यातेष्वपि भावनाप्रमाणं विद्यते । तस्माद्धातवोऽपि भावनां न मुञ्चन्ति । तथा चाऽऽहुः करोतिरर्थेष्विव सर्वधातूनि । यत्त्वस्याः प्राधान्यं तत्कामं तिङाऽभिधेयं द्योत्यं वाऽन्वयव्यतिरेकाभ्यामस्तु न स्वरूपम् । नन्वेवमपि यागेनेति धात्वर्थे निष्कृष्टे तेनैव भावनाऽप्युपात्तेति भावयेदिति पुनः प्रयोगो न प्राप्नोति । नैष दोषः । तथा हि । व्यर्थस्य धातोर्भेदेनार्थे कथ्यमाने यागेनेति विशेषरूपं करणात्मना निष्कृष्टम् । इतरत्तु भावनात्मकं सामान्यरूपः शब्दान्तरेण भावयेदित्यनेन कथ्यते । अथवा केचित्करणांशकर्तृसंख्यादयः प्रकृतिप्रत्यययोर्भेदेन वाच्याः । भावना तु समुदायाव्यभिचारात्समुदितयोरेवार्थ इत्यपि शक्यं वक्तुम् । तथा च सूत्रकारभाष्यकाराभ्यां भावार्थाः कर्मशब्दा इति सामानाधिकरण्यमेवाऽऽश्रितं न भावार्थत्वेन प्रत्ययाः कथिताः । शास्त्रे तु सर्वत्र प्रत्ययार्थो भावनेति व्यवहारः । तत्रायमभिप्रायः—

प्रत्ययार्थं सह ब्रूतः प्रकृतिप्रत्ययौ सदा ।

प्राधान्याद्भावना तेन प्रत्ययार्थोऽवधार्यते ॥

१ तै. सं. (२-६-१) २ सर्वधातूनां करोत्यर्थवाचिस्त्वे वृद्धसंमतिमाह—तथा चाऽऽहुरिति । विभज्य सेनां परमार्थकर्मा सेनापतींश्चापि पुरंदरोत्थः । नियोजयामास स शत्रुसेन्ये करोतिरर्थेष्विव सर्वधातून् ॥ इति ।

यद्यप्यन्यद्विवेककारणं नास्ति तथाऽपि प्राधान्यं प्रत्ययार्थधर्मं दृष्ट्वा नूनमियं प्रत्ययार्थ इत्यवगम्यते—

तथा क्रमवतोर्नित्यं प्रकृतिप्रत्ययांशयोः ।

प्रत्ययश्रुतिवैलायां भावनात्माऽवगम्यते ॥

न केवलमेतावेवान्वयव्यतिरेकौ यौ परस्परपारित्यागेन लक्ष्येते तस्मिन्नेव हि पदे 'तदागमे हि तद्दृश्यते' इत्यनेन न्यायेन विवेकोऽवधार्यते । यत्त्वस्त्यादिपरः प्रत्ययोऽपि भावनां जहातीति तुल्यं धातुसमुदायपक्षयोरप्येतत् । सर्वथा यत्र प्रतीयते तत्र तावत्प्रत्ययार्थत्वं निश्चीयते । अन्यत्र त्वयं विचार एव नास्ति । क्वचिद्व्यभिचारस्य चोत्तरमुक्तं तद्धूताधिकरणे । अथ वा नैवात्रापि व्यभिचारः । कुतः—

अस्त्यादावपि कर्त्रशे भाव्येऽस्त्येव हि भावना ।

अन्यत्राशेषभावात्तु न तथा सा प्रकाशते ॥

यद्यपि कर्तुरनिष्पन्नत्वाद्व्यतिरिक्तभावयितव्याभावादस्त्यादिषु प्रयोजकव्यापारो नातीव लक्ष्यते तथाऽपि प्रत्ययसामर्थ्याद्भावयतीत्यवगम्यते । किमित्यपेक्षिते चानिष्पन्ने कर्तर्यन्यत्किंचिदित्यकल्पनादात्मानमित्येव संबध्यते केन भावनेन कथं, अवयवजननादि-प्रकारेणेति । त्रयोऽपि तत्र भावनांशा भवनेनैव पूर्यन्ते व्यापारान्तरासंभवात् । तत्र केचिदवयवा भावनव्यापृताः प्रयुज्यन्ते केचित्सिद्धभवनाः प्रयोजकाः । सिद्धभवनासिद्धभवनवर्ति च सामान्यमुभयसंपर्काद्भावनेत्युच्यते । एतेन जायते निष्पद्यते सिध्यतीत्यादीनि व्याख्यातानि । अस्तिः पुनर्जनिसमानार्थाद्भवतेरुपारितनीमवस्थामभिलषन्सत्तयाऽऽत्मभवनं भवद्भावयतीत्येवमाख्यातप्रत्ययं लभते । तत्रापि तु कालकृतभेदपूर्वोत्तरसामान्यसत्तारूपेण पूर्ववदेव प्रयोज्यप्रयोजकव्यापारकल्पनाऽनुसर्तव्या । सत्यामपि त्वेवमादिषु भावनायां निष्पन्नचेतनकर्तृविषयत्वाद्विधिप्रतिषेधयोरसंभवः । स्यादेतत् । दृष्टो विधिरपि 'तस्मात्प्रायणीयस्याह्न ऋत्विजा भवितव्यम्' 'रथंतंरं भवति' 'अत्राध्वर्युः स्यात्' 'इहोक्थ्यानि स्युः' इति । सत्यं दृश्यते न त्विह पूर्वेण तुल्यो भवत्यर्थः । सिद्धो हि पुरुषः कर्मसंबन्धनिमित्तमृत्त्विकत्वं भवदन्यैरेव वाक्कायमनो व्यापारैर्भावयेदित्युच्यते । तथा रथंतंरादिषु सत्यपि श्रुत्या भवनविधिसंबन्धे तत्र संभवादनुमीयमाना भावनैव विधीयते । यत्र त्विहामुको भवेदिति प्रयोगस्तत्र भवतेस्तिष्ठत्यर्थवाचित्वात्संभवत्येव व्यतिरिक्तं भावयितव्यमित्येवं विज्ञायते । स्थानेनान्यत्किंचिद्भावयेदिति । तेन भूतभविष्यद्वर्तमानापदेशमात्रेष्वेवापारमार्थिकं भवितृव्यापारस्य भावनात्वं न विध्यादिषु । भूतादिकथ-

नेऽपि यदा समस्तं व्यापारं धातुरेवोपादत्ते नावयवकालादिकृतभेदाश्रयणं तदा विस्पष्टा-
द्विरोधाद्धात्वर्थमात्रं कर्तृसंख्यादयश्चाऽऽख्यातपदार्थत्वेनावधार्यन्ते न भावना । न च
भावनाव्यभिचारेण दोष इत्युक्तम् । यत्तु कृदन्तेष्वपि धातवो भावनां न व्यभिचरन्ती-
ति । सत्यं धात्वर्था न व्यभिचरन्ति तैरेव तु गम्यमानत्वादनभिधेयत्वमपि शक्यं
वक्तुम् । तथा हि—

धात्वर्थकारकैरेव गुणभूतोऽवगम्यते ।

भावनात्मा कृदन्तेषु तस्मान्नैवाभिधीयते ॥

यथैव भावप्रधानत्वादाख्याते तत्संबन्धादेव गुणभूतकारकप्रतीतिसिद्धेर्न कर्तृकर्मणो-
राभिधानं भविष्यत्येवं कर्त्राद्यभिधानादेव तदन्यथानुपपत्त्या भावनासिद्धेरनभिधानं, गम्य-
मानापेक्षयैव च करोतिसामानाधिकरण्यं यथा पचतिशब्दस्य देवदत्तशब्देन, अतथाभूत-
यैव च कारकसंबन्धोऽप्युपपत्स्यते । अथ वा भावनोपसर्जनधात्वर्थनिष्पत्त्यर्थत्वात्कार-
काणां धात्वर्थेनैव संबन्धसिद्धिः । स एव हि तानि स्वसिद्धार्थमपेक्षते भावनाऽपि च
तथाभूतान्येव तानि गृह्णातीत्यविरुद्धः संबन्धः । कृत्यानां तु प्रैषवाचित्वात्सत्यपि
भावनानभिधाने तावत्स्वार्थपर्यवसानं नास्ति यावदंशत्रयपरिपूर्णा भावना न लब्धा । कुतः—

स्वव्यापारे हि पुरुषः कर्तृत्वेन नियुज्यते ।

प्रैषैस्तस्य स्वरूपं च भावनांऽशत्रयात्मिका ॥

न हि पुरुषः स्वव्यापारं मुक्त्वाऽन्यदनुष्ठातुं शक्तः प्रैषाश्चैनमनुष्ठापयन्ति । ते यदि
तद्व्यापारं कथंचिन्नोपादद्युर्न नियोक्तुं शक्नुयुरित्येवमपि भावनाक्षेपसिद्धिः । यावांश्च
ब्राह्मणगतः कश्चित्प्रैषः स सर्वः प्राप्त्यभावाद्विधिरेव भवतीति विनाऽपि स्मरणेन
कृत्यानां विधायकत्वम् । अयमेव च विधिप्रैषयोर्विशेषः ।

प्रवर्तनस्मृतिः प्राप्ते प्रैष इत्यभिधीयते ।

अप्राप्तप्रैषणं सर्वं विधित्वं प्रतिपद्यते ॥

तस्मात्प्रत्ययार्थो भावनेत्युपपन्नम् । ननु च यदि प्रयोजकव्यापारो भावनेष्यते ततः
पचावधिश्रयणादीनि, यजौ च मानसः संकल्प इत्यादीनां भावनात्वं त एव धात्वर्था
इति धातुवाच्यैव भावना स्यात् । नैष दोषः—

धात्वर्थव्यतिरेकेण यद्यप्येषा न लभ्यते ।

तथाऽपि सर्वसामान्यरूपेणान्याऽवगम्यते ॥

सर्वत्र ह्यधिश्रयणादौ करोतीत्यपि सामान्यव्यापारांशः प्रतीयते पचत्यादिवाच्या
विक्रित्यधिश्रयणादयः कर्मस्थाः कर्तृस्थाश्च । तत्र यदौदासीन्यप्रच्युतिमात्रेण परिस्पन्द-

रूपं निरूप्यते सा भावना । ये तु तदनुरञ्जनसमर्थाः कर्तृकर्मगता विशेषास्ते तस्या एव करणोत्कर्तव्यतांशयोर्निविशन्ते । एवं तर्हि धात्वर्थसामान्यं भावनेत्येतदपन्नम् । सत्यं साध्यतया सामान्यं न तु गोत्वादिरूपेण । कथम्—

अन्यदेव हि यागादौ सामान्यं करणात्मकम् ।

अन्यच्च भावना नाम साध्यत्वेन व्यवस्थितम् ॥

भावनायां हि स्वयमेव प्रतिपुरुषं सामान्यविशेषौ भवतः । तथा तत् करणभूते यागादौ समवेतं भावनाकरणांशापेक्षितं धात्वर्थसामान्यं नाम यत्कर्मशब्देनाभिधीयते । विशेषणभावाच्च यागादयो भावनाविशेषा इत्युच्यन्ते न तद्व्यक्तित्वेन । शास्त्रप्रदेशे तु क्रियाकर्मशब्दौ कदा चिद्धात्वर्थे प्रयुज्येते कदाचिद्धावनायां कदाचित्तु प्रत्यासत्त्यो-
भयत्रापि प्रयोगो न स्वरूपाभिधानेन । कुतः—

यादृशी भावनाऽऽख्याते धात्वर्थश्चापि यादृशः ।

नासौ तेनैव रूपेण कथ्यतेऽन्यै पदैः क्वचित् ॥

भावनाशब्दो हि निष्पन्नात्मिकां सत्त्वरूपापन्नां लिङ्गसंख्यायोगिनीमभिधत्ते न चासाधारुयते तादृश्यभिधीयते लिङ्गसंख्यारहितरूपेण गम्यमानत्वात् । एवं धात्वर्थोऽपि वेदितव्यः । तथा करोति भावयतीत्येताभ्यामपि श्रुत्या तावदन्याद्वेगवार्थः प्रतीयते कृञ्भावयत्यर्थकरणिका भावना न चैवंरूपाऽसौ यजेतेत्यादिष्वस्तित्यपर्यायत्वम् । तत्रानन्तरप्रत्ययोत्थापितभावनान्तरबुद्धिमविवक्षित्वाऽर्थसंवादः कर्तव्यः । तेनादूरविप्रकर्ष-
मात्रेणैष प्रयोगो नार्थसाम्येनेत्यवस्थितमनन्यशब्दवाच्यत्वं भावनायाः । सा तु प्रतीत-
मात्रैव प्राधान्यादपेक्षान्तरानधीनत्वाच्च प्रथमं तावत्साध्यांशमपेक्षते भावयेत्किमिति । तत्र यावती विध्युपेता भावना तस्यां पूर्वप्रतीतमपि विधित्वं तावन्नाऽऽश्रीयते यावदंशत्रय-
पूर्णा भावनाऽनुष्ठानयोग्या न भवति । विधित्वप्रक्रमाच्च प्रथममेवैतज्ज्ञायते यादृशैरंशैः पूर्णं विधानमर्हति तादृशैः पूरयितव्येति । न च बुद्धिपूर्वकारी पुरुषः पुरुषार्थरहितं व्यापारं वचनशतेनाप्युक्तोऽनुतिष्ठति । न च पुरुषार्थः साध्यव्यतिरिक्तांशपातित्वेन कैश्चित्प्रा-
र्यते ततोऽभ्यर्हिततरस्यान्यस्य साध्यस्याविद्यमानत्वात् । तत्र यद्यस्यां भावनाया-
मपुरुषार्थः साध्यः स्यात्ततः पुरुषेष्वप्रवर्तमानेषु प्रत्ययस्य प्रयोजकशक्तिर्बाध्येत । तेन यद्यपि समानपदोपादानप्रत्यासत्तेर्धात्वर्थः साध्यांशपूरणायोपप्लवते तथाऽप्ययोग्यत्वा-
न्निराक्रियते, न हि प्रत्यासत्तिरेवैका संबन्धकारणं, योग्यत्वाद्यपि । तथा च वक्ष्यति यस्य येनार्थसंबन्ध इति । किं च—

१ यस्य येनार्थसंबन्धो दूरस्थस्यापि तेन सः । अर्थतो ह्यसमर्थानामानन्तर्यमकारणम् । इत्यादिना विश्वजिदधिकरणे पूर्वाचार्यो वक्ष्यतीत्येवं बृद्धसंमतिमाह—तथा चेत्यादिना ।

संबन्धमात्रमुक्तं च श्रुत्या धात्वर्थभावयोः ।
तदेकांशनिवेशे तु व्यापारोऽस्या न विद्यते ॥

संबन्धमात्रं कृत्वा निवृत्तव्यापारायां श्रुतावन्यतरांशनिवेशो योग्यत्वादाश्रयितव्यः ।
तद्यदि साध्यांशादेकप्रत्ययोपात्तेन प्रत्यासन्नतरेण विधित्वेन प्रच्याव्यते ततोऽशान्तरेण
नूनं संपत्स्यत इत्येवं प्रतीक्ष्यते । किं च—

साध्यांशे पुरुषाणां च प्रत्ययो न नियोजकः ।
स्वयमेव हि जानन्ति कर्तव्यं पुरुषाः सदा ॥

यत्र हि शास्त्राधीना पुरुषप्रवृत्तिस्तत्र तत्संनिकर्षविप्रकर्षावपेक्ष्येते, साध्यं पुनः
स्वर्गपशुपुत्रग्रामादि प्रागेव शास्त्रात्सर्वे पुरुषाः प्रतिपद्यन्ते । ततश्च भावयेत्किमित्यपे-
क्षितमात्रे विनैव तावच्छास्त्रेणैतावदवगतं पुरुषार्थः कश्चिदिति । तत्र विशेषमात्रम-
नवगतत्वादपेक्ष्यते । तदपि च न साध्यात्मना, किं तर्हि, एतद्भावनाविषयत्वेन । ततश्च
दूरस्थस्यापि स्वर्गादेरेव कृतास्पदस्य संगतिः । धात्वर्थसंबन्धस्त्वनपेक्षितः क्रियेत विध्या-
नर्थक्याच्च बाध्येततरां श्रुतिः । किं च—

भवने यस्य कर्तृत्वं कथंचिदवधारितम् ।
स्ववाक्ये वाऽन्यवाक्ये वा स साध्यत्वं प्रपद्यते ॥

न चात्र धात्वर्थादिर्भवनक्रियासंबन्धोऽवगतः स्वर्गादीनां तु कामशब्दोपबन्धाद्-
भवनसंबन्धो विज्ञायते । कुतः—

स्वर्गो मे स्यादिति त्वं हि स्वर्गादिः प्रार्थयते भवन् ।
तेनासौ भावनापेक्षः प्रयोज्यत्वेन गम्यते ॥

ततोऽवधृतस्वर्गादिसाध्यांशा भावना केन भावयेदित्येवं करणमपेक्षते । तत्र च
शास्त्राधीनप्रवृत्तित्वात्तत्संनिकर्षादावाश्रीयमाणे प्रमाणान्तराच्च योग्यायोग्यत्वयोरज्ञाना-
द्विध्यविरोधाच्चात्यन्तप्रत्यासत्त्युपस्थितधात्वर्थातिक्रमकारणाभावात्सर्वफलभावनानां च
केनचिद्धात्वर्थविशेषेण विनाऽनुपपत्तेर्यगिनेत्येवं विज्ञायते । यद्यपि च यागः स्वयमेव
तावदनिष्पन्नस्तथाऽपि स्वसाधननिष्पादितः सन्साधयिष्यति सर्वमेव च कदाचिन्निष्पन्नं
कदाचिदनिष्पन्नम् । न च प्राक्छास्त्रप्रवृत्तेर्निष्पत्तिः क्वचिदुपयुज्यते फलसिद्धिकाल-
मात्रोपयोगित्वात्करणनिष्पत्तेः । प्रमाणवशाच्च त्रिकालवार्तिनामपि साधनत्वाविरोधः ।
तस्माद्यागादीनां करणत्वं तच्चापूर्वद्वारेणेति तच्छब्देभ्योऽपूर्वप्रतीतिः । अतश्चैवमपि
सूत्रार्थः संभवति । ये भावार्थाः—भावनाप्रयोजनाः, कर्मशब्दाः—यज्यादयः तेभ्यः
क्रिया प्रतीयेतेति । ननु चोक्तेन कर्मकरणसंबन्धन्यायेन सकर्मकधातुयुक्तादेवाऽऽस्या-

ताद्धावनाऽवगतिः प्राप्नोति । तथा हि—

येनेप्सिततमैर्भावैः किमित्यंशोऽवरुध्यते ।

तद्योगी तेन धात्वर्थो न कश्चित्स्यादकर्मकः ॥

यदि वा सर्वधातूनां सकर्मकत्वापत्तिरथ वाऽकर्मकेभ्यो भावनया न भवितव्यम् ।
नैष दोषः । कुतः—

अन्यदेव हि धात्वर्थप्राप्यं कर्म सकर्मके ।

अन्यदेव च सर्वत्र प्रत्ययार्थनिबन्धनम् ॥

ओदनं पचति ग्रामं गच्छतीति धात्वर्थापवर्गलभ्यमेकं कर्म, अपरं पुनर्भावनाकर्म ।
तत्र कदाचिद्धात्वर्थकमेव भावनाकर्मत्वमपि प्रातिपद्यते पाकेनौदनं भावयतीति । कदा
चित्पुनः स्वकर्मविशिष्टधात्वर्थयुक्ता भावना कर्मान्तरेण युज्यते ग्रामगमनेन स्वार्थं भाव-
येदिति, ओदनपाकेन चेति । तच्चैतद्धात्वर्थात्परतस्तदवाप्यमात्रत्वेन गम्यमानं धात्वर्था-
न्तरतिरोहितं भावनाकर्मतया सर्वत्रावधार्यते । तच्च प्रायेणैवं कामशब्देनैव संबन्धमा-
पद्यते । सुखकाम आसीत्, स्वास्थ्यकामः शयीतेति । सत्यपि आसिशेत्योरकर्मकत्वे यः
प्रत्ययेन करोत्यर्थोऽभिहितस्तत्कर्मत्वेन च स्वादीन्यवधार्यन्ते । तेन करोतेः सर्वदा
सकर्मकत्वादकर्मकारुण्यातानामपि च तत्सामानाधिकरण्यदर्शनात्किं करोत्यास्ते, किं
करोति शेत इति सिद्धैवमादिष्वपि सकर्मिका भावना ।

यजेरपि तु यत्कर्म पूज्यत्वाद्देवतेष्यते ।

तदुज्जित्वैव पुत्रादेः कर्मत्वं भावनाश्रितम् ॥

तस्मात्सकर्मकाकर्मकयोरविशेषादासनेन भावयेदित्यपि प्रयोगसिद्धिः । कस्तर्हि सक-
र्मकाकर्मकयोर्भेदः । उच्यते—

साक्षादव्यभिचारेण धात्वर्थो यत्र कर्मभाक् ।

सकर्मकः स धातुः स्यात्पारम्पर्ये त्वकर्मकः ॥

आसनशयनादौ हि न नियमेनाऽऽनन्तर्येण वेदं तदिति वा कर्म निरूप्यते, तेनाकर्मका
अभिधीयन्ते । पचिगम्यादीनां तु विह्वित्तत्संयुज्यमानसाक्षात्संबन्धिकर्माव्यभिचारात्स-
कर्मकत्वं, न तु भावनाविशेषेण कश्चिद्विशेषः । सेयं भावनाऽशब्दपरिपूर्णा सती सर्व-
करणानामुपायाननुगृहीतानां करणत्वानुपपत्तेः कथं भावयेदिति कर्तव्यतामपेक्षते । सा
च प्रत्यक्षादीनामनुग्राहकदर्शनशक्त्यभावादत्यन्तशास्त्रगम्येति यथासंनिकर्षं तदसंभ-
वाद्वा यथाकथंचिदुपस्थाप्यमाना शास्त्रानुसारेण श्रुत्याद्युपदेशेन चोदनासामान्याद्यतिदे-
शेन वाऽत्यन्तादृष्टोपकारद्वारेणान्यथानुपपत्त्या कल्प्यते । ततः परिपूर्णत्वादनुष्ठातुं

अथ कस्मादुभयं सूत्रितं—भावार्थाः कर्मशब्दा इति । उच्यते । भवन्ति केचित् कर्मशब्दान् भावार्थाः, यथा श्येनैकत्रिकादयः । केचिद् भावार्थान् कर्मशब्दाः, यथा भवनं भावो भूतिरिति । किं पुनरिहोदाहरणम् । श्येनेनाभिचरन् यजेत, चित्रया यजेत पशुकाम इति । किं श्येनेनाभिचरन्नुत यजेताभिचरन्नाति । तथा चित्रया पशुकामः, उत पशुकामो यजेतेति स्थित एतस्मिन्नाधिकरणे गुणविधिः, नामधेयामिति विचारो भाविष्यति । तथा दर्शपूर्णमासाभ्यां स्वर्गकामो यजेत इति दर्शः कालः, पूर्णमास इति च किं ताभ्यां स्वर्गकामः, उत स्वर्गकामो यजेतेति । दर्शपूर्णमासाभ्यामिति च, श्येनेनेति च, चित्रयेति च नैते भाववचनाः । न चैषामर्थिना कश्चित् संबन्धोऽस्ति, विविभक्तित्वात् । त-

योग्येति विधीयते । तद्विधानाच्चार्यापत्त्या यागादिविधानमित्युपपन्नं भावार्थसूत्रम् । भवन्ति केचित्कर्मशब्दा यागो यजनमिज्येत्युदाहर्तव्ये तत्सामानाधिकरण्यसिद्धश्येनैकत्रिकाद्युदाहरणं यागादिकरणत्वचोदनोत्तरकालभाविकर्मशब्दत्वेन पारतन्त्र्यात्सुज्ञानम् । स्वतन्त्राणां कथंचिदपि भावार्थत्वाशङ्कासंभवात् । यागादयो हि स्वातन्त्र्येणापि कदाचिदनुमानाद्भावार्थाशङ्काविषयाः स्युरिति । के चिद्भावार्था न कर्मशब्दा यथा भावयेत्कुर्यादिति चोदाहरणं भूत्यादयस्तु प्रयोज्यव्यापारवचनत्वाच्चैव यथावर्णितभावार्था इत्यनुदाहरणम् । तत्र यथाकथंचिणिजन्तव्युत्पत्त्या भावशब्द एको नीयेत नेतरौ । तावपि तु प्रयोज्यव्यापारांशेन कथंचिद्भावार्थावित्युदाहृतौ । अथ वा द्वितीयसूत्रार्थव्याख्यानेन भावनाप्रयोजनत्वमंशवाचित्वे नास्तीति विनाऽपि सकलार्थाभिधानाद्भवन्ति भावार्थाः । कथं पुनरमी न कर्मशब्दा यदा धातुमात्रं कर्मशब्दत्वेनोक्तं, निर्विशेषस्य सामान्यस्यानुष्ठातुमशक्यत्वादकर्मशब्दत्वम् । अतो विशेषवाचिनामेव धातूनां कर्मशब्दत्वग्रहणादचोद्यमेतत् । यदि हि श्येनचित्रादर्शपौर्णमासशब्दाः फलैः संबध्येरंस्ततो यागकरणत्वाभावात्तत्सामानाधिकरण्यनिमित्तनामधेयत्वानुपपत्तेः प्रसिद्ध्यादिभिर्गुणविधित्वमेव स्यादतः स्थित एतस्मिन्नाधिकरणे इत्याह । कस्मात्पुनरिदं तत्रैव न नीतं प्रमाणलक्षणेनासंबन्धात् । अथ नामधेयत्वं कस्मादत्र नाऽऽनीयते भेदलक्षणेनासंबन्धात् । तस्माद्यथान्यासमेव स्थितयोरर्थात्पौर्वापर्यसिद्धिः । न चैषामर्थिनेति—फलपदाभिप्रायम् । विविभक्तित्वादिति । संबन्धनिमित्ताख्यातविभक्तिविगमादथ वा निष्पन्नार्थाभिधायिसु-
विभक्तिविशेषयोगो विविभक्तित्वम् । तस्मान्न द्रव्यादिशब्दानां फलसंबन्ध इति ।

आह च—

स्मान्न द्रव्यगुणशब्दा अपूर्वस्य विधायका इति ॥ १ ॥

सर्वेषां भावोऽर्थ इति चेत् ॥ २ ॥

एवं चेद् भवान् पश्यति, अभावशब्दत्वान्न द्रव्यगुणशब्दा अपूर्वस्य विधायका इति, सर्वेषां भावोऽर्थः । स्वर्गकामो दर्शपूर्णमासाभ्यामित्येतयोः संबन्धं यजेतेति वक्ष्यति, श्येनेनाभिचरन्नित्येतयोश्च । तथा, चित्रया पशुकाम इति । तस्मादेतेऽपि साकाङ्क्षत्वाद् भाववचनाः । सर्वेषु भाववचनेषु नास्ति विनिगमनायां हेतुः । कर्मशब्दा एवापूर्वस्य विधायका न द्रव्यगुणशब्दा इति ॥ २ ॥

येषामुत्पत्तौ स्वे प्रयोगे रूपोपलब्धिस्तानि नामानि, तस्मात्तेभ्यः पराकाङ्क्षा भूतत्वात् स्वे प्रयोगे ॥ ३ ॥

येषां शब्दानामुच्चारणोत्पत्तौ स्वेऽर्थे प्रयुज्यमानानां रूपमुपलभ्यते, यत् सकृदुत्पन्नं कालान्तरं तिष्ठति, न क्रियेवोत्पन्नमात्रं विनश्यतीत्यर्थः । तानि नामानि । ते द्रव्यगुणशब्दाः । ईदृशो द्रव्यगुणशब्दानामर्थः । ते द्रव्यगुणशब्दा इति वक्तव्ये तानि नामानीति सूत्रितम् ।

साध्यसाधनसंबन्धः सर्वदा भावनाश्रयः ।।

तेन तस्य न सिद्धिः स्याद्भावनाप्रत्ययादृते ॥ १ ॥

न तावत्प्रत्ययस्येष्टमपूर्वप्रतिपादनम् ।

न च धातोः स्वतस्तत्स्यान्नाम्नो वा परतः समम् ॥

यदि हि भावनावचनस्यैवापूर्वप्रतिपादकत्वमिष्यते धातोर्वा प्रत्ययनिरपेक्षस्य ततो नामपक्षो दुर्बलः स्यादिह तु यथैव धातोः प्रत्ययसंबन्धानुगृहीतस्य भावनानुरञ्जनमित्तं करणवाचित्वं भवत्येवं नामपदस्यापीत्यविशेषः ॥ २ ॥

यदुक्तं यदैकस्मादपूर्वं तदेतरत्तदर्थं भविष्यतीति तद्वत्तां तावद्वस्तुधर्मेण विशेषं दर्शयति । कथम्—

बह्वृष्टप्रसङ्गाद्धि धर्मो नेष्टः पदे पदे ।

नाम्नः फलेन संबन्धे पारिहारो न तस्य च ॥

एकस्माददृष्टे कल्पिते यदीतरद् दृष्टार्थत्वेन तादर्थ्यं भजते ततो लाघवं लभ्यते । अस्य तु तादर्थ्यसिद्धये ततोऽपि पुनरदृष्टं कल्प्यत एव ततो वरं फलेनैव सर्वाणि संबद्धानि । न च संबन्धवैरूप्यक्लेशाश्रयणं, नाम्नश्च फलसंबन्धेऽवश्यं धात्वर्थस्तदनुग्रहार्थोऽभ्युपगन्तव्यः । स च स्वयं निष्पाद्यः सिद्धरूपस्य नामार्थस्य न शक्नोति दृष्टे-

अतो नामानीत्येषां पर्यायशब्दः । कथं गम्यते, यत एषां विभक्तयो नामिक्य उच्यन्ते । कतमास्ताः । वृक्षः वृक्षौ वृक्षाः, शुक्रः शुक्रौ शुक्रा इत्येवमादयः । तस्मात् सम्यक् सूत्रितम् । यत एषां न क्षणिकोऽर्थस्ततस्तेभ्यः पराकाङ्क्षा प्रधानाकाङ्क्षा न विद्यत इति । नैषामुत्पत्तिः कर्तव्या । भूतत्वात् स्वे प्रयोगे स्वप्रयोगकाले विद्यमानत्वादित्यर्थः ॥ ३ ॥

येषां तूत्पत्तावर्थे स्वे प्रयोगो न विद्यते तान्याख्यातानि

तस्मात्तेभ्यः प्रतीयेताऽऽश्रितत्वात् प्रयोगस्य ॥ ४ ॥

येषां तु शब्दानामुच्चारणोत्पत्तौ स्वेऽर्थे प्रयोगो न विद्यते । प्रयोगकाले येषामर्थो नोपलभ्यत इत्यर्थः । तान्याख्यातानीति भावशब्दान् पर्यायशब्देनोपदिशति । कथं पर्यायशब्दता भावशब्दानाम् । यत एषां विभक्तय आख्यातिक्य इत्युच्यन्ते । कतमास्ताः । पचति पचतः पचन्तीत्येवमादयः । तस्मात्तेभ्योऽपूर्वं प्रतीयेत । भव्यार्थास्ते भूतार्थैः समुच्चरिताः । भूतस्य भव्यार्थतायां दृष्टार्थता, भव्यार्थस्य प्रयोजनवत् उत्पत्तिरर्थवती । सा च भूतेन क्रियत इति दृष्टोऽर्थः । भव्यस्य पुनर्भूतार्थतायां न किञ्चिद् दृश्यते, कल्प्यते चादृष्टम् । तस्मान्न यागो द्रव्यार्थः ।

नोपकर्तुम् । न हि नामार्थस्तमपेक्षते शब्दप्रयोगवेलायामेव निष्पन्नतया गम्यमानत्वादेपेक्षणीयस्य वा सिद्धत्वेनायोग्यत्वात्प्रयुज्यतेऽस्मिन्निति चाभिधेय एव प्रयोगः । तदाधारैव हि निष्पन्नरूपोपलब्धिरनुत्पन्नत्वे क्रियारूपस्य वक्तव्ये विनाशित्वप्रदर्शनं निष्पन्नस्यापि क्षणिकत्वेन पुनः पुनर्निष्पत्त्यपेक्षोपपत्तेः । तेभ्यः पराकाङ्क्षा—अन्याकाङ्क्षा, निष्पाद्यत्वेन वा प्रधानाकाङ्क्षा न विद्यत इत्यध्याहारः । अथ वा तेभ्यः परा—दूरे, आकाङ्क्षेत्यर्थः । कुतः, भूतत्वादेवेति । स्वरूपकथनार्थमुपन्यस्तं निष्पन्नत्वादेवेति । पुनरन्ते तदेव हेतुत्वेनोद्दिष्टं सूत्रकारेण ॥ ३ ॥

अख्यातवर्ती धात्वर्थः साध्यरूपः प्रतीयते ।

तस्मिन्फलवर्तीष्टे तु नाम्नो दृष्टार्थतेष्यते ॥

धात्वर्थस्तावत्प्रकृत्यैव साध्यात्मको विशेषतस्त्वाख्यातगतेन धातुनोच्यमानः । स यदि फलसाधनत्वेन चोद्यते ततोऽसिद्धरूपत्वात्तस्य साधनाकाङ्क्षायां सत्यां नामपदं गुणविधित्वेन नामधेयत्वेन बोधयथाऽपि दृष्टेनैव तादर्थ्यं लभते । ननु नामधेयपक्षे नामपदमपि साध्यार्थं भविष्यतीति धातुतुल्यं स्यात् । न । तस्य फलसंबन्धे गुणविधित्वेन सिद्धार्थत्वात् । अपि च—

१ निष्पाद्यत्वेन प्रधानस्य सतो या साधनाकाङ्क्षा सा न विद्यते निष्पाद्यत्वाभावादित्यर्थः ।

किंच आश्रितत्वात् प्रयोगस्य । एतेषां प्रयोगः पुरुषेणाऽऽश्रितो भवति, पुरुषसंबद्धा भावनोच्यते । पुरुषं हि वदति । भावयेदिति । तेन स्वर्गकामो यजेतेति पुरुषोऽपि प्रतीयते, यागोऽपि संबन्धोऽपि । स्वर्गकामो द्रव्येणेति द्रव्यं प्रतीयते पुरुषश्च, न तु संबन्धः । नन्वेतदुक्तं भवति । अर्थिनश्च द्रव्यस्य च संबन्धं यजेतेति वक्ष्यति, द्रव्येण भावयेदिति । अतो द्रव्येणार्थस्य भावना गम्येत, आकाङ्क्षा चेति । सत्यं गम्यते । द्रव्येण भावयेदिति तु वाक्येन, यागेन भावयेदिति तु श्रुत्या । यदा तु, यागेन भावयेदिति यागसंबन्धो विधीयते, न तदा द्रव्येण भावयेदिति द्रव्यसंबन्धः । न च द्रव्यसंबन्धे विधीयमाने यजेतेत्यनेन संबन्धः । अनूद्यमाने तु संभवति । न च यौगपद्येन विध्यनुवादौ संभवतः । तस्माच्छ्रुतिवाक्ययोर्विरोधः । विरोधे च श्रुतिर्वलीयसी । तेनार्थिना न द्रव्यसंबन्धः । तत्र द्रव्यमसति स्वर्गकामसंबन्धे स्वर्गार्थं भविष्यतीत्यनुपपन्नम् । एष विनिगमनायां हेतुर्येन भावशब्दा एवापूर्वस्य चोदकाः, न द्रव्यगुणशब्दा इति । यदा यागेन कुर्यादिति तदा यागवचनमेव भवति दर्शपूर्णमासाभ्यामिति लक्षणया, दर्शं च पूर्णमासे च यागो विहित इति ॥ ४ ॥

कथं पुनरिदमवगम्यते, अस्ति तदपूर्वमिति । उच्यते—

[२] चोदना पुनरारम्भः ॥ ५ ॥ सि० ॥

साध्यात्मकोऽपि धात्वर्थो यदा नाम्नाऽभिधीयते ।

तदा द्रव्यवदेवासौ निष्पन्नात्मा प्रतीयते ॥

यद्यपि वस्तुस्वरूपेण धात्वर्थः साध्यस्तथाऽपि नामपदेनोच्यमानो लिङ्गसंख्यायो गित्वात्सिद्धरूपोऽभिधीयते । अभिधानकृता चाऽऽकाङ्क्षोत्पत्तिर्न वस्तुकृता । तस्माद्युक्ता धातेरेवाऽऽकाङ्क्षा न नाम्न इति । किंचाऽऽश्रितत्वात्प्रयोगस्य इति । अधुना शब्दप्रत्यासत्तिकृतो विशेषोऽभिधीयते । पुरुषव्यापारात्मिकायां भावनायां धात्वर्थोपश्लेषोऽपि पुरुषेणाऽऽश्रितस्तदतिक्रमहेत्वभावाच्च न नामपदग्रणम् । तस्मादस्ति विशेषः ॥ ४ ॥

(इति भावार्थाधिकरणम् ॥ १ ॥)

====

चोदनेत्यपूर्वं ब्रूमः । अपूर्वं पुनरस्ति, यत् आरम्भः शिष्यते स्वर्गकामो यजेतेति । इतरथा हि विधानमनर्थकं स्यात् । भङ्गित्वाद्यागस्य । यद्यन्यदनुत्पाद्य यागो विनश्येत्, फलमसति निमित्ते न स्यात् । तस्मादुत्पादयतीति ।

सिद्धं कृत्वाऽपूर्वं तत्प्रतिपत्त्युपायशब्दविशेषविचारः कृतः । तस्य सिद्धत्वमेवाप्रसिद्धमतस्तदेव तावत्प्रतिपादनीयमित्यत आह—

फलाय विहितं कर्म क्षणिकं चिरभाविने ।

तत्सिद्धिर्नान्यथेत्येवमपूर्वं प्रति गम्यते ॥

वेदवाक्योपात्तस्वर्गयागादिसंबन्धान्यथानुपपत्त्या चोदनयैवापूर्वमपि चोदितं भविष्यतीति प्रमाणवत् । तस्मादस्त्यपूर्वमिति । अत्रापरे निपुणं मन्यास्तन्निराकरणमाहुः—

प्रमाणपञ्चकाज्ञानादपूर्वं षष्ठगोचरः ।

तस्मादन्वर्थनामैतन्न वस्तुत्वेन गम्यते ॥

वस्त्ववबोधनार्थानि प्रत्यक्षादीनि पञ्च प्रमाणानि । तद्यत्र तानि न प्रवर्तन्ते तदभावेनाभावात्मनैवावगम्यते । न चापूर्वं तानि प्रवर्तन्ते । तस्मात्सर्वप्रमाणापूर्वत्वादन्वर्थनामैवासद्रूपमपूर्वं प्रतिपत्तव्यम् । तत्र प्रत्यक्षेण तावन्नावगम्यते, रूपाद्यनात्मकत्वेन चक्षुरादिभिरसंबन्धात् । नाप्यनुमानेन, केनचिल्लिङ्गेन सहादृष्टसंगतित्वात् । न हि विशेषतः सामान्यतो वाऽस्य केनचित्संबन्धोऽनुभूतपूर्वः । सर्वत्रैव च वस्तुसत्ताबोधायानुमानमपर्याप्तमित्युक्तं प्राक् ।

पदवाक्ये न चैतस्य वाचके शृणुमः क्वचित् ।

शब्दगम्यत्वमप्यस्य तेन नैवोपपद्यते ॥

आगमिकत्वमप्यस्य पदेन वोच्यमानस्य स्याद्वाक्यगम्यस्य वा । तत्र पदं न तावत्किञ्चित्साक्षादेतस्य वाचकमस्ति । यत्त्वपूर्वमिति तदन्वर्थत्वात्सुतरामस्तित्वं बाधते । न च प्रमाणान्तरानवगतेऽर्थे पदं प्रवर्तते । न च स्वातन्त्र्येण प्रमाणमिति स्थितम् । तथा च वाक्यस्यावाचकत्वादेवाप्रामाण्यम् । न च केचित्पदार्थाः श्रूयन्ते येषां भेदः संसर्गो वाऽपूर्वं भवेत् । येऽपि शब्दान्तरादयः श्रुतिलिङ्गादयश्च शब्दप्रकारास्तेऽपि च स्वभावसिद्धे वस्तुनि भेदे विनियोगे वा कारणं न सद्भावे कस्यचिदित्यपूर्वं प्रत्यप्रमाणम् । उपदेशानवगते चातिदेशोऽपि न प्रवर्तते विधिप्रतिषेधविषयत्वाच्च समस्तस्य वेदस्य । न क्वचिद्वस्तुस्वरूपप्रतिपादनार्थत्वं भवतीति नाऽऽगमगम्यमपूर्वम् । न चादृष्टपूर्वस्यादृष्टसदृशस्य चोपमानविषयत्वम् । कामं वाऽनुपलभ्यमानशशविषाणादिसारूप्यादभावात्मकत्वोपमानप्रसङ्गः । तस्मादसद्रूपेणोपमेयम् ।

१ सत्ता च नानुमानेन कस्याचित्संप्रतयिते । इत्यनेन प्रत्यक्षसूत्रे श्लोकवार्तिके उक्तमित्यर्थः ।

अर्थापत्त्याऽपि नैवैतदस्तीत्येवं प्रतीयते ।

अन्यथाऽप्युपपन्नत्वात्फलयागादिसंगतेः ॥

दृष्टार्थापत्तिस्तावद्धर्मास्तित्ववदेवात्रापि निराकर्तव्या । स्वभावादिनाऽपि ईश्वरदरिद्रादिवैचित्र्योपपत्तेः । श्रुतार्थापत्तिरपि कीदृशी भवति यत्र प्रत्यक्षेणैवानुपपत्तिर्दृश्यते । न च कल्प्यमानोऽर्थः केन चिद्विरुध्यते, तद्यथा 'स्रुवेणावद्यति' इत्युक्ते न च कथंचिदपि मांसपुरोडाशादीनि तेनावदातुं शक्यन्त इति । प्रत्यक्षगम्यत्वात् । अपि च तत्रापि प्रसक्तेरेवं कल्प्यते द्रवाणामिति । न चैषा कल्पना केन चिद्विरुध्यते श्रुतहान्यश्रुतपरिकल्पनाभावात् । अपूर्वं तु न कदाचित्फलसाधनत्वेन संभाव्यते । यतोऽन्यकारणनिषेधे सति तद्विषया परिशेषसिद्धिः स्यात् ।

यदि त्वन्यनिवृत्त्यैव परिशेषः प्रकल्प्यते ।

शशशृङ्गनिमित्तत्वं फलानां किं न गम्यते ॥

न हि कारणान्तरप्रतिषेधमात्रेणापूर्वनिमित्तता गम्यते, शशविषाणादिभिरनैकान्तात् । अपि च यदि तावदपूर्वं यागस्य साध्यमिष्यते ततः श्रुतं स्वर्गं परित्यज्याश्रुतं परिकल्पितं भवेत् । अथ फलं प्रति साधनभूतं, ततः श्रुतयागपरित्यागात्सैव गतिः । न चाऽऽकारान्तरेण तन्निरूपयितुं शक्यते । तेनाऽऽगमप्रामाण्याद्यागादेव फलेन भवितव्यम् । कथं नष्टः साध्ययतीति चेत् । यदि शास्त्रादेवं गम्यते किं भवतो विरुध्यते । ध्रियमाणेन वा फलं साधनीयमित्यत्र किं प्रमाणम् । अपि चाऽऽकाशादीनि नित्यावस्थितानि कस्मात्फलं न साधयन्ति । यदि च श्रूयमाणातिरेकेणावस्थायित्वसंभवादपूर्वेण फलं साध्यत इति कल्प्यते ततो वरमाकाशादेरेव कल्पितं, तस्य हि स्थानसद्भावावपि तावत्प्रसिद्धौ केवलं फलनिमित्तत्वमाश्रयणीयम् । अपूर्वं तु सद्भावप्रभृति सर्वं निष्प्रमाणकं कल्पनीयम् । अथ यागसंबन्धिना केनचिदवस्थितेन फलं दातव्यमित्यभिप्रायः । तथा सत्यपि—

यष्टुरेवाऽऽत्मनो यागैः संगतस्य स्थितस्य च ।

निमित्तत्वं वरं क्लृप्तं लाभं हि तथा सति ॥

यदि यागस्य विनाशित्वादन्त्येन तत्संबन्धिना फलं साध्यमानं यागेन साधितं भवति ततो लाभवादतिक्रान्तयागेनाऽऽत्मनैव वरं साधयितव्यम् ।

यद्वा कर्मविनाशोऽयं फलं नः साधयिष्यति ।

भाङ्गियागविधानाद्धि तदयत्नेन कल्प्यते ॥

विनाशिनि हि कर्मणि चोदिते किं दृश्यते, कर्म च विनष्टं शास्त्रप्रत्ययाच्च कालान्तरे फलं भविष्यतीति निश्चीयते । यच्च यत्, प्रतीत्योपजायते तत्र तस्य निमित्तत्वमित्यवधार्यते । तस्मादभावनिमित्तमेव फलमस्तु । स्यादेतत् । न कचिदवस्तुनः साधकत्वं दृष्टमिति । तदुच्यते । अपूर्वस्य वा क दृष्टं येनात्राऽऽश्रीयते तदवश्यकर्तव्ये लौकिक-निमित्तधर्मातिक्रमे किमपूर्वनिमित्तत्वं कल्प्यतामुताभावनिमित्तत्वमिति, क्लृप्ताभावनिमित्तत्वातिलङ्घनेन कालपनिकापूर्वनिमित्तत्वपरिग्रहो न युज्यते । किं च—

यदि चैकान्ततो ब्रूयुः शब्दाः कालान्तरे फलम् ।

ततस्तेनैव कल्प्येत निमित्तं वस्तु किंन ॥

क्रियाफलसंबन्धप्रतिपत्तिमात्रचरितार्थासु चोदनास्वनुपात्ते कालान्तरे कर्मस्वभावादानन्तर्ये गम्यमाने कुत एतत्कालान्तरभावि फलं तत्सिद्धार्थं चापूर्वं कल्प्यत इति । तत्रैतत्स्यात् । कृते कर्मण्यनन्तरं फलमनुपलभ्य कालान्तरफलोत्पादद्वारमपूर्वकल्पनमिति । तदयुक्तम् । कुतः—

पूर्वं निश्चित्य शास्त्रार्थं प्रयोगे हि प्रवर्तते ।

प्रयोगोत्तरकालं तु न शास्त्रार्थोऽवधार्यते ॥

‘ नह्यैविद्वान्विहितोऽस्ति ’ इति तावदवश्यं यावच्छास्त्रगम्यं तत्सर्वं प्रागनुष्ठानादवगन्तव्यम् । न च तत्काले कर्मफलकालवियोगज्ञानकारणमस्ति । यच्च शास्त्रप्रवृत्ति-बेलायां तदन्तर्गतत्वेन नावधारितं तदुत्तरकालमेवावधार्यत इति कुत एतत् । अपि च—

सर्वकर्तृष्वशर्कत्वाद्वैगुण्यं संप्रतीयते ।

तेन च प्रतिबद्धत्वान्नार्थापत्तिरपूर्वभाक् ॥

दृश्यत एवानन्तरफलानुत्पत्तिकारणवैगुण्यमिति न कालान्तरफलसिद्धार्थमपूर्वं कल्पनीयम् । अनैकान्तिकी हि तदाऽर्थापत्तिर्वैगुण्यमेव वरमननुभूतमपि कल्पयेत् । न च जन्मान्तरफलोत्पत्त्यर्थमपूर्वकल्पना । कुतः—

मुखदुःखात्मकत्वेन समानेष्वेव जन्मसु ।

क्रियानन्तरमेवेह स्तः स्वर्गनरकावपि ॥

१ यच्चेति—यच्च—फलं, यत्—विनष्टं कर्म, प्रतीत्य—अधिगम्य, प्राप्येत्यर्थः । २ यल्लोके तृप्त्यादिफलोत्पत्तिनिमित्तस्य भोजनादेः क्रियात्वं धर्मो दृष्टस्तदतिक्रमेत्यर्थः । ३ (अ० ३ पा० ८ अ० ८ सू० १८) । ४ सर्वेषु पदार्थेषु बहवः कर्तारस्तेषु मध्ये, कचित्पदार्थे कस्यचित्कर्तुरशक्तेरपरिहार्यत्वादित्यर्थः ।

न हि स्वर्गनरकौ नाम निरतिशयसुखदुःखस्वभावौ देशविशेषात्मकौ वा याविहैव जन्मनि नानुभूयेयाताम् । अलौकिकानां जिहासोपादित्सानुपपत्तेः । ये तु लौकिके प्रकृष्टे सुखदुःखे ते कर्मानन्तरमेव संभाव्येते इत्यविशेषः । किं च—

प्रतिषेधेषु चापूर्वं न शास्त्रार्थेन जन्यते ।

तदतिक्रमजन्यं तु न भवेच्छास्त्रपूर्वकम् ॥

‘ब्राह्मणो न हन्तव्यः’ इति हि निवृत्तिः शास्त्रार्थः । न च तथा कालान्तरे किं चिज्जनयितव्यमिति नापूर्वकल्पनामपेक्षते । हननस्य तु नरकपातः फलं, तद्यदि तेना-पूर्वं जन्येत ततो हननस्याचोदितत्वाल्लौकिकक्रियाजन्यं सदपूर्वं न वेदमूलं स्यात् । कल्पितमपि च तन्निष्क्रियत्वाच्चैव देशान्तरे शरीरादिप्रापणसमर्थमित्यनर्थकम् । न चास्याऽऽश्रयः संभवति, क्रियाश्रयस्य पुरोडाशादेर्विनष्टत्वात्तद्व्यतिरिक्ते चाऽऽरम्भानुप-पत्तेः । एवमङ्गापूर्वाण्यपि निराकर्तव्यानि । किं च—

अङ्गानि यदि वाऽपूर्वं कुर्वन्त्यारादवस्थितम् ।

असंबन्धात्प्रधानानां न स्यात्तेनोपकार्यता ॥

न हि कल्पितमप्यङ्गापूर्वं प्रधानैरसंबन्ध्यमानमुपकर्तुं समर्थं, न चामूर्ते प्रधाने तद-पूर्वं वा निपतितुं समर्थम् । यदपि च प्रोक्षणादिनिमित्तं द्रव्यसमवायि तदपि तन्मात्रो-पक्षीणत्वादन्यत्रासंचरन्नैव फलसाधनस्यापूर्वस्योपकुर्यात् । अथ त्वङ्गापूर्वाण्यपि यज-मानात्मन्येवावतिष्ठेरन्, एवं सति पुरुषार्थत्वापत्तेः कर्माङ्गत्वहानिः स्यात् । अपि च युगपत्प्रयोगवचनेन ग्रहणादङ्गापूर्वेयुगपदेवोपकर्तव्यम् । न च परस्परेणासंबद्धानां यौग-पद्यं संभवति । न चैषां कश्चित्संबन्धे हेतुरस्ति । एतेन प्रधानापूर्वाणां फले यौगपद्यं प्रत्युक्तम् ।

तस्मात्कृतत्वमात्रेण प्रधानं पुरुषे फलम् ।

अङ्गानि च प्रधानेषु जनयन्तीति गम्यते ॥

न चापूर्वस्योत्पत्तिरभिव्यक्तिर्वोपपद्यते । कुतः—

न तावद्युगपज्जन्यं कर्मभिः क्रमवर्तिभिः ।

न चानवयवत्वात्तत्क्रमशोऽपि प्रतीयते ॥

एवं तावन्नोत्पद्यते । न चाभिव्यज्यते । कथम् ।

इन्द्रियार्थोभयेषां नः संस्काराव्यक्तिरिष्यते ।

न च यागादिभिः किञ्चित्संस्कृतं संप्रतीयते ॥

सर्वाभिव्यक्तीनां त्रयान्यतमसंस्कारद्वारत्वात्संस्कारान्तरमवश्यं कल्पनीयं ततः पुनः

स एव क्लेश इत्यप्रमाणता । यदि च क्रियानन्तरमपूर्वमुपलभ्येत ततोऽभिव्यज्येत इति ब्रूयाम । यदि चास्य प्रागस्तित्वे प्रमाणं भवेत् । न तु तदुभयमप्यस्तीति । सर्वथानास्त्यपूर्वं । न चैतत्सूत्रं तत्प्रतिपादने विस्पष्टमित्यव्याख्यानमेतत् । अत्रोच्यते । यदिदं स्वमतिपरिकल्पितं विग्रहवादिवापूर्वं भवद्भिर्निराक्रियते न तेनास्माकं किञ्चिद्विरुध्यते । यतो नैतत्तादृशं कस्यचिदिष्टं, किं तर्हि—

कर्मभ्यः प्रागयोग्यस्य कर्मणः पुरुषस्य वा ।

योग्यता शास्त्रगम्या या परा साऽपूर्वमिष्यते ॥

प्रधानकर्मणामङ्गकर्मणां वा प्राक्करणात्स्वर्गादिप्राप्त्ययोग्याः पुरुषाः क्रतवश्च स्वर्गकार्यायोग्याः । तामुभयीमप्ययोग्यतां व्युदस्य प्रधानैरङ्गैश्च योग्यतोपजन्यत इत्यवश्यं सर्वेणाम्युपगन्तव्यम् । असत्यां तस्यामकृतसमत्वप्रसङ्गात् । सैव च पुरुषगता क्रतुगता वा योग्यता शास्त्रेऽस्मिन्नपूर्वमित्यपदिश्यते । यत्तु प्रत्यक्षादिगम्यत्वमस्य नास्तीति सत्यं, श्रुतार्थापत्तिव्यतिरिक्तैर्न गम्यते स त्वदोषः । किं कारणम्—

श्रुतार्थापत्तिरेवैका प्रमाणं तस्य वेप्यते ।

शब्दैकदेशभावाच्च स्वार्थेष्वगम एव नः ॥

येन वाक्येन यागात्स्वर्गो भवति प्रयाजादिभिश्च प्रधानोपकारो भवतीत्येतच्चोद्यते तेनावश्यं विनष्टानामविनष्टानामपि चैषां काऽपि स्वकार्योत्पादनशक्तिरस्तीत्यभ्युपगन्तव्यं सर्वभावानामशक्तानां कार्यारम्भाभावात् । नियोगतश्चात्रातीतानामेव शक्तिरेष्टव्या । कुतः—

क्षणिकत्वेन सर्वत्र नैकस्यापि हि कर्मणः ।

कथं विद्युगपद्वृत्तिः फले किमुत भूयसाम् ॥

यदेव हि कर्म गृहीतं तदेव हि क्षणिकसूक्ष्मावयवत्वात्फलं प्रति युगपद्भावितुमसमर्थं किमुत यान्यनेकात्मकानि दर्शपूर्णमासप्रभृतीनि । यदा हि पूर्णमासो भवति न तदा दशो यदा दर्शस्तदा पूर्णमासश्चिरविनष्टस्तथैकस्मिन्नेव समुदाये यदाऽऽग्नेयस्तदाऽग्नीषोमीयोपांशुयाजौ न स्तः, यदा तयोरेकस्तदेतरौ न विद्येते इति यौगपद्यासंभवः । तद्यदा दर्शपूर्णमासस्तदवयवो वा काचित्पुरुषे शक्तिमनाथायैव विनश्येत्ततः प्रागवस्थातुल्यत्वादुत्तरकर्मणां पूर्वैः सह रूपतः शक्तित्वे वा साहित्याभावाच्च केवलकरणात्काश्चिद्विशेष इति सहितसाध्यत्वेन श्रुतं फलं साहित्यासंपत्त्या नोपपद्येत । न हि केवलो दर्शस्तत्साधनत्वेन श्रूयते तदन्त्यं वा कर्म । नियोगतश्च कर्मानन्तरफलोत्पत्तिवादिनाऽपि सर्वकर्मान्ते साऽभ्युपगन्तव्या । ततश्च यस्यैवाऽऽनन्तर्यं तदेवैकं साधनं प्राप्नोति नेतराणि चिरविनष्टत्वात् । अथ तु सर्वेषामपूर्वारूपाः शक्तयस्तिष्ठन्ति ततः स्वरूपाणामतन्त्रत्वात्तेष्वसत्स्वपि शक्तिगत्मेव यौगपद्यं व्यवहाराङ्गत्वादव्यापारिष्यते । तथा चाऽऽह—

शक्तिभिः सर्वभावानां व्यवहारानुपातिता ।
 तेनान्यदेशकालेऽपि रूपे ताभिः स सिध्यति ॥
 लौकिकं चापि यत्कर्म फले कालान्तरोद्गतौ ।
 तत्रापि शक्तिरेवाऽऽस्ते न त्वपूर्वमिहेष्यते ॥

यान्यपि च लौकिकानि कृषिघृतपानाध्ययनप्रभृतीनि कर्माणि कालान्तरफलत्वेने-
 ष्यन्ते तेषामपि स्वरूपावस्थानासंभवात्संस्कारैरेव तिष्ठद्भिर्व्यवहारसिद्धिः । ते त्ववैदिक-
 त्वात्संस्कारा नापूर्वशब्दाभिधेयत्वेन प्रासिद्धाः । तेन प्रागेवानुष्ठानाच्छास्त्रश्रवणवेलायामेव
 क्षणिकनेकाङ्गप्रधानप्रयोगसाध्यं फलं विदित्वा शास्त्रप्रत्ययादेषा बुद्धिर्भवति नूनं केना-
 प्यात्मना समस्तान्यङ्गप्रधानानि फलकालं यावत्तिष्ठन्तीति । प्रत्यक्षं च स्वरूपभङ्गदर्शनाच्च
 शक्तिव्यतिरिक्तात्मावस्थानोपपत्तिः । यत्तु श्रुतहान्यश्रुतकल्पनाप्रसङ्ग इति । तन्न—
 यागादेव फलं तद्धि शक्तिद्वारेण सिध्यति ।
 सूक्ष्मशक्त्यात्मकं वा तत्फलमेवोपजायते ॥

यदि ह्यसंबन्धिना केनचित्फलं साध्येत ततो दोषः स्यात् । यागाहितया तु शक्त्या
 साध्यमानं यागेनैव साधितं भवति । सर्वसाधनानामिष्टफलवृत्तावान्तरालिकव्यापारा-
 वश्यंभावित्वात् । अथ वा सर्वमेव कार्यं दध्यादि क्षीरादेरुत्पद्यमानं न सहसैव स्थूले-
 नैवाऽऽत्मनोत्पद्यते । किं तर्हि, सूक्ष्माणि तावद्रूपान्तराण्यनुभवति । एवं स्वर्गादयोऽप्यङ्कु-
 रादिस्थानीयां तावदपूर्वावस्थां प्रतिपद्यन्ते तथा चोत्पद्यमानया त एवोत्पन्ना भवन्तीति ।
 एतावानेवं चात्र वर्तमानः कालो यदच्युतिः कर्मसंकल्पात्प्रभृत्यासर्वान्त्यफलावयवोपभोगात् ।
 आह च—

काष्ठैः पक्तव्यमित्युक्ते निर्दिष्टा ज्वलनक्रिया ।
 अङ्कुरे जायमाने च वृक्षोऽप्युत्पन्न इष्यते ॥

यत्तु संभावनापदमपूर्वं नाऽऽरूढमिति । तदयुक्तम् । कुतः—
 विनाशित्वेन विज्ञातं साधनं लोकवेदयोः ।
 असंभावितसामर्थ्यस्थापित्वं चोद्यते कथम् ॥

नूनं विनष्टस्याप्येतस्य सामर्थ्यं फलनिर्वृत्तिकालावधिं यावदास्त इति हि यावन्ना-
 वधार्यते तावद्विनाशिनी क्रिया चोदयितुमेवाशक्या । तस्मात्संभावनाऽवधारणा च

१ यदा च स्थाव्यपूर्वं शक्त्यात्मकत्वात्कर्मफलाभ्यामनत्यन्तभिन्नं तदा फलं भावयेदनेनेत्यभि-
 ति त्रयाणामपि भावनांशानां यौगपद्याभिधानमपि कर्मफलकालयोरविच्छेदादुपपन्नं भवतीत्याह—
 एतावानित्यादिना । २ न संभावितं सामर्थ्यरूपेण स्थापित्वं यस्येति विग्रहः ।

प्रथममेव सिद्धेति ।

न वाऽतिक्रान्तयागेभ्यः पुरुषेभ्यः फलोद्भूतिः ।

अतिक्रान्तानतिक्रान्तविशेषस्तव नास्ति हि ॥

यदि ह्यनाहितसंस्कारा एव यागा नश्येयुस्ततः प्रागवस्थातुल्यत्वादतिक्रान्तानतिक्रान्त-
यागयोः को विशेषः स्यात् । आत्मत्वं तावदविशिष्टमुभयोः । यागत्वमपि हि विनष्टाकृ-
तयागयोस्तुल्यम् । न च क्रियारहितस्यावस्थान्तरगतस्य वा कर्तृत्वमवतिष्ठते । कर्तृश-
क्तिस्तिष्ठतीति चेत् । न । तस्याः प्रागपि यागकरणाद्विद्यमानत्वेनाकरणत्वात् । अपि च
यदि पुरुषः फलसाधनं सर्वकर्मणां शुभाशुभानामविशिष्ट इत्येकरूपफलप्रसङ्गः । तथैकेन
यागेन बहुभिश्च तदतिक्रमलक्षणलक्षितत्वाविशेषाद्बहुयाजिनः फलविशेषो न स्यात् ।
एतेनैव बहुप्रयोगानुष्ठायिनः प्रत्युक्ताः । कर्त्रनभिधायिनि वाऽऽख्याते कथमयमर्थो
विज्ञायते । यस्य त्वपूर्वाणि क्रियन्ते तस्य प्रतिकर्म प्रतिप्रयोगं च तद्भेदादुपपन्ने फलना-
नात्ववैचित्र्ये । किं च ।

अङ्गमध्येऽपि कर्तैव भवेच्चेदुपकारकः ।

प्रसङ्गसिद्धेरङ्गानामप्राप्तिर्विकृतौ भवेत् ॥

प्रयाजादीनामपि क्षणिकत्वात्स्वरूपसंनिध्यभावे भवत्पक्षे कर्त्रैव प्रधानोपकारः कर्तव्य
इति सोऽपि चापूर्वाभावात्कर्त्रात्मन एवोपकारकस्तत्र येन प्रकृतौ प्रयाजादयः कृतास्तस्य
विकृतिषु तद्वतोपकारसद्भावाद्विनाऽपि तन्त्रमध्यविधानेन तत्फलावाप्तेः प्रसङ्गलक्षणमस्तीति
न पुनरङ्गान्यनुष्ठातव्यानि । तत्र ' प्रयाजे प्रयाजे कृष्णलं जुहोति ' इत्यादीनि नोपप-
द्येरन् । नन्वत्यन्तकालभेदाच्चैतत्प्रसज्यते । वक्ष्यत्यस्योत्तरम् ' अर्थस्थाविकृतत्वात् '
इति । यदेव हि प्रत्यासन्नानि प्रति कर्त्रात्मकं तदुपकाररूपमिष्यते तदेव दूरस्थायामपि
विकृतावित्याविशेषः । एते कर्मविनाशपक्षेऽपि दोषाः प्रसक्तव्याः । यस्यापि च कर्म-
विनाशादेव फलं भविष्यतीत्यभिप्रायस्तस्यापि शुभाशुभैकानेककर्मतत्प्रयोगविनाशानां
प्रागभावप्रध्वंसाभावानां वाऽवस्तुत्वेनाविशेषात्फलभेदवैचित्र्यानुपपत्तिः । तथा हि—

एको रोगो हतो यस्य यस्य वाऽपहता दश ।

अरोगित्वे तयोर्भेदो न कश्चिदपि दृश्यते ॥

यदि तु प्रतिकर्म विनाशानां वैचित्र्यामिष्यते तथा सति वस्तुत्वापसेर्वस्त्वन्तराभा-
वाच्चापूर्ववस्त्वेव विनाशशब्देनाभिधीयेत ।

न च कर्मविनाशेभ्यः स्वर्गादि श्रूयते फलम् ।

विपर्ययाच्च नैतेभ्यो जातं यागस्य तद्भवेत् ॥

‘यजेत स्वर्गकाम’ इति हि श्रूयते न यागाभावं प्रतिपद्येतेति । तत्र भावांशसाध्यसाधनसंबन्धनिष्ठे वाक्ये यस्तत्राभावांशसाध्यसाधनसंबन्धं कल्पयति तेन वेदस्तावदप्रमाणीकृतः । कुतः । कर्मविनाशप्रभवं हि सदेतन्न कथंचित्कर्मसम्बन्धीति शक्यं वदितुम् । अत्यन्तविपरीतत्वात् । न ह्यन्यातपप्रभवो दाहः शैत्यसंबन्धीत्युच्यते । अथ वा यथैव यागाच्छ्रुतं तदभावात्कल्प्यते तथैव स्वर्गे श्रुते तदभावः फलमित्यपि कल्प्येत । अपूर्वपक्षोऽपि तुल्यमिति चेत् । न । तस्य कर्मफलशक्त्यात्मकत्वेनात्यन्ताभेदात् । उक्तं ह्येतत्पुरस्तात् । अपूर्वेण क्रियमाणं यागेनैव क्रियते, अपूर्वं वा कृते फलमेव कृतं भवतीति । न च लोकेऽपि कश्चिदभावः कारणत्वेन दृष्टः । यदि तु कचिदुदाह्रियेत, शक्यं तत्र भावान्तरं दर्शयितुं न त्वत्रापूर्वादृते तादृक्किंचिदस्ति । यत्त्वपूर्वस्यापि नैव कारणत्वं दृष्टमिति तदयुक्तम् । सर्वत्र शक्तिसामान्योपलम्भात्तद्विशेषमात्रत्वाच्चापूर्वस्य । यत्तु शास्त्रेण कालान्तरफलं नाऽऽश्रितं प्रयोगोत्तरकालकल्पना च शास्त्रेऽन्तर्भवति । तस्मादानन्तर्यमेव चोदितमिति । तत्र यथाश्रुतक्षणिकानेककर्मानन्तर्यं न संभवतीत्युक्तं प्राक् । स्वर्गनरकौ च निरतिशयसुखदुःखात्मकत्वाद्देशान्तरजन्मान्तरानुभवनीयौ न कर्मानन्तरं संभवत इति पश्चाद्ये वक्ष्यामः ।

ऐहिकं चापि पुत्रादि क्रमजन्मस्वभावकम् ।

न कर्मानन्तरं कश्चित्फलं लब्धुं व्यवस्यति ॥

न च ग्रामादिसंप्राप्तिः केवला फलमिष्यते ।

उपयोगाश्चिरेणैषां न निमित्ताद्विना भवेत् ॥

चिरकालोपभोगफलात्मकत्वाद्ग्रामादीनां क्रियानन्तरं तादात्म्यासंभवे सति यत्रैवान्तराले निमित्तं क्षीणं तत्रैवापहारः प्रसज्येतेत्यवश्यं समस्तोपभोगं यावदवस्थितेन केन चिद्भवितव्यम् । ततश्च प्रागेव प्रयोगादित्यमवधारणात्कर्तृवैगुण्याशङ्कयाऽर्थापत्तेरनैकान्तिकत्वमित्युक्तमेतत् । यत्तु प्रतिषेधेषु न शास्त्रगम्यमपूर्वमित्युच्यते ।

विधेयेभ्यो यथाऽपूर्वं विधिशास्त्रेषु गम्यते ।

तथैव प्रतिषेधेभ्यः प्रतिषेधैस्तदुच्यते ॥

यथा हि लौकिकानामेव द्रव्यादीनां फलविध्युत्तरकालं वैदिकत्वाद्देदगम्याऽपूर्वसिद्धिः, एवं ब्रह्महत्यादीनामनवगतनरकफलानां प्रतिषेधोत्तरकालभाविना वैदिकत्वेनैव नरकप्राप्तिसमर्थाऽपूर्वकल्पनोपपत्तिः । सत्यपि चास्य चलनादिक्रियारहितत्वे कर्तृसंबन्धमात्रेण तद्देशान्तरप्रापणादिक्रियासंबन्धाम्युपगमान्निष्क्रियताऽनुपालम्भः ।

आत्मैव चाऽऽश्रयस्तस्य क्रियाऽप्यत्रैव च स्थिता ।

आत्मवादे स्थितं ह्येतत्कर्तृत्वं सर्वकर्मसु ॥

द्व्यवदानप्रक्षेपादीनां हि सर्वेषां संकल्पादिद्वारेणाऽऽत्मैव कर्तृत्यवधारितम् । अतश्च ते प्रलीयमानास्तत्र स्वर्गाद्युपभोगशक्तिमाधाय प्रलीयन्त इत्यविरोधः । कथं विनष्टस्य कर्मणः शक्तिस्तिष्ठतीति चेत् । अत्राभिधीयते—

यदि स्वसमवेतैव शक्तिरिष्येत कर्मणाम् ।

ताद्विनाशे ततो न स्यात्कर्तृस्था तु न नश्यति ॥

कथमन्यशक्तिरन्यत्र समवैतीति चेत् । न । क्रियात्मनोरत्यन्तभेदाभावात् । अपि च—

शक्तिः कार्यानुमेयत्वाद्व्यवद्वैतवोपयुज्यते ।

तद्वैतवाम्युपेतव्या स्वाश्रयाऽन्याश्रयाऽपि वा ॥

यदा कर्मविनाशात्तद्वता शक्तिरपि निष्प्रयोजना भवति, अवश्यं चासौ कल्पयितव्या, तदाऽस्याः स्वरूपवदेवाऽऽश्रयविशेषोऽपि कार्यक्षम एव प्रमातव्यः । तथाऽङ्गापूर्वाणां मप्यात्माश्रितानामेवैकार्थसमवायेन प्रधानैः संबद्धानामप्युपकुर्वतामाश्रयशेषत्वाभावादा-
रादुपकारकत्वप्रसिद्धिः । यत्तु पुरुषार्थत्वं प्रसज्यत इति । नैष दोषः—

तादर्थ्येन हि शेषत्वं नाऽऽश्रयाश्रयिभावतः ।

राजर्थापयिकं नित्यमुष्टो वहति कुङ्कुमम् ॥

न चामूर्त्तानामाश्रयाश्रयिभावेन न भवितव्यम् । आत्मसुखादिवत्तदुपपत्तेः । यत्तु ब्रह्मा-
दिसमवायिप्रोक्षणादिनिमित्तं तण्डुलादिद्रव्यावस्थासंचरणपरम्परया द्रव्यवदानं यावद्गतं तत्रापि प्रधानस्यापि केन चिदंशेन समवायात्तदीयापूर्वनिष्पत्तावेव व्यापृत्य निवर्तते । तेनैव चैषां नाऽऽरादुपकारकवदशेषप्रधानार्थत्वमभ्युपगम्यते । यथैव चैकार्थसमवायादङ्गप्रधाना-
पूर्वाणां संबन्ध एवमङ्गापूर्वाणामन्योन्यं प्रधानापूर्वाणां च वक्तव्यः । ततश्च युगपत्कार्या-
रम्भासिद्धिः । कथं पुनः क्रमोत्पत्तीनां प्रधानापूर्वाणां क्रमवर्त्तिभिरैवाङ्गापूर्वैः प्रागूर्ध्वं चोत्पद्यमानैर्युगपदुपकर्तुं शक्यम् । केचित्तावदाहुः । अङ्गमध्यवर्तिषु प्रधानेषु पूर्वाङ्गा-
पूर्वैर्निष्पन्नैरागामिभिश्च प्रक्रमवशात्प्रचलितावस्थैरेकैकं प्रधानं स्वापूर्वं साधयति । आति-
थ्याबर्हिर्वच्च साधारण्यान्नैकप्रधानापूर्वनिष्पत्तौ तान्यपवृज्यन्ते । कथं पुनरनागतानामु-
पकारकत्वं भवति । एकान्तावधारणाद्भोजनप्रत्यासत्तौ स्थालीपरिमार्जननिष्पत्तिवदिति
द्रष्टव्यम् । ननु च यद्यनागतावस्थेष्वेतेषु प्रधानापूर्वाणि निष्पद्यन्ते ततो नैवोत्तराङ्गाणि
कर्तव्यानि । कथं न कर्तव्यानि, यदा तत्करिष्यमाणतासंभावनया तानि निष्पन्नान्यपि
तदकरणात्तापवृज्यन्ते । अन्ये पुनराहुः । एकैकमङ्गमितरेतरनिरपेक्षमात्मैयमात्मैयं
तावदपूर्वं करोति, तथा प्रधानमप्याग्नेयादि यथाश्रुतसमस्ताङ्गापूर्वालाभात्तन्नि-
रपेक्षं तदाऽनुत्पन्नप्रधानान्तरनिरपेक्षं च प्रथमकृतसामवायिकाङ्गापूर्वमात्रानुगृहीतं
स्वापूर्वमेव तावत्साधयति । एवं यदा दर्शापूर्वाणि तदङ्गापूर्वाण्यपि समस्तानि
निष्पन्नानि तदा तदीयब्राह्मणतर्पणान्तरमपर्यायविधानाद्युपपत्प्रयोगवचनोपसंहारक-

लिप्तमङ्गानि प्रधानानि च प्रति, तन्त्रभूतं समस्तान्यङ्गापूर्वाण्यपूर्वात्मकमेकं युगप-
न्निरवयं प्रधानोपकारं कृत्वा निवर्तन्ते । ततश्च तद्वशेन प्रधानापूर्वाण्यप्येक-
फलोत्पत्तिशक्तिभूतं संहत्य सर्वाण्येकमपूर्वान्तरं जनयित्वाऽपवृज्यन्ते । तत्त्वाफललाभाद-
जरं तिष्ठति । यदि पुनः प्रतिबन्धकरहितं तदानीं फलमेवोत्पद्यते ततोऽपि किं कल्पनी-
यमेवापूर्वम् । बाढम् । न हि तस्मादृते समस्तफलोपभोगसिद्धिरित्युक्तम् । अथ कस्मा-
त्प्रात्यात्मिकान्येवाङ्गापूर्वाणि प्रधानोपकारकत्वं भिन्नानि च प्रधानापूर्वाणि फलबीजत्वं
न प्रतिपद्यन्ते । सत्यं, न हि कश्चिदत्र दोषः । किं तु—

अर्थापत्तेरिहापूर्वं पूर्वमेकं प्रतीयते ।

ततस्तत्सिद्धये भूयः स्यादपूर्वान्तरप्रमा ॥

प्रधानानां फलं प्रत्यङ्गानां च प्रधानानि प्रति युगपदुपादानादपेक्षावशेनैकापूर्वकल्प-
नया च तत्संबन्धोपपत्तेर्नैतरकल्पनाप्रमाणमस्तीत्येकमेव तावदवधार्यते । ततः पुनः
क्रमवर्तिभिः कर्मभिस्तदशक्यं युगपत्कर्तुमिति तत्सिद्धयर्थं प्रात्यात्मिकापूर्वान्तरकल्पना
भवति । सर्वत्र च—

प्रमाणवन्त्यदृष्टानि कल्प्यन्ते सुबहून्यपि ।

अदृष्टशतभागोऽपि न कल्प्यो ह्यप्रमाणकः ॥

केचित्त्वत्र चोदयन्ति । यदि पौर्णमास्यां कृतान्यङ्गापूर्वाण्यमावास्यां यावत्तिष्ठेयु-
स्ततस्तैरेव कृतार्थत्वाच्चैवाङ्गानि पुनः प्रसज्येरन् । एवं च सति 'त्रयोदशमावास्या-
याम्' इत्याहुतिसंख्या बाध्येत । अन्ये तु परिहरन्ति । साङ्गयोः पौर्णमास्यमावास्यायोः
कालान्तरसंबन्धात्सर्वैरङ्गैर्द्विः प्रयुक्तैः समुदायद्वयस्योपकर्तव्यमित्यवधारणात्पुनः प्रयोगः
सेत्स्यतीति । अथ वा, एवं वक्तव्यं साङ्गा पौर्णमास्यमावास्याऽसहिता स्वार्थं करोतीति
करणविभक्तिश्रुतेरवगमात्पूर्वोक्तेनैव न्यायेन प्रधानापूर्वत्रयं स्वाङ्गापूर्वानुगृहीतमेकमपूर्वं
कृत्वाऽपवृज्यते । तत्पुनरेवं निष्पन्नेनैवामावास्यापूर्वेण सहापरमपूर्वमारभेत । ततश्च
निवृत्तेष्वङ्गापूर्वेष्वमावास्यायां क्रियमाणान्यङ्गानि न निराकरिष्यन्त इत्यदोषः । एतयैव
च दिशोत्पत्तिविरोधः परिहर्तव्यः । आह च—

आवृत्तिभिर्न्यासाऽध्याये संस्कारो भवति क्रमात् ।

वाक्यावयवरूपेण तथाऽपूर्वं भविष्यति ॥

१ पञ्च प्रयाजाश्चोऽनूयाजा द्वावाज्यभागौ स्विष्टकृदित्येकादशस्य सानाध्यस्य संप्रतिपन्नदेवताक-
त्वेन सह प्रक्षेपादाग्नेयेन सह प्रधानाहुतिद्वयमिति त्रयोदशत्वं ज्ञेयम् ।

यदि पुनः फलवचनसामर्थ्यात्तदेव न विनश्यतीति कल्प्यते । नैवं शक्यम् । न हि कर्मणोऽन्यद्रूपमुपलभामहे । यदाश्रयं देशान्तरं प्रापयति, तत्कर्मैत्युच्यते । न तदात्मनि समवेतम् । सर्वगतत्वादात्मनः ।

न चामूर्तस्यावश्यमवयवैर्न भवितव्यम् । अनयैव ह्यर्थापत्त्या शक्यते वक्तुं सूक्ष्मावयवरूपेण तत्प्रतीयत इति । यदाऽप्यत्यन्तासतामनुत्पत्तेः प्रागवधृतास्तित्वमभिव्यज्यते तदाऽपि प्रतिपुरुषं कर्मभिः स्वीकरणात्फलाभिमुखकरणं शब्दादिविलक्षणाऽस्याभिव्यक्तिर्भविष्यति । तथा हि—

नैकरूपैव भावानामभिव्यक्तिः प्रतीयते ।

आत्मस्थोन्मीलनं तेन व्यक्तिस्य भविष्यति ॥

सर्वावासिसमर्थो वा प्रकृत्यात्मा सदेप्यते ।

कश्चित्तु प्रतिबन्धोऽस्य कर्मभिः सोऽपनीयते ॥

तस्मादस्त्यपूर्वम् । सूत्रस्यापि च न प्रकृतौपयिकमन्यमर्थं पश्यामः । तेनाऽऽरम्भचोदनैवापूर्वस्यापि चोदनेत्ययमेवार्थः । यदि पुनः फलवचनसामर्थ्यात्तदेव न विनष्टमिति, अपूर्वकल्पनानिष्प्रमाणकत्वं मन्वानो वरमेतदित्याह । न हि कर्मणां रूपमुपलभामहे इत्युक्तं, 'रूपशब्दाविभागाच्च' इत्यत्र प्रत्यक्षोपलब्ध्यभिधानात् । यागप्रस्तावे च सति तस्याचलनात्मकत्वात्, यदाश्रयं देशान्तरं प्रापयतीत्यसंबद्धम् । अत्रोच्यते—

कालान्तरक्षमं रूपं कर्मणो नोपलभ्यते ।

भाङ्गिरूपोपलब्धिस्तु न फलायोपयुज्यते ॥

यद्यपि कर्मस्वरूपमुपलभ्यते तथाऽपि कालान्तरावस्थानाभावान्न तदुपयुज्यत इति नोपलभामहे इत्युच्यते ।

यागेऽपि प्रस्तुते चात्र चलनं यदुदाहृतम् ।

तत्प्रक्षेपांशरूपेण यागेऽप्यस्तीति निश्चयात् ॥

न हि संकल्पमात्रेण फलनिष्पत्तिः । समस्तात्समस्तोतिकर्तव्यताकाच्च कर्मणः फलश्रवणात्तत्र द्रव्यवदानप्रक्षेपादीनां ग्रहणासादनादीनां च संयोगविभागफलत्वात्स्थायित्वे तदाश्रयेणावश्यं भवितव्यम् । न चासावस्ति । न चाभिव्यक्तं रूपमुपलभ्यते । संकल्पादीनामपि संकल्पान्तरादितिरोधानान्नात्र स्वरूपावस्थानोपपत्तिः । अवस्थानं चाऽऽत्मसमवेतस्य वा स्यात्प्रदेयद्रव्यसमवेतस्य वा । न तावदात्मनि चलनं समवैति, सर्वव्यापिनः संयुज्यमानवियुज्यमानदेशासंभवे चलितुमसामर्थ्यात् । कथं सर्वव्यापित्वमस्येति चेत्सर्वत्रोपलभ्यमान-

सर्वत्र कार्योपलम्भः सर्वत्र भावे लिङ्गम् । ननु तदेव देशान्तरादागम-
नस्य । न ह्यसत्यागमने किञ्चिद्विरुद्धं दृश्यते ।

कार्यत्वात् । अहंप्रत्ययेन हि चैतन्यस्वभावस्याऽऽत्मनोऽस्तित्वमात्रमवगम्यते न तु
देशतः कालतो वा विशेष्यते । ततश्च —

अनवच्छिन्नसद्भावं वस्तु यद्देशकालतः ।

तन्नित्यं विभु चेच्छन्तीत्यात्मनो विभुतेष्यते ॥

सर्वत्र कार्योपलम्भ इति—अहंप्रत्ययमेवाविशेषितं वदति । सुखदुःखाद्युपलब्धिर्वा ।
न हि क्व चिद्वैस्ते नोपलभ्यन्ते । न चैते शरीरधर्मा इति स्थितमात्मवादे । तत्र यद्य-
सर्वगत आत्मा भवेत्ततो यदेव तद्वता देशेन शरीरं युज्यते तदैव सुखाद्युपलब्धिः
स्यान्नान्यत्र । शरीरमात्रान्तर्गतात्मवादी त्वाह—ननु तदेव देशान्तरादागमनस्य
लिङ्गम् । अतश्च विरुद्धहेतुत्वमस्येति । कुतः—

युगपद्यदि सर्वत्र कार्यमात्मगतं भवेत् ।

ततः सर्वगतत्वं स्यात्पर्याये तु शरीरवत् ॥

यदि हि शरीराद्वहिरपि किञ्चिदात्मकार्यमुपलभेमहि शरीरान्तरे सुखदुःखादीन्वा
ततः सर्वगतत्वमध्यवस्येम । यतस्तु स्वशरीरान्तर्वर्त्येव कार्यं यत्र यत्र च तद्वतिस्तत्र
तत्र पर्यायेणोपलभ्यते तच्छरीरकार्यवदेव तत्सहितगतस्योपपत्स्यते । अन्यथा हि शरी-
रमपि सर्वगतं स्यात् । तस्माच्छरीरवदेवास्य तत्र तत्र गमनापत्तेः सुतरां सक्रियत्वप्रसङ्गः ।
संदेहो वाऽस्तु साधारणानैकान्तिकत्वात् । आह च—

आत्मा शरीरसंमिश्रस्तेनैव सह संगमात् ।

तत्र तत्र सुखादाने कार्याणि प्रतिपद्यते ॥

तत्रोत्तरं न ह्यसत्यागमने किञ्चिद्विरुद्धमिति । येषां तु न तु तदेवेति पाठः
तेषां सिद्धान्तवाद्येव पर्यायेण सर्वत्राऽऽत्मकार्योपलम्भनमागमनलिङ्गत्वेऽप्यविशिष्टमाश-
ङ्क्योत्तरं वदतीति ग्रन्थयोजना । कथं पुनरिदमुत्तरं न ह्यसत्यागमन इति । तथा हि—

नैवाविरोधमात्रेण स्वपक्षः सिध्यति क्वचित् ।

परस्याप्यविरोधित्वमविशिष्टं हि दृश्यते ॥

परेणापि हि शक्यं वदितुं न हि सति गमने किञ्चिद्विरुद्धमिति । अत्राभिधीयते ।

उभयत्राविरोधित्वं प्राप्तं न ह्यसतीति यत् ।

पुनर्ब्रवीति तन्नूनं विरोध्यागमनं मतम् ॥

परिसंख्यारूपेणासत्येवऽऽगमने न किञ्चिद्विरुद्धं सति तु बहु विरुद्धमित्याह ।

तदुपवर्ण्यते—

स्वतस्तावदमूर्तत्वाच्च भूतैर्मिश्रताऽऽत्मनः ।

ततश्च तैरसंश्लिष्टो न नेतुं शक्यते क्वचित् ॥

यदा मूर्तानामपि सूक्ष्माणां चन्द्रादित्यप्रकाशादीनां न मृत्पिण्डादिभिः सह मिश्रत्वमुपपद्यते, तन्नयनेन वा नयनं तदाऽऽत्मनः स्वभावेनात्यन्तामूर्तस्य ज्ञानसं-
तानस्य वा भूतैर्मिश्रत्वं भवेदिति कुत एतत् । योऽपि स्याद्वादी बद्धात्मनां शरीरादत्य-
न्तव्यतिरेकालाभादस्त्येव मूर्तत्वं जीवस्येति ब्रूयात्तस्यापीतरेतराश्रयप्रसाक्तिर्मिश्र-
त्वान्मूर्तत्वं मूर्तत्वाच्च मिश्रभाव इति । तस्मान्मुक्तावस्थानिदर्शनेन लक्षणतोऽस्यामूर्त-
त्वान्न शरीरसंपर्कनिमित्तमूर्तत्वासिद्धिः । ततश्च शरीरादन्यस्तेनासंपृक्तश्च । अस्पर्शत्वा-
च्चानाकृष्यमाणः शरीरे गच्छति तद्गताकाशप्रदेशवदात्मा पश्चान्निसृतस्तत्रैव तिष्ठेत् ।
न हि तस्य वायुना पृथिव्यादिभिर्वा प्रेरणं येन स्वतन्त्रः परप्रेरितो वा गच्छेत् । ज्वाला-
प्रभृतीनां तु स्पर्शवत्त्वाद्वायुना प्रेर्यमाणानामुल्लुकादिना वा नीयमानानां युक्तं गमनम् ।
तेन केवलं शरीरं गच्छद्घेतनं स्यात् । सर्वगतत्वे तु यत्र यत्र गम्येत तत्र तत्राऽऽत्मानु-
स्यूतिरस्तीति युक्ता चैतन्यानुवृत्तिः, यथा पूर्वाकाशप्रदेशत्यागे सर्वगतत्वादवपरेणाव-
काशदानसिद्धिः । किं च—

असर्वगतपक्षे स्याज्जीवो देहादनिर्गतः ।

अणुः शरीरमात्रो वा सर्वथाऽपि न युज्यते ॥

ज्ञानसंततिपक्षस्तावन्निराकृतः । तत्र नित्यः सन्नात्मा शरीराभ्यन्तरवर्त्ती ।

यद्यणुः कल्प्यते तत्र देहं न व्याप्नुयादसौ ।

ततश्च सर्वगात्रस्थमुखपुण्ड्याद्यसंभवः ॥

यदा ह्यणुमात्र आत्मा भवति तदा यावानेव प्रदेशविशेषस्तेनाधिष्ठितस्तन्मात्रगता-
नामेव सुखदुःखादीनामुपलब्धिः प्राप्नोति, ततश्चैकास्मिन्क्षणे शिरःपादवेदनानुभवो न
स्यात् । अथ लघुसंचारित्वात्तत्र तत्रोपलभ्यत इत्युच्यते, न तत्र प्रमाणमस्ति । न च
कालभेदो लक्ष्यते, अनवास्थितस्योपलब्धिकालासंभवाच्चैकत्राप्युपलभ्येत । तस्मादकल्प-
नेयम् । शरीरावयवानां चापरिशोषणं पुण्ड्यादि चाऽऽत्माधिष्ठितानां भवति मृताव-
स्थायां विपर्ययदर्शनात् । तत्र य एवावयवस्तेनोत्सृष्टः स एव मृतवच्छुप्येत् । अथ शरी-
रपरिमित आर्हतपक्षेणाभ्युपगम्यते तत्रापि बह्वदृष्टं कल्पनीयम् ॥

सद्भावोऽवयवानां च तथा तेषामनन्तता ।

संश्लेषश्च विनाऽन्येन तद्भावेऽपि च नित्यता ॥

आसिंसंज्ञे च विस्तारौ पुस्तिकाहस्तिदेहयोः ।

अन्तराभवसंचारस्तद्भावाज्ञानकारणे ॥

सर्वे ह्यवयवसद्भावादयः प्रत्यक्षाद्यविषयाः सन्त उत्प्रेक्षामात्रेण कल्प्यन्ते । ते शब्दवच्चेहापि प्रत्याख्येयाः । शरीरमात्रावधिकानां चैषामुत्प्रेक्षितुमप्यानन्त्यादशक्यं, न चैषां द्रवत्वादिना विना कश्चित्संश्लेषहेतुर्विद्यते । न चासंश्लिष्टानामेकजीवारम्भसामर्थ्यम् । सर्वसंयोगानां च वियोगाविनाभूतत्वाद्घटादितुल्यः कदाचिज्जीवस्य प्रध्वंसो भवेत् । गात्रच्छेदे च तद्वर्तिनां जीवावयवानां ततो निःसृत्याऽवशिष्टे शरीरभागे पुनः प्रवेश इत्येतदप्रमाणकम् । यत्तु वियोजितमात्राणां हस्तादीनां स्फुरणं दृष्टं, तदभिघात-प्रेरितवायुनिमित्तमिति न तावता जीवावयवानुगतिर्विज्ञायते । तथा सति संकोचविकासावेतेषां भवत इत्यत्र न किञ्चित्प्रमाणं पश्यामः । दीपप्रभाप्रभृतीनां तु कथंचित्प्रत्यक्षत्वादुपपद्येते । न च प्रदीपप्रभायाः संकोचो भवति श्वरावादिच्छादने शेषप्रभाविनाशादनावृता हि ज्वालाऽऽत्मसमीपे प्रभामण्डलमारब्धुं समर्था नाऽऽच्छादिता । एतेनैव च विकासोऽपि प्रत्युक्तः । अन्य एव ह्यवयवास्तत्र प्रचीयमाना विस्तारं जनयन्ति न तावतामेव विकासः । स्पर्शवतां च परस्परदेशप्रतिबन्धादेशान्तरव्याप्त्या विकासो घटते, जीवावयवानां त्वमूर्तत्वात्सर्वेषां समानदेशत्वाविघाताच्चित्त्यमणुमात्रत्वप्रसङ्गः स्यात् । कथं चैकस्य जीवस्य पुत्तिकाहस्तिशरीरपरिमितौ संकोचविकासौ युज्येते । मरणकाले चान्तराभवशरीरसंचरणं तच्चास्ति, केन चित्प्रतिबन्धेन सदपि न गृह्यते, तेन च शरीरान्तरे जीवनिक्षेप इत्यादि निष्प्रमाणकम् । तस्मात्सर्वगतत्वम् । यत्तु श्यामाकतण्डुलमात्रादिप्रदर्शनमुपनिषत्सु तद्वाक्यान्तरप्रदर्शितविभुत्वस्यैव सतः सूक्ष्मग्रहणगोचरत्वात् । यदपि द्वैपायनेनोक्तम् । अङ्गुष्ठमात्रं पुरुषं निश्चकर्ष बलाद्यम इति । तदपि काव्यशोभार्थं विस्पष्टमृत्युव्यवहारप्रशंसनार्थं च प्रतिब्रताप्रशंसापरे वाक्ये प्रजापतिवपोत्खेदनादिवद्द्रष्टव्यम् । तथा हि तेनैव गीतादिष्वनेकप्रकारं सर्तगतत्वं वर्णितम् । ननु च सर्वगतत्वे व्योमवत्सर्वशरीरेष्वेक एवाऽऽत्मा प्राप्नोति । नैष दोषः । शरीरभूयस्त्वात्प्रतिशरीरं च सुखदुःखोपलब्धिव्यवस्थादर्शनात् । इतरथा ह्येकशरीरेणैव चरितार्थत्वाद्नेकशरीरवैयर्थ्यं स्यात् । जन्मान्तरशरीरवददोष इति चेत् । न । तत्र कर्मान्तरवशेनोपभोगान्तरार्थं पुनः पुनरारम्भात्सर्वशरीरगतसुखाद्युपलब्धिश्च प्रतिशरीरं स्यात् । अन्यदीयैश्चेन्द्रियैः शरीरान्तरगतस्याऽऽत्मीयत्वादुपलब्धेरन्धबाधिरादीनामभावः स्यात् । वर्णविशेषव्यवस्थया च कर्मचोदनाभेदो न स्यात् । एकस्यैवाऽऽत्मनस्तेन तेन शरीरेण संबध्यमानस्य सर्ववर्णोपपत्तेः । आत्मनानात्वे त्वदोषः । सर्वेषामपि च सर्वगतत्वे मूर्तिरहितत्वात्समानदेशवृत्त्यविरोधः । तदपेक्षयैव च चैतन्यात्मकत्वाद्यविभागाच्चोपनिष-

यत्र समवेतमासीत्, तद्विनष्टं द्रव्यम् । तस्य विनाशात्तदपि विनष्टमि-
त्यवगम्यते । आश्रयोऽप्यविनष्ट इति चेन्न । भस्मोपलम्भनात् । सत्यपि
भस्मन्यस्तीति चेन्न । विद्यमानोपलम्भनेऽप्यदर्शनात् । फलक्रिया लिङ्ग-
मिति चेत् । एवं सत्यदर्शने समाधिर्वक्तव्यः । सौक्ष्म्यादीनामन्यतमद्भ-
विष्यतीति यदि चिन्त्यते, कल्पितमेवं सति किंचिद्भवति तत्रापूर्वं वा
कल्प्येत, तद्वेत्यविशेषकल्पनायामस्ति हेतुः, न विशिष्टकल्पनायाम् ।

त्वैकात्म्यव्यवहारः । कथं पुनर्नानात्वेऽपि सर्वेषां सर्वशरीरैः संबन्धादन्यदीयसुखदुः-
खाद्यनुपलब्धिः । के चित्तावदाहुः—

यथा शरीरमात्रेऽपि मातृगर्भात्मवर्तिनाम् ।

सुखादीनां व्यवस्थैवं सर्वत्रैषा भविष्यति ॥

शरीरपरिमाणात्मवादिनोऽपि क्लियं तुल्यो दोषस्तस्यापि गर्भात्मसमानदेशत्वान्मा-
तृक्षेत्रज्ञस्तद्वतानि सुखादीन्युपलभेत । तत्र यस्तस्य परिहारः स सर्वात्मनां सर्वशरीरेषु
भविष्यतीत्यविशेषः । यद्यत्रोपपत्तिरुच्येत न तु परपक्षसाम्यापात्तिरेवोपपत्तिस्तस्य च
तव चोभयोरप्यन्येन पर्यनुयोगात् । अपि च तस्य त्वग्निन्द्रियपरिमाणत्वादन्तःशरी-
राकाशे बाह्यवदेवाऽऽत्मनोऽनभ्युपगमान्नैव गर्भशरीरेण मातृक्षेत्रज्ञस्य प्राप्तिरस्ति येन
तुल्यदोषता स्यात् । तस्मादेवं परिहर्तव्यम् ॥

देशप्राप्त्या यदीष्येत सुखादेरुपभोग्यता ।

ततो दोषः प्रसज्येत योग्यभोगे त्वदुष्टता ॥

यदि ह्यात्मनः सुखादीनां च समानदेशलक्षण एव संबन्ध उपभोगकारणमिष्येत
ततोऽयं दोषः स्यात् । इह तु चक्षुरादीनामिव क्षेत्रज्ञयोग्यतालक्षणः संबन्धः । तत्र
यथैव त्वग्निन्द्रियेण स्पर्शसमानदेशानामपि रूपादीनामग्रहणम्, एवमन्येनाऽऽत्मनाऽन्यदी-
यधर्माधर्मोपात्तसुखदुःखाद्यग्रहणम् । तस्मादात्मवादोक्तस्वस्वामिभावव्यवस्थानाददोषः । एवं
सर्वगतत्वात्सिद्धमात्मनो निश्चलत्वम् । अथ द्वयवदानसमवेतमासीत्तत्त आह—तद्विनष्ट-
मिति । न च तस्याविनाशः । तद्विपरीतद्रव्यान्तरोपलम्भात् । न चास्य ग्रहणप्रतिबन्ध-
हेतुः कश्चिदस्ति येन न गृह्येत । अथार्थापत्त्या ग्रहणप्रतिबन्धादि कल्प्येत तथाऽपि सत्य-
पूर्वाद्बहुतरमदृष्टं दृष्टविपरीतं च कल्पयितव्यं, तावद्विनष्टमास्ते, तथा न दृश्यते, तथा
प्रतिबन्धहेतुः, तस्याप्यदर्शननिमित्तं चेत्येवं तस्य तस्यान्यदित्यनवस्था, तथा क्षणिकस्य
कर्मणः स्थानमनुपलब्धिकारणं च कल्प्यमित्यतिगौरवम् ।

अनाश्रितं कर्म भविष्यतीति चेत् । तदपि तादृशमेव । स्वभावान्तरक-
ल्पनेन देशान्तरं न प्रापयिष्यतीति तादृशमेव । तस्माद्भङ्गी यजिः, तस्य
भङ्गित्वादपूर्वमस्तीति । किं चिन्तायाः प्रयोजनम् । यदि द्रव्यगुणशब्दा
अप्यपूर्वं चोदयन्ति, द्रव्यगुणापचारे न प्रतिनिधिरूपादातव्यो यथा
तर्हि पूर्वः पक्षः । यथा तर्हि सिद्धान्तो द्रव्यं गुणं वा प्रतिनिधाय प्रयो-
गोऽनुष्ठातव्य इति ॥ ५ ॥

[३] तानि द्वैधं गुणप्रधानभूतानि ॥ ६ ॥ सि० ॥

अवगतमेतद् भावशब्दाः कर्मणो वाचका इति । बहुप्रकाराश्च
भावशब्दाः । यजति, जुहोति, ददातीत्येवंप्रकाराः । दोषि, पिनष्टि,
विलापयतीत्येवमादयश्च । तेषु संदेहः । किं सर्वे प्रधानकर्मणो विधा-
यका उत केचित् संस्कारकर्मण इति । भावार्थत्वाविशेषात् सर्वे

एवमनाश्रितकर्मावस्थानकल्पनायाम् । अथाऽऽत्माश्रितमेव संयोगविभागावकुर्वदा-
सीत् । तत्रापि दृष्टविपर्ययादृष्टकल्पने स्याताम् । तस्माद्वरमपूर्वकल्पनमेवेति सिद्धं मूला-
धिकरणप्रयोजनम् । द्रव्यादीनां फलसंबन्धे तेषामदृष्टार्थत्वात्कर्मणामिव प्रतिनिध्यभावः ।
कर्मफलसंबन्धे तु द्रव्यादेः कर्मोत्पत्त्या दृष्टार्थत्वात्तत्मानकार्यत्वज्ञानादस्ति प्रतिनिधिः ।
कथं तर्हि पूर्वपक्षवादिनः प्रक्रान्तापरिसमाप्तिदोषाभावः । समापनीयमेव कर्म येन केन
चिद्द्रव्येण । सदृशोपादाने तु न यतितव्यं सदृशादपि फलाप्राप्तेः, कर्मणश्चाविहि-
तसाधनविशेषस्यानपोक्षितसदृशत्वाद्येन केन चित्सिद्धेः । न च तत्पूर्वद्रव्यस्य प्रतिनिधि-
रित्युच्यते । अन्याथत्वादसादृश्याच्च । पूर्वद्रव्यं हि फलाय प्रवृत्तमासीदिदानीमानी-
यमानं तु प्रत्यवायपरिहाराय नैमित्तिकफलाय वा प्रवृत्तस्य कर्मणः सिद्धचर्यमिति ।
नामधेयसिद्धिरपि प्रयोजनमेव । सा तु पूर्वोक्तत्वान्न प्रदर्शिता ॥ ५ ॥

(इत्पपूर्वाधिकरणम् ॥ २ ॥)

एवमारूपातभेदानुसारेणापूर्वभेदानुगमे सर्वत्र प्राप्ते तदपवादार्थं गुणप्रधानविवेका-
रम्भः । तत्र तावत्—

आरूपातत्वाविशेषेण भूतैर्भव्यार्थजन्मनः ।

सिद्धे च साध्यताशक्तेः सर्वाख्यातप्रधानता ॥

यावद्धि प्रयोजनकल्पनं तत्सर्वं धात्वर्थान्न्याय्यं प्रयोजनवच्च प्रधानमपूर्वसाधनं च ।
तेन यज्यादिवदेवावहन्त्यादीनामपि ब्रह्मादिभिर्निष्पाद्योऽर्थः । अतश्च तेऽप्यपूर्वसाधन-
मिति । अत्रोच्यते—

प्रधानकर्मणो वाचका इति प्राप्तम् । ततो ब्रूमः । तानि द्वैधं भवितुमर्हन्तीति द्विप्रकाराणि, कानिचित्प्रधानकर्मणो वाचकानि, कानिचित्संस्कारकर्मणः । एवमपि सर्वाण्यर्थवन्ति, अर्थवत्त्वे सति सर्वेभ्यो न शक्यमपूर्वं कल्पयितुम् । अतो न सर्वाणि प्रधानकर्मणो वाचकानि ॥ ६ ॥

यैर्द्रव्यं न चिकीर्ष्यते तानि प्रधानभूतानि

द्रव्यस्य गुणभूतत्वात् ॥ ७ ॥

एवं सत्यलपीयस्य दृष्टकल्पना न्याय्या । ननु न विनिगमनायां हेतुसंबन्धच्छामः कुतोऽपूर्वं कुतो नेति । तदुच्यते । यैर्भावकर्मभिर्न द्रव्यं संस्कर्तुमिष्यते, उत्पादयितुं वा, तानि प्रधानभूतानि प्रधानकर्मणो वाचकानि । द्रव्यस्य गुणभूतत्वात् । द्रव्यं हि गुणभूतं, कर्मनिर्वृत्तेरीप्सिततमत्वात् ॥ ७ ॥

यैस्तु द्रव्यं चिकीर्ष्यते गुणस्तत्र प्रतीयेत तस्य

द्रव्यप्रधानत्वात् ॥ ८ ॥

यैस्तु द्रव्यं चिकीर्ष्यते, गुणस्तत्र प्रतीयेत कर्म । कुतः । तस्य द्रव्यप्रधानत्वात् । प्रत्यक्षं यजेतेत्येवमादिभिर्द्रव्यं न चिकीर्ष्यते । तस्मात्तानि प्रधानकर्मणो वाचकानि । द्रव्यस्य गुणभूतत्वात् । पिनष्टीत्येवमा-

नामाख्यातार्थसंबन्धे यद्वल्लसप्रयोजनम् ।

तस्यादृष्टार्थता युक्ता नेतरस्याप्रमाणिका ॥

सर्वत्रैव द्रव्यकर्मसंबन्धे कर्मणां द्रव्येण विनाऽनुत्पत्तेः प्रथमं तावद्द्रव्यं कर्मोत्पादयतु, दृष्टोपकारित्वात्तदर्थमाभासते । तत्र कचिद्द्रव्यः कर्म परावृत्त्य द्रव्यस्वोपकरोति कचिदात्मलाभमात्रमनुभवति । तद्यदाऽऽत्मलाभमात्रं तस्य दृश्यते तदा साकाङ्क्षत्वाददृष्टं कल्पयितुं शक्यते । यदा तु कार्यान्तरौपयिकेन दृष्टेनैव तण्डुलनिर्वृत्त्वादिना द्रव्योपकारेण निराकाङ्क्षी भवति तदानीमदृष्टकल्पनावसराभावादप्यथैव विधानार्थवत्त्वोपपत्तेर्नादृष्टसाधनत्वं प्रतीयते ॥ ६ ॥

यैः कर्मभिर्द्रव्यं स्वरूपतो धर्मतो वा न कर्तुमिष्यते यथा प्रयाजादिभिस्तानि स्वसाधनानि प्रति प्रधानभूतत्वाददृष्टार्थानि भवन्ति ॥ ७ ॥

यैः पुनर्द्रव्यमुत्पाद्यते यथाऽऽधानेनाग्नयोऽवाप्यन्ते क्रियन्ते वा यथा वरणेन त्विजः संस्कियन्ते, यथाऽवहन्तिना व्रीहयः, पेषणेन तण्डुलास्तानि गुणभूतानि प्रयोजनवद्द्रव्यसंस्कृतेरीप्सितत्वात् । यदा दृष्टार्थमदृष्टार्थं चोभयथाऽपि तुल्यवदनुष्ठीयेत तदा किं प्रयोजनं चिन्तायाः ।

दिभिर्द्रव्यं संस्क्रियते । तस्मात्तानि गुणकर्मवचनानि । एष एव विनि-
गमनायां हेतुः । प्रयोजनं तु पूर्वस्मिन्पक्षे प्रैयङ्गवेऽपि चरौ ब्रीहय
उत्पाद्या अवघातार्थत्वेन, सिद्धान्ते नोत्पाद्याः ॥ ८ ॥

तदुच्यते । प्रैयङ्गवेऽपि चरावतिदेशप्राप्तो ब्रीहिसाधनक एवावहन्तिः कर्तव्यन
पूर्वपक्षे । कुतः—

प्रधाने हि श्रुतं द्रव्यं नाङ्गद्रव्यस्य बाधकम् ।

प्रयाजेज्याज्यवत्तेन हन्तौ स्याद्ब्रीह्यबाधनम् ॥

सिद्धान्ते तु बाध्यन्ते । कुतः—

प्रधानौपयिकं द्रव्यं संस्कारैरपि युज्यते ।

तेन हन्त्यादिभिः सर्वैः संस्कर्तव्याः प्रियङ्गवः ॥

ननु च पूर्वपक्षेऽपि प्रधानप्रयुक्तब्रीह्याश्रयत्वेन प्रकृतावप्रयोजकत्वात्प्रैयङ्गवे चरौ
प्रधानेनागृह्यमाणान्ब्रीहीनवघातो न लभते । नैतदेवम्—

तुल्यो हि ब्रीहिसंज्ञः शास्त्राद्यागावघातयोः ।

वाजिनेज्यादि तुल्यं च नाप्रयोजकलक्षणम् ॥

‘ब्रीहिभिर्भजेत’ ‘ब्रीहीनवहन्ति’ इति तुल्ये चोदने, तत्रेयं प्रयोजिकेयं नेति नास्ति
विशेषहेतुः । न च वाजिनादिवदवहन्तेरनुनिष्पादित्वम् । न च पैदकर्मवत्प्रयुक्तप्र-
कृतैकहायन्यधीननिराकाङ्क्षत्वम् । न चैकदेशद्रव्यत्वमुत्तरार्धादिवत् । नापि ‘पुरोडाश-
कपालेन’ इतिषदर्थाभिधानकर्मत्वम् । तस्मादवहन्तिरपि प्रयोजकः । न चास्मिन्पक्षे
नियोगतो यागार्था एव ब्रीहयोऽवहन्तव्याः । लौकिकैरपि कर्मसिध्यविशेषात् । न चात्र
प्रकृतग्रहणे प्रमाणं, प्रकरणस्याविशेषकत्वात् ।

न चाधिकाराद्विशेषः ‘तुल्येषु नाधिकारः स्यात्’ इति न्यायात् । संस्कारपक्षे तु
लौकिकानामानर्थक्ये नासंस्कार्यत्वादपूर्वसाधनाविशेषणत्वेन कथंचित्प्रकृतग्रहणं क्लेशेन
भविष्यति । न चाऽऽरादुपकारकत्वेऽवहन्तेर्यागस्येव लौकिकैः साध्यमानस्य किं चिदानर्थक्य-
मिति श्रौतत्वाद्ब्रीहिमात्रग्रहणमेव युक्तम् । धर्ममात्रं च तदाऽवहन्तिः सर्वौषधावहन्ति-
वत्सकृदेव च कर्तव्यो नाऽऽतण्डुलनिर्वृत्तेः । प्रधानब्रीहीणां च दलनादिभिरपि तण्डुली-
भावः स्यात् । सान्नाय्योपांशुयाजाङ्गत्वमपि चास्य प्रकरणाविशेषात्तथा भवतीति तद्वि-
कारेष्वपि प्रयोक्तव्य इत्यादीनि प्रयोजनानि ॥ ८ ॥

(इति तानिद्वैधाधिकरणम् ॥ ३ ॥)

[४] धर्ममात्रे तु कर्म स्यादनिवृत्तेः प्रयाजवत् ॥ ९ ॥ पू० ॥

सुचः संमार्ष्टि, अग्निं संमार्ष्टि, परिधिं संमार्ष्टि, पुरोडाशं पर्यग्निकरो-
ति, इति श्रूयते । तत्र संदेहः । किं पर्यग्निकरणं संमार्जनं च प्रधानकर्म,
उत गुणकर्मति । किं तावत्प्राप्तम् । तदुच्यते । कर्ममात्रमेवंजातीयक-
मपर्याप्तं यत्प्रयोजनस्य दृष्टस्य, तद्धर्ममात्रमिति ब्रूमः । तत्र प्रधानकर्मत्वं
स्यात् । कस्मात् । अनिवृत्तेरुपकारस्य । न ह्येवंजातीयकं द्रव्यस्योप-
कारकम् । द्रव्यं त्वेवंजातीयकमभिनिर्वर्तयद्गुणभूतम् । तस्य गुणभू-
तत्वादिदं प्रधानभूतम् ॥ ९ ॥

तुल्यश्रुतित्वाद्देतैः सधर्मः स्यात् ॥ १० ॥ सि० ॥

वाशब्दः पक्षं व्यावर्तयति । इतरैर्गुणकर्मभिः सधर्मः स्यादेवं जाती-
यकः । यथा व्रीहीनवहन्ति तथा । कुतः । तुल्यश्रुतित्वात् । तुल्या हि
द्वितीयाश्रुतिरेषां द्रव्येषु । यथा व्रीहीनवहन्ति इति । एवम्, अग्निं संमा-
र्ष्टि, पुरोडाशं पर्यग्निं करोति इति । किं गुणकर्मणि द्रव्ये द्वितीया दृष्टेति ।
यतो द्वितीयादर्शनादिहापि सामान्यतो दृष्टेन गुणकर्मता । नेति ब्रूमः ।
द्वितीया विभक्तिः कर्तुरीप्सिततमे स्वर्यते । सा चेह द्वितीया विभक्तिः ।

सुक्परिध्याग्निपुरोडाशसंमार्गाणामुत्तरोत्तरप्रधानप्रत्यासत्तिभेदेनोदाहरणपृथक्त्वम् । एत-
दुक्तं भवति—

दूरेणापि प्रधानानां यद्द्रव्यमुपकारकम् ।

तेनापि कर्मसंबन्धान्न प्राधान्यं प्रपद्यते ॥

तत्र पूर्वपक्षवादी पूर्वोक्तेनैव 'यैर्द्रव्यं न चिकीर्ष्यते' इत्यनेन प्रधानकर्मलक्षणेनाऽऽह-
द्रव्येण निष्पादितं कर्म न किञ्चित्तस्य प्रत्युपकुर्वद्दृश्यते । तस्मात्प्रधानकर्म संमार्गप्रो-
क्षणादीति ॥ ९ ॥

नैव ह्येतद्गुणकर्मलक्षणं यद्द्रव्यचिकीर्षा नाम, उपकारलक्षणशेषत्वप्रतिषेधात् । ताद-
र्थ्यलक्षणं हि श्रुत्यादिप्रमाणकं तत्, न प्रत्यक्षाद्युपकारनिमित्तमिति वक्ष्यामः । किमर्थं
तर्हि द्रव्यचिकीर्षौपन्यस्ता । तदुच्यते—

अन्यतः सिद्धशेषाणां येषां दृष्टोपकारिता ।

तेषां नापूर्वमस्तीति हन्त्यादीनामुदाहृतिः ॥

यत्र द्रव्यचिकीर्षया गुणभावस्तत्र नापूर्वभेदः प्रतिपत्तव्य इति यावत् । पूर्वपक्षवादी
त्वेतदेव गुणकर्मलक्षणं मत्वा संमार्गादिषु तदपश्यन्प्रत्यवस्थितवान् । सिद्धान्ताभिप्रायस्तु

तत एव तदीप्सिततममिति गम्यते । तच्चेदीप्सिततमं, कर्म गुणभूतम् ।
यद्यपि प्रत्यक्षादिभिर्गुणभावो न गम्यते, प्रमाणान्तरेण शब्देन गम्यते ।
तस्माद्गुणभूतमेवंजातीयकमिति ॥ १० ॥

द्रव्योपदेश इति चेत् ॥ ११ ॥

इति चेत्पश्यसि, द्वितीयादर्शनात्प्रधानभूतमत्र द्रव्यमिति । नैतदेवम् ।
गुणभूतेऽपि द्वितीया भवति । तथा हि दृश्यते । सक्तूञ्जुहोति, मारुतं
जुहोति, एककपालं जुहोति, इति ॥ ११ ॥

न तदर्थत्वाल्लोकवत्तस्य च शेषभूतत्वात् ॥ १२ ॥

न गुणभूतेऽपि द्वितीया । एवं ह्यभियुक्ता उपदिशन्ति—कर्मणि
द्वितीया, कर्तुरीप्सिततमं कर्म इति । न च लोके गुणभूते कचिद् द्वि-
तीयां पश्यामः । यदपि च तण्डुलानोदनं पचेति, ओदनार्थं तण्डुलान्

सर्वत्र श्रुत्यादिभिरवधृते तादर्थ्ये पश्चादुपकारदर्शनं तदभावेऽदृष्टकल्पनं वा । तत्रेप्सि-
ततमत्ववाचिन्या द्वितीयया द्रव्यप्राधान्यद्वारेण क्रियाशेषत्वे प्रतिपादिते हन्त्यादीनां
दृष्टार्थत्वाच्चैराकाङ्क्ष्यं जातं न तु संमार्गादीनामित्यदृष्टार्थता, न च तावता पूर्वावगतशेष-
त्वहानिः ॥ १० ॥

परस्त्वाह—

अन्वयव्यतिरेकाभ्यामुपकारानुसारिता ।

शेषत्वस्य द्वितीया तु प्राधान्यव्यभिचारिणी ॥

तन्नाम प्रमाणं युक्तं यदैकान्तिकम् । अनैकान्तिकी च प्राधान्ये द्वितीया, गुणभूत-
द्रव्योपदेशेऽपि दृष्टत्वात् ‘सक्तून् जुहोति’ इति । तथा ‘प्रयाजशेषेण हवींष्यभिवारयति’
इत्यन्तरेणापि द्वितीयामाज्यप्राधान्यं दृष्टम् । अतो ‘व्रीहीनवहन्ति’ इत्यत्रोभयसंभवेऽप्यु-
पकारदर्शनकृतमेव द्रव्यप्राधान्यं न द्वितीयाकृतम् । न च तत्संमार्गप्रोक्षणादिष्वस्तीती-
हापि द्वितीयया द्रव्यमेवोपदिश्यतामिति ॥ ११ ॥

तिष्ठतु तावत्प्रयोगः । किं कारणम् ॥

आचारत्वात्प्रयोगो हि स्मृत्या सर्वत्र बाध्यते ।

विवक्षानेऽकधा चात्र स्मरणे त्वेकरूपता ॥

यदि ह्याचारस्यैकरूप्यं भवेन्नैव स्मृतयः प्रयत्नेन धार्येरन् । स एव तु संकीर्णत्वा-
दस्फुटः स्मरणेन प्रतिपाल्यते । स्मर्यते च द्वितीयायाः प्राधान्यमर्थः । ‘कर्मणि द्वितीया’
‘कर्तुरीप्सिततमं कर्मेति । तथा लोकवेदयोः प्रयुज्यते घटं करोति ‘व्रीहीनवहन्ति’ इति ।

संस्कुर्वितीप्सिता एव तण्डुलाः । बल्वजान् शिखण्डकान् कुर्विति । बल्वजा एव तेनाऽऽकारेण संबद्धा ईप्सिता इति तत्राभिप्रायः । लौकिकश्च प्रयोगः शब्दार्थपरिच्छेदे हेतुर्न वैदिकः । या लौकिके जुहोतीति प्रयोगे द्वितीया, शक्यते तत्र चतुर्मीप्सिततम एव स प्रयोग इति तण्डुलानद्य जुहुधि, तण्डुलानद्य होमेन संबन्धयेति लोके भवति हि बहुप्रकारा विवक्षा । अन्यायश्चाऽनेकार्थत्वम् । तेन प्रधानभावेन सिद्धा सती द्वितीया गुणभावेन कल्प्येत । वेदे तु कथं द्वितीयानिर्दिष्टे गुणभाव इति । द्वितीयानिर्देशात्प्राधान्यमेवावगच्छामः । एवमवगते प्राधा-

यानि च लोके व्यभिचाराशङ्कास्थानानि तान्युदाहरति तण्डुलानोदनं पच बल्वजान् शिखण्डकान् कुरु तण्डुलानद्य जुहुधीति । तण्डुलैर्बल्वजैरिति च प्रयोक्तव्ये या द्वितीया प्रयुज्यते तन्नूनं तृतीसमानार्था सेति गम्यते । तत्रोच्यते—

सर्वे पाकादिसंबन्धे द्व्याकारास्तण्डुलादयः ।

प्राधान्यांशमुपादाय द्वितीया तत्र वर्त्स्यति ॥

यदा पदार्थान्तरभूतौदनशिखण्डकसाधनत्वेन तण्डुलबल्वजा विवक्ष्यन्ते तदा तृतीयान्तपदभाजो भवन्ति । यदा तु भोजनयोग्यौदनावस्थापरिणतिरूपेण तण्डुला, मार्द्रवोत्पत्त्यर्थं च शिखण्डकाकारेण बल्वजा दृश्यन्ते ।

तथा वेदवाक्यावगतगुणभावाश्च ते द्रव्यसाधनकेऽग्निहोत्रे मुखण्डितास्तिष्ठन्तो रमणीयत्वात्कस्याश्चिद्ब्रह्मण्याः स्वकर्मशोभादर्शनार्थं तण्डुला होमसंबन्धित्वेनाभिप्रेताः । सैवं प्रेष्यति गुणकामा वा यजमान तण्डुलानद्य जुहुधीति, तदा द्वितीयार्थभाक्त्वं भवति । भवति हि लोके बहु प्रकारा विवक्षेति । गुणभूतेऽप्यर्थे केन चित्कारणेन कश्चित्प्राधान्यांशो विवक्ष्यते तथा प्रधानभूतेषु गुणांशः । कदा चिदुभौ कदा चिन्नोभौ ।

न च यद्विवक्ष्यते तच्छब्देनाभिधातव्यमित्यस्ति प्रमाणं, विवक्षासंपत्त्यर्थं तु लक्षणाद्युपायान्तराश्रयणं न स्वार्थत्यागः । तस्मात्प्राधान्यमेव द्वितीयार्थः । कथं तु सक्त्वादिषु गुणत्वमिति । तदुच्यते—

प्राधान्यमेव तत्रापि द्वितीया वदति स्वतः ।

विरोधात्तेन संबन्धो गुणभावस्तु लक्ष्यते ॥

द्वितीया तावत्कर्मत्वं प्रधानरूपमात्मशक्त्या वदति, तत्त्वह बलवता कारणान्तरेण विरुध्यमानत्वान्नाऽऽश्रीयते । तेन तु कारकविशेषात्मकत्वाद्यत्कारकसामान्यमविनाभूतं लक्ष्यते तदविरुद्धत्वाद्विवक्ष्यते । तत्रैतावानर्थो विज्ञायते होमस्य कारकं सक्तव इति । न च सामान्यं निर्विशेषं व्यवहारस्त्वमिति विशेषापेक्षायां करणत्वं भविष्यति ।

न्ये बलीयसा हेतुना नास्ति प्राधान्यमित्यवगम्यते । कुतः । न होमस्य केनचित्प्रकारेण सक्त्वर्थताऽवकल्पते । कुतः । सक्तूनां निष्प्रयोजनत्वात् ।

न सक्तूनामन्यत्प्रयोजनं दृश्यते श्रूयते वा । यदि वा होमस्तदर्थो होमोऽपि निष्प्रयोजनः । अथाऽऽरादुपकारको होमस्ततः प्रयोजनवान् । उद्योतिष्टोमप्रकरणे पाठाद् गम्यते प्रयोजनवत्ता, नाप्रयोजन इति शक्यते वक्तुम् । प्रयोगवचनेन हि स आकाङ्क्ष्यते । ननु सक्तूनामपि प्रकरणपाठात्प्रयोजनवत्त्वं भविष्यति । को वा ब्रूते—नेति प्रयोजनवत्तैव । प्रयोजनवत्त्वन्तु होममभिनिर्वर्तयतां नान्येन प्रकारेण । ननु तेऽपि प्रयोगवचनेनाऽऽकाङ्क्ष्यन्ते । तदुच्यते । न द्रव्यं तेनाऽऽकाङ्क्ष्यते । इतिकर्तव्यतां हि स आकाङ्क्षति । होमश्चेतिकर्तव्यता, न द्रव्यम् । ननु होमे कृते सक्तुभ्योऽदृष्टं निष्पत्स्यते । नास्त्यत्र प्रमाणम् ।

‘द्रव्याणां कर्मसंयोगे’ इति भूतभव्यसमुच्चारणन्यायात् । कथं पुनः सक्तुप्राधान्यविवक्षा विरुध्यते । तत्राऽऽह—

भूतभाव्युपयोगं हि संस्कार्यं द्रव्यमिष्यते ।

सक्तवो नोपयोक्ष्यन्ते नोपयुक्ताश्च ते क्वचित् ॥

यस्य हि द्रव्यस्य क चिदुपयोगो निर्वृत्तो भविष्यतीति वाऽवधार्यते तत्संस्कारा-
हत्वात्कर्म प्रति प्रधान्यं प्रतिपद्यते । यत्पुनर्नोपयुक्तं नोपयोक्ष्यते वा तस्य संस्कारो निष्प्रयोजन इति तद्विधानवाक्यानर्थक्यप्रसङ्गः । तेचामी सक्तवो न होमात्प्रा-
गुपयुज्यन्ते नोर्ध्वं, भस्मसाद्वाद्वाद्भस्मविनियोगवचनाभावाच्च । तत्र समस्तं वाक्यमन-
र्थकं भवत्तु द्वितीया वा लक्षणावृत्तेति, स्थितत्वाद्धेदप्रामाण्यस्य लक्षणा ग्रहीतव्या ।
मुख्यार्थप्रयोगो ह्यौत्सार्गिकत्वादपवाददर्शनेन भ्रान्तित्वं प्रतिपद्यते । सर्वत्रैव लक्षणाश्र-
यणमानर्थक्यप्रसङ्गनिमित्तम् । अन्यथा मुख्यार्थोपपत्तेः ।

तेन विरोधात्सक्तुसाधनकहोमविधानं प्रकरणसंबन्धि गृह्यते । ननु सक्तूनामपीति-
होमवन्तः सक्तवोऽपि उद्योतिष्टोमस्योपकृत्याऽर्थवन्तो भविष्यन्तीत्याह । सिद्धान्तवादी
तु च्छलेन होमसाधनीभूतानामेवार्थवत्त्वमभ्युपगच्छति को वा ब्रूते नेति । सर्व-
त्रैव च ॥

द्रव्याणां वाक्यसंयुक्तक्रियानिर्वर्तनाद्विना ।

न प्रयोजनमस्त्यन्यत्कथंभावाद्यसंगतेः ॥

यथा होमः क्रियात्मकत्वात्किमित्यपेक्षमाणः प्रधानकथंभावेनेत्थमनुग्राहकत्वेन गृह्यते
नैव द्रव्यम् । न च तस्माद्दृष्टकल्पना, क्रियानिर्वर्तत्वादपूर्वाणाम् ।

ननु द्वितीया विभक्तिः प्रमाणम् । न हि । द्वितीया विभक्तिर्होमस्य सक्त्वर्थताज्ञापयति । न सक्तवः प्रयोजनवन्त इति । भवेद्धोमः सक्त्वर्थः, होमसंबद्धाः सक्तवः स्युरिति । भवन्ति होमे कृते सक्तवो होमसंबद्धाः । न होमस्य सक्त्वर्थता निष्प्रयोजनेषु सक्तुषु घटते । सक्त्वर्थतावचनं तु न पुरुषस्योपकारकं न क्रतोः । तदनर्थकमेव स्यात् । न च तद्वचनाच्छक्यमन्यत्कल्पयितुम् । स एव द्वितीयान्तः सक्तूनां होमस्य च संबन्धं करोति । संबन्धे च सति 'द्रव्याणां कर्मसंयोगे गुणत्वेनाभिसंबन्धे' इति भूतत्वाद्, गुणभावे च तृतीया । तेनोच्यते 'तृतीयायाः स्थाने द्वितीयेति । तेन तदर्थत्वाद्वोमार्थत्वात् सक्तूनां न प्राधान्यं द्वितीयासंयोगेऽपि । एवं सत्यर्थवद्वचनम् । न चार्थवत्त्वे सत्यानर्थक्यमित्युच्यते । तस्य च पुरोडाशादेर्यागादिषु शेषभावः, तेन प्रयोजनवन्तः । तत्र संस्कारो नानर्थकः । न स दृष्टोपकारायेति चेत् । अदृष्टार्थो भविष्यति । अदृष्टोऽपि संस्कारोऽस्तीत्यवगम्यते लोके, यथा

यत्रापि तावद्द्रव्यं साक्षात्फलाय चोद्यते यथा 'गोदोहनेन पशुकामस्य' इति तत्राप्यन्यप्रयोजनक्रियाद्वारमन्तरेण नापूर्वं भविष्यति । किमुत यदा न कस्य चिदङ्गत्वेन सक्तवः श्रूयन्ते । न च किं चित्कल्पनाप्रमाणमस्ति । द्वितीयेति चेत् । न हीत्युत्तरम् । द्वितीया हि सक्तूनां प्राधान्यं वदन्ती होमं तदर्थं कुर्यान्न सक्तुभ्योऽपूर्वमिति प्रतिपत्तिम् । तेन द्वितीयाप्रसादाद्भवेद्धोमः सक्त्वर्थः । कथं नाम होमव्याप्ताः सक्तवः स्युरिति । नान्यस्मै प्रयोजनायाश्रवणात् । ते चामी भवन्ति होमे कृते सक्तवो होमसंबद्धा इति प्रागेव प्रयोजनलाभात्पर्यवसिता द्वितीया निष्प्रयोजनेष्वपि, होमं प्रति प्राधान्यमात्रेण कर्मत्वसिद्धेः । तत्र सिद्धे वाक्यार्थे पश्चान्न पुरुषस्य क्रतोर्वोपयुज्यन्त इति ज्ञात्वा तद्वचनाद्वाऽदृष्टं कल्प्येत प्राधान्यज्ञानं वा भ्रान्तिरिति । तत्राऽऽह—न च च तद्वचनाच्छक्यमन्यत्कल्पयितुमिति ।

प्राधान्याविवक्षैव न्याय्या । ततश्च तृतीयार्थसिद्धिरिति मत्वा महाभाष्यकारेणोक्तं तृतीयायाः स्थाने द्वितीयेति । तेन वैषम्यं होमसंमार्गयोः, सक्तूनां निष्प्रयोजनत्वेन तदर्थत्वात्, पुरोडाशादेश्वान्यशेषभावेन पर्याश्रिकरणादिसंस्कारार्हत्वात् । दृष्टे च शास्त्रार्थेऽवस्थिते दृष्टोपकाराभावेऽप्यदृष्टकल्पना भविष्यति । लोकेऽप्यदृष्टार्थाः संस्कारा आचाराह्मन्त्ये यथा ग्रामान्तरादागतानां शान्त्यर्थमश्लवणदध्यक्षतप्रभृतेः शिरस उपरि भ्रामणं शुचिदेशप्रतिष्ठापनं च ।

ग्रामान्तरादागतानां पुरुषाणां पर्यायिकरणेनादृष्ट उपकारः क्रियत इत्युच्यते । लोके च नानुपपत्तिः ।

प्रयोजनं च वरुणप्रघासेषु श्रूयते शमीमयः सुखो भवन्ति हिरण्मय्यो वा इति । प्रकृतौ नानावृक्षसुक्समार्गसाध्यमपूर्वमिति नानावृक्षसुच उत्पादयितव्याः समार्गार्थत्वेन यथा पूर्वपक्षः । यथा तर्हि सिद्धान्तः, शमीमय एव हि हिरण्मय्यो वा समार्ष्टव्याः । तथा यत्र बाणवन्तः परिधयस्तत्रापि पालाशा उत्पादयितव्याः पूर्वपक्षे । सिद्धान्ते बाणवन्त एव समार्ष्टव्याः । अवभृथे च पूर्वपक्षे उत्पादयितव्योऽग्निः समार्गाय,

न चास्यानुपपत्तिराचारप्रामाण्यात् । तेनादृष्टार्थानामपि तुल्यश्रुतित्वात्सिद्धो गुणभावः । नन्वेवं सति सर्वत्रः प्रयोजनवत्ताकृतमेव द्रव्यप्राधान्यमिति न वक्तव्यं 'तुल्यश्रुतित्वात्' इति, दर्शयितव्यं वा यत्र प्रयोजनवत्तानिरपेक्षं द्वितीयाकृतमेव प्राधान्यं केवलतृतीयाकृतो वा गुणभाव इति । तदुच्यते । प्राधान्ये तावत् 'ऐन्द्रा गार्हपत्यमुपतिष्ठत' इत्यत्र लिङ्गादिन्द्रार्थत्वावगतेर्गार्हपत्यैकवाक्यत्वाच्च तत्साधनकेन्द्रोपस्थानप्रसङ्गे केवलद्वितीयाकृतमेव गार्हपत्यप्राधान्यम् ।

तथा 'सूक्तवाकेन प्रस्तरम्' इत्युभयोः प्रयोजनवत्त्वाविशेषे केवलतृतीयाकृतमेव सूक्तवाकस्य प्रस्तरप्रहरणाङ्गत्वम् । तेन विभक्तिभिरेवाङ्गाङ्गिभायेऽभिधीयमाने निष्प्रयोजनत्वमपवादो न तु प्रयोजनसदसद्भावेनाङ्गाङ्गित्वमिति विवेकः । प्रयोजनं त्वधिकरणस्य न सम्यगनुमन्यन्ते । तथा हि—

सुङ्मात्राद्यनुवादेन शमीमय्यादिचोदितम् ।

ज्ञायतेऽङ्गप्रधानार्थं पूर्वसिद्धान्तपक्षयोः ॥

प्रियङ्गवो ह्युत्पत्तिवाक्यात्केवलप्रधानार्थत्वेन ज्ञायमाना युक्तं यदङ्गेषु न भवन्तीति । शमीमयत्वादि तु सुगादिमात्रानुवादेन विधीयमानं 'सर्वेषां वा शेषत्वस्यातत्प्रयुक्तत्वात्' इत्यनेन वाक्यसंयोगबलीयस्त्वात्प्रकरणगम्यप्रधानार्थत्वबाधेनाङ्गप्रधानार्थं विज्ञायते ।

न चात्र विशेषणं किं चिदुपात्तं येन प्रधानगतसुगादिमात्रप्रतीतिः स्यात्, सदापि बोद्दिश्यमानविशेषणत्वान्न विवक्ष्येत ।

तस्मात्पूर्वपक्षेऽपि यानि च प्रधानसंबन्धीनि सुगादीनि यानि चाऽऽरादुपकारकसंमार्गादिसंबन्धीनि तानि सर्वाणि शमीमयीत्वादियुक्तानीत्युक्तो नानावृक्षसुक्समार्गः । स्यादेतत् । 'मुख्यार्थो वाऽङ्गस्याचोदितत्वात्' इति वैकृतविशेषाणां केवलप्रधानार्थत्वात्नेहाङ्गप्रधानार्थता भविष्यतीति । तदयुक्तम् ।

वाक्योपात्तप्रधानार्थसंबन्धो यत्र गम्यते ।

तत्रैतद्वक्ष्यते नात्र तादृशश्च प्रतीयते ॥

‘यज्ञार्थवर्णं वै काम्या इष्ट्यस्ता उपांशु कर्तव्या’ इति हि प्रधानैरेव काम्यशब्दोपात्तैरुपांशुत्वं संबध्यमानमङ्गस्याचोदितमिति वक्ष्यते, न चात्र तादृशः प्रधानसंयोग इति वैषम्यम् । ननु चाऽऽतिदेशिकत्वादप्राप्तावस्थेष्वङ्गेषु शमीमयीत्वाद्युपादिश्यमानं प्रधानमात्रार्थं भवेत् । नार्हत्येवं भवितुम् । एवं हि स्थास्यति ।

बल्लसोपकारसाकाङ्क्षाः प्रथमं प्राकृतैः सह ।

संबध्यन्ते समीपस्थं विकाराः प्रोङ्ग्य चोदितम् ॥

अवश्यं चानेकार्थविध्यनुपपत्तेः स्त्रुगादीन्यनुवदितव्यानि । तेन प्रत्यक्षोऽपि सन्नुपदेशोऽतिदेशं तावत्प्रतीक्षते । तत्र यावता कालेन प्रधानस्त्रुगादीनि प्राप्नुवन्ति तावत्तैवाङ्गस्त्रुगादीन्यपीत्यविशेषः । किं च ॥

यदि प्रधानमात्रेण शमीमय्यादिसंगतिः ।

प्राकृत्यस्तु प्रसज्यन्ते प्रयाजादिस्तुचस्ततः ॥

य एव हि संमार्गस्त्रुचां वर्जनोपायस्तेनैव प्रयाजादिस्तुग्वर्जनमपि प्राप्नोति, न चैतदिष्टं युक्त्यभावात् । यद्यपि च किं चित्प्रधानमात्रसंबन्धकारणं भवेत्तथाऽपि सौमिकवेदिदक्षिणान्यायेन प्रसङ्गसिद्धेर्न प्राकृतजात्युपसंग्रहो युज्यते । किं च—

परिध्यादेश्च कार्येण स्वरूपमुपलक्षितम् ।

अतत्कार्यस्य संमार्गः परिधेर्न कृतो भवेत् ॥

परिधिरित्यग्निपरिधानार्थं द्रव्यमुच्यते । तथा होमाद्यर्था जुह्वादयस्तत्र संमार्गस्य ‘अर्थाभिधानैकर्म च’ इत्यप्रयोजकत्वमपि शक्यं वक्तुम् । ततश्च बाणवत्परिधिश्चरणे यदि तावदपरिहितानेव पलाशार्दात्सं मार्ष्टि, अपरिधय एव संमृष्टा भवेयुः । अथ तानपि परिदधीत, ततः कृते परिधाने प्राकृतार्थता न स्यात् । न च तुल्यार्थानां समुच्चयो दृष्टः । तस्मान्न परिध्यन्तरमुत्पादनीयम् । अवभृथस्य त्वपूर्वत्वाद्यावदुक्तमात्रपर्यवसायिनः साङ्गस्य चाप्सु चोदितस्य केन संमार्गेऽग्निर्वा प्राप्नोति येनोत्पाद्येत । तस्मादप्रयोजनान्येतानि ।

तस्योदाहरणं त्वेकं सत्यम् । तत्र हि ‘मींसं तु सवनीयानाम्’ इति सिद्धान्तात्पुरोडाशमात्रेणासंबध्यमानं तरसमयत्वमसवनीयत्वान्न पर्यग्निकरणपुरोडाशेन संबध्यते । न हि सवनीयाङ्गे सवनीयशब्दप्रयोगः । सवनसंबन्धिविषयत्वात् । सवनीयाङ्गस्य चासवनार्थत्वार्थत्वात्तत्रापि तु ब्रीहिमयत्वं दुर्लभम् । ‘ब्रीहिभिर्यजेत’ इति प्रधानपुरो-

सिद्धान्ते चाऽऽपः समार्जनीयाः । तथा षट्त्रिंशत्संवत्सरे तरसमयाः पुरोडाशाः सवनीया इति श्रूयते । तत्रापि पिष्टमयः पुरोडाश उत्पादयितव्यः पर्याग्निकरणार्थत्वेन पूर्वपक्षे । सिद्धान्ते मांसमया एव पर्याग्निकर्तव्या इति ॥ १२ ॥

[५] स्तुतशस्त्रयोस्तु संस्कारो याज्यावद्देवता-

भिधानत्वात् ॥ १३ ॥ पू०

प्रउगं शंसति, निष्क्रेवल्यं शंसति, आज्यैः स्तुवते, पृष्ठैः स्तुवते इति गुणवचनं स्तवनं शंसनं च । यथा इन्द्रस्य तु वीर्याणि प्रबोचम् ।

डाशमात्रेण तेषां संबन्धात् । एवं तर्ह्यनियतद्रव्यकता पर्याग्निकरणपुरोडाशस्येति प्रयोजनम् । तदप्ययुक्तम् । तथा सति कांस्यभोजिन्यायेन तरसमयपर्याग्निकरणेनैव शास्त्रार्थोपपत्तेः सिद्धान्तार्थसदृशकर्मप्रसङ्गः । तस्मात्कथं चित्प्रकृतौ ब्रीहियपुरोडाशग्रहणात्तत्साधनत्वं शास्त्रकृतत्वात्प्राप्नोतीति वक्तव्यम् ।

तत्रापि त्वेकहायनीन्यायेनाप्रयोजकत्वात् तदभावे लोपप्रसङ्गः । तेनैतदेव प्रयोजनमित्याश्रयणीयम् । अनियतद्रव्यकत्वं वा । न चात्र कांस्यभोजिन्यायः संभवति । मांसेन पुरोडाशत्वानभिव्यक्तेः । सवनीयपुरोडाशे कथमिति चेत् । नैवं तत्र पुरोडाशत्वमिष्टं, वचनादपुरोडाशात्मकमेव मांसं पुरोडाशस्य स्थाने विधायिते यथा धानादीनाम् । न हि कथं चिदपि मांसेन धानादयो भवन्ति । अतश्च प्रैयङ्गवन्त्यायेन प्रधानमात्रे मांसेन पुरोडाशो निवर्तितः । पर्याग्निकरणं तु पुरोडाशसाधनकमेव । सत्त्वनियतद्रव्यको वा कथं चित्वा प्रकृतिदर्शनेन ब्रीहियवद्रव्यक इति स्थितम् । एतानि च प्रयोजनानि सुक्संमार्गस्य प्रकृतौ बहुसाधनत्वात्कपिञ्जलन्यायेन त्रित्वस्य शास्त्रीयत्वात्पात्राविवृद्धावपि पशुचातुर्मास्येषु तिस्र एव संमार्ष्टव्याः पूर्वपक्षे । सिद्धान्ते तु सर्वाः, संस्कारस्य प्रतिप्रधानावर्तित्वात् ।

तथा पशून्त्यायेन विवक्षितैकसंख्यत्वादेक एव संमार्ष्टव्यः परिधिः पूर्वपक्षे । सिद्धान्ते तु सर्वे । यत्र च परिधिविवृद्धिस्तत्र विशेषः । एवमेकपुरोडाशे पर्याग्निकरणं सर्वपुरोडाशे च वक्तव्यम् । तथाऽपि ‘विशये लौकिकः स्यात्’ इत्येवम् ‘अग्निमुपनिधाय

१ ऋ० सं० (१-२-३६) । १ अयं चात्र न्यायः । गुरुनियत पात्रभोजी शिष्यस्तु नियत-कांस्यपात्रभोजी गुरुच्छिद्यभोजी च, तथैकपात्रभोजने प्रसक्ते गुणभूशिष्यानुरोधेन प्रधानभूतस्यापि गुरोः कांस्यपात्रभोजनमेव न्याय्यमविरोधात् इति । ३ (अ० ४ पा० १ अ० ५) अत्रत्यन्यायेनेत्यर्थः । ४ (अ० ७ पा० ३ अ० १२ सू० ३०) ।

इति । यदेतद् गुणवचनं श्रूयते, किमेतद् गुणभूतं देवतां प्रति, उत प्रवीनमिति । तत्रोच्यते । स्तुतशस्त्रे संस्कारकर्मणी इति । कुतः ।

देवताभिधानत्वात् । गुणवचने निर्वर्त्यमाने गुणिनी देवता संकीर्त्यते, नान्यथा तद्गुणवचनं भवति । तत्र प्रत्यक्षं देवताभिधानं गम्यते, देवताप्रकाशेन च प्रत्यक्ष उपकारो यागसिद्धिः । तस्मात् संस्कारकर्मणी याज्यावत् । यथा याज्यामन्वाह, पुरोऽनुवाक्यामन्वाह इति स्तुतिवचनं देवताप्रकाशनेनार्थवत् तद्वदेतदपीति ॥ १३ ॥

अर्थेन त्वपकृष्येत देवतानामचोदनार्थस्य गुणभू-
तत्वात् ॥ १४ ॥ सि० ॥

यदि संस्कारकर्मणी एव स्तोत्रशस्त्रे, अर्थेनापकृष्येत देवतानाम्प्रश्नो-
दनार्थस्य गुणभूतत्वाद् देवतार्थस्य गुणभूतो मन्त्र इति तत्प्रधानभावे
यत्र प्रधानं तत्र नीयेत । तत्र क्रमसंनिधी उपरुध्येयाताम् । तस्मादेव

स्तुवते' इतिवह्नौकिकाग्निसंमार्गकरणं पूर्वपक्षे । सिद्धान्ते तु तस्याप्रयोजनत्वेनासंस्का-
र्यत्वात्सर्वेषामाहवनीयादीनामिति विशेषः ॥ १२ ॥

(॥ इति संमार्गाधिकरणम् ॥ ४ ॥)

यैस्तु द्रव्यं चिकीर्ष्यते 'इत्यस्यापवादत्वेन स्तोत्रशस्त्रोपन्यासः । स्तुतिरेव स्तोत्रं,
शस्त्रमपि सैवाप्रगीतमन्त्रसाध्या, गुणगुणिसंबंधकीर्तनं च स्तुतिः शिष्यते । सा च प्रथमं
गुणगुणिभ्यां निर्वर्त्यते । तदभावे शब्दोच्चारणमात्रस्य स्तुतित्वाव्यपदेशात् । तत्र गुणानां
तावदकर्माङ्गतया निष्प्रयोजनत्वादेकान्तेन स्तुत्यर्थता । तन्निर्वर्तिता तु स्तुतिः किं स्तुत्यस्य
स्मारकत्वेन शेषीभवत्युत स्वप्राधान्येनादृष्टार्था भवतीति । किं प्राप्तम् ॥

दृष्टेन क्रतुसिद्धचर्था साधयन्ति यतः स्मृतिम् ।

स्तोत्रशस्त्राणि तेन स्युः संस्कारा देवताः प्रति ॥ १३ ॥

अप्रमाणान्तरविरोधेन दूषणं तावदुच्यते । तथा हि—

यद्यत्राविद्यमानार्थो मन्त्रः स्तोत्रं प्रयुज्यते ।

तस्यार्थेनापकृष्टत्वात्प्राप्तबाधः प्रसज्यते ॥

या यद्देवतानामसंयुक्ता स्तुतिचोदना भावनेति यावत्, चोद्यमानत्वात्, सा तदर्थ-
स्तत्वात्तस्मिन्नसति न स्वार्थं करोतीति तद्वशेनैन्द्रास्तुतिर्माहेन्द्रग्रहयजिसंनिधिमुल्लङ्घ्य
यत्रेन्द्रस्तत्र गच्छेत् । ततश्च क्रमसंनिधिबाधः । क्रमश्चात्र यथासंख्येनोत्तरासु पाठः ।

दुष्टः पक्ष इति पर्युदासितव्यः । कतमः पुनरसौ मन्त्रः, अभि त्वा शूरे-
त्येन्द्रः प्रगाथो माहेन्द्रस्य ग्रहयजेः संनिधावाभ्रातो, यत्रेन्द्रस्तत्रापकृ-
ष्येत ॥ १४ ॥

वशावद्वाऽगुणार्थं स्यात् ॥ १५ ॥

न पर्युदासिष्याम इमं पक्षं, संस्कारकर्मणी एव स्तोत्रशस्त्रे, देवताभि-
धानत्वादेव । यत्तुक्तं, प्रगाथस्योत्कर्ष इति तन्न । इन्द्रशब्देन महेन्द्रोऽ-
भिधायिष्यते, स एवेन्द्रो महत्त्वेन गुणेन महेन्द्र इत्युच्यते । प्रत्यक्षं
हीन्द्रशब्दं देवतावचनमुपलभामहे, महत्त्ववचनं च महच्छब्दम् । यथा,
राजा महाराजः, ब्राह्मणो महाब्राह्मण इति । वशावत् ।

यथा, सा वा एषा सर्वदेवत्या यदजा वशा, वायव्यामालभेतेत्य-
जावशाशब्देन चोदिते कर्मणि च्छागशब्देन निगमा भवन्ति तद्वत् सगुणे
चोदिते निर्गुणेनाभिधानं भविष्यति । तेन न भविष्यत्युत्कर्ष इति ॥ १५ ॥

न श्रुतिसमवायित्वात् ॥ १६ ॥

नैतदेवम् । इन्द्रोऽस्य ग्रहस्य देवतेति तद्धितसंयोगेन विज्ञायते ।

संनिधिस्तु रथंतरचोदनयोपस्थानं प्रकरणपरामर्शो वा ॥ १४ ॥

नायं दोषः । किं कारणम्—

तत्र मन्त्रोऽपकृष्येत यत्र सोऽर्थान्तरं व्रजेत् ।

अभिवक्त्योऽर्थवत्यस्तु साम्यादिन्द्रमहेन्द्रयोः ॥

य एव हि अभिवतीभिरिन्द्रः स्तूयते स एव माहेन्द्रग्रहेणेज्यते तत्र सत्येवार्थं
किमित्यपकर्षः स्यात् । न च यावत्कर्माङ्गभूतेऽर्थे विद्यते तत्सर्वं मन्त्रेणाभिधातव्यं,
न्यूनमधिकं वाऽसौ यदभिधातुं समर्थस्तदभिधत्ते । तेन निर्गुणेन्द्रप्रकाशनं गुणस्यातन्त्र-
त्वात्प्रकरणलभ्यत्वाद्वा निर्गुणद्वयप्रकाशनवदेव । न च शब्दमात्रं देवतेति नवमदशम-
योरभिधास्यते । ततश्च य एव महेन्द्रशब्देनार्थश्चोदितः स एवेन्द्रशब्देनोच्यत इत्यर्थान्ति-
रत्वकल्पनाप्रमाणाभावात् । तस्मादुत्कर्षोपलम्भाभावात्संस्कारकर्मत्वमेव युक्तमिति ॥ १५ ॥

नैतदास्ति निर्गुणेन्द्राभिधानादनुत्कर्ष इति । प्रसज्यत एवोत्कर्षः । कुतः—

१ प्रगाथ इति—अनेन च, पादं पुनरारभत इति वचनावगतस्य, आद्यामृचं सकृत्पठित्वा
तस्यां अन्त्यपादेन सह द्वितीयाद्यार्चं पठित्वा तदन्त्यपादेन सह द्वितीयान्त्यार्चं पठनरूपस्य प्रप्रथ-
मस्य माहेन्द्रग्रहसंनिधावाभ्रातस्य तदङ्गतानङ्गीकारात्संनिधिबाधः सूचितः । अन्यथा क्रमसंनिधी
उपरुष्येयातामिति द्विवचनानुपपत्तेरिति भावः ।

न चास्य महत्त्वमपेक्षमाणस्य तद्धितसंयोग उपपद्यते । तद्धितसंयोगा-
पेक्षस्य वा महत्त्वसंबन्धात् समासकल्पना ।

यद्यभेदः प्रमाणेन भवेदिन्द्रमहेन्द्रयोः ।

ततोऽयं नापनीयेत भेदस्त्वत्र प्रतीयते ॥

यद्यवयवव्युत्पत्त्या महांश्चासाविन्द्रश्चेत्येवं महेन्द्रशब्दमन्वाचक्षणैस्तद्धितानुगमः
क्रियेत, तत इन्द्र एव गुणमात्रविशिष्टोऽस्य ग्रहस्य देवतेति गम्येत । न त्वेवमस्ति ।
समुदायप्रसिद्धिबलीयस्त्वेनेन्द्रव्यतिरिक्तरूढिशब्दाभिधेयमहेन्द्रप्रतीतेः । तथा हि—

व्युत्पाद्यते महेन्द्रश्चेद्वाक्यभेदादि दुष्यति ।

अव्युत्पत्तौ महेन्द्रार्थः स्फुटं वस्त्वन्तरं भवेत् ॥

न चास्य महत्त्वमपेक्षमाणस्येति अवयवव्युत्पत्तिं निराकरोति । कथम्—

वृत्तिद्वयेऽपि सामर्थ्यं स्मर्यते हि विशेषणम् ।

व्युत्पत्त्याश्रयणे चैतदुभयत्रापि दुर्लभम् ॥

‘समर्थः पदविधिः’ । ‘समर्थानां प्रथमाद्वा’ इति च समासतद्धितवृत्त्योर्वि-
शेषणम् । अतस्तदभावे नैकयाऽपि भवितव्यम् । यदि युगपत्समासतद्धितावन्वाख्या-
येते ततो नैकत्रापि सामर्थ्यं लभ्यते । कुतः—

तद्धितेन ह्यसंबन्धो महत्त्वेऽपेक्षिते भवेत् ।

तस्मिन्नपेक्षमाणे च न महत्त्वेन संगतिः ॥

एकार्थाभावलक्षणं व्यपेक्षालक्षणं वा सामर्थ्यमुभयथाऽपि सापेक्षस्य नावकल्पते ।

कथम्—

अन्यवस्त्वनपेक्षत्वे ह्यन्येनैकार्थतेष्यते ।

सापेक्षस्त्वन्यविक्षिप्तो नैकार्थ्यं प्रतिपद्यते ॥

अविक्षिप्यमाणौ हि द्वार्वथैकत्र लोलीभावं प्रतिपद्येयाताम् । न च विक्षिप्यमाणौ,
नानात्वे बुद्धिकालुष्यात् । यो ह्यवयवाभ्यामेकत्रोपसंहृताभ्यामुभयविशिष्ट एकोऽर्थः प्रति-
पाद्यते सोऽपि निरपेक्षाभ्यामेव । सापेक्षत्वे संशयरूपेणैकत्रानुपसंहारात् । एवं तावदै-
कार्थ्यलक्षणसामर्थ्याभावः ।

व्यपेक्षा पुनराहत्य विगतापेक्षतोच्यते ।

सापेक्षत्वे च दूरेऽसावित्येवमसमर्थता ॥

न हि सापेक्षो विगतापेक्षशब्देन शक्यो वक्तुमित्युभयसामर्थ्याभावादुभयवृत्त्यभाव-
प्रसङ्गः । एवं तावद्युगपदन्वाख्याने दोषः ।

न च तद्धितार्थे वृत्तस्य महत्त्वसंबन्धः । न च समासार्थे वृत्तस्य तद्धितसंबन्धः । न चास्मिन्नेव प्रयोगे समासार्थे वृत्तिरिष्यते, एतस्मिन्नेव तद्धितार्थे । न चायमिन्द्रशब्दोऽविहितवत् स्वार्थं तद्धितार्थेन संबध्येत विहितवच्च परार्थं महत्त्वेन संबद्धमनूयेत । विस्पष्टश्चायमन्योऽर्थो महेन्द्रो भवति । महानिन्द्रो भवतीति महेन्द्रः । अन्यश्चेन्द्रो हविषो देवता भवतीति सकृदुच्चारणे च नोभयं शक्येत । तस्मान्नेन्द्रो देवता, महत्त्वविशिष्टः । महेन्द्रशब्दात्तु तद्धित उत्पन्नः । तस्मात्तत्प्रातिपदिकमर्थवदिति गम्यते, न त्ववयवसंबन्धेन । तस्मादेवतान्तरमिन्द्रान्महेन्द्रः । तेनैन्द्रस्य प्रगाथस्योत्कर्षः प्राप्नोति । अतः पर्युदसितव्य एष पक्षः ।

यदप्युच्यते, इन्द्रस्य वृत्रवधोत्तरकालं महेन्द्रत्वं दर्शयति, महान् वाऽयमभूद् यो वृत्रमवधीत् इति । तथा वेदस्यादिमत्तादोषः प्रसज्येत । अतोऽन्य इन्द्रो महेन्द्रात् ॥ १६ ॥

व्यपदेशभेदाच्च ॥ १७ ॥

क्रमेणाऽऽख्यायमाने तु वाक्यभेदोऽसकृच्छ्रुतेः ।

कृत्वा समासमुच्चार्य पुनः शब्दद्वयं भवेत् ॥

एतदेवाभिप्रेत्याऽऽह—न च तद्धितार्थे वृत्तस्येत्यादि ।

तद्धितार्थे च वृत्तस्य वृद्धिः स्यादुत्तरे पदे ।

महत्त्वं द्रव्यसंबन्धि नोपसर्जनसंगति ॥

महेन्द्र इति हि स्यान्न चेन्द्रविशेषणं महत्त्वम् । न ह्युपसर्जनमभिभूतस्वार्थवृत्ति विशेषणान्तरैः संयुज्यते । न च समासार्थे वृत्तस्येति वाक्यभेदमात्रेणैवोच्यते । तेन क्रमवृत्तिरपि नास्तीति प्रतिपाद्य पुनर्युगपद्वृत्तिमेव दोषान्तराभिधित्सयोपन्यस्यति । ऐक्यशब्दश्चे परार्थवत् ' इत्यनेन न्यायेनेन्द्रशब्दस्य महत्त्वतद्धितार्थो प्रति वैरूप्यनिमित्तवाक्यभेदप्रसङ्गः । विध्यनेकव्यापारात्मकश्चापरो वाक्यभेदः । तथा हि—

महत्त्वस्येन्द्रसंबन्धं तस्य च द्रव्यसंगतिम् ।

विदधत्प्रत्ययो वाक्यं भिन्द्यात्पुनरपि श्रुतेः ॥

तस्मान्नेन्द्रो देवता महत्त्वविशष्टः । किं तर्ह्यवयवसंबन्धानिरपेक्षाद्वादिशब्दात्तद्धितोत्पत्तिः । अतश्च सिद्धं देवतान्तरत्वम् । न च वृत्रवधोत्तरकालं महत्त्वाभिधानेनेन्द्रस्यैव महेन्द्रत्वं भवेत् । वेदस्याऽऽदिमत्त्वप्रसङ्गात् । अतो नित्यरूढस्यैव स्तुतिमात्रार्थमेतत् ॥ १६ ॥

व्यपदेशभेदश्च भवति । बहु दुग्धीन्द्राय देवेभ्यो हविः, इति बहु-
दुग्धि महेन्द्राय देवेभ्यो हविरिति । अतोऽपि देवतान्तरम्, एकदेव-
तात्वे मन्त्रविकल्पः स्यात् ॥ १७ ॥

व्यपदेशभेदाच्च भेदः । एवं च मन्त्रयोर्व्यवस्था भविष्यति । इतरथा विकल्पे पक्षे
बाधः स्यात् । अस्ति चार्थभेदे मन्त्रभेदस्यादृष्टार्थता प्रसज्येत ।

तस्माद्यथैव सूर्यादिरिन्द्रादत्यन्तभिन्नता ।

महेन्द्रस्य तथैवेति प्रगाथापनयो भवेत् ॥

एवं व्याख्यायमाने तु रूढित्वे तद्धिते सति ।

अग्नीषोमादयः सर्वे रूढित्वान्न द्विदेवताः ॥

यथैव हीन्द्रशब्दस्य महत्त्वतद्धितावपेक्षमाणस्य युगपत्क्रमेण वा वृत्तिर्न संभवत्येव-
मेव सोमस्याग्निमपेक्षमाणस्य न तद्धितसंबन्धस्तदपेक्षस्य वा नाग्निना सह समासः ।
तथा क्रमवृत्तौ पुनरुच्चारणे वाक्यभेदान्नान्यतरत्र वृत्तस्यान्यतरेण वृत्तिः, सोमपदस्य
वैरूप्यं, प्रत्ययस्यानेकार्थवृत्तिरिति दोषाणां साम्येनारूढित्वप्रसङ्गात्समस्तद्विदेवत्यव्यव-
हारोच्छेदः स्यात् ।

न चैषां रूढित्वं शक्यं वादितुं, सर्वत्र शास्त्रे द्विदेवत्यत्वाभ्युपगमात् । तद्यथा चतु-
र्धाकरणेन्द्रपीतपूर्वप्रपिष्टभागविचारेषु सापेक्षाग्निदेवत्यादीनामैन्द्राग्नीषोमीयादीनामाग्नेया-
दिशब्दैः केवलाग्न्यादिदेवताकैरसामर्थ्यादग्रहणमिति वक्ष्यति । रूढित्वे हि कस्य
क्वापेक्षा भवेत् ।

तथा द्विदेवतत्वसामान्येनैन्द्रापौष्णादीनामग्नीषोमीयैन्द्राग्रप्रकृतिकत्वं वैक्ष्यते । तथा
'मेधपतिभ्यां मेधम्' इत्यत्र 'देवता तु तदाशीष्वात्' इत्यर्थद्वयमाश्रयिष्यते । तथा
मनोताधिकरणे वक्ष्यति सत्यमग्नीषोमौ देवताप्रकृतौ तावन्निश्च सोमश्च तत्राग्नि-
देवता न त्वसमवेत इति । तथा देवताद्वन्द्वाश्रयाणि अग्नेरीत्वषत्वादीनि स्मर्यमाणानि
न शक्यानि बाधितुम् ।

यदि च व्याकरणमेवमादावप्रमाणं तर्हि देवतातद्धितस्मरणाप्रामाण्यादग्नीषोमादीनां
देवतात्वमपि न स्यात् । अथ तत्प्रतीतिरभ्युपगम्येत सा तुल्याऽर्थद्वयप्रतीतावपीति
रूढित्वाभावः । एतेनाश्वकर्णादिवदर्थराहितसमासान्वाख्यानेन स्वरसंस्कारप्रासिद्ध्यर्थ-

१ (अ० ३ पा० १ अ० १५) । २ (अ० ३ पा० २ अ० १८) । ३ (अ० ३ पा० ३
अ० १५) एष्वधिकरणेष्वित्यर्थः । ४ (अ० ८ पा० १ अ० ७) अत्रेति शेषः । ५ (अ० ९ पा०
३ अ० १२ सू० ३५) । ६ (अ० १० पा० ४ अ० २२ सू० ४२) अत्र भाष्यकार इति शेषः ।
७ ईदमेः सोमवरुणयोः, अमेरुस्तोमसोमाः इति सूत्राभ्यां इति शेषः ।

मन्त्रीभोमीयादिद्वंद्वस्मरणप्रामाण्यकल्पनं प्रत्युक्तम् । तथा हि—

यत्रार्थस्य विसंवादः प्रत्यक्षेणोपलभ्यते ।

स्वरसंस्कारमात्रार्था तत्र व्याकरणस्मृतिः ॥

महदिन्द्रशब्दयोस्तावदवश्यं पृथगर्थोभिधानशक्तिः कल्पयितव्या । तयोश्च गुणगुण्य-
भिधायित्वाद्विशेषणविशेष्यात्मकत्वमवधारितम् । तत्र यावदेव संहतावुच्चारितौ तावदेव
पूर्वानुभूतार्थसंबन्धितया विशिष्टार्थप्रत्ययो जायते । न चास्य निवर्तकं किंचिदस्ति । न
च समुदायस्यापूर्वशक्त्यन्तरकल्पनाप्रमाणं विद्यते । लब्धात्मिका च समुदायप्रसिद्धिरव-
यवप्रसिद्धिर्बाधते । न चावयवार्थराहितार्थान्तरप्रयोगं विस्पष्टमन्तरेण तदात्मलामः । किं च—

एकस्तावदातिक्लेशैरिन्द्रोऽस्तीत्यवगम्यते ।

महेन्द्रस्त्वपरः कल्प्यः पुनः क्लेशान्तरैर्भवेत् ॥

प्रत्यक्षेऽपि तावदर्धेऽनेकशब्दशक्तेः कल्पना निष्प्रमाणिका, किमुत यत्रार्थसद्भा-
वोऽपि कल्पनीयः । तदिहेन्द्रशब्दप्रयोगान्यथानुपपत्त्येन्द्रस्तावददृष्टोऽपि कल्प्यते, तत्र
यदिपुनर्महेन्द्रशब्दप्रयोगान्यथानुपपत्तिर्भवेत्ततोऽर्थान्तरं महेन्द्रो नाम कल्प्येत । यदा
तु पूर्वकल्पिताभ्यामेव महदिन्द्रपदशक्तिभ्यां प्रयोगः सिध्यति, स एव चार्थः किं चिद्वि-
शिष्टः प्रत्यभिज्ञायते, कस्तदाऽर्थान्तरं कल्पयितुं शक्यति । तस्मादिन्द्र एव महत्त्व-
विशिष्टो महेन्द्रो नान्य इति सिद्धम् । न च समासं कृत्वा तद्धिते क्रियमाणे कस्य
चिदसामर्थ्यं समासवेलायां तद्धितवेलायां चापेक्षणीयार्थान्तरानुपादानात् । न च द्विरुच्चा-
रणनिमित्तवाक्यभेदप्रसक्तिः । सकृदुच्चारितैकपदोपात्तानेकार्थकथनात् । वृत्तिद्वयात्मकं हि
माहेन्द्रपदम् । एकैका च वृत्तिर्वाक्यार्थे वर्तते । तत्र ययोर्वाक्ययोरर्थौ माहेन्द्रपदेनोपात्तौ
तौ ताभ्यां निर्भिद्य कथ्येते । यच्चात्रासकृदुच्चारणं दृश्यते नः तद्वेदवचनस्यैव । न हि
कदा चिदप्येवंरूपो वेदोऽस्ति महान्वासाविन्द्रश्च महेन्द्रो देवता अस्येति माहेन्द्रः । न
चैतदेवं वैदिकं पदमेवं विभज्यते । विभागस्य पौरुषेयत्वेनावैदिकत्वापत्तेः । किं तु—

वेदे स्वरूपतः शब्दो माहेन्द्रादिरवस्थितः ।

तस्यार्थः सकलो वाक्यैः पौरुषेयैर्निरूप्यते ॥

विचित्रशक्तीनि हि पदानि एकानेकपदार्थप्रतीतेः ।

तथैषामर्थकथनं कदाचित्पदेनैवान्येन क्रियते कदाचिद्वाक्येन, तेनाप्येकेनानेकेन वा
द्विपदेन बहुपदेन वेति वैचित्र्यम् । तद्यथा कः पिकः कोकिलः, क औपगव उपगोर-
पत्यम् । उपगुना वा स्वकान्तायामुत्पादितः । तथा पचतीत्युक्ते पाकं परगामिफलमेकः
कर्ता पूर्वापरभूतं वर्तमानकाले निर्वर्तयतीति कथ्यते । न चैवं कथयतां वाक्यभेदः प्रस-
ज्यते । न वाऽशब्दार्थत्वमध्यवसीयते । एवमेव यदि माहेन्द्रपदोपात्तेऽर्थस्तदस्पृशद्भिरेव

शब्दशक्तिविद्धिः पुरुषैः स्ववाक्येनैकेनानेकेन वा कथ्यते कस्तत्र वाक्यभेदः, शतकृत्वोऽपि हि स्ववाक्यमुच्चार्यमाणं न वेदं दूषयति । न च तदीयोऽर्थः कथ्यमानः पौरुषेयत्वं भजते, अवश्यं चानेकोऽर्थः पुरुषैः कथ्यमानः क्रमेण कथयितव्यः, सोऽपि च प्रकृति-प्रत्ययपौर्वापर्येणेत्येवं कथ्यते महांश्चासाविन्द्रश्चेत्यादि । न चैवं सापेक्षत्वम् । 'अथवा भवति च प्रधानस्य सापेक्षस्यापि समास' इति यद्यपीन्द्रशब्दस्तद्धितापेक्षस्तथाऽपि महत्त्वं प्रति प्राधान्याल्लभते समासम् । अतश्च युगपदपेक्षायामविरोधस्तथाऽपि तु वृत्तिः क्रमेणैव । कुतः—

सापेक्षोऽपि महत्त्वेन प्रधानत्वात्समस्यते ।

तदपेक्षो गुणत्वात्तु तद्धितेनैव वर्तते ॥

तेन यत्रैव प्रधानं सापेक्षं तत्रैतथैव तावद्वृत्त्या भवितव्यमिति समास एव प्रथमं भवति । यदि वा कृत्वा समासं तन्त्रेण वृत्तिरिष्येत, ततः शुद्ध इन्द्रस्तद्धितसंबन्धी शुद्धश्च समासभागिति निर्गुणस्थैवेन्द्रस्य देवतात्वापत्तेर्गुणानर्थक्यप्रसङ्गः ।

न चेन्द्रमहत्त्वयोर्युगपत्ताद्धितार्थे निपतितयोररुणैकहायन्यादिवत्परस्परनियमो लभ्यते । न ह्यक्रियायां युगपत्संनिपातो नापि विशेषणवशीकारसामर्थ्यम् । सत्यपि च द्वन्द्वदेवतापत्तिः । अकृतसमासयोश्च महदिन्द्रशब्दयोरनेकत्वाद्विवक्षितैकसंख्यप्रातिपदिकानिमित्ततद्धितसंबन्धाभावप्रसङ्गः । किं च—

सुबन्तौ यदि वैतौ ते, न प्रातिपदिकं ततः ।

असुबन्तत्वकल्लौ वा समासांशो न लभ्यते ॥

तस्मान्न युगपद्वृत्तिरिति क्रमवृत्त्या समासार्थस्यैव देवतात्वम् । अतश्चेन्द्र एव गुणसंयुक्तो महेन्द्रो नार्थान्तरमिति पूर्वपक्ष एव शोभन इत्यन्यदुत्तरं वाच्यम् । तदुच्यते—

श्रुत्या हि देवता यागे समवैति न रूपतः ।

तस्मान्महेन्द्रशब्दोक्त्या महेन्द्रो देवतेष्यते ॥

यद्यप्यभिन्नोऽर्थस्तथापि 'विधिशब्दस्य मन्त्रत्वे भावः स्यात्तेन चोदना' इति महेन्द्रशब्देनैवोच्यमानस्यास्मिन् ग्रहयागे देवतात्वं नान्यथा । तत्र सकलपर्यायेणापि बृहदिन्द्रादिशब्देनोच्यमानस्य देवतात्वं न भवति किमुत न्यूनैवेन्द्रशब्देन । तथा हि—

अर्थोऽपि यादृशो यत्र देवतात्वेन चोदितः ।

मनागपि ततोऽन्यत्वे देवतेति न गम्यते ॥

१ म० भा० (२—१—१) । २ श्लोकस्यायमर्थः । सुबन्तत्वे महदिन्द्रशब्दयोः, 'अप्रत्ययः प्रातिपदिक' इत्यनेनाप्रातिपदिकतया तद्धितवृत्त्ययोगादसुबन्तत्वे च समासायोगाद्वृत्तिद्वययोगपक्षवृत्तिरिति युगपत्सुबन्तत्वात्सुबन्तत्वविरोध इति । ३ (अ० १० पा० ४ अ० १३ सू० ३३)

देवतात्वस्य प्रत्यक्षाद्यनवगम्यत्वाच्चोदनैवैकं प्रमाणं सा च यं यादृशं यत्र यादृशे चार्थे विदधाति, स यदि तथैवानुष्ठानेऽपि संपाद्येत, ततस्तत्प्रमितोऽयमित्यवसीयते ।

किंचिदपि चेदिहान्यथा जातं निवृत्तव्यापारायां चोदनायां प्रमाणान्तरं मृग्यं न च तदस्तीत्यप्रमाणता यथा वक्ष्यति । ‘ स एवाग्निरष्टाकपालस्य देवता नाऽऽज्यस्य ’ इति । तेन व्यवस्थावशाद्यथैवेन्द्रे चोदितेऽग्नेर्देवतात्वं न भवति, सोमस्य च चोदिते न पुरोडाशस्य, अभिषुतस्य च न लतायाः, शुद्धे च न सगुणस्य, तथैव गुणवति चोदिते न निर्गुणस्य । कुतः—

देवता हि विधेयत्वाद्विवक्षितगुणेष्यते ।

लक्षणत्वे तु तस्याः स्यादविवक्षा गुणादिषु ॥

यदि हि तद्धितसंबन्धे देवतोद्दिश्यमाना स्यात्ततोऽस्या गुणाविवक्षा भवेत् । इयं पुनरविधीयमाना देवतात्वमेव न प्रतिपद्यत इत्यवश्योपादातव्या । ततश्च विवक्षितगुणत्वात्तदपाये न कथं चिद्देवतेति गम्यते । यथा शुक्लवासा भोजयितव्यो ‘ लोहितोष्णाषा ऋत्विजः प्रचरन्ति ’ ‘ दण्डी प्रैषानन्वाहं ’ इति विशेषणरहितानामकर्माङ्गत्वम् । यदा तेऽप्युद्दिश्यन्ते योऽयं शुक्लवासास्तमानयेत्यादौ तदा विनाऽपि विशेषणेनाऽऽनीयन्ते । तदिह यद्यपि तावद्देवतारूपेणोपकुर्यात्तथाऽपि न गुणरहिताऽऽश्रीयेत, किमुत यदाऽभिधानोपकारिणी विधिगतव्यतिरिक्ताभिधानाभिहिता नैव प्रत्यभिज्ञायते सैवेयं देवतेति ।

समासेन च विधीयमानायां नानेकार्थविधिविधोषप्रसक्तिः । तत्र माहेन्द्रग्रहगता न कथं चिदिन्द्रशब्देनोच्यते ।

या तु तेनोच्यते सा तत्र नैव देवतेत्यनर्थकमेवास्याः प्रकाशनम् । अतश्च ‘ न श्रुतिसमवायित्वात् ’ इत्ययमपि सूत्रार्थो भवति श्रुतिसमवेतं देवतात्वं भविष्यति तदधीनज्ञानमित्यर्थः । तच्च तद्धितसंवादे सति ज्ञायते । तस्मादस्ति देवताभेद इति । कथं त्वस्मिन् पक्षे भाष्यगमनिका । तदभिधीयते ।

पूर्वपक्षवादी तावदनुत्कर्षं प्रगाथस्य वदति, यश्च माहेन्द्राद्ग्रहादिन्द्राभिधानसमर्थ-मन्त्रानुत्कर्षं वदति तेनाकर्माङ्गभूतार्थप्रकाशनवैयर्थ्यादिन्द्र एवात्र शुद्धो देवताभूतः प्रकाश्यत इत्यभ्युपगतं भवति ।

तस्य च देवतात्वं नाभ्युपगममात्रेण सिध्यति, नापि प्रमाणान्तरेणेति य एतद्ग्रहोत्पत्तिवाक्ये देवताभिधानशक्तिस्तद्धितः श्रूयते ‘ माहेन्द्रं गृह्णाति ’ इति तत्संयोगाद्विज्ञायते । स च यदि समासान्निष्कृष्य केवलादिन्द्रशब्दादुत्पाद्यते, ततो मन्त्राभिधेयसदृशं देवतात्वमुक्तं भवति ।

सिद्धवच्चैतमर्थं पूर्वपक्षवादिनोऽभिप्रेतं मन्वानो निष्कृष्य ब्रवीति इन्द्रोऽस्य देव-

ता—इति तद्धितसंयोगेन ज्ञायते, न चास्य महत्त्वमपेक्षमाणस्याकृते समासे शुद्ध-
स्योपसर्जनभूतस्य तद्धितसंयोगः, तद्धितसंयोगापेक्षस्य वेति—सस्यपि सापेक्षप्रधान-
समासे प्रातिपदिकावस्थायां तद्धितापेक्षा, न च तदानीमसुबन्तत्वात्समासोपपत्तिः । तेन
यत्रैव पृथग्भूतं सुबन्तं संबन्धार्हमेव पदान्तरमपेक्षते यथा राजपुरुषः शोभन इति, तद्धि-
ष्यमेवैत्, 'भवति वै प्रधानस्य सापेक्षस्यापि समास' इति द्रष्टव्यम् ।

अकृते च समासे तद्धितापेक्षायां वाक्यात्तद्धितोत्पत्तिरित्यभ्युपेतं स्यात् । शुद्धस्य
वा तद्धितसंस्पर्शाद्विशेषणानन्तर्गतिप्रसङ्गः । क्रमवृत्तिः पुनर्भवतो नाभिप्रेतैव, पूर्वं
तद्धितसंबन्धे पूर्वोक्तावेव द्रव्यविशेषणोत्तरपदवृद्धिप्रसङ्गदोषौ ।

न च समासार्थे वृत्तस्य शुद्धस्य तद्धितसंबन्धः । तेनैकस्मिन्नेव प्रयोगे तन्त्रसंबन्धोऽ-
भ्युपगन्तव्यः । ततश्च 'ऐक्यशब्दे परार्थवत्' इति तथैव वैरूप्यदोषः ।

विस्पष्टाश्रयमन्योऽर्थ इति प्राक्समासादनेकार्थविधेः समासपदलभ्यत्वाद्वाक्यभेद-
माह । कृते तु समासे नैष दोषः । तस्मान्नेन्द्रो देवताऽमहत्त्वविशिष्टः शुद्धः किं
तर्हि, विशिष्ट एव ।

अथ वा नेन्द्रो देवता केवलपदोपात्तः शुद्ध इत्यभिप्रायः । कथं तर्हि, महत्त्वविशिष्टः,
समासप्रातिपदिकात्तद्धितोत्पत्तेः ।

न त्ववयवसंबन्धेनेति—नावयवप्रसिद्धिनिराकरणपरं, किं तर्हि, नावयवसंब-
न्धेन तद्धितोत्पत्तिर्निष्कृष्टमशक्यत्वादित्यभिप्रायः ।

तस्माद्देवतान्तरमिति । सत्यपि द्रव्यैकत्वे सगुणनिर्गुणाश्रयणाद्देवतान्तरत्वम् ।

आह च—

आचार्यो मातुलश्चेति द्रव्यैकत्वेऽपि दृश्यते ।

अपेक्षाहेतुभेदेन व्यवहारः पृथक्तया ॥

यदभ्युच्यते इन्द्रस्य वृत्रवधोत्तरकालमिति । पूर्वं सर्वत्र शुद्धात्मनः प्रतिपन्न-
देवतात्वस्य पश्चात्तनोऽयं गुणः स्तुतिमात्रोपयोगी न देवतात्वेऽन्तर्भवतीति मन्यते ।
अस्य तूत्तरं गतार्थम् ।

स्थिते च देवतान्तरत्वे, शुद्धस्य देवतायाः प्रकाशनं, शुद्धेन वा विशिष्टस्य, विशि-
ष्टचोदनायामपि वा शुद्धस्य देवतात्वं, शुद्धशब्दोच्चारणेऽपि वा विशिष्टे देवतात्वं
प्रतिपद्यत इत्यादि सर्वमन्धकारनिरीक्षितं साहममात्रेणाभ्युपगम्येत, न चैतद्युक्तम् ।

अतो यत्र विधिमन्त्रयोर्देवतासंवादस्तत्र प्रगाथो नीयेत । अस्मत्पक्षे पुनः—

यां कां चिदप्युपादाय देवतां साधिता स्तुतिः ।

अदृष्टं यागमात्रार्थं करोत्यारादवास्थितम् ॥ १७ ॥

गुणश्चानर्थकः स्यात् ॥ १८ ॥

यदा विधिशब्दादवगतमेतद्भवति, इन्द्रो देवतेति, तदाऽस्य गुणान्वाख्याने किं प्रयोजनं महत्त्वं नामेन्द्रस्य गुणो भवतीति । देवताभिधानं, कथं तस्यै देवतायै दीयत इति । गुणेऽपि हि विहिते सति तस्या एव देवतायै दीयतेऽविहितेऽपि । तस्माद् गुणविधानमनर्थकम् । अथोच्येत, योऽस्मिन् ग्रहे इन्द्रः स महानिति । नैवम् । ग्रहसंबन्धस्याप्रसिद्धत्वाद् विशेषणं नात्र कल्प्यते, गुणसंबन्धस्य चाप्रसिद्धत्वाद् गुणेन विशेषणमनवकलुप्तम् । तस्मादपि देवतान्तरम् ॥ १८ ॥

तथा याज्यापुरोरुचोः ॥ १९ ॥

एवं सति याज्यापुरोनुवाक्ययोर्भेदेन दर्शनमुपपद्यते । एन्द्रं सानासिं रयिम् । इत्यैन्द्रयाज्यापुरोनुवाक्याद्वयं, मह्यं इन्द्रो य ओजसा इति भेदेन माहेन्द्रं दर्शयति । तदेकत्वे विकल्प्येत । तत्र पक्षे बाधः स्यात् ॥ १९ ॥

वशायामर्थसमवायात् ॥ २० ॥

यदुक्तम्, अजावशाशब्देन चोदिते कर्मणि च्छागशब्देन निगमा भवन्तीति । तद् युक्तम् । वशायामर्थसमवायित्वं वयं प्रत्यक्षमवगच्छामः । छागस्य वपाया मेदसोऽनुब्रूहि इति यैव वशा सैव च्छागेति ।

यदि चाऽऽदिवातनादिर्वा गुणः केवलमिन्द्रस्तुत्यर्थमेवोपादीयते न देवतात्वेऽन्तर्भवति, ततोऽस्योपादानमेवानर्थकं स्यात् । सर्वा हि देवतैवमर्थमभिधीयते विधीयते वा, कथं नाम तदुद्देशेन कर्म क्रियेतेति ।

यदि चाविहिते विहिते च गुणे केवलेनेन्द्रेण व्यवहियते ततो नार्थो गुणाभिधानेन । किं च—

गुणोऽनन्तर्गतश्चात्र पश्चादभिहितो भवेत् ।

लक्षणत्वेन वोक्तः सन्नचाप्राप्तेस्तदस्ति ते ॥

न हि ग्रहसंबन्ध इन्द्रस्य प्राप्तो येन तद्गतेन्द्रानुवादेन महत्त्वं केवलमेव स्तुत्यर्थमुच्येत । न च महानिन्द्रः प्राप्तो यतो गुणेनोपलक्ष्य विधीयते । तस्मादप्राप्तविधेर्देवतान्तरता ॥ १८ ॥

पूर्ववन्मन्त्रव्यपदेशभेदव्यवस्था ॥ १९ ॥

वशादिद्रव्याणामर्थरूपोपकारित्वात्प्रत्यक्षलभ्ये विशेषे सामान्येनापि सिद्धेर्न विधि

तस्मात् प्रगाथस्योत्कर्षः संस्कारपक्षे । अतः प्रधानकर्मणी इति ॥ २० ॥

यत्रोति वाऽर्थवत्त्वात् स्यात् ॥ २१ ॥

वाशब्दः पक्षं व्यावर्तयति संस्कारकर्मणी एव स्तोत्रशस्त्रे । यच्चै-
तत् प्रगाथस्योत्कर्ष इति । उत्कृष्यतां यत्रेन्द्रस्तत्र प्रगाथः । लिङ्गेन हि
क्रमसंनिधी बाधितव्यावेव ॥ २१ ॥

न त्वाम्नातेषु ॥ २२ ॥

अपरेषां मन्त्राणामुत्कृष्टानामन्यत्रार्थवत्ता नास्ति तेषामानर्थक्यं
स्यात् । यथा, याम्याः शंसति, शिपिविष्टवतीः शंसति, पितृदेवत्याः
शंसति, आग्निमारुते, कुषुम्भकसूक्तम्, अक्षसूक्तं, मूषिकासूक्तमित्येवमा-
दीनाम् ॥ २२ ॥

दृश्यते ॥ २३ ॥

तदुच्यते । सर्वेषामर्थवत्ताऽस्ति । मण्डूकसूक्तस्याग्नौ, अक्षसूक्तस्य

शब्दादरः ॥ २० ॥

बलवत्प्रमाणविरोधे संस्कारपक्षस्त्यज्येत, न च सोऽस्ति, लिङ्गबलीयस्त्वादुत्कर्षसि-
द्धेरित्यपर्युदासः संस्कारपक्षस्य ।

अथ वाऽर्थैकदेशोऽयं समासार्थप्रकाशनम् ।

करिष्यत्यविरोधाय मनोतास्थानिशब्दवत् ॥

अनुत्कृष्यमाण एव वा प्रगाथः सन्निधिवशादवयवद्वारेण महेन्द्रमविरोधाय दृष्टार्थ-
त्वाय च प्रकाशयिष्यति, यथाऽग्नीषोमीये मनोतायामग्निशब्दः प्रकरणात्समासस्थः प्रती-
यमानः साहचर्यात्सोममपि प्रतिपादयन्समुदायार्थो विज्ञायते । अतश्चानुत्कर्षेऽप्य-
दोष इति ॥ २१ ॥

आम्नातेष्वपि मन्त्रेषु नोत्कृष्टेष्वर्थदर्शनम् ।

सर्वेषु भवतीत्येवं नोत्कृष्टत्वं न दुष्यति ॥

न हि यमादीनां ग्रहान्तरेष्वपि देवतात्वं येनेन्द्रवदुत्कृष्टैर्मन्त्रैः प्रकाशयेरन् । अत-
स्तेषां तावद्विध्यानार्थक्यप्रसङ्गादवश्यमदृष्टार्थत्वेन भवितव्यम् । ततश्च तत्सामान्यादि-
तरेषु तथात्वं, तस्मान्न संस्कारकर्मत्वमिति ॥ २२ ॥

यमादयो न विद्यन्ते यद्यपि ग्रहदेवताः ।

अन्यकर्मोपयोगित्वात्प्रकाश्याः स्युस्तथाऽपि नः ॥

मण्डूकसूक्तस्याग्नौ प्रयोगः, तत्र मण्डूकेनाग्निकर्षणाम्नानात् । अक्षसूक्तस्य राज-
सूये, तत्र 'अक्षैर्द्विव्यति' इति विधानात् ।

राजसूये, मूषिकासूक्तस्यैकादशिन्यां, सर्वेषां वाचस्तोमे, सर्वा ऋचः
सर्वाणि यजूंषि सर्वाणि सामानि वाचस्तोमे पारिप्लवं शंसति इति । तथा
यस्याऽऽश्विने शस्यमाने सूर्यो नोदियादपि सर्वा दाशतयीरनुब्रूयादिति ।
तस्मादस्त्यर्थवत्तोत्कृष्टानाम् । अतः संस्कारकर्मणी स्तोत्रशस्त्रे इति ॥ २३ ॥

अपि वा श्रुतिसंयोगात् प्रकरणे स्तौतिशंसती

क्रियोत्पत्तिं विदध्याताम् ॥ २४

अपि वा प्रधानकर्मणी स्तोत्रशस्त्रे स्याताम् । कुतः । श्रुतिसंयो-
गात् ।

मूषिकासूक्तस्यैकादशिन्याम्, ' आखुस्ते ' पशुः । इत्युपशयसंबन्धसंकीर्तने सति
तद्द्वारेणोपशयस्यैव स्तुतिः । कुषुम्भकसूक्तादीनां तु यदि क चिद्विशेषरूपेणार्थो
नास्ति ततः सामान्यविधानेनार्थवत्ता भविष्यति ।

वाचः स्तोमे सर्वमन्त्रोपदेशात् । तथाऽऽश्विने सूर्योदयावधि समाप्त्यसंभवे सर्वासा-
मृचामुपदेशात् ।

तत्र वचनेनैवाऽऽसमवेतार्थमन्त्रविधानसामर्थ्यादगतेरदृष्टार्थाश्रयणं, न च कचिद-
दृष्टार्थत्वेन सर्वत्रैव दृश्यमानमप्यर्थं प्रोङ्गयादृष्टार्थत्वकल्पना युज्यते । तथा हि —

न जपादावदृष्टार्थं वैष्णव्यादिनिदर्शनात् ।

याज्यादावपि दृष्टार्थं स्याददृष्टार्थकल्पना ॥ २३ ॥

यदुक्तं मनोतायामिवाग्निशब्द इन्द्रशब्दः समासार्थं लक्षयिष्यतीति । तदयुक्तम् ।
कुतः । एतस्मादेव दोषात् । न हीन्द्रशब्दस्य स्वार्थमभिदधतः कश्चिद्विरोधो येन श्रुति-
वृत्तिं जह्यात् ।

सर्वादृष्टार्थानां च यथाकथं चित्क्षणाया दृष्टार्थत्वापादनसंभवादयुक्तमेतत् । यत्तूक्त-
मुत्कृष्टतामेवेति । तदयुक्तम् । कुतः—

प्रकृतस्तोत्रशेषत्वं श्रुत्या संनिधिकल्लप्ताया ।

विना सामान्यसंबन्धाह्लिङ्गं चाविनियोजकम् ॥

यदि ह्येकान्तेन प्रथमं दृष्टार्थत्वमवधारितं स्यात् ततः क्रमसंनिधिकल्लप्ता श्रुतिर्वा-
ध्येत, यतस्तु विनियोगोत्तरकाला प्रयोजनकल्पना न तद्वशेनैव विनियोगस्तेन क्रमसं-
निधिभ्यां विनियुक्ते दृष्टमदृष्टं वा प्रयोजनं कल्प्यमानं न विरुध्यते । न चोत्कृष्टस्य
प्रगाथस्यान्यत्र विनियोगहेतुरस्ति ।

ह्लिङ्गं हि देवतां प्रकाशयितुं सामर्थ्येन तन्मन्त्रं स्वरूपे विनियुज्जीत, तथा चास्या-

सप्तमीश्रुतिसंयोगो हि भवति । कवतीषु स्तुवते, शिपिविष्टवतीषु स्तु-
वते इति । यदि स्तुतिस्ततः कवत्यक्षरेष्वाहिता । यदि प्रकाशनं, ततो
देवतायाम् । तत्र करणं कवत्यस्तृतीययाऽश्रोष्यन्त, न सप्तम्या । अपि
च, श्रुतिसंयोगो भवति । प्रउगं शंसति, निष्केवल्यं शंसति, इति । अतः
स्तुतिरभिनिर्वर्तयितव्या तेन मन्त्रेण । गुणवचनः शब्दः स्तुतिनिर्वर्त-
नार्थो दृष्टमर्थं करिष्यति । तस्मात् प्रधानकर्मणी । अपि च श्रुतिसंयोगो
भवति षष्ठीविभक्तिसंयोगः । यथा इन्द्रस्य नु वीर्याणि प्रवोचम् इति । तेन
देवताशब्दः स्तुतिसंबन्धार्थ इत्युच्यते । देवताभिधानार्थं प्रातिपदिका-
र्थत्वात् प्रथमा स्यात् । अथ यत् प्रथमान्तं, तद्देवतार्थं भवितुमर्हति यथा,
' इन्द्रो यातोऽवसितस्य राजा ' इति ।

नर्थक्यप्रसङ्गः । कर्मसंबन्धे तु न कश्चिदस्य व्यापारः । तदेतल्लिङ्गं यदि सामान्यतः
केन चित्कर्मसंबन्धः क्रियते, ततः कथं तस्योपकरिष्यतीत्यपेक्षिते यथा शक्नोतीत्येवमा-
श्रयणाद्देवताप्रकाशनद्वारेणेति विनियुङ्क्ते ।

न चात्र सामान्यसंबन्धकारणं पश्यामः । तस्मादुत्कृष्टानामानर्थक्यमेव स्यादित्यदृ-
ष्टार्थतैव न्याय्या । किंच—

एवं च सप्तमी षष्ठी द्वितीया स्तौतिशंसती ।

श्रुतिवृत्ता भविष्यन्ति त्वत्पक्षेऽन्यार्थवृत्तयः ॥

गुणगुण्यभिधानक्रियाणामक्षरारूढत्वात्सप्तमीश्रुतिसंयोगो घटते । प्रकाशने हेतुकरण-
त्वात्तृतीयायुक्ताः कवत्यादयः श्रूयेरन् । ननु स्तुतावपि कवतीनां करणत्वात्तृतीयैव
प्राप्नोति । नैष दोषः—

आधारत्वमपि ह्यासां करणत्वं च विद्यते ।

तत्रैतयोर्यथाभीष्टं निर्देश उपपद्यते ॥

प्रकाशनं पुनः परमार्थतस्तावदात्माधारम् । कर्मत्वप्रतिपत्त्युत्तरकालं, च व्याप्यत्वा-
द्देवताधारम् । तत्र कवतीनामैकान्तिकमेव करणत्वमिति वैषम्यम् ।

अपि च स्तौति शंसतीति स्तुतिभावना पूर्वापरीभूता श्रूयते । तस्यां च धात्वर्थः करणभूतः
शेषाणि च कारकाणि नित्यं धात्वर्थं निष्पादयन्ति संबध्यन्ते । तत्र यदि मन्त्राः स्तोत्रानिर्वृ-
त्त्यर्था भवन्ति ततोऽपेक्षितार्थकरणाच्छास्त्रदृष्टमर्थं कुर्वन्तो दृष्टार्था भवन्ति । प्रकाशनं तु
कुर्वन्तोऽच्चादितकरणाददृष्टार्था भवेयुः । ततश्च वरं स्तुतीनामेवाऽदृष्टार्थत्वम् । किं च ।

श्रुत्यैव षष्ठी पारार्थ्यं देवतानां ब्रवीति नः ।

न प्रधानं गुणाश्चेष्टाः स्तुतेस्तेन प्रधानता ॥

देवताप्राधान्ये हि प्रातिपदिकार्थपरत्वादव्यतिरिक्तार्थाविषया 'अग्निर्मूर्धा' इवत्प्रथमैवश्रूयेत् ।

नेत्युच्यते । तदपि वाक्यसंयोगात् स्तुत्यर्थमेव । ननु वाक्यालिङ्गं बलीयः । सत्यम् । एतदपि लिङ्गम्, यत् स्तुतिवाक्यस्य साकाङ्क्षस्य निराकाङ्क्षीकरणसामर्थ्यम् । तथाऽप्युभयथा लिङ्गेऽनुगृह्यमाणे कुतो निर्णयः, वाक्यशेषादेव, न देवताभिधानार्थ इति । देवताभिधानार्थ इत्येतस्मिन् पक्षे स्तुत्यर्थं साकाङ्क्षवचनमनर्थकमेव स्यात् । तस्माददृष्टार्थत्वात् स्तुतिवचनस्य प्रधानकर्मणी स्तोत्रशस्त्रे । अपिच, स्तौतिशंसतीति साक्षाद्गुणवचनौ लक्षणयाऽभिधायौ स्याताम् । तस्मात् क्रियोत्पत्तिम्—अपूर्वोत्पत्तिं विदध्यातामिति ॥ २४ ॥

शब्दपृथक्त्वाच्च ॥ २५ ॥

शब्देन पृथक्त्वमेव गम्यते । द्वादशस्तोत्रशस्त्रोऽग्निष्टोमः । इतरथा हि द्वादशत्वं न स्यात् स्तोत्राणां शस्त्राणां च । एकमेव शंसनं स्तवनं च ।

यदपि किं चित्प्रथमान्तं तदपि योग्यतापूर्वकैकवाक्यत्ववशेन गुणसंबन्धार्थमेव । यथा, इन्द्रो यातो—जङ्गमस्य, अवासितस्य—स्थावरस्य च राजेति ।

न च गुणानामुपयोगोऽस्तीति तत्प्राधान्यानाश्रयणे स्तुत्यर्थतैव युक्ता । सत्यमिति ग्रन्थच्छेदः । तत्रार्थवादन्यायेन शेषपदानर्थक्यप्रसङ्गात्सत्यपि पूर्वत्र प्राधान्यपर्यवसानसंभवे स्तुत्यर्थेनैकैकवाक्यता युक्ता ।

न चैवं स्तौतिशंसत्योः प्रकाशनलक्षणार्थता भविष्यतीति स्तुतेरेव प्राधान्यम् ॥ २४ ॥

पृथक्त्वनिवेशिनी द्विद्वादशसंख्या न प्रकाशनाभेदे सति शब्देनोच्यते । सामान्याविवक्षायां वा प्रत्यृचं प्रतिपदं च तन्निर्वृत्तेर्न द्वादशत्वेऽवतिष्ठते । ननु च स्तुतावपि तुल्यमेतत् । तथा हि—

सामान्यस्तुतिरेकैव भेदोऽपि प्रत्यृचं स्थितः ।

न चान्यथा विवक्षाऽस्ति यतो द्वादशता भवेत् ॥

अथ स्तोमवशाद्वक्समुदायसाध्याः स्तुतयो गण्यन्ते तथा प्रकाशनान्यपीत्यविशेषः । उच्यते—

क्रियाः फलापवर्गिण्यस्तत्संख्यागणनाः सदा ।

अपूर्वद्वादशत्वाच्च द्वादशत्वं निरूप्यते ॥

प्रकाशनार्थत्वे हि प्रत्यृचं प्रतिपदं च तन्निर्वृत्तिदर्शनात्क्रियासमाप्तेर्न किं चित्कारणमस्ति, येन द्वादशत्वं परिच्छिद्येत । अपूर्वार्थत्वे तु तेषां शास्त्रगम्यत्वाद्यथोक्तस्तोमसं पदः प्राङ्निर्वृत्तिप्रमाणाभावाद्वक्समुदायेनापूर्वनिर्वृत्तेस्तद्द्वारेण क्रियासमाप्त्युपलक्षणादपूर्वाणां द्वादशत्वेन स्तुतिद्वादशत्वसिद्धिः । न हि प्रत्यृचं सर्वस्तोत्रेभ्यो वा तत्कल्पनायाः

अथ भेद आश्रीयते, ततो न द्वादशत्वेऽवतिष्ठते ॥ २५ ॥

अनर्थकं च तद्वचनम् ॥ २६ ॥

अग्निष्टुति श्रूयते, आग्नेया ग्रहा भवन्ति इति । तत्र पुनरुच्यते, आग्नेयीषु स्तुवन्ति, आग्नेयीषु शंसन्ति इति । तन्न विधातव्यमेव, यदि संस्कारकर्मणी । तस्मादपि प्रधानकर्मणी इति ॥ २६ ॥

अन्यश्चार्थः प्रतीयते ॥ २७ ॥

संबन्धे वै स्तोत्रशस्त्रे वा इति । यद्यन्यत् स्तोत्रमन्यच्छस्त्रं, ततस्तयोः संबन्धः । यदि वाऽपूर्ववचने ततोऽन्यत् स्तोत्रमन्यच्छस्त्रम् । इतरथा यदेव स्तोत्रं तदेव शस्त्रं स्यात् ॥ २७ ॥

अभिधानं च कर्मवत् ॥ २८ ॥

प्रधानकर्मण इव चाभिधानं भवति द्वितीयासंयोगेन । प्रउगं शंसति निष्केवल्यं शंसति, इति ॥ २८ ॥

फलनिर्वृत्तिश्च ॥ २९ ॥

फलनिर्वृत्तिदर्शनं च भवति । स्तुतस्य स्तुतमासि इत्येवमादि—इन्द्रवन्तो

किं चित्प्रमाणमस्ति यथा प्रकाशनस्य दर्शनम् ॥ २९ ॥

ऋचामनूद्यत्वादाग्नेयग्रहचोदनयैवाऽऽग्नेयीनां स्तुतिसाधनत्वसिद्धेः 'आग्नेयीषु स्तुवते' इत्यनर्थकं वचनम् ॥ २९ ॥

संबन्धस्य भेदनिबन्धनत्वात्संबन्धवचनेन स्तोत्रशस्त्रयोर्भेदः । स च प्रकाशनैकत्वान्न प्राप्नोति । ननु स्तुत्येकत्वादितरत्रापि तुल्यमेतत् । अथ प्रगीताप्रगीतमन्त्रसाधनत्वेन भेदः, तद्व्यक्तिद्वारेण वा, स पूर्वपक्षेऽप्यविशिष्टः । तत्रोत्तरं द्वादशत्ववत् । अत्यन्तभेदाद्धि स्तोत्रशस्त्रापूर्वयोस्तद्वारेण क्रिययोर्भेदमुपचर्य संबन्धवचनम् । न तु प्रकाशनं स्वतः फलतो वा भिद्यते ॥ २७ ॥

यदिदं द्वितीयाप्रतिपादितकर्माहमभिधानमिदं चापरं प्राधान्ये कारणम् । प्रधानक्रिया हि केन चिद्रूपेणेप्सिता 'अग्निहोत्रं जुहोति' 'आग्नारमाधारयति' इतिवद्भवति न संस्कारक्रियाऽत्यन्तगुणभूतत्वात् ।

अथ वा स्तोत्रशस्त्रसमाख्ययोरभिधानत्वं तत्प्राधान्यज्ञापनार्थम् । इतरथा हि प्रकाशनामित्येवं समाख्या स्यात् । अवहन्त्यादिवद्वा नैव भवेत् ॥ २८ ॥

योऽयं मन्त्रे फलाशीरर्थवादः स स्तुतेः प्रधानत्वे घटते सर्वत्र प्रधानविषयत्वात्प्रार्थनात्मा । तत्पक्षे तु—

वनामहे धुक्षीमहि प्रजामिषं सा मे सत्याशीर्यज्ञस्य भूर्यादिति स्तोत्रफलमनूयते, न देवतायाः । तस्मात् प्रधानकर्मणी स्तोत्रशस्त्रे । अन्यत्र सूत्रवद्धं प्रयोजनम् । दशमेऽध्याये ग्रहाणां देवताऽन्यत्वे स्तुतशस्त्रयोः प्रधानकर्मत्वादविकारः स्यात् ॥ २९ ॥

[६] विधिमन्त्रयोरैकार्थ्यमैकशब्द्यात् ॥ ३० ॥ पू० ॥

इदं समाम्नायते न ता नशन्ति, न दभाति, तस्करो नासाममित्रो व्यथिरा दधर्षति । देवांश्च याभिर्यजते ददाति च ज्योगित्ताभिः सच-ते गोपतिः सह इति । यजते ददातीत्युदाहरणम् । किं यद्वद्ब्राह्मणे भावशब्दो विधायकस्तद्वन्मन्त्रेऽपि, उत मन्त्रेऽविधायक इति ।

किं तावत्प्राप्तम् । विधौ मन्त्रे चाऽऽम्नायमानस्य भावशब्दस्य एक एवार्थः स्यात् । ऐकशब्द्यात् । स एवायमेकः शब्दो ब्राह्मणगतो विधास्यति, मन्त्रगतो न शक्नोति विधातुमित्यनुपपन्नम् । तस्माद्विधायकः ॥ ३० ॥

देवतैव प्रधानत्वात्फलं याच्येत कर्मवत् ।

न स्वामिनि स्थिते कश्चिद्वासात्प्रार्थयते फलम् ॥ २९ ॥

(इति स्तुतशस्त्राधिकरणम् ॥ ९ ॥)

इह मन्त्रा उदाहरणम् । किं तद्वता भावनावचना ब्राह्मणवद्विदधति नेति संदेहे शब्दाभेदाद्विधायका इत्याशङ्क्य मन्त्रत्वात्प्राप्तार्थत्वाच्च विधित्वासंभवेन प्रयोगकालेषु ब्राह्मणविहितानामेवार्थानां स्मारका इत्युत्तरपक्ष उक्तः । तथा हि—

न कर्मान्तरताऽस्त्यत्र बलवत्प्रत्यभिज्ञया ।

न चोपात्तो गुणः कश्चिन्न च वाक्यान्तरे स्तुतिः ॥

स्मारकत्वप्रतिपक्षौ हि विध्यर्थवादौ स्यातां, तदिह स्वरूपं तावदन्यतः क्रियायाः प्राप्तं गुणफलनिमित्तानि तु नैवोपात्तानि यानि विधीयेरन् ।

न च वाक्यान्तरस्थे पर्यवासितप्रयोजने विधौ स्तुतिरुपपद्यते । तदुक्तं प्रथनमन्त्रे । तस्मात्प्रकाशका मन्त्रा इति यद्व्याख्यायते तत्र वदामः । किं पुनः कारणं मन्त्रत्वेनाऽऽख्यातविशेषाणां विधिशक्तिस्तिरोधीयते, कथं च ब्राह्मणत्वेनासावाविर्भाव्यते । दृष्टाश्च मन्त्रगता अपि विधायका 'वसन्ताय कपिञ्जलानालभते' इत्यादयः ।

तथा ब्राह्मणगता अप्यविधायका यथा 'यस्योभयं हविरार्तिमार्ज्जिते' इत्यादयः । तस्मान्नायमेकान्तः । किं च—

१ तै० सं० (३-२-७) । २ (अ० १० पा० ४ अ० २५ सू० ४९) । ३ तै० ब्रा० (२-४-६) ।

अपि वा प्रयोगसामर्थ्यान्मन्त्रोऽभिधानवाची
स्यात् ॥ ३१ ॥ सि० ॥

अपि वेति पक्षो व्यावर्त्यते । एवंजातीयको मन्त्रोऽभिधानवचनः
स्यात् ।

प्राप्तत्वाद्यदि चेप्येत मन्त्राणामनुवादता ।

तैरेव विहितं कस्मान्न स्मारयति चोदना ॥

न ह्यत्र विशेषहेतुरस्ति किं ब्राह्मणविहितमासाद्योपहतविधिशक्तिर्मन्त्रः स्मारको
भवत्यथ वा विपर्यय इति ।

तत्रोभयोरनुवादत्वासंभवादगृह्यमाणविशेषत्वाच्च द्वयोरपि विधायकत्वम् । अभ्या-
साच्च कर्मभेदः स्यात् । बलवत्प्रत्यभिज्ञायाश्चाभ्यासाधिकरण एवोत्तरं भविष्यति ।
तस्मान्नैवमभिधायकत्वसिद्धिः । येऽप्याहुः—

यस्माद्व्रीह्यादिवन्मन्त्राः करणत्वेन कर्मणाम् ।

ब्राह्मणेन नियुज्यन्ते तद्वत्ते न विधायकाः ॥

तैरपि सामान्यतो दृष्टमात्रं व्यपदिष्टम् । कुतः—

विधिशक्तिर्नियोगेन न मन्त्रस्यापनीयते ।

ततो विधास्यति ह्येष नियोगात्स्मारयिष्यति ।

न हि विनियुक्तेन न विधातव्यमिति किं चित्प्रमाणं यदि स्वतो विधिशक्तिरस्त्येव ।
अथ त्वसौ प्रथममेव नास्ति व्यर्थो विनियोगोपन्यासः । न चोभयकरणे विरोधः ।
तथा हि—

विधायकं सदप्यर्थं ब्राह्मणं स्मारयिष्यति ।

‘मन्त्रतस्तु विरोधे स्यात्’ इत्यत्रैतद्वदिष्यते ॥

ये च वचनेनाविनियुक्तास्ते च त्वत्पक्षे निराकरणहेत्वभावाद्विधायकाः प्राप्नुवन्ती-
त्येतदप्यकारणम् । न चात्र मन्त्रोपन्यासस्य काश्चिसंबन्ध इत्यन्यथा वर्ण्यते । विविध-
मेवाऽऽख्यातं गुणप्रधानकर्मत्वेनोक्तम् ।

अथेदानीं प्रस्तूयते किं तावेव द्वौ प्रकारावुतान्योऽप्यस्तीति । तत्र न तृतीयः प्रका-
रोऽस्तीति मत्वा पूर्वपक्षवादी वदत्यैकार्थ्यमिति । तथा प्राप्तेऽभिधीयते ॥ ३० ॥

अस्ति तृतीयः प्रकारो यदभिधायकत्वं नाम । पश्य—

प्रयोगसामर्थ्यात् । प्रयोगे क्रियमाणेऽस्य सामर्थ्यं विद्यते,
गोदानं गोयागं च प्रत्याययितुं, न विधातुम् । कुतः ।

विहितत्वाद् गोदानस्य दक्षिणाविधाने, गोयागस्य त्वनुबन्ध्या-
याम् । कर्मान्तरं भविष्यतीति चेन्न । असकृदप्युच्यमाने तत्प्रत्ययादेव ।
स्तुत्यर्थकल्पनायामप्यानर्थक्यं, परिसमाप्तेन सार्थवादकेन वाक्येन

येषामारूपातशब्दानां यच्छब्दाद्युपबन्धनात् ।

विधिशक्तिः प्रणश्येत्तु ते सर्वत्राभिधायकाः ॥

मन्त्रगतानां ब्राह्मणगतानां चाऽऽख्यातशब्दानां येषां शब्दान्तरेण विधिशक्तिरप-
गच्छति तेषामभिधायकत्वम् । तत्र 'न ता नशन्ति' इत्यत्र तावच्छब्दोपहितो विधा-
यकोऽनुवादत्वं प्रार्थयते । तथा 'अहे बुध्नय मन्त्रं मे गोपाय' इत्यामन्त्रणविभक्त्या ।
दामि गृह्णामीत्युत्तमपुरुषेण । 'यदि सोममपहरेयुः' इति यदिशब्देन । ते चैवमादयः
प्रायेण मन्त्रेष्विति मन्त्रा उदाहरणम् । अविधायका मन्त्रा इति च प्रसिद्धिः ।

ब्राह्मणे तु भ्यांसः प्रत्यया विधायकास्तेन तद्विधायकमिति प्रसिद्धम् । अल्पे त्ववि-
विधायका इति तदिह नोदाहरणम् । विधायकत्वाविधायकत्वे तु तयोर्यथोक्तमेव कार-
णमिति न मन्त्रत्वब्राह्मणत्वयोर्व्यापारः ।

तत्र त्वेतावान्यापारो दृश्यते । रूपादेव ब्राह्मणगतानां विधित्वनिवृत्तौ सत्यां
निमित्तादिप्रत्यायनार्थता । न हि तेषां रूपं कर्मसु प्रयोगार्हम् । मन्त्रगतानां तु रूप-
मेवोपलभ्य दामि गृह्णामि निर्वपामीदमिदं च करोम्यग्नीन्विहर बर्हिः स्तृणीहि इदमिदं च
कुर्वित्यादिकं शक्यमेतैः कर्म स्मृतुमिति विनियोगबुद्धिर्भवति । कुतः—

अनुष्ठाने पदार्थानामवश्यंभाविनी स्मृतिः ।

अनन्यसाधनाऽनन्यकार्यैर्मन्त्रैः प्रसाध्यते ॥

न तावदनुष्ठानवेलायामस्मृतः कश्चित्पदार्थः शक्यः कर्तुमित्यवश्यंभाविन्या स्मृत्या
योग्यसाधनमात्रापेक्षणाद्यर्त्तिकचिद् ब्राह्मणपदार्थानुसंधानं वा पूर्वपदार्थप्रत्यवेक्षणं वा
सूत्रग्रन्थो वाऽऽत्मीयग्रहणवाक्यानि वोपद्रष्टादि वा साधनं ग्रहीतुमारभ्यते ।

तत्रानन्यप्रयोजनान्मन्त्रान्प्रकरणे पठ्यमानान्सामान्येन किमप्येभिः कर्तव्यमित्येवं
प्रयोगवचनेन गृह्यमाणानुपलभ्य यादृशेन वाक्येन स्मृतिः कर्तुमाकाङ्क्ष्यते तद्रूपा एत
इति विदित्वा लिङ्गप्रकरणानुमितया श्रुत्या विनियोगे सत्यभिधानार्थता विज्ञायते ।

ततश्चोपायान्तराप्यप्रमाणकत्वान्निवर्तन्ते । नियमादृष्टसिद्धिश्च मन्त्रैरेव स्मृत्वा कृतं
कर्माभ्युदयकारि भवतीत्यवधार्यते । भाष्यमप्यत्रैव योजनीयम् ।

नासकृदप्युच्चारणे तत्प्रत्ययादिति न प्राप्तत्वाभिप्रायेणोच्यते । किं तु यच्छब्दोप-

विहितत्वात् यागस्य । तस्मान्न मन्त्रगतो भावशब्द एवंजातीयको विधायक इति ॥ ३१ ॥

[७] तच्चोदकेषु मन्त्राख्या ॥ ३२ ॥ सि० ॥

मन्त्रगतो भावशब्दो विधायको नेति परीक्षितम् । कोऽयं मन्त्रो नामेति । उच्यते । अज्ञाते मन्त्रे तद्वतो भावशब्दः कथं विचारित इति, इदमर्थतोऽधिकरणं पूर्वं द्रष्टव्यम् । कथंलक्षणो मन्त्र इति । तच्चोदकेषु मन्त्राख्या । अभिधानस्य चोदकेष्वेवंजातीयकेष्वभियुक्ता उपदिशन्ति—मन्त्रानधीमहे, मन्त्रानध्यापयामः, मन्त्रा वर्तन्त इति ।

प्रायिकमिदं लक्षणम् । अनभिधायका अपि केचिन्मन्त्रा इत्युच्यन्ते यथा वसन्ताय कपिञ्जलानालभत इति । न शक्यं पृष्ठाकोटेन तत्र तत्रोपदेष्टुमिति लक्षणमुक्तम् ।

ऋषयोऽपि पदार्थानां नान्तं यान्ति पृथक्त्वशः ।

लक्षणेन तु सिद्धानामन्तं यान्ति विपश्चितः ॥

बन्धादस्यैव मन्त्राख्यातस्यान्यतः प्राप्तमहं ब्रवीमीत्येवंरूपप्रत्ययात् । शतकृत्वोऽपि ह्येवमादिरुच्चार्यमाणः स्वसामर्थ्येनैव नापूर्वप्रत्ययं करोति तत एव पूर्वप्राप्तबुद्ध्युत्पादात् ॥ ३१ ॥

(इति मन्त्राविधायकत्वाधिकरणम् ॥ ६ ॥)

=====

यथोक्तेन न्यायेन मन्त्रोदाहरणस्यातन्त्रत्वात्प्रासङ्गिकमिदं पूर्वसूत्रप्रयुक्तमन्त्रशब्दार्थलक्षणाभिधानमिति नावश्यमिदमर्थतोऽधिकरणं पूर्वम् । शक्यं हि वाक्यमात्रमप्युदाहृत्य विचारयितुम् ।

भाष्यकारस्तु सूत्रकारोच्चारितमन्त्रशब्दादरेण पौर्वापर्यविशेषमाह । तच्चोदकेष्विति । तदभिधानं चोदकं प्रयोजकं येषामिति बहुव्रीहिः । अर्थदर्शनमात्रार्थं तु षष्ठीकथनं भाष्ये । अव्येतृवृद्धव्यवहारसिद्धं चेदं प्रायिकचिह्नयुक्तं लक्षणं लाघवार्थमुक्तम् ।

धरणिगतानेकद्रव्यप्रत्येकनिरीक्षणे पुनः पुनः पृष्ठं कुटिलीक्रियत इति तत्सामान्येन पृष्ठाकोटाभिधानम् । श्लोकश्चैवं द्रष्टव्यः—

ऋषयोऽपि हि लक्ष्याणां नान्तं यान्ति पृथक्त्वशः ।

लक्षणेन तु सिद्धानामन्तं यान्ति विपश्चितः ॥

वृत्तौ लक्षणमैतेषामस्यन्तत्त्वान्तरूपता ।

आशिषः स्तुतिसंख्ये च प्रलभं परिदेवितम् ॥

उदाहरणं, मेधोऽसि इत्येवमादयोऽस्यन्ताः । ईषे त्वा इत्येवमादय-
स्त्वान्ताः । आयुर्दा असि इत्याशीः । अग्निर्मूर्धा इति स्तुतिः ।
संख्या, एको मम इति । प्रलपितम्, अक्षी ते इन्द्र पिङ्गले डुलेरिव इति ।
परिदेवनम्, अम्वे अम्बिके इति । प्रैषः, अग्नीर्दग्नीन् इति । अन्वेषणं,
कोऽसि कतमोऽसि इति । पृष्टं, पृच्छामि त्वा इति । आख्यानम्, इयं
वेदिः, इति । अनुषङ्गः, अच्छिद्रेण पवित्रेण इति । प्रयोगः, त्रैस्वर्यं
चातुःस्वर्यं च । सामर्थ्यमभिधानम् । तच्चैतद्वृत्तिकारेणोदाहरणापदेशे-
नाऽऽख्यातम् ।

एतदपि प्रायिकमेव । असिमध्या अपि च मन्त्रा भवन्ति, ईड्य-
श्वासि वन्द्यश्च वाजिन् इति । त्वामध्याश्च, तत्त्वा यामि इति । आशी-
र्ब्राह्मणमपि, सोऽकामयत प्रजाः सृजेय इति । स्तुतिरपि, वायुर्वै
क्षेपिष्ठा देवता इति । प्रलापो, न चैतद्विद्मो यदि ब्राह्मणा वा स्मोऽब्रा-
ह्मणाः स्मो वा इति । परिदेवनं, ये मामधुक्षन्त ते मां प्रत्यमुञ्चन्त
इति । प्रैषः, अमुतः सोममाहर इति । अन्वेषणम्, इह वा स इह वा
इति । प्रश्नः, वेद कर्णवर्ती स्मिम् इति । प्रतिवचनं, विद्मो वा इति ।
अनुषङ्गः, हृदयस्याग्रेऽवद्यत्यथ जिह्वाया अथ वक्षस इति ।
प्रयोगः, त्रैस्वर्यं चातुःस्वर्यं च इति । सामर्थ्यं, सुवेणावद्यति द्रवेष्विति ।
लक्षणकर्माणि प्रयोजनं प्रसिद्धत्वान्न वक्तव्यं, लघीयसी प्रतिपत्ति-
र्लक्षणेन ।

आक्षेपेष्वपवादेषु प्राप्त्यां लक्षणकर्मणि ।

प्रयोजनं न वक्तव्यं यश्च कृत्वा प्रवर्तते ।

आक्षेपेषु पूर्वाधिकरणस्य प्रयोजनम्, अपवादेषूत्सर्गस्य, प्राप्त्या-
मुत्तरविवक्षा, कृत्वाचिन्तायां पूर्वाधिकरणस्य प्रयोजनम् । अस्ति
वेदे मन्त्रशब्दो यस्यायमर्थः परीक्षितः । अहे बुध्निय मन्त्रं मे गोपाय

प्रैषान्वेषणपृष्टाख्यानानुषङ्गप्रयोगिताः ।

सामर्थ्यं चेति मन्त्राणां विस्तरः प्रायिको मतः ॥

डुलेरिवेति । डुलिः — कच्छपः । प्रतिपुनातुशब्दमच्छिद्रेण पवित्रेणेत्यनुषङ्गः ।

१ तै० सं० (१।१।१) । २ तै० सं० (४।४।४) । ३ तै० सं० (६।३।१)
४ तै० सं० (१।२।१) । ५ तै० सं० (२।१।१) । ६ तै० सं० (६।३।१०)
७ तै० ब्रा० (१-२-१) ।

यमृषयस्त्रयीविदा विदुः, ऋचः सामानि यजूंषि इति ॥ ३२ ॥

[८] शेषे ब्राह्मणशब्दः ॥ ३३ ॥ सि० ॥

अथ किलक्षणं ब्राह्मणं, मन्त्राश्च ब्राह्मणं च वेदः । तत्र मन्त्रलक्षण उक्ते परिशेषसिद्धत्वाद्ब्राह्मणलक्षणमवचनीयम् । मन्त्रलक्षणवचनेनैव सिद्धम् । यस्यैतल्लक्षणं न भवति, तद्ब्राह्मणमिति परिशेषसिद्धं ब्राह्मणम् ।

वृत्तिकारस्तु शिष्यहितार्थं प्रपञ्चितवान्—इतिकरणबहुलम् । इत्याहो-
पनिबद्धमाख्यायिकास्वरूपम् । हेतुः, श्रौर्णेण जुहोति तेन ह्यन्नं क्रियते
इति । निर्वचनं, तद्दध्नो दधित्वम् । निन्दा, उपवीता वा एतस्याग्रयः ।
प्रशंसा, वार्युर्वै क्षेपिष्ठा देवता इति । संशयो, होतव्यं गार्हपत्ये न
होतव्यम् इति । विधिः, यजमानसंमितौदुम्बरी भवति । परकृतिः,
माषान्मे पचत इति । पुराकल्पः, उल्मुकैर्ह स्म पूर्वं समाजग्मुः, इति ।
व्यवधारणकल्पना, यावतोऽश्वान् प्रतिगृह्णीयाद् इति ।

हेतुर्निर्वचनं निन्दा प्रशंसा संशयो विधिः ।

पराक्रिया पुराकल्पो व्यवधारणकल्पना ॥

उपमानं दशैते तु विधयो ब्राह्मणस्य तु ।

सामर्थ्य—अभिधानशक्तिः । ये मां दुग्धवन्तस्त एव निराकृतवन्त इति धेन्वाः परिदेवि-
तम् । अमुतः सोममाहर इति सौपर्णोपाख्याने विनतया गरुत्मानमृतार्थं प्रेषितः । कर्ण-
वन्तीं सूर्मिम् । सूर्मिः—स्थूणा ॥ ३२ ॥

(इति मन्त्रलक्षणाधिकरणम् ॥ ७ ॥

=====

परिशेषसिद्धत्वाद्ब्राह्मणलक्षणमवचनीयमिति । सूत्रमिदमनारभ्यमिति प्रतिभाति ।
तत्र शेषशब्दप्रयोगाल्लक्षणानभिधानाच्च सूत्रव्याख्यानमेवेदमिति द्रष्टव्यम् ।

किमर्थं पुनः सूत्रमारभ्यते । नाऽऽरभ्येत, यदि मन्त्रब्राह्मणात्मक एव वेद इति
सर्वेषां प्रसिद्धं भवेत् । येषां त्वप्रसिद्धं तेषां तृतीयादिप्रकारनिराकरणार्थं द्वैराश्यमेव
वेदस्येति प्रतिपादयितुमाह—शेषे ब्राह्मणशब्द इति । एकपुरुषकर्तृकमुपाख्यानं पर-
कृतिः । बहुकर्तृकं पुराकल्पः । यात्रान्यथाऽर्थः प्रतिभातः पौर्वापर्यालोचनेन व्यवधा-
र्यान्यथा कल्प्यते सा व्यवधारणकल्पना तद्यथा प्रतिगृह्णीयादिति श्रुतं प्रतिग्राहयेदिति

१ तै० ब्रा० (१-६-५) । २ तै० ब्रा० (२-५-३) । ३ तै० सं० (२-१-१) । ४ तै०
सं० (६-२-१०) । ५ तै० सं० (२-३-१२) ।

एतत्स्यात्सर्ववेदेषु नियतं विधिलक्षणम् ॥

एतदपि प्रायिकम् ।

इतिकरणबहुलो मन्त्रोऽपि कश्चित्, इति वा इति मे मन इति । इत्या-
होपनिषद्भ्यश्च, भगं भक्षीत्याह । आख्यायिकास्वरूपं च, उग्रो ह भुज्यमिति ।
हेतुः, इन्द्रो वासुशन्ति हि इति । निर्वचनं, तस्मादापो नु स्थ न इति ।
निन्दा, मोक्षमन्त्रं विन्दते अप्रचेता इति । प्रशंसा, अग्निर्मूर्धा इति । संशयः, ।
अधः स्विदासीदुपरि स्विदासीद् इति । विधिः, पृणीयादिन्नाधमानात्
इति । परकृतिः, सहस्रमयुताददत् इति । पुराकल्पः, यज्ञेर्न यज्ञमयजन्त
देवा इति ॥ ३३ ॥

(९) अनाम्नातेष्वमन्त्रत्वमाम्नातेषु हि विभागः ॥ ३४ ॥ सि० ॥

ऊहप्रवरनामधेयेषु संशयः—मन्त्रा उत नेति । अभिधायकत्वान्मन्त्रा
इति प्राप्ते ब्रूमः । अनाम्नातेषु मन्त्रत्वं न स्यादभिधायकेष्वपि । नाभि-
धायकत्वं मन्त्रत्वे हेतुः । किं तर्हि, अभियुक्तप्रयोगः । येऽभियुक्तैर्मन्त्रा
इति नोच्यन्ते, न ते मन्त्राः ।

कल्पयिष्यते । विधिलक्षणमित्यत्र ब्राह्मणवाची विधिशब्दः ॥ ३३ ॥

(इति ब्राह्मणलक्षणाधिकरणम् ॥ ८ ॥)

=====

सूर्याय जुष्टं निर्वपानि, इत्यूहः । तथा यत्र यजमानस्याऽऽर्षेयं त्रियते स प्रवरः ।
यच्च यजमानतत्पुत्रादीनां नामग्रहणं तन्नामधेयं, यथा सुब्रह्मण्यायां देवदत्तो यजत
इत्यादि । तेषामपि ' तच्चोदकेषु ' इत्यस्माल्लक्षणांमन्त्रमध्यपाताच्च मन्त्रत्वप्राप्ता-
वुच्यते—

स्वाध्याये पठ्यमानेषु येषु मन्त्रपदं स्मृतम् ।

ते मन्त्रा नाभिधानं हि मन्त्राणां लक्षणं स्थितम् ॥

किं पुनरेकस्मिन्पद ऊह्यमाने समस्तस्यैवामन्त्रत्वं, ऊहितपदमात्रस्यैव वेति । सम-
स्तस्यैवेति प्राप्तम् । कुतः—

स्वरवर्णानुपूर्व्यादिविशिष्टे हि प्रयुज्यते ।

मन्त्रशब्दस्ततोऽन्यत्वे न तस्यार्थः प्रतीयते ॥

१ ऋ० सं० (८-६-२६) । २ तै० आ० (१-१०-२) । ३ तै० सं० (५-६-१) । ४
ऋ० सं० (८-६-२३) । ५ तै० सं० (४-४-४) । ६ ऋ० सं० (८-७-१७) । ७ ऋ० सं०
(८-६-२२) । ८ ऋ० सं० (२-३-२३) ।

संप्रदायकालावगतरूपान्यत्वं चेत्केनचिदप्यंशेन जातं न शक्यते मन्त्रत्वं प्रत्य-
भिज्ञातुम् ।

अथैकदेशेऽपि तत्सद्भावाभ्युपगमः । ततः सर्वत्रैव मन्त्रपदाविशेषान्मन्त्रत्वप्रसङ्गः ।
तस्मादेकवर्णापायेऽपि मन्त्रत्वाभावात्समस्ततत्कार्यनिवृत्तिः । ततश्च यथैव तद्विनाशे
सर्वावयववर्तिनि प्रायश्चित्ताभाव एवं मन्त्रच्छन्दोविषयत्वेन यावन्तः शब्दविशेषाः
स्मर्यन्ते तैर्न भवितव्यमित्येकपदतदवयवोहे तन्मन्त्रगतसर्वच्छान्दसोपोद्घारेण लौकिक-
शब्दप्रयोगः कर्तव्य इति । अत्र ब्रूमः । तावन्मात्रमेवामन्त्र इति । कुतः ।

आकृतीनामभिव्यक्तिर्या कथंचिन्निरूपिता ।

नासाववयवाधिक्यविनाशेषु विनश्यति ॥

न हि गोरगुडुनि जाते विषाणे वा भग्ने गोत्वं तिरोधीयते, तदभिव्यक्तिसमर्थावयवा-
न्तरसद्भावात् । कियत्यपि संस्थाने ध्रियमाणे सर्वा विज्ञायन्ते । सा चेयं मन्त्राकृतिर्वि-
शिष्टस्वरवर्णानुपूर्व्याद्यभिव्यक्ता न किंचिद्विकारदर्शने नश्यतीति प्रत्यक्षमुपलभामहे ।
तथा हि—

यत्र वर्णविकारो वा वर्णलोपोऽपि वा स्मृतः ।

स्वरान्तरनियोगो वा न मन्त्रस्तत्र नेष्यते ॥

यत्र वचनाद्वर्णलोपं विकारं वा कृत्वा प्रयोगः ‘ ऐरं कृत्वोद्देश्यम् ’ इत्यादौ, यत्र
च स्वाध्यायकालदृष्टत्रैस्वर्यादिपरित्यागेनैकश्रुत्यं नियुज्यते न तत्र कस्यचिन्मन्त्रबुद्धि-
रपैति । स्यादेतत्, वचनसामर्थ्यादिह नापैतीति ।

तदयुक्तम् । वचनेन हि प्रयोक्तव्यमेतदुच्यते न मन्त्रत्वं न नश्यतीति न हि वच-
नविनियुक्तानां ब्रह्मादीनां मन्त्रत्वं भवति, अतश्चामन्त्राणामेव सतां वचनाद्विनियोग
इत्यापद्यते ।

न चार्हति भवितुममन्त्रत्वं, मन्त्रत्वप्रत्यभिज्ञानात् । अतश्चात्रापि काममिरापदा-
दीनामेवामन्त्रत्वं भवतु न सकलस्य वाक्यस्य ।

न च तेषामपि समस्तवेदालोचनेन मन्त्रत्वनिरूपणादिह गिरापदवान्मन्त्र इहेराप-
दवानिह त्रैस्वर्यवानिहैकश्रुतिमानिति ह्यादित एवावधार्यते । यद्येवमूहादीनामपि मन्त्र-
त्वप्रसङ्गः । तत्रापि हि प्रकृतिविकृत्यालोचनेन शक्यमेवं निरूपयितुम् । इहाग्निपदा-
न्निर्वापमन्त्र इह सूर्यादिपदवानिति । नैतत्समानम् । कुतः—

यत्र वैदिकमन्यत्वं तत्र मन्त्रत्वमिष्यते ।

न्यायेन कल्प्यमाने तु न शक्यं तन्निरूपणम् ॥

नचैवमादयो मन्त्रसमाम्नाये सन्ति । तस्मादमन्त्राः । प्रयोजनं मन्त्रे
भ्रष्टे यत्प्रायश्चित्तमन्त्रेषु तन्न ॥ ३४ ॥

वैदिकं ह्यालोच्यैवमवधारणा भवति, इहेदृशो मन्त्र इहेदृश इति । सूर्यादिपदप्र-
योगस्तु कार्यवशेन न्यायात्कल्प्यते, न च मन्त्रत्वं न्यायगम्यमिति वैषम्यम् ।

ननु चातिदेशोऽपि वेदप्रकार एवेति सर्वमूहादिकं वैदिकम्, इतरथा ह्यप्रमाणकमेव
स्यात् । न ह्यङ्गाङ्गिभावः प्रत्यक्षानुमानादिगम्यः । तस्मात्सूर्येरापदयोरविशेष इति ।
अत्रोच्यते ।

सत्यमूहस्यापि नावैदिकत्वम् । अत एव 'अनाम्नातेष्वमन्त्रत्वम्' इत्युच्यते ।
वेदभागो हि कश्चित्प्रत्यक्षः श्रूयते, कश्चिदनुमानादिगम्यः । प्रत्यक्षश्रुतश्चाऽऽम्नात
इत्युच्यते । तत्र यथेरापदादीनां विनियोगः श्रूयते नैवं सूर्यपदादीनाम् ।

ननु 'सौर्यं चरुम्' इत्येतदेव श्रुतिसमवायित्वादेवतायाः सूर्यपदस्य विनियोजकं
श्रूयते । नैतन्मन्त्रे सूर्यपदस्य प्रक्षेपं ब्रवीति । हविषस्त्यागकालमात्रे तदुच्चारणाभिधा-
नात् । यस्तु मन्त्रेषु तत्प्रक्षेपः सोऽतिदेशकृतो भविष्यति । न चातिदेशवचनन्याय-
लभ्यत्वादेवाऽऽम्नायते । तस्मादनाम्नातविनियोजकत्वादमन्त्रत्वं सूर्यपदादीनाम् ।

नन्वेवं सति प्रवरनामधेययोः प्रत्यक्षोपदेशान्मन्त्रत्वप्रसङ्गः । स्यादेवं यदि तत्स्व-
रूपमाम्नायेत, वचनार्थं तु ज्ञात्वाऽनाम्नातयोरेव प्रवरनाम्नोः प्रयोगान्न मन्त्रत्वनिरूप-
णायामन्तर्गतिः । एवं तर्हि यत्रापि सर्वनामयुक्तमन्त्राम्नाने सति तस्य स्थानेऽन्यपद-
प्रक्षेपः क्रियते तत्राप्यमन्त्रता स्यात् । तथा नामेति केचित् ।

अथ वा विशेषाणामान्त्यादयुगपत्कालत्वाच्चाऽऽम्नातुमशक्तेः स्वरूपस्य सर्वनाम-
प्रकारेणाऽऽम्नानमस्त्येवेत्यशून्यस्थानत्वान्मन्त्रस्य शक्यमेवं निरूपणं कर्तुं यदत्र पदं
निवेक्ष्यते तद्वानयं मन्त्र इति । इतरथा हि सर्वनाम्नामप्रयोगार्हत्वाद्यादि विशेषाम्नामेवै-
तत्तेनोपायेनेति न गृह्यते, ततस्तदंशन्यूनत्वान्मन्त्रस्वरूपस्य व्यर्थमेव सर्वनामाम्नानं
स्यात् । प्रवरनामधेयवदेव तु विधानात्तदवकाशस्थपदप्रयोगः कल्प्यते । तस्मादेवमादी-
न्याम्नातान्येवेति मन्त्रधर्मैः संबध्येरन् । न तु प्रवरादीनां मन्त्रपाठकाले कश्चिदपि
संस्पर्शः ।

न च ब्राह्मणेन रूपं दर्शितं येन प्रवचनलक्षणत्वान्मन्त्रत्वाध्यवसानं भवेत् । अतश्च
विकृतिष्वभिधानार्थोदकाभ्यां सकले मन्त्रे प्रापिते यावन्मात्रमर्थाभावाद्भावत्यन्यत्प्र-
क्षिप्यते तावन्मात्रमेव लौकिकम् । अवशिष्टं तु तथा प्राप्तमेव कृत्वाकाङ्क्षितप्रत्यभि-
ज्ञायमानमन्त्रत्वं चेति न प्रायश्चित्तच्छान्दसप्रयोगैर्वर्जनीयमिति सिद्धम् ॥ ३४ ॥

(इति ऊहादीनाममन्त्रताधिकरणम् ॥ ९ ॥)

[१०] तेषामृग्यत्रार्थवशेन पादव्यवस्था ॥ ३५ ॥ सि० ॥

ऋच इत्यस्ति वेदे, अहे बुध्निय मन्त्रं मे गोपाय । यमृषयस्त्रयी-
विदा विदुः । ऋचः सामानि यजूंषि इति । कथंलक्षणा ऋचः । तेषा-
मृग्यत्रार्थवशेन पादव्यवस्था । यत्र पादकृता व्यवस्था स मन्त्र
ऋङ्नामा । यथा अग्निमीळे इति । एवंजातीयकेषु मन्त्रेष्वभियुक्ता
उपदिशन्ति, ऋचोऽधीमहे, ऋचोऽध्यापयामः, ऋचो वर्तन्त इति ।

यद्यर्थवशेनेत्युच्यते, यत्र वृत्तवशेन तत्र न प्राप्नोति । अग्निः पूर्वे-
भिर्ऋषिभिः, इति । यतो नार्थवशेनेति वृत्तादिवशव्यावृत्त्यर्थं, किं तर्हि,
अनुवाद एष प्रदर्शनार्थः । अवश्यं चैतदेवं विज्ञेयम् । वृत्तादिनिवृ-
त्त्यर्थं सति वाक्यं भिद्येत । तस्माद्यत्र पादकृता व्यवस्था, सा
ऋगिति ॥ ३५ ॥

[११] गीतिषु सामारूपा ॥ ३६ ॥ सि० ॥

अथ साम्नः किं लक्षणम् । विशिष्टा काचिद्गीतिः सामेत्युच्यते ।
प्रगीते हि मन्त्रवाक्ये सामशब्दमभियुक्ता उपदिशन्ति । सामान्यधी-
महे, सामान्यध्यापयामः, सामानि वर्तन्त इति ।

अभियुक्तोपदेशश्च नः प्रमाणम् । यथा अम्लं दधि, मधुरो गुड इति ।

प्रसक्तानुप्रसक्त्यापतितमृगादिलक्षणाभिधानम् । शब्दार्थस्य वृद्धव्यवहारगम्यत्वात्कृ-
तेऽपि तल्लक्षणे तन्मूलमभियुक्तोपदेशमेव दर्शयति । क्रियापदानुपादानात् 'अग्निः पूर्वेभिः'
इत्यपर्यवसितेऽर्थे वृत्तवशेन पादव्यवस्था । ननु च 'अग्निमीळे' इत्यपि समस्ताया ऋच
एवार्थवत्त्वान्नैव प्रतिपादमर्थः पर्यवस्यतीति न वाच्यम् 'अर्थवशेन पादव्यवस्था' इति ।

कथं न वाच्यम् 'अग्निमीळे पुरोहितम्' इति तावत्प्रत्यक्षं समाप्तोऽर्थो दृश्यते ।
परयोः पादयोरसमाप्त इति चेन्न । आख्यातानुषङ्गेण समाप्तेः सिद्धत्वात् । तस्मात्सा-
धुक्तमिहार्थवशेनेति । एतस्य तु प्रदर्शनार्थत्वाच्च वृत्तवशव्यावृत्तिरित्यनिषिद्धमृ-
क्त्वम् ॥ ३६ ॥

(इति ऋग्लक्षणाधिकरणम् ॥ १० ॥)

तेषामित्यनुवर्तते । अत्रापि स एवाभियुक्तोपदेशोपन्यासः । प्राथम्यात्,
यथाऽम्लं दधीति । पूर्वत्रैव वाच्यं सद्नादरादिहोदाहृतम् । अथ वा यथाऽनेकधर्मस-
माहारे सति दधिगुडयो रसविशेषमात्रमम्लमधुरत्वाद्भावुपाददाते । द्वाया सामशब्दो
गीतिमात्रमित्यत्रोदाहरणम् ।

गीतिविशिष्टे तावन्मन्त्रे गीतिशब्दः । गीतिसंबन्धान्मन्त्रे संप्रत्यय
इत्यवगन्तव्यम् ॥ ३६ ॥

[१२] शेषे यजुःशब्दः ॥ ३७ ॥ सि० ॥

अथ यजुषः किं लक्षणमिति । यजुषो लक्षणं न वक्तव्यम् । ऋग्लक्ष-
णसामलक्षणाभ्यामेव यजुर्विज्ञास्यते वैपरीत्येन । या न गीतिर्न च
पादवद्धं, तत् प्रश्लिष्टपठितं यजुरिति ॥ ३७ ॥

अथ निगदो नाम किं यजूंषि, उत यजुषोऽन्य इति ।

[१३] निगदो वा चतुर्थः स्याद्धर्मविशेषात् ॥ ३८ ॥ पू० ॥

निगदा न यजूंषि । कुतः । धर्मविशेषात् । उच्चैर्ऋचा क्रियते,
उच्चैः साम्ना, उपांशु यजुषा, उच्चैर्निगदेन इत्येष धर्मविशेषः । उच्चै-
र्निगदेन इत्यनूद्यते । यदि यजुषो निगदत्वं स्याद्, न च तस्योच्चैस्त्वं
धर्मो दृश्येत । दृश्यते तु । तस्माच्चतुर्थं मन्त्रजातं निगदो नाम ॥ ३८ ॥

व्यपदेशाच्च ॥ ३९ ॥

व्यपदेशोऽपि भवति, यजूंषि वर्तन्ते, न निगदाः । निगदा वर्तन्ते,
न यजूंषीति । तस्मादपि मन्त्रान्तरम् ॥ ३९ ॥

यजूंषि वा तद्रूपत्वात् ॥ ४० ॥ सि० ॥

ननु च प्रत्यक्षगम्यत्वाद्द्रव्यविशेषस्याभियुक्तोपदेशोऽनुवादत्वान्नैव प्रमाणम् ।

नैष दोषः । प्रत्यक्षमेवात्र इतिकरणावच्छिन्नं निदर्शनम् । एतदुक्तं भवति ।
यथाऽम्बुं दधि मधुरो गुड इत्येताद्विज्ञानं प्रमाणमेवमभियुक्तोपदेश इति । गीतेर्विशेषण-
त्वात्पूर्वतरप्राप्त्यायने सत्याकृतिवदभिधेयत्वं निर्णेतव्यम् । आह च—

एकखण्डेन शब्देन विशिष्टो यत्र गम्यते ।

विशेषणस्य वाच्यत्वं तत्र सर्वत्र जायते ॥ ३६ ॥

(इति सामलक्षणाधिकरणम् ॥ ११ ॥)

शेषे ब्राह्मणशब्द इतिवत्समस्तं व्याख्येयम् ॥ ३७ ॥

(इति यजुर्लक्षणाधिकरणम् ॥ १२ ॥)

शेषे यजुःशब्द इत्येतद्व्यावर्तनार्थो वाशब्दः । चतुर्थं मन्त्रजातं निगदः स्यात् ।
धर्मान्यत्वात् । यदि तावत् ' उच्चैर्निगदेन ' इति विधिस्ततो यजुर्धर्मबाधो मा भूदित्य-
र्थान्तरत्वम् । अथानुवादः स नैव प्राप्नोति व्यतिरेकेण विनेति भेदः ॥ ३८ ॥ ३९ ॥

१ व्यपदेशाच्च इति सूत्रस्य भाष्यं स्पष्टत्वाच्च व्याख्यातम् ।

यजुंष्येव निगदाः । कुतः । तद्रूपत्वात् । तदेवैषां रूपं, यद् यजुषां
प्राश्निष्ठपाठ ऋक्सामलक्षणविलक्षणता च ॥ ४० ॥

वचनाद्धर्मविशेषः ॥ ४१ ॥

वचनात्प्रत्यायनसामर्थ्यात् । अस्ति हि पुरुषान्तरप्रत्यायनसामर्थ्यं
केषांचिद् यजुषाम् ॥ ४१ ॥

अर्थाच्च ॥ ४२ ॥

अस्ति च तैः पुरुषान्तरैः प्रत्यायितैः प्रयोजनं, नोपांशूच्चार्यमाणाः
पुरुषान्तरं प्रत्याययेयुः । तस्माद्धर्मविशेषोऽर्थवान् । यानि च यजुं-
ष्युच्चैस्त्वायन्ते ते निगदाः । कुतः । निशब्दः प्रकर्षस्य वक्ता । यथा
प्रकर्षेण रक्तं नितरां रक्तमित्युच्यते । गदतिर्गदनार्थः पाठवचनः । एष
एव हि प्रकर्षो यदुच्चैस्त्वावच्छिन्नत्वम् ।

ननु वाचनिको गुणो यजुषामुपांशुत्वम् । नेति ब्रूमः । गुणो नाम स
भवति, यः स्वकार्यं कुर्वतामुपकारे वर्तते । न च परसंबोधनार्थानां
यजुषामुपांशुत्वं साहाय्ये वर्तते । तद्धि स्वकर्मक्रियाविघातं करोति ।
तेन पुरुषान्तरसंबोधनार्थमुच्चैस्त्वं गुणः । इतरार्थं तु वचनं भविष्यति ।
इतराणि यानि यजुंषि न परसंबोधनार्थानि, तेषूपान्शुत्वं निवेक्ष्यते ॥ ४२ ॥

गुणार्थो व्यपदेशः ॥ ४३ ॥

अथ यदुक्तं व्यपदेश इति स चैकत्वेऽपि गुणतो भवति । यथा,
इतो ब्राह्मणा भोज्यन्ताम्, इतः परिव्राजका इति । एवमुच्चैस्त्वेन
गुणेन तान्येव यजुंषि व्यपदिश्यन्ते निगदा इति ॥ ४३ ॥

‘अहे बुध्निय मन्त्रं मे गोपाय’ इति त्रिष्वेव मन्त्रत्वस्योपसंहारात् । वेदे च मन्त्रसा-
मानाधिकरण्येन निगदशब्दप्रयोगाद्यजुषापरित्यागेनैव च धर्मविशेषव्यपदेशभेदसिद्धेः परि-
शेषसिद्धयजुर्लक्षणयोगाच्च यजुंष्येव निगदाः ॥ ४० ॥

न्यायप्राप्तौचैर्धर्मानुवादत्वज्ञानान्न विधानादिति व्याख्यातम् । यं त्वेतेऽर्थे वदन्ति
तमुपांशुत्वेन शक्नुयुर्वक्तुमिति वचनादित्युच्यते ॥ ४१ ॥

अस्ति च ‘अग्नीदग्नीन्विहर’ इत्यादिवचनेनार्थोऽन्यथाऽनुष्ठानानुपपत्तेरिति धर्म-
विशेषप्राप्तिः । तथा च निगदशब्दावयवव्युत्पत्तिसिद्धिः । वाचनिकमपि चोपांशुत्व-
मनुपकारत्वेनानङ्गत्वान्निगदव्यतिरिक्तयजुर्विषयं विज्ञायते ॥ ४२ ॥

ब्राह्मणपरिव्राजकवद्गुणेन व्यपदेशभेदः ॥ ४३ ॥

सर्वेषामिति चेत् ॥ ४४ ॥

यादि य उच्चैर्गद्यते स निगदः, ऋगपि निगदः प्राप्नोति ॥ ४४ ॥

न ऋग्व्यपदेशात् ॥ ४५ ॥

न ऋचो निगदा इति व्यपादिश्यन्ते । अयाज्या वै निगदा ऋचैव यजन्तीति पृथक्त्वनिमित्ता हि व्यपदेशा भवन्ति । उच्यते । व्यपदेशो लिङ्गं, प्राप्तिरुच्यतामिति । अपादबद्धे गदतिर्वर्तते, अपादबद्धो हि गद्य इत्युच्यते ॥ ४५ ॥

[१४] अथैकत्वादेकं वाक्यं सकाङ्क्षं चेद्विभागे स्यात् ॥ ४६ ॥ सि ॥

अतिप्रसङ्गद्वारेण गुणस्य व्यपदेशनिमित्तां व्यभिचारयति ॥ ४४ ॥

न तावदतिप्रसङ्गोऽस्ति निगदं निन्दित्वा ऋचो विधानात् । न हि तमेव निन्दित्वा तस्यैव विधिरवकल्पते । न च व्यभिचारित्वम् । गदतिवशेन यजुष्टे सति धर्मविशेषस्य व्यपदेशभेदनिमित्तत्वात् ॥ ४५ ॥

(इति निगदाधिकरणम् ॥ १३ ॥)

=====

केचिदेतत्सूत्रं वाक्यलक्षणपरत्वेन व्याचक्षते । तत्रापि किल लौकिकवैदिकवाक्यलक्षणसंभवे हेतुप्रसिद्धिवशेन लौकिकानामेवैतल्लक्षणम् । कुतः—

अन्यतोऽवगतेऽर्थे हि लोके वाक्यं प्रवर्तते ।

तत्रैकार्थत्वविज्ञानात्सुखबोधैकवाक्यता ॥

लौकिकानां हि वाक्यानां प्रमाणान्तरेणार्थस्तदेकत्वं चावधार्यते । तत्र प्रसिद्धेन हेतुना शक्यमेकवाक्यत्वमवगन्तुम् । वैदिकानां पुनरनन्यप्रमाणगम्यत्वात्प्राग्वाक्यात्तदेकत्वाज्ञानादज्ञातेऽर्थे तदेकत्वसिद्धिर्नास्तीत्येतल्लक्षणानुपपत्तेरर्थापत्त्या विपरीतं लक्षणं द्रष्टव्यम् ।

वाक्यैकत्वादर्थैकत्वमिति । यथैव हि धर्मिणा वाक्येन धर्म्यन्तरमर्थः प्रतिपाद्यते तथैकवाक्यधर्मेणैकत्वेनार्थैकत्वम् । आह च—

नित्यवाक्याधिगम्यत्वाद्यथावाक्यं प्रवर्तते ।

वेदार्थस्तदसिद्धेस्तु न वाक्यस्यार्थवश्यता ॥

अत्राभिधीयते । वेदव्याख्यानप्रवृत्तस्य जैमिनेः कः प्रसङ्गो लौकिकवाक्यलक्षणाभिधाने । वैदिकवाक्यलक्षणस्यापि भेदलक्षणे कः प्रस्तावः । किमर्थं प्रमाणलक्षण एव नोक्तम् । एकशब्दश्च न वक्तव्यः, अथैकत्वाद्वैक्यमित्येतावतैव सिद्धत्वात् । कथं च

अथ प्रश्नितृपठितेषु यजुःषु कथमवगम्येत, इयदेकं यजुरिति ।

मन्त्राधिकारे तदसंबद्धोऽर्थोऽभिधीयते । भाष्यकृतश्च प्रश्नितृपठितेषु यजुःष्वित्युप-
न्यासः प्रमाणवानपि विना कारणेनातिक्रान्तः । किं च—

यजुर्भेदं च मुक्तवैतद्वाक्यैकत्वस्य लक्षणम् ।

मन्त्रब्राह्मणलोकेषु वक्तव्यं कोपयुज्यते ॥

ऋक्सामयोस्तावत्परिमाणं प्रयोगसमर्थं प्रसिद्धमिति न कश्चिद्वाक्यलक्षणादेकवाक्य-
तालक्षणाद्व्योपकारो भवति ।

तथा ब्राह्मणेऽग्निहोत्रादिवाक्यैः साध्यसाधनेतिकर्तव्यतावत्यां भावनायां नियुक्तेषु
पुरुषेष्वेकानेकवाक्यज्ञानं कोपयुज्यते । नन्वयमुपयोग एकवाक्यतालक्षणज्ञो वाक्यभेदं
परिहरिष्यति । नायमुपयोगः । कुतः—

वाक्यभेदो ह्यसामर्थ्यं शब्दावृत्त्यादि दोषतः ।

एकनानात्वविज्ञाननिरपेक्षोऽवधार्यते ॥

पदतदेकदेशतत्समूहावृत्तिप्रसङ्गात्मकस्ताद्विभागलक्षणो वा वाक्यैकत्वनानात्वज्ञान-
निरपेक्षैरेव दोषत्वेनावधार्यते । विभागलक्षणे गम्यमानसंबन्धपरित्यागोऽनेकादृष्टकल्पना
च दोषः । इतरत्राऽऽवृत्तेरवेदत्वादप्रामाण्यमिति नैकवाक्यलक्षणोऽर्थः । पौरुषेयवाक्ये
तु लक्षणनिरपेक्षस्य लोकस्य व्यवहारसिद्धेरत्यन्तानौपयिकत्वम् ।

यदि चार्थैकत्वेन वाक्यैकत्वमवधार्यते वाक्यस्यार्थप्रत्यायनार्थत्वात्तत्स्वरूपैकत्वज्ञानो-
त्तरकालभाविना किं वाक्यैकत्वज्ञानेन । वक्तॄणां च परप्रत्यायनार्थो वाक्यप्रयोग इति
नाऽऽत्माऽर्थं लक्षणज्ञानापेक्षा । श्रोतॄणां पुनरत्यन्तानवगतेऽर्थे प्रवर्तमानं पुरुषवाक्यमपि
न वेदवाक्याद्भिद्यते । अवगतार्थं त्वनुवादत्वादनादृत्यमेवेति नैकानेकज्ञानमपेक्ष्यते ।

किमर्थं च वैदिकानां लक्षणं नोक्तम् । यदि त्वर्थापत्त्योक्तमेवेति । तन्न । श्रुत्या
तल्लक्षणमभिधायार्थापत्त्या लौकिकवाक्यसिद्धिराश्रयितव्या । न चार्थापत्तिः संभवति ।
न ह्येतल्लौकिकवाक्यलक्षणज्ञानमीदृशेन वैदिकवाक्यलक्षणज्ञानेन विना नोपपद्यते ।

न चैतस्यापि वाक्यलक्षणता सिद्धा, वाक्यैकत्ववशेनार्थैकत्वलक्षणार्थापत्त्युपन्यासात् ।
अपि च कदाचिद्वैदिकवाक्यानामप्येतल्लक्षणम् । अत्यन्तविप्रकृष्टं वा किंचिद्वेदित्या-
शङ्कितत्वाच्च नियोगतोऽर्थापत्तिः । न च परिसंख्या, सामान्यविशेषभेदानुपादानात् ।

यहि हि सामान्येनेदं लक्षणं क्वचिदभिधाय पुनः केवलपौरुषेयसंबद्धमुच्येत ततः
परिसंख्यावशेन वैदिकानामिदं तावन्न भवतीत्येतावन्मात्रं गम्येत । न तु लक्षणविशेषोऽने-
कोपप्लवात् । एवमपि हि विपर्ययकल्पनं संभवति, अर्थानेकत्वादेकं वाक्यं निराकाङ्क्षं
चेद्विभागे स्यादिति ।

अथ वाऽयैकत्वाज्ञानावाक्यत्वमिति । तस्मादकल्पनेयम् । किं च—

कथं चार्थानपेक्षत्वे वाक्यैकत्वं प्रसिध्यति ।

न हि वर्णस्वरूपेण ज्ञातेनैतन्निरूप्यते ॥

वाक्यैकत्वाच्चार्यैकत्वेऽवधार्यमाणेऽवश्यमर्थनिरपेक्षं वाक्यैकत्वमवगन्तव्यम् । न च तस्यावाधित्वेन किञ्चित्पश्यामो वर्णशतं वर्णसहस्रं वा । तथा हि—

अज्ञातार्थेषु वर्णेषु बहुवाक्यैकवर्तिषु ।

न कदाचिन्मतिर्दृष्टा वाक्येयत्वावधारणे ॥

तस्मात्पदेषु यावत्सु श्रूयमाणेषु दृश्यते ।

विस्पष्टमैक्यमर्थस्य तावतामेकवाक्यता ॥

लोकमन्त्रब्राह्मणेष्वव्यभिचार्येतदेव वाक्यलक्षणमिति स्थितम् । यत्तु न प्राग्वाक्यादर्थ-
तदेकत्वावधारणमस्तीति । अत्र ब्रूमः—

पदार्थैः पदविज्ञातैर्वाक्यार्थः प्रतिपाद्यते ।

लोकसिद्धैर्न तत्रास्ति वाक्यैकत्वनिमित्ता ॥

यदि हि वाक्यं पदवद्वाचकं भवेत्ततस्तदेकत्वानेकत्वानुवर्तिता वाक्यार्थस्याभ्युप-
गम्येत कदाचित् ।

यदा तु पृथग्भूतैरेव पदैरितरेतरनिरपेक्षैः स्वेषु पदार्थेषूक्तेषु तत्संसर्गादेव पदव्या-
पारानपेक्षो वाक्यार्थप्रत्ययो भवति, तद्वशेन च तावान्ति पदान्येकं वाक्यमित्यवधा-
र्यते, न तदा वाक्यतदेकत्वयोर्व्यापारं पश्यामः । तस्मादविरोधः ।

भावनैव च वाक्यार्थः स्वकारकविशेषिता ।

तस्याश्च ज्ञायते नित्यं भेदः शब्दान्तरादिभिः ॥

यस्मिन्पदसमूहे शब्दान्तरादिभिर्न भावनान्तरं प्रतिपाद्यते तस्यैकवाक्यत्वं भावना-
न्तरापेक्षया तु नानात्वम् । तच्चैतदुभयमप्यन्यत एव ज्ञायत इत्यानिमित्तं वाक्यैकत्व-
मर्थैकत्वस्य । तस्माद्यथाभाष्यमेव व्याख्यातव्यम् ।

भेदलक्षणे मन्त्रप्रस्तावे च तद्भेदस्तावद्गूयजुःसामात्मकोऽभिहितः । तदवान्तरभेदा-
काङ्क्षायामृक्सामानामध्येतृसिद्धे भेदे लक्षणं न क्रियते । यजुषां तु प्रश्निलपठितत्वाच्च
लक्षणाद्विना भेदज्ञानमित्यारभ्यते ।

ननु भिन्नप्रतीकविनियोगात्तद्भेदः सेत्स्यतीति । न तावत्सर्वेषामेव ब्राह्मणे विनि-
योगोऽस्ति । न च 'उत्तरादिः पूर्वान्तलक्षणम्' इत्येतद्वेदवचनम् । न्यायेन तु सूत्रका-
रैरेवाऽऽत्मीयब्राह्मणविनियोगेष्वेतदुक्तमिति न्यायस्य लक्षणमुच्यते ।

यावता पदसमूहेनेज्यते तावान् पदसमूह एकं यजुः । क्रियता चेज्यते । यावता क्रियाया उपकारः प्रकाश्यते तावद्वक्तव्यत्वाद् वाक्यमित्युच्यते तेनाभिधीयते—अर्थैकत्वादेकं वाक्यमिति । एतस्माच्चेत्कारणादेकवाक्यता भवति तस्मादेकार्थः पदसमूहो वाक्यम् । यदि च विभज्यमानं साकाङ्क्षं पदं भवति । किमुदाहरणं देवस्य त्वा सवितुः प्रसव इति ।

ननु पदं पदमत्रैकार्थम् । सत्यं, न तु तद्विभागे साकाङ्क्षम् । न तर्ह्यर्थैकत्वमुपपद्यते बहुत्वात्पदार्थानाम् । पदसमुदायस्य च पृथगर्थो नास्तीत्युक्तम् । भेदः संसर्गो वा वाक्यार्थ इति यद्युच्यते ।

तत्रावयवव्युत्पत्तिबलेनाऽऽह—यावतेज्यत इति । सर्वमन्त्राणामनेन यजेतेति हि प्रथमं प्रकरणान्नानुमितवाक्यविनियोगो भवति । ततः साक्षाद्यागसंबन्धासंभवात्तदुपकारिप्रकाशनेन तैरिष्टं भवतीति कल्प्यते । तेनोच्यते—

यावता पदसंघेन स्मार्यते यागसाधनम् ।

तावद्यजुश्च वाक्यं च वक्तव्यत्वान्निरूप्यते ॥

वचनार्हं हि वाक्यं कार्यं समर्थं च तदर्हं भवति न न्यूनमधिकं वा, तावतैव चेज्यते । तत्तु कीदृशमित्येकार्थं साकाङ्क्षावयवं चेति लक्षणम् । ईदृशं चेदेकं यजुर्यत्ततोऽधिकं तद्वाक्यान्तरं यजुरन्तरं चेत्युक्तं भवति ।

एवं सर्वत्र पुरस्तात्परस्ताद्वैकार्थत्वसमर्थपदपरिग्रहणादसमर्थपदविमोकेन च भिन्नानि यजूंषि कल्प्यन्ते । तेनैकवाक्यलक्षणोक्तौ चार्थाद्यजुर्भेदवाक्यभेदलक्षणयोः सिद्धिरिति, एतस्माच्चेत्कारणादित्याह । किमुदाहरणमिति । अभिधेयवाचिनमर्थशब्दं गृहीत्वा लक्षणद्वयसमावेशासंभावनया पृच्छति । तथा हि—

एकार्थत्वं पदस्य स्यात्साकाङ्क्षावयवं न तत् ।

साकाङ्क्षावयवः संघस्तस्यैकोऽर्थो न विद्यते ॥

पदस्य ह्याकृतिर्नामैकोऽर्थो भवेन्न तु तदवयवानां वर्णानां प्रकृतिप्रत्यययोर्वा विभागे साकाङ्क्षत्वम्, अर्थप्रत्यायनशक्त्यभावात्, समूहावयवास्तु पदानि विभागे परस्परमाकाङ्क्षन्ति, न त्वेषामेकार्थत्वं, प्रतिपदमर्थभेदात्, समूहस्य च पृथगर्थान्तराप्रसिद्धेः । अतो लक्ष्याभावादलक्षणमेतदिति ।

प्रयोजनवाच्यभिप्रायेण देवस्य त्वेत्युदाहृतम् । नन्विति परः स्वाभिप्रायं प्रकटयति । यदा पदार्थव्यतिरिक्तः कश्चिदेको निर्भागो वाक्यार्थो नास्ति तदा तत्तत्पदार्थ-

तथाऽप्येकार्थता न स्यात् । बहुपदे भेदानां संसर्गाणां च बहुत्वात् ।

एकप्रयोजनत्वादुपपन्नम् । यथा तावद्देवस्य त्वेति निर्वापप्रकाश-
नम् । तस्य विशिष्टस्य वाचक एतावान्पदसमूहस्तद्वाक्यम् ।

धर्माविव सामीप्यवशात्तेषां गम्यमानौ भेदसंसर्गौ स्याताम् । अत आह—तथाऽप्येकार्थता
न स्यात् । कथम्—

भेदो नाम पदार्थानां व्यवच्छेदः परस्परम् ।

स च प्रतिपदार्थत्वाच्चैकत्वं प्रतिपद्यते ॥

व्यक्तिपदार्थपक्षे सर्वव्यक्तीनां गवादिपदेनैवोपात्तत्वाद्विषयशब्दैः शुक्लादिभिः कृष्णा-
दिव्यवच्छेदमात्रं वक्तव्यम् । तत्संसर्गः पदार्थान्तर्गतत्वाच्च वाक्यार्थो भवतीति तदुपस-
र्जनस्तेषां भेदो गृह्यते ।

स च यथा शुक्लशब्देन गोशब्दस्य कृष्णादिभ्यो भिद्यमानत्वाद्भवति, एवं शुक्ल
शब्दस्यापि गोशब्देनाश्वादिभ्यो निवर्तितस्य भवति, व्यवच्छेदनानात्वाच्च नास्त्येकत्वे
प्रमाणम् । भेदसामान्यग्रहणे वा सर्ववाक्यार्थैकत्वप्रसङ्गः । यदा तु भेदवन्तः पदार्था
एव वाक्यार्थस्तदा सिद्धमेव नानात्वम् । तथा—

संसर्गोऽपि पदार्थानामन्योन्येनानुरञ्जनम् ।

एकैकत्र तदप्यस्तीत्येकत्वं न प्रतीयते ॥

आकृतिपदार्थपक्षे शुक्लत्वगोत्वयोः स्वरूपेणाभिहितयोः संनिधानादितरेतरानुरञ्ज-
नमर्थसिद्धभेदं वाक्यार्थः । स च गोत्वे शुक्लत्वसंसर्गः शुक्लत्वे वा गोत्वसंसर्गः साम-
स्त्येनैकैकव्यक्त्युपसंहारादुपलभ्यत इति नाना ।

यद्यपि च कथंचिद्विपदे स एवोभयत्रापि संसर्ग इत्येकत्वं गम्येत, तथाऽपि बहु-
पदे येन येन प्रदेशेन पदद्वयं संसृज्यते तेन तेन संसर्गरूपेणोपलब्धेरनेकत्वम् ।
किं च—

स्वप्राधान्यात्पदार्थानां धर्मावेतावुभावपि ।

धर्मिभेदेन भिद्येते न ह्येकत्वमुपाश्रितम् ॥

यावद्वि प्रयोजनैकत्वं नाऽऽश्रीयते तावत्स्वतन्त्राः पदार्था नैकतामापादयितुं शक्यन्त
इति पृथगेव भेदसंसर्गावनुभवन्ति । तस्मादपि नाना । यद्यपि चास्माकमाकृतिपदार्थक-
त्वाच्चैव भेदो वाक्यार्थत्वेनाभिप्रेतस्तथाऽपि पूर्वपक्षवादिना विकल्पमात्रेणोपन्यस्तः ।
सिद्धान्ताभिप्रायविवरणं प्रयोजनवाचित्वादर्थशब्दस्योपपन्नम् ।

एवं सत्येक एव काश्चित्पदार्थः प्रधानभूतस्तद्विशेषणत्वेनेतरोपादानमिति सर्वेषां च

नन्वत्र देवस्य त्वा सवितुः प्रसवे निर्वपामीत्येकं वाक्यम्, अश्विनोर्बाहुभ्यां निर्वपामीत्यपरम् । एवं बहूनि वाक्यानि । यदि निर्वपामीत्यनुषङ्गस्ततो बहूनि वाक्यानि । न त्वेवमनुषङ्गो भवति ।

यदि गुणभूतो निर्वपामीति, तदा प्रतिप्रधानं भिद्येत । न च निर्वापो देवस्य त्वेत्येवमादीनामर्थेनोच्यते । साधनप्राधान्ये ह्यदृष्टार्थता वचनस्य स्यात् । निर्वापे पुनः प्रधाने दृष्टं कार्यं निर्वापप्रकाशनम् । तत्सर्वविशेषणैर्विशिष्टमुच्यते । तस्मादविरोधः । यथा च पदं पदेन विश्लेष्यते तथोक्तं तद्धृतानामिति । तस्मादेकं वाक्यम् ॥

अथ किमर्थमुभयं सूत्रितं, अर्थैकत्वादिति च विभागे साकाङ्क्षमिति च । उच्यते । भवति किञ्चिदेकार्थं, न तु विभागे साकाङ्क्षम् । यथा भगो वां विभजतु, अर्यमा वां विभजतु इत्येकार्थाः सर्वे विभागमभिदधाति । ननु भगविशिष्टाद्विभागादर्यमविशिष्टोऽन्यो विभागः । नेत्युच्यते । विभागसामान्येनास्य प्रयोजनं, न विशेषेण । सामान्ये हि दृष्टोऽर्थो भवति न विशेषे । विभागे तु न साकाङ्क्षम् । तस्माद्भिन्नमिदं वाक्यं विभागे विकल्प्यते । तथा स्योनं ते सदनं कृणोमि घृतस्य

तद्भेदात्तत्संसर्गाच्चैको भेदः संसर्गो वेत्यपि शक्यं वदितुम् । तस्मात्कर्मसमवायित्वेन दृष्टार्थत्वादशेषसवित्रादिपदार्थविशिष्टनिर्वापप्रकाशनं समस्तस्य पदसमूहस्यैकं प्रयोजनमिति सिद्धमुदाहरणम् । परस्तु निर्वापप्राधान्यमज्ञात्वा पृच्छति—नन्वत्र देवस्येति । सिद्धान्तवाद्याह—यदि निर्वपामीत्यनुषङ्गस्तत एव, स चानुषङ्गस्तदुपभावेन भवेत्, न चास्य गुणभावः प्रयोजनवत्त्वात् । सवित्रादीनां चाकर्मसमवायादित्येकार्थत्वम् ।

अथ किमर्थमुभयं सूत्रितमिति । येषां संहतानामेकप्रयोजनत्वं तेषां तदशक्तेर्व्यस्तानामेकान्तेनैव साकाङ्क्षत्वं भवतीत्यवाच्यं तत् । अथ वा विभज्यमानसाकाङ्क्षत्वं संहतैकप्रयोजनत्वेन विना न भवति प्रत्येककार्येषु निरपेक्षप्रवृत्तिसिद्धेः । अतः साकाङ्क्षविभागेनैवेतराक्षेपात्तन्मात्रमेवामिधातव्यमिति ।

प्रत्युदाहरणे दर्शयति—उच्यत इति । पुरोडाश विभागप्रकाशनमेकं प्रयोजनं निरपेक्षाणां दृष्टम् । निर्वापे दत्तोत्तराऽपि विभागनानात्वपरिचोदना संहत्य विशेषणानुपादानात्पुनः पुनः प्रयुक्तस्यानुषङ्गदोषाभावादुपन्यस्यते । तत्रोत्तरं न तावन्निरपेक्षसाधनभेदादपि क्रियानानात्वमिति वक्ष्यामः । साधनप्राधान्यं तु प्रत्युक्तमेव । एतत्कृतो

१ (अ० १ पा० १ अ० ७ सू० २५) अत्रेति शेषः । २ अनुषङ्गाधिकरणे ' चित्पतिस्त्वा पुनातु ' इत्युदाहरणे ' न च तस्य कारकभेदाद्भेद इत्यादिनेति शेषः ।

धारया सुशेवं कल्पयामि । तस्मिन्सीदामृते प्रतितिष्ठ त्रीहीणां मेध
सुमनस्यमान इति विभागे साकाङ्क्षम् । द्वे तु प्रयोजने क्रियेते सदन-
करणं पुरोडाशप्रतिष्ठापनं च । तस्मान्निम्ने वाक्ये, पूर्वं सदनकरणे
विनियुज्यते, उत्तरं पुरोडाशप्रतिष्ठापने । तस्मात्सम्भक् सूत्रितं, न
सूत्रोपालम्भो भवति ॥ ४६ ॥

[१५] समेषु वाक्यभेदः स्यात् ॥ ४७ ॥ सि० ॥

इषे त्वा, ऊर्जे त्वा इति । तथा आयुर्यज्ञेन कल्पतां, प्राणो यज्ञेन कल्प-
ताम् इति । अत्र संदेहः । किमेवमादिषु भिन्नं वाक्यमुक्तमिति ।
एकमिति ब्रूमः । इषे त्वा इत्येवमुक्ते, न किञ्चिद्दृष्टं प्रयोजनं, तथा ऊर्जे
त्वा इत्यापि च, वचनसामर्थ्याददृष्टम् । तदुभाभ्यामेकं कल्पयितुं
न्याय्यम् । एवमलपीयस्यदृष्टानुमानकल्पना भविष्यति ।

विशेषः कर्मानङ्गत्वादनादरणीय इति सामान्यप्रकाशनादेकार्थत्वम् । ‘ तस्मिन्सीद ’
इत्यस्य पूर्वापेक्षित्वे सत्यपि प्रयोजनभेदाद्वैक्यान्तरत्वम् । तस्मात्संहतयोरेव लक्ष-
णत्वम् ॥ ४६ ॥

(इति यजुःपरिमाणाधिकरणम् ॥ १४ ॥)

येषामदृश्यमानकर्मसमवेतार्थत्वेन लैङ्गिकविनियोगाभावेन वचनाद्विनियोगस्तेषां प्राग्द-
ष्टार्थमन्त्रावधेरेकमन्त्रत्वं युक्तम् । तथा हि—

कल्प्यस्तेषामदृष्टोऽर्थः स चाल्पः स्यात्प्रमाणवान् ।

कल्पिते च तदेकत्वे साकाङ्क्षाः स्युर्वियोजिताः ॥

यदा हि ब्रह्मदृष्टकल्पना निष्प्रमाणिकेत्येकमदृष्टं सर्वेभ्यः कल्पितं भवति तदा प्र-
त्येकं तत्साधनशक्त्यभावाद्विभज्यमानसाकाङ्क्षत्वमप्यस्तीत्येकवाक्यता । कथं पुनरस्मि-
न्पक्षे प्रतीकभेदेन विनियोगः “ इषे त्वेति शाखां छिनत्ति ” “ ऊर्जे त्वेत्यनुमाष्टिं
इत्येवमादिः । कथं च ‘ कृषीर्वाचयति ’ इति बहुत्वनिर्देशः । तदुच्यते—

एकोऽपि बहुभिर्मन्त्रः प्रतीकैर्विनियुज्यते ।

पुनः पुनः प्रयोगाच्च क्लृप्तीरित्यभिधीयते ॥

आदिमध्यावसानग्रहणेनैकोऽपि मन्त्रस्तत्र तत्र विनियुज्यमानोऽपि न पीड्यते ।

१ तै० ब्रा० (३-७-५) । २ तै० सं० (१-१-१) । ३ तै० सं० (१-७-९) ।

४ यावता क्रियाया उपकारः प्रकाश्यत इति भाष्यात् भिन्नप्रतीतिविषयानेकमुख्यविशेष्य-
राहित्यरूपार्थैकत्वस्यैकवाक्यलक्षणत्वप्रतीतिः स्तोत्रशस्त्रमन्त्राणां चैकादृष्टसाधनत्वेऽपि मन्त्रैक्याभा-
वाद्भाष्यस्थादृष्टशब्दः कल्प्याख्यातलभ्यच्छेदनादिक्रियाभिप्रायो द्रष्टव्यः । एवं वार्तिकस्थादृष्टशब्दोऽपि ।
एवं चादृष्टस्य वाच्यार्थस्यानुमानं यस्यां कल्पनायां सादृशीपरीत्येव भाष्यं व्याख्यातव्यम् ।

तस्मादेकं वाक्यम् । एवं प्राप्ते ब्रूमः—समेषु वाक्यभेदः स्यात् । समेषु परस्पराणाकाङ्क्षेषु वाक्यं भिद्यते । इषे त्वा इत्यनेनैकोऽर्थः क्रियते, ऊर्जे त्वा इत्यनेनापरः । नन्विदानीमेवोक्तं नात्र दृष्टोऽर्थ इति । यद्यपि प्रत्यक्षादिना प्रमाणेन नोपलभ्यते, श्रुत्या तु गम्यते—इषे त्वेति छिनत्ति, ऊर्जे

यावद्विनिर्गमं हि सकल आवर्तिष्यते खण्डस्याप्रयोजनत्वात् । कल्पतां कल्पतामिति च पुनः पुनः प्रयोगादेकवाक्यत्वेऽपि बहुवचनाविरोधः । उच्यते । नैतदेवम् ।

रूपादुत्तरकाले हि विनियोगप्रयोजने ।

तस्मात्प्रागेव तत्कल्लप्तेर्भेदाभेदपरीक्षणम् ॥

तिष्ठतु तावत्प्रयोजनकल्पनं विनियोगवाक्यं वा । न हि तदुत्तरकालं स्वरूपनिरूपणं युक्तम् । अज्ञातरूपस्य विनियोगाशक्तेरविनियुक्तस्य च प्रयोजनकल्पनानुपपत्तेः । तत्तन्निर्पेक्षं तु रूपं पाठादेवावधार्यते । तत्कालावधृतभेदाभेदानुवर्तित्वं तु प्रयोजनविनियोगयोः । प्रमाणवच्चानेकमपि कल्पनीयमित्युक्तम् । रूपोपलब्धिबेलायां चेष्टत्वादिना न परस्पराणाकाङ्क्षत्वमेकप्रयोजनत्वं चोपलक्ष्यते । ततश्च निष्प्रतिद्वन्द्वेऽवधारिते भेदे पश्चान्न किञ्चिदेकत्वापादने कारणं संभवति । न च प्रागनुपलब्धं साकाङ्क्षत्वं कल्पयितुं शक्यम् । तेन च विना यद्यप्येकप्रयोजनत्वं भवेत्तथाऽप्येकाङ्गवैकल्यादेकवाक्यत्वाभावः, किमुत यदा रूपभेदाद्विनिर्गमभेदस्तद्वेदाच्चादृष्टार्थत्वेऽपि प्रयोजनभेदः । त्वत्पक्षेऽपि चावश्यं यावद्विनिर्गमं तेन तेन भवितव्यम् । इयांस्तु विशेषः । तव समस्तान्मन्त्रान्मम व्यस्तेभ्यः । न चैषामदृष्टार्थत्वं, ब्राह्मणोपदिष्टदृष्टार्थसाधनत्वात् । तद्वत्त्वेन चैषां यावता विना चोदितकरणसामर्थ्यं नास्ति तावदनाम्नातमपि कल्पनीयं छिन्नश्रीत्यादि । यद्वा यथैव “रथघोषेण माहेन्द्रस्य स्तोत्रमुपाकरोति” इति वचनादवाचकस्यापि विनियोगमात्रानुसंधानेन स्तोत्राभिमुख्यचिह्नत्वं भवति, एवमिषेत्वादीनां छेदनादिस्मरणहेतुत्वम् । उभयमपि चैतत्प्रमाणवदिति सूत्रकारैः कैश्चित्कथं चिदाश्रितम् । सर्वथाऽत्रैवमध्यवसातज्यम् । विकलवाक्यप्रयोगासंभवादवाचकप्रयोगानुपपत्तेश्चाध्याहारः । अथ वा यथाश्नातविनियोगानुसारात्तादृशेनैव स्मर्तुं संस्काराधाने यतितव्यम् । तत्रानुष्ठात्रभिप्रायाधीनोऽन्यतरपरिग्रह इति दृष्टप्रयोजनभेदादपि सिद्धो वाक्यभेदः । किं च—

अन्योन्यनिरपेक्षाणां कार्यान्यत्वे नियोगतः ।

प्रत्येकं यागहेतुत्वाद्यजुष्टवमवकल्पते ॥

तथा ‘आयुयज्ञेन कल्पताम्’ इत्येवमादीनां निराकाङ्क्षभिन्नरूपोपलब्धेर्नैकत्वा-

त्वेत्यनुमाष्टि इति । तथा आयुर्यज्ञेन कल्पतां, प्राणो यज्ञेन कल्पताम्
इत्यायुः क्लृप्तेरन्या प्राणक्लृप्तिः । ननु सामान्यमात्रमिष्टं तन्न विशेषण-
भेदाद्भेदमर्हतीति । यथा, अग्नये जुष्टं निवपामि इति निर्वाप एक-
स्तस्य विशेषाः सवितुः प्रसवेऽश्विनोर्वाहुभ्यां पूष्णो हस्ताभ्याम् इति,
न तेषां भेदान्निर्वापस्य भेद इष्यते । एवमिहापि क्लृप्तिर्नामैकोऽर्थः,
नासावायुरादिभिर्विशेषैर्भिन्नो भविष्यतीति । उच्यते । इह क्लृप्तीर्वा-
चयति इति बह्वचः क्लृप्तयः श्रूयन्ते । ताश्च वक्तव्याः । तत्रैकाभायुः-
क्लृप्तिम्, आयुर्यज्ञेन कल्पताम् इत्येष मन्त्रः शक्नोति वदितुम् । प्राणो
यज्ञेन कल्पताम् इत्ययमपि प्राणक्लृप्तिमपरां । एवं तु सर्वे क्लृप्तिवि-
शेषवचनाः । तच्च दृष्टं प्रयोजनम् । तस्मादनेकार्थत्वात्तत्रापि वाक्यभेद
इति । ननु सामान्यवचनादेकत्वं यथा विभागे । नैतदेवम् । विभागे
दृष्टार्थं सामान्यमिह न । अपि च क्लृप्तीर्वाचयति इति विहितम् आयु-

पत्तिः सत्यप्येकार्थत्वे । न च तदस्ति । आयुःकल्पनादीनां भिन्नत्वात् । निर्वापवदभेद
इति चेन्न । क्लृप्तीरिति मन्त्रबहुत्वचोदनायाः प्रत्यक्षत्वात् । इह तावदर्थानामकर्मा-
ज्ञापवादविवक्षायां सत्यां मन्त्रोच्चारणमात्रं प्रयोजनम् । तत्र च बह्व्यः क्लृप्तयः श्रूयन्ते ।
तद्भेदश्चार्थभेदमन्तरेण न भवतीत्यक्षरोपसर्जनभूतोऽर्थो नानात्वेनाऽऽश्रीयते । क्लृप्ति-
विशेषवचनं च दृष्टार्थमिति मन्त्रबहुत्वापादनार्थत्वात् । यथा विभाग इति । सक्लृप्ते-
तनिर्वापवैलक्षण्यात्कृत्सीनम् । पुनः पुनरुच्चारितशब्दोऽपि यथा विभागः साधनभेदे
सत्यपि न भिद्यते, तथा क्लृप्तिभेदोऽपि न भविष्यतीति मन्यते । नैतदेवमित्युत्तरम् ।
इह सामान्यविषयानुपयोगात् । अथ वा सिद्धान्तवाद्येव यथा विभागे नैतदेवमिति
स्वयमेवैकवाक्यभूतमुत्तरं ददाति । ननु च विभागवाक्यानामपि भेदोऽस्त्येवेति नोपन्य-
सनियम् । एवं तर्हि नैवेदं प्रभेदप्रतिपत्त्यर्थं, किं तर्हि दृष्टान्तेन सहैकत्वापादनपरत्वा-
त्तदीयविकल्पापादनायोपन्यस्यति । यथा विभागे तथाऽत्र विकल्पः कस्मान्न भवतीति ।
नैतदेवमिति । समानविषयत्वे हि विकल्पो भवति, न चेह सामान्यविवक्षा येन विभा-
गवदैकार्थ्यं भवेत् । क्लृप्तिविशिष्टायुराद्याशासनपरत्वात् । विभागे हि साधनानामप्रयो-
जनत्वात्सामान्यभूतक्रियामात्रप्रकाशनपरत्वम् । इह पुनरायुरादीनामाशास्यत्वेन प्राधा-
न्यात्तद्विशेषणत्वेन क्लृप्त्युपादानं न त्वायुरादिविशिष्टा सा प्रकाशयते, निष्प्रयोजन-
त्वात् । अथापि क्रियाप्राधान्यं तथाऽपि तद्भेदपरत्वाच्चानार्थत्वम् । भेदपरत्वे च पूर्वोक्त-
मेव दृष्टार्थत्वमुच्यते । अर्थं वा 'क्लृप्तीर्वाचयति' इति नैव मन्त्रपरः क्लृप्तिशब्दः,

१ अपि चेत्यादि भाष्यम्, इह क्लृप्तीरिति पूर्वभाष्येण पुनरुक्तमिव भासमानं क्लृप्तिशब्दस्य पूर्वा-
भिप्रेतमन्त्रपरत्वपक्षापेक्षयाऽर्थपरत्वरूपपक्षान्तराभिधानार्थत्वेन व्याकरोति-अथवेत्यादिना ।

यज्ञेन कल्पताम् इति चाऽऽयुःकल्पत्यभिधानमभिनिवर्त्यते प्रत्यक्षं,
प्राणो यज्ञेन कल्पताम् इति च प्राणकल्पेः । तस्माद्वाक्यभेदः ॥ ४७ ॥

(१६) अनुषङ्गो वाक्यसमाप्तिः सर्वेषु तुल्ययोगित्वात् ॥ ४८ ॥ सि० ॥

या ते अग्नेऽयाशया तनूर्वर्षिष्ठा गह्वरेष्ठोग्रं वचो अपावधीं त्वेषं वचो
अपावधीं स्वाहा, या ते अग्ने रजाशया, या ते अग्ने हराशया इति ।
अत्र संदेहः । तनूर्वर्षिष्ठेति किं सर्वेष्वनुषक्तव्य माहोस्विल्लौकिको वाक्य-

कथं तर्हि, क्रियाबहुत्वाभिधान एव, शब्दानामर्थतन्त्रत्वात् । अतश्च बहुत्वसंख्यया
कर्मभेदाद्विशेषणकृतभेदाश्रयणाच्च मन्त्राणां तत्परत्वे चोदितार्थनिर्वृत्त्या दृष्टार्थत्वात्सिद्धा
भिन्नार्थता । कथं पुनरस्मिन्पक्षे वाचयतीत्युच्यते, शब्दपदार्थको ह्ययं प्रयुज्यते ।
नैष दोषः । उभयत्र प्रयोगात् । यथैव हि शब्दं ब्रुवन्तं प्रयुञ्जानो वाचयतीत्युच्यते
तथैव च यः शब्देनार्थं ब्रवीति तस्यापि प्रयोजको वाचयतीति । तस्मात्कल्पसिद्धिर्वाक्य-
भेदेऽयमर्थः । तद्वत्प्रवृत्तमध्यवर्त्युवाचयतीत्ययमर्थो विज्ञायते, तत्प्रकाशनेन च भिन्ना एव
सन्तो मन्त्रा दृष्टार्था भवन्तीति वाक्यभेदः ॥ ४७ ॥

(इति वाक्यभेदाधिकरणम् ॥ १५ ॥)

=====

ज्योतिष्टोमे तिसृणामप्युपसदामादावाग्नेयी विहिता “अग्निमनीकं” इति । तत्र प्रथ-
मायाः क्रमे “या ते अग्नेऽयाशया” इति निराकाङ्क्षो मन्त्र आम्नायते । उत्तरयोस्तु,
साकाङ्क्षौ “या ते अग्ने रजाशया” “या ते अग्ने हराशया” इति । तत्र स्त्रीलिङ्गयच्छे-
दनिर्देशस्य स्त्रीपदार्थेन केनचिद्विना परिपूर्णता नास्ति । न चापरिपूर्णेनव्यवहारोऽव-
कल्पते तत्र तदन्यथानुपपत्त्याऽवश्यं परिपूर्णसमर्थो वाक्यशेषः कल्पनीयः । कुतः ।

न्यूनवाक्यप्रयोगो हि वेदे नैव समाश्रितः ।

कश्चित्क्वापि स्थितः शेषः सोऽन्वेष्टव्यः प्रयत्नतः ॥

न हि वैदिकवाक्यानां प्रत्यक्षमेवैकं प्रमाणं, तद्वदेव ह्यनुमानादीन्यपि प्रमाणानि । सर्व-
प्रमाणप्रत्यस्तमये च षष्ठेनाभावः परिच्छिद्यते । तदिह प्रत्यक्षानुपलब्धे वाक्यशेषे न
तावत्येवोपरन्तव्यम् । यद्यनुमानादीन्यपि निवर्तिष्यन्ते तत एतावानेवायं मन्त्र इति
कल्पयिष्यामः । अथ तु तैः कश्चिदवगम्यते ततस्तत्तत्सहितोऽयं मन्त्रः सकलः प्राक्-
तस्मादून इत्यध्यवस्यामः । तदिहार्थापत्त्या तावत्सामान्यतः कश्चिदस्ति शेष इत्यध्य-
वसेयम् । ततश्चाभावस्यानवसरादूनमिदं वाक्यं न प्रयोगार्हम् । तत्र विशेषाकाङ्क्षायां

१ ते० सं० (१—२—११) । २ तिसृणामिति—पूर्वाह्णापराह्णयोरभ्यस्यमानमाग्नेय सौ-
म्यवैष्णवयागत्रयमेकोपसत् । तथाविधानां द्वितीयतृतीयचतुर्थ्यहेतु कर्तव्यतया विहितानां तिसृणामुप-
सदामित्यर्थः ।

शेषः कर्तव्य इति । किं प्राप्तम् । या ते अग्रे राजाशया इत्येतस्य तनू-
र्वर्षिष्ठा इति न वाक्यशेषः । नेह्यमस्मात् परः प्रयुज्यते । एवं प्राप्ते
प्राप्ते ब्रूमः—अनुषङ्गो वाक्यसमाप्तिः स्यात्तनूर्वर्षिष्ठेति । यथैव ह्ययं

लौकिकः कल्पनीय उत वैदिक एव पूर्वमन्त्रस्थस्तनूर्वर्षिष्ठेत्यादिरनुषक्तव्य इति संशये
लौकिक इत्याह । तथा हि—

नान्यत्रोत्सहते गन्तुं वैदिकं सन्निबन्धनम् ।

यथेष्टविनियोगं तु सर्वार्थं वस्तु लौकिकम् ॥

यथैवाऽऽहवनीयादयो वैदिकास्तान्निर्दिष्टकार्यव्यतिरेकेण न प्रवर्तन्ते तथैव वैदिकः
शेषो यत्र वाक्ये समाम्नायेन विनियुक्तः स तन्निबद्धत्वान्नान्यत्र प्रयोगं क्षमते लौकिकः
पुनरनिबद्धत्वात्सर्वार्थः सर्वाकाङ्क्षापूरणायापि नियुज्यमानो न विरुध्यते । तस्माल्लौ-
किकः । तत्र यदि वैदिकमपि रचितत्वाल्लघुतरप्रयोगं रचयितव्यादवैदिकाल्लौकिकात्मना
मन्वानः प्रयुङ्क्ते न केन चिद्धार्यते । वैदिकत्वबुद्धिस्तु तत्र न कर्तव्या । तथा हि—

तानेव वैदिकान्वर्णान् भारतादिनिवेशितान् ।

स्वाध्यायनियमं हित्वा लोकबुद्ध्या प्रयुज्यते ॥

यदि त्वानन्तर्याविशेषाद्राजशयेत्यनेनापि संबन्धोऽभ्युपगम्येत ततो यथानिवेशं प्रयो-
गात्पुरस्तादेवास्य प्रयोगः प्राप्नोति । तस्मादपि न वैदिकः शेष इति प्राप्ते । उच्यते—

विमुक्तव्यापृतौ वेदे लौकिकावसरस्थितिः ।

तद्व्यापारविमोक्षश्च सकलान्वेषणक्षये ॥

वैदिकस्य वाक्यस्य वैदिक एव शेषः पूरणक्षमो न लौकिकः । चोदनालक्षणधर्मनि-
यमात् । यदा तु वेदः सर्वात्मनाऽन्विष्यमाणोऽपि त्यक्तव्यापारो दृश्यते तदा लौकिक-
मप्यनुजानाति । सा वाऽन्वेषणा यथासंनिकर्षं प्रवर्तते । तत्र ।

अदृष्टः प्रकृतावर्थः प्रत्ययेऽन्विष्यते पुनः ।

पदे स्वस्मिन्नलब्धस्तु प्रार्थनीयः पदान्तरे ॥

स्वस्मिन्वाक्येऽपि न स्याच्चेन्मृग्यो वाक्यान्तरे ततः ।

वाक्यान्तरेऽपि न स्याच्चेन्मृग्यः प्रकरणान्तरे ॥

एकस्मिन्नर्थे साकाङ्क्षेऽभिहिते प्रकृत्या प्रत्ययेन वा तत्संबन्धसमर्थमर्थान्तरं यदि
वा तत्रैव दृश्यते ततो रमणीयम् । अथ न दृश्यते ततः प्रमादालस्ये परित्यज्य प्रकृतौ
प्रत्यये चान्वेष्यः । तयोरपि चेन्न दृश्यते ततः पुरस्तात्परस्ताद्वाऽनन्तरोच्चरिते पदान्तरे ।
न चेदनन्तरे लभ्येतैकान्तरव्यन्तरादिव्यवहिते । यदि तु स्ववाक्ये न लभ्येत ततस्तेनैव
क्रमेण प्रकृते वाक्यान्तरे । वाक्यान्तरेऽपि त्वलभ्यमानो यथोपस्थाप्यमानानुसारेण

या ते अग्नेऽयाशया इत्येतस्यानन्तरमेवं, या ते अग्ने रजाशया, या ते अग्ने हराशया इत्येतयोरपि । हराशयेत्येतस्य व्यवहित इति चेत् । तन्न । समुदायस्याव्यवधानात् । अन्यवहितो रजाशयेति समुदायः । समुदायेन च वाक्यशेषस्य संबन्धाभावात् । समुदायिभ्यां संबन्धः । समुदायिसंबन्धे च न गम्यते विशेषः । तस्मात्सर्वत्रानुषङ्गः ।

अपि च साकाङ्क्षस्य संनिधौ परस्तात्पुरस्ताद्वा परिपूरणसमर्थः

प्रकरणान्तरे । यदा तु तत्रापि न लभ्यते तदा लोके । लोकेऽपि चेन्नोपलभ्येत ततो नास्तीत्येवमवधार्याऽऽकाङ्क्षाबुद्धिं भ्रान्तित्वेन परिकल्प्य निराकाङ्क्षीकर्तव्यम् । सर्वत्र च ।

संनिवृष्टो न लब्धश्चेद्विप्रवृष्टोऽपि वैदिकः ।

स एवावैदिकस्तु स्यात्प्राप्तः संनिहितो यदा ॥

तदिह रजाशयाहराशयावाक्ययोः शेषः स्वपदस्ववाक्ययोरलभ्यमानत्वाद्वाक्यान्तरे नूनमित्युपसंह्रियते । स च यादृगाकाङ्क्षितस्तादृगेवैकानन्तरं पुरस्तादुपलभ्यतेऽन्यस्य व्यवहितः । यद्यपि चासौ प्रथममन्त्रे कृतार्थत्वान्न तावाकाङ्क्षति तौ तु तेन विनाऽनुपपद्यमानावात्मसमीपेऽन्यस्यानाम्नानादेवं पुरुषं प्रयुञ्जाते । सर्वसमीपे सकृत्पठितुमशक्यः प्रमाणान्तरलभ्यत्वाच्च पुनः पुनरश्रावितोऽयमावयोरप्यर्थेनाऽऽस्मनातः शेषो नैकस्यैव संनिधिविशेषनिमित्तभ्रान्त्या कल्पयितव्य इति । यद्यपि च पुरस्तादाम्नायते, तथाऽपि यत्प्रदेशवर्तित्वेन ताभ्यां काङ्क्षितस्तत्रैव विनियुज्यते । कुतः ।

प्रतीतिमात्रलाभार्थं तत्प्रदेशे स पठ्यते ।

योग्यत्वात्संनिवेशस्तु पूर्वमन्त्रवदिष्यते ॥

स हि सकृदाम्नायमानः सर्वेषामीप्सिते प्रदेशे न शक्य आम्नातुमित्येकस्य यथाक्रममाम्नात इतरयोश्च यावता बुद्धिविषयतामापद्यते, ततश्च गृहीतः सन् स्वयमपि प्रदेशान्तरे स्थातुमसमर्थस्ताभ्यामपि चान्यवृत्तित्वेनानाकाङ्क्षितः पूर्वत्र च परस्ताद्भावितया दृष्टसामर्थ्यः परस्तादेव निवेक्ष्यते । भाष्यकारेण तु प्रथमद्वितीययोर्मध्ये पाठादङ्गगृह्यमाणविशेषः शेष उभयोरप्यानन्तर्येणैव संबन्धित्युक्त्वा तृतीयस्य व्यवधानादसंबन्धमाशङ्क्यार्थित्वाविशेषादुभयोः समुदायापादनेनाव्यवधाने साधिते समुदायशेषत्वमेव तर्हि प्राप्नोतीत्याशङ्क्य तस्याप्रयोगार्हत्वात्प्रयोगार्हसमुदायिसंबन्धः, तत्रापि तयोः प्राधान्यादन्यथा च नैराकाङ्क्षानुपपत्तेः प्रत्येकं सकलशेषसंबन्धासिद्धिरित्याभिधाय पुनर्व्याख्यानान्तरमारब्धम् — अपि च साकाङ्क्षस्य संनिधाविति । तत्र कैश्चि-

श्रूयमाणो वाक्यशेषो भवति । क्ियांस्तु कालः सन्निधिरिति । उच्यते ।
यावति शक्नोत्युभावप्यपेक्षितम् । कश्चासौ । आनन्तर्यं संबन्धिपदव्य-
वायो वा तावति हि शक्नोत्युभावप्यपेक्षितम् । संबन्धिपदव्यवाये हि

व्याख्यानविकल्प एवेत्याश्रितम् । अपरे तु वदन्ति पूर्वत्रापरितोषादुत्तरं कृतम् । किं
कारणम् ।

न तावत्समुदायत्वं केनचिन्निमित्तं तयोः ।

पुनः प्रत्येकनिर्माणे न च हेतुः प्रतीयते ॥

समुदायत्वं ह्येककार्यत्वेनैकशब्दोपादानेन वा भवेत्, न चात्रैकमप्यस्ति । नन्विद-
मेककार्यत्वमेकवाक्यशेषग्रहणं नाम । अहो नु खलु मन्त्राणां कार्यं विज्ञातम् । अपेक्षा
हि तत्रोभयोः स्यात् । कथं तत्कार्यमित्युच्यते । शेषश्चासौ तयोर्न तद्वशेन समुदायत्वा-
पत्तिर्युक्ता । पश्चादपि वा समुदायिभ्यामेव तस्य संगतिरिष्टेत्यादित एव समुदायत्वं न
लभ्यते । यदि च समुदायत्वमापन्नौ ततः पुनः प्रत्येकं संबन्ध इति राजैकपुत्रक्रीडाऽऽ-
पद्यते । पुरस्तादेव च प्रयोगः प्राप्नोति । तथाभूतेन समुदायानन्तर्यात् । न वाऽगृह्यमाण-
विशेषत्वं, देशभेदनिमित्ततन्त्रभेदात् । प्रथमस्य ह्यसौ यथाकाङ्क्षिते देशे स्थितो नोत्त-
रयोः । तस्मादिदमेव व्याख्यानम् ।

आकाङ्क्षा संनिधानं च योग्यता चेति च त्रयम् ।

संबन्धकारणत्वेन क्लृप्तं नानन्तरश्रुतिः ॥

यो हि बहूनां संबन्धित्वेन सकृदाम्नायते तस्यावश्यंभाव्येकेनाऽऽनन्तर्यमिति न तदेव
तदा संबन्धकारणत्वेनाऽऽश्रीयते । तत्राप्यस्मादेव कारणत्रयात्संबन्धसिद्धेः । संनिधि-
विशेषात्तु तदाश्रयप्रतिपत्त्या भवति भ्रान्तिः । सा तु साकाङ्क्षयोग्यसंनिहितसंबन्ध्य-
न्तरदर्शनान्निवर्तते । यथा धात्वर्थादिषु विधिबुद्धिर्गुणाद्युपादानसामर्थ्यात् । एवं हि तत्र
ज्ञायते । सर्वार्थोऽयमाग्नायमानः सर्वसाधारणानन्तर्यासंभवाद्वाक्यैकत्वाच्च कस्यचिदे-
कस्य समीपे पठ्यते । तस्मादकारणमानान्तर्यमिति । संनिधिरिति-बुद्धौ विपरिवृत्तिः ।
सा चाऽऽनन्तर्ये संबद्धपदव्यवाये च भवति । संबद्धपदव्यवधिरप्यानन्तर्यप्रकार एव ।
कथम् ।

अनन्तरेण संबद्धः स्यात्परस्याप्यनन्तरः ।

ततः पुनस्तदारूढः परानन्तर्यमश्नुते ॥

‘ या ते अग्ने रजाशया ’ इत्यनेनापेक्षितः शेषः परस्तादलभ्यमानः पुरस्तात्परावृ-

१ मन्त्राणां कत्वङ्गप्रकाशनमेवकार्यं नत्वेकशेषग्रहणमित्यर्थः । २ एकमुस्याख्यंत प्रियत्वेन
पितृभ्यामनिवारणाद्वाजपुत्रत्वेन चान्यैरप्यनिवारणादख्यन्तान्याध्या यथा तथेयमपीति दृष्टान्त भागा-
शयः ।

संबन्धादेव पूर्वसंस्कारो नापैति । यत्राप्यपरेण साकाङ्क्षेण व्यवाय-
स्तत्राप्यस्ति संबन्धः । द्वयोरपि हि कार्यं वक्तव्यमिति परः पूर्वमपेक्षते,
अनपेक्षमाणेऽन्यतरः प्रमादपाठः स्यात् । शक्यते चासावपेक्षितम् ।
तस्माद्यथैवायमेकस्य संनिधावेवमपरस्य । द्वयोरप्यसंबद्धैः पदैरव्यव-
हितत्वाद्द्वयोरप्याकाङ्क्षावच्चात् । एतावच्च वाक्यशेषसंबन्धे कारणं
नाऽऽनन्तर्यम् । अव्यवधाने विच्छेदेऽपि भवति संबन्धः । तस्मादनु-
षङ्गः ।

अथेह कथं भवितव्यं, यत्र निराकाङ्क्षाणां संनिधौ परिपूरण-
समर्थः श्रूयते । यथा, चित्पतिस्त्वा पुनातु, वाक्पतिस्त्वा पुनातु,

स्याऽऽलोच्यमानो लभ्यते तन्पूर्वपिष्ठेति । यदा च तत्राऽऽरूढस्तदा हराशयेत्यस्यान-
न्तरीभूतः पुनरेवमेव तृतीयेनापि सह संबध्यते । ततः परं त्वन्यस्यानाम्नानात्तावत्त्येवो-
पक्षीयते । सर्वत्रैवमपेक्षा पुरस्तात्परस्ताच्च प्रसृतैकत्राऽऽरूढ्येतरेषामनन्तरीभवन्ती तावद-
पेक्ष्यमाणा निगृह्णाति यावत्किञ्चिन् योग्यमस्त्ययोग्यं चोपलब्धम् । ततः सर्वमालो-
चितमुपसंहृत्य निवर्तते । यद्यपि च क्रमेणोच्चारणात्संनिकर्षविप्रकर्षौ प्रतीयते तथाऽपि
नित्यत्वाद्देदस्यानन्तरे दूरस्थे च युगपदपेक्षा संबन्धश्चेति पश्चादवगमान्न प्रामाण्ये काश्चि-
द्विशेषः । एवं वाक्ये पदानां प्रकरणे च वाक्यानां संबन्धो यावत्साकाङ्क्षेण तत्सं-
बन्धाहेण परस्याप्यनन्तरीकर्तुं समर्थेन व्यवधानम् । अव्यवधाने विच्छेदेऽपीति ।
विरोधिना पदेनाव्यवधाने विप्रकृष्टत्वे भवति संबन्धं इत्यर्थः । तस्मादनुषङ्गः समाप्तिः ।
अनुषज्यत इत्यनुषङ्गः । स एव समाप्यते तेनेति समाप्तिः ।

यत्र तावच्छेषिणः साकाङ्क्षास्तत्रैवमथ यत्र निराकाङ्क्ष्यं सर्वेषु शेषिष्वेकः शेषः

१ 'यत्रापीत्यादि सन्निधावेवमपरस्य' इत्यन्तर्भाष्यस्यार्थं पदशोऽर्थः । यत्रापि—हराशये-
त्यस्मिन्, अपरेण—रजाशयेत्यनेन शेषाकाङ्क्षेण व्यवायस्तत्रापि शेषान्वयोऽस्ति । यतो द्वयोरपि
शेषिणोरपेक्षितशेष्यन्वरूपं कार्यं वक्तव्यमित्येतदर्थं पूर्व-शेषिणं, परः—शेषोऽपेक्षते । तच्चोत्तरा-
पेक्षायामपि तुल्यं कारणमिति यथैवोभयाकाङ्क्षया पूर्वस्त्व शेषिणः शेषान्वयस्तथैवोत्तरस्यापि ।
शेष्यन्तरमनपेक्षमाणे तु शेषेऽन्यतरः शेषी शेषालाभेन शेषसाकाङ्क्षः प्रमादाधीतः स्यात् । शक्यते
पूर्ववदुत्तरोऽपि शेषी शेषेणापेक्षितम् । तस्माद्यथैवायं—शेषो रजाशयेत्यस्यपश्चादपतितोऽपि योग्य-
त्वादिभिर्यथाकाङ्क्षिते देशे सन्निधौ भवति, एवमपरस्य—हराशयेत्यस्यापीति ।

द्वयोरप्यसंबद्धैरिति भाष्यं पूर्वभाष्येणगतार्थमिव भासमानं, व्यवहितस्याप्यनुषङ्गाभ्युपगमे
सर्वत्र तत्संभवान्नाभ्याहारः क्वचित्स्यादित्याशङ्कानिरासार्थत्वेनासंबद्धपदाव्यवाय एवाऽऽकाङ्क्षावत्त्व
एव चानुषङ्गो भवति नान्यथेति परितोषार्थं दृष्टव्यम् ।

देवस्या समिधा पुनात्वच्छिद्रेण पवित्रेण वसोः सूर्यस्य रश्मिर्भिरिति ।
अत्र हि पुनात्वन्तानि परिपूर्णानि न किञ्चिदाकाङ्क्षन्ति । नन्वच्छिद्रे-
णेत्येतदाकाङ्क्षति । सत्यमाकाङ्क्षति । आकाङ्क्षदप्येतदेकमाकाङ्क्षेत् ।
एकेनैव तन्निराकाङ्क्षं संपद्यत इति । एकेन हि निराकाङ्क्षीकृतो
नेतरावाकाङ्क्षिष्यति । अनर्थकत्वादाकाङ्क्षति । एकेन च संबद्धो
नानर्थको भवति । तस्मान्नेतरावाकाङ्क्षतीति । इतरावपि परिपूर्णत्वान्न
तमाकाङ्क्षतः । नन्वेतस्य वाक्यशेषस्यैकमप्याकाङ्क्षतो न गम्यते
विशेषः केन निराकाङ्क्षीक्रियते, केन वा नेति, तेनानवगम्यमाने
विशेषे सर्थः सह संभन्तस्यते । आह । नैतदेवम् । येनास्य प्रत्यक्षमा-
नन्तर्यमुपलभामहे तेन सह संभन्तस्यत इति गम्यते विशेषः । तस्मा-
त्तेनानन्तरेण सह संभन्तस्यत इति नास्ति सर्वत्रानुषङ्ग इति । आह ।
नैतदेवम् । पुनातुशब्देनास्य प्रत्यक्षमानन्तर्यमुपलभामहे । पुनातुशब्द-
स्यापि चित्पतिस्त्वेत्येवमादिभिः । एकश्चासौ पुनातुशब्दः पुनः पुन-
रुचरितः । तेनावच्छामो यत्र पुनातुशब्दः प्रयुक्तस्तत्र तेनैकवाक्य-
त्वादच्छिद्रेणेत्ययमपि प्रयोक्तव्यः । तथा च सति, चित्पतिस्त्वेत्येवमा-
दयो बिना पुनातुशब्देन साकाङ्क्षाः । ते च पुनातुशब्दमाकाङ्क्षन्ति,

साकाङ्क्षः पठ्यते । यथा 'चित्पतिस्त्वा पुनातु' इत्येतेषामन्ते "अच्छिद्रेण" इत्यादि-
स्त्र कथमिति । किं प्राप्तम् ।

अनन्तरेण संबध्य शेषस्येष्टा कृतार्थता ।

शेषिणश्च निराकाङ्क्षाः किंनिमित्ताऽनुषङ्गधीः ॥

उच्यते ।

अनन्तरस्य वाक्यस्य यदि शेषो भवेदयम् ।

तत एवं भवेदेष त्वाख्यातार्थेन सर्वभाक् ॥

आनन्तर्यविशेषेण ह्ययं पुनात्वित्येतेन संबध्यते । स चैक एव त्रिष्वपि वाक्येषु, तदेक-
त्वाच्चार्थस्याप्येकत्वम् । न च कारकभेदात्तस्य भेदो भवति । येन चित्पत्यादिसंबद्धा-
वस्थानन्वत्त्वं विज्ञायते । न चाच्छिद्रेणेत्येवमर्था क्रिया, येन सकृत्संबन्धेन संतुष्येत् ।

तस्मादस्य क्रियार्थत्वाद्यावदेषा प्रयुज्यते ।

तावदेव प्रयोगित्वं काष्ठानां पचने यथा ॥

अथोच्यत एकत्वेऽप्यस्या यत्कर्तृविशिष्टाभ्यासाद्यः करणसंबन्धः श्रूयते तद्विशिष्टैव
तेन योजयितव्या । यथैकस्यापि ज्योतिष्टोमस्य मैत्रावरुणग्रहाभ्यासविशिष्टस्य पयसा

स च पुनातुशब्दोऽच्छिद्रेणेत्यनेन विशिष्टः । तेन पुनातुशब्देन सामु-
पक्षेण नियोगतः सर्वे निराकाङ्क्षीकर्तव्याः । तस्मात् सर्वेषु तुल्यप्र-
योगा इति वाक्यपरिसमाप्तिरनुषज्यते ॥ ४८ ॥

श्रयणं चोदितं नातिप्रसज्यते, यथा चात्रैव चित्पत्यादयो, न सर्वे सर्वत्र भवन्ति ।
उच्यते ।

श्रयणानां व्यवस्था हि भिन्नाऽपूर्वप्रयुक्तितः ।

कर्त्रन्तरावरोधाच्च चित्पत्यादेरसंकरः ॥

ऐन्द्रवायवादिग्रहाभ्यासानामदृष्टार्थत्वात्तद्भेदेन श्रयणव्यवस्था युक्ता । न हि तथा
किञ्चित्कारणमस्ति । करणस्य क्रियां प्रत्युपयुक्तत्वात् । करणप्रकाशनद्वारेण सैव
क्रिया पुनः प्रकाश्यते । सा च सर्वत्राविशिष्टत्वात्प्रकाशनमपेक्षते । यथा च वाक्पत्तु-
पादानात्तत्समानव्यापारश्चित्पतिर्निवर्तते, नैवमच्छिद्रपवित्रप्रतियोगिकरणान्तरश्रवणमस्ति
येनैतन्निवर्तते, न च कर्तृप्रयुक्तं करणम् । यतस्तद्भेदाद्वचवातिष्ठेत, कारकाणां क्रियाक्षिप्त-
त्वेन परस्परसंबन्धाभावात् । नन्वेवमपि मन्त्रान्तरगतेनापि पुनातुशब्देनास्य संबन्धः
स्यात् । नैष दोषः । दर्शपूर्णमासबर्हिर्वर्मवद्वचवस्थासिद्धिः । इह प्रक्रम्य पुनातुशब्दस्य
यत्कार्यं तत्प्रयुक्तमच्छिद्रादिविशेषणं मन्त्रत्रयेऽपि तदेकमिति प्रत्यक्षमवगच्छामः । न
मन्त्रान्तरे, कर्मान्तरगतद्रव्यान्तरसंस्कारार्थत्वात् । नन्वेवं सत्येकार्थत्वात्मन्त्रविकल्पः
प्रसज्येत । कुतो वैवमादीनां संख्यायुक्ताविधानादन्ते समुच्चयः । सर्वेषु विपरिवृत्तिभङ्गा-
संनिधिः संभाव्येत न मन्त्रान्तरेष्विति विशेषः ॥

तस्मात्पुनातुशब्दोऽयं सर्वमन्त्रगतोऽपि सन् ।

अच्छिद्रापहृतः सर्वैः पुनस्तद्भानपेक्षते ॥

सर्वाभ्यासान्ताभिहितेनाच्छिद्रेणेत्यादिनाऽनन्यगतिक्रवाद्यदा पुनातुशब्दः स्वीकृतः,
तदा पुनात्वाच्छिद्रेणेत्येवं कल्पिते संबन्धे य एवानन्तरः पुनातुशब्दः स एव पूर्वयो-
पीति करणसंबन्धप्रदर्शनवेलायामन्वेति । क्रियाः पदार्थाः सन्तस्तामपेक्षमाणाः सकारणि-
कामेवाऽऽसादयन्तीति सर्वत्रानुषङ्गः । एवं वाऽनुषङ्गेण प्रयोक्तव्ये ये तन्त्रेण प्रयुज्यते
तेषां तदालस्यमात्रं पुरस्तात्परस्ताद्वा वाक्यशेषस्यानुषङ्गत्वाविशेषे सति यत्पुरस्तादनुष-
ङ्गेऽन्वीयत इति कैश्चिदुच्यते तद्विशेषप्राप्तिमात्रमिति द्रष्टव्यम् ॥ ४८ ॥

(इत्यनुषङ्गाधिकरणम् ॥ ११ ॥)

१ विभागमन्त्रवदिष्टापत्त्याऽऽसङ्कां परिहरति कुतो वेत्यादिना । समुच्चयप्राहकप्रमाणाभावात्
एव विकल्प इत्याशयः । इदन्तु 'त्रिभिर्यजमानं पावयति' इति नचवेत्, दृष्टार्थत्वेऽपि मन्त्राणां
समुच्चयावगतैर्याजिकाचारसत्वाच्च प्रौढीवादमात्रं विज्ञेयम् ।

[१७] व्यवायानानुषज्येत ॥ ४९ ॥ सि० ॥

सं ते वायुर्वातेन गच्छतां, सं यज्ञैरङ्गानि, सं यज्ञपतिराशिषा इति । वायुर्वातेन गच्छताम्, इत्येष सं यज्ञैरङ्गानि इति बहुवचनान्तेन व्यवहितत्वात्, सं यज्ञपतिराशिषा इत्यत्र नानुषज्यते । एकेन साकाङ्क्षेणाव्यवेतो गच्छतामिति शेषस्ततो बहुवचनान्तेन सं यज्ञैरङ्गानि इत्येतेन संबन्धमनुपेत्य व्यवेतत्वात् परेण न संबध्यते, गम्यते हि तदा विशेषः, एकेन व्यवेत इति । गम्यमाने विशेषे न तत्र भावो वाक्यशेषस्योपपद्यते । तस्माद्बहुवचनान्तस्य परस्य च तद्व्यवेतस्य लौकिको वाक्यशेषः कर्तव्य इति ॥ ४९ ॥

इति श्रीवरस्वामिकृतौ मीमांसाभाष्ये द्वितीयस्याध्यायस्य

प्रथम पादः ।

==

प्रत्युदाहरणत्वेन संनिधेरवमुच्यते ।

असंबन्धातिरोधाने वैषम्यान्नानुषज्यते ॥

‘सं ते वायुर्वातेन गच्छताम्’ इत्यस्य साकाङ्क्षस्यानन्तरत्वादवधारितः शेषो बहुवचनान्तेनाद्येनासंबद्धस्तुल्ययोगित्वाभावाद्योग्येनापि यज्ञपतिना नानुषज्यते । अतश्च वैदिकशेषासंबन्धदस्ति लौकिकस्यावकाश इत्युभयप्राध्याहारः कर्तव्यः । तत्र तु यद्यपि नोपार्हते गच्छतामिति तथाऽप्यवश्यमनुधातव्यः, अन्यथाऽर्थापरिसमाप्तेः । तस्मान्नानुषज्य इति । प्रबोधनं तु, अनुषज्जे मन्त्रत्वात्प्रायश्चित्तम् । लौकिकत्वे चामन्त्रत्वमिति ।

संज्ञ ५—

आस्तायमानं ह्यनुषज्यमानमन्तर्मतं मन्त्रनिरूपणायाम् ।

छहादिसाम्ये ननु लौकिकानाममन्त्ररूपप्रतिपत्तिसिद्धिः ॥ ४९ ॥

(इति व्यवेताननुषङ्गाधिकरणम् ॥ १७ ॥)

इति श्रीभट्टकुमारिलविश्वरितमीमांसाभाष्यव्याख्याने तन्त्रवार्तिके

द्वितीयस्याध्यायस्य प्रथमः पादः ॥

=====

प्रथमभागस्थपूर्वमीमांसासूत्राणां—वर्णानुक्रमसूचीपत्रम् ।

सूत्राणि	पृष्ठसंख्या	सूत्राणि	पृष्ठसंख्या
अ.		अर्थवादो वा	१९३
अचेतनेऽर्थबन्धनात्	१४८	अर्थविप्रतिषेधात्	१४८
अथातो धर्मजिज्ञासा	१	अर्थस्तु विधिशेषत्वात्	१४१
अद्रव्यशब्दत्वात्	३०१	अर्थाच्च	४४२
अनपेक्षत्वात्	९०	अर्थाद्वा करुपनैकदेशत्वात्	३६८
अनर्थकं च तद्वचनम्	४३०	अर्थेन त्वपकृष्येत	४१६
अनाम्नातेष्वमन्त्रत्वमान्नातेषु०	४३७	अर्थैकत्वादेकं वाक्यम्	४४३
अनित्यदर्शनाच्च	१०१	अवाक्यशेषाच्च	२४०
अनित्यसंयोगात्	११२	अविज्ञेयात्	१४९
अनित्यसंयोगान्मन्त्रानर्थक्यम्	१४९	अविद्यमानवचनात्	१४७
अनुमानव्यवस्थानात्तत्संयुक्तम्	२४३	अविभागाद्विधानार्थे०	३९१
अनुषङ्गो वाक्यपरिसमाप्तिः	४९२	अविरुद्धं परम्	१९९
अन्त्ययोर्यथोक्तम्	१३०	अविशिष्टस्तु वाक्यार्थः	१९०
अन्यदर्शनाच्च	३०२	अस्थानात्	७३
अन्यश्चार्थः प्रतीयते	४३०	आ.	
अन्यानर्थक्यात्	११०	आकालिकेप्सा	१२८
अन्यायश्चानेकशब्दत्वम्	२७७	आकृतिस्तु क्रियार्थत्वात्	३०२
अपि वा कर्तृसामान्यात्	१६३	आरूपा प्रवचनात्	१०२
अपि वा कारणाग्रहणे०	१९८	आरूपा हि देशसंयोगात्	२९०
अपि वा नामधेयं स्यात्०	३२३	आदित्यवद्यौगपद्यम्	८०
अपि वा प्रयोगसामर्थ्यात्	४३२	आनर्थक्यादकारणम्	३९३
अपि वा श्रुतिसंयोगात्	४२७	आम्नायस्य क्रियार्थत्वात्०	१०९
अपि वा सर्वधर्मः स्यात्	२४९	उ.	
अप्राप्ता चानुपपत्तिः०	१२२	उक्तं तु वाक्यशेषत्वम्	१३९
अभागीप्रतिषेधाच्च	१११	उक्तं तु शब्दपूर्वत्वम्	१०१
अभिधानं च कर्मवत्	४३०	उक्तश्चानित्यसंयोगः	१५८
अभिधानेऽर्थवादः	१९९	उक्तं समाम्नायैदमर्थम्	३२०

सूत्राणि	पृष्ठसंख्या	सूत्राणि	पृष्ठसंख्या
उत्पत्तौ वाऽवचनाः	९१	तच्छेषो नोपपद्यते	३९१
ऊहः	१९८	तत्प्रख्यं चान्यशास्त्रम्	३३२
ए.		तत्र तत्त्वमभियोगविशेषात्स्यात्	२७८
एकदेशत्वाच्च विभक्तिव्यत्यये स्यात्	२८९	तत्सिद्धिः	३९४
ऐ.		तथा निर्मन्ये	३४९
ऐकशब्दे परार्थवत्	३३८	तथा फलाभावात्	११०
औ.		तथा याज्यापुरोरुचोः	४२९
औत्पत्तिकस्तु शब्दस्यार्थेन०	२३	तदर्थत्वात्प्रयोगस्याविभागः	३१९
क.		तदर्थशास्त्रात्	१४३
करोतिशब्दात्	७४	तदशक्तिश्चानुरूपत्वात्	२८९
कर्मधर्मो वा प्रवणवत्	२९१	तद्गुणास्तुविधीयेरन्	३३९
कर्मैके तत्र	७२	तद्भूतानां क्रियार्थेन	९९
कारणं स्यादितिचेत्	३९२	तद्वचपदेशं च	३३९
कृते वा विनियोगः स्यात्	१०३	तस्य निमित्तपरीष्टिः	९१
ग.		तानि द्वैधं गुणप्रधानभूतानि	४०९
गीतिषु सामाख्या	४४०	तुल्यं च सांप्रदायिकम्	१२१
गुणवादस्तु	१२३	तुल्यत्वात्क्रिययोर्न	३३७
गुणश्चानर्थकः स्यात्	४२९	तुल्यं तु कर्तृधर्मेण	२९२
गुणस्य तु विधानार्थे	३९०	तुल्यश्रुतित्वाद्देतैः	४०८
गुणादविप्रतिषेधः	१५६	तेषामृग्यत्रार्थवशेन	४४०
गुणार्थेन पुनः श्रुतिः	१९१	तेष्वदर्शनात्	२१६
गुणार्थो व्यपदेशः	४४२	द.	
च.		दर्शनाद्विनियोगः स्यात्	२४८
चोदना पुनरारम्भः	३८९	दूरभूयस्त्वात्	१२७
चोदनालक्षणोऽर्थो०	११	दृश्यते	४२६
चोदितं तु प्रतीयेत	२२४	द्रव्योपदेश इति चेत्	४०९
ज.		ध.	
जातिः	३६१	धर्ममात्रे तु कर्म०	४०८
त.		धर्मस्य शब्दमूलत्वात्	१९९
चोदकेषु मन्त्राख्या	४३४		

सूत्राणि न.	पृष्ठसंख्या	सूत्राणि फ.	पृष्ठसंख्या
न ऋग्व्यपदेशात्	४४३	फलनिर्वृत्तिश्च	४३०
न क्रिया स्यादिति चेदर्थान्तरे	३१९	फलस्य कर्म निष्पत्तेः	१३०
न तदर्थत्वाल्लोकवत्तस्य	४०९	ब.	
न त्वाग्नातेषु	४२६	बर्हिंराज्ययोः संस्कारे	३४२
न पूर्वत्वात्	१३४	बुद्धशास्त्रात्	१४७
न वा प्रकरणात् प्रत्यक्षविधानाच्च	३४७	भ.	
न शास्त्रपरिमाणत्वात्	१९७	भावार्थाः कर्मशब्दास्तेभ्यः	३७०
न श्रुतिसमवायित्वात्	४१७	भूमा	३६३
न स्याद्देशान्तरेष्विति चेत्	२९०	म.	
नादवृद्धिपरा	८३	मिथश्चानर्थसंबन्धः	३४७
नामधेये गुणश्रुतेः	३३७	य.	
नासन्नियमात्	२३९	यजुंषि वा तद्रूपत्वात्	४४१
निगदो वा चतुर्थः	४४१	यत्रेति वाऽर्थवत्त्वात् स्यात्	४२६
नित्यस्तु स्याद्दर्शनस्य	८४	यदि च हेतुरवतिष्ठेत्	१४२
प.		यस्मिन् गुणोपदेशः	३२७
परार्थत्वादुपानाम्	३४८	येषां तूत्पत्तावर्थे स्वे प्रयोगो०	३८८
परिसंख्या	१९१	येषामुत्पत्तौ स्वे	३८७
परं तु श्रुतिसामान्यमात्रम्	१०२	यैर्द्रव्यं न चिकीर्ष्यते	४०६
पूर्ववन्तोऽविधानार्थास्तत्सामर्थ्यं	३४८	यैस्तु द्रव्यं चिकीर्ष्यते	४०६
प्रकरणे संभवन्नपकर्षः	२४	र.	
प्रकृतिविकृत्योश्च	७९	रूपात्प्रायात्	१२७
प्रख्याभावाच्च योगस्य	९०	ल.	
प्रयोगचोदनाभावादर्थकत्वम्	२८९	लिङ्गदर्शनाच्च	१९
प्रयोगशास्त्रमिति चेत्	२२८	लिङ्गसमवायः	३६४
प्रयोगस्य परम्	८०	लिङ्गाभावाच्च नित्यस्य	२४८
प्रयोगोत्पत्त्यशास्त्रत्वात्	२९२	लिङ्गोपदेशश्च	१९८
प्रशंसा	३६२	लोकवदिति चेत्	१३८
प्रोक्षणीष्वर्थसंयोगात्	३४४	लोके सन्नियमात्	९९
		व.	
		वचनाद्धर्मविशेषः	४४२

सूत्राणि	पृष्ठसंख्या	सूत्राणि	पृष्ठसंख्या
वर्णान्तरमविकारः	८२	शेषे ब्राह्मणशब्दः	४३६
वशावद्वाङ्गुणार्थं स्यात्	४१७	शेषे यजुःशब्दः	४४१
वशायामर्थसमवायात्	४२५	स.	
वाक्यनियमात्	१४६	सतः परमदर्शनं	७६
विद्याप्रशंसा	१२९	सतः परमविज्ञानम्	१५६
विद्यावचनमसंयोगात्	१५६	सत्त्वान्तरे च	७४
विधिना त्वेकवाक्यत्वात्	११२	सत्संप्रयोगे पुरुषस्येन्द्रियाणाम्	२१
विधिमन्त्रयोरैकार्थ्यमैकशब्दयात्	४३१	समेषु वाक्यभेदः स्यात्	४४९
विधिर्वा स्यादपूर्वत्वात्	१३१	समं तु तत्र दर्शनम्	७९
विधिशब्दाश्च	१५९	सर्वत्र च प्रयोगात्	२४२
विधिश्चानर्थकः क्वचित्	१३७	सर्वत्र यौगपद्यात्	८६
विधौ च वाक्यभेदः	१३८	सर्वेषां भावोऽर्थ इति चेत्	३८७
विरोधे त्वनपेक्षम्	१६८	सर्वेषामिति चेत्	४४३
वृद्धिश्च कर्तृभूम्नाऽस्य	७५	संख्याभावात्	८७
वेदांश्चैके सान्निर्घर्षे	१००	संदिग्धेषु वाक्यशेषात्	२६५
वैश्वदेवे विकल्प इति चेत्	३४६	संप्रैषे कर्मगर्हा	१५५
व्यपदेशभेदाच्च	४१९	सारूप्यम्	३६२
व्यपदेशाच्च	४४१	स्तुतशस्त्रयोस्तु संस्कारो०	४१५
व्यर्थे स्तुतिः०	१४०	स्तुतिस्तु शब्दपूर्वत्वात्	१४०
व्यवायान्नानुषज्ज्येत	४५९	स्त्रचपराधे कर्तुश्च	१२८
श.		स्याद्योगाख्या हि माथुरवत्	२५१
शब्दपृथक्त्वाच्च	४२९	स्वाध्यायवदवचनात्	१४८
शब्दे प्रयत्ननिष्पत्तेरपराधस्य	२७५	ह.	
शास्त्रदृष्टविरोधाच्च	१०७	हेतुदर्शनाच्च	१८६
शास्त्रस्था वा	२१७	हेतुर्वा स्यात्	१३८
शिष्टाक्रोपे	१९६		

भीमांसादर्शने प्रथमभागे भाष्यकारीयाधिकरणसूचीपत्रम्

अधिकरणनामानि	उपक्रमोपसंहारावेदिनी संख्या
अ.	
अक्ताधिकरणम्	३६५—३६८
अपूर्वाधिकरणम्	३९०—४०४
अर्थवादाधिकरणम्	१०५—१३१
अनुषङ्गाधिकरणम्	४५२—४५८
आ.	
आकृत्यधिकरणम्	२९३—३२०
आग्नेयाधिकरणम्	३३९—३४२
उ.	
उद्भिदधिकरणम्	३२०—३२६
ऊ.	
ऊहादीनाममन्त्रताधिकरणम्	४३७—४३९
ऋ.	
ऋग्लक्षणाधिकरणम्	४४०
औ.	
औदुम्बराधिकरणम्	१३१—१३८
क.	
कल्पसूत्राधिकरणम्	२२८—२४३
च.	
चित्राज्याधिकरणम्	३२७—३३२
त.	
तत्प्रख्याधिकरणम्	३३२—३३५
तत्सिद्धिपेटिकाधिकरणम्	३५४—३६५
तद्भूताधिकरणम्	९१—१००
तद्वचपदेशाधिकरणम्	३३५—३३७
तानिद्वैधाधिकरणम्	४०५—४०७

अधिकरणनामानि

उपक्रमोपसंहारावेदिनी संख्या

ध.

धर्मजिज्ञासाधिकरणम्	१—११
धर्मलक्षणाधिकरणम्	११—२०
धर्मप्रमाणपरीक्षाधिकरणम्	२०—२१
धर्मे प्रत्यक्षाद्यप्रामाण्याधिकरणम्	२१—२२
धर्मे चोदनाप्रामाण्याधिकरणम्	२३—२५

न.

निर्मन्थ्याधिकरणम्	३४५
निगदाधिकरणम्	४४१—४४३

प.

पिकनेमाधिकरणम्	२२४—२२८
प्रतिपदाधिकरणम्	३७२—३७३
प्रोक्ष्यधिकरणम्	३४४—३४५

ब.

बर्हिंराज्याधिकरणम्	३४२—३४३
ब्राह्मणलक्षणाधिकरणम्	४३६—४३७

भ.

भावार्थाधिकरणम्	३७३—३८९
-----------------	---------

म.

मन्त्राधिकरणम्	१४३—१५९
मन्त्राविधायकत्वाधिकरणम्	४३१—४३४
मन्त्रलक्षणाधिकरणम्	४३४—४३६

य.

यववराहाधिकरणम्	२१६—२२४
यजुर्लक्षणाधिकरणम्	४४१
यजुःपरिमाणाधिकरणम्	५४३—५४९

ल.

लोकवेदाधिकरणम्	२८९—२९२
----------------	---------

अधिकरणनामानि

उपक्रमोपसंहारावेदिनी संख्या

व.

वाजपेयाधिकरणम्	३३७—३३९
वाक्यभेदाधिकरणम्	४४९—४५२
विरोधाधिकरणम्	१६८—१८६
वृत्तिकारमतानुवादः	२५—७२
वेदापौरुषेयत्वाधिकरणम्	१००—१०४
वैश्वदेवाधिकरणम्	३४६—३४८
वैश्वानरेष्ट्यधिकरणम्	३४८—३५४
व्याकरणाधिकरणम्	२५२—२८९
व्यवेताननुषङ्गाधिकरणम्	४५९

श

शब्दानित्यत्वाधिकरणम्	७२—९१
शिष्टाकोपाधिकरणम्	१९६—२१६

स.

सामर्थ्याधिकरणम्	३६८—३६९
संमार्गाधिकरणम्	४०८—४१६
स्तोत्रशस्त्राधिकरणम्	४१५—४३१
स्मृत्याचारप्रामाण्याधिकरणम्	१५९—१६८
सामलक्षणाधिकरणम्	४४०—४४१

ह.

हेतुवन्निगदाधिकरणम्	१३८—१४३
होलाकाधिकरणम्	२४३—२५२



**प्रथमभागस्थतन्त्रवार्तिकान्तर्गतश्लोकानां वर्णा-
नुक्रमसूचीपत्रम् ।**

श्लोकाः	पृष्ठसंख्या	श्लोकाः	पृष्ठसंख्या
अ.		अत्र चाऽऽकृतिरेवेति	२९४
अकर्तृकतया नापि	२३५	अत्र श्रेयार्थिनोऽवश्यम्	२८२
अकः सवर्णदीर्घत्वम्	१८४	अत्राप्यसंभवे तस्य	१९०
अक्रियत्वाच्च भाष्योक्तैः	३०९	अथवाऽर्थैकदेशोऽयम्	४२६
अक्षरैरेव बुध्यन्ते	३४४	अथ संबन्धिसंस्पर्शात्	१८१
अग्निमीले पुरोहितम्	२३७	अथवा संप्रदातृणाम्	२३२
अग्नीषोमीयसंस्थायाम्	१८९	अथवाऽन्तर्यदाऽऽशौच	१९०
अग्नेर्होत्रेण संबन्धे	३३४	अथ यत्रेति संदिग्धे	३६८
अग्नेः पुरोहितत्वं च	२३७	अथवोक्तेन मार्गेण	३०७
अङ्गमध्येऽपि कर्तैव	३९६	अथ संस्थानसामान्यं	२९५
अङ्गानि ज्ञातिनामानि	२६४	अथ त्रिचतुरा वर्णाः	२७२
अङ्गानि यदि वाऽपूर्वं	३९३	अथ व्याकरणोत्पन्नैः	२७१
अज्ञातार्थेषु वर्णेषु	४४५	अथवा योऽपि गाव्यादिः	२६३
अतः क्वचित्प्रमाणत्वम्	१७४	अथ प्राप्तश्च योऽर्थः स्यात्	२५४
अतः शास्त्राभियुक्तत्वात्	२२०	अथापि गौणशब्दत्वं	२२३
अतः परिमितं शास्त्रम्	२१५	अथापि स्मृतिशास्त्रस्य	२८६
अतश्चाप्रतिषिद्धत्वात्	२१२	अथैतेनैव युक्तं स्यात्	२६४
अतश्चैवं श्रुतिस्मृत्योः	१९४	अदुष्टेन हि चित्तेन	१७१
अतश्च नैव गोशब्दो	३००	अदूरविप्रकृष्टे च	२७१
अतश्च वेदमूलत्वे	२८५	अदृष्टः प्रकृतावर्थः	४५३
अतश्चान्तराधेन	२७५	अदृष्टविषया चेत्स्यात्	२५३
अतश्च वाक्यशेषोऽपि	२४०	अधिगन्तव्य इत्येतत्	२६५
अतिसंकोचविस्तारौ	४०२	अध्यस्यते खण्डपत्वम्	३५९
अतो विगानभूयिष्ठात्	२७४	अध्यारोप्येत मिथ्यात्वं	१८०
अच्यन्तभिन्नरूपत्वात्	२५७	अध्यारोप्य विचारेण	२१८
अत्यन्तावाचकत्वात्	२५५	अनन्तस्तेच्छेदेशाश्च	२२५

श्लोकाः	पृष्ठसंख्या	श्लोकाः	पृष्ठसंख्या
अनन्तेषु हि देशेषु	२२९	अन्यावयवसारूप्यात्	२७३
अनन्तरेण संबद्धः	४९९	अन्ये सुखमुखारूढाः	२८३
अनन्तरेण संबध्य	४९७	अन्येऽपि प्राकृतालापैः	२८३
अनन्तरस्य वाक्यस्य	४९७	अन्ये तु भेदमाचार्याः	२९९
अनन्यमूलिकायां च	१९८	अन्योऽप्यक्षिनिकोचादेः	२९९
अनवस्थितशब्दार्थे	२१७	अन्योन्यनिरपेक्षाणाम्	४९०
अनवच्छिन्नसद्भावं	४०१	अन्वयव्यतिरेकाभ्यां	४०९
अनाख्येयत्वमुक्त्वा च	२४७	अन्वाचक्षीत शास्त्रं चेत्	२७३
अनादित्वं च सर्वेषाम्	२७४	अपवादेन वा यस्मात्	१७३
अनिश्चितेऽपि वाच्यत्वे	३०७	अपर्यायस्मृतैरुक्तम्	२९९
अनुमानव्यवस्थानात्	२४९	अपभ्रंशेषु साधुत्वम्	२८१
अनुच्चारणकाले च	१८७	अपभ्रंशाश्च ये केचित्	२७६
अनुयोगेषु वेदानाम्	२३२	अपराधस्य भागित्वात्	२७६
अनुमानं प्रमाणं च	१७४	अपशब्दाश्च शब्देभ्यो	२९३
अनुष्ठाने पदार्थानां	४३३	अपि चाङ्गानि वेदाश्च	२३२
अनूद्य चापि धात्वर्थं	३३४	अपि वा कारणं दृष्टं	१९८
अनूद्यमानः सर्वो हि	२१३	अपि चाद्रव्यशब्दत्वात्	३०१
अनेन कल्पसूत्राणाम्	२३९	अपिवा कर्तृसामान्यात्	२८६
अनैकान्तिकता तावत्	२७९	अपि वा सर्वधर्मः स्यात्	२४९
अन्तरीयोऽन्तरीये हि	१८८	अपूर्वं भावशब्देभ्यो	३०६
अन्तो नास्त्यपशब्दानां	२९९	अपोद्धारेण संस्कारो	२७३
अन्यवेश्मस्थितादधूमात्	२४४	अप्रामाण्यपदं चैकं	१८०
अन्यथानुपपत्त्या च	२४४	अप्रामाण्यं स्मृतीनां च	२२९
अन्यथोच्चार्यमाणश्च	२७७	अप्रातिपादिकत्वाद्धि	२९८
अन्यत्र ज्ञातसद्भावं	४९९	अबुद्धिपूर्वतासिद्धिः	२४०
अन्यदेव हि यागादौ	३८३	अभावः प्रत्ययार्थस्य	३१०
अन्यदेव हि धात्वर्थं	३८९	अभिधाभावनामाहुः	३७८
अन्यतः सिद्धशेषाणाम्	४०८	अभिदध्युः स्वशक्त्या हि	३७६
अन्यवस्त्वनपेक्षत्वे	४१८	अभियुक्ततरा ये ये	२२०
अन्यतोऽवगतेऽर्थे हि	४४३	अभिधेयाविनाभूते	३९४

श्लोकाः	पृष्ठसंख्या	श्लोकाः	पृष्ठसंख्या
अभेदकारणं चात्र	३०८	असता कथमन्यत्वं	३०९
अभेदे सति लोकस्थैः	२९०	असत्स्ववयवार्थेषु	३४४
अभोजनविधिर्नूनम्	१९२	असर्वगतपक्षे स्यात्	४०२
अमूर्ता ह्याकृतिर्नित्या	३००	असंदेहश्च वेदार्थे	२६६
अर्थवत्त्वं न चेज्जातम्	२६८	असंभावितमूलं हि	२८६
अर्थसत्यं यथावाच्यं	२७६	असंकीर्णस्वभावं सत्	३९७
अर्थवादकृताऽप्यर्थ	२२३	अस्मदीयमिदं वाक्यम्	२३६
अर्थाभेदे च चिन्तेयं	३०९	असाधुशब्दभूयिष्ठाः	२३७
अर्थादनेकमप्यर्थम्	३२९	अस्तित्वमस्ति तेत्येवम्	२९८
अर्थापत्त्याऽपि यत्किञ्चित्	१६१	अस्त्यर्थः सर्वशब्दानाम्	२९७
अर्थापत्त्याऽपि नैवैतत्	३९१	अस्त्यादावपि कर्त्रेश्च	३८१
अर्थापत्तेरिहापूर्वः	३९९	अहत्वा काञ्चिदेवैकम्	२११
अर्थेन च प्रयुक्तानाम्	२७३	आ	
अर्थेष्वर्थान्तरात्मानम्	३९७	आकाशेऽवस्थितः शब्दः	२७२
अर्थोऽपि यादृशो यत्र	४२२	आकाङ्क्षा संनिधानं च	४९९
अलौकिके च शब्दार्थे	३०८	आकृतिर्यदि शब्दार्थः	३००
अविभक्ता हि शब्दत्व	२९४	आकृतेरभिधेयत्व	३०८
अविनष्टे च दृश्येते	२७६	आकृतेरभिधेयत्वात्	३२२
अविज्ञातार्थसंयोगात्	३१०	आकृतीनामभिव्यक्तिः	४३८
अविप्लुतश्च शब्दार्थो	२१८	आख्यातवर्ती धात्वर्थः	३८८
अविरोधे श्रुतिर्मूलम्	१७०	आख्यातत्वाविशेषेण	४०९
अविशिष्टं प्रमाणत्वम्	१७२	आख्या हि देशसंयोगात्	२९०
अशक्तैर्नाशिताश्चान्ये	२८३	आख्यातस्यापि नन्वत्र	३०६
अशास्त्रविहितत्वाच्च	२७४	आगमो यस्तु निर्दिष्टः	२६४
अशाब्दं वह्निशब्दस्य	३०९	आगमो वेदवाक्याच्च	२६४
अशिष्यत्वादशास्त्रत्वम्	२७३	आचारत्वात् प्रयोगो हि	४०९
अश्वकर्णाजकर्णादौ	२६६	आचार्यो मातुलश्चेति	४२४
अश्ववालादिशब्दानाम्	३०९	आचार्यवचनानां च	२३२
अष्टत्वाद्याविधानत्वात्	३९१	आचार्यवचसां यश्च	२४२
अष्टौ पक्षा नियोक्तव्याः	३११	आत्मैव चाऽऽश्रयस्तस्य	३९७

श्लोकाः	पृष्ठसंख्या	श्लोकाः	पृष्ठसंख्या
आत्मा शरीरसंमिश्रः	४०१	इयत्ताक्रमकालाश्च	१९९
आदिमात्रमपि श्रुत्वा	२३७	इयं प्रासङ्गिकी चिन्ता	३०७
आदितश्च स्मृतेः सिद्धः	२८०	इहैका परमार्थेन	२३५
आदिमत्त्वाच्च धर्मत्वम्	२५७	इह लिङ्गस्य लिङ्गत्वम्	२४९
आद्यसूत्रद्वयं यावत्	२४३	इह त्वल्पेन कालेन	१९०
आद्ये प्रपाठके येन	१७८	ई.	
आधारत्वमपि ह्यासाम्	४२८	ईदृगेवं क्रमश्चायम्	२३४
आपद्धर्मा यथैवान्ये	१९०	उ.	
आम्नातेष्वपि मन्त्रेषु	४२६	उक्तमर्थं परित्यज्य	२३४
आम्नायमानं ह्यनुषज्यमानम्	४५९	उक्ते वाऽन्याभिधेयत्वे	३०८
आयुर्वेदं चिकित्सासु	२६२	उच्यते पठ्यमानत्वात्	१८०
आर्यास्तावद्विशिष्येरन्	२१९	उच्यते कार्ययोगित्वात्	३००
आर्याश्च श्लेच्छभाषाम्यः	२२५	उत्तानेत्यादिका तेन	३११
आर्यावर्ते ततः शक्या	२२५	उत्पत्तिवाक्यविज्ञातं	३३०
आवृत्तिभिर्विधाऽध्याये	३९९	उत्पादश्चैव संस्कारः	२७१
आश्वलायनकं सूत्रं	२२९	उत्पत्तौ नामधेयं वा	३२७
आश्रयाणां च दौर्बल्यम्	२२७	उत्सर्गश्चापवादश्च	१७३
आर्षेयवचनं नित्य-	२३१	उपमानं त्वदृष्टेऽर्थे	१६१
आह यत्तावदेकत्व-	२११	उपनीय तु यः शिष्यम्	२४२
ई.		उपकुर्वाणकेनैव	१९२
इतश्च न प्रमाणत्वम्	१८६	उपपन्नतरं चैतत्	१८६
इतिहासपुराणाम्याम्	२४१	उभयोरप्रमाणत्वम्	१७५
इतिहासपुराणानि	२४१	उभयत्राविरोधित्वम्	४०१
इतिवृत्तबहुमार्गं मन्त्रविध्यर्थवादैः	३६९	उभयोः श्रुतिमूलत्वम्	२२०
इतिहासपुराणं च	२०२	उहार्थमपि शब्दानाम्	२६३
इत्थं च भ्रान्तिमूलत्वम्	१७९	ऋ.	
इदं च तत्राद्भुतरूपमुत्तमम्	२०९	ऋत्विग्भ्यो दक्षिणादानम्	१७२
इदानीं तु यदाचारं	२५०	ऋषयोऽपि हि लक्ष्याणाम्	४३४
इन्द्रियार्थोभयेषां नः	३९३		

श्लोकाः	पृष्ठसंख्या	श्लोकाः	पृष्ठसंख्या
ए.		एवं साधुत्वमेतेषाम्	२७४
एकशक्त्यनुसारेण	२७८	एवं समस्तवेदाङ्ग-	२३९
एकस्य च यदा युक्त्या	२८६	एवं सति व्यवस्थाने	२७६
एकत्वे सति सद्भावात्	२९१	एवं सत्येव गोत्वादौ	२९२
एकत्वे सति कर्तव्यो	३०८	एवं सर्वपदार्थानाम्	३००
एकत्वेऽपि च शब्दस्य	३०९	एवं चावेदमूलत्वात्	२९६
एकदेशेऽपि च ज्ञानात्	३३५	एवं हिरण्यपर्णत्वं	२९२
एकदेशेऽपि यो दृष्टः	३४३	एवं व्यवस्थितान्दृष्ट्या	२४५
एकस्यामेव च व्यक्तौ	३५०	एवं ये दाक्षिणात्यानाम्	२४३
एकखण्डेन शब्देन	४४१	एवं शब्दस्वरूपस्य	२९४
एकस्तावदतिक्लेशैः	४२१	एवं राजन्यशब्दादेः	२६६
एकरोगो हतो यस्य	३९६	एवमूर्जेत्ययं मन्त्रः	२३८
एकस्य वा प्रमाणत्वम्	१७५	एवं प्रत्येकसंस्कारे	२७१
एकमूलव्यवस्थायाम्	१७०	एवं च सप्तमी षष्ठी	४२८
एकरात्रे द्विरात्रे वा	१८९	एवं व्याख्यायमाने तु	४२०
एकं विनाऽप्यनुज्ञानात्	१९०	एवमप्रतिपत्त्यैव	१७६
एकशब्दमनेकार्थम्	२१६	एवं स्मृतिप्रमाणत्वे	१७४
एकार्थत्वं पदस्य स्यात्	४४६	एवं प्राक्पशुसंस्थानात्	१८९
एकोऽपि बहुभिर्मन्त्रः	४४९	एवं विषयनानात्वात्	१९२
एतच्चिन्ताप्रसिद्धार्थम्	३०८	एवं च विद्वद्वचनाद्विनिर्गतम्	२०७
एतत्सांन्यासिकं कृत्वा	२८९	एवं च विप्रकीर्णानाम्	२२१
एतावत्यन्यतो यस्य	२६३	एवमादिषु सर्वेषु	२२२
एते पक्षाः पुनर्योज्याः	२९३	एवं नानोपपत्तित्वात्	२२४
एते चात्यन्तनिष्कृष्टाः	२९४	एवं प्राप्ते वदामोऽत्र	२२६
एत एव प्रसज्येरन्	१७५	एवं च वेदमूलत्वम्	२३३
एत एव च ते येषाम्	१९६	एवं प्राप्ते वदामोऽत्र	२३५
एतदेव श्रुतेः पार्श्वात्	१९९	एष जायेत दोषोऽन्यः	१७५
एतेन वैदिकानन्त-	२०७	एषेत्यापि न निर्देष्टुम्	२३६
एतेन धर्मशास्त्राणाम्	२३२	ऐ	
एवं होमेऽपि दध्यादौ	३०७	ऐकरूप्येण संबन्धः	३७३

श्लोकाः	पृष्ठसंख्या	श्लोकाः	पृष्ठसंख्या
ऐकान्तिकं हि संस्कार्यम्	२७२	कल्पादावनुवादत्वम्	२४१
ऐक्ष्वयौ विधृती ये च	२२२	कल्प्यस्तेषामदृष्टोऽर्थः	४४९
ऐहिकं चापि पुत्रादि	३९७	कस्यचिज्जायते तुष्टिः	२०४
क		कक्षावलम्बिनं नित्यम्	२६२
कर्तृस्मरणदार्ढ्याच्च	२३९	कत्वार्थात्त्वादिराचेष्टा	२८४
कदाचिच्छ्रुतिमूलत्वम्	१६९	कत्वर्थं तावदङ्गेषु	२८४
कथं पुनर्विरुद्धत्वम्	१९६	कत्वार्थांशे परार्थत्वात्	२८३
कथं लक्षणसम्बन्धः	३०७	क्रमेणाऽऽख्यायमाने तु	४१९
कथं नामेदृशात्कार्यात्	२९८	क्वचिद्वेत्तेऽवकाशे हि	१७१
कथं वा नेष्यते दोषः	१८१	क्वचिद्भ्रान्तिः क्वचिलोभः	१८६
कथं चाऽऽर्यान्पेक्षत्वे	४३९	क्वचित्प्रकरणे कश्चित्	२२०
कठमैत्रायणीयादि	१८८	क्षणिकत्वेन सर्वत्र	३१४
कः पुनर्भाष इत्यादौ	३०६	का गतिः कल्पसूत्राणाम्	२३०
कर्मणा येन केनेह	१९१	काष्ठैः पक्षव्यमित्युक्ते	३९९
कर्मणां ब्राह्मणोक्तानाम्	२३३	कार्पासमुपवीतं स्यात्	२२२
कर्मप्रकरणान्नाता	२७२	कामं न प्रविशेद्ग्रामम्	२३०
कर्माभ्यासाभिसंधानम्	२४१	कामं वा सोऽर्थवादोऽस्तु	३६७
कर्मणामल्पमहताम्	१३०	कार्यसामर्थ्यमिन्द्रादि	२९९
कर्मभ्यः प्रागयोग्यस्य	३९४	कालान्तरक्षमं रूपम्	४००
कन्यकानां च सर्वासाम्	२०९	कालान्तरेऽपि यो बाधः	१७९
करणेषूपदिष्टेषु	३३७	कालेयत्ताक्रमाणां हि	१९९
करोतिः क्रियमाणेन	३७७	कालो ह्ययं प्रधानस्य	२००
करोत्यर्थस्य यः कर्ता	३७७	कालोऽपि च प्रयोङ्गां	२००
कलिकलुषकृतानि यानि लोके	१९९	कालपानिक्याः प्रसिद्धेश्च	२२७
कल्पसूत्राण्युदाहृत्य	२२९	का वा धर्मक्रिया यस्यां	१७१
कल्पनाद्धि प्रयोगाणाम्	२२९	काव्यशोभास्वपि त्वेतत्	२६३
कल्पाः पठितसिद्धा हि	२२९	किं कर्तव्यमितीदं च	१७७
कल्पसूत्रस्मृतिग्रन्थ-	२९९	किं च मूलं भवेदेक-	२१९
कल्पकारास्ततोऽप्येषाम्	२४२	किं च भ्रान्त्यादिमूलानाम्	१७०
		किञ्चिदेव तु तद्वाक्यम्	२३८

श्लोकाः	पृष्ठसंख्या	श्लोकाः	पृष्ठसंख्या
किं जातिरेव शब्दार्थो	३११	गवाश्चादिगतां पूर्वम्	३६२
किं तावत्प्रतिपत्तव्यम्	२४४	गावीगोण्यादयः शब्दाः	२७४
किं तावत्प्राप्नुयादत्र	१६९	गुणवाक्योपपत्त्यर्थं	३३१
किं तु तस्याः प्रमाणत्वम्	१७७	गुणान्तरावरुद्धत्वात्	३४७
किमाकृतेः पदार्थत्वम्	३११	गुणोऽनन्तर्गतश्चात्र	४२५
किमालोच्य क वा दृष्ट्वा	२३७	गुणो विधीयमानो हि	३२३
किं युक्तमविरुद्धत्वम्	१९७	गृह्यमाणनिमित्तत्वात्	१७१
किं लोकेदशब्दानाम्	२९०	गोत्वजातिविशिष्टा चेत्	२९९
किं वा वेदत्वमेवैषाम्	२२९	गोत्वस्य न हि संबन्धः	३०१
क्रियाः फलापवर्गिण्यः	४२९	गोत्वबुद्धेः समानत्वात्	३१०
क्रीतराजकभोज्यान्न-	१८९	गोत्वं तेषामसिद्धत्वात्	३११
कुतः संशय इत्येतत्	३००	गोसत्तां चापि गोशब्दो	२९८
कुर्यादित्युच्यमानो हि	२४७	गौणं लाक्षणिकं वाऽपि	२२३
कुशलोदारशब्दादेः	२६६	गौडी पैष्टी च माध्वी च	२१०
कुशवेष्टनवाक्ये च	१८८	गौणो वा यदि वा मुख्यो	२२३
कृता मन्वादिमिर्यद्वत्	२३४	गौरित्येवंविधाः शब्दाः	३०६
कृत्तमूलाः स्फुरन्त्योऽपि	१७२	गौर्नास्तीति प्रयोगश्च	२९७
कृत्वैकमवधिं तस्मात्	१८५	ग्रहणोच्चारणे एव	२७२
कुद्धो यो नाम यं हन्ति	२८५	च	
क्लृप्तोपकारसाकाङ्क्षाः	४१४	चतुर्विधे पदे चात्र	३०६
केचिद्वचवस्थिता एव	२७९	चित्रत्वस्त्रीत्वयोगो हि	३२८
केन तान्येव तैरेभ्यः	२३३	चिन्तां प्रकृतसिद्धचर्याम्	३७२
केवलस्याप्रयोगित्वात्	३७९	चोदनालक्षणत्वेन	३७२
क्लेशप्रायं च तं पक्षम्	१९०	चोदनालक्षणे धर्मे	२३४
के शिष्टा ये सदाचाराः	२०४	चोदितं ह्युपादिष्टं वा	२२६
को मूढो बुद्धिपूर्वो वा	२३८	चोदितं वा प्रमाणेन	२२७
को हि प्रत्यक्षगम्येऽर्थे	२६६	ज.	
ग.		जनकत्वेन पूतादेः	३५२
गवयादिषु नाङ्गानाम्	२७३	जातिकारकयोश्चैवं	३११
गवादिषु गकारादिः	२७१	जातिर्व्यक्तिश्च संबन्धः	३११

श्लोकाः	पृष्ठसंख्या	श्लोकाः	पृष्ठसंख्या
जातिर्व्यक्तिविशिष्टा वा	३११	तत्र लोकाविरुद्धा या	२२२
ज्ञाताज्ञातविभागस्तु	२१६	तत्र तेषु प्रसिद्धोऽर्थः	२२५
त.		तत्र सिंहत्वमेवाऽऽसां	३५७
तच्च व्यवस्थितं दृष्ट्वा	२४४	तत्र यद्यपि नित्यत्वात्	१८४
तच्चातिशयवत्सर्वम्	१९८	तत्र मन्त्रोऽपकृष्येत	४१७
ततः शुक्लादितद्व्यक्ति	२९५	तत्रापि निर्णयो यः स्यात्	२६८
ततश्च श्रुतिमूलत्वात्	१८८	तत्रापि वेदमूलत्व-	१८७
ततश्च पौरुषेयत्वात्	२३५	तत्रान्यतः परिच्छेदात्	१८४
ततश्च तुल्यकक्षाऽपि	१९३	तत्राऽऽह नैव संदेहः	२१६
ततश्च निगमादीनाम्	२२५	तत्रैकशब्दवाच्यानाम्	२४८
ततश्च वेदवन्नित्याः	२३०	तत्रैवं शक्यते वक्तुम्	१९२
ततश्च त्वत्प्रयुक्तोऽयम्	२७७	तत्त्वावबोधः शब्दानाम्	२६६
ततस्त्वदुक्तमार्गेण	१७८	तत्सामस्त्यापारिज्ञाने	२७४
ततश्चावाचकत्वेन	२५३	तथा क्रमवतोर्नित्यम्	३८१
ततश्च प्रागवस्थायाम्	२३९	तथा च तद्वियुक्तेऽपि	१८१
ततश्चासत्यशब्देषु	२३७	तथा श्रुतिप्रमाणत्वात्	१८४
ततश्च पूर्वविज्ञानम्	१७९	तथा तदप्रमाणत्वम्	१७५
ततोऽर्थविप्रकर्षेऽपि	१७७	तथा वीतय इत्यस्मिन्	२३८
तत्कथं नाम यत्किञ्चित्	२८३	तथाऽपि तर्कवत्तेषाम्	२४१
तत्तथैव प्रतीयेत	२२६	तथा वेदविरुद्धेऽर्थे	२६६
तत्तथैवानुमन्तव्यम्	१७१	तथा बहिरसंबद्धं	२८५
तत्तु कक्ष्याविभागेन	२९७	तथा व्याकरणारूपेण	२८७
तत्तु नैवं विशेषेभ्यो	२९६	तथाऽवकीर्णियागादि	२३२
तत्र शाक्यैः प्रसिद्धाऽपि	२३१	तथाऽयं चरुशब्दोऽपि	२२१
तत्र दीर्घविधिव्यर्थः	१९०	तथा श्रुत्यनुमानं हि	२२०
तत्र यः कार्यरूपेण	२०६	तथाऽपि न्यायतुल्यत्वात्	२१९
तत्र किं तुल्यता युक्ता	२१९	तथा चाऽऽरामतुष्ट्यादि	२०७
तत्र यस्य विशेषस्य	२१९	तथाऽतिक्रान्तवेदोक्त	२०३
तत्र किं तुल्यकल्पत्वात्	२२१	तथा च मनुनाऽप्युक्तम्	१९१
तत्र प्रयोक्तृदौर्बल्य-	२२४	तथेहापि व्यवस्थेष्टा	१८०

श्लोकाः	पृष्ठसंख्या	श्लोकाः	पृष्ठसंख्या
तथेहापि फलार्थित्व-	२४८	तस्मात्किमपि जात्यादि	२५१
तथैव तैर्नकर्तव्या	२३४	तस्मात्प्रीतिरुपाध्यायैः	२६२
तदनन्यगतित्वेन	१७५	तस्मादनियमं मुक्त्वा	२७१
तदयुक्तं क्रियाभेदे	३०९	तस्मात्स्वरूपसंबन्ध-	२७८
तदसत्यं न शब्दस्य	३०९	तस्माद्दृष्टप्रयोगेऽपि	२७७
तदा किं नाम दृष्टार्थं	१७२	तस्मात्पर्यायशब्दत्वात्	२७९
तदा का ते मुखच्छाया	१८८	तस्मान्न लोकवेदाभ्याम्	२७८
तदा तन्मध्यपात्येकं	१८८	तस्माद्विज्ञायमानत्वात्	२८७
तद्धितेन ह्यसंबन्धो	५१८	तस्माद्धर्मप्रयोगस्य	२३४
तद्धितार्थे च वृत्तस्य	४१९	तस्माद्धर्मसहस्रेऽपि	२३३
तद्धि दूरमपि प्राप्तम्	१७३	तस्माद्यथैव सेवादौ	२२७
तद्यद्यवैदिकं तादृक्	१७२	तस्मात्कर्मप्रयोगाणाम्	२३२
तद्यथा शुश्रुवान्विद्वान्	२०६	तस्मात्तान्यपि वेदा वा	२३०
तद्यस्यामेव वेलायाम्	१९९	तस्मान्मलेच्छप्रसिद्ध्या यत्	२२६
तन्त्रत्वमैकरूप्येण	३८८	तस्माच्छास्त्रस्थितैवैका	२२४
तन्मन्त्रेष्वप्यवेदत्वम्	२४०	तस्मादुभययपि त्वेषा	२२२
तयोरर्थाभिधाने हि	३०६	तस्मात्पील्वदिशब्दानाम्	२१९
तर्केणावाचकत्वं च	२८०	तस्मादन्यदुदाहृत्य	२१९
तस्मादस्य क्रियार्थत्वात्	४९७	तस्माद्ये याज्ञिकैर्येषाम्	२१७
तस्मात्पुनानु शब्दोऽयम्	४९८	तस्माच्छ्रुतिस्मृती एव	२१९
तस्माद्यथैव सूर्योदेः	४२०	तस्माद्ब्राह्मणराजन्यौ	२११
तस्मात्पदेषु यावत्सु	४४९	तस्माद्यान्येव शास्त्राणि	२०३
तस्मात्कृतत्वमात्रेण	३९३	तस्मादाचमनादीनाम्	२००
तस्मात्कारणवैषम्यात्	१८०	तस्मै तर्केण यो नाम	२८०
तस्मादेवं न वक्तव्यम्	१७४	तस्या वैदिकमूलत्वात्	२८६
तस्माच्छौकायतस्थानाम्	१७१	तस्यापि म्लेच्छदेशेषु	२२९
तस्माद्विद्वद्विरुद्धानाम्	१७२	तस्याश्च सर्वगामित्वम्	२१६
तस्माद्यथा विरोधेऽपि	१७०	तादर्थ्येन हि शेषत्वम्	३९८
तस्मादपि स्वतन्त्रत्वम्	२४२	तादृशं तु प्रतीयेत	२२६
तस्मादुक्तस्वसंबन्ध-	२४०		

श्लोकाः	पृष्ठसंख्या	श्लोकाः	पृष्ठसंख्या
ताद्रूप्येण परिच्छिन्ने	१७३	तेनार्थं कथयद्भिर्या	१८७
तानेव वैदिकान्वर्णान्	४९३	तेनात्र यदि वा कर्म	१९३
ताल्वादिश्रोत्रसंस्कारो	२७३	तेनाऽऽचारबलीयस्त्वं	२२०
तावदेव स्फुरन्त्यर्थाः	१७२	तेनाऽऽचारः स्मृतिं यावत्	२२१
तावदेव हि तोयादि	१७४	तेनापूर्वादि शब्दार्थाः	३००
तावल्लब्धात्मकः पूर्वम्	२२०	तेनानेकप्रयोगेऽपि	२७८
तावेव वेदे शब्दार्थौ	३१०	तेनानारभ्य वादेऽपि	२७२
तासामपि हि वेदत्वे	२३०	तेनादृष्टार्थ एवायम्	२६८
तुल्यकक्षाविकल्पोऽपि	१७५	तेनाऽऽसां यदिवा नैव	१७०
तुल्यं तु कर्तृधर्मेण	२५२	तेनाऽऽसां श्रुतिमूलत्वम्	१७०
तुल्योहि त्रीहि संबन्धः	४०७	तेनैषां धर्मशास्त्राणाम्	२३४
तृतीयोक्तिः क्रियागम्य-	२८४	तेनैकत्र श्रुतेराद्यात्	१८५
ते च सर्वेऽभिधीयन्ते	३११	तेनोहे कर्मकर्माङ्ग-	२६४
तेनर्ते विषयान्यत्वात्	१९०	तेभ्यश्चेत्प्रसरो नाम	१७१
तेन नैव श्रुतिस्मृत्योः	१९३	तेषां विपरिवर्तेषु	२०२
तेन यद्यपि लभ्येत	१९४	त्यक्तलज्जं ब्रुवाणो हि	२३६
तेन प्रत्यक्षया श्रुत्या	१९५	त्रयीमार्गस्य सिद्धस्य	१९४
तेन तद्वाक्यचेष्टानाम्	२०२	त्रिधैव ज्ञायते कर्ता	२४५
तेन तद्वचनत्वे हि	२१६	त्रिवृच्चर्वश्वबालादेः	२२१
तेन द्व्यन्तरितं तस्य	२२०	त्रिवृच्छब्दः प्रयुक्तो यः	२२३
तेन प्रयोगशास्त्रत्वम्	२३४	व्यंशवेदप्रमाणत्वात्	३२१
तेन प्रयोगशास्त्रत्वम्	२३५	द.	
तेन प्रतीतशब्दार्थे	३०८	दन्तजातानुजातान्य-	१९०
तेन शब्दार्थभिन्नत्वे	२९०	दर्शितेष्वपि सर्वेषु	२९४
तेन लोके विचारो हि	२९०	दीक्षितान्नमभोज्यं स्यात्	१९१
तेन त्रयीं द्विषन्पूर्वं	२८५	दूरस्थस्यानुवादश्च	३३५
तेन तेष्वप्यवेदत्वम्	२४०	दूरेणापि प्रधानानाम्	४०८
तेन वेदविरुद्धानाम्	१७४	दृष्टार्थेषु च शब्देषु	२७२
तेन यस्य प्रमाणत्वम्	१७६	दृष्टमाचरणं चैतत्	२४९
तेन भूतिषु कर्तृत्वम्	३७८	दृष्टार्थव्यवहारेषु	२३७

श्लोकाः	पृष्ठसंख्या	श्लोकाः	पृष्ठसंख्या
दृष्टे सत्यपि सर्वत्र	२८३	धर्माय नियमं चाऽऽह	२८७
दृष्टेन क्रतुसिद्धयर्थी	४१६	धर्माधर्मव्यवस्था हि	२७६
दृश्यमानान्यहेतुत्वात्	२१५	धर्मे चानादरात्तेषाम्	२२५
देवत्वं चास्य यज्ञस्य	२३७	धातुभ्यः कल्पिते नाम्नि	२६६
देवदत्तादिनामानि	२७६	धात्वर्थव्यतिरेकेण	३८२
देवब्राह्मणपूजादि	२०६	धात्वर्थकारकैरेव	३८२
देवता हि विधेयत्वात्	४२३	ध्यायतेरेव वा रूपं	२६५
देवतैव प्रधानत्वात्	४३१	ध्वनिमात्राण्यसाधूनि	२५३
देशश्च दिग्विशिष्टः स्यात्	२५०	न.	
देशधर्मानुदाहृत्य	२४३	न कर्मान्तरताऽस्त्यत्र	४३१
देशप्राप्त्या यदीष्येत	४०४	न च शाखान्तरोच्छेदः	१९५
द्रव्याणां वाक्यसंयुक्त	४११	न च तैर्वैदमूलत्वम्	१९६
द्रव्यादीनां च सामान्यम्	२९५	न च प्रमेयदौर्बल्य	१९९
द्रव्याणां श्रुत्यादिषट्काभ्याम्	१९७	न च प्रमेयदौर्बल्ये-	१९९
द्रावपि प्रतिपद्येते	३५८	न च तेषां श्रुतिर्मूलम्	२०५
द्वितीयेन प्रकारेण	१७७	न च स्मृतिसरूपाऽपि	२१५
द्वित्रैष्वहःसु बाध्येत	२२५	न च यूपादितुल्यत्वम्	३४३
द्वौ च पक्षावुपन्यस्तौ	२९३	न च ग्रागो हविष्ट्वं वा	३४१
ध.		न चतुर्थीसमासस्य	३३५
धर्मसाधनतांशे च	२८६	न च धात्वनुवादोऽत्र	३३४
धर्मत्वं यच्च विज्ञान-	२५६	न च भिन्नत्वमन्येषु	३१०
धर्मश्च फलसंबद्धम्	२५६	न च सर्वाप्रसिद्धत्वे	२९२
धर्मबुद्ध्या यदार्याणाम्	२१४	न च ज्ञानविधानेन	२८८
धर्मस्तेनोपदिष्टोऽयं	२३६	न च शब्दप्रयोगाङ्गं	२७४
धर्मश्च प्रथमं तावत्	१९१	न च स्थलवदारम्भो	२७५
धर्मत्वेन प्रपन्नानि	२०५	न च तां संस्कृतां भूयः	२७१
धर्मशास्त्रपदं येषु	२३२	न च व्याकरणोक्तेन	२६८
धर्मं प्रति यतोऽत्रेदं	१६५	न च लोके प्रयुक्तानां	२६७
धर्मत्वं फलसंबन्धात्	३७३	न च वेदाङ्गभावोऽपि	२६४
धर्मावुच्चारणस्यैतौ	३१०	न च लक्षणमस्तीति	२६३

श्लोकाः	पृष्ठसंख्या	श्लोकाः	पृष्ठसंख्या
न च व्याकरणत्वारव्या	२९७	न तावत्कार्ययोगित्वम्	३९९
न च व्याकरणं नित्यम्	२९७	न तावदस्तिशब्दत्व-	२७०
न च स्मृत्यन्तरं किञ्चित्	२९६	न तावत्सूत्रकारेण	२९६
न च तद्देशसंबन्धात्	२९०	न तावत्प्रत्येयस्येष्टं	३८७
न च पुंवचनं सर्वम्	२४२	न तावद्युगपज्जन्यम्	३९३
न च शब्दार्थसंबन्ध-	२३६	न तावत्समुदायत्वम्	४९९
न च विज्ञायते वाक्यम्	१६१	न तु स्मृतेः प्रमाणत्वम्	१७८
न च यद्वलवदुद्धम्	१७३	न त्वत्रोपपदं किञ्चित्	२४९
न चापिबाधकाभावात्	१७३	न त्वर्थाद्भ्रम्यमानस्य	२९८
न च शीघ्रहृतेऽर्थेऽस्ति	१७७	न त्वाचारस्य सा मूलम्	२१९
न च वर्णाश्रयत्वेन	१८४	न द्रव्यस्य स्वरूपेण	३४१
न च कर्मविनाशेभ्यः	३९६	ननु चाशौचकालोऽपि	१८९
न च ग्रामादिसंप्राप्तिः	३९७	ननु शास्त्रार्थकारित्वात्	२०६
न चायमपि यज्ञाङ्ग	१८९	ननु पुल्लिङ्गनिर्देशात्	२११
न चानुदितहोमोक्तो	१८९	ननु गौरितिशब्दादौ	३०८
न चास्य लिङ्गसंबन्धः	२१३	ननु चाऽऽकृतिपक्षेऽपि	३०७
न चाल्पत्वबहुत्वाभ्याम्	२१६	ननु चाशक्तिजा दोषाः	२८३
न चार्थप्रत्ययानङ्ग-	२२८	ननु च प्रागवस्थायाम्	१७९
न चावान्तरसंस्थानं	२९९	ननु श्रुत्यविरुद्धायाः	१८०
न चाधिकोपसंख्यानम्	२८६	नन्वमेध्येन लिप्तस्य	१८२
न चाध्यारोप्यमाणाऽपि	१८९	न पश्चाच्छ्रूयमाणाऽपि	१७८
न चागृहीतशब्दार्थैः	२६७	न प्रयोगावाधित्वस्य	२१९
न चेदं नियमापूर्वं	२९९	न प्रधानपदं चात्र	२९९
न चेदन्येन शिष्टाः स्युः	३४०	न मांसभक्षणे दोषो	१९१
न चैभिर्भिन्नदेशस्थ	२३४	न वर्षयेदग्राहानि	१९०
न चैतस्मान्न सन्त्येव	२९४	न वा दृष्टार्थतैवास्य	२९९
न चैषां संप्रदायेन	२८८	न वाऽनुमानमप्यस्मिन्	१६०
न जपादावदृष्टार्थे	४२७	न वाऽऽगमेन तद्दोषो	१६०
न जात्या देवतात्वं हि	२३७	न वाऽतिक्रान्तयामेभ्यः	३९६
न तावदनृषिः कश्चित्	२३१		

श्लोकाः	पृष्ठसंख्या	श्लोकाः	पृष्ठसंख्या
न वैतच्छ्रुतिसामान्य-	२०२	नियोगेन विकल्पेन	२९३
न शास्त्रपरिमाणत्वात्	२१४	नियमः परिसंख्या वा	२८२
न शास्त्रपरिमाणत्वात्	१९७	नियमार्थे ह्युभे शास्त्रे	१७६
न समस्तानुवादस्य	३४६	निरुक्तव्याक्रियाद्वारा	२२४
न सिद्धमप्यसन्मूलम्	२२४	निरुक्तव्याक्रियाद्वारा	२२६
न हि केचित्सदाचाराः	२१४	निरुक्तादेश्च सिद्धेऽर्थे	२२८
न हि गोत्वाकृतिः शुक्ला	३०१	निराकाङ्क्षी भवेच्छ्रयम्	२६२
न हि व्याकरणादीनाम्	२५६	निर्वोढव्येह सैकान्तात्	२७२
न हि शास्त्रशतेनापि	२५५	न्यूनवाक्यप्रयोगे हि	४५२
न हि साक्षात्प्रमाणत्वम्	१७२	नैकरूपैव भावानाम्	४००
न हि येन प्रमाणत्वम्	१७३	नैतदेवमिहाप्येतत्	२१२
न हि तत्रैकरूपत्वे	१७६	नैतदेवं पदार्थेषु	२२२
न हि प्रमादपाठत्वम्	१८३	नैतत्तुल्यमनेनेष्टं	२४९
न हीदृशी श्रुतिर्येतान्	२१५	नैतेषां पौरुषेयत्वम्	२३०
न ह्येतद्यजमानस्य	१८९	नैव तावच्छ्रुतिस्मृत्योः	१९९
नाना विप्रतिपत्तौ हि	२१७	नैव तेषां सदाचार-	२०६
नान्यत्वं युज्यते बाधात्	३१०	नैव स्लेच्छनकारित्वात्	२८४
नान्यत्रोत्सहते गन्तुम्	४५३	नैव ग्रीहिभिरिष्टं स्यात्	१७६
नाम च व्यवहारार्थम्	२७७	नैवाविरोधमात्रेण	४०१
नामाख्यातार्थसंबन्धे	४०६	नैवापूर्वादिशब्दानाम्	२९९
नामाख्यातपदे तेन	३०६	नैवोच्यन्ते कचिद्देशे	२१८
नामान्तरे श्रुते चार्थः	२७८	नैष्टिकं ब्रह्मचर्यं वा	१९२
मावान्तरक्रियायोगात्	३३१	नोपादेयत्वमेवैकम्	३१२
निर्ज्ञाते वाचकत्वेऽपि	२७९	प.	
नित्यमेवाप्रमाणत्वम्	१९९	पक्षो योऽङ्गीकृतो येन	१७१
नित्यं यथैव शब्दानाम्	३००	पञ्चमेन लकारेण	२४१
नित्यत्वे सति येषां हि	२४०	पञ्चोर्णिवारबाणादि	२२८
नित्यं न भवनं यस्य	३७७	पदमज्ञातसंदिग्धं	३२५
नित्यवाक्याधिगम्यत्वात्	४४३	पदवाक्ये न चैतस्य	३९०
		पदात्प्रभृति चैव या	२९४

श्लोकाः	पृष्ठसंख्या	श्लोकाः	पृष्ठसंख्या
पदार्थपदसंबन्ध—	२२६	पुरुषान्तरबाधोऽपि	१८०
पदार्थत्वेन येषां च	१९९	पुरुषस्य सचेलस्य	१८२
पदार्थैः पदविज्ञातैः	४४५	पुरोडाशादिभिर्लोकैः	३४२
पदान्तराक्षरोपेतं	२२५	पुंस्त्वाद्वाह्यणकौण्डिन्य	२९५
परमाणु शरीरादि	३६०	पूर्वज्ञातार्थवाचित्वे	३४९
परलोकविरुद्धानि	१९५	पूर्वं सामान्यविज्ञानात्	३१४
परम्प्राविनयं कुर्वन्	२८५	पूर्वपक्षेऽपि चत्वारो	३११
परस्परविगीतत्वम्	२८६	पूर्वविज्ञानविषयम्	१६०
परस्परविरुद्धत्वम्	१७०	पूर्वप्राप्तौ प्रमाणत्वम्	१७९
परस्परविरुद्धे हि	१८३	पूर्वं निश्चित्य शास्त्रार्थम्	३९२
परस्परेण चाऽऽचार्याः	२५६	पूर्वानुभूत एवार्थः	३५८
पराधीनप्रमाणत्वात्	१७५	पूर्वोक्तैर्नैव मार्गेण	३१०
पारिध्यादेश्च कार्येण	४१४	पूर्वोक्तैर्नैव मार्गेण	२६५
पारिनिष्ठितकार्यस्तु	१९३	पूर्वोक्तैर्नैव मार्गेण	१८२
परिमाणमपि त्वार्थ—	२००	प्रकृतस्तोत्रशेषत्वम्	४२७
परिशब्दोऽपि यस्तत्र	१८८	प्रकृताप्रकृते यागे	३५०
परेण सह केषां चित्	२३५	प्रकृतत्वाविशेषेऽपि	३४६
परोऽवधिः पुनस्तस्य	१९२	प्रकृतं चेदनुध्यायम्	३३४
पशुर्हिसादिसंबन्धे	२०४	प्रकृतिप्रत्ययानन्त्यात्	२७९
पाकेनाग्नेरुपात्तत्वात्	३४५	प्रकृतेष्वेव सिद्धान्ते	३०७
पापक्षयो हि शुद्धत्वम्	१८९	प्रतिकञ्चुकरूपेण	२८१
पारतन्त्र्यात्स्वतो नैषाम्	१६०	प्रतिमन्वन्तरं चैवम्	२०२
पाश्चात्यभोजनानुज्ञा	१९२	प्रतिभान्त्यः स्वयं पुंसाम्	१६८
पिकादिशब्दवाच्यं वा	२२६	प्रतिषिद्धाम्यनुज्ञा च	१९२
पुनर्वायुत्वतेजस्त्व—	२९५	प्रतिषेधेषु चापूर्वम्	३९३
पुनर्जात्यादिपक्षाणाम्	२९३	प्रतियज्ञं भवन्त्यन्ये	२०२
पुराणं मानवो धर्मः	२८६	प्रतिषेधोपसंहारं	२१३
पुरुषार्थसमासत्तेः	३५२	प्रतीतिमात्रलाभार्थम्	४५४
पुरुषार्थो हि सर्वेण	३३०	प्रत्यक्षप्रतिबद्धा हि	१७३
पुरुषापेक्षयाऽऽचारः	२५२	प्रत्यक्षे श्रूयमाणे तु	१७२

श्लोकाः	पृष्ठसंख्या	श्लोकाः	पृष्ठसंख्या
प्रत्यक्षप्रत्यभिज्ञानात्	२९२	प्रमेयं यत्परिच्छेद्यम्	१७३
प्रत्यक्षानुपलब्धे च	१६०	प्रयोगस्य प्रतीतिश्च	३०६
प्रत्यक्षमनुमानं च	१६७	प्रयोगचोदनाभावाद्बुद्धिः	३००
प्रत्यक्षवेदशब्दत्वात्	२२९	प्रयोगचोदनाभावादेकत्वम्	२९१
प्रत्यक्षब्राह्मणोक्तानाम्	३६४	प्रयोगान्तरकाले तु	१७५
प्रत्यक्षं द्रव्यवाचित्वम्	३२४	प्रयोज्यकर्तृकैकान्त-	३७८
प्रत्यक्षप्रत्यभिज्ञाते	३२०	प्रयोजनं तु लोकस्य	२९०
प्रत्ययार्थस्य भावस्य	३०६	प्रवर्तनस्मृतिः प्राप्ते	३८२
प्रत्ययस्यापि वा तत्र	३०६	प्रविभक्ता हि ये दृष्टाः	२३६
प्रत्ययार्थं सह ब्रूतः	३८०	प्रवृत्तोऽनपवृक्तश्च	१९०
प्रत्युदाहरणत्वेन	४५९	प्रसरं न लभन्ते हि	१७१
प्रथमं हि स्ववाक्यस्थैः	३३०	प्रसिद्धमपि शास्त्रत्वम्	२८५
प्रदानानि जपो होमो	२०५	प्रसिद्धेर्बलवत्त्वेन	३२१
प्रदेशान्तरसिद्धेन	२६०	प्रसिद्धौ विद्यमानायाम्	२२७
प्रद्वेषाद्वेद पूर्वत्वम्	२३५	प्राक्चलोभादिह स्पर्शः	१८८
प्रधानं फलसंबन्धि	३७४	प्रागुदक्प्रवणो यद्वत्	२५१
प्रधानौपायिकं द्रव्यम्	४०७	प्राग्देशो यो हि केषांचित्	२५२
प्रधाने हि श्रुतं द्रव्यम्	४०७	प्राच्या याननुतिष्ठन्ति	२४३
प्रपाठकचतुःषष्टि-	२३७	प्रातिशाख्यानि वा यानि	२६५
प्रभुः प्रथमकल्पस्थ	१९१	प्राधान्यमेव तत्रापि	४१०
प्रमादमेव माकार्पीः	२८३	प्राप्तत्वाद्यदि चेष्टेत	४३२
प्रमाणवन्त्यदृष्टानि	३९९	प्राप्तेषु हि पदार्थेषु	१९९
प्रमाणपञ्चकाज्ञानात्	३९०	प्राप्नुवन्त्यपि वक्तव्या	३६४
प्रमाणमयते याति	१८४	प्रियङ्गवः शरत्पक्वाः	२१८
प्रमाणत्वाप्रमाणत्वेलिङ्ग-	१८०	प्रैषान्वेषणपृष्टारूपा	४३५
प्रमाणत्वं प्रतीतिं यत्	१७५	प्रोक्षणं पूर्वपक्षेऽपि	३०७
प्रमाणपदवीं यावत्	१७४		
प्रमाणत्वाप्रमाणत्वे प्रत्यक्ष-	१७४	फलमस्य विचारस्य	२९०
प्रमाणषट्कमूलत्वं	२८६	फलाय विहितं कर्म	३९०
प्रमाणं धर्मशास्त्रेऽस्यात्	२३४	फलेन यस्य संबन्धः	३७३

फ.

श्लोकाः	पृष्ठसंख्या	श्लोकाः	पृष्ठसंख्या
फाल्गुनेऽन्यौषधीनां तु ब.	२१८	मनो वा पुरुषो वाऽथ मन्वादिभिरवश्यं च	२७३ २३३
बलवन्तं पराजित्य बह्वृष्टप्रसङ्गाद्धि	१८५ ३८७	मम हि व्यक्तिशब्दत्वात् महत्वाद्भारतत्वाच्च	३०२ २२८
बहुजिज्ञासमानानाम् बहुवेदगतन्याय—	१७८ २३१	महताऽपि प्रयत्नेन महत्त्वस्येन्द्रसंबन्धम्	१६३ ४१९
बाधितां मृगतृष्णां वा बाधिता च स्मृतिर्भूत्वा	१७४ १८८	महाजनगृहीतत्वम् मीमांसा चापि वेदार्थ—	१९४ ३१०
विभीतकेऽक्षशब्दो हि बुद्धवाक्यसमाख्याऽपि	२१७ २३५	मुख्यदृष्टार्थतास्वार्थ— मूलान्तरं निरस्तं च	२६३ १७०
बुद्धिबोध्यं त्रयादन्यत् बोधकत्वात्प्रमाणत्वम्	२३६ २३५	मृत्तिकाद्यपि यच्चिह्नं य.	२५२
ब्रह्मवर्चसयोगादि ब्राह्मणार्थो यथा नास्ति	३५२ २७३	यस्माद्ब्रह्मादिवन्मन्त्राः यस्य तूत्पद्यमानस्य	४३२ १७३
ब्राह्मणस्त्रीवधे को वा भ.	२१३	यस्तर्केणानुसंधत्ते यस्य चान्विष्यमाणाऽपि	१६७ २२८
भवने यस्य कर्तृत्वम् भवेतां यदि वृक्षेषु	३८४ ३४४	यस्य ह्यल्पेन कालेन यस्तन्तूननुपादायं	१८९ २३६
भावनैव च वाक्यार्थः भावना गम्यमाना च	४४५ ३७९	यस्तु तं विनियोगेन यस्मादाख्यातशब्दस्य	२४४ २४७
मावार्थाः कर्मशब्दा ये भिन्नकक्षागते ये च	३७५ १७३	यस्य ह्यनियता प्राप्तिः यस्याप्यत्यन्तमप्राप्तिः	२५४ २५५
भिन्नाभिर्विप्रकीर्णत्वात् भूतभाव्युपयोगं हि	२२० ४११	यस्तानि प्रविभक्तानि यश्च प्रयत्ननिष्पत्तौ	२६५ २७५
भूयसां वेदनाह्यत्वात् वेदो नाम पदार्थानाम्	२३५ ४४७	यष्टुरेवाऽऽत्मनो यागैः यलोपे च कृतेऽकारो	३९१ १८४
भ्रान्तेरनुभवाद्वाऽपि भ्रातृणामेकजातानाम्	१६३ २०८	यमादयो न विद्यन्ते यः पुनर्वेदसंवादः	४२६ २४१
म. मत्त्वर्थो वाक्य वेलायाम्	३३६	यद्यपेदः प्रमाणेन यद्यत्राविद्यमानार्थो	४१८ ४१६

श्लोकाः	पृष्ठसंख्या	श्लोकाः	पृष्ठसंख्या
यद्यणुः कल्पयते तत्र	४०२	यद्वा सत्यत्वमेवेदं	२७६
यद्यदाचरति श्रेष्ठः	२१०	यदा शास्त्रान्तरैव	२०३
यद्यन्नकरणं हेतुः	२४४	यद्वा शिष्टात्मतुष्टीनाम्	२०७
यद्यन्नकरणं शूर्प	२४५	यद्वा नार्थर्जुनस्यैव	२०९
यद्यप्यनभियुक्तानाम्	२८२	यदा वर्षासु मोदन्ते	२१८
यद्यप्येवं न भेदोऽस्ति	३०७	यद्वाऽऽचारबलीयस्त्वं	२२०
यद्यप्यर्थात्मनाऽस्त्येव	३४९	यद्वा भवतु नमैषाम्	२३०
यद्यध्यासेन वक्तृणाम्	३५८	यद्वा प्रयोगशास्त्रत्वम्	२३०
यद्वोक्तस्तत्र सद्भावः	३०८	यद्वा शाक्यादिशास्त्राणाम्	२३०
यदेव भवतां गोत्रम्	२३६	यदा तु हन्तिपिण्यादि	१७१
यद्युच्यमानया कार्यम्	२९०	यद्वा यावच्छ्रुतेरर्थः	१७७
यदि ह्येकं भवेद्वाक्यम्	३६६	यदा ह्यादौ श्रुतिं श्रुत्वा	१७९
यदि ह्यर्थद्वये बुद्धिः	३०६	यद्वा योगविभागेन	१८४
यदि वा ब्राह्मणेनेति	२८४	यद्वा श्रुत्यप्रमाणत्वात्	१८४
यदि वाचकैवाऽऽदौ	२७९	यद्वा कर्मविनाशोऽयम्	३९१
यदि वा गौरवस्यैव	२६५	यथोपनयनं येषाम्	२४४
यदि व्याकरणाद्रक्षां	२६२	यथैव ह्यार्यगम्येऽर्थे	२१९
यदि साधुभिरेवेति	२५५	यथैव च वयं तेषाम्	२१४
यदि देशनिमित्तत्वात्	२५०	यथैव श्रुतिमूलत्वात्	२२०
यदि स्यात्सर्वगामित्वम्	२४४	यथैवान्यायविज्ञातात्	२०३
यदि द्वित्राङ्गुलं मध्ये	१८८	यथैव वेदमूलत्वम्	१८६
यदि यज्ञोपयोगित्वम्	१८९	यथैव लोकसिद्धत्वात्	२६१
यदि वा कालवैषम्यात्	१९१	यथैवावस्थितो वेदः	२६७
यदि ह्यनादरेणैषाम्	१९४	यथैव पाठः प्रतिपत्त्युपायः	३६९
यदि वेदविरोधः स्यात्	२११	यथा साध्वनुरूपत्वात्	२१९
यदि त्वन्यनिवृत्त्यैव	३९१	यथा च म्लेच्छदेशेऽपि	२१९
यदि स्वसमवेतैव	३९८	यथा वा यां मुनं कश्चित्	२०७
यदि चैकान्ततो ब्रूयुः	३९९	यथा वा वरदानादौ	२०७
यदि प्रधानमात्रेण	४१४	यथा वा सर्पसिद्धान्ते	२०७
यदा त्वदेवते होमे	३३४		

श्लोकाः	पृष्ठसंख्या	श्लोकाः	पृष्ठसंख्या
यथा च सर्वशास्त्रानाम्	२३२	यजेरपि तु यत्कर्म	३८५
यथा च धर्मशास्त्राणाम्	२३३	यजुर्भेदं च मुक्त्वैतत्	४४४
यथा मीमांसकत्रस्ताः	२३५	यजाद्यर्थेऽपि वा वाच्ये	३०६
यथा काष्ठतृणादीनाम्	१८१	यच्चैतदनवस्थानम्	१७९
यथा शरीरमात्रेऽपि	४०४	यच्चाऽऽदौ श्रद्धया सिद्धम्	१७१
यथा रुमायां लवणाकरेषु	२०७	यच्चिह्नं दाक्षिणात्यानाम्	२४९
यथा कृतककर्पूर-	२०३	यच्चास्य कृत्रिमत्वेन	२८५
यथा वा श्राद्धभोजित्वम्	१९१	यच्चैतद्वृतमस्माकम्	२९२
यथा च जातितद्भेद-	२४४	यः कश्चिदेव संबन्धः	३३५
यथा च तुल्यपाण्यादि	२८०	यां कांचिदप्युपादाय	४२४
यथा च पद्मरागादीन्	२८२	यागदानाद्यनुस्यूतो	३७५
यथा रत्नपरीक्षायाम्	२८२	यागादेव फलं तद्धि	३९५
यथा श्रुतगवादीनाम्	२९२	यागेऽपि प्रस्तुते चात्र	४००
यथा हि वामना गावो	२९२	यागे यो गुणभावश्च	२८४
यथा चाऽऽकृतिरित्यादौ	३०८	या चोक्ता पाण्डुपुत्राणाम्	२०९
यथार्तावृतुलिङ्गानि	२०२	या चोक्ता भाष्यकारेण	३०६
यत्रार्थस्य विसंवादः	४२१	या तद्धिरवस्थानात्	२३७
यत्र वर्णविकारो वा	४३८	या तु हस्तः करः पाणिः	२७८
यत्र वैदिकमन्यत्वम्	४३८	या तु वेदविरुद्धेह	१७२
यत्र शीघ्रतरं नास्ति	१७३	यादृशी भावनाऽऽख्याते	३८३
यत्र देशे हि यः शब्दो	२१६	यां निषेधाः क्रियामाहुः	३६०
यत्राऽऽहत्य विधानेन	२०१	यान्येव धर्मशास्त्राणाम्	२३३
यत्र तूत्प्रेक्षयाऽप्यन्यत्	१९८	यावदागमनित्यत्वम्	२३६
यत्र त्वास्ति स्वरज्ञानम्	२६७	यावदेकं श्रुतौ कर्म	१९३
यत्र लक्षणमुद्दिश्य	३६५	यावदेवोदितं किंचित्	२३५
यत्तु दिङ्निगमापूर्वं	२५६	यावता पदसंघेन	४४६
यत्तु हेत्वन्तरं दृष्ट्वा	२०६	या वेदबाह्याः स्मृतयो	१९६
यत्तु वेदतदङ्गेषु	२२६	युक्तं समविकल्पत्वम्	१८९
यतस्तु रागमोहादेः	२१३	युगपद्यादि सर्वत्र	४०१
यतः स्मृत्या गृहीतेऽपि	१७७	युगपत्प्रमिमीयाताम्	१७७

श्लोकाः	पृष्ठसंख्या	श्लोकाः	पृष्ठसंख्या
युगपत्प्राप्तिहेतुश्च	१९९	रूपादुत्तरकाले हि	४९०
ये चान्यत्रापि दृश्यन्ते	२९६	ल.	
येन न्यायेन वेदानाम्	२३९	लक्षणानुगमाद्यास्तु	२७८
येन यत्नेन मन्वाद्यैः	१६३	लक्षयेद्यः समाम्नायात्	२६२
येनास्य पितरो याताः	२११	लक्षणश्रवणाम्यासात्	२७८
येनेप्सिततमैर्भावैः	३८९	लक्षणोत्थेऽपि संदेहे	२६७
येनैवाकृतकत्वं हि	२३४	लक्षणार्थोऽत्र तत्त्वेन	३७१
येऽपि च प्रतिषिध्येरन्	२४९	लिङ्गाभावाच्च नित्यस्य	२४९
येऽपि व्याकरणस्यैव	२६०	लिङ्गी यौगिकशब्दत्वात्	२४९
ये शब्दा न प्रसिद्धाः स्युः	२२४	लोकः स्मरति तं मन्त्रं	२०७
येषामनुगमो नास्ति	२६०	लोकप्रसिद्धशब्दार्थ-	२९२
येषां पदार्थधर्मत्वात्	१९९	लोकवेदगतत्वाच्च	२७२
येषां परम्पराप्राप्ताः	२११	लोकादेवाधिगन्तव्या	२९३
येषां दर्शनमात्रेऽपि	२२४	लोके हि कश्चिदाचारः	२०६
येषामारुयातशब्दानाम्	४३३	लोके चैतद्यथाप्राप्तम्	२१३
योऽपि मन्त्रं समस्तं हि	२९८	लोके तावन्निवृच्छब्दः	२२१
यो ब्राह्मण इति ह्युक्ते	२१२	लोके यस्य यदर्थत्वम्	२६२
यो यो ग्रहीता जात्यन्धः	१६२	लोके तु सर्वभाषाभिः	२६२
यो वा पिण्डं पितुः पाणौ	२०८	लोभमूलं च यत्तस्याः	१८८
यो हि सामान्यदृष्टेन	१७४	लोभादिकारणं चात्र	१९९
यो हि प्रतिपदं पाठं	२९३	लौकायतिकमूर्खानाम्	१७१
यो ह्यसावन्तः स्मार्तः	१९७	लौकिकत्वे समानेऽपि	२१७
यौवनस्यैव कृष्णा हि	२०९	लौकिकी प्रतिपत्तिर्हि	२२४
र.		लौकिकं चापि यत्कर्म	३९९
रक्षाद्यपि यदत्रोक्तं	२६१	लौकिकेष्वेव शब्देषु	३०९
रत्नधायितमत्वं च	२३८	व.	
रसवैर्यविपाकानाम्	२१७	वक्तव्यः पूर्वमर्थश्चेत्	३०७
रागद्वेषमदोन्माद-	१७१	वक्ता तु भाषणे सर्वो	२९९
रुद्धिशब्दश्च नैवायम्	२९७	वदन्ति धर्ममेतानि	२३४
रूपशब्दाविभागाच्च	२९९		

श्लोकाः	पृष्ठसंख्या	श्लोकाः	पृष्ठसंख्या
वरणादभ्यनुज्ञाते	१९२	विक्षिप्ता बहुरूपा च	२२८
वर्तमानाऽपि संस्कार—	२७१	विगीतवाक्यमूलानाम्	२८६
वर्तमानापदेशोऽपि	२४१	विचारमुखसिद्धयर्थम्	२९४
वर्णसंस्कारमात्रं च	२७२	वितत्य दशसंख्या हि	१९०
वसिष्ठस्यापि यत्पुत्र—	२०८	विधायकं सदप्यर्थम्	४३२
वसुदेवाङ्गजाता च	२१०	विधाने नानुवादे च	३२४
वस्तुशब्दो हि रूढत्वात्	२९८	विधातव्यश्च संबन्धो	३३५
वस्त्रान्तरितचण्डाल—	१८१	विविशक्तिर्नियोगेन	४३२
वह्निवल्गुलितादर्थ्यात्	३५४	विधिशून्यतया चैषाम्	२४०
वाक्यस्फोटश्च यैरिष्टः	२७३	विधिश्चेदग्निहोत्रं स्यात्	३३४
वाक्यभेदो ह्यसामर्थ्यम्	४४४	विधित्तिस्तगुणप्रापि	३३४
वाक्यार्थेषु च संदेहाः	२६७	विधिस्तुत्योः सदा वृत्तिः	३६५
वाक्यान्तरैर्निषिद्धं यत्	१८९	विधीयतां विशिष्टं चेत्	३३५
वाक्यानि यावदर्थं स्युः	३५३	विधेयेभ्यो यथापूर्वं	३९७
वाक्याधिकरणे चैतत्	२७३	विधेयं स्तूयते वस्तु	३३६
वाक्योपात्तप्रधानार्थ—	४१४	विधौ यदि विशेषः स्यात्	३३६
वाचकत्वेऽपि पाश्चात्य—	३०६	विध्यर्थप्रतिषेधार्थाः	२४२
वाचकत्वादृते यस्तु	२७५	विना व्याकरणादाप्तिः	२७१
वाचकैर्भाषितव्यं हि	२५४	विनाशित्वेन विज्ञातम्	३९५
वाच्यवाचकसामर्थ्य—	२७७	विभक्त्यर्थानुवादाच्च	३२५
वाच्यमात्रे हि साधुत्वम्	३०७	विमुक्तव्यापृतौ वेदे	४५३
वाजपेयं यवागूः स्यात्	३३८	विरुद्धत्वं च जानन्ति	१७०
वाजिकत्वादि चाश्वत्वात्	२९५	विरुद्धत्वे च बाधः स्यात्प्रामाण्यम्	१८८
वायवः स्थेत्ययं मन्त्रो	२३८	विरोधे त्वनपेक्षं स्यात्	१७२
वार्तामात्रेण तद्यावत्	१९४	विरोधपारिहाराद्वा	१६९
विकल्पः किं पुनस्तासाम्	१७४	विरोधे त्वनपेक्षं स्यादसति	१६८
विकल्पस्याष्टदोषत्वात्	१७४	विषयाविषयौ ज्ञात्वा	१७३
विकल्प आश्रितस्तत्र	१७५	विषयो वेदवाक्यानाम्	१६७
विकल्पस्याष्टदोषत्वम्	२७७	वृक्षत्वात्परतश्चेष्टं	२९५
विकारेऽथ निषिद्धोहाः	२६३	वृत्तिरर्थेष्वपूर्वेषु	३०९

श्लोकाः	पृष्ठसंख्या	श्लोकाः	पृष्ठसंख्या
वृत्तिद्वयेऽपि सामर्थ्यम्	४१८	वैदिकेष्वपि शब्देषु	३१०
वृत्तौ लक्षणमेतेषाम्	४३४	वैदिकान्यपि कर्माणि	१७१
वेदत्वं कल्पसूत्राणाम्	२३०	वैद्युताश्माभिघातोत्थ	३४५
वेदवाक्यार्पणं येषाम्	२३४	वैश्यानां सेवकानां वा	२१५
वेदमूलतयाऽप्यस्य	२७४	वैश्वदेवमुपादाय	३४७
वेद एव हि सर्वेषाम्	२६३	वैश्वानरपदं नापि	३५०
वेदशब्दाभिधेयत्वम्	२४१	ब्रीहयो निरपेक्षा हि	१७६
वेदश्च यदि दृष्टार्थम्	१७१	व्यक्तिपक्षे विकल्पः स्यात्	३०७
वेदवाक्यानुमानं हि	१७२	व्यक्तिवाचि तु तन्नाम	२४६
वेदं कृत्वा यदा वेदिम्	२००	व्यक्तिर्वाच्येति विज्ञानं	३०७
वेदं हि कल्पयित्वैभ्यः	२३३	व्यक्तेर्जातिविशिष्टायाः	३११
वेदानधीत्य वदौ वा	१९२	व्यक्त्याकृत्यभिधेयेऽर्थे	२४८
वेदादृतेऽपि कुर्वन्ति	२३२	व्यक्त्याकृतिविनिर्मुक्तः	२४६
वेदादेव च विज्ञातो	२३४	व्यपदेशस्य भिन्नत्वात्	३०९
वेदादेवानृतत्वं च	२४२	व्यपदेशादिभेदेन	३०९
वेदार्थकल्पनात्कल्पो	२४१	व्यपदेशादिभेदाच्च	३०९
वेदिरेव ह्यनाचम्य	२००	व्यपेक्षा पुनराहत्य	४१८
वेदेनैवाभ्यनुज्ञाता येषाम्	२०२	व्याकृता संप्रदायेन	२५८
वेदेनैवाभ्यनुज्ञाता धर्मे	२३०	व्याचक्षाणस्य वेदार्थान्	२४२
वेदेनापि च संस्कारात्	३४३	व्युत्पाद्यते महेन्द्रश्चेत्	४१८
वेदे तावेव विज्ञेयौ	३११	श.	
वेदेनाशास्त्रहेतुत्वात्	३१०	शब्द एव यदा तावत्	३५८
वेदे तु प्रत्यभिज्ञाने	३०८	शब्दादिषु विनश्यत्सु	२३६
वेदेऽपि च विशेषोऽस्ति	३०७	शब्दानुगमरूपोऽर्थो	२६०
वेदे व्याकरणादीनि	२६५	शब्दत्वे संस्कृते स्याद्वि	२७०
वेदेष्वपि प्रयोगास्ते	२५९	शब्दश्चोत्पाद्यमानत्वे	२७१
वेदे यथोपलभ्यन्ते	२३९	शब्दार्थेन न कार्यं हि	३०८
वेदे स्वरूपतः शब्दो	४२१	शब्दान्तरस्य योऽप्यर्थः	३७६
वेदोऽपि विप्रकीर्णात्मा	१६७	शरीरस्थितये यानि	२०५
वेदो हीदृश एवायम्	१८७	शक्तिभिः सर्वभावानाम्	३९५

श्लोकाः	पृष्ठसंख्या	श्लोकाः	पृष्ठसंख्या
शक्तिकार्यविसंवादात्	३००	श्रुतिस्मृत्योः पुनः स्पष्टम्	१७६
शक्तिः कार्यानुमेयत्वात्	३९८	श्रुतिराचारमूलं या	२२०
शक्तयः सर्वभावानां	३७८	श्रुतिसामान्यमात्राद्वा	२०७
शाक्यादिनिर्मिते धर्म-	२३४	श्रुतिस्मृतिप्रमाणत्वे	२८५
शाक्यादयश्च सर्वत्र	१९५	श्रुतिस्मृत्योर्विरुद्धत्वे	१९६
शाखानां विप्रकीर्णत्वात्	१६४	श्रुतार्थापत्तिरेवैका	३९४
शाखाच्छेदोपयोगश्च	२३८	श्रयणानां व्यवस्था हि	४५८
शान्तिपुष्ट्यभिचारार्थाः	१८९	श्रुतसंस्कारसंबन्धम्	३३३
शाखाङ्गमपि नैवेतत्	२७४	श्रूयमाणस्य वाक्यस्य	३२९
शास्त्रस्था वेत्यनेनासौ	२२४	श्राद्धमन्तर्दशाहं हि	१९१
शास्त्रस्या प्रतिपत्तिर्या	२२३	श्रोतुराकृष्यमाणस्य	१७५
शास्त्रार्थेष्वभियुक्तानाम्	२१७	श्रोता तत्र प्रवृत्तोऽपि	१७५
शास्त्रस्थाः पुरुषा ये वा	२१७	ष.	
शास्त्रस्या तन्निमित्तत्वात्	२१७	षडङ्गो वेद इत्युक्तम्	२६४
शास्त्रेण हि पदार्थानाम्	१९७	षण्णामपि प्रमाणानाम्	२८२
शिष्यानुशासनत्वं हि	२७३	स.	
शिष्टं यावच्छ्रुतिस्मृत्योः	२१६	स चायमुभयोर्नाशः	१७६
शिष्टैराचर्यमाणानाम्	२०५	सत्तामेते वदन्तश्च	२९७
शुद्धयशुद्धी ह्यदृष्टत्वात्	१९०	सति देशनिमित्तत्वे	२५०
शुद्धाभिधानपक्षस्य	२९८	सत्यवाचां च वाक्यानि	२३२
शूद्रान्नभोजनेनापि	२०४	सत्यमेवाऽऽकृतिः पूर्वम्	२९४
शेषशेष्यादयः सर्वे	३७१	सत्यं तत्रेप्यते स्नानम्	१८१
शोभासौकर्यहेतूक्ति-	१९४	सदाचारप्रमाणत्वम्	२०४
शौचयज्ञोपवीतादेः	२००	सन्निकृष्टो न लब्धश्चेत्	४५४
श्रुत्यैव षष्ठी पारार्थ्यं	४२८	सद्भावोऽवयवानां च	४०२
श्रुत्या हि देवता यागे	४२२	समानविषयत्वाद्धि	१७९
श्रुतिलिङ्गादिभिस्तावत्	२६४	समानाध्येतृकत्वात्ते	२४२
श्रुतिं मुक्त्वा च यन्मूलम्	१७८	समाम्नायप्रसिद्धेऽपि	४६२
श्रुतिलिङ्गे यथा चेष्टे	१७७	समाप्यते विधिः काश्चित्	३६७
		समुदायस्त्ववस्तुत्वात्	२७२


श्लोकाः	पृष्ठसंख्या	श्लोकाः	पृष्ठसंख्या
समुदायार्थवाचित्वे	३९६	स्वप्राधान्यात्पदार्थानाम्	४४७
सर्वकर्तृष्वशक्तत्वात्	३९२	स्वस्मिन्वाक्येऽपि न स्याच्चेत्	४९३
सर्वशाखोपसंहारो	१७८	स्वयमज्ञातमूलाश्च	२०५
सर्वमुत्पद्यमानं हि	१७३	स्वव्यापारे हि पुरुषः	३८२
सर्वशाखाविधित्वं हि	२४२	स्वरवर्णानुपूर्व्यादिः	४३७
सर्वत्र च प्रयुक्तत्वात्	२४३	स्वरादयश्च भिद्यन्ते	३१०
सर्वनामपदं तावत्	२४६	स्वरूपपादिशब्दैश्च	३०९
सर्ववर्णसमूहोऽपि	२७२	स्वरूपेण तयोस्तावत्	१७६
सर्वत्रैव हि विज्ञानम्	२८८	स्वलक्षणविविक्तैस्तैः	१६७
सर्वं हि दधिदानादि	२९०	स्वशाखाविहितैश्चापि	१७८
सर्वत्रेन्द्रियलिङ्गाभ्याम्	२९४	स्वसंज्ञापरिभाषाभिः	२२९
सर्वथा शक्यते भेदो	३१०	स्वसंवेद्यं च सिद्धान्तम्	२३५
सर्वस्य त्रिविभागत्वात्	३२१	सादृश्याद्वाङ्मणभ्रान्तिः	२४२
सर्वत्राख्यातसम्बन्धे	३२८	साधुभिर्भाषमाणानाम्	२७४
सर्वथा ब्राह्मणोद्देशात्	२१२	साधुत्वमिन्द्रियग्राह्यम्	२८१
सर्वव्याख्या विकल्पानाम्	१८६	साधूनेव प्रयुज्जानाः	२८३
सर्वावासिसमर्थो वा	४००	साधोर्नित्यप्रसक्तत्वात्	२७६
सर्वाश्रमातिरिक्तेन	१९२	साध्यसाधनसंबन्धः	३८७
सर्वाविष्टयितव्येति	१८८	साध्यात्मकोऽपि धात्वर्थो	३८९
सर्वपाकादिसम्बन्धे	४१०	साध्यांशे पुरुषाणां च	३८४
सर्वैव श्रुतिमूलाऽतः	१७९	सापेक्षोऽपि महत्त्वेन	४२२
सर्वेषामेवमादीनाम्	२११	सामवेदे यदोम्नाई	२३८
स श्रुतिस्मृतिसिद्धत्वात्	२८७	सामर्थ्यं सर्वभावानाम्	२७७
सहाध्यायिभिरेवातो	२६२	सामान्यस्तुतिरेकैव	४२९
स्मर्यते च पुराणेषु	२०३	सामान्येनाभ्यनुज्ञानात्	१९१
स्वर्गो मे स्यादिति त्थं हि	३८४	सामानाधिकरण्यं च	३३५
स्वतंत्रो वेद एवैतत्	२३८	सायं होमे यदि ब्रूयात्	३३४
स्वतः स्थितात्प्रमाणत्वात्	१८४	सत्यमूर्ध्वादिसंयुक्तैः	३३४
स्वतस्तावदमूर्तत्वात्	४०२	साक्षादव्यभिचारेण	३८५
		स्मार्तस्य बाधकः श्रौतो	१७७

श्लोकाः	पृष्ठसंख्या	श्लोकाः	पृष्ठसंख्या
स्यादेतत् येन यः कालः	१८९	स्मृतेस्तेनापवादोऽयम्	३०७
स्याद्वाक्यद्वयमेवैतत्	१९२	स्मृतेश्च श्रुतिमग्नायाः	१८६
स्वातन्त्र्येण प्रमाणत्वम्	१७२	स्मृत्या चार्थं परामृश्य	१७७
स्वाध्याये पठ्यमानेषु	४३७	स्मृत्या प्रमीयते यावत्	१७७
स्वाध्यायाध्ययनं मुक्त्वा	२७४	स्मृत्याचारविरोधे हि	२६०
स्वार्थबोधे समाप्तानाम्	३६६	स्मृत्याचारविरोधे वा	२२०
सिद्धरूपः प्रयोगो यैः	२२९	स्मृत्या तथैव संतुष्ट्या	१९७
सिद्धवह्निशिखत्वादि	२३३	खुपायमांसभक्षादि	२८४
सिद्धप्रमाणभावस्य	१०९	सेयमत्यन्तमन्याय्या	१७६
सिद्धमेवाप्रमाणत्वम्	१८९	सेयमन्ययशब्देन	२९८
सिद्धकर्तृक्रियावाचि	३७६	सोपपातिकमन्यच्च	३०८
सिद्धानां नित्यतैवैका	२३३	सोऽपि स्यादपरो दोषः	१७९
सिद्धो लोकप्रवादोऽयम्	१७६	स्फोटशब्दे च संस्कारः	२७३
सुखदुःखात्मकत्वेन	३९२	स्फोटगोशब्दताङ्गत्व—	२७२
सुरा वै मलमन्त्रानाम्	२०९	संख्याभावादितिह्येतत्	३०८
सुबन्तौ यदि वैतौ ते	४२२	संदिग्धेषु च सर्वेषु	२१८
स्तुतीनां विध्यधीनत्वात्	३६६	संप्रत्यपह्नुवानस्य	१७९
स्तुतेरपरिमाणत्वात्	३९१	संप्रदायविनाशाच्चेत्	२३३
सूत्रवार्तिकभाष्येषु	२६०	संबन्धमात्रमुक्तं च	३८४
सुद्धमात्राद्यनुवादेन	४१३	संबन्धैर्बहुभिर्देश—	२९१
स्मृतिस्तु यावतां पुसां	१८०	संबद्धयोश्च धर्मत्वम्	२९७
स्मृतिमूलानपेक्षा हि	१७७	संभवव्यभिचाराभ्याम्	२६४
स्मृतिप्रामाण्यमुत्सृष्टम्	१६८	संमुखवाचके लोके	२८०
स्मृतिकाराम्यनुज्ञानम्	२१४	संवादत्वानुवादत्वम्	२४१
स्मृतिवत्कर्तृसामान्यात्	२१४	संशयप्रतिबद्धे च	२७९
स्मृतिशास्त्रं च यद्येकम्	१८७	संसर्गोऽपि पदार्थानाम्	४४७
स्मृतीनां श्रुतिलिङ्गत्वम्	१७२	संस्थानस्य च नाशित्वात्	२९९
स्मृतीनामप्रमाणत्वे	२८६	संसिद्धव्यवहारत्वात्	२७६
स्मृतीनां श्रुतिमूलत्वे	१८७	संस्कृतप्रतिरूपा हि	२२९

श्लोकः	पृष्ठसंख्या	श्लोकाः	पृष्ठसंख्या
संस्कृतानां च शब्दानाम्	२७०	हन्तैषमप्रमाणत्वं	१९०
संस्क्रियेतापूर्वाचेत्	२७२	हन्त्यादि विधिवन्नापि	२७२
सिंहशब्दे अनुक्तेऽपि	३१८	हननप्रतिषेधेऽपि	२११
ह.		हविषो गणभूतत्वात्	३८४
हन्तिकर्तरि बन्धित्वं	३०९		

आहत्य प्रथमभागे तत्रवार्तिकस्थाः श्लोकाः १४२१

समाप्ता च श्लोकानुक्रमणिका ।



सव्याख्यशावरभाष्यसहितमीमांसादर्शने शुद्धिपत्रम् ॥

पुटे	पङ्क्तौ	अशुद्धम्	शुद्धम्
२	२१	तुं चाऽऽ	तु
३	१	अनन्तरं	नन्तरं
३	२२	शार्था-	शार्थ-
४	६	अथ शब्दो	अथशब्दो
४	७	त् । कथं	त्कथं
४	१७।१८	वेदमधीत्य ' अथातो धर्म- जिज्ञासा '	' वेदमधीत्याथातो धर्म- जिज्ञासा '
६	२४	धीन	धान
७	२९	नान्तर	नानन्तर
१०	२०	जक	जनक
१०	२६	नियमः ।	नियमः
१०	२७	सप्रयोज	स प्रयोज
११	३	यते-	यते ॥
११	२१	त्मकप्र	त्मकधर्मस्य प्र
१२	१६	यत्किं	यत्किंचित्फलसाधनीभूतयत्किं
१२	२०	वाक्यम् । एवं चोदना- पदार्थः सिद्धः	वाक्यं चोदनापदार्थ इत्यर्थः ।
१४	२९	इति । वि	इति वि
१५	१२	अनुभाष्ये	अनुभाष्य
१५	१७	भूतं	मूलं
१६	२२	दिभिश्च यस्येव	दिनिश्चयस्येव
१६	२६	वचसां हि	वचसां
२१	२६	च । सू	च सू
२२	११	मिति । वि	मिति वि
२२	११	सत्संप्र	सत्संप्र
२३	१४	नारती	नास्ती
२५	४	थेऽमं	थेमं

पृष्ठे	पङ्क्तौ	अशुद्धम्	शुद्धम्
२७	२५	दोषं(रोग)	दोष
३४	१	बुद्धे रूपो	बुद्धे: रूपो
३४	२५	बुद्धे रूपो	बुद्धे: रूपो
३७	१०	गृहीतः । आ	गृहीत आ
३८	४	अर्थापत्तिप्रमाणभावस्य	अर्थापत्तिप्रमाणस्य
३९	१८	स्वतः प्रामाण्यस्य	{ स्वतः प्रामाण्यदर्शनेन तदन्तर्गतस्य शास्त्रस्यापि स्वतः प्रामाण्यस्य
४१	१२	त्यन्तेन	
४१	१३	भेराहिताग्निमाग्निभिर्दहन्ति यज्ञपात्रैश्चेत्यनेन	
४१	२६	दिवो	दिवो
४१	३०	विवि	विवि
४५	७	भौरित्य	गौरित्य
४६	२५	टारुय	टारुयः
४६	२६	रूपत	रूपतः
५०	५	भेदादि वि	भेदादिवि
५४	१५	इति—	इति ।
५४	१७	इत्यर्थः—	इत्यर्थः ।
५५	२८	वत् । ये	वद्ये
५७	१४	संगम	संगा
५८	२	दृष्टा बा	दृष्टा हि बा
५८	२	मानाः “नं	मानाः । नं
५८	३	संबन्धाः”	संबन्धाः
६०	१५	आसं	आत्म
६४	११	संभवतीति	संभवति
६६	१	विज्ञानधन	विज्ञानधन
७२	११	इति—	इति ।
७५	२८	त्सूत्रम् । तत्र	त्सूत्रं तत्र

पुटे	पङ्क्तौ	अशुद्धम्
७९	२७	मिः । सा
८२	१२	कार्यकारण
८५	३	क्तं स
९२	१९	अयमेवं
१०१	२९	पुन स्वा
१०२	१९	येत्
१०२	२२	शास्त्रा
१०४	२२	शङ्कित दोष
१०४	२२	शङ्के
१०५	१९	तत्कृता
११२	३	सति । परं
११२	२६	भङ्गोन
११७	११	संबधो
१२०	१२	सामर्थ्यादिधि
१२०	२०	तत्रा
१२०	२०	ध्यविधा
१२१	१	तीय कानि
१२१	२४	माध्य
१२२	५	पत्तिः । शि
१२८	२३	राधक
१२८	२९	नुमवा
१३१	२१	प्रष्ट
१३१	२६	रपुन
१३२	३०	विधा
१४४	३१	पासत्ति
१४७	१०	शृङ्ग
१४९	२३	द्वेदोधनं
१४९	२४	रन्धयासा
१५०	३५०	
१५०	६	कथंचित् क

शुद्धम्
मिः सा
कार्यकरणा
क्तम् । स
अयम्-एवं
पुनः स्वा
येम
शास्त्रा
शङ्कितदोष
शङ्क्ये
तद्भूता
सति परं
भङ्गेन
संबन्धो
सामर्थ्याद्विधि
न चा
ध्यामिधा
तीयकानि
माध्य
पत्तिः, शि
राधे क
नुभवा
द्रष्ट
रनु
विधा
मासीत्, त
शृङ्गं
द्वेदो-धनं
रन्धया-सा
१५० (पुटसंख्या)
कथंचिन्न क

पुटे	पङ्क्तौ	अशुद्धम्	शुद्धम्
१९०	१०	मस्तीति यज्ञे । य	मस्तीति । यज्ञे य
१९४		३९४	१९४ (पुटसंख्या)
१९९	१२	गौणी कल्पनाप्र	गौणीकल्पना, प्र
१५९	३०	दैव	देव
१९६	१०	पूर्णिकांऽव	पूर्णिकाव
१६०	२१	दृष्टाऽन्य	दृष्टाऽन्य
१६१	३	ह्यननु	न ह्यननु
१६१	६	सूचय ।	सूचयन्ति ।
१६१	३०	तन्ममं	तन्मम
१६३	१३	षत्रं	पन्नं
१६४	२१	चित्काचित्क	चित्काचित्क
१६४	२२	येन	ये तु
१६४	२३	नित्ते	निमित्ते
१६९	२०	भार्य	भार्य
१६६	४	वाणाः	बाणाः
१६६	२१	धन्वनि नि	धन्वनि—नि
१६६	२२	सद्भाव । स्त	सद्भावस्त
१६६	२३	ह्यपा	ह्युपा
१६७	३	वेद	वेद
१६७	६	प्रयोगे	त्प्रयोगे
१६७	२८	भीष्मता	भीप्सता
१६८	८	विशो	विशो
१६८	१८	चोपरमतीति	चोपरमतीति ।
१७०	१०	नचैकं x प्र	नचैकं प्र
१७३	२४	सर्व	सर्व
१७८	११	मेव	मेव
१७८	२६	बुद्धो	बुद्धो
१८१	९	विहितवे	विहितं वे

पुटे	पङ्क्तौ	अशुद्धम्	शुद्धम्
१८२	१७	अपा	उपा
१८५	३१	स्मृप्ति	स्मृति
१८७	१०	मेव	मेव
१८९	६	भीय	मीय
१९३	२४	सत	सुत
१९३	२५	पेक्षो	पेक्षा
१९६	७	धर्मा	धर्मे
१९६	२२	क्तिं चि	किं चि
१९६	३१	भाष्य	भाष्यं
१९६	३१	तदित्यस्या	तदित्यस्य
१९७	२०	क्रमात्स्थितान्	क्रमान्स्थितान्
१९८	३	रये	येर
१९९	४	र्यते, का	र्यते का
२०१	१८		()
२०३	१२	त्प्रली	त्प्रती
२०३	२६	स्तावत्प्र	स्तावत् 'प्र
२०३	२७	तरम् । इ	तरम् ' इ
२०४	४	मध्वा	मध्वा
२०५	८	रन् "	रन् " इति ।
२०९	२९	मद्यं ब्रा	मद्यं नित्यं ब्रा
२११	२७	पानेऽवर्जि	पाने वर्जि
२१२	१	धात् । वि	धाद्वि
२१२	२	त्वादन्न	त्वान्न
२१३	२४	त्तान्तरे	त्तान्तरं
२१४	१९	त्याहुः । अ	त्याहुर
२१४	२८	स्थितं प	स्थितम् । प
२१६	१०	विरुध्यते॥	विरुध्यते ॥ ७ ॥
२१६	१२	त्येवुप	त्येवमुप
२१७	१४	कल्प	कल्प
२१९	३	धृत	धृत

पुटे	पङ्क्तौ	अशुद्धम्	शुद्धम्
२२०	१	दिवत	दिव त
२२१	७	तथा दी	तथा ' दी
२२२	१	अनवस्त्रां	अनवस्त्रा
२२२	२	दुक्तमदिति	दुक्तात् ' अदिति
२२३	१८	वक्ष्यामः ।	वक्ष्यामः
२२४	७	वैदि	वैदि
२२६	७	वैर	वैर
२२७	२४	सत्यं	सत्यां
२३०	१४	वेयं	वैषां
२३१	२२	जराय	जरा
२३१	२३	त्वेनज	त्वेन ज
२३२	२९	माग	मार्गव
२३५	७	वाक्यादिक	वाक्यादि क
२३५	१८	चिद्धा को वाक्या	चिद्धाकोवाक्या
२३५	१९	उक्तयः	युक्तयः
२३६	२३	तांस्म	तस्मि
२३६	२९	स्थितैषा	स्थितैषां
२३७	५	भम	मम
२३८	१४	पौंस्नत्वं	पौंस्नत्वे
२३९	११	नित्यसिद्ध	नित्यत्वसिद्ध
२४२	४	चायवचनं	चार्यवचनं
२४३	९	ददर्श	दर्श
२४३	२७	१ यद्वेति-गल्लोकेऽध्यापयितृ- वचनं सिद्धप्रमाणं, तदपेक्षं श्रुति- वाक्यं तदनुवादक मित्यर्थः	{ इयं टिप्पणी २४२ पुटे ३३ पङ्क्तौ विज्ञेया
२४६	२४	द्याकाराः	द्याचाराः
२४६	२६	प्रायः । यथैव	प्रायो यथैव
२४६	२८	वक्ष्यति ।	वक्ष्यति
२४७	३	त्वाऽपूर्व	त्वा पूर्व

पुटे	पङ्क्तौ	अशुद्धम्	शुद्धम्
२४८	६	शुको	शुक्लो
२५२	१७	कारणमि	कारणम् ॥ इ
२५३	२४	पेधावि	पेधावि
२५४	१	भवन्ति	भवन्ति
२५४	१८	मक्ष्या	मक्ष्या
२५७	८	कर्म	कर्मसु '
२५९	६	इति	इति ।
२५९	७	हितम् ।	हितम्
२५९	१०	आज्येनाक्षिणी आज्य	“ आज्येनाक्षिणी आज्य ”
२५९	२९	२ अ० ८ पा० सू० १८ । २ (अ० ८ पा० २ सू० १८)	१८) ।
२५९	२९	(९-९) ।	(९-३-९) ।
२६०	१४	हल	हल्
२६०	१९	कथम् '	कथम् '
२६२	२७	बिना	विना
२६३	२३	तावत् ।	तावत्
२६३	२९	शास्त्रवती विकृतौ,	शास्त्रवती, विकृतौ
२६३	३१	१ (१ जै० सू० (
२६४	२१	भावाबुद्धादि	भावादबुद्धादि
२६६	२०	गमस्थि	गमः स्थि
२६७	५	वाक्य	वाक्य
२६८	२	मिधां गता	मिधाङ्गता
२६९	२५	ष्वप्यपू	ष्वपि पू
२७४	१९	प्यस्यं	प्यस्य
२७७	५	प्रत्ययोऽवि	प्रत्ययोऽव
२७९	२२	भ्लेच्छि	भ्लेच्छि
२८१	१	यस्त्वाह	यस्त्वाह—
२८२	१०	यावानिहृह	यावानिहाह
२८२	११	रूपज्ञानं	रूपज्ञानं

पुटे	पङ्क्तौ	अशुद्धम्	शुद्धम्
२८४	६	पूर्वस्य ।	पूर्वस्य
२८५	२१	त्रयी	त्रयी
२८६	५	अपि वा	अपि वा
२८६	३१	(सू० १-३-३)	सू० (१-३-१)
२८८	१०	' तथाऽऽ	तथा ' आ
२८८	१२	संबन्धः	संबन्धः ।
२८८	१७	संबन्धासंबन्धाच्च	संबन्धाच्च
२८९	२८	यथा ' प्र	' यथा प्र
२८९	२८	व्याख्या	व्याख्या
२९०	२०	लक्षणम् ।	लक्षणम् ।
२९०	३०	१ तै० ब्रा० (३-५-६) ।	} १ जै०
२९०		२ आ० श्रौ० (११-७-६) ।	
		३ जै०	
२९१	१	अग्नि	अग्नि
२९१	२७	वर्णनां	वर्णना
२९१	३२		१ तै० ब्रा० (३-८-६) ।
			२ आप० श्रौ० (११ ७ ६) ।
२९२	१८	मात्रान्यता परा	मात्रपरातु सा
२९२	२७	तद्धृत	तद्धृत
२९५	२९	संख्या	संस्था
२९८	२९	स्यान्न गमने	स्यान्तगमने
३०१	९	मात्रद्व	मात्राद्व
३०२	७	व्यावर्तयति	व्यावर्तयति
३०२	७	शब्दार्थः	शब्दार्थः
३०३	१५	व्यक्तिः	व्यक्तिः
३०३	२६	ग्रहः अ	ग्रहः । अ
३०५	३०	न्यायसुधायां	न्यायसुधायां
३०५	९	नैष	नैव
३०५	१०	समवायाव्याप	समवायाद्व्याप

पुटे	पङ्क्तौ	अशुद्धम्	शुद्धम्
३०५	११	मूर्तत्वे	मूर्तत्वं
"	१४	सामान्यकृतो	सामान्ये कृतो
"	१९	प्रपञ्चः । किं	प्रपञ्चः किं
३०६	११	युक्तार्थ	युक्ताऽर्थ
३०९	१९	हन्ति कर्तृ	हन्तिकर्तृ
३१३	६	परिष्ठाद्	परिष्ठाद्
"	७	दृश्यते, न जात्या	दृश्यते न जात्या,
"	१५	गतिरित्यु	गतिः—इत्यु
"	१६	स्याऽऽकृ	स्य, आकृ
"	२५	विज्ञा	विज्ञा
३१४	१८	बहुत्वाच्चाल	बहुत्वाच्चाल
३१५	३०	। व्यक्ति	सा व्यक्ति
३१६	१६	व्यवस्था सि	व्यवस्थासि
३१७	११	मुच्यते । अनेनाभिप्रायेण क	मुच्यतेऽनेनाभिप्रायेण, क
३१८	१३	नस्य यथा प्रत्ययेन,	नस्य । यथाप्रत्ययेन
"	२०	प्रतीतेर्नच	प्रतीतेः । न च
"	२७	येऽपि	येऽपि
३२०	२४	तैरप्युक्तं	तैरपि 'उक्तं
"	१९	वाक्यार्थ व्या	वाक्यार्थव्या
३२१	८	विधे	विधे
"	११	कर्तव्यतानभि	कर्तव्यतानभि
"	२८	ब्राह्मणैक	ब्राह्मणेनैक
३२२	८	प्रसि	प्रसि
"	२७	वैकं	वैकं
३२३	१६	मानाधि	मानाधि
"	२१	धीयमाने	धीयमाने
"	२३	सार्वकाम्य	सार्वकाम्य
"	३०	पदार्थ	पदार्थ

पुटे	पङ्क्तौ	अशुद्धम्	शुद्धम्
३२४	१	वाग,	यागः,
"	२	द्विदा	द्विदा
"	१६	गमात्कथं	गमात्कथं
"	३०	मित	मिति
३२६	१०	रया	स्या
"	१५	दिष्वने	दिष्वने
"	१६	दर्शपूर्णमासावारप्स्यमानः	'दर्शपूर्णमासावारप्स्यमानः
३२८	१५	दूर्व	पूर्व
३२९	२	तस्यः	तस्य
"	११	स्तोत्रीय	स्तोत्रीया
"	३०	पूरणमिति	पूरणम्
३३०	११	बलवत्त्वा	बलश्चा
"	१३	भिद्यते	विद्यते
"	२१	चैतद् ।	चैतद्
"	२५	वादे नेतर	वादेनेतर
३३१	१९	ग्रहीतुं सिद्धांते । न च	ग्रहीतुम् । सिद्धान्ते च
"	२१	वदति । अपि	वदति—अपि
"	२२	त्यादिसंसर्गि	त्यादि । संसर्गि
३३२	१५	नन्तरमथ	नन्तरम्, अथ
"	२३	स्तोत्रीय	स्तोत्रीया
३३५	३०	सारज	सारेण
३३७	९	यां च	या च
३४०	१	योम्नी	योऽग्नौ
"	२५	दिषुः	दिषु
३४१	३	विधाय	विधाय
"	१३	कत्वात् कर्तव्यं	कत्वादकर्तव्यं,
३४४	१६	सिद्ध	सिद्धि
३४५	१९	कर्मार्थ	कर्मार्थ

पुटे	पङ्क्तौ	अशुद्धम्	शुद्धम्
३४६	२१	विश्वदेवे	विश्वदेव
३४७	२६	धेयत्वम्	धेयम्
३४८	२९	त्वान्तर्गते	त्वान्तर्गते
३४९	१२	वादने	वादते
३५०	१५	कपालादि पु	कपालादिषु
३५१	२८	भविष्य	भविष्य
३५४	८	वादाविधि	वादावाधि
३५७	३	निर्ज्ञायते	निर्ज्ञाते
"	२३	नैतत्क	नैतत्, क
३५८	२	वचना	वचना
"	१२	त्रिविषया	त्रिविषया
३५९	८	रोप्येत ते	रोप्येत । ते
"	११	रोप्यते खपुष्पं वाऽऽ	रोप्यते । खपुष्पं चा-
"	१२	रोप्यते वा	रोप्यते वा ।
"	१७	प्रतीतपूर्वं स	प्रतीतपूर्वम् । स
"	२१	नाध्या	न । अध्या
३६०	१३	अथ का	अथवा
"	२७	कल्पनाच्च	कल्पनाच्च
"	२८	यस्येत्यर्थः	यस्येत्यर्थः
३६१	२२	मुखत्व	मुख्यत्व
३६३	२५	व्याप्तेः	प्राप्तेः
"	२६	वचनां	वचना
३६४	१	सृष्टीनां सृष्टिषु	सृष्टीनां
"	६	समवायः	समवाया इति गुणाश्रयाः
"	१२	नचैवं	नन्वेवं
"	१३	न तस्ये	न । तस्ये
"	२२	वाक्यकाण्डाधीना	वाक्यकाण्डाधीना
३६७	१७	रीङ्गे	ऐङ्गे

पुटे	पङ्क्तिः	अशुद्धम्	शुद्धम्
३६७	२६	द्वेशोऽपि	द्वेशोऽपि
३६९	१२	भागं तु	भागास्तु
"	१३	परिखमुद्रां खेदशालो-	{ परिखमुद्रारं वेदशा- लोपगूढम्
"	१३	पगूढाम्	
"	१४	समर्था	समस्ता
३७०	१	द्वितीयोऽध्यये	द्वितीयाध्याये
३७१	२२	वृत्ति राशा	वृत्तिराशा
"	२५	वाध्यायं	वाध्याय
३७३	१३	वैमिति	वैकामिति
३७४	१२	प्रधानफल	प्रधानं फल
"	२३	भाष्यार्थः ।	भाष्यार्थः
"	२७	शब्दा भावा	शब्दाभावा
३७५	६	मादिभ्यः	मादिभ्यः
३७६	६	यन्तीतिः	यन्तीति
"	१५	वेदरो	वेदमारो
"	२९	चलिता	चलिता —
३७७	१२	प्रतिपाद्य	प्रतिपद्य
३८१	१४	केन भावनेन	केन, भवनेन,
"	२४	मनो व्यापा	मनोव्यापा
३८२	१६	स्वरूपं च	च व्यापारो
३८३	६	भावनायां	भावनाया
३८३	६	तत् करण	तत्करण
३८३	६	तेति स्थित	तेति । स्थित
"	१९	वाचित्वे नास्ती	वाचित्वेनास्ती
३८८	२४	अख्यात	आख्यात
३९०	२६	प्रवर्तते	प्रवर्तते ।
"	२६	वेदस्य ।	वेदस्य
३९३	२९	कल्पनायं	कल्पनीयं
३९५	१४	फलवृत्ता	फलप्रवृत्ता

पुटे	पङ्क्तौ	अशुद्धम्	शुद्धम्
३९५	२२	संभाषना	संभावना
३९७	६	पक्षोऽपि	पक्षेऽपि
४००	१३	तदेवं	तदेव
४०१	५	कालत	कालतः
४०५	१५	दृष्टार्थत्वात्समान	दृष्टार्थत्वात्समान
"	२२	इत्पपूर्वा	इति, अपूर्वा
४०६	७	ल्पीयस्य दृष्ट	ल्पीयस्यदृष्ट
४०७	४	कर्तव्यन	कर्तव्यः
४१०	२	वल्वजा	बल्वजा
"	९	वल्वजा	बल्वजा
"	२०	बहु	बहु
४११	५	ज्योति	ज्योति
४१२	<	संबन्धे '	संबन्धः '
"	२३	च तद्वच	तद्वच
४१३	<	संमार्ष्टव्याः	संमार्ष्टव्याः
"	१०	सर्वत्रः	सर्वत्र
"	१६	भावे	भावे
"	२२	युक्तत्वात्	युक्तत्वात्
४१४	२१	स्सं मार्ष्टि	न्तसंमार्ष्टि
"	२४	संमार्गे	संमार्गे
४१५	<	इन्द्रस्यनु वीर्याणि } प्रबोचम् ।	{ ' इन्द्रस्य नु वीर्याणि- प्रबोचम् '
"	२७	कांस्थ	कांस्थ
४१९	६	देवता,	देवता
४२०	१३	साम्येना	साम्येन
४२१	९	दाति	दाति
४२१	१९	रथौमाहे	रथौ माहे
४२१	२०	नः	न
४२१	२२	तदेवं	तदेव

पुटे	पङ्क्तौ	अशुद्धम्	शुद्धम्
४२३	१५	देवतारूपे	देवता रूपे
४२३	२७	शक्ति	शक्त
४२५	११	रयिम् ।	रयिम्
४२७	८	स्ते ' पशुः ।	स्ते पशुः '
४२७	११	संभवे	संभवे
४२८	२८	चादित	चोदित
४२९	४	वोक्य	वाक्य
४२९	३०	द्वादत्त्व	द्वादशत्त्व
४३०	१८	इस्त्र	शस्त्र
४३०	२९	त्प्वत्पक्षे	त्वत्पक्षे
४३१	३	ध्याये ग्रहाणां	ध्याये ग्रहाणां
४३१	६	नशन्ति ,नदभाति,	नशन्ति न दभाति
४३१	१५	स्वामिनी	स्वामिनी
४३४	२२	तदभिधानं	तत्-अभिधानम्
४३५	१२	द्विज्ज्ञो यदि	द्विज्ज्ञो वयं
४३५	१७	च । तुः	चातुः
४३७	६	मोघ	मोघ
४३७	६	संशयः, ।	संशयः,
४३७	७	मानात्	मानाय
४३७	२२	मन्त्राणा	मन्त्राणाम्
४३८	१९	नश्यतीति	नश्यतीति ।
४३९	१३	वचनन्याय	वचनं न्याय
४४०	५	अग्नि	अग्नि
४४०	७	वशेवे	वशेने
४४०	२७	दधीति ।	दधीति
४४२	१४	यजुषा	यजुषा
४४२	२२	निग	निगद
४४५	१	वाऽर्थैक	वाऽर्थैक

पुटे	पङ्क्तौ	अशुद्धम्	शुद्धम्
४४९	२०	बहुवदष्ट	बहुवदष्ट
४५०	४	त्वैति	त्वेति
४५०	६	च पुन	च पुनः
४५२	१८	पूर्णेनव्यव	पूर्णेन व्यव
४५४	४	भावात् । स	भावात्स
४५५	२९	पुस्यात्यंत प्रिय	पुत्रस्यात्यन्तप्रिय
४५५	३०	दृष्टान्त भाग	दृष्टान्तभाग
४५६	२४	पूर्वस्व	पूर्वस्य
४५७	२५	त्वार्चार्थ	त्वाच्चार्थ
४५८	३०	प्रौढी	प्रौढि

